

तमसो मा ज्योतिर्गमय

SANTINIKETAN  
VISWA BHARATI  
LIBRARY

80005

P











REPRINT FROM THE PANDIT

# जैनेन्द्रव्याकणम् ।

देवनन्दिविरचितम् ।

अभयनन्दिविरचितमहावृत्तिसहितम् ।

काशीस्थराजकीयसंस्कृतपाठशालीयपुस्तकालयाध्य-  
क्षमहामहोपाध्यायपण्डितविन्ध्येश्वरीप्रसाद-  
द्विवेदिना काशीस्थरणवीरसंस्कृतपाठशाला-  
ध्यापकेन ठाकराचार्योपाधिकेन गण-  
पतिशास्त्रिणा च संशोधितम् ।

काश्याम् ।

मोडिकल्हाल नामके यन्त्रालये संमुद्रय प्रकाशितम् ॥

Jainendra Vyākaraṇam

MAHARAJA

DEVA NANDI

EDITED BY

Mr. Vindhyeswari Prasad,  
Sanskrit College, Benares.



Benares.

PRINTED AND PUBLISHED BY H. N. BAGCHI  
FOR MESSRS E. J. LAZARUS & Co.,  
AT THE MEDICAL HALL PRESS,  
BENARES CANTT.  
1918.

All rights reserved ] [Price Rs. 3/8/- मूल्य ३॥)



## जैनेन्द्रव्याकरणम् ।

ड्याम्मृदः ॥ १ ॥

ङी इति स्वरूपग्रहणम् । आबिति टाप्हापोः सामान्येन ग्रहणम् । मृदितिसंज्ञानिर्देशः अधुमृत् कृत्हृत्साः इति यदित-  
कृद्ध्यमनुक्रमिष्यामः आ कपो विधानात् ड्यन्तादाबन्तान्मृदू-  
पाच्च तद्भवतीत्येवं वेदितव्यम् । ननु वक्ष्यमानास्त्याः पर इति  
नियमेन परे प्रयुज्यन्ते घोः परत्वञ्च तठ्यादिभिराक्रान्तम् ।  
मिङन्तं च क्रियावाचि सुबन्तमपि पदं क्रियासापेक्षं क्रियात्वभू-  
तमित्यतः पारिशेष्यात् ड्याम्मृद एव भविष्यन्ति एवं तर्हि  
वाक्यान्मा भूवन् वृद्धस्य उपगोरपत्यमिति गुपदभसं-  
ज्ञाश्च प्रयोजनम् । द्वद्वकारद्वयजादिग्रहणानि च ड्याम्मृदः  
विशेषणानि न समर्थविभक्त्यन्तस्येति अधिकारः क्रियते ।  
दु इति मृदूपम् । दु ज्ञानामपत्यमित्यत्र मृदूपापेक्षया वावृद्धा-  
दारिति दुलक्षणः फिज् न भवति अदुलक्षण एव फिरदोरिति  
फिर्भवति । दक्षाणामपत्यमिति मृदूपापेक्षया अदन्तलक्षणः  
इज् भवति । घटेन तरतीत्यत्र मृदपेक्षया नौद्वयचष्टइति “द्वयज्  
लक्षणष्टः सिद्धः” वाचा तरतीत्यत्र न भवति । मृदूहणे लिङ्ग-  
विशिष्टस्यापि ग्रहणमिति सिद्धे ड्याब्ग्रहणं किम् । कालि-  
तरा । मालितरा । एनिका । हरणिका । परमपि कृत बाधित्वा  
स्त्रीत्यो यथा स्यात् अथ चरूपकल्पचेलङ्गुवगोत्रमतहते  
प्रोनेकाचः करण इति प्रादेशवचनसामर्थ्यादेतल्लभ्यते एवं  
तर्हि मृदूग्रहणे लिङ्गविशिष्टस्यापि परिभाषेयमनित्येति ज्ञाप्यते  
तेन गोमतीति उगिल्लक्षणे नुन्न भवति । युवतीं पश्येति जिन्नं  
भवति । सरुयौ । सरुयः । इति च णिन्न भवति । हेभवति  
भगवति अघवति इत्यत्र भवद्भगवदघवतोवारिःकावचरिस्यादि

त्येष विधिर्न भवति । इह त्यग्रहणं न कर्तव्यम् । कथं युवतितर-  
वामोरुतरा । हृदंतत्वाद्युवतिशब्दस्य सृत्संज्ञा वामोरुशब्दा  
स्यापि सृदसृदारेकादेशो सृद्ग्रहणेन गृह्यते । अजादिषु हल-  
न्तादापं विधास्यति डापि च टिलेन भवितव्यमिति एकादेशो  
नास्ति तस्मात् डयाप्ग्रहणं कर्तव्यम् ।

स्वौजसमौट्ठष्टाभ्यांभिस्ङेभ्यांभ्यस्ङसिभ्यांभ्यस्ङ-  
सोसाम्ङ्योस्सुप् ॥ २ ॥

ड्याम्सृदः स्वादयो भवन्ति । उत्साराद्यनुबन्धनाशः अनेन  
विहितानां स्वादीनां कर्मेणीवित्येवमादिना विभक्तिनियम-  
साधनेस्वार्थ इति वचननियमश्च ज्ञातव्यः । डग्रन्तात्तु कुमारी ।  
कुमार्यौ । कुमार्यः । कुमारीम् । कुमार्यौ । कुमारीः । कुमार्यो ।  
कुमारीभ्याम् । कुमारीभिः । कुमार्यैः । कुमारीभ्याम् । कुमारीभ्यः ।  
कुमार्योः । कुमारीभ्याम् । कुमारीभ्यः । कुमार्योः । कुमार्योः ।  
कुमारीणाम् । कुमार्योम् । कुमार्योः । कुमारीषु । आबन्तात् ।  
माला । माले । मालाः । मालां । माले । मालाः । मालया ।  
मालाभ्याम् । मालाभ्यः । मालायै । मालाभ्याम् । मालाभ्यः ।  
मालायाः । मालाभ्याम् । मालाभ्यः । मालायाः । मालयोः ।  
मालानाम् । मालायाम् । मालयोः । मालासु । एवञ्चावन्तात् ।  
दामाबहुराजादयो नेयाः । सृदः दूषद् । दूषदौ । दूषदः । दूष-  
दम् । दूषदौ । दूषदः । दूषदा । दूषद्भ्याम् । दूषद्भिः । दूषदे ।  
दूषद्भ्याम् । दूषद्भ्यः । दूषदः । दूषद्भ्याम् । दूषद्भ्यः ।  
दूषदः । दूषदोः । दूषदाम् । दूषदि । दूषदोः । दूषत्सु ।

स्त्रियाम् ॥ ३ ॥

स्त्रियानिति प्रकृतिविशेषणम् । यदित कर्तुमनुक्रमिष्यामः  
स्त्रियां वर्तमानान्सृदः स्वार्थे तद्वेदितव्यम् यदि स्त्रियाम-

भिधेयायामिति स्यात् द्विव्रह्म न स्याताम् । कुमार्यौ कुमार्य इति  
एकत्वात् स्त्रीत्वस्य अनेकयोत्पत्तिश्च न स्यात् । कालितरा ।  
भावप्रधानत्वात् स्त्रियामिति निर्देशस्य कुमारी देवदत्तेति सा-  
मानाधिकरण्यं च न स्यात् । अथापि स्त्रीसमानाधिकरणा-  
न्मृद इत्यभ्युपगम्येत एवमपि भूतमियं नारी । कारणमियं  
कन्या । आवपननियमुस्तिकेति भूतशब्दादिषु स्त्रीत्याः प्रस-  
ज्येरन् तस्मात् स्त्रियां वर्तमानान् मृद इत्येवाधिकृतम् । वक्ष्यति  
अजा । देवदत्ता । स्त्रियामिति किम् । अजो देवदत्तः । शब्द-  
जनितप्रत्ययवर्गाः स्त्रीत्वादय इहाभिप्रेताः न वस्तुवर्गाः अव्याप्तेः  
शब्दो हि श्रोत्रपथं गतो लिङ्गसंख्यावस्तं स्वप्रत्ययं जनयति स  
प्रत्ययः । खट्वादिषु रसादिषु अभावादिषु च शब्देषु संभवति ।

अजाद्यतष्टाप् ॥ ४ ॥

अजादिभ्यः अकारान्तेभ्यश्च मृदः स्त्रियां वर्तमानेभ्य-  
ष्टावित्ययं तपो भवति । पकारः टाप्छापोः सामान्यग्रहणार्थः ।  
टकारः सामान्यग्रहणाविघातार्थः अन्यथा एकानुबन्धकग्रहणे न  
द्वयनुबन्धकस्येति विघातः स्यात् । बाधकबाधनार्थमनकारान्तार्थं  
च अजादिग्रहणम् । अजा । एडका । अश्वा । चटका । मूषिका ।  
जातेरयोदुष्ट्यस्यापवादः । बाला । होढा । पाका । वत्सा-  
मन्दा । विलाता । वयस्यनंत्यद्वयस्य प्राप्तिः । पूर्वापहाणा ।  
अपरापहाणा । टिक्लक्षणस्यापवादः । निपातनाराणत्वम् ।  
संभस्त्राजिनसणपिंडेभ्यः फलादाप् । संफला । भस्त्राफला  
अजिनफला । सणफला । पिंडफला । सत्प्राक्काण्डप्रान्त  
शतैकेभ्यः पुष्पादाप् । सत्पुष्पा । प्राक्पुष्पा । काण्डपुष्पा  
प्रांतपुष्पा । शतपुष्पा । एकपुष्पा । पाककर्णपर्णपुष्कफल-  
मूलबालधोरित्पस्यापवादः । शूद्राश्चानहत्पूर्वात् जाति-



स्यात् प्रत्याहारादापा सिद्धम् । दोषस्तिवत्वे तस्मान्नोभौ  
स्वस्त्रादिभ्यः स्वसा । दुहिता । स्वस्रदूहितृननांदृयातृमा-  
तृतिसृषतस्र ।

मनोडाप् च ॥ ८ ॥

डी इति वर्तते । नेतिच । मनन्ताम्सृः स्त्रियां वर्तमाना-  
डाप् भवति डीप्रतिषेधश्च । डकारः टिखार्थः । पकारः सामान्य-  
ग्रहणार्थः । पामे । पामाः पामानौ । पामानः । अनितस्मनं  
ग्रहणेऽवर्थवता चानर्थकेन च तदन्तविधिः । सीमे । सीमानौ ।  
सुप्रथिमे । सुप्रथिमनौ । अतिमहिमे । अतिमहिमानौ ।

अनश्च वात् ॥ १० ॥

अन्नतात् वसात् स्त्रियां वर्तमानात् डाप् भवति  
डीप्रतिषेधश्च । चकारो डीप्रतिषेधानुर्कषणार्थः । अर्थवतोऽन-  
र्थकस्य चानोग्रहणम् अनुद्धवतो वसस्पेहोदाहरणम् । उद्धवत  
त्रैरूप्यं वक्ष्यति । सुर्वे । सुपर्वाः । सुपर्वाणौ । सुपर्वाणः ।  
नकारान्तत्वाद्दीप्रसज्येत । वादिति किम् । अतिक्रान्ता पर्वाणि  
अतिपर्वणी ।

वोद्धे ॥ ११ ॥

अन्नन्ताद्वासात् उडःखे वर्तमानात् डाप् डीप्रतिषेधौ  
वा भवतः । वाचनानुपाप्राप्ताः । नकारान्ताङ्गीविधिः वनो-  
हसोरश्चेत्यभ्यनुज्ञापते बहुराजे । बहुराजाः । बहुराजानौ ।  
बहुराजानः । बहुराज्यौ । बहुराज्यः । बहुतक्षे । बहुतक्षाः ।  
बहुतक्षाणौ । बहुतक्षाणः । बहुतक्षणी । बहुतक्षणः । बहुधीवेख  
बहुधी वा । बहुधीवानौ । बहुधीवानः । बहुधीवर्यौ । बहुधीवर्यः ।  
उद्धे इति किम् । सुपर्वा । सुपर्वाणौ । पूर्वेषा द्वैरूप्यम् । अन  
इत्येव ।

सुमत्स्या नदी ।

डीखी ।

खविषये । अन्नतात् वसात् डी भवति । अशीराक्षी नाम  
ग्रामः । पुनर्डीग्रहणं नित्यार्थम् ।

ऊधसः ॥ १३ ॥

वादिति वर्तते । ऊधःशब्दान्ताद्वात् डी भवति । कुंड-  
मिवोधा यस्याः कुंडाध्री । द्वेऊधसी यस्या दूव्यूध्री । निगंत-  
मूधोऽस्या निरूध्री । ऊधसेनाडिति अनङ्मान्तः ष ड्वाति त्रैरू-  
प्यं प्राप्तम् । स्त्रियामेवानङ्मान्त इत्येव इह मा भूत् न महोधाः ।  
पञ्चन्यः । वादित्येव प्राप्ता ऊधः प्राप्तेोधा गौः । इपा च प्राप्ता-  
पन्न इति षसः । तत्रैव पूर्ववक्षितमप्यारुयातम् ॥

दामहायनात्संख्यादेः ॥ १४ ॥

संख्यादेर्वसात् दामान्तात् हायनांताच्च डी भवति ।  
द्विदाम्नी । त्रिदाम्नी । षंङ्ख इति त्रैरूप्यं । प्राप्तम् । हायना-  
द्वयसि स्मृतः द्विहायनी । त्रिहायणी । चतुर्हायणी वत्सा ।  
त्रिचतुर्भ्यां हायनस्य णत्वमपि वयसीष्यते तेनेह डीविधिर्णत्वं च  
न भवति । द्विहायना । त्रिहायना । चतुर्हायना शाला । संख्या-  
देरिति किम् । उद्दामा वडवा । वोङ्खइत्यनेन त्रैरूप्यं भवति ।

पादो वा ॥ १५ ॥

पादशब्दान्तान्मृदः स्त्रियां वर्तमानाद्वा डी भवति ।  
द्विपात् । द्विपदी । त्रिपात् । त्रिपदी । सुसंख्यादेरिति पाद-  
शब्दस्य खम् । पादयत्ते किञ्चिन्तस्य प्रयोगो नास्ति ।

टावृचि ॥ १६ ॥

पाद इति वर्तते पादशब्दान्तान् मृदः टावृचि भवति ऋरूप-  
भिधेयायाम् । द्विपदा ऋक् । त्रिपदा ऋक् । ऋचीति किम् ।  
द्विपदीदेवदत्ता ।

अनीचः ॥ १७ ॥

न्यच्छब्देनाप्रधानवचनः नञ्पूर्वः यदित् कृद्ध्यमनुक्रमिष्यामः अनीच इत्येव तद्वेदितव्यम् । नीचा ऊचादयो न भवन्तीत्यर्थः । वक्ष्यति टिङ्ढाणञिति । कुरुचरी । भद्रचरी । जातेरयोऽङ् । कुक्कुटी । शूकरी । अनीच इति किम् । बहुकुरुचरा । बहुकुक्कुटा मथुरा । ननु पूर्वत्र समुदायः स्त्रियां वर्तते नावयवः अवयव एव च टिङ्ग समुदायः । द्वितीयेऽपि विसेन समुदायो जातिवाची किं त्ववयवः तत्कथं प्राप्तिः इदमेव ज्ञापकं भवत्यत्र प्रकरणे तदन्तविधिरिति तथाहि प्रधानभूतेन तन्दनविधिः कुम्भकारी देवदत्त कुक्कुटी यद्येवं पूर्वमेवेदं सूत्रं वक्तव्यम् । इह करणात् पूर्वोक्तविधिर्नीचोऽपि भवतीति ज्ञाप्यते बहुधीवरी बहुपीधरीति ।

टिङ्ढाणञ्ठणञ्क्वरपः ॥ १८ ॥

अत इति वर्तते । टिङ् ढ अण् अञ् ठण् ठञ् क्वरप् इत्येवमन्तेभ्यः स्त्रियां ङी भवति । टापोपवादः । अनीच इत्यधिकारात् प्रधानेन तन्दनविधिरुक्तः । कुरुचरी । भद्रचरी । कृद्ग्रहणेति कारकपूर्वस्यापि ग्रहणं न मन्तव्यम् । इह कृदकृतो-ग्रहणात् । ढ । मौर्ण्येयी । वैनतेयी । शिलाया ढ इत्यस्य निरनुबन्धकस्य स्त्रियामभिधानं नास्ति । अण् । कुम्भकारी । कुपगवी । कथं चुराशीला चौरी । तपःशीला तापसी । शोऽप्य-णकृतं भवतीति वक्ष्यति । अञ् औत्सी । वैदी । ठण् । तान्त्रिकी । रौचनिकी । ठञ् । पारायणं वर्तयति पारायणिकी । प्राग्वते-ष्टञ् । क्वरप् । इत्वरी । नश्वरी । अनीच इत्येव । बहुकुरुचरा । क्युट्प्रभृतीनां द्व्यनुबन्धकत्वेऽपि टिट्करणमामर्श्यात् ग्रहणम् ।

लकाराणां स्थानिवद्भावाट्टित्वं डित्वं च न भवती-  
त्युक्तम् । पचमाना स्त्री । अविनश्वंत्यसाहचर्यादागमस्य न  
ग्रहणम् । लिखिता विद्येति ।

यञः ॥ १८ ॥

यञन्तान्मृदः स्त्रियां ङी भवती । गार्गी । वात्सी । हलो-  
हृतोङ्चानिति यकारस्य खम् । द्वीपादनुसमुद्रेऽयजिति अयञ् ।  
द्वचनुबन्धकः तस्येहाग्रहणम् । द्वीपे भवा द्वैप्या । योगवि-  
भाग उत्तरार्थः ।

फट् ॥ २० ॥

यञ इति वर्तते । यञन्तान्मृदः स्त्रियां फटित्ययं त्यो  
भवति । टकारो ङ्चर्थः । अथ गार्गायण इति स्थिते फटो-  
हृतसंज्ञाविरहात् कृद्घृत्सा इति मृतसंज्ञा नास्ति । कथं ङीवि-  
धिः । टित्करणसामर्थ्यात् भविष्यति गार्ग्यायणी । वात्स्यायनी ।  
आश्व व्यायनी । वचनात्पूर्वोऽपि विधिर्भवति । गार्गी । वात्सी ।

लोहितादिसकलान्तात् ॥ २१ ॥

यञ इति वर्तते । लोहितादिर्गर्गादिष्वन्तर्गणः । लोहि-  
तादिभ्यः सकलशब्दपर्यन्तेभ्यः यञन्तेभ्यः स्त्रियां फट् त्यो  
भवति । पुनरारम्भो नित्यार्थः । तेन फट् एव भवति यञः इत्य-  
नेन ङीः प्राप्तो निवर्त्यते । लौहित्यायनी । सांशित्यायनी ।  
वाम्रठ्यायनी । सोक्षठ्यायनी । सांचठ्यायनी । लांतठ्यायणी ।  
जैगीषठ्यायणी । मानव्यायनी । मांतव्यायनी । मनायीशब्दस्य  
पाठसामर्थ्यात् स्यहृत्यटे इति पुंवद्भावा न भवति । मान-  
ठ्यायणी । काठयंठ्यायनी । रौक्ष्यायणी । तारुक्ष्यायणी ।  
तालुक्ष्यायणी । तारुक्ष्यायनी । वातरुक्ष्यायनी । आंगिरसेतु वत-  
रुक्षीत्येव भवति । काप्यायनी । कात्यायनी । साकल्यायनी ।

कौरव्यासुरिमाण्डूकात् ॥ २२ ॥

कौरव्य आसुरि माण्डूक इत्येतेभ्यः फट् भवति । कौर-  
व्यायणी । टाप्प्राप्तः । अआसुरीति प्रश्लेषनिर्देशात् अकार-  
श्चान्तादेशः आयनादेशो नस्वेकोदीत्वार्थः । अहृत्वाद्यस्य  
ङघांचेति इत्वं प्राप्नोति । आसुरायणी । इतोमनुष्यजाते-  
रिति ङीत्यः प्राप्तः । मण्डूकस्यापत्यं स्त्री माण्डूकायनी । फट्  
मण्डूकादित्यण् । ङी प्रसज्येत तस्येदमित्यणि विवक्षिते  
कौरवीति भवति । शैषिकार्थविवक्षायां इजश्चेत्यणि प्राप्ते  
दोश्छ इष्यते । आसुरिणा प्रोक्ता आसुरीया शिवा ।

गौरादेः ॥ २३ ॥

गौरादिभ्यः स्त्रियां ङी भवति । गौरी । वर्णत्वे बहुलं  
ङीप्राप्तेः संज्ञायामप्राप्तेः । गौर मत्स्य मनुष्य शृङ्ग गवय हय  
मुकय ऋष्य अयो ङ इति ङीप्रतिषेधः प्राप्तः । शृङ्गाट्पाप्  
प्राप्तः । एवमुत्तरत्राप्युच्यम् । पुट पद द्रुण द्रोण हरिण कर कर्ण-  
अरीहण वरट उणक आमलक कुवल वदर धित्व विंव कक्क  
तर्कार सर्कार सृक्कण्ड सवल सुषव पांडसौकेषांचित् सालंद गडु-  
ल पडुश आटक आनन्द सृपाट सृकुल सूर्य गूष मूष धातक  
सल्लक मालक मालत सालवक वेतस वृत अतस उमा भङ्ग मह  
मठ वेद स्वन् भक्षण अनडुही अनड्वाही एषणात्करणे कारके  
देह मेधीकाकादनगवादनादयः यान मेघ गौतम आयस्यूण  
भौरिक भौजिक भौलिंगि औद्गाहमानि आलम्बि आयामक  
आलब्धि आपाच्याङ्क ऊपस्तश्च आरट टोट नट मूलाट  
आसूरण अधिका प्रत्यवारोहिन् आग्रहायण अग्रहायनस्य-  
स्वार्थे अण् णत्वं च निपात्यते । सेवनी सुमंगला संज्ञायां सुन्दर  
पंडल मंदर मदुल पेट पिट पिंड ऊर्द गूर्द मूर्द केषांचित् रेफा-

तपरो मकारः हार्दं भांडा लोहांड कदर कंदर कदल कंदल  
तरुण तलुन सौधर्म रोहिणी रेवती च मक्षत्रे विकल  
निष्कल पुष्कल कटाच्छोण्याम् । पिप्पल्यादयश्च पिप्पली  
हरीतकी कोशातकी समी करीरी पृथिवी कोष्ठ मातामह  
पितामही एही पर्येही अस्मरथ्यात्युट् प्राप्तः काव्या शैव्या  
एतौ ज्यांतौ आरोह चंड नृनरयोरैपूच । नारी । येऽत्रानहुही-  
प्रभृतय ईकारान्ताः पठ्यन्ते तेषां से पुंवद्भावो न भवति । अन-  
हुहीभार्यः । प्रत्यवरोहिणीभार्यः । आग्रहायणीभार्यः इति ।

वयस्यनन्त्ये ॥ २४ ॥

प्राणिनां कालकृता शरीरावस्था वयः । वयस्यनन्त्ये वर्त-  
मानान्मृदः स्त्रियां ङीत्यो भवति । कुमारी । किशोरी । वकरी ।  
वधूटी । चिरगटी । तरुणी । तलुनी । अनन्त्य इति किम् ।  
स्थविरा । वृद्धा । कन्याया कनीन च इति निपातनात् कन्या ।  
अत इत्येष शिशुः । उत्तानशया लोहितपादिका द्विवर्षा त्रिवर्षा  
नैते साक्षाद्भयोवाचिनः शब्दाः । अथवा द्विवर्षादिषु परिमाणा-  
द्हृदुपीत्येतस्मान्नियमात् न भविष्यतीति ।

रात् ॥ २५ ॥

रसंज्ञकान्मृदः स्त्रियां ङीत्यो भवति । अकारान्तोत्तर-  
पदो रः स्त्रियां भाष्यते । पञ्चानां पूलानां समाहारः पञ्चपूली ।  
दशपूली । अन्नंतस्य रसस्य खं स्त्रियां चेति पञ्चतन्नी दसतन्नी ।  
पञ्चाजी । अजादिष्वजशब्दे जातिवचनेऽभिप्रेतः । कथं  
त्रिफला अजादिषु पाठात् ।

परिमाणाद्भृदुपि ॥ २६ ॥

सर्वतो मानं परिमाणम् । परिमाणान्तात् रात् हृदुपि सति  
ङीत्यो भवति । द्वाभ्यां कुडवाभ्यां क्रीता आर्हीयस्य त्यस्य

रादुषखादित्युप् द्विकुडवी । द्वाढकी । त्र्याढकी । रादिति सिद्धे  
नियमार्थो ऽयम् । यतः परिमाणादेव ह्रदुपि नान्यतः । पञ्चभि-  
रश्वैः क्रीता पञ्चाशवा दशाशवा तुल्यजातीयस्य नियमान्नि-  
वृत्तिः । समाहारे भवत्येव । पञ्चाश्वी । परिमाणादिति योग  
वभागः कर्तव्यः । तत इष्टतोवधारणं लभ्यते परिमाणशब्देनेह  
रूढिवशात् प्रस्थादिर्गृह्यते । कालसंख्ययोरग्रहणम् । तेन  
द्विवर्षा । त्रिवर्षा । द्विशता । त्रिशता । द्वे वर्षे प्रमाण-  
मस्याः प्रमाणेष्वंसनं रास्त्रेति द्वयडादीनामुप् । उक्तं च उर्द्ध-  
मानं किलोन्मानं परिमाणं तु सर्वतः । आयासस्तु प्रमाणं  
स्यात् संख्या बाह्या तु सर्वतः ।

न बिस्ताचितकम्बल्यात् ॥ २७ ॥

विस्त आचित कम्बल्य इत्येवमन्तात् रात् ह्रदुपि  
ङीत्यो न भवति । बिस्तादीनां परिमाणत्वात् सर्वेण प्राप्तिः  
द्वाभ्यां बिस्ताभ्यां क्रीता द्विबिस्ता । त्रिबिस्ता । द्वाचित्ता ।  
त्र्याचित्ता । द्विकम्बल्या । त्रिकम्बल्या ।

काण्डात् क्षेत्रे ॥ २८ ॥

काण्डशब्दान्तात् रात् ह्रदुपि सति क्षेत्रेऽभिधेये ङीत्यो  
न भवति । द्वे काण्डे प्रमाणमस्या द्विकाण्डा त्रिकाण्डा क्षेत्रभ-  
क्तिः । प्रमाणे द्वयसङ्दग्धत्मात्रट् इत्यागतानां द्वयसडादीनां  
प्रमाणे ध्वंसनं रास्त्रेति वक्ष्यमाणया इष्टया उप् कांडं धनुः  
तस्य परिमाणशब्देनासंगृहीतमतः परिमाणाद्दृदुपीत्यनेन  
नियमेन प्रतिषेधे सिद्धे नियमार्थमिदम् । क्षेत्र एव प्रतिषेधो  
भवति नात्रयत्र । द्विकाण्डी । त्रिकाण्डी रज्जुः । रादितिङी  
विधिः ॥

पुरुषात्प्रमाणे वा ॥ २८ ॥

हृदपीति वर्तते प्रमाणे यो वर्तते पुरुषशब्दः तदन्ता-  
द्वात् हृदुपि वा ङीत्यो भवति । द्वौ पुरुषौ प्रमाणमस्याः  
खातायाः द्वयसङ्ख्यादीनां प्रमाणे ध्वननेराच्चेति उप् । द्विपुरुषा  
द्विपुरुषी । त्रिपुरुषी । त्रिपुरुषा । अपरिमाणत्वात्पुरुषस्य  
परिमाणाद्दृदुपीतिनियमान्निवर्तितो ङीत्यो विकल्पते ।  
प्रमाण इति किम् । द्वाभ्यां पुरुषाभ्यां क्रीता द्विपुरुषा । हृदु-  
पीत्येव । समाहारे पञ्चपुरुषी ॥

गुणोक्तेरुतोखरुस्फोडः ॥ ३० ॥

वेति वर्तते । गुणोक्तेर्मृदः उकारांतात् वा ङीत्यो  
भवति खरुशब्दं त्फीडं च वर्जयित्वा । यः शब्दो गुणे  
वर्तित्वा द्रव्ये वर्तते सगुणोक्तिरित्युच्यते । पटुः । पट्वी । मृदुः ।  
मृद्वी । गुणोक्तेरिति किम् । आखुः । जातिशब्दोऽयम् । उत इति  
किम् । सुधिरियं कन्या । अखरुस्फोड इति किम् । खरुरियं कन्या ।  
पाण्डुरियं कन्या । सत्वे निविशतेऽपैति पृथग्जातिषु दृश्यते ।  
आधेयश्चाक्रियाजश्च सोऽसत्त्वप्रकृतिर्गुणः । सत्त्वं द्रव्यं तत्र  
निविशते उत्पद्यते आश्रयति वा स गुण इति संबंधः । द्रव्या-  
दवैति अपगच्छति यथास्त्रात् हरितता पीततायां उत्पन्नायां  
पृथग्जातिषु दृश्यते यथा सैव हरितता तरुणवृक्षेषु आधेयः  
उत्पाद्यः यथा कुसुमयोगात् गन्धो वस्त्रे यथा वा घटे रक्तता  
आक्रियाजश्च क्रियाजश्च क्रियातो नोत्पद्यते यथा कासादिषु  
महत्वादि चकारात् क्रियाजश्च यथा संयोगो विभागो वा  
असत्त्वप्रकृतिः द्रव्यस्वभावरहितः निर्गुण इत्यर्थः ॥

बह्वादेः ॥ ३१ ॥

वेति वर्तते बहु इत्येवमादिभ्यश्च मृद्भ्यः स्त्रियां वा



डीत्यो भवति । बहुः । बह्वी । पटुतिः । पटुती । बहु पटुति  
 अञ्जति अङ्कति अंहति शकटि शक्ति को च्छस्तेर्ये शक्तिं  
 पठन्ति सामर्थ्यं शक्तिरेव तेषाम् शस्त्रि सारिराति राधिशदि  
 अहि कपि मुनि यष्टि किमर्थमिकारान्ता पठ्यन्ते यावता  
 कृदिकारादक्तेरित्येव सिद्धे पटुतिशब्दान्न स्यात् इतरेभ्यश्चा-  
 व्युत्पत्तिपक्षो इतः प्राण्यङ्गात् श्रोणिः श्रोणी धमनिः ।  
 धमनी । इत इति किम्, ग्रीवा । प्राण्यङ्गादिति किम्, कौणिः ।  
 साणिः । कृदिकारादक्तेः भूमिः । भूमी । अक्तेरिति किम् ।  
 कृतिः । इतिः । अकार्थावित्येके इहापि मा भूत् अकरणि-  
 हन्ततेर्षल कृदिकारादिति किम् । सुगन्धिः । सुरभिगंधिः ।  
 स्त्रीहृतो न भवति । व्युत्पत्तिपक्षे कृदिकारस्यैव पूर्वः प्रपञ्चः ।  
 चंड अगल कमल रुपण विकट विशाल विशंकट भस्त्रज चन्द्र-  
 भागानद्याम् कल्याण उदार पुराण अहःशब्दस्येह पाठोऽनर्थकः  
 केवलस्य स्त्रियामवृत्तेः सविधौतु उत्तरपदभूतस्य दोङ्ख इत्य-  
 नेनैव त्रैरूप्यं सिद्धम् । बहुशब्दस्य गुणवाचित्वात्पूर्वैर्गौव वि-  
 कल्पे सिद्धे द्विर्बहुं सुबहुं भवतीति पुनर्ग्रहणम् । तेन शकृदुक्तो  
 अणताडीविधिः क्वचिन्न भवति । कामिकेति ।

पतिवत्त्यन्तर्वत्न्यौ ॥ ३२ ॥

पतिवन्ती अन्तर्वर्ती इत्येतौ शब्दौ निपात्येते पतिः  
 मच्छब्दस्य डीत्ये परतः सतोर्वत्वं नुमागमश्च निपात्यते  
 जीवति भर्तेरि पतिवन्ती । जीवत्पतिरित्यर्थः । अन्यत्र पतिमती  
 पृथवी । अंतःशब्दादधिकरणप्रधानात् अस्तिसमानाधिकर-  
 ण्यभावात् विहितोमतुर्नुक् च निपात्यते गर्भिण्याम् । अन्तर्वन्ती  
 गर्भिणी । अन्यत्र अन्तरस्यामस्ति शालायाम् । उक्तं च । पतिव-  
 त्न्या नुका वत्वमन्तवत्न्यामतुर्नुका । जीवत्पत्त्यां च गर्भिण्यां  
 यथासंख्यं निपात्यते ।

**पत्नी ॥ ३३ ॥**

पत्नीति निपात्यते पतिशब्दस्य स्त्रियां नकारो अन्तादेशः पुंयोगे निपात्यते ङीट्यो नकारान्ततत्वादेव भवति । इयमस्य पत्नी । अस्य पुंसः वित्तस्य स्वामिनीत्यर्थः । पुंयोगादन्यत्र पतिरियमस्य ग्रामस्य ।

**सपत्न्यादौ ॥ ३४ ॥**

सपत्न्यादिषु पत्नीशब्दो निपात्यते वाम इति विभाषया पत्नीशब्दस्य निपातने प्राप्ते नित्यार्थं वचनम् । समानः पतिरस्याः सपत्नी । यद्येवं पत्नीति वर्तते समानः दिभ्य इति वक्तव्ये यन्नकारेकारस्य समुदायस्योच्चारणं किमर्थम् । समानशब्दस्य सभावार्थं इकारापायेपि नकारश्रवणार्थं च । सपत्न्याः अयं सापत्न्यः । कृतेकारस्योच्चारणं पुंवद्भावप्रतिषेधार्थमित्येके सपत्नीभार्यः । एवं एकपत्नी । वीरपत्नी । विडपत्नी । पुत्रपत्नी । भ्रातृपत्नी ।

**वा से ॥ ३५ ॥**

से पत्नी वा निपात्यते पतिशब्दान्तस्य सृदः स्त्रियां वा नकारः अन्तादेशो निपात्यते । वसे षसे वेदं निपातनम् । अनीच इति नाभिसम्बध्यते गृह्यमाणस्य शब्दस्याभावात् । वासे दृढः पतिरस्या दृढपतिः । दृढपत्नी । स्थिरपतिः । स्थिरपत्नी । वृद्धपतिः । वृद्धपत्नी । स्थूलपतिः । स्थूलपत्नी । षसे ग्रामस्य पतिः ग्रामपतिः । ग्रामपत्नी । अप्राप्ते विकल्पो ऽयम् । पुंसायोगे पत्नीति नित्यं निपातनम् । तेन पत्नीशब्देन तासे राजपत्नीत्येव भवति । स इति किम् । पतिरियमस्य ग्रामस्य ।

**वर्णाद्विहुलं तोनस्तु ॥ ३६ ॥**

वर्णावाचिनो सृदः स्त्रियां बहुलं ङीट्यो भवति तका-

रस्य तु नकारादेशः तुशब्दः किमर्थं बहुलं ङीविधिर्भवति तका-  
 रस्य तु नकारो नित्यं यथा स्यादित्येवमर्थः । एता । एनी ।  
 स्येता । स्येनी । रोहिता । रोहिणी । हरिता । हरिणी ।  
 शबली । पिशङ्गी । कल्माषी । सारंगी । काली संज्ञायां वर्ण  
 च । काला अन्या । क्वचिदप्रवृत्तिरेव श्वेता । अमिता । पलिता ।  
 कृष्णा । कपिला । क्वचिदुभयथा । शोणी । शोणा । बहवा ।  
 नीली औषधिः । प्राणिनि च नीली बहवा । नीली गौः । संज्ञा-  
 यामुभयम् । नीली । नीला । आच्छादने न भवत्येव । नीला  
 साटी । नीला मेघसंहतिः । वर्णादिति किम् । कृता । हुता ।  
 अत इत्येव । सितिः कन्या ।

कुण्डगोणस्थलभाजनागकुशकामुककबरादमन्त्रा-  
 वपनाकृत्रिमाश्राणास्थौल्योयोविकारमैथुनेच्छाकेशवे-  
 शेषु ॥ ३७ ॥

कुण्डादिभ्यः कबरशब्दपर्यन्तेभ्यः अमन्त्रादिष्वर्थेषु यथा-  
 संख्यं स्त्रियां ङीत्यो भवति । कुण्डो भवति अमन्त्रं चेत् कुण्डा  
 अन्या दाह इत्यर्थः । गोणी भवति आवपनं चेत् गोणा अन्या ।  
 संज्ञैषा । स्थली भवति अकृत्रिमा चेत् स्थला अन्या ।  
 भाजी भवति श्राणा चेत् भाजा अन्या । भाजयतेः स्त्रियां  
 युक्तिं प्राप्ते अत एव निपातनादकारः । नागी भवति स्थौल्यं  
 चेत् नागा अन्या । तन्वी दीर्घा वा संज्ञायां वा । जातिवि-  
 वक्षायां तु नित्यं ङी । कुशी भवति अयोविकारश्चेत् कुशा  
 अन्या काष्ठादिमयी तदाकृतिः । कामुकी भवति मैथुनेच्छा  
 चेत् कामुका अन्या । कबरी भवति केशवेशश्चेत् कबरा अन्या ।

पुंयोगात् खोरगोपालकादेः ॥ ३८ ॥

अत इति वर्तते पुंयोगाद्द्वितीयः शब्दः स्त्रियां वर्तते  
 खभूतः तस्मात् ङीत्यो भवति गोपालकादीन् वर्जयित्वा । रपा-

ध्यायस्य स्त्री उपाध्यायी । गच्छकी । प्रष्टी । सहामात्री । एते  
संज्ञाशब्दा पुयोगात् स्त्रियां वर्तन्ते । पुंयोगादिति किम् ।  
देवदत्ता । खोरिति किम् । प्रसूता । प्रजाता । परिभ्रष्टा ।  
पुंयोगादेते शब्दाः स्त्रियां वर्तन्ते न तु पुंसि संज्ञाभूताः ।  
अगोपालकादेरिति किम् । गोपालिका । पशुपालिका । आ-  
दिशब्दः प्रकारवाची । तेन सूर्यादेवतायां ङीर्न भवति । सूर्य-  
स्य भार्या सूर्या । देवतायामिति किम् । सूर्यो नाम मनुष्यः  
तस्य सूर्यीति ।

पूतक्रतोरैव ॥ ३८ ॥

पुंयोगादिति वर्तते । पूतक्रतुशब्दात्तु ङीत्यो भवति ऐकारश्चा-  
न्तादेशः । पूतक्रतोः स्त्री पूतक्रतायी । पुंयोगादित्येव । पूताः  
क्रतवो यस्याः सा पूतक्रतुः ।

वृषाकप्यग्निकुसितकुसीदात् ॥ ४० ॥

ऐवेति वर्तते पुंयोगादिति च । वृषाकपि अग्नि कुसित  
कुसीद इत्येतेभ्यः स्त्रियां ङीत्यो भवति ऐकारश्चान्तादेशः ।  
वृषाकपायी । अग्रायी । कुमितायी । कुसीदायी । कुसितकुसी-  
दयोः संज्ञाशब्दत्वात् पूर्वणैव सिद्धेऽप्यैकारार्थं वचनम् । पुंयो-  
गादित्येव । वृषाकपिनाम काचित् ।

मनोरौ च ॥ ४१ ॥

पुंयोगादिति वर्तते औकारश्चान्तादेशः ऐकारश्च । मनोः  
स्त्री मनावी । मनायी । केषांचिन्मनुरित्यपि ॥

वरुणभवसर्वरुद्रेन्द्रमृडहिमारण्ययवयवनमातुला-  
चार्याणामानुक् ॥ ४२ ॥

वरुणादिभ्यो मृद्भ्यो ङीः स्त्रियां त्यो भवति आनुगागमः ।  
अत्र केषांचिच्छब्दानां पुंयोगादिति सिद्धेऽप्यानुगर्थं ग्रहणम् ।

यरुणरणी । भवानी । सर्वाणी । रुद्राणी । इन्द्राणी । सृष्टाणी ।  
 हिमाराण्ययोर्महत्वे । महद्भिः हिमानी । महदरण्यमरण्या-  
 नी । यथादृष्टे । सदोषो यवः यवानी । यवनास्त्रिप्याम् । यवनानां  
 लिपिः यवनानी । उपाध्यायमातुलाम्यां वा । आनुकण्ठ्यायं  
 विकल्पः । उपाध्यायी । उपाध्यायानी । मातुली । मातुलानी ।  
 आचार्यादणत्वं च । आचार्यानी । अचार्या । आर्यक्षत्रियाभ्यां  
 अप्रयोगे वेति वक्तव्यम् । आर्याणी । आर्या । क्षत्रियाणी ।  
 क्षत्रिया । अप्रयोग इति किम् । आर्यस्य भायौ आर्यौ । क्षत्रियस्य  
 भायौ क्षत्रिया । आनुगिति द्विमात्रोच्चारणमिष्टिसंग्रहार्थम् ।

क्रीतात्करणादेः ॥ ४३ ॥

क्रीतशब्दान्तान्मृदः करणादेः स्त्रियां ङीत्यो भवति ।  
 वस्त्रेण क्रीयते या वस्त्रक्रीती । वसनक्रीती । साधनंकृताबहुल-  
 मित्यत्र बहुलवचनाल्लब्धम् । तिष्ठाकारकाणां कृभिः सविधिः  
 प्राक्सुबुत्पत्तेरिति करणवाचिशब्दस्य क्रीतशब्देन सविधिः ।  
 पश्चादकारांतलक्षणे ङीविधिः । करणादेरिति किम् । सुक्रीता ।  
 दुःक्रीता । तादृदुडोत्यपुम्महुस इति सत्यत्वे कथं सा हि तस्य  
 धनक्रीता प्रागेभ्योऽपि गरीयसी बहुलवचनादन् सुवन्तेन  
 वृत्तिर्न कृदन्तेन सुबुत्पत्तिश्च वहिरङ्गा अन्तरङ्गे टापि कृते भव-  
 तीति सिद्धम् । क्रीतान्तान्मृद इति विशेषणात् वाक्येन भवति,  
 व्रत्येण क्रीता ।

क्तादल्पे ॥ ४४ ॥

करणादेरिति वर्तते । करणादेर्मृदः क्तान्तात् अल्पे ङीत्येः  
 भवति । अत्रापि प्राक् सुबुत्पत्तेः सविधिः । अभ्रविलिप्ती  
 द्यौः । अल्पान्यस्यामभ्राणीत्यर्थः । रूपविलिप्ती पात्री, अल्प इति  
 किम् । चन्दनानुलिप्ता ।

जातेर्वात् ॥ ४५ ॥

कादिति वर्तते । जातिशब्दपूर्वः कान्तो यो वसः तस्मात्  
 ङीत्यो भवति । अस्वाङ्गादेरुत्तरत्र विकल्पो वक्ष्यते । स्वाङ्गे  
 पूर्वपदमिहोदाहरणम् । शङ्खी भिन्नौ यस्याः सा शङ्खभिन्नी ।  
 उरुच्छिन्नी । गलकोत्कृत्ती । केशलूनी । जातेरिति किम् । मास-  
 जाता । बहुजाता । अजाता । सुखजाता । दुःखजाता । वा-  
 दिति किम् । सव्यजानुप्रतिष्ठिता । जातान्तात्प्रतिषेधो  
 वक्तव्यः । दन्तजाता । स्तनजाता । पाणिगृहीत्यादीनां गुर्वनु-  
 ज्ञातेन ङीवक्तव्यः । पाणिगृहीती भार्या । यस्यास्तु यथाकथंचित्  
 पाणिगृहीतः सा पाणिगृहीता । तद्विदितोक्तं जीवतिकालसु-  
 खादिभ्यः परनिपातः तान्तस्येति जातिरत्र सकृदाख्यात-  
 निर्याद्या ॥

वा ऽस्वाङ्गादेः ॥ ४६ ॥

कादिति वर्तते । वादिति च अस्वाङ्गादेः कान्ताद्वसात्  
 वा ङीत्यो भवति । सागरं जग्धमनया सागरजग्धी । साग-  
 रजग्धा । पलाण्डुभक्षिती । पलाण्डुभक्षिता । सुरापीती । सुरा-  
 पीता । अस्वाङ्गादेरिति किम् । शंखभिन्नी । स्वाङ्गादेः पूर्वण  
 नित्यो विधिः । वेति ठयवस्थितविभाषा तेनेह न भवति ।  
 वस्त्रं वस्त्रमस्याः वस्त्रवृत्ता । वसनवृत्ता । यसेपि सजायां  
 विकल्पः । प्रवद्विलूनी । प्रवद्विलूना ॥

स्वाङ्गान्नीचोस्फीडः ॥ ४७ ॥

वेति वर्तते । स्वाङ्गं न्यक् अस्फीड् यत् तदन्तान्मृदः वा  
 ङीत्यो भवति । दीर्घकेशी । दीर्घकेशा । गौरमुखी । गौरमुखा ।  
 स्वाङ्गादिति किम् । बहुयवा । अस्फीड इति किम् । कल्याण-  
 गुल्फा । कल्याणपार्श्वी । वेति ठयवस्थितविभाषा ठयाख्याता ।

तेन अङ्गगात्रकण्ठेभ्यो वा प्रतिषेधः । मृदङ्गी । मृदङ्गा । मृदुगात्री ।  
 मृदुगात्रा । स्निग्धकण्ठी । स्निग्धकण्ठा । वसाधिकारे पुनर्न्यग्र-  
 हणं वार्थम् । अधिकेशी । अधिकेशा । निःकेशी । निःकेशा माला ।  
 इह कस्मान्न भवति कल्याणं पाणिपादमस्याः कल्याणपाणि-  
 पादा । स्वाङ्गसमुदायः स्वाङ्गप्रणेन न गृह्यते किम् स्वाङ्ग  
 अद्रव्यं मूर्तिमत्स्वाङ्ग प्राणिस्थमविकारजम् । अतत्स्थं तत्र  
 दृष्टं चेत् तस्य चेत् तत् तथायुतम् । स्वाङ्गं मुखादि । अद्र-  
 व्यमिति किम् । बहुकफा । मूर्तिमदिति किम् । बहुज्ञाना । प्राणि-  
 स्थमिति किम् । क्षणमुखा शाला । अविकारजमिति किम् ।  
 बहुसोफा । अतस्थं तत्र दृष्टं च प्राक् प्राणिनि दृष्टं संप्रत्य-  
 प्राणिस्थमपि स्वाङ्गम् । दीर्घकेशी । दीर्घकेशा रथ्या । तस्य  
 चेतनत् तथा युतम् येन प्रकारेण प्राणिनो युतदृष्टं तस्या प्राणि-  
 नोपि यदि तत्तथायुतं दृश्यते एवमपि स्वाङ्गम् । दीर्घमुखा  
 दीर्घमुखी अर्चा ॥

नाशिकोदरौष्ठजङ्घादन्तकणशृङ्गात् ॥ ४८ ॥

स्वाङ्गान्नीच इति वर्तते । वेति च । नाशिकादयो ये नी-  
 चः तदन्तान्मृदः वा ङीट्यो भवति । दीर्घनासिका । दीर्घ-  
 नासिका । तनूदरी । तनूदरा । विम्बोष्ठी । विम्बोष्ठा । ओ-  
 त्वोष्ठयोर्वासे पररूपमुपसंख्यास्यते । समजङ्घी । समजङ्घा ।  
 समदन्ती । समदन्ता । चारुकर्णी । चारुकर्णा । तीक्ष्णशृङ्गी । तीक्ष्ण  
 शृङ्गा । नासिकोदरयोर्बहुच इत्यनन्तरे प्रतिषेधे प्राप्ते ग्रहणम् ।  
 सहजज्विद्यमानलक्षणस्तु प्रतिषेधो भवत्येव शेषाणामस्फोडङ्गति  
 पूर्वस्मिन् प्रतिषेधे प्राप्ते उपादानम् । महादिप्रतिषेधस्तु भवत्येव ।  
 पुच्छाच्चेति वक्तव्यम् दीर्घपुच्छी । दीर्घपुच्छा । कबरमणिशरविषेभ्यो  
 नित्यमिति वक्तव्यम् । कबरं पुच्छमस्याः कबरपुच्छी । मणिः पुच्छे

अस्याः मणिपुच्छी । विषं पुच्छे अस्याः विषपुच्छी । ईद्विशे-  
षणे वेत्यत्र खड्गादिभ्यः इषतस्य परवचनमुक्तम् । उपमानात्  
पक्षपुच्छाभ्यामिति वक्तव्यम् । उलूक इष पक्षावस्याः उलूक-  
पक्षी शाला । उलूक इष पुच्छमस्या उलूकपुच्छी सेना ॥

न क्रोडादिबह्वचः ॥ ४८ ॥

क्रोडादिर्गणः । क्रोडाद्यन्तात् बहुजन्ताच्च मृदः ङीत्यो  
न भवति । स्वाङ्गाङ्गीच इति प्राप्तिः । क्रोडाशब्दः स्त्रीलिङ्गः ।  
कल्याणी क्रोडा अस्याः कल्याणक्रोडा । कल्याणगोरवा ।  
कल्याणबाला । कल्याणखुरा । कल्याणशफा । कल्याणगुदा  
क्रोडादिराकृतिगणः । सुभगा । सुगला । बह्वचः खल्वपि ।  
पृथुजघना । दृढहृदया । महाललाटा ॥

सहनञ्विद्यमानात् ॥ ५० ॥

सह नञ् विद्यमान इत्येतभ्य उत्तरं यत्स्वाङ्गं तद-  
न्तात् ङीत्यो भवति । सकेशा । अकेशा । विद्यमानकेशा ।  
मनासिका । अनासिका । विद्यमाननासिका । सुदन्ता ।  
विद्यमानदन्ता ॥

नखमुखात्रवी ॥ ५१ ॥

नख मुख इत्येवमन्तान्मृदः खुविषये ङीत्यो न भवति ।  
सूर्पणखा । ठयाघ्रणखा । वज्रणखा । पूर्वपदात्खावगइति  
णत्वम् । गौरमुखा । श्लक्ष्णमुखा । संज्ञाशब्दा एते । खाविति  
किम् । सूर्पमिव नखा अस्या सूर्पनखी । सूर्पणखा ।  
चन्द्रमुखी । चन्द्रमुखी ॥

सख्यशिश्वी ॥ ५२ ॥

सखी अशिश्वी इत्येनौ शब्दौ निपातयेते ङीविधिर्नि-  
पातयेते । सखीयं कुमारी । नास्याः शिशुरस्ति अशिश्वी ॥



जातेरयोडः ॥ ५३ ॥

अत इति वर्तते । जातिवाचिन अयकारोडो मृदः  
स्त्रियां ङीत्यो भवति । आकृतिग्रहणा जातिर्लिङ्गानां च न  
सर्वभाक् सकृदाख्यातनिर्ग्राह्या गोत्रं च चरणैः सह । आकृतिः  
संस्थानं आकृतिग्रहणमस्याः आकृतिग्रहणा । ब्राह्मणत्वादीनां  
जातिविशेषाणां संस्थानविशेषाभावात् कथं संग्रहः । लिङ्गानां  
च न सर्वभाक् एकालिङ्गो द्विलिङ्गो वा भावो जातिः । ब्राह्मणत्वा  
दिषु केवलमुपदेशमात्रं जातिव्यवहारस्य निबन्धनम् । आत्यन्ता-  
पि द्विलिङ्गतास्ति देवदत्तः देवदत्ता इति । अथ कथं त्रिलिङ्गेषु  
तटस्तटी तटमित्येवमादिषु जातिवाचित्वम् । सकृदाख्यातनि-  
र्ग्राह्या अभिधानप्रत्यययोरनाकस्मिकत्वात्त्रिमित्तं जातिरि-  
ति । एवं सकृदाख्याता निश्चयेन ग्राह्या ननु सर्वे शब्दा जाति-  
वाचिन इत्यस्मिन् दर्शने यदूच्छाशब्दानां क्रियागुणशब्दानां च  
जातिशब्दत्वं देवदत्तादयोपि संज्ञाशब्दा बाल्यकौमारयौवनादि-  
व्यवयविनीमाकृतिमवलम्बन्ते । एवं च देवदत्ता कारणाशुक्लेत्यत्र ङी  
विधिः प्रसज्येत यदीदं दर्शनमाश्रीयेत व्यावर्त्यं नास्तौति ग्रह-  
णमनर्थकं स्यात् । तस्माद्येषां जातिरेव प्रवृत्तेर्निमित्तं त इह  
जातिशब्दाः । गोत्रं च लौकिकमपत्यमात्रं जातिः मात्राकृतिः  
प्रतीयते नापि किंचिल्लिङ्गमस्ति येन सकृदाख्यातेन लिङ्गानां च  
न सर्वभागित्यस्मिन् दर्शने गोत्रंचेति न वक्तव्यम् चरणैः सहे-  
चि चरणमध्ययनवशात् क्रिया तदात्मकं जातिः । कुक्कुटी ।  
ब्राह्मणी । तटी । नाडायनी । बठहूची । कठी । कठेन प्रोक्तमधीते  
या शौनकादिभ्यस्तुन्दमि णिनिति णिन् । परस्याणः उपप्रो-  
क्तादित्युप् । शौनकादिष्वेव । कठचरकादिति इन उप् ।  
जातेरिति किम् । मुण्डा । अयोड इति किम् । आयो ।  
अत्रिया ।

पाककर्णपर्णपुष्पफलमूलवालद्युः ॥ ५४ ॥

पाकादयो द्यभूना यस्य तस्माज्जातिवाचिनो मृदः स्त्रियां ङीट्यो भवति । ओदनपाकी । क्षणपाकी । मूषिककर्णी । संकुकर्णी । यष्टीपर्णी । शालिपर्णी । शखपुष्पी । हिरण्यपुष्पी । दासीफली । पूगफली । दर्भमूली । सीर्यमूली । गोवाली । अश्ववाली । पुष्पफलमूलोत्तरपदादुतो ङीविधिर्नैष्यते तद-  
जादिषु पठनीयम् । पूर्वण सिद्धे नियमार्थमेतत् स्त्रियामेव  
ये जातिवाचिनः शब्दाः तेषु एतेभ्य एव ङीविधिर्नान्यस्मात् ।  
बलाका । मक्षिका ।

इतो मनुष्यजातेः ॥ ५५ ॥

इकारान्तान्मनुष्यजातिवाचिनो मृदः स्त्रियां ङीट्यो  
भवति । कुन्ती । अवन्ती । अपत्यार्थे द्विकुरुनाद्यजादकौशलात्-  
ज्य इति ज्यः । तस्य कुन्त्यवन्तिकुरुभ्यः स्त्रियामित्युप् । एवं  
दाक्षी । स्नाक्षी । इत इति किम् । षिट् । दरत् । यथासंख्यमजणोः  
अतोप्राच्यभर्गादेरित्युप् । मनुष्यग्रहणं किम् । तित्तिरिः । जाते-  
रिति वर्तमाने पुनर्जातिग्रहणं योङोपि यथा स्यात् ।  
औदमेयी । अयोङइति प्रतिषेधः उत्तरत्र त्रिसूत्र्यां च वर्तते ।  
इज उपसंख्यानमजात्यर्थं कर्तव्यम् । सुतङ्गमेन निर्वृत्ता  
नगरी सौतङ्गमी । बुञ्छण्कठेत्यादिना सुतङ्गमादिभ्य इज् ।

ऊरुतः ॥ ५६ ॥

मनुष्यजातेरिति वर्तते । उकारान्तान्मनुष्यजातिवा-  
चिनो मृदः स्त्रियां ऊकारस्त्यो भवति । कुरुः । इक्ष्वाकूः ।  
पर्सूः । अस्य कुन्त्यवन्तिकुरुभ्यः स्त्रियामिति अजणोः अ-  
तोऽप्राच्यभर्गादेरित्युप् । द्विमात्रोच्चारणं शेषाद्देति परस्यापि  
कपो बाधनार्थम् । तथाहि ब्रह्म बन्धुर्यस्याः सा ब्रह्मबन्धूः ।

वीरबन्धूः । अत्र च समुदायो ब्राह्मणविशेषजातिः । यदृभ्दावेन  
 मृदमृदोरेकादेशः मृद्वद्वतीति मृत्तमज्ञायां स्वाद्युत्पत्तिः ।  
 मनुष्यजातेरित्येव । रुरुः । कृकवाकुः । आसुः । अयोङ् इत्येव ।  
 अश्वर्युः स्त्री । अलावूः । ककन्धूरित्येवमादयः ऊणादिकाः कथं  
 अलावुककंधुदन्नफलमिति इकः प्रोद्या इति प्रादेशेन सिद्धम् ।

पङ्गोः ॥ ५७ ॥

पङ्कुशब्दात् स्त्रियां ऊत्यो भवति । पङ्गूः । श्वसुरशब्द-  
 स्योकाराकरयोः खमूश्च त्यो वक्तव्यः । श्वश्रूः ॥

ऊरुद्योरिवे ॥ ५८ ॥

ऊरुशब्दो द्युर्यस्य तस्मान्मृदः इवार्थे गम्ये स्त्रियामूरयो  
 भवति । करभोरुः । कदलीस्तम्भोरुः । नागनासोरुः । इव इति  
 किम् । वृत्तोरुः कन्या ।

संहितसफलक्षणवामादेः ॥ ५९ ॥

संहिताद्यादेर्मृदः ऊरुद्योः स्त्रियामूरयो भवति । अनिवार्यो  
 ऽयमारम्भः । संहितोरुः । सकोरुः । लक्षणोरुः । वामोरुः । संहित  
 सहाभ्यां चेति वक्तव्यम् । सहितोरुः । सहोरुः ।

बाहन्तकद्रुकमण्डलुभ्यः ॥ ६० ॥

बाहुशब्दान्तान्मृदः कद्रुकमण्डलुशब्दाभ्यां सुविषये  
 ऊत्यो भवति । मद्रुबाहूः । भद्रुबाहूः । कद्रूः । कमण्डलूः । कासां  
 चिदेताः संज्ञाः । खाविति किम् । वृत्तौ बाहू अस्याः वृत्तबाहूः ।  
 कद्रूः । कमण्डलुः ॥

हृतः ॥ ६१ ॥

अधिकारेण्यं संज्ञा । यानि न ऊर्द्धमनुक्रमिष्यामः आकपः  
 हृतसंज्ञास्ते वेदितव्याः । वक्ष्यति । यूनस्तिः युषतिः ।

कटु तगइति मृतसंज्ञाया स्वाद्युत्पत्तिः । बहुत्वनिर्देशोऽनुक्तपरि-  
ग्रहार्थः । मध्यान्म सक्तो ऽन्यतोऽपि भवति । अन्तमः ।  
आदिमः । धर्मादृण विहितः । अधर्मादपि । आधर्मकः ।  
हनामिह बहुत्वेन निर्देशे किं प्रयोजनम् । अनुक्ताश्च हृदु-  
त्पत्तिर्यथा स्यादन्तमादिषु । तथा अनुक्ता अपि हृते-  
भवन्ति । अथपश्चाद्भुम इत्येवमादयः ॥

यूनस्तिः ॥ ६२ ॥

युवन्नित्येतस्मात्तिर्भवति स्त्रियाम् । युवतिः । यूनः स्त्री-  
विवक्षायां कुत्साद्यर्थविवक्षायां च परत्वात् कादयः प्राप्नु-  
वन्ति तस्माद्यून इति योगविभागः । यूनः हृतप्रसङ्गे स्त्रीत्य-  
एव भवति ततः कादयः । युवतिकाः ।

य्योऽसु रूपान्त्ययोर्वृद्धेऽनार्षेऽणिजोः ॥ ६३ ॥

स्त्रियामिति वर्तते । अणिजौ यौ वृद्धेऽनार्षे विहितौ ऽसु-  
रूपान्त्यौ तदन्नस्य मृदः ष्य इत्ययमादेशो भवति । निर्देश्य-  
मानयोरणिजोरेव य्यादेशः । पौत्रादि वृद्धमिति अपत्यविशे-  
षस्य वृद्धसंज्ञा । ऋषेरिदमार्षं तद्रहिते वृद्ध इति । स्फेरुः दीरिति  
अर्चारु संज्ञोक्ता रुः उपान्त्यं सन्निहितं ययोरणिजोस्तयो य्या-  
देशः । षकारः षे ष्यस्य पुत्रपत्योर्जिरित्यत्र विशेषणार्थः । करीष-  
स्येव गन्धोऽस्य करीषगन्धिः । उपमानादिति वा इकारः सान्तः ।  
करीषगन्धेरपत्यं स्त्री कारीषगन्धया । कौमुदगन्धया । वराह-  
स्यापत्यं स्त्री वाराह्या । बालाक्या । जातिलक्षणस्यायोळ इति  
प्रतिषेधः अनल्लिखधाविति स्थानिवद्भावप्रतिषेधात् । अणिज्-  
ल्लणोपि ङीत्यो न भवति ततः प्यान्ताट्ठाप् । अक्षिति हलान-  
विवक्षार्थं अर्चा निर्द्वारणं क्रियते अक्षुरूपान्त्ययोरिति अन्यथा  
येननाठ्यवधानं तेन ठ्यवहितेऽपीति एकेन वर्णेन ठ्यवधाने

वाराद्यादिषु स्यात् । अक्षिति बहुत्वनिर्देशः प्रधानभूतो-  
यत्राद्यां बहुत्वमस्ति तत्रादेशः तेनेह न भवति । दाक्षी । प्लाक्षी  
रूपांत्ययोरिति किम् । औपगवी । वृद्ध इति किम् । अहि-  
च्छत्रे जाता आहिच्छत्री । अनार्ष इति किम् । वाशिष्ठी ।  
वैश्वामित्री । अणिजोरिति किम् । आर्तभागी । ऋतभा-  
गाद्विदादिलक्षणोऽङ् । इह उहुलोऽपत्यं स्त्री औहुलोम्या ।  
बाह्वादित्वादिङ् टिखे कृते रूपान्त्यत्वं ततः व्यादेश इति  
आनुपूर्व्यम् ॥

गोत्रावयवात् ॥ ६४ ॥

अणिजोरिति वर्तते । गोत्रमिति पूर्वाचार्याणां वृद्धस्य  
संज्ञा । गोत्रावयवाः गोत्राभिमतताः कुलाख्याः गोत्रावयववा-  
चिनामृदः वृद्धे विहितयोरणिजोः स्त्रियां व्यो भवति । अरूपां-  
त्यार्थोऽयमारम्भः । पुणिकस्यापत्यं स्त्री पौणिष्या । भुणिकस्य  
भौणिष्या । मुखरस्य मौखर्या । यत्रानन्तरापत्येऽपि व्यो दृश्य-  
ते क्रौड्यादिषु तत्पठनीयं यथा अन्तकाम्या देवदत्ता ॥

क्रौड्यादेः ॥ ६५ ॥

क्रौड्य इत्येवमादिभ्यश्च स्त्रियां व्यो भवति यथासम्भ-  
वङ्गीटापोः प्राप्तयोः क्वचिदनन्तरापत्यार्थः क्वचिदवह्वर्ज्यः क्वचि-  
दरूपान्त्यार्थः आरम्भः क्वचिदणिजोरनयोरपि त्येवायं व्य  
इत्यते । क्रौडि । क्रौड्या । इतोमनुष्यजातेरिति ङीविधिः  
प्राप्तः । क्रौडि लाङ्गि व्याहि आपिशलि आपक्षिति एते  
इजन्ताः । औपयत चैटयत सैकयत वैत्वयत एते नकारान्ता  
अणन्ताः । सौधातकिः इजन्तः । सूतशब्दाद्युक्त्या व्यः ।  
सूत्या । सूता अन्यत्र । भोजात् सत्रियजातौ । भोज्या ।  
भोजना अन्या । भौरिकिसालास्थलिकापिष्टलि एते इजन्ताः ।  
गौकक्षा टावन्तोच्चारणं जित्वनिवृत्त्यर्थम् । गौकक्ष्यापुत्रः ॥

## दैवयज्ञिसौचवृत्तिसात्यमुग्रिकाण्ठेविद्धिभ्यो

वा ॥ ६६ ॥

दैवयज्ञि सौचवृत्ति सात्यमुग्रि काण्ठेविद्धि इत्येतेभ्यः वा ङ्यो भवति । उभयत्र विभाषेयम् । वृद्धे प्राप्ते अनन्तरापत्ये चाप्राप्ते । दैवयज्ञ्या । दैवयज्ञी । सौचिवृत्त्या । सौचिवृत्ती । सात्यमुग्र्या । सात्यमुग्री । काण्ठेविध्य्या । काण्ठेविद्धी । अनन्तरापत्ये इज उपसंख्यानमजात्यर्थमिति ङी वृद्धापत्ये इतोमनुष्यजातेरिति ॥

समर्थात्प्रथमाद्वा ॥ ६७ ॥

समर्थादिति प्रथमादिति वेति च पदत्रितयमधिकृतं वेदितव्यम् किं बहुसर्वनाम्नोद्वादेरित्यतः प्राक् वक्ष्यति तस्यापत्यं उपगोरपत्यं औपगवः । तस्येत्येतत्तातं सूत्रे प्रथमं सन्निविष्टम् तस्मादपत्याभिधाने तयः समर्थादित्युच्यते सामर्थ्यं च सुवन्तस्येति सुवन्तात्योत्पत्तिः द्वद्वर्णादिति विशेषणार्थं तु ङ्याम्मृद्ग्रहणमधिक्रियते वृद्धस्य उपगोरपत्यमिति वाक्यस्यासुवन्तत्वात् वाक्यावयवस्य चासाप्त्यर्थात् तयानुत्पत्तिः । समर्थादिति किम् । कम्बल उपगोरपत्यं देवदत्तस्य । यद्येवं समर्थः पदविधिरिति समर्थादेव सन्निध्यति किमनेन कृतवर्णानुपूर्वकात् पदात् तयो यथा स्यादित्येवमर्थम् । मृत्पित्तस्यापत्यं सौत्थितिः । वैशमागिरिति जेन्द्रस्येत्यत्र वक्ष्यति समुदायकार्यं तावद्भवति पश्चादेकादेशः । एवं वासंहितात्योत्पत्तावनिष्टं रूपं स्यात् । प्रथमादिति किम् । तान्ताद्यथा स्यादपत्यशब्दान्ना भूत् । वाग्रहणं किम् । उपगोरपत्यमिति वाक्यमपि साधु यथा स्यात् । अनन्तराद्वाग्रहणात् सविधिरपि । उपगवपत्यम् ॥

प्राग्द्रोरण् ॥ ६८ ॥

द्रोः माने वय इति वक्ष्यति प्रागेतस्माद्योऽर्थो वक्ष्यन्ते तेऽवयव-  
भवतीति वेदितव्यम् । अधिकारो विधिर्बोध्यम् । अधिकारपक्षे  
पीछाया वा बोदशिवत इत्येवमादौ वाच्यनादपवादविषये  
नास्ति वृत्तिः । विधिपक्षेपि परिहृत्यापवादविषयं तत उत्स-  
र्गाभिनिविशते । वक्ष्यति तस्यापत्यं औपगवः । कापटवः ।  
अपवादेन बाधितोऽप्युत्तरप्रानुवर्ततामिति प्राग्वचनम् ।

अश्वपत्यादेः ॥ ६९ ॥

अश्वपति इत्येवमादिभ्यः समर्थविभक्त्यन्तेभ्यः अण् भव-  
ति प्राग् द्रोरर्थेषु । पतिद्योरिति रायो वक्ष्यते । तस्यायमपवादः ।  
अश्वपतेरपत्यं आश्वपतः । अश्वपति गणपति गणपति राष्ट-  
पति कुलपति पशुपति धान्यपति बन्धुपति सभापति क्षेत्रपति  
येऽत्र द्रुसंज्ञाः तेभ्यः दोश्छइति छ बाधित्वा पूर्वनिर्णयेनाय-  
मेवाण् ।

दित्यदित्यादित्यपतिद्योरर्थः ॥ ७० ॥

प्राग् द्रोरिति वर्तते । दिति अदिति आदित्य पतिद्यु-  
इत्येतेभ्यः समर्थविभक्त्यन्तेभ्यः प्राग् द्रोरर्थेषु रायो भवति ।  
अणोऽपवादः । दितेरपत्यं दैत्यः । द्वयचइतोनिजइतीसदणं पूर्वनि-  
र्णयेनायं बाधते । सर्वतोत्यार्थादिति ङीविधौ कृते परत्वाङ्गुणं च  
भवति । दैतेयः । लिंगविशिष्टपरिभाषावानित्या अदितेर-  
पत्यं आदित्यः । आदित्यस्यापत्यमादित्यः । प्राक्तनस्य  
यकारस्य क्यप्चयानावृत्त्यापत्यस्येति ह्रलो यमां यमि खनिति वा  
खम् । पतिद्योः खल्वपि । बाह्वृत्पत्यः । सैनापत्यः । प्राजा-  
पत्यः । रायादयोऽर्थविशेषलक्षणपदादपवादान् पूर्वनिर्णयेन राय-

एत्र भवति । वनस्पतीनां समूहः वानस्पत्यम् । यमाच्चेति वक्त-  
व्यम् । यमस्यापत्यं याम्यः । पृथिव्या जाज्री । पार्थिवः । पार्थिवी ।  
देवस्य यजज्री । दैव्यम् । दैवम् । बहिषष्टिखं यज्ज । बाह्यम् ।  
ईक एव । बाहीकः । भेर्ममात्राटिखमनित्यमारातीय इत्यादौ ।  
स्यान्त्रोऽकारः । अश्वत्थाम्नोऽपत्यं अश्वत्थामः । लोम्नश्चा-  
पत्येषु बहुषु । उहुलोमाः । शरलोमाः । बहुष्विति किम् ।  
श्रीहुलोमिः । शारलोमिः । सर्वत्र गोरजादिप्रसंगे यः । गव्यः ।  
अजादिप्रसंग इति किम् । गोरुप्यम् । गोमयम् ॥

उत्सादेरज्ज ॥ ७१ ॥

प्राग्द्वोरिति वर्तते । उत्स इत्येवमादिभ्यः समर्थविभक्त्य-  
न्तेभ्यः प्राग्द्वोरर्थेष्वञ् भवति । अणस्मदपवादानां च बाधकः ।  
अजि सति यजजोरिति बहुत्वे उठभवति । उत्तमस्यापत्यं औत्सः ।  
उदपानस्यापत्यमौदपानः । उत्स उदपान विकिर विनद महा-  
नद महाप्राण तरुण तलुन वक्तयशब्दादसे असमास इत्यर्थः ।  
धेनु पङ्क्ति जगती त्रिष्टुप् अनुष्टुप् जनपद भरत उशीनर पीलु  
कुण उदस्थानशब्दाद्देशे पृषदंश भल्लकीय रथंतर मध्यंदिन  
वृहत् महत् सत्वत्शब्दो मतवतः आगतनुको गृह्यते । कुरु  
पञ्चाल इंद्रावसान उष्णिह ककुभ् सुपर्ण ग्रीष्मादछन्दसीति  
वक्तव्यम् । छन्दश्चेह वृत्तजातिः । तरुणशब्दस्य लिंगविशिष्टस्य  
ग्रहणम् । तरुण्या अपत्यं तारुणः रायादयोऽर्थविशेषलक्षणादण-  
पवादात् पूर्वनिर्णयेन भवन्तीति ।

स्त्रीपुंसान्नुक्त्वात् ॥ ७२ ॥

ब्रह्मयति ब्रह्मणस्त्व एतस्मात्त्वसंशब्दानात् प्राग्योऽर्थो  
ब्रह्मते तेषु स्त्रीशब्दात् पुंशब्दाच्च अज् भवति नुगागमः ।  
स्त्रीषु भवं स्त्रीणां समूहः स्त्रीभ्यः आगतम् स्त्रीभ्यो हितं



स्त्रीणां भावो वा स्त्रैणम् । एवं पौंस्नम् । नोपुंसोऽहतीतिप्रतिषेधात्  
पुंसस्यैव न भवति । स्त्रीशब्दस्य तु नुबधनं सामर्थ्यात् ।  
स्त्रैणाः पौंस्ना इत्यत्र यजजोरित्युप् प्राप्नोति इह च स्त्रैणानां  
संघ इति संघाङ्गुलक्षणइत्यण् प्राप्नोति । चेत्तनैतौ दोषौ अपत्या-  
धिकारात् प्रागूद्धं च वृद्धग्रहणेषु लौकिकगोत्रग्रहणमितिब्रूयते  
नच स्त्रैणं पौंस्नमिति वा लौकिकं गोत्रं तस्मादुपरगौ न भवतः ।  
पुंश्चजातीयदेशीय इतिबधनं योगापेक्षं ज्ञापकं वतोऽर्थे नायं  
विधिरिति । स्वीयत् । पुंवत् ।

वृद्धेऽच्यनुप् ॥ ७३ ॥

प्राग्द्रोरिति वतंते । यस्कादिभ्यो वृद्धइत्यत्र उक्तः  
तस्यानुम्भवति प्राग्द्रवीय अजादावुत्पत्त्यमाने । गर्गाणां छात्राः  
गार्गीयाः । यजजोरिति बहुत्वे उप् प्राप्तः हेयविषये प्रतिषिध्यते ।  
यस्य इयांचेत्यरथं क्यद्वृतावृत्यापत्पस्येति यस्म तयाश्रयल-  
क्षण ऐक्यभवति । यास्कीयाः । शिवादिद्विषयस्याणः यस्कादि-  
भ्यो वृद्ध इत्युप् प्राप्तः । आत्रेयीयाः । द्वयचः इतोनिजइतिद्व-  
ण्नस्य भृग्वत्रिकुत्सवशिष्टगोतमांगिरोभ्यइत्युप्प्राप्तः । खारपा-  
यणीयाः । यस्कादिभ्यो वृद्ध इत्यनेन नडादिफणः उप्  
प्राप्तः । वृद्ध इति किम् । कुत्रलस्येदं कौवलम् । वादरम् ।  
अवयवार्थे आगतस्याणः उप्फल इति उक्तेव भवति । अचीति  
किम् । गर्गस्यः गर्गरूप्यम् । गर्गमयम् । प्राग्द्रोरित्येव  
गर्गभ्यो हितं गर्गीयम् । वृद्धाद्वृद्धन्तात् एकस्मिन् यूनौ  
द्वयोर्वा यूनोर्यस्य तस्मिन्नष्टेऽप्यनुम्भवति । बिदा-  
नामपत्यं युवा वैदः वैदा । अजन्तादत इज् । तस्य त्रिय-  
राजार्थाद्युन्वुषणिजोरित्युप् । तस्ये तयाश्रयमित्यजादित्व-  
मस्ति । वर्णाश्रये नास्ति तयाश्रयमिति न मतव्यम् । अचीति  
विषयनिर्देशः । एकद्वयन्ताच्च वृद्धात् युवबहुत्वविवक्षायां उक्त्वा  
वक्तव्यः । वैदस्य वैदयोः अपत्यानि युवानः बिदाः ।

रस्योवनपत्त्ये ॥ ७४ ॥

प्राद्रोरिति वर्तते । रस्य निमित्तत्वेन संबन्धी यो हृत्  
अपत्यवर्जिते प्राद्रोरर्थे विहितः तस्योऽभवति । पंचसु गुरुषु भवः  
पञ्चगुरुर्नमस्कारः । दशसु धर्मेषु भवः दशधर्मः । द्वावनु  
योगावधीते द्व्यनुयोगः । त्र्यनुयोगः । हृदर्थे षसः । संख्यादीर-  
संज्ञः । भवार्थे आगतस्याणः उप् । रस्येति निमित्तविशेषणं  
किम् । उबन्ताद्यो हृत् तस्योऽम्मा भूत् । पंचगुरोर्नमस्कारस्येदं  
पांचगुरवम् । यदि रस्य निमित्तं यो हृत् तस्योप् इह तर्हि न  
प्राप्नोति पंचानां कपालानां समाहारः पंचकपाली । पंचकपाल्यां  
संस्कृतः पंचकपालः । नैष दोषः । अथविकन्यायेन पंचकपा-  
लशब्दात् त्योत्पत्तिः । यथा अवेर्मासं आविकमिति अविकशब्दा-  
देव त्यो नाविकशब्दात् । अनपत्य इति किम् । द्वयोर्देवदत्तयोर-  
पत्यं द्वैदेवदत्तिः । अज्ग्रहणमनुवर्तते तेनेह न भवति ।  
पंचभ्यो गर्गस्य आगतं पंचगर्गमयम् । प्राद्रोरित्येव ।  
द्राभ्यामक्षाभ्यां दीठयति द्वैयक्षिकः । त्रैयक्षिकः ।

यूनि ॥ ७५ ॥

प्राद्रोरिति वर्तते । अचीति च यूनि यस्त्यस्तस्योप् भवति  
प्राद्रवीय अजादौ त्य उत्पत्त्यमाने । फांटाहृतिः । तस्यापत्यं  
युवा फांटाहृतेर्ण इति णः फांटाहृतः । तस्य यूनश्छात्रा बुद्धि-  
स्थएवानपत्ये अजादौ त्ये णस्योपि कृते इजन्तमिदं  
जातम् । इज इत्यण् भवति । फांटाहृताः । भगवित्तस्यापत्यं  
भागवित्तिः । तस्यापत्यं युवा दोष्ठण् सौवीरेषु प्राय इति  
ठण् । भागवित्तिकः । तस्य यूनश्छात्राः ठण् उपि कृते  
इजइत्यण् भागवित्ताः । तिकस्यापत्यं तैकायनिः ।  
तस्यापत्यं युवा फेरुः इति छः तैकायनीयः । तस्य  
यूनश्छात्राः छस्योपि कृते दोश्छ इति छः तैकायनीयाः । ग्लुचु-

कस्यापत्यं फिरदारिति फिः ग्लुचुकायनिः । तस्यापत्यं युवा प्राग्द्वोरण् ग्लौचुकायनः तस्य यूनश्छात्रा अणपि तस्येदमित्यण् ग्लौचुकायनाः । कपिञ्जलादस्यापत्यं कापिंजलादिः तस्यापत्यं युवा कुशार्देर्य इतिण्यः । कापिञ्जलाद्यः तस्य यूनश्छात्रा यस्यस्योपि कृते इज्ज इत्य कापिंजलादाः । अचीत्येव । फांटाहृतरूप्यम् । फांटाहृतमयम् । प्राग्द्वोरित्येव । भागवित्तिकायद्वितं भागवित्तिकीयम् ।

फण्फिजोर्वा ॥ ७६ ॥

यूनीति वर्तते । यूनि यौ फराफिज्री तयोर्वा वठसवति प्राग्द्वीये अजादौ त्ये विवक्षिते । पूर्वण नित्ये अपि प्राप्ते विभाषेयम् । गार्ग्यस्यापत्यं युवा यजिजोरिति फण् गार्ग्यायणः । तस्य यूनच्छात्रा गार्गीया गार्गी वा । फिज्जः खल्वपि यस्कस्यापत्यं शिवादिभ्योऽण् यास्कः । यास्कस्यापत्यं युवा दूष्यचोऽत इति फिज्ज् यास्कायनिः तस्य यूनच्छात्राः यास्कीयाः । यास्कायनीयाः ।

तस्यापत्यम् ॥ ७७ ॥

तस्येति ताममर्थात् तस्येति तस्मिन्नर्थे यथाविहितं त्यो भवति । हृदयनिर्देशलिंगवचनादिकमविवक्षितमप्राधान्यात् । उपगोरपत्यं औपगवः । तान्तादण् उक्तार्थस्यापत्यशब्दस्य निवृत्तिः सुपोधुमृदारिति सुप् उप् ऐप् आश्वपतः दैत्यः । सैनापत्यः औतसः । स्त्रैणः । पौसनः वृत्तौ स्वभावत एकार्थीभावः प्रकृत्यर्थो विशेषणभूतोऽप्राधान्यार्थस्य सामान्येन प्रवृत्तस्य विशेषेयस्यापनारण्यार्थः प्रधानम् । गुणप्रधानभावेन प्रकृतिस्त्यश्च त्वार्थः सह ब्रूत इति । ननु च तस्येदं विशेषणं एते अपत्यं समूहे निवासे विकार इति

तस्येदमित्येव सिद्धं किमर्थमिदमुच्यते बाधकबाधनार्थम् ।  
भानोरपत्यं भानवः । श्यामगवः । दुलक्षगच्छो बाधितः । तस्या-  
पत्यमद्वह्वादेरित्येव वक्तव्ये इह करणं पूर्वोक्तैरेष तयैर-  
भिसंबन्धो यथा स्यादित्येवमर्थम् ॥

पौत्रादि वृद्धम् ॥ ७८ ॥

पुत्रस्यापत्यं पौत्रः बिदादित्वादञ् प्रथमादिति वर्त-  
मान अर्थवशात्तया विपरिणम्यते प्रथमस्य पौत्रादि यदपत्यं  
तत् वृद्धसंज्ञं भवति संज्ञाविषयस्य प्रथमस्य गर्गस्यापत्यं गार्ग्यः ।  
वात्स्यः । वृद्धेकुप्लादिभ्योऽफ इति वर्तमाने गर्गादेर्यन्निति  
यञ् । पौत्रादीति किम् । गार्ग्यः । अनन्तरमपत्यं वृद्धं सा भूत् ।

एकः ॥ ७९ ॥

वृद्धमिति वर्तते । वृद्धे अपत्ये विवक्षिते एक एव तयो  
भवति । स्वस्याः स्वस्याः प्रकृतेः अपत्यभेदविवक्षायां अनेकं  
त्यं बुद्ध्या समुदायीकृत्य नियमः क्रियते यदिदं गर्गादिपितृकं  
अपत्यजातं वृद्धं तस्मिन्नेक एव तयो भवति । स च परम-  
प्रकृतेर्भवति यदपि व्यवहितेन जनितमपत्यं तदपि परम-  
प्रकृतेः सामान्येनापत्यं भवत्येव । यद्यपि सर्वेऽप्यपत्येन  
युज्यन्ते तथापि प्रथमादित्यनुवर्तनात् परमप्रकृतेरेव भवि-  
ष्यति गर्गस्यापत्यं गार्ग्यः । तत्सुतोपि गार्ग्यः । एवं व्यव-  
हितेऽपि वृद्धापत्ये विवक्षिते गर्गशब्दात् यजेव भवति । अथवा  
प्रकृतिनियमोऽयं वृद्धापत्ये विवक्षिते एक एव शब्दः प्रथमा  
प्रकृतिः त्यमुत्पादयति नान्येति प्रकृतिर्नियम्यते । एवं नह-  
स्यापत्यं नाहायनः ।

ततो यूनि ॥ ८० ॥

ततो वृद्धत्यान्ताद् यून्यपत्ये विवक्षिते एक एव तयो

भवति । गार्ग्यस्यापत्यं युवा गार्ग्योयणः । दाक्षायणः । औप-  
गविः । नाडायनिः ।

जीवति तु वंश्ये युवा ऽस्त्री ॥ ८१ ॥

वंशः पितृपितामहादिप्रबन्धः तत्र भवो वंश्यः  
पित्रादिः । पौत्रादीति वर्तते । तच्चार्यवशात् तातं संवध्यते ।  
पौत्रादेर्यदपत्यं चतुर्थादिकं तद्वंशे जीवति युवसंज्ञं भवति  
स्त्रियं वर्जयित्वा । गार्ग्यस्यापत्यं गार्ग्योयणः । दाक्षेर्दाक्षा-  
यणः । अस्त्रियामिति किम् । गार्ग्यस्यापत्यं स्त्री गार्गी  
दाक्षी । तु शब्दो वृद्धसंज्ञासमावेशनिवृत्त्यर्थम् इह दोषः  
स्यात् सालङ्कारपत्यं युवा यजिजोरिति कण् । पैलस्यापत्यं  
युवा द्वघचोऽण इति फिञ् तयोर्यूनि पैलादेरित्युप् भवति ।  
वृद्धसंज्ञासमावेशे तु वृद्धेऽयनुब्रूति प्राग्द्रवीये अजादावनुप्  
प्रसज्येत । अस्तु यूनीति भविष्यति इह तर्हि दोषः कण्-  
जोर्वेति उठिभ्राष्यते सप्पक्षेऽपि वृद्धसंज्ञासमावेशे वृद्धे  
ऽनुब्रूति अनुप्स्यात् । अथासमावेशे कथं वृद्धलक्षणो वुञ्  
गार्ग्योयणानां समूहः गार्ग्योयणकं वक्ष्यति वृद्धोक्षोष्ट्रादिसूत्रे  
वृद्धग्रहणेनैव सिद्धे राजन्यमनुष्यग्रहणं ज्ञापकमपत्याधिकारा-  
दन्यत्र वृद्धग्रहणे लौकिकं गोत्रग्रहणम् । तेन वृद्धयूनोः समावेशः ।

भ्रातरि च ज्यायसि ॥ ८२ ॥

पौत्रादेरपत्यमिति वर्तते भ्रातरि च ज्यायसि जीवति  
कनीयान् भ्राता युवसंज्ञो भवति । मृतेऽपि वंश्ये यथा स्यादि-  
त्यारंभः भ्राता वंश्यो न भवति साक्षात् परम्परया वा  
अकारणत्वात् गार्ग्यस्य द्वौ पुत्रौ ज्यायसि जीवति कनीयान्  
गार्ग्योयणः । एवं दाक्षायणः ज्यायांस्तु भ्राता गार्ग्यो  
दाक्षिरिति ।

वान्यस्मिन् सपिण्डे स्थविरतरे जीवति ॥ ८३ ॥

पौत्रादेरपत्यमिति वर्तते येषां सप्तमः पुरुष एकस्ते सपिण्डाः परस्परं वसे यसे वा सपिण्डशब्दः समानस्य सभावः इहैव निपातितः । प्रकृतं जीवतीति शत्रन्तं स्थविरतरस्य विशेषणम् इदं तु जीवतीति पदं तिङ्तं संज्ञिनो विशेषणम् । आतुरन्यस्मिन् सपिण्डे स्थविरतरे जीवति पौत्रादेरपत्यं यज्जीवति तद्वा युवसंज्ञं भवति गार्ग्यायणो गार्ग्यः । दाक्षायणो दाक्षिः । अन्यग्रहणं किम् । आतरि इति वर्तते । तस्मिन्नेव सपिण्डे पितृव्यपुत्रे जीवति स्यात् । सपिण्डग्रहणमसम्बन्धान्यसम्बन्धनिरासार्थम् । ज्यायसीति वर्तमाने स्थविरतरग्रहणं किम् । स्थानवयोभ्यां ज्येष्ठे सपिण्डे यथा स्यात् भ्रातृव्ये वयोज्येष्ठे पितृव्यः कनीयान् युवसंज्ञो न भवति । जीवतीति किम् । मृते गार्ग्य एव ।

पूजाकुत्सयोर्द्व्यत्ययः ॥ ८४ ॥

वेति वर्तते । परस्परविषयगमनं द्व्यत्ययः । वृद्धस्य युवसंज्ञा यूनश्च वृद्धसंज्ञेत्यर्थः पूजायां कुत्सायां च गम्यमानायां यथासंख्यं वृद्धयूनोर्वा द्व्यत्ययो भवति पूजायाम् तत्र भवान् गार्ग्यायणः तत्र भवान् गार्ग्यो वा । युवसंज्ञासामर्थ्यात् वृद्धस्त्यं युवत्येन योगः । कुत्सायां गार्ग्यं त्वं जाल्म गार्ग्यायणस्त्वं जाल्म । वृद्धसंज्ञासामर्थ्यात् युवत्यस्य निवृत्तिः ।

अद्वाह्यादेरिज् ॥ ८५ ॥

तस्यापत्यमिति वर्तते । अकारान्तेभ्यो मृद्भ्यः बाहु इत्येवमादिभ्यश्च अनन्तरे वृद्धे युवसंज्ञके चाऽपत्ये इज् भवत्यणोऽपवादः । आकम्पनिः । दाक्षिः । औपगविः । अनकारान्तार्थं बाधकबाधनार्थं च बाह्यादिग्रहणम् । बाह्विः ।

श्रीपद्माकविः । बाहु उपवाकु निवाकु वराकु उपविन्दु  
 एभ्योऽण् प्राप्तः । बला द्वयच् इति ढण् प्राप्तः । वृकला बलाका  
 मूषिका भगला लगहा ध्रुवका सुमित्रा दुर्मित्रा एभ्यः स्त्रीभ्यो  
 ढणिति ढण् । मानुषीलक्षणो वा ढण् स्यात् । पुष्करसत्  
 अनुरदत् अनुशक्तिकादित्वादनयोः पदद्वयस्यैप् । देवशर्मन्  
 इन्द्रशर्मन् कुनामन् पंचन् सप्तन् अमितौजसः सखं च  
 सुधावत् सदंश्च अञ्चेनिपातनात् नखाभावः शिरस् शिरो-  
 मात्रस्यापत्यं नास्ति इति तदन्तविधिः ह्वास्तिशीर्षिः ।  
 पैलुशीर्षिः । शिरसः शीर्षादेशो वक्ष्यते माषमराविन् क्षेमवृ-  
 त्तिवत् शृङ्खलतोदिन् खरनादिन् निपातनादणत्वम् नगर-  
 मर्दिन् अकारमर्दिन् लोमन् लोम्नो तदन्तविधिः इत उत्तर  
 प्रागुदंशब्दात् कुर्वंष्यन्धकादिनाण् प्राप्तः । अजीगर्तं कृष्ण  
 युधिष्ठिर अर्जुन सान्ध्यगद प्रद्युम्न राम संकर्षण मध्यंदिन्  
 सत्यक उदक संभूयोम्भसोः सखं च ठयान्ताख्यातयोः ख्यात्ते  
 संप्रत्यय इति तेन बाह्वादिप्रभृतिषु येषां लौकिकगोत्रभावं  
 प्रति प्रवर्तंस्तत्त्वमस्ति तेभ्य एव इजादयः । इह माभूत् बाहुर्नाम  
 कश्चित् तस्यापत्यं बाहवः । आकृतिगणत्वादस्यांवान्धिः  
 अजवेनविरिति ।

सुधातुरकङ् च ॥ ८६ ॥

सुधातुरशब्दादिभ्यो भवति तत्सन्नियोगेन अकङ्कादेशश्च ।  
 सुधातुरपत्यं सौधातकिः । व्यासवरुडनिषादचण्डालबिम्बादी-  
 नामिति वक्तव्यम् । न वक्तव्यम् । अव्यविकन्यायेन कान्तेभ्य  
 एव त्यविधिः । वैयासकिः । वारुडकिः । नैषादकिः । चाण्डा-  
 लकिः । बिम्बकिः । कार्मारकिः ।

वृद्धे कुञ्जादिभ्यो ङफः ॥ ८७ ॥

वृद्धसंज्ञके अपत्ये विवक्षिते कुञ्जइत्येवमादिभ्यः ङफो

भवति । इजोऽपवादः । आदौ अकारः ब्रातज्फादस्त्रियानिति विशेषणार्थः । कुञ्जस्यापत्यं पौत्रादि कौञ्जायन्यः । कौञ्जायन्यी कौञ्जायनाः । ब्रातज्फादस्त्रियानिति स्वार्थं उक्तो भवति द्विसंज्ञः कुञ्ज बध्न शंख गण लोमन् लोमशठदेन तदन्तविधिरिति केचित् । भस्मन् शठ अयं गर्गादिष्वपि शाक शीगड शुभ विषाम् अयं शिवादिष्वपि स्कन्दम् । वृद्ध इति किम् । कुञ्जस्याप-  
त्यमनन्तरं कौञ्जिः । वृद्ध इत्ययमधिकारश्च शिवादिभ्योऽणि-  
त्यतः प्राक् ।

नडादेः फण् ॥ ८८ ॥

नड इत्येवमादिभ्यो वृद्धेऽपत्ये फण् भवति । नडस्या-  
पत्यं वृद्धं नाडायनः । वृद्ध इत्येव । अनन्तरो नाडिः । नड  
चर वक मुञ्ज इतिक इतिश उपक लमक सलंकु शलंकञ्जादेशं  
लभते सालङ्कायनः । कथं सालंकायनः कथं सालंकिः पिता  
सालंकिः पुत्रः सलंक इति प्रकृत्यन्तरमस्ति । अथवा पैजा-  
दिषु पाठसामर्थ्यात् इजपि भवति पञ्चपूल वाजव्या तिक  
अग्निशर्मन् वृषगणे । गोत्रे आग्निशर्मन्मोयणो भवति वार्ध-  
गणश्चेत् आग्निशर्मिरन्यः प्राण नर सायक दास मित्र  
द्वीप तगर पिंगल किंकर कथन कतर कतल काश्य काठ्य  
सैव्य अजावाच्य स्तम्भ शिशपा अमुष्य निपातनात् साधुः ।  
कृष्णरणी ब्राह्मणवासिष्ठयोः । यथाक्रमं ब्राह्मणवाशिष्टेऽर्थे ।  
अजमित्र लिङ्गु चित्र कुमार क्रोष्टुरपरत्वं क्रोष्टं च । लोह दुर्ग  
अग्र वृण शकट सुमत निमत ब्राह्मणचकणैरोपीष्यते चाटकैर  
बदर अश्वल अस्वर कामुक ब्रह्मदत्त उदम्बर अलोह दंड  
अन्ये इमानपि पठन्ति वक्ष्यमाणान् रुच् जत् इत्वत् जनत्वत्  
हिंसक दंडिन् हस्तिन् पञ्चाल यमसिन् । लौकिकगोत्रमात्र  
इत्येव नडो नाम कश्चित्तस्यापत्यं नाडिः ।



## हरिताद्यञः ॥ ८८ ॥

हरितादिबिंदाद्यन्तर्गणः । हरितादिभ्यः अजन्तेभ्यः फण् भवति । इजोऽपवादः । इह वृद्धग्रहणमनुवर्तमानमजो विशेषणं वृद्धे यो ऽज् विहितः तदन्तात् फण् एक इतिनियमाद्यूनि द्रष्टव्यः । हरितरूपापत्यं युवा हरितायनः । कैदासायनः ।

## यजिजोः ॥ ८९ ॥

अत्रापि वृद्धग्रहणं यजिजोर्विशेषणं वृद्धे विहितौ यौ यजिजौ तदन्तात्फण् भवति । सामर्थ्याद्यूनीति ज्ञातव्यम् । गार्ग्यायणः । दासायणः । इह गार्ग्या अपत्यं गार्गेय इति लिंगविशिष्टस्य ग्रहणेऽपि परत्वाद्दण् भवति ।

## सरद्वच्छुनकदर्भाद् भृगुवत्साग्रायणेषु ॥ ९० ॥

वृद्ध इति वर्तते । सरद्वत् शुनक दर्भ इत्येतेभ्यः फण् भवति यथासंख्यं भार्गवे वात्स्ये आग्रायणे चापत्येऽभिधेये । सारद्वतायनो भवति भार्गवश्चेत् सारद्वतोऽन्यः । शौनकायनो भवति वात्स्यश्चेत् शौनकोऽन्यः । दार्भायणो भवति आग्रायणश्चेत् दार्भिरन्यः । सरद्वत्शुनकशब्दौ बिदादिषु पठ्येते ।

## द्रोणपर्वतजीवन्ताद्वा ॥ ९१ ॥

द्रोण पर्वत जीवन्ता इत्येतेभ्यः वृद्धापत्ये फण् च भवति । द्रौणायणः । द्रौणिः । पार्वतायनः । पार्वतिः । जैवन्तायनः । जैवन्तिः । वृद्ध इत्येव । द्रौणिः ।

## बिदादिभ्योऽनृष्यानन्तर्येऽज् ॥ ९२ ॥

वृद्ध इति वर्तते । बिदइत्येवमादिभ्यः अनृषीणामानन्तर्ये अज् भवति । बिदस्यापत्यं बिदः । बिद उर्व कस्यप कुशिक भरद्वाज उपमन्यु किलात किदर्भ विश्वानर ऋषि-

षेण ऋतभाग हर्यश्च प्रियक अपस्तंब कुचवार सरद्वत् शुनक  
 धेनु गोपवन शिशु बिन्दु भाजन ताम्रज अश्वत्थान श्यामाक  
 स्यापर्ण गोषवनादिप्रतिषेधः प्राग्घरितादेरित उद्धं बहुत्वे-  
 अजः उबेव भवति । हरित किन्दास बह्यस्क अकंलूष वध्योग  
 विष्णुवृद्ध प्रतिबोध रथन्तर गविष्टिर निषाद निषादशठदस्य  
 सुधातुरकङ्चेत्यत्र नैषदक्षितकोऽनन्तरे वृद्धे परत्वादयमञ्  
 मठर अयं गोपवनादिष्वपि मठराद्यजपि एते हरितादय  
 इत्याचार्यस्मृतिः पृदाक सुदाक पुनर्भवादिवनन्तरेऽपत्ये पुनर्भू  
 पुत्र दुहितृ ननांदू परस्त्री परशुं च या तु सवर्णा परस्य स्त्री  
 परस्त्री सा कल्याणयादिषु पठते पारस्त्रियेणः । वृद्ध इत्येव  
 अनन्तरो वैदिः । बाह्यादेराकृतिगणत्वात् ऋण्यण न भवति  
 लौकिकगोत्रमात्र इत्येव । बिदो नाम कश्चित् तस्य वैदिः । अन-  
 ष्यानन्तर्यं इति किमर्थम् । पुनर्भूप्रभृतीनामनृणीणामानन्तर्यं  
 अनन्तरेऽपत्ये अङ्वेदितव्यः ये तु ऋण्यपत्यानां नैरन्तर्यं प्रति-  
 षेधमाचक्षते तेषां कौशिको विश्वामित्र इति न स्यात् ऋण्य-  
 नन्तर्यं प्रतिषेधो नास्ति इन्द्रभूः सप्तमः । काश्यपनाम्भारद्वा-  
 जानां कतमोऽसीति तस्येदमित्यणा भविष्यतीति ।

गर्गादिर्यञ् ॥ ८४ ॥

वृद्ध इति वर्तते । गर्ग इत्येवमादिभ्यः वृद्धापत्ये यञ्  
 भवति । गर्गस्यापत्यं पौत्रादिः गार्ग्यः । गर्ग वत्स वाजादसे  
 अस इति किम् । सौवाजिः । संकृतिः अज व्याघ्रपात् विदभृत्  
 पुलस्ति प्राचीनयोग पुनस्त्यशठदात् ऋण्यपि पौलस्त्यः । स्त्रि-  
 यामणि पौलस्त्यो यजि पौलस्त्यायनीति विशेषः । रेन अग्नि-  
 वेश शङ्ख सठ धूम अष्ट मनस् धनंजय वृक्ष विश्वावसु जरम-  
 रण लोहित संशित बभ्रु मंडु मंसु संकु संचुलि गुगुहलु जिगीषु

मनु मन्तु तन्तु मनायी ढण् प्राप्तः । अस्य हृत्यह इति पुंश्चद्भावः  
 कस्मान्न भवति कौडिन्यागस्ती इति निर्देशात् यदि यजि पुंश्च-  
 द्भावः स्यात् कुण्डिनीशब्दस्य पुंश्चद्भावे टिखे च कृते कौडिन्य इति  
 न स्यात् । मूनु कथक रुक्ष तलुक्ष तंड घतण्ड कपि कत सकल  
 कुरुकत अयमनुशतिकादौ अनुडुह कंठ गोकक्ष अगस्त्य कुण्डनी  
 यज्ञवल्क अभयजात विरोहित वृषणगण रहोगण संडिल मुद्गल  
 मुसल पराशर जतूकर्ण मन्त्रितः अस्मरथ शर्कराक्ष पूतिमाष  
 स्थूर अरराक वामरथ पिंगल कृष्ण गोलुन्द उलूक तितम्भ  
 तितिव भिषज तिलज भंडित बिकित दिवहू इन्द्रहू एकहू  
 एकलू पिप्यलु वृहदग्रि सुलामिन् कुटीगु सक्य । वृदु इत्येव ।  
 आनन्तरो गार्गिः । कथमनन्तरो जामदग्न्यो रामः पाराशर्यो  
 व्यास इति । गोत्राध्यारोपेण अनन्तरापत्ये ऋष्यणा भवि-  
 तव्यम् । लौकिकगोत्रमात्र इत्येव । यो गोत्रस्याप्रवर्तको गर्गस्त  
 स्यापत्यं वृद्धं गार्गिः ।

मधुबभ्रोब्राह्मणकौशिकयोः ॥ ८५ ॥

वृद्ध इति वर्तते । मधु बभ्रु इत्येताभ्यां यज्ञ भवति  
 यथासंख्यं ब्राह्मणे कौशिकेऽत्राभिधेये । माधव्यो ब्राह्मणश्चेत्  
 माधवोऽन्यः । बभ्रव्यः कौशिकश्चेत् बभ्रवोऽन्यः । बभ्रु-  
 शब्दो गर्गादिषु पठ्यते तस्येह नियमार्थं वचनम् । कौशिक  
 एव यथा स्यात् गर्गादिषु पाठो लेहितादिकार्यार्थः बभ्रव्या-  
 यणी । अथ गणे एव कौशिकग्रहणं कर्तव्यम् । इह करणं  
 वृद्धार्थम् । ननु गणेपि वृद्धे यजिषहित एदमेव तर्हि ज्ञापकं  
 गणपाठे क्वचिदनन्तरापत्येऽपि यज्ञ भवति जामदग्न्यो रामः  
 पाराशर्यो व्यास इति ।

कपिवोधादाङ्गिरसे ॥ ८६ ॥

वृद्ध इति वर्तते । कपिवोधाशब्दाभ्यां यञ् भवति आङ्गिरसे अपत्यविशेषे । काप्यः आङ्गिरसश्चेत् । अन्यत्र इतोनिञ् इति ढणि कापेयः । बौध्यः आङ्गिरसश्चेत् बौधिरन्यः । इहापि कपिशब्दस्य गर्गादिषु पाठः तस्य नियतार्थं वचनम् । अङ्गिरस एव यञ् । गर्गादिषु पाठो लोहिताद्यर्थः । काप्यायनी । मधुबोधायोस्तु यत्सतयोरुभयं माधवी माधव्यायनी । बौधी बौध्यायनी ।

वतण्डात् ॥ ८७ ॥

आङ्गिरस इति वर्तते । वतण्डशब्दादाङ्गिरसे अपत्यविशेषे वृद्धे यञ् भवति । वातण्ड्यः । आङ्गिरस इत्येव । अनाङ्गिरसे शिवादिपाठादण् वातण्ड इति गर्गादिषु पाठाद्दनाङ्गिरसे यञ् लोहितादिकार्यार्थः । वातण्ड्यायनी ।

स्त्रियामुप् ॥ ८८ ॥

आङ्गिरस इति वर्तते । वतण्डशब्दादाङ्गिरस्यां स्त्रियां यञ् लभ्यते । वतण्डस्यापत्यं वृद्धा स्त्री वतण्डी । यञ् उपि जातेरयोऽङ् इति ङीविधिः । आङ्गिरस इत्येव । वातण्ड्यायनी शिवाद्याणि वातण्डा । वृद्धादन्यत्र वातण्डी ।

अशवादेः फञ् ॥ ८९ ॥

वृद्ध इति वर्तते । आङ्गिरस इति निवृत्तम् । अश्व इत्येवमादिभ्यः वृद्धे फञ् भवति । अश्वस्यापत्यं आशवायनः । अश्व अश्मन् शङ्कु शूद्रक कुञ्जादिषु गर्गादिषु च पठ्यते । विद् पुट रोहिण खट्वार खज्जूर बटिल भंडिल भटल भडित भंडित प्रकृत रामोद् सत्रयी वा काश काण वात गोलाक्ष अर्कश्चमञ्चन

पत चक्र कुल अविष्ट पविन्द पवित्र गोमिन् श्याम धूच-  
 वाग्मिन् विश्वंशर स्फुट कुट चुटि शपादात्रेये । सापिरन्यः ।  
 जनक सनक खनक ग्रीष्म अर्द्ध बीज रीच विसंप विश्याला  
 गिरि चपल चुप दास येन वृद्धत्यान्ताः तेभ्यः सामर्थ्यात्  
 यूनि फज् द्रष्टव्यः वैश्य वैत्य वाद्य आनहुस्य धाप्य ज्ञात  
 शब्दात् पुंसि जातेयोऽन्यः । अर्जुनः अस्य बह्वादिषु पाठो-  
 नन्तरार्थः सूद्रक सूमनस् दुर्मनस् आत्रेयाद्भागद्वाजे । आत्रेयो  
 न्यः । भारद्वाजादात्रेये षिदाद्यजि भारद्वाजोन्यः । उत्सः  
 उत्सादिषु पाठोऽनन्तरार्थः आतव कितव शिव खदिर वृद्ध-  
 इत्येव । आशिवः । लौकिकगोत्र इत्येव गोत्रस्याप्रवर्तको  
 योऽश्वः तस्यापत्यमेकान्तरितमाशिवः ।

भर्गात्रैगर्ते ॥ १०० ॥

वृद्ध इति वर्तते । भर्गशब्दात् फज् भवति त्रैगर्तेऽपत्य-  
 विशेषे । भार्गवयो भवति त्रैगतीश्चेद् भार्गिरन्यः ।

शिवादिभ्योऽण् ॥ १०१ ॥

वृद्ध इति निवृत्तम् । इत उद्ध्वं सामान्येनापत्ये तयवि-  
 बिधानम् । शिव इत्येवमादिभ्यः अण् भवत्यपत्यमात्रे । इजादी-  
 नामपवादः । शिवस्यापत्यं शैवः । शिव प्रोष्ठ प्रोष्ठिक चंड  
 जंभ भूरि अस्मदादितोनज इति ढण् प्राप्तः । कुठार  
 अनभिग्लान संधिः मुनि ककुस्थ कोहड कहूय रोवाविरल  
 वतण्ड स्त्रियां बातंठ्या तृण कर्ण क्षीर वृद्धय परिषिक गोपिलका  
 जटिलका वधिरका मंजीरक वृष्णिक खंजर खंजल रोम आलेखन  
 विश्रवण रवण विश्रवसोऽपत्यमिति विगृह्य विश्रवणरवणादेशौ  
 प्रकृत्यन्तरे वा अव्यविकन्यायेन ताभ्यामेवाण् वर्तनाच्च विक्र-  
 ट पिटक वृक्षक विभाग नभाक कर्णनाभ जरत्कारु उत्कोयस्तु  
 रोहितिका आर्यश्वेता आभ्यां स्त्रीभ्यो ढण् प्राप्तः । सुपिष्ट

मयूर कर्ण खजुर कर्ण तद्वन् अत्र कारिलक्षणस्य इजो बाधास्य  
स्तिवच्यत एव । ताक्षय इति ऋष्टिषेण बिदादिष्वस्य पाठो कृद्वा-  
र्थः । गङ्गा अत्र नदीलक्षणस्याणो दूष्य इति ढण् बाधकः तमपि  
बाधित्वा दूष्यचोनद्या इत्यण् प्राप्तः । तस्यापि तिकादिषु  
पाठात् किञ् बाधकः स्यात् अयं गङ्गाशब्दः शुभ्रादिषु च  
पठ्यते । तेन द्वैरूप्यम् । गाङ्गः । गाङ्गायनिः । गाङ्गेयः । विपाश  
अत्रापि नदीमानुषीलक्षणस्याणः दूष्यच इति ढरा बाधकः  
तमपि दूष्यचोनद्या इत्यण् बाधते । तमपि बाधित्वा कुंजादि-  
लक्षणो ङफ एव स्यात् द्वैरूप्यं चेद्यते । वैपाशः वैपाशायन्य  
इति यस्क लक्ष्य दुह्य अयस्यूण मलन्दन विरुपाक्ष विरुपा भूमि  
इला सपत्नी दूष्यचोनद्या इति गणसूत्रम् । अन्यथा दूच इति ढण्  
प्रसज्येत । त्रिवेणी त्रिवेणं च ।

नदीमानुषीभ्योऽदुभ्यस्तदाख्याभ्यः ॥ १०२ ॥

नदीमानुषीभ्य इत्यर्थनिर्देशः । नदीमानुषीबाधिप्रकृ-  
तिभ्यः अदुसंज्ञाभ्यः तदाख्याभ्यः अण् भवति ढणोपवादः ।  
यमुनाया अपत्यं यामुनः प्रणेता इरावत्या अपत्यं ऐरावतः ।  
उदुचः । वितस्तायाः पलालशिराःवैतस्तः । नर्मदाया नीतो नार्मदः  
मानुषीभ्यः । चिन्तितायाः चैन्तितः । सुदर्शनायाः सौदर्शनः ।  
स्वयंप्रभायाः स्वायंप्रभः । नदीमानुषीभ्य इति किम् । सौप-  
र्ण्यः । वैनतेयः । सुपर्णा वनिता च देव्यौ अन्येषां पक्षिण्यौ ।  
अदुभ्य इति किम् । चान्द्रभागायाः चाद्रभागेयः । वायुवेगेयः ।  
तदाख्याभ्य इति किम् । या काभ्यः प्रकृतिभ्योऽण् प्राथ्यते  
ता एवाख्या नामधेयानि नदीमानुषीणां यदि भवति तेनेह न  
भवति । शोभनाया अपत्यं शौभनेयः । पुरस्तादपवादोऽप-

निति भनन्तरणं बाधते न ठप्रवहितं सुद्राभ्योवेति वृत्तं पुलि-  
कायाः पौलिकेरः ।

कुर्वृष्यन्धकवृत्तयोः ॥ १०३ ॥

कुरुवः अन्धकाः वृष्णयश्च सत्रियोवंशाख्याः अन्धय-  
श्चेह यास्या मठपतयो वशिष्टाद्या गृह्यन्ते । महर्षीणामहिं-  
सादिघ्नतोपपन्नानां अपत्यापत्यवत्संबन्धो नास्ति । कुरु  
ऋषिअन्धकवृष्णिवाचिभ्यो सुद्वयः सामान्येनापत्ये अण् भव-  
ति । इजोऽपवादः । कुरुभ्यः नाकुलः । साहदेवः । दीर्घाधनः ।  
ऋषिभ्यः वाशिष्टः । वैश्वामित्रः । अन्धकेभ्यः स्वाफल्कः ।  
रांघसः । श्वैत्रकः । वृष्णिभ्यः अदारः प्रातिवाहः । वासुदेवः ।  
आनिरुद्धः । इह आग्नेयः इति परत्वाद्दृढं यद्यपि भीमसेनः  
कुरुः जातसेनः ऋषिः उग्रसेनोऽन्धकः विष्टवक्सेनो वृष्णिः  
तथापि परत्वात्सेनान्तलस्यो राय इह भवति मध्येपवादाय  
पूर्वे जित्यं बाधते ।

मातृशब्दसंख्यासंभद्रादेः ॥ १०४ ॥

मातृशब्दस्य संख्यासंभद्रादेः लकारश्चान्तादेशो भवति  
अण् चाधिकारात् । द्वयोर्मात्रोरपत्यं द्वौ मातुरः । भरतः । शातमा-  
तुरः । सांमातुरः । भाद्रमातुरः । अभिधानवशात् जननीपर्या-  
यस्य मातृशब्दस्य ग्रहणम् । संख्यासंभद्रादेरिति किम् । सौमा-  
त्रः । वैनाग्नेयः । विमातृशब्दः शुभ्रादिषु पठ्यते ।

कन्यायाः कनीन च ॥ १०५ ॥

कन्यायाः कनीन इत्ययमादेशो भवति । अण् च तस्मा-  
द्दृढोऽपवादः । कानीनकः कर्णः । कानीनो हि नारकः ।

विकर्णसुङ्गलगलाद्वत्सभरद्वाजात्रिषु ॥ १०६ ॥

विकर्ण सुङ्ग लगल इत्येतेभ्यः अण् भवति यथासंख्यं

वात्स्ये भारद्वाजे आत्रेये चापत्यविशेषे । वत्सभरद्वाजात्रि  
ष्वित्यत्र वत्सादयः शब्दाः उपचारात् वृद्धत्यान्तेषु वर्तमाना  
युज्यन्ते वैकर्णो भवति वात्स्यश्चेत् वैकर्णिरन्यः काश्यपे  
वैकर्ण्यः । सौक्लो भवति भारद्वाजश्चेत् सौक्लिरन्यः लिङ्गविशि-  
ष्टस्य ग्रहणे सुक्लायाः अपत्यं सौक्लो भवति भारद्वाजश्चेत् । अ-  
न्यत्र सौक्ल्यः । छागलो भवति आत्रेयश्चेत् छागलिरन्यः ।

पीलाया वा ॥ १०७ ॥

पीला तदारूया मानुषी । पीलाया अपत्ये वा अण्  
भवति । पैलः । पैलेयः ।

ढण् च मण्डूकात् ॥ १०८ ॥

मण्डूकशब्दात् ढण् भवति चकारादण् च वा । तेन  
त्रैरूप्यम् । माण्डूकेयः । माण्डूकः । मण्डूकिः । स्त्रियां माण्डूकेयी ।  
अणलस्य कौरठयासुरिमाण्डूकादिति फटि कृते माण्डूकायनी ।  
ठञस्तस्य माण्डूक्या ।

स्त्रीभ्यो ढण् ॥ १०९ ॥

इह स्त्रीग्रहणेन स्त्रियामित्येवं विहिताष्टाद्यादयः स्त्रीत्या  
युज्यन्ते । स्त्र्यर्थग्रहणन्तु न भवति शुभ्रादिषु मातृशब्दस्य  
पाठात् ज्ञायते । स्त्रीत्यान्तेभ्यः ढण् भवत्यपत्ये । सौपर्ण्यः ।  
वैनतेयः । वायुवेगेयः । स्त्रीत्यग्रहणमिति विशेषणं किम् ।  
स्त्र्यर्थे ना भूत् । इबिडः स्त्रिया अपत्यं दरदः अपत्यं ऐडबिडः  
दारदः पीलायावेत्यतो मण्डूकप्लुत्या वेति व्यवस्थितविभाषा  
वर्तते तेन बहवायाः वृषे वाच्ये ढण् भवति । वाडवेयो वृषः ।  
अपत्ये वाडव इति । क्रुञ्चकोकिलाभ्यामण् भवति । क्रुञ्चाया  
अपत्यं क्रौञ्चः । कोकिलाया अपत्यं कौकिलः ।



दूष्यचः ॥ ११० ॥

दूष्यचश्च स्त्रीत्यान्तात् अपत्ये ढण् भवति । मानुषीलक्षणस्या  
योऽपवादः । दत्तायाः दात्तेयः । गुप्तायाः गौप्तेयः ।

इतोऽनिजः ॥ १११ ॥

स्त्रीभ्य इति निवृत्तम् । अविशेषेण स्त्रियाश्च विधा-  
नादूष्यच इति वर्तते । इकारान्तान्मृदः अनिजन्तात् ढण्  
भवति । बलेरपत्यं बालेयः । नाभेयः । आत्रेयः । दौलेयः ।  
इत इति किम् । दाक्षिः । अनिज इति किम् । दाक्षायणः ।  
दूष्यच इत्येव । मरीचैरपत्यं मारीचः ।

शुभ्रादेः ॥ ११२ ॥

शुभ्र इत्येव मादिभ्यः ढण् भवति । इजादीनामपवादः ।  
शुभ्रस्यापत्यं शौभ्रेयः । शुभ्र विष्टपुर ब्रह्मकृत शतद्वार शत-  
हार शलायल शलाकाभू लेखाभू विधवा ककसा रोहिणी  
रुक्ममिणी विक्रवा विवसा इलिका दिशा शालूका अज-  
वस्ति सकन्धि लक्ष्मणश्यामयोर्वाशिष्टे । लाक्ष्मणिरन्यः ।  
श्यामायनोन्यः । अश्वदेरिति फज् । गोधा । ककलास ।  
प्राणि विकलाचि प्रवाहण भरत भागर मष्ट्र मकुट सुकण्ड  
मृषण्डु कर्पूर इतर अन्यतर आलीट सुदत्त सुदत्त सुनामन् सुदामन्  
कद्रु तुद अकशाप कुमारिका कुवेरिका कुमेरुका जिह्मासिन्  
परिधि वायुदत्त सलाका सवला स्वध्वरा अम्बिका अशोक गन्ध  
पिङ्गला खरोन्मत्ता कुदत्ता कुसम्भा शुक्र बलीवर्दिन् विस्त्र वीज  
श्वन् अश्व अजि बिमातृ आकृतिगणश्यायम् । तेन गाङ्गेयः  
पारहवेय इत्यादि सिद्धम् ।

विकर्णकुषीतकात्काश्यपे ॥ ११३ ॥

विकर्णकुषीतकशब्दाभ्यां ढण् भवति काश्यपे अपत्यवि-

शेषे । वैकर्ण्यः काश्यपश्चेत् । वैकर्ण्यैरन्यः । कैषीतकेयः ।  
काश्यपश्चेत् कैषीतकिरन्यः ।

भुवो वुक् ॥ ११४ ॥

भूशठदादपत्ये ढण् भवति वुक् चागमः । श्रीवेयः ।

कल्याण्यादीनामिनङ् ॥ ११५ ॥

कल्याणी इत्येवमादीनां ढण् भवति इनडादेशश्च  
येऽत्र स्त्रीत्यान्ताः शठदाः तेषामादेशार्थं वचनम् । ढण् पूर्वेण  
सिद्धः । अन्येषामुभयार्थं वचनम् । कल्याण्या अपत्यं काल्या-  
णिनेयः । सौभागिनेयः । कल्याणी सुभगा दुर्भगा बन्धकी  
अनुकृष्टि जरती बलीवर्दी ज्येष्ठा कनिष्ठा मध्यमा परस्त्री  
जारस्त्री ।

कुलटाया वा ॥ ११६ ॥

कुलान्यटतीति कुलटा । अत एव निपातनात् पररूपम् ।  
कुलटाया वा इनडादेशो भवति ढण् स्त्रीभ्य इत्येव सिद्धः ।  
कौलटिनेयः । कैलटेयः । अनियतपुंस्कत्वविवक्षायां पर-  
त्वात् क्षुद्रालक्षणेदृण् । कैलटेरः ।

चटकाराणैरः ॥ ११७ ॥

चटकशठदाराणैरो भवति । चटकस्यापत्यं चाटकैरः । लि-  
ङ्गविशिष्टस्यापि ग्रहणम् चटकायाः अपत्यं चाटकैरः । स्त्रीढण्  
परत्वात् णैरः । स्त्रियामपत्ये उक्तव्यः । चटकस्य चटकाया  
वा अपत्यं स्त्री चटका । ह्रदुप्युबिति स्त्रीत्यस्योप् पुनष्टाप् ।

गोधाया णारः ॥ ११८ ॥

गोधाशठदादपत्ये णारो भवति । गौधारः । रणासिद्धे

चारवचनं ज्ञापकं अध्येभ्योऽपि भवतीति । जडस्यापत्यं  
जाडारः । पण्डस्यापत्यं पाण्डारः । पक्षस्य पाक्षारः ।

ढ्रण् ॥ ११८ ॥

ढ्रण् च भवति गोधाशब्दात् गोधेरः । शुभ्रादिषु पाठात्  
गोधेय इति च भवति ।

क्षुद्राभ्यो वा ॥ १२० ॥

अनियतपुंस्का अङ्गहीना वा क्षुद्राः क्षुद्राभ्य इत्यर्थनिर्देशः ।  
क्षुद्रावाचिप्रकृतिभ्यः स्त्रीलिङ्गाभ्यः वा ढ्रण् भवति । दास्या  
अपत्यं दासेरः । दासेयः । बट्या नाटेरः । नाटेयः । काणायाः  
काणेरः । काणेयः । ह्यच इत्ययं ढ्रण् मध्येऽपवादः पूर्वस्य  
नदीमानुषीलक्षणस्याणो बाधकः ।

स्वसुशब्दः ॥ १२१ ॥

स्वसुशब्दात् ऋकारान्तपूर्वान्तात् अपत्ये ङण् भवति ।  
अणोऽपवादः । मातृष्वस्त्रीयः । पैतृष्वस्त्रीयः । स्वसुरिति कृत-  
षत्वग्रहणं किम् । आतृस्वसुरपत्यं आतृस्वस्रः । उरिति किम् ।  
मातृस्वसुरपत्यं मातृष्वस्रः । वा स्वस्रपत्योरित्यनुप् ।

चतुष्पाद्भ्यो ढञ् ॥ १२२ ॥

चत्वारः पादाः यासां ताः चतुष्पादः । चतुष्पाद्वाचिप्र-  
कृतिभ्यः स्त्रिलिङ्गाभ्यः ढञ् भवत्यणादीनामपवादः । काम-  
रहलेयः । सैतिवाहेयः । माद्रवाहेयः । जाम्बेयः । ढञ् सति  
तस्मादुत्पन्नस्य युवत्यस्योऽभवति न ढणि ।

गृष्ट्यादेः ॥ १२३ ॥

गृष्टि इत्येवमादिभ्यः शब्देभ्यः ढण् भवत्यणादीनामपवादः ।  
गृष्टेरपत्यं गार्ष्टेयः अचतुष्पाद्वचनं ब्रह्म गृष्टिशब्दो गृह्यते ।

गृष्टि हृष्टि हलि वालि विद्वक्कादि अत्रवस्ति मित्रयोरपत्यं  
मैत्रेयः । औणहत्यादिना यकारादेः खं निपात्यते । बहुषु य-  
स्कादिभ्यो वृद्ध इति षप् । मित्रयवः ।

क्षत्राद् घः ॥ १२४ ॥

क्षत्रशब्दादपत्ये वा भवति । क्षत्रस्यापत्यं क्षत्रियः ।  
जातावभिधानम् । अन्यत्र क्षात्रिः ।

राजश्वसुराद्यः ॥ १२५ ॥

राजश्वसुरशब्दाभ्यां अपत्ये यो भवति राज्ञोऽपत्यं राजन्यः ।  
इहापि जातावभिधानम् । राजनोऽन्यः । श्वसुरस्यापत्यं  
स्वसुर्यः । ख्यातस्य सम्बन्धवचनस्य प्रेरणात् संज्ञायाम्  
स्वासुरिः ।

कुलाड्ढकञ्च ॥ १२६ ॥

कुलशब्दादपत्ये ढकञ् भवति । यश्च कुलस्यापत्यं  
कौलेयकः । कुलयः । इहापि भवति ईषदसिद्धं कुलं बहुकुलं  
वासुपोबहुभ्राकुरिति बहुत्यः बहुकुलस्यापत्यं बाहुकुलेयकः ।  
बहुकुलयः ।

खः ॥ १२७ ॥

कुलशब्दान् खश्च भवति । कुलीनः । उत्तरत्र खस्या-  
नुवृत्तिर्यथा स्यादिति योगविभागः ।

सादेः ॥ १२८ ॥

सह आदिना वर्तते इति सादिः । सादेः कुलशब्दात्  
खो भवति । आत्मकुलीनः । राजकुलीनः । क्षत्रियकुलीनः ।  
सत्यविधौ तदन्तविधिरितिपूर्वञ्च न सिद्ध्यति ।

## महतोऽञ्जली ॥ १२८ ॥

महच्छब्दपूर्वात् कुलशब्दात् अञ्जली इत्येती भवतः ।  
महतः आत्वविषये अभिधानं माहाकुलः । माहाकुलीनः ।  
केचित्सस्यानुवृत्तिमिच्छन्ति । महाकुलीनः । आत्वविषये  
इति किम् । महतां कुलं महाकुलं तस्मात्त्वादेरिति खः । मह-  
त्कुलीनः ।

## दुसो ढण् ॥ ३० ॥

दुःशब्दपूर्वात् कुलादपत्ये ढण् भवति । पापं कुलं  
दुःकुलम् इदुःडीत्यदुस्म इति सत्वषत्वे । दुःकुलस्यापत्यं  
दौष्कुलेयः । केचित् खमप्यनुवर्तयन्ति । दुःकुलीनः ।

## स्वसुशब्दः ॥ १३१ ॥

स्वसुशब्दादपत्ये ङङो भवत्यणोऽपवादः । स्वश्रीयः ।

## आतृव्यश्च ॥ १३२ ॥

आतृशब्दादपत्ये ङयो भवति ङवश्च अणोऽपवादः । आ-  
तृपत्यं आतृव्यः । आश्रीयः । कथं लोके आतृपशब्देन सप-  
त्नोऽभिधीयते उपचारात् । एकद्रव्यामिलाषश्च उपचारनि-  
मित्तं सपत्नी इव सपत्नः शक्तः । पृषोदरादिपाठादकारो नि-  
पात्यते ।

## रेवत्यादेष्टुण् ॥ १३३ ॥

रेवती इत्येवमादिभ्यः अपत्ये टण् भवति । अखादी-  
नामपवादः । रेवत्या अपत्यं रैवतिकः । रेवती अश्वपाली म-  
णिपाली द्वारपाली वृत्तत्वं चित् वृकग्राह कर्णग्राह दण्डग्राह  
कत्कुटाक्ष ।

## वृद्धस्त्रियाः क्षेपे णश्च ॥ १३४ ॥

पौत्राद्यपत्यं वृद्धं क्षेपः कुत्सा । वृद्धस्त्रीवाचिशब्दादप-

त्ये षो भवति ठण् च क्षेपे गम्यमाने । गार्ग्यो अपत्यं युवा  
गार्गो जालमः गार्गिको जालमः । ग्लुक्कायन्या अपत्यं युवा  
ग्लुक्कायनो जालमः ग्लुक्कायनिको जालमः । क्षेपश्चात्र प्र-  
तिषिद्धाचरणेन पितुरज्ञानाद्वा गम्यते । वृद्ध इति किम् ।  
कारिकेयो जालमः । स्त्रिया इति किम् । औपगविः जालमः ।  
क्षेप इति किम् । गार्ग्यो माणवकः ।

दोष्टण् सौवीरेषु प्रायः ॥ १३५ ॥

वृद्धग्रहणं क्षेपग्रहणं चानुवर्तते । सौवीरेष्विति वृद्धवि-  
शेषणम् । सौवीरेषु यद्दृढाचि दुसंज्ञं तस्मादपत्ये प्रायष्ठण्  
भवति क्षेपे गम्यमाने वेति वक्तव्ये प्रायोग्रहणं परिगणना-  
र्थम् । भागपूर्वपदो वित्तिर्द्वितीयस्तार्णविदक्षः तृतीयस्त्वलाक-  
सापेयो वृद्धादृण् बहुलं ततः । भागवित्तेरपत्यं युवा भाग-  
वित्तिकः । भागवित्तायनः । तार्णविदक्षस्यापत्यं युवा तार्ण-  
विन्दविकः । तार्णविन्दविः अकसाप इति शुभ्रादिषु आक-  
शापेयस्यापत्यं युवा आकशापेयिकः । आकशापेयिः । दुग्रहणं  
स्त्रीनिवृत्त्यर्थं अविशेषेणेष्टते सौवीरेष्विति किम् । औपग-  
विर्जालमः । क्षेप इत्येव । भागवित्तायनो माणवकः ।

फेरञ् च १३६ ॥

वृद्धग्रहणं क्षेपग्रहणं सौवीरेष्विति च वर्तते । फिज-  
स्तात् सौवीरेषु वृद्धात् अपत्ये ङो भवति ठण् च क्षेपे गम्यमाने ।  
दोरित्यधिकारात् फेरित्यत्र फिज एव संप्रत्ययः यमुन्द-  
तिकादिः यामुन्दायनीयः । यामुन्दायनिकः ॥ प्राय इत्य-  
नुवर्तनादपि भवति । तस्य फिजन्तापरस्य जिश्वराजा-  
षोयून्युवणिजे त्तिष्ण् यामुन्दायनिर्जालमः । सुपाभन् सौया-  
मायनिः तस्यापत्यं युवा सौयामायनीयः । सौयामायनिकः ।

अणि । सौयामायनिः । वृषस्य वाठर्वायणिः ।  
 किञ्चः संनियोगे वृद्ध्यभावे वक्ष्यते वाठर्वायणेरपत्यं वाठर्वा-  
 यणीयः । वाठर्वायणिकः । अणि वाठर्वायणिः । क्षेप  
 इत्येव । यमुन्दायनिर्माणवकः । अथैव भवति । सौवीरे-  
 ष्वित्येव । तैकायनैरपत्यं युवा अण् तस्योप् । तैकायनि-  
 जालमः ।

यमुन्दश्च सुयामाच वाठर्वायणिः फिजः स्मृताः ।

सौवीरेषु च कुत्सायां द्वौ योगौ शब्दवित्स्मरेत् ॥

फाण्टहतेर्णः ॥ १३७ ॥

क्षेप इति निवृत्तम् । वृद्धग्रहणं सौवीरेष्विति च । जिष्यरा-  
 जर्षादित्यत्र अणिजोरुप्यज्ञाब्रह्मणमोत्रमात्राद्युक्त्यस्योपसंख्यान-  
 मिति उम्माभूदिति । शित्कारणं फिजप्यत्र भवतीति वक्तव्यम् ।  
 फांटाहतायणिर्माणवकः । सौवीरेष्वित्येव फांटाहतायनः ।  
 सौवीरेषु निमतशब्दाराण फिजौ वक्तव्यौ । नैमतः । नैमतायनिः ।  
 सौवीरेष्वित्येव । नैमतिः ।

कुर्वादेर्णः ॥ १३८ ॥

सौवीरेष्विति निवृत्तम् । कुरु इत्येवमादिभ्यः अपत्ये  
 ण्यो भवति । आदौ णकार जिष्यराजर्षादित्यत्र विज्ञेय-  
 णार्थः । कुरोरपत्यं कौरव्यः । राजर्षात् कुरुशब्दात् ज्यो  
 वक्ष्यते तस्य द्विसंज्ञकत्वाद्बहुषूप् । तिकादिषु कौरव्यायणिः ।  
 कुरु गर्ग रघञय अतिमारक रथकाराज्जातौ चपटूक सस्त्राज-  
 क्षत्रिये कवि पितृमत् ऐन्द्रजालि धातुभिषेजि दामोल्लीषि  
 मणकारि कैसौरि कांपिजलादि ऐन्द्रजाल्यादिभ्यः ततोयू-  
 नीति यूनि रायः । क्रोड कुट सलाका मुर खड्गाक एमुक  
 सुदुरसीकेशिनी स्त्रीलिङ्गनिर्देशसामर्थ्यात् पुंवद्भावो न भवति ।

सूर्यसाय श्यामनाय श्यावरथश्यामपुत्र सत्यंकर बह्मनिः  
कार पञ्चकारिन् मूढ सीक्ष भूहेतु शकलान इनविषडी वामरथ  
वामरथस्य सकलादिकार्यं भवति सकलादपो गगोद्यन्तः  
पातिनः बहुत्वेतुभवति वामरथाः । स्त्री वामरथ्यायनी  
वामरथ्यायनः वामरथस्य छात्राः वामरथाः शकलादिभ्यो  
वृद्ध इत्यराभवतीति । वामरथानां संचः वामरथः । संचा-  
कादिना अण् ।

सेनान्तलक्षणकारिभ्य इञ् ॥ १३८ ॥

कारिशब्दः कारुवाचि सेनांताभ्युदः लक्षणशब्दात् कारि-  
वाचिभ्यश्चापरये इञ् भवति रायश्च । हारिषेयः । हारि-  
षेणिः । भैमसेन्यः । भैमसेनिः । जातसेन्यः । जातसेनिः ।  
लाक्षयः । लाक्षणिः । कारिभ्यः कौभकार्यः । कौभकारिः ।  
तान्तुवाच्यः । तान्तुवाचिः । तन्तु शब्दात् शिवादिलक्षणोस्  
स इञो बाधको न तु रणस्य । तेन द्वैरूप्यम् । ताक्षणः । ताक्षयः ।

तिकादेः फिञ् ॥ १४० ॥

तिक इत्येवमादिभ्यः अपत्ये फिञित्ययं त्यो भवति ।  
तिकस्यापत्यं तैकायनिः । तिक कितव संज्ञा बाल शिखा  
उरस् शाठ्य सैन्धव यमुन्द कूप्य नाडी सुमित्रा कुदेवर देवरथ  
तितिलिन् सिलालिन् उरस कौरव्य द्विसंज्ञस्येदं ग्रहणम् उर-  
सठ्ठेन राष्ट्रसमानशठ्ठेन साहचर्यात् कथं कौरव्यः पिता  
कौरव्यः पुत्रः । अजग्रयान्तादिञ् तस्योप् । लांक्ष गौकस्य  
भौरि कि चौयमत चेटयत सैकयत दौजयत त्वजवत् चंद्र-  
नस् शुभ गङ्गा बरेष्य बंध आरद्धा वाह्यक खल्यका लोयका  
शुयामन् उदन्या यज्ञ यदिहावृद्धं दुसंज्ञ पठ्यते तस्य नित्यार्थं  
वचनम् ।



कौशल्येभ्यः ॥ १४१ ॥

अपत्येऽपि भवति । बहुवचनेन कर्मरक्षागवृषा  
गृह्यन्ते । कौशलस्यापत्यं कौशल्यायनिः । सर्वत्र मूलप्रकृतिः  
फिञ् तस्यायनादेशे कृते कौशल्य इति । विकृतिनिर्देशात् युट्  
निपात्यते । एवं दागठ्यायनिः । कामोयायनिः । छाग्यायनिः  
वाघ्यायनिः । राष्ट्रसमानशब्दात् कौशलात् ज्यो वक्ष्यते  
कर्मरशब्दात् कारिलक्षणे ययोऽपि भवति इजः प्रयोगो नोप-  
लभ्यते ।

द्व्यचोऽणः ॥ १४२ ॥

अणतात् द्व्यचो मृदः अपत्ये फिञ् भवति इजोऽपवादः ।  
कर्तुरपत्यं कार्त्रायणिः । पोतुरपत्यं पौत्रः तस्यापत्यं पौत्रायणिः  
एवं शैवायनिः । द्व्यच इति किम् । औपगविः । अण इति  
किम् । दाक्षिः ।

वा वृद्धादोः ॥ १४३ ॥

पौत्राद्यपत्यं वृद्धं अवृद्धं यद्दुसंज्ञं तस्मादपत्ये वा  
फिञ् भवति । वायुरघायनिः । वायुरथिः । आदित्यगता-  
यनिः । कारिशब्दात्परत्वादेन भवितव्यम् । नापितायनिः ।  
ययोपि भवति नापित्यः । इजोभिधानं नास्ति । अवृद्धादिति  
किम् । आकंपनायनः । औपगविः । दोरिति किम् । आश्व-  
घीविः ।

वाकिनादेः कुक् ॥ १४४ ॥

वेति वर्तते वाकिन इत्येवमादिभ्यः अपत्ये वा फिञ्  
भवति यदा फिञ् तदा कुकागमः । वाकिनस्यापत्यं वाकि-  
नकायनिः । वाकिनिः । गारेवस्थापत्यं गारेवकायनिः ।

गारेबिः । वाकिन गारेव काकंय काक लङ्क वन्निर्मन्निर्मणो-  
नरव च । यदिहावृद्धं द्रुसंज्ञं तस्य कुगणं बचनं अन्यस्यो-  
भयार्थम् ।

पुत्रान्ताद्वा ॥ १४५ ॥

वा वृद्धादोरिति वर्तते । पुत्रान्तान्मृदः द्रुसंज्ञकात् वा  
कु।।गमो भवति फिजि परतः । प्रकृतेन वायहणेन फिज्  
विकल्प्यते अनेन कुक् । तेन त्रैरूप्यम् । वासवदत्तापुत्रस्यापत्यं  
वासवदत्तापुत्रकायणिः । वासवदत्तापुत्रायणिः । वासवदत्ता-  
पुत्रिः । गार्गीपुत्रकायणिः । गार्गीपुत्रायणिः । गार्गीपुत्रिः ।

फिरदोः ॥ १४६ ॥

त्यान्तरोपादानात् फिजि निवृत्ते तसंबद्धः कुगपि निवृत्तः ।  
वेति वर्तते अदोमृदः अपत्ये फिर्भवति वा । त्रिपृष्टायनिः ।  
त्रैपृष्टिः । श्रीविजयायनिः । श्रीविजयिः । ग्लुचुकायनिः । ग्लौ-  
चुकिः । वेति ठयवस्थितविभाषा तेनेह न भवत्येव । दाक्षिः ।  
प्लाक्षिः । अदोरिति किम् । रामदक्षिः ।

मनोर्जातौषुत्काज्यौ ॥ १४७ ॥

मनुशब्दान् अज् य इत्येतौ तयो भवनः पुत्कागमः  
समुदायेण जातौ गम्यमानायाम् । मानुषः । मनुष्यः अपत्याप-  
त्यवत्संबन्धद्वारेण व्युत्पत्तिमात्रम् क्रियते परमार्थतस्तु रूढिश-  
ब्दाद्येनौ । अत एव यजिजोरिति बहुषूत्रं भवति । मानुषा  
इति । जाताविति किम् । अपत्यमात्रे अण् भवति लोहि-  
तादिपाठात् पौत्रादौ यजि तूढभवति । मानठयः । मानठ्यौ ।  
मनवः । स्त्री मनठ्यायनी । जाताविति किम् । अपत्यमात्रे  
औत्सर्गिकः अणेषु भवति ।

पुरुदेवस्य पौत्रादावर्ककीर्तिर्जितादिवः ।

पालयामास लक्ष्मीबान् मानवा मानवी प्रजाः ॥

वृद्धापत्यविवक्षायां तु गर्गादित्थाद्यजा भवितव्यम् ।

अपत्ये कुत्सिते मूढे मनोरौत्सर्गिकः स्मृतः ॥

नकारस्य च मूर्धन्यः तेन सिद्ध्यति माणवः ।

नेदं णत्वार्थं बहु वक्तव्यम् माणवचरकात्

खजिति निपातनात् सिद्धम् ।

द्विः ॥ १४८ ॥

यानि ऊर्ध्वमा पादपरिसमाप्तेस्तयान्वक्ष्यामः द्विसंज्ञास्ते  
वेदितव्याः । वक्ष्यति राष्ट्रशब्दाद्राज्ञोऽञ् । पाञ्चालः । पाञ्चाली ।  
पञ्चालाः । सत्यां द्विसंज्ञायां द्वेर्बहुषु तेनैवास्त्रियमित्युप्  
सिद्धः ।

राष्ट्रशब्दाद्राज्ञोऽञ् ॥ १४८ ॥

राष्ट्रं जनपदः राजशब्दश्चेह क्षत्रियपर्यायः । राष्ट्रशब्दा-  
द्राजश्चाचिनः अपत्येअञ् भवति स्वभावतः पञ्चालादिशब्देन  
राष्ट्रं राजा चाभिधीयते । अथवा पञ्चालानां निवासो जनपद इति  
निवासार्थे आगतस्याणो जनपद उच्यते उचि कृतेभवरका-  
लेनापि पञ्चालशब्देन क्षत्रियशब्दो लक्ष्यते यथा देवदत्तस्य  
पितेति पञ्चालस्यापत्यं पाञ्चालः । पाञ्चाली । पाञ्चालाः ।  
ऐक्ष्वाकः । ऐक्ष्वाकी । ऐक्ष्वाकवः । ऐक्ष्वाकुशब्दस्य अजि ओणह-  
त्येत्यादिना सखं निपात्यते । राष्ट्रशब्दादिति किम् ।  
श्रीविजयस्य श्रीविजयिः । द्रुह्योः द्रौह्यराः । राज्ञ इति  
किम् । पञ्चालो नाम ब्राह्मणः तस्यापत्यं पाञ्चालिः ।

शाल्वेयगान्धारिभ्यां ॥ ५० ॥

शाल्वा नाम क्षत्रिया तस्माद्वक्ष्य इति ढणि शाल्वेयः ।  
सात्वैय गान्धारि इत्येताभ्यां राजशब्दाभ्यां अञ् भवति अजो-

पवादे द्वित्कुरुनाद्यजादकोशलाञ्ज्य इति रूपे प्राप्ते वचनम् ।  
शाल्वेयस्यापत्यं शाल्वेयः । गांधारेरपत्यं गांधारः । गांधारी ।  
बहुषूपि गांधारयः ।

**द्वयज्जमगधकलिङ्गसूरमसादण् ॥ ५२ ॥**

राष्ट्रशब्दाद्वाञ्छ इति वर्तते । द्वयचो सृदः मगध कलिङ्ग  
सूरमस इत्येतेभ्यश्च अण् भवति । अजोऽपवादः । आङ्गः । वाङ्गः ।  
सौह्यः । पौरवः । मागधः । कालिङ्गः । सौरमसः । सर्वत्र बहुषूप् ।  
अजैव सिद्धे किमर्थमण् विधीयते द्वयचोऽण इति फिज् यथा  
स्यात् नास्त्यत्र विशेषः सर्वस्यैव युवत्यस्य द्रेरुत्तरस्य उच्यते ।  
इह तर्हि विशेषः राजसमानशब्दराष्ट्रात् तस्य राजन्यपत्य-  
वदिति वक्ष्यते । आङ्गानां राजा आङ्ग इति अणि सति आङ्ग  
स्यापत्यं आङ्गायनिः । द्वयचोण इतिफिज् युवत्योयं न भव-  
तीति उप् नास्ति । अपि च अजि सति संचाद्यर्थविवक्षायां  
अण् प्रसज्येत अणि सति वृद्धचरणाद्विजदितिवुन् भवति । आङ्गक  
वाङ्गकः । मागधकः । कालिङ्गकः । सौरमसकः ।

**द्वित्कुरुनाद्यजादकोशलाञ्ज्यः ॥ ५३ ॥**

दुसंज्ञान्सृदः इकारान्तात् कुरुशब्दात् नकारादेः अजाद-  
कोशलशब्दाभ्यां च ज्यो भवत्यजोऽपवादः । दो आम्बष्टस्यापत्यं  
आम्बष्ठ्यः । सौवीरस्य सौवीर्यः । कांवचस्य कांवच्यः । दार्वस्य  
दार्व्यः । द्वयज्जल्लणी फिज्परत्वादेतेन बाध्यते । इकारान्तात्  
अवन्तेरावन्त्यः । कुन्तेः कौन्त्यः । वसन्तेर्वासन्त्यः । तपरकरां  
किम् । कुमारी नाम जनपदः क्षत्रियश्चास्ति तस्यापत्यं कौसा-  
रः । कुरोः कौरव्यः । नादेः निचकस्य नैचक्यः । निषधस्य  
नैषध्यः । नीयस्य नैप्यः । अजादस्य अजाद्यः । कोशलस्य  
कौशल्यः । सर्वत्र बहुषूप् ।

शाल्वावयवप्रत्यग्रथकलकूटास्मकादिञ् ॥ ५४ ॥

शल्वा नाम नानुषी क्षत्रिया तस्या अपत्यं द्वयञ्च इति  
ठणि शाल्वेय इत्युचि कृते निपातनादणपि भवति । शाल्वः ।  
क्षत्रियः तस्य निवासो जनपदः शाल्वः । तदवयवाः बहुवरा-  
स्तिलखला मद्रकारायुगन्धराः । भुजिङ्गा शरदयहाश्च शाल्वाव-  
यवसंज्ञिताः । शाल्वावयवेभ्यो राजष्वाचिभ्यः प्रत्यग्रथिः । काल-  
कूटिः । आस्मकिः । सर्वत्र बहुषूप् योज्यः ।

पारडोऽर्ध्या ॥ ५५ ॥

राष्ट्रशठदाद्राक्ष इति वर्तते पारडुशठदाड्यञ् भवत्यपत्ये-  
र्ध्या । पारडोरपत्यं पारड्यः ङकार टिखार्थः णकारः ङित्यहृदरक्त-  
विकार इति पुं वद्भावप्रतिषेधार्थः । पारड्या भार्या अस्य पा-  
रड्याभार्यः । कथमयं प्रयोगः असिद्धिर्द्वितीयो न सप्तार पांढवः  
पारडवा यस्य दासाः इति येन जनपदेन समानशठो राजा  
तस्य जनपदस्य स्वामी यदि विवर्जितः तदायं विधिर्वैदितव्यः  
अन्वओत्सर्ग एव भवति । इह प्रकरणे राजसमानशठदात् रा-  
ष्ट्रात् तस्य राजन्यपत्यवदिति वक्तव्यम् । राजसमानशठदात्  
राष्ट्रात् तस्येति तासमर्थात् राजन्यभिधेये अपत्यं इव त्यवि-  
धिर्भवति पञ्चालानां राजा पाञ्चालः । शाल्वेयानां राजा  
शाल्वेयः । एवं आङ्गः । आम्बड्यः । औदुम्बरिः । पांढवानां  
राजा पारड्यः । सर्वत्र बहुषूप् । अस्मादपत्यविवक्षायां वावृद्धा-  
दोरिति फिञ् । पाञ्चालायनिः ।

उप् चोलादेः ॥ ५६ ॥

राष्ट्रशठदाद्राक्ष इति वर्तते । चोलादेः परस्य उप् भवति  
कस्य संभावादणञोः । चोलस्यापत्यं चोलः । केरलः । कंबोजः ।

शकः । यवनः । आदिशब्दः प्रकरवाची तस्य राजनीति वर्तते  
चोलानां राजा चोलः ।

गुप्त्यान्तकुरुभ्यः स्त्रियाम् ॥ ५७ ॥

कुन्ति अवन्ति कुरु इत्येतेभ्यः उत्पन्नस्य द्वेष्टप् भवति  
स्त्रियामभिधेयाम् । कुन्ती । अवन्ती । कुरुः । द्वित्कुरुनाद्यजा-  
दकोशलज्य इत्यस्य उपि कृते इतोमनुष्यजातेरिति ङीविधिः ।  
कुरुशब्दादूरुतः इति ऊत्यः । स्त्रियामिति किम् । कौत्यः ।

अतोऽप्राच्यभर्गादेः ॥ ५८ ॥

स्त्रियामिति वर्तते । अतस्तस्य उक्तमवति स्त्रियामभिधेया-  
यां प्राचयान् भर्गादींश्च वर्जयित्वा । कुन्त्यादित्यः उक्तवचनं ज्ञा-  
पकम् इह अत इति तदन्तविधिर्न भवति । सामर्थ्यादनजोरुप्  
भवतीति वेदितव्यम् अपाच्यो नाम राष्ट्रसमानशब्दो राजा  
तस्यापत्यं स्त्री अपाचया अत उपि टाप् । एवं सूरसेनी । मद्रस्या-  
पत्यं स्त्री मद्रो । अण उपि जातिलक्षणे ङीविधिः । दरदोऽपत्यं  
स्त्री दरद् । अत इति किम् । औदुम्बरी । शाल्वावयवत्वादिज्  
इतोमनुष्यजातेरिति ङीविधिः । अप्राच्यभर्गादेरिति किम् ।  
प्राचया येराष्ट्रा भिधाना रजानः तेभ्य उप् प्रतिषिध्यते ।  
पांचाली । बैदेही । पैप्पली । जाङ्गी । वाङ्गी । सौक्ष्मी । पौण्ड्र्यी ।  
मानवी । कालिङ्गी । भर्गादेरप्राच्यार्थं उप् प्रतिषेधः । भर्गस्या-  
पत्यं स्त्री भार्गी । करुसस्य कारुसी भर्गं करुस केकय कस्मीर  
सेत्वासुस्थाल वरस कौरव्य वचनाद्यर्थेण उपि कुरुः अने-  
नानुपि कौरव्येति यौधेयः । सौक्रेयः सौत्रेयश्चाष्टावाण्येय-  
गर्भभरत उसीतरकस्य पुनरकारस्य यौधेयादिभ्यः द्विसंज्ञकेभ्यः प-  
रस्योप् प्राप्तः प्रतिषिध्यते उच्यते पश्वादेरिति द्विसंज्ञकोन्  
स्वार्थिको वक्ष्यते तस्यायं प्रतिविधिः न तु राष्ट्रसमानशब्दा-

दापत्यस्य उबुच्यमानः कथं स्वार्थिकस्य भिन्नप्रकरणास्य रुढन-  
वति इदमेव यौधेयादिभ्यः प्रतिषेधवचनं ज्ञापकं भिन्नप्रक-  
रणस्यापि द्रेरुढभवति आपत्यग्रहणेन गृह्यते इति किमेतस्य  
ज्ञापने प्रयोजनं इह स्त्रियामुप् पशुः रक्षाः असुरी इति पशु  
रक्षस् असुर इति राष्ट्रशठदाराजानः एषामपत्यः संधः स्त्रीत्व-  
विशिष्टो विवक्षित इति अणजोरागतयो उप् चोलारिति  
उपि कृते पुनः पश्वर्वादेरिति स्वार्थिकोण् तस्यापि स्त्रिया-  
मनेनोप् सिद्धः ।

इत्यभयनन्दिविरचितायां जैनैन्द्रमहावृत्तौ तृतीय-  
स्याध्यायस्य प्रथमः पादः समाप्तः ।



तेन रक्तं रागात् ॥ १ ॥

रज्यतेऽनेन शुक्लं वस्त्विति रागः कुसुम्मादि द्रव्यं तेनेति भासमर्थत् रागविशेषवाचिनो मृदः रक्तमित्येतस्मिन्नर्थे यथाविहितं तयो भवति । कषायेण रक्तं वस्त्रं काषायम् । हारिद्रम् । कौसुम्भम् । माज्जिष्ठम् । रागादिति किम् । देवदत्तेन रक्तम् । पुंस्त्रीषः प्रायेणेत्येतद्घञ्जिबधाने अपेक्ष्यते तेन वर्णविशेषस्य रागस्य ग्रहणादिह न भवति । पाणिना रक्तमिति इहोपमानाद्भवति काषायौ गर्दभस्य कर्णौ हारिद्रौ । कुक्कुटस्य पादाविति ।

नीलपीतादकौ ॥ २ ॥

नील पीत इत्येताभ्यां भांताभ्यां रक्तमित्येतस्मिन्नर्थे यथासंख्यं अ क इत्येतौ तयो भवतः । नीलेन रक्तं नीलम् । लिङ्गविशिष्टस्यापि ग्रहणम् । नीलया रक्तं नीलम् । पीतेन रक्तं पीतकम् ।

लास्यारोचनाशकलकट्टमाट्टण् ॥ ३ ॥

लास्यादिभ्यो भासमर्थेभ्यो रक्तमित्येतस्मिन्नर्थे टण् भवति । अणोऽपवादः । लास्यया रक्तं लास्यिकम् । साकलिकम् । सकलकट्टमाभ्यामणपीड्यते ।

भाट्टुक्तः कालः ॥ ४ ॥

तेनेति वर्तते जविशेषवाचिनो मृदः भासमर्थत् युक्त इत्येतस्मिन्नर्थे यथाविहितं तयो भवति योसौ युक्तः श्चेत् कालस्तेन स भवति नित्ययुक्तौ हि भकालौ न तयोः सम्मिकर्षविप्रकषौ स्तः तत्कथं पुण्यादिना भेन युक्तः काल इत्युच्यते व्यभिचाराभावात् नैष दोषः । इह पुण्यादिसमीपस्थे चन्द्रमसि पुण्यादयः शब्दाः वर्तमाना गृह्यन्ते ।



पुष्येण युक्तः कालः पुष्यसमीपयतेन चन्द्रस्य सा युक्त  
इत्यर्थः । पौषी रात्रिः पौषमहः । तिष्यपुष्ययोर्भाषीति य-  
कारस्य खम् । माघी रात्रिः । माघमहः । भादिति किम् ।  
चन्द्रमसा युक्ता रात्रिः काल इति किम् । पुष्येण युक्तश्चन्द्रमाः ।  
उसभेदे ॥ ५ ॥

अभेदानामाविशेषः पूर्वैर्ण विहितस्योऽस् भवति न चन्द्रेण  
युक्तस्य कालस्य भेदा रात्रादिविशेषोऽभिधीयते । अथ पुष्यः ।  
अथ कृत्तिकाः । अथ रोहिण्यः । युक्तवदुत्तिलिङ्गसंख्य इति  
युक्तवद्भावः । अत्र यावान् कालः त्रिंशन्मुहूर्तमात्रो भेन युक्तो  
न तस्य भेदोऽभिधीयते । अभेद इति किम् । पौषी रात्रिः ।  
पौषमहः । अभेद इति प्रसज्यप्रतिषेधः तेनेहापि न भवति ।  
पौषः अहोरात्रः । पौषः कालः इति अथेह कथमुन् न भवति  
अथ दिवा पुष्यः अथ रात्रौ पुष्यः इति पूर्वमष्टमहारातमकस्य  
समुदायस्याभेद उक्तं विधाय पश्चाद्विवारात्रिशब्दयोः प्रयोगः  
कृतः ।

खौ श्रवणाश्रवत्याभ्याम् ॥ ६ ॥

खौ भेदेपि चम् यथा स्यादित्यारम्भः । श्रवण श्रवत्य इत्ये-  
ताभ्यामुत्पन्नस्य यस्य चम् भवति खविषये । श्रवणेन युक्ता  
श्रवणा रात्रिः । श्रवत्येन युक्ता श्रवत्या रात्रिः । श्रवत्यो  
मुहूर्तः । फाल्गुनीश्रवणाकार्तिकीचैत्रीभ्य इति श्रवणाशब्दनि-  
र्देशो ज्ञापक इह सूत्रे तसि युक्तवद्भावो न भवति । खविति  
किम् । श्रवणी रात्रिः । आश्रवत्यो रात्रिः ।

द्वन्द्वच्छब्दः ॥ ७ ॥

द्वन्द्वाद्वासनर्थात् युक्तः काल इत्येस्मिन्नर्थे षो भवति  
भेदे वाभेदे च । अणोऽपवादः । राधानुराधीयं तिष्यपुनर्वसवी-  
यमहः । अथ तिष्यपुनर्वसीयम् । अयं परत्वादुक्तो आधिकः ।

परिवृतो रथः ॥ ८ ॥

तेनेति घतंते । तेन परिवृत इत्येतस्मिन्नर्थे यथाविहि-  
तं तयो भवति यः परिवृतो रथश्चेत् स भवति । वस्त्रेण परि-  
वृतो रथो वास्त्रः । काम्बलः । चार्मणः । अनइति अणि टिखा-  
भावः । रथ इति किम् । वस्त्रेण परिवृता शय्या । स इह  
कस्मात् भवति छात्रैः परिवृतो रथ इत्यनभिधानात् । अ-  
थवा समन्ताद्भूतः परिवृत इत्याश्रयणात् । रथैरुद्देशस्त्यमु-  
त्पादयति न छात्रादिः इह कस्मादण् न भवति । पाण्डुकम्बलैः  
परिवृतो रथ इति अनभिधात् । कथं पाण्डुकम्बली रथ इति  
पाण्डुकम्बला अस्य संवृद्ध्यापाठात् पक्षे कृते इन्द्रष्टव्यः । ठ-  
स्याभिधानं नास्ति । तीथान्तात् स्वार्थे वा ईकण् वक्तव्यः ।  
द्वैतीयिकम् । द्वितीयम् । तार्तीयिकम् । तृतीयम् । विद्याया अ-  
भिधाने नेष्यते द्वितीया विद्या । तृतीया विद्या । इह कथमण्  
भवति न विद्यते पूर्वं पतिर्यस्याः सा अपूर्वा कुमारी तादृशी  
कुमारीमुपपन्नः कौमारः पतिरिति तत्र भव इत्यण् भविष्यति  
कुमार्यां भवः पतिः कौमारः पतिः । पुंयोगात् कौमारी भार्या  
इत्यपि सिद्धम् ।

तत्रोद्धृतममत्रेभ्यः ॥ ८ ॥

भुक्तावशिष्टमुद्धृतमुच्यते इति केचित् तत्र नातिश्रि-  
ष्टं अन्यत्रापि प्रयोगात् उद्धृतं ब्राह्मणेन लब्धमिति तत्रेति  
ईप्समर्थात् अमत्रवाचिना मुदः उद्धृतमित्येतस्मिन्नर्थे यथा-  
विहितं तयो भवति । सरावेषु उद्धृत ओदनः सारावः । मा-  
ल्लवः । अमत्रेभ्य इति किम् । पाणावुद्धृत ओदनः ।

स्थण्डिलः ॥ १० ॥

स्थण्डिल इति निपात्यते स्थण्डिलशब्दादीवन्तात्  
शयितर्यभिधेये अण् निपात्यते समुदायेन व्रते गम्ये । स्थण्डिले  
शेते स्थाण्डिलो ब्रह्मचारी । व्रतादन्यत्र स्थण्डिले शेते देवदत्त  
इति ।

संस्कृतं भक्षाः ॥ ११ ॥

सूतो गुणान्तराभ्यां संस्कारः । खरविसदमभ्यवहार्यं  
अधः तत्रेति ईप्समर्थात् संस्कृतमित्येतस्मिन्नर्थे यथाविहितं  
त्यो भवति यत्तत् संस्कृतं भक्षाश्चेत् भवति । भाष्ट्रे संस्कृताः  
भाष्ट्राः । एवं कैलासापात्राः । भक्षाः इति किम् । फलके  
संस्कृता मालागुणः ।

शूलोखाद्यः ॥ १२ ॥

शूल उखा इत्येताभ्यां ईप्समर्थाभ्यां संस्कृतं भक्षा  
इत्येतस्मिन्नर्थे यो भवति । अणोऽपवादः । शूले संस्कृतं  
शूल्यम् । उखायां संस्कृतमुख्यम् । उपमानात् सिद्धम् ।  
पिठरे शूले इव संस्कृतं पिठरशूल्यम् । मयूरव्यंसकादित्वात्  
सविधिः ।

दधनष्ठण् ॥ १३ ॥

दधिशब्दात् ईप्समर्थात् संस्कृतं भक्षा इत्येतस्मिन्नर्थे  
ठण् भवति । दधिनि संस्कृतं दाधिकम् । तत्र यदृन्नि संस्कृतं  
तदृध्ना संस्कृतमित्यपि भवति एवं तेन संस्कृतमिति वक्ष्यमा-  
णो न ठणा सिद्धं नार्थोऽग्रेण दोषः । यदन्यत्रोत्पन्नं दधिकृतमेवो-  
त्कर्षमेषेक्षते तदिहोदाहरणं यस्य तु दध्ना लवणादिना च  
संस्कारः तस्य वक्ष्यमाणमुदाहरणम् ॥

वोदशिवतः ॥ १४ ॥

उदशिवत् शब्दात् ईप्समर्थात् संस्कृतं भक्षा इत्येतस्मिन्नर्थे  
ठण् भवति । उदशिवति संस्कृत ओदनः औदशिवत्कः । औदशिव-  
तः । अतोपि वाच्यनात् ज्ञायते तेन संस्कृतात्तत्र संस्कृता-  
स्यार्थभेदः । अन्यथा ईवन्तादृण् भान्तादण् इत्युभयं सिद्धं  
स्यात् ।

क्षीरादृढण् ॥ १५ ॥

क्षीरशब्दात् ईप्समर्थात् संस्कृतं भक्षा इत्येतस्मिन्नर्थे  
ठण् भवति । अणोऽपवादः । क्षीरे संस्कृता क्षैरेयी यवागूः ।

सास्मिन् पौर्णमासीति रवौ ॥ १६ ॥

सेति वासमर्थात् अस्मिन् इति ईदर्थे यथाविहितं  
त्यो भवति यत्तद्वानिर्दिष्टं पौर्णमासी सा चेद्भवति ।  
इतिकरणाद्यादि लोके विद्यता समुदायेन चेत् संज्ञा गम्यते पूर्ण-  
चन्द्रमसा युक्तः कालः पौर्णमासी इदमेव ज्ञापकं अत्राण् भवती  
तीति । मासी पौर्णमासी अस्मिन् मासे अर्द्धमासे सप्तसरे वा  
मासे मासः अर्द्धमास सप्तसरः एवं पौषः । खदिति किम् । मासी  
पौर्णमासी अस्मिन् पञ्चदशरात्रे । इतिशब्दः कितर्थः । विद्यमा-  
नेपि लक्षणे लौकिकप्रयोगानुसारणार्थः । वृह मा भूत् मासी  
पौर्णमासी अस्मिन् द्वि भवति संवत्सरपर्वणि ।

अश्वत्थ ग्रहयणीभ्यां ठञ् ॥ १७ ॥

सास्मिन् पौर्णमासीति वर्तते । अश्वत्था आग्रहायणी  
इत्येताभ्यां पौर्णमासीति वासमर्थाभ्यामस्मिन्निति ईदर्थे ठञ् भव-  
त्यणोऽपवादः । अश्वत्थेन युक्तः कालः अश्वत्था पौर्णमासी  
अस्मिन्मासे अर्द्धमासे संवत्सरे आश्वत्थिकः । अग्रहायणेन  
युक्तः कालः आग्रहायणी आग्रहायणिकः ।

फाल्गुनीश्रवणाकार्तिकीचैत्रीभ्यो वा ॥ १८ ॥

फाल्गुन्यादिभ्यो वा ठञ् भवति सास्मिन् पौर्णमासीति  
वर्तते । फाल्गुनी पौर्णमासी अस्मिन् मासे सवत्सरे वा फाल्गु-  
निकः फाल्गुनः । एवं श्रावणिकः । श्रावणः । कार्तिकिकः ।  
कार्तिकः । चैत्रिकः । चैत्रः ।

सास्य देवता ॥ १९ ॥

सेत्यत्र लिंगवचने अप्रधानभूते । सेतिषासमर्थात् अस्येति  
तार्थं यथाविहितं स्यो भवति यतद्वानिर्दिष्टं देवता चेत्स-  
भवति । अर्हन् देवता अस्य आर्हतः । भगवती देवता अस्य  
भगवतः । बार्हस्पत्यः । सेतिवर्तमाने पुनः साग्रह्यं संज्ञा  
विषयनिवृत्त्यर्थम् तेन संज्ञायां वायं विधिः । देवतेति किम् ।  
कन्या देवदत्तस्य ।

कस्येः ॥ २० ॥

कशब्देन प्रजापतिरभिधीयते । कस्य इकारोन्तादेशो  
भगवत्यराच सास्य देववेत्यस्मिन्विषये । को देवता अस्य कायं  
हविः । अणि पूर्वण सिद्धे इत्वार्यं वचनम् । आरम्भसामर्थ्यात्  
यस्यह्यं चेति खं न भवति ।

शुक्राद्भुः ॥ २१ ॥

शुक्रशब्दात् घो भवत्स्थोऽपवादः । सास्यदेवतेति वर्तते ।  
शुक्रो देवतास्य शुक्रियः ।

अपोनप्त्रपान्नप्लुभ्याम् ॥ २२ ॥

घ इति वर्तते अपोनप्लु अपान्नप्लु इत्येताभ्यां घो भव-  
त्यथोऽपवादः । सास्यदेवतेति वर्तते । अपोनपादेवता  
अस्य अपोनप्त्रियः । अपान्नपादेवता अस्य अपान्नप्त्रियः । यप्र-

त्यसन्नियोगेन प्रकृत्योः अपोनप्तृअपान्नप्तृभावो निपात्यते संप्रेषे  
अपोनपाते ब्रूहि अपान्नपाते ब्रूहि इति भवति ।

छः ॥ २३ ॥

अपोनप्तृ अपान्नप्तृ इत्येताभ्यां छश्च भवति सास्य दे-  
वतेत्यस्मिन् विषये अपोनप्त्रीयः । अपान्नप्त्रीयः । योगविभाग  
उत्तरार्थः । यौगीपुत्रादिभ्यश्छो वक्तव्यः । यौगीपुत्रीयः । तार्णे-  
विन्दवीयः । शतरुद्राद्घश्च । शतरुद्वियः । शतरुद्रीयः ।

महेन्द्राद्वाणौ च ॥ २४ ॥

सास्य देवतेति वर्तते । महेन्द्रशब्दाद् घ अण् इत्येतौ  
भवतः छश्च । महेन्द्रो देवता अस्य महेन्द्रियः । माहेन्द्रः ।  
माहेन्द्रीयः ।

सोमाट्यश् ॥ २५ ॥

सोमशब्दाट्यण् भवति सास्य देवतेत्यस्मिन्विषये । अणो-  
पवाद् । सोमो देवता अस्य सौम्यः । स्त्रियां सौमी ।  
हलोह्रौडाभिति यखम् ।

वाय्वृतुपित्रुषसो यः ॥ २६ ॥

वायु ऋतु पितृ उषस् इत्येतेभ्य यो भवत्वणोऽपवाद् ।  
सास्य देवता इति वर्तते । यः वक्तव्यः । ऋतव्यः । पितृयः । रीदृ-  
त इति रीडादेशः । उषस्यः ।

द्यावापृथिवीसुनाशीरसरुत्वदग्नीषोमवास्तोष्पति  
गृहमेधाच्छ च ॥ २७ ॥

द्यावापृथिवी इत्येवमादिभ्यः छो भवति यश्च सास्य  
देवतेत्यस्मिन्विषये । द्यौश्च पृथिवी च द्यावापृथिव्यौ देवते  
अस्य द्यावापृथिवीयः । द्यावापृथिव्यः । सुनो वायुः शीर  
आदित्यः सुनश्च शीरश्च देवताद्वन्द्व इत्यानङ् सुनाशीरी

देवते अस्य सुनामीरीयः । सुनामीर्यः । मरुत्वान् देवता अस्य  
मरुत्वतीयः । मरुत्वत्यः । अग्निश्च सोमश्च देवते अस्य अग्नी-  
षोमीयः । अग्नीषोम्यः । सोमवस्तुने ग्नेरीडतीत्वम् । स्तुतसोमौचा-  
ग्नेरिति षत्वम् । वास्तोष्पतीयः । वास्तोष्पत्यः । पुल्लिङ्गत्वं  
ताया अनुप् षत्वं च तिपात्तनात् । गृहमेधीयः । गृहमेध्यः ।

सर्वत्राग्निकलिभ्यां ठण् ॥ २८ ॥

सास्य देवतेति वर्तमाने सर्वत्रग्रहणं सर्वार्थसंग्रहार्थम् ।  
अग्निकलिगठ्दाभ्यां सर्वेष्वर्थेषु ठण् भवति प्राग्भू । अग्निर्देवता  
अस्य अग्नी भवः अग्नेरागतेः आग्नेयः एवं कालेयः ।

कालेभ्यो भववत् ॥ २८ ॥

कालविशेषवाचिभ्यः भव इव तद्विधिः भवति । वत्करण  
सर्वविशेषपरिग्रहार्थम् । येभ्यः कालविशेषवाचिभ्यो मृद्भ्यः  
भवे ये त्या घिहिताः सास्य देवतेत्यस्मिन्विषये तेभ्य एव  
मृद्भ्यः त एव त्या ऋनिदिश्यन्ते । यथा सामे भवं नाभिकं सां-  
त्सगिकं वाचनत्वं प्रावृषेयं कात्याहृज् भसंघयादूनुभ्याण्  
प्रावृषेयः । एते त्या भवन्ति तथा मानो देवता अस्य वसन्तो  
देवता अस्य प्रावृट् देवता अस्येति अत्रापि भवन्ति ।

महाराजप्रोष्ठपदाभ्यां ठण् ॥ २९ ॥

महाराजो वैश्रवणः । महाराज प्रोष्ठपदा इत्येताभ्यां  
ठण् भवति सास्य देवतेत्यस्मिन्विषये । महाराजो देवता अस्य  
माहाराजिकः । प्रोष्ठपदा देवता अन्य प्रोष्ठपदिकः । ठण्प्र-  
करणे तदस्मिन्वर्तते इति नवग्रहादिभ्य उपसंख्यानम् ।  
नवग्रहोऽस्मिन् वर्तते नावयज्ञिकः । पाकयज्ञिकः । पर्णवा-  
सादण् वक्तव्यः । पूर्वमासेऽस्यां वर्तते । पूर्वमासी तिथिः ।

पितृव्यमातुलमातामहपितामहाः ॥ ३१ ॥

पितृव्यादयः शब्दा निपात्यन्ते समर्थविभक्तिस्त्योनु-  
वन्धस्त्यार्थ इति सर्वमिदं निपात्यते पितृमातृभ्यां तासमर्थाभ्यां  
भ्रातरि वाच्ये व्यङ्ग्यौ निपात्यते पितुर्भ्राता पितृव्यः । मातु-  
र्भ्राता मातुलः । द्वित्वादिबन्धम् । ताभ्यामेव पितरि डामहः ।  
मातुः पिता मातामाहः । स एव डामहो मातरि वाच्यायां  
द्विव । मातुर्भ्राता मातामही । पितुर्भ्राता पितामही । द्वि-  
त्वान्डीविधिः ।

तस्य समूहः ॥ ३२ ॥

तस्येति तासमर्थात् समूह इत्येवस्मिन्नर्थे यथाविहित  
त्यो भवति वित्तवद्वृद्धं यस्य न चान्यत्र प्रतिपदं ग्रहणं तदि-  
होदाहरणम् । अचित्तवत्तद्वृत्तं वक्ष्यते । वृद्धाद्वृज् । प्रति-  
पदमुक्तादिभ्योपि लुञ्जादिः । काकानां समूहः काकम् ।  
शौकम् । वाकम् । इह पञ्चानां पूलानां समूहः पञ्चपूला इति  
प्राप्नोति समूहार्थे ऽण् तस्य रसोद्यतपत्य इत्युप् परि-  
माणदृढुपीति नियमात् । असति डीविधौ टापा भवितव्यम् ।  
नायं देवः समाहारलक्षण एवात्र रसः हृदुत्पत्तिर्न भव-  
त्यनभिधानात् ।

भिक्षादेः ॥ ३३ ॥

तस्य समूह इति वर्तते । भिक्षा इत्येवमादिभ्यः यथा-  
विहितं त्यो भवति पुनर्विधानं लणो बाधनार्थम् । भिक्षाणां  
समूह भैक्षम् । भिक्षा गर्भिणी क्षेत्र करीष अङ्गार चर्मन् सहस्र  
युवति पटुति अथर्वन् दक्षिणा इह पाठसामर्थ्यात् गर्भिणी  
युवतिशब्दे न पुंवद्भावः ।

वृद्धोक्षीण्द्रोरभ्रराजराजन्यराजपुत्रवत्समनुष्या-  
जाद्वृज् ॥ ३४ ॥



वृद्धादिभ्यो वुञ् भवति । तस्य समूह इति वर्तते ।  
 औपगवानां समूह औपगवकम् । कापटवकम् । औक्षकम् ।  
 औष्ट्रकम् । औरभ्रकम् । राजकम् । राजन्यकम् । राजपुत्रकम् ।  
 वात्सकम् । मानुष्यकम् । आजकम् । वृद्धाच्चेति वक्तव्यम् ।  
 वार्द्धकम् । प्रकृत्या भके राजन्यमनुष्ययुवान इति क्वचाना  
 वृत्त्यापत्यस्येति यत्वं न भवति । इह वृद्धग्रहणात् त्रिद्वे  
 राजन्यमनुष्ययोः पृथग्ग्रहणं ज्ञापकमपत्याधिकारादन्यत्र  
 वृद्धग्रहणेन लौकिकं गोत्रमपत्यमात्रमुच्यते नतु पौत्राद्यपत्यं  
 वृद्धमिति तथाहि लोके किङ्कोत्रो भवान् इति पृष्टः वात्स्या-  
 यनो ऽस्मीत्याह राजन्यमनुष्ययोन्यु जातिशब्दत्वात्  
 लौकिकगोत्रग्रहणम् ।

केदाराद्यञ्च ॥ ३५ ॥

केदारशब्दाद्यञ् भवति वुञ् च तस्य समूह इत्यस्मिन्नि-  
 षये ढणोपवादाः । केदाराणां समूह कैदार्यम् । कैदारकम् ।  
 गणिकायाः यञ्च वक्तव्यः । गणिकाणां समूहः गाणिक्यम् ।

ठञ् कवचिनश्च ॥ ३२ ॥

ठञ् भवति कवचिनश्च केदाराच्च तस्य समूह इत्यस्मि  
 निषये । कवचिनां समूहः कावचिकम् । कैदारिकम् ।

ग्रामजनबन्धुसहायेभ्यस्तल् ॥ ३६ ॥

ग्रामादिभ्यस्तल् भवति तस्य समूह इति वर्तते । ग्रामाणां  
 समूह ग्रामता । जनता । बन्धुता । सहायता । गजाच्चेति  
 वक्तव्यम् । गजता ।

चरणेभ्यो धर्मवत् ॥ ३७ ॥

चरणवाचिशब्देभ्यः समूह इत्येतस्मिन्नर्थे धर्म इव त्या भव-

न्ति । इदमेव ज्ञापकम् । अस्त्येनञ्चणादुर्मास्नाययोरिति वृद्ध-  
चरणाञ्जिदित्यारभ्य चरणादुर्मे त्यविधिर्वक्ष्यते स इहातिदि-  
श्यते । वत्करणं सर्वविशेषपरिग्रहार्थम् । यथा कठानां धर्मः  
काठकम् । कालापकम् । मीदकम् । पैप्यलादकम् । आर्वा  
भकम् । वाजनेयकम् । छान्दोग्यम् । औक्थिक्यम् । आथर्वणः ।  
वृद्धचरणाञ्जिदिति बुन् । छन्दोगौक्थिकयाज्ञिकबृहवनाड्य  
इति ङ्यः । अथर्वण इति च निपात्यते आथर्वणिकानां धर्म  
इत्यत्र वाक्ये तथा कठानां समूहः काठकमित्येवमादि  
योऽयम् ।

अचित्तहस्तिधेनोष्ठण् ॥ ३८ ॥

अचित्तमचेतनम् । अचित्तार्थवाचिभ्यः हस्तिधेनुश-  
ठदाभ्यां च ठरा भवति तस्य समूह इत्यस्मिन्विषये । अ-  
पूपानां समूहः आपूपिकम् । शण्डकुलीनां समूहः शण्डकुलिकम् ।  
हास्तिकम् । धैलुकम् । पशूनां णम् वक्तव्यः । पशूनां स्त्रीणां  
समूहः पाश्वम् । सित्वात्पदसंज्ञाया भलक्षणनोरेत्वं न  
भवति । खण्डिकादिभ्योञ् वक्तव्य इति चेत् न वक्तव्यः ।  
नास्ति विशेषः । अभिषामत्पणि वा खण्डिकादिषु ये-  
चित्तवतः तेभ्यः औत्सर्गिकोण् णिः येत्वचित्ताः ते भि-  
क्षादिषु पठनीयाः । खण्डिकः अहन् बहवस्तुद्रकमालवाः  
अद्रिसंज्ञाताः क्षत्रिया इत्यर्थः तेषां समूहः वृद्धलक्षणो  
बुञ् प्राप्तः । ननु च यथा राष्ट्रवाध्पेत्यत्र राष्ट्र-  
दुच्यमानो बुञ् न राष्ट्रमुदायाद्भवति काशिकौशलेषु भवा  
काशिकौशलीयाः इति छ एव भवति तथेह वृद्धादुच्यमान-  
स्त्यः कथं वृद्धसमुदायादिति एवं तर्हि तदन्तविधिना भवि-  
ष्यति इदमेव ज्ञापकं समूहिके त्ये तदन्तविधिर्भवति क्षौद्र-

कमालवी सेना क्षौद्रकमालवकमन्यत् । भिक्षुकशुक उलूक अयं  
यजन्तः बहुत्वे अणं प्रयोजयति । स्वनुयुग वरत्र हंस इति खंडि  
कादिसामूहिके तदंतविधिर्ज्ञापितः । तेन औपगवकापटशानां  
समूहः औपगवकापटवकम् । ब्राह्मणराजन्यकम् । दम्पहस्तिनां  
समूहः दाम्पहस्तिकम् । गौधेनुकम् । गोधेनुकम् । धेनोर्नृजं  
पूर्वाया नेष्यते ऋधेनूनां समूहः आधेनवम् ।

केशाशवाभ्यां यज्छौ वा ॥ ३३ ॥

केश अश्व इत्येताभ्यां यथासंख्यं यज्छ इत्येतेौ त्र्यौ वा  
भवतः । केशानां समूहः कैश्यम् । कैशिकम् । अश्वानां समूहः  
अश्वीयम् । आश्वयम् ।

पाशादेर्यः ॥ ३४ ॥

पाश इत्येवमादभ्यः यो भवति तस्य समूह इति वर्तते ।  
पाशानां समूहः पाश्या । तृण तृणया । धूम्या । छात्त वात्या ।  
लिङ्गं लोकतो ज्ञेयम् । पाश तृण धूम वात अंगार पालवाल  
पिटक पिटाक शकल हलानल वन पृक्व ।

ब्राह्मणमाणववाडवात् ॥ ३५ ॥

य इति वर्तते । ब्राह्मण माणव वाडव इत्येतेभ्यो यो भवति  
तस्य समूह इत्यस्मिन्निषये । ब्राह्मणानां समूहः ब्राह्मण्यम् ।  
माणव्यम् । वाडव्यम् ।

गोखलरथात् ॥ ३६ ॥

गो खल रथ इत्येतेभ्यः तान्तेभ्यः यो भवति समूहे ।  
गवां समूहः गठ्या । खल्या । रथ्या । योगविभाग उत्त-  
रार्थः ।

त्रेन्कट्यः ॥ ३७ ॥

गो खल रथ इत्येतेभ्यः यथासंख्यं त्र इन् कट्य इत्येते

प्रत्यया भवन्ति । तस्य समूह इति वर्तते । गवां समूहः गोत्रा ।  
खलिनी । रथकट्या । खलादिभ्यः इन् वक्तव्यः । हाकिनी ।  
कुटुम्बिनी । लोकतो लिङ्गव्यवस्था ।

राष्ट्रे ॥ ४५ ॥

समूह इति निवृत्तम् । अर्थान्तरोपादानात् तस्येति वर्-  
तते । राष्ट्रं जनपदः तस्येति तासमर्थोत् राष्ट्रं यथाविहित  
त्यो भवति । शिवानां राष्ट्रं शैवम् । जनपदापेक्षया पुलिङ्गता  
प्रयोक्तव्या । शैवः । अयुष्टः । आभिसारः । राष्ट्राभिधाने  
बहुत्वे उस्वक्तव्यः । अङ्गानां राष्ट्रं अङ्गाः । वङ्गाः । सुह्राः ।  
गान्धार्यादिभ्यो वेति वक्तव्यम् । गान्धारीणां राष्ट्रं गान्धारयः ।  
वसातः । वसातयः । शैवः । शिवाः । राजन्यादिभ्यो वा वुजः  
उस्वक्तव्यः । राजन्यानां राष्ट्रं राजन्याः । राजन्यकः ।  
दैवयातकः । दैवयातवका । विल्ववनादिभ्यो नित्यमुम् न भव-  
तीति वक्तव्यम् । बिल्ववनकः । आंवरीषपुत्रकः । आत्मकामे-  
यकः । नेदं बहु वक्तव्यं राष्ट्रविवक्षायाः निवासविवक्षायाश्च  
प्रतिनियमात्सिद्धम् बहुत्वविषये जनपदस्य निवासविवक्षयैव  
तत्र जनपद उमिति उस् भवति गान्धार्यादीनां राजन्यादीनां  
च उमयी विवक्षा बिल्वधनादीनां राष्ट्रविवक्षैव ।

राजन्यादेर्वुज् ॥ ४६ ॥

राजन्य इत्येवमादिभ्यः तासमर्थेभ्यः वुज् भवति राष्ट्रे ।  
राजन्यकः । राजन्य आव्रति बात्सक शालङ्कायन दैवयात-  
व जालन्धरायण । कौन्तल आत्मकामेय अश्वरीषपुत्र वसाति  
बिल्वधन मैलूषज उदुवर वैतल आर्जुनायन संप्रियदाक्षि  
ऊर्णनाभ आकृतिगणश्चायं मालव त्रिगती बिराटादीनां  
ग्रहणम् ।

भौरिक्याद्यैपुकार्योद्दिभ्यो विधमत्तौ ॥ ४७ ॥

आदिशब्दः प्रत्येकमभिसम्बध्यते भौरिक्यादिभ्यः एषु-  
कार्योद्दिभ्यश्च यथासंख्यं विधमत्त इत्येती तयो भवत राष्ट्र-  
र्थे । भौरिकीणां राष्ट्रं भौरिकिविधः । भौलिकिविधः । भौ-  
लिकि भौलिकि औपगत चैटयत सैकवत कास्ये वाणेजक  
वालिकयक वैयत् । एषुकारिभक्ता मारसायनभक्ता । एषुकारि  
सारसायन चान्द्रायणा दृशाक्षायण व्यासायण अलायन ।  
तादायत सीवीरदासमित्रायण श्रद्धायन तपंद शोह । विश्व-  
मारुत वैश्वधेव चतुरहदेव सापिणह ।

तदस्मिन् युद्धे योद्धृप्रयोजनात् ॥ ४८ ॥

योद्धारश्च प्रयोजनं च योद्धु प्रयोजनं तदिति वासम-  
र्यात् अस्मिन्निति हेत्वर्थे यथाविहितं तयो भवन्ति यत्तद्वा नि-  
र्दिष्टं योद्धारश्चेत् तद्भवति प्रयोजनं चेत् तद्भवति यत्तस्मि-  
न्निति निर्दिष्टं युद्धं चेद्भवति । विद्याधराः योद्धारः अस्मिन्  
युद्धे विद्याधरं युद्धम् । कौरवम् । भारतम् । प्रयोजनात् खल्वपि  
सुलोचना प्रयोजनमस्मिन् युद्धे सुलोचनम् । स्वायं प्रभम् । सौ-  
तारम् । संग्रामे त्वभिधेये पुलिङ्गना विद्याधरः संग्रामः । सुलोचनः  
संग्रामः । युद्ध इति किम् । सुमद्रा प्रयोजनमस्मिन्वैरे । योद्धृप्रयो-  
जनादिति किम् । रथा वाहनमस्मिन् युद्धे ।

प्रहरणमिति क्रीडायाणः ॥ ४९ ॥

तदस्मिन्निति कर्तते तदिति वासमर्यात् अस्मिन्निति-  
हेत्वर्थे णो भवति यत्तद्वा समर्थम् प्रहरणं चेत्तद्भवति यत्तद-  
स्मिन्निति निर्दिष्टं क्रीडा सा चेद्भवति इति कारणः तत-  
श्चेद्विज्ञा अद्रोहेण यत्र घातो सा क्रीडा । दण्डः

प्रहरणमस्यां क्रीडायां दाड्या ॥ मैष्टा । पादा । प्रह-  
रणमिति किम् । गन्धोदकसैचनमस्यां क्रीडायाम् । क्रीडाया-  
मिति किम् । अग्निः प्रहरणमस्मिन् युद्धे ।

स्येनंपातातैलंपाता ॥ ५० ॥

स्येनंपाता तैलपाता इत्येतौ शब्दौ निपात्येते । स्येनाना-  
मिष पातः स्येनपातः अस्यां क्रीडायां वर्तते स्येनंपाता ।  
तिलानामिष पातः तिलपातः अस्यां क्रीडायां तैलंपाता ।  
अस्मिन्नर्थे षो निपात्यते पूर्वपदस्य च मुनागमः । कथं  
दंडपातः क्रिया अस्यां त्रिथौ वर्तते दांडपाता तिथिः ।  
मुशलपातोऽस्यां वर्तते मौशलपाता भूमिः । पूर्वसूत्रे इति-  
करणादन्यत्रापि षो भवति ।

तद्वेत्य धीते ॥ ५१ ॥

तदिति इप्समन्थात् वेति अधीते इत्येतथोरर्थयोर्य-  
थाविहितं तयो भवति तदिति प्रत्येकं सम्बध्यते तद्वेति  
तदधीते इति यथा तेन दीव्यतिखनतिजयति त्रितमित्यत्र तेनेति  
मुहूर्तं वेत्ति मौहूर्तः । औत्पातः । व्याकरणमधीते वैयाकरणः  
सैदान्तः ।

क्रतूक्यदिसूत्रान्ताट्ठण् ॥ ५२ ॥

सपूपा यज्ञाः क्रतवः । क्रतुविशेषवाचिभ्यो मृद्भ्यः उक्थ-  
दिभ्यः सूत्रान्तःच ठण् भवति तद्वेत्यधीते इति वर्तते अग्नि-  
ष्टोमं वेत्यधीते वा आग्निष्टोमिकः । राजसूयिकः । वाजपे-  
यिकः । उक्थादिभ्यः उक्थशब्दः केषुचिदेव सामसु रुढः च

च औक्थिक्ये वर्तमानः तयविधिं लभते उक्थमधीते औक्थिकः ।  
 औक्थिक्यमधीते इत्यर्थः । औक्थिशब्दात् न तयविधिर्भवत्यन-  
 भिधानात् । एष यज्ञशब्दोपि याज्ञिक्ये तयविधिं लभते या-  
 ज्ञिकः । लोकायतमधीते लोकायतिकः । सूत्रांतात् वार्त्तिसू-  
 त्रिकः । सांग्रहसूत्रिकः । सूत्रांतादकल्पादेरिष्यते तेन काल्पसूत्र  
 इत्यण्येव भवति । सूत्रांतग्रहणं उक्थादेः प्रपञ्चः । उक्थ  
 लोकायत न्याय न्यास्त पुनरुक्त संज्ञा चर्चा कुमर शल्लन  
 संहिता पद क्रम संघात वृत्ति संग्रह गण गुण आयुर्वेद  
 वसंत सहचरिते अध्ययने वसंतात् वर्षा शरद व्यस्त-  
 सनस्तात् शिशिर हेमन्त प्रथम गुण अतुगुण प्रथमगण  
 अणुगण इति केचित् अथर्वन् विद्यालक्षणकाल्पसूत्रांतात्  
 अकल्पादेः । वायसविद्यिकः । सायविद्यिकः । हास्तिलक्ष-  
 णिकः । मातृकलिपकः । पैत्रिकलिपकः । वार्त्तिसूत्रिकः  
 अल्पादेरिति किम् । काल्पसूत्रः । विद्यामाननक्षत्र धर्मत्रिपू-  
 र्वात् इह विद्यान्तात्तृणुक्तः तस्यायं प्रतिषेधः । अङ्ग वि-  
 द्यामधीते आङ्गविद्यः । क्षात्रविद्यः । धार्मविद्यः । त्रैविद्यः ।  
 उपवयवा विद्या इति यसे अयं प्रतिषेधः रसे तु रस्योवनपत्य-  
 इत्युपा भवितव्यं तत्र नास्ति विशेषः । आख्यानाख्यायि-  
 केतिहासपुराणेभ्यश्च । आख्यानाख्यायिकयोरर्थग्रहणं इति-  
 हासपुराणयोः स्वरूपग्रहणम् आख्यानात् यावक्रीतिकः ।  
 आधिभारिकः । आख्यायिकायाः वासवदत्तिकः । ऐतिहा-  
 सिकः । पौराणिकः । सर्वसादेरसाच्चोप्सर्वादेः रसाच्चोप् भवति  
 सर्ववेदः । सर्वतंत्रः । सादेः सवार्त्तिकः । ससंग्रहः । सर्वत्र  
 टणवप् रसात् पञ्चकल्पः । त्रिलक्षणः । त्रिसूत्रः । विद्यालक्षण-

कल्पसूत्राट्णुक्तः । पदात्तरपदादिकः । पूर्वपदिकः । उत्तर-  
पदिकः । शतषष्टिभ्यां पथष्टिकः । शतपथिकः । शतपथिकी ।  
षष्टिपथिकः । षष्टिपथिकी । अनुशूलक्षयलक्षणभ्यश्च ठञ् ।  
अनुसुर्नाम ग्रंथः । अनुसूयधीते आनुसुकः । लाक्षिकः ।  
लाक्षणिकः । द्विपद ज्योतिषअनुपदअनुकल्प इतिकरणं प्रयो-  
गार्थं वर्तते ततोऽयं विभागो लभ्यते ।

क्रमादेर्वुन् ॥ ५३ ॥

तद्वेत्त्यधीते इति वर्तते । क्रम इत्येषमादिभ्यो वुन्  
भवति क्रमं वेत्त्यधीते वा क्रमकः । क्रम पदं शिक्षा मीमांसा  
सामन् । अनुब्राह्मणादिन्वक्तव्यः । ब्राह्मणसदृशो ग्रन्थो अनु-  
ब्राह्मणं तदधीते अनुब्राह्मणी । अनुब्राह्मणिनी । अनुब्राह्मणि-  
नः । मत्वर्थीयेन सिद्धेऽपि अण्वाधनार्थमिदं वक्तव्यम् ।

उत्प्रोक्तात् ॥ ५४ ॥

प्रोक्तेऽर्थे विहितः प्रोक्तः प्रोक्तस्यान्तात् अध्येतृवेदि-  
त्रोरुत्पन्नस्य त्यस्योव् भवति । गीतमेव प्रोक्तं गीतमं तद्वेत्त्य-  
धीते वा गीतमः । भद्रबाहुना प्रोक्तं भद्रबाह्वं तद्वेत्त्याधीते  
वा भद्रबाह्वः । परस्याण उपि कृते योऽवस्थितः । प्रोक्ता-  
र्थविषयो अण् तस्य न्यत्कात् अनीच इत्यधिकरात् टिड्ढा-  
णञिति डीविधिर्न भवति अतएव गीतमा । भद्रबा-  
हवा स्त्री ।

सूत्रात्कोडः ॥ ५५ ॥

सूत्रवाचिनः ककारोडः अध्येतृवेदित्रोरुत्पन्नस्य त्यस्यो-  
ठभवति अप्रोक्तार्थोऽयमारम्भः । पञ्चाध्यायाः परिमाणस्य



पंचकं सूत्रम् । एवमष्टकं द्वादशकं पञ्चता जीनेन्द्राः । अष्टकाः  
पाणिनीयाः द्वादशका आर्हताः । संख्याप्रकृतेरिति वक्तव्यम् ।  
इह ना भूत् तत्त्वार्थवार्तिकं सधिते तात्त्वार्थवार्तिकः । कला-  
पकमधीयते कालापकः ।

छन्दोब्राह्मणानि चात्रैव ॥ ५६ ॥

प्रोक्तग्रहणमनुवर्तमानं छन्दोब्राह्मणानां विशेषणम् । अत्रेत्य-  
नेन अध्येतुवेदितृत्यविषयो गृह्यते छन्दोवाचीनि ब्राह्मणवा-  
चीनि च प्रोक्त्यान्तानि अत्रैव अध्येतुवेदितृत्यविषये वर्तन्ते  
अध्येतुवेदितृत्यविषया वृत्तिरेव यथा स्यादित्यर्थः उभयावधा-  
रणं चेदमेवकारोपादानात् लभ्यते अन्यथा आरम्भसामर्थ्यात्  
विषयावधारणे सिद्धे एवकारोऽनर्थकः स्यात् प्रोक्त्यान्तस्यात्रैव  
वृत्तिर्नान्यत्र तथा वृत्तिरेव न केवलावस्थानमित्युभयथा गितमः  
अन्यत्रानियमात् क्वचित् स्वातंत्र्यं भवति अर्हता प्रोक्तं शास्त्रं  
क्वचिदुपान्यतरयोगः आर्हतमहत्सु विहितमिति क्वचिद्वाक्य-  
मार्हतमधीते क्वचिद्वृत्तिः आर्हत इति इदं पुनर्नियमात् युगपदेव  
विग्रहः कठेन प्रोक्तं छन्दोधीयते कटाः सोनकादिषु वैशंपायनां-  
तेवासिभ्य इतिषचनात् णिन् तत्रैव कटचरकादुचिति ते  
स्योप् ततः परस्याण् उप्प्रोक्तादित्युप् । सोदेन प्रोक्तमधीत्त  
सोदाः पैप्पलादाः कलापिनोऽणित्यत्र अण्ग्रहणमामर्थ्यात्  
अन्यत्राप्यण् आर्वाभिनः वैशंपायनान्तेवासिभ्यः इति णिन्  
वाज सनेयिनः । सौनकादित्वात् णिन् ब्राह्मणानि स्वल्बपि ता-  
रिडना प्रोक्तं ब्राह्मणमधीयते तांङिनः । सोनकादिषु पुराणप्रो-  
क्तेषु ब्राह्मणकल्पेऽत्रिति णिन् । भल्लवेन प्रोक्तमधीते पूर्ववत्  
णिन् भाल्लविनः । एवं साध्यायनिनः । ऐतरेयिनः । छन्दोग्रहणेन  
सिद्धे पृथक् ब्राह्मणग्रहणं किम् । पुराणप्रोक्तत्वविशिष्टब्राह्मणप-

रिपहायम् । इह मा भूत् याज्ञवल्केन प्रोक्तानि ब्राह्मणानि  
शकलादिभ्यो वृद्धः इत्यण् यरवम् “सुलभेन प्रोक्तानि सौल-  
भानि” कलापिनोणित्यन्यत्राप्यण् याज्ञवल्कादयो अवकाशा  
इति व्यवहारः । चकारः किमर्थः ब्राह्मणसदृशब्राह्मणानां समु-  
च्चयार्थः । काश्यपेन प्रोक्तं कल्पं अधीयते काश्यपिनः कौशिकेन  
प्रोक्तं कल्पमधीयते कौशिकिनः । सौनकादिषु काश्यपकौशि-  
काभ्यामिति णिन् गुणभूतलुप्तसां च समुच्चयार्थं पाराशर्येण  
प्रोक्तं सूत्रमधीयते पराशरिणो भिन्नवः मिलालिना प्रोक्तमधी-  
यते सैलालिनो नटाः ॥ सौनकादिषु पराशर्यशिलालिभ्यां  
भिक्षुनटसूत्रयोरिति णिन् । कर्मन्देन प्रोक्तमधीयते कर्मन्दिनः ।  
कुशास्त्रेण प्रोक्तमधीयते कुशास्त्रिनः । सौनकादिष्वेव कर्मन्दा  
कुशाश्वभ्यामिन्निति भिक्षुनटसूत्रयोरिति वर्तते ।

तदस्मिन्नस्तीति देशः रवौ ॥ ५७ ॥

तदिति वाममर्थात् अस्मिन्निति ईदृशं यथाविहितं  
त्यो भवति यत्तद्वासमर्थं अस्ति चेत् तद्भवति यत्तदस्मिन्निति  
निर्दिष्टं देशश्चेत्तद् भवति समुदायेन रवुविषये इति करणात्  
भूमादिविषये विवक्षा औदुम्बरः । बालवज्रः । पार्वतः । मत्वर्थो-  
योजनेन बाध्यते ।

तेन निर्वृत्तः ॥ ५८ ॥

देशः खावति वर्तते । तेनेति वाममर्थात् निर्वृत्त इत्येतस्मि-  
न्नर्थं यथाविहितं त्यो भवति देशः खौ । कर्मन्देन निर्वृत्त-  
काकंदी । कर्मन्देन निर्वृत्ता माकांदी । कुशास्त्रेण निर्वृत्ता कौशा-  
स्त्रीसहस्रेण निर्वृत्ता । साहस्री । परिखा । रवावित्येव वनेन नि-  
र्वृत्तम् इह यदा अक्षर्मका अपि धवः सगयः सकर्मका भवन्तीति

कर्माणि निर्वृत्तशब्दो व्युत्पाद्यते तदा तेनेति कर्तरि करणे  
वा भा यदात्वकर्मकविवक्षया कर्तरि निर्वृत्तशब्दः तदा  
हेतौ भा ।

तस्य निवासादूरभवौ ॥ ५८ ॥

देशःखाविति वर्तते तस्येति तासमर्थात् निवास अदूर-  
भवइत्येतयोर्थयोर्यथा विहितं तयो भवति देशनाम्नि गम्यमाने  
निवसंत्यस्मिन्निति निवासः काल इत्यधिकरणे घञ् । भवतीति  
भवः पञ्चाद्यच् अदूरे भवः निपातनात्सविधिः । वसतेर्निवासः  
वासातम् औषुष्टम् । शलाकायानिवासः शालाकम् । वाराणस्या  
अदूरभवा वाराणसी । विदिशाया अदूरभवं वैदिशम् । ब्रीही-  
मत्या अदूरभवं ब्रैहिमतं नगरम् ।

वुञ्जण्कण्ठेलसेन्नहणयफणिफजिञ्कराठणोऽरीह-  
णकृशाश्वस्यकुमुदकाशतृणप्रेक्षाश्मसखिसंकाशं बलपक्ष-  
कर्णमुतंगमवराहकुमुदादिभ्यः ॥ ६० ॥

वुञ्जादयः षोडश त्याः यथासंख्यं अरीहणादिभ्यः षो-  
डशेभ्यो गणेभ्यो भवन्ति यथा संभवं प्रागुक्तेषु चतुरर्थेषु । अरी-  
हणादिभ्यः वुञ् । अरीहणेन निर्वृत्तं आरीहणकम् । अरी-  
हण द्रघण द्रवण खदिर भगल उलुं द सांपरायन क्रीष्टायण  
चैत्रायण त्रैगर्तायण रायस्फोष विपथ विसाय तद्दण्ड उदं चन  
शालायन खाण्डायन खण्डवीरण काशकृत्स्न जांबवत  
शिंशपा किरण रैवत तैलव वैमतायन सौमायन सांडि-  
ल्यायन सुयज्ञ विपाश वायन । कृशाश्वदिभ्यश्छरा  
भवति । कृशाश्वेन निर्वृत्तं काशाश्वीयम् । कृशाश्वारिष्ट ।  
अरिष्ट वेश्मन् वेपथ्विशाल रोमक लोमक वर्वर शवल  
रोमश वर्वर सूकर पूतर सदृश सुख धूम अजिर विनत

प्रग्राहेण चरति । तुलाप्रग्रहेण चरति । तुलामूत्र गृहीत्वा व-  
णिक् चेष्टते इत्यर्थः । वणिजामिति किम् । प्रग्रहो देवदत्तस्य ॥

रश्मौ ॥ ४८ ॥

प्र इति वेति च वर्तते । इह रश्मिशब्देन अश्ववादिसंयम-  
नरश्जुरेव गृह्यते । प्रशब्दे वाचि ग्रहेर्षां घञ् भवति समुदायेन  
रश्मावभिधेयायाम् । प्रगृह्यते इति प्रग्राहः ॥

आच्छादने वृजः ॥ ५० ॥

वेति वर्तते प्र इति च । प्रपूर्वाद्गृणोतेर्षां घञ् भवति  
आच्छादनविशेषे वाक्ये । प्रवृणोति तं प्राधारः । प्रवरः । आच्छा-  
दन इति किम् प्रवरः ॥

परी भुवोऽवज्ञाने ॥ ५१ ॥

वेति वर्तते । अवज्ञानमवक्षेपः । परिपूर्वाद्गृह्येत्येतस्माद्वा  
घञ् भवति अवज्ञाने वाक्ये । परिभावः । परिभवः । अवज्ञान  
इति किम् । सर्वतो भवः परिभवः ॥

य्वृग्रहवृद्धगमोऽच् ॥ ५२ ॥

भावे अकर्तरीत्येवानुवर्तते । इवर्णन्तात् उवर्णन्तात्  
ऋवर्णन्तात् ग्रह वृ दृ गमि इत्येतेभ्यः वाजित्ययंत्यो भवति ।  
घञोऽपवादोऽयम् । चयः । जयः । ययः । रयः । लयः ।  
करः । गरः । शरः । ग्रहः । वरः । आदरः । गमः । चकारः व्य-  
जोघञचोरित्यत्र विशेषणार्थः । अज्विधौ भयादीनामुपसंख्या-  
नं नपुंसके क्तादिनिवृत्त्यर्थम् । भयम् । वर्षम् । रणिवशिभ्या-  
मज्वक्तव्यः । रणः । वशः । घञर्थं कविधानं स्थास्नापाठ्यधिह-  
नियुध्यर्थं कर्तव्यम् । प्रतिष्ठतेऽस्मिन् प्रस्थः । प्रस्नात्यस्मिन्  
प्रसनः । प्रपिबन्त्यस्यां प्रपा । आविध्यन्त्यनेन आविधम् ।

हृन्यते तेनास्मिन्वा विघ्नः । आयुष्यन्त्यनेनेति आयुधम् ॥

गावदः ॥ ५३ ॥

गिपूर्वाद् अदेरच् भवति । प्रादनं प्रधसः । विघसः ।  
संघसः । घसलुञ्घञ्सनक्षिवति अदेर्घस्लादेशः । गाविति  
किम् । घासः । अस्मिन् प्रकरणे यत्रेपा गिर्निर्दिश्यते तत्र  
गिलक्षणः प्रादिलक्षणो वा सविधिः ॥

नी णश्च ॥ ५४ ॥

निपूर्वाददेर्णो भवति अच् । न्यादः । निघसः ॥

पणः परिमाणे ॥ ५५ ॥

पणेर्घञि णे वा नास्ति विशेषः इत्यारम्भसामर्थ्यादच  
एवानुवृत्तिः । पणः परिमाणे गम्यमाने अज् भवति । पण्यत  
इति पणः मूलकपणः । शाकपणः ।

पशुष्वजः समुदोः ॥ ५६ ॥

सम उद् इत्येतयोर्वाचोरजेर्द्वौरज् भवति पशुविषये ।  
समजः पशूनां समुदाय इत्यर्थः । उदजः । पशुनामुच्चालनमि-  
त्यर्थः । पशुष्विति किम् । समजः साधूनाम् । उदाजः शकुनी-  
नाम् । ष्वितिते । निट् कुत्वं विधेयते अजेस्तु वीभावेन भवि-  
तव्यमिति असत्वादविशेषणां नास्तीति कुत्वं न भवति ।

ग्लहोऽक्षे ॥ ५७ ॥

ग्लह ग्रहणे इत्यस्मादज् भवति अक्षविषये । अक्षेषु  
ग्लहः । अक्ष इति किम् । ग्लाहः ।

प्रजने सुः ॥ ५८ ॥

प्रजनो गर्भाधानम् । प्रजनविषये सु इत्येतस्मादज्  
भवति गवामुपसरः । गर्भाधानाय स्त्रीगवेषु वृषाणामुपसरण-

मित्यर्थः । एवं पशूनामुपसरः । प्रजन इति किम् । उपसारे  
भृत्यै राज्ञाम् ।

ह्री जिश्च न्यभ्युपविषु ॥ ५८ ॥

नि अभि उप वि इत्येतेषु वास्तु ह्रयतेर्जिर्भवत्यञ्च । निव-  
हः । अभिहवः । उपहवः । विहवः । हुरादेशो वक्तव्य इति  
चेत् इह निजोहवः इति युङ्वंतस्य स चस्य प्रसज्येत । एते-  
ठिवति किम् । संह्रायः ॥

आडवाजौ ॥ ६० ॥

आजिः संग्रामः । आङ्पूर्वात् ह्रयते आज्ञावन्निधेयायां  
निर्भवत्यञ्च । आह्वयन्तेऽस्मिन्निति आह्वः । आज्ञाविति-  
कम् । आह्वायः ॥

निपानमाहावः ॥ ६१ ॥

निपिबन्त्यस्मिन्निति निपानं जलस्थानम् । आहावः ।  
इति निपात्यते निपातनं चेद्भवति । आङ्पूर्वस्य ह्रयतेरधिकरणे  
घञ् निपात्यते । आह्वयन्तेऽस्मिन्निति आहावः शकुनीनाम्  
निपानमिति किम् । आह्वः ।

भावे ऽगौ ॥ ६२ ॥

अग्निपूर्वस्य ह्रयतेर्भावे जिर्भवत्यञ्च । ह्वानं हवः । अगा-  
विति किम् । आह्वयो वर्तते । कर्तरीत्यस्यानुप्रवेशो ना भूदिति  
पुनर्भावग्रहणम् ।

हनश्च वधः ॥ ६३ ॥

हन्तेरग्निपूर्वस्य भावे वधादेशो भवत्यञ्च । हननं वधः ।  
चकारो घञ्समुच्चयार्थः । घातो वर्तते ।

व्यधमदजपो ऽगौ ॥ ६४ ॥

अगाविति वर्तमाने पुनरगिग्रहणं भावनिवृत्त्यर्थं । तेन  
भावे अकर्तरीति द्वयं संवध्यते । अगिपूर्वभ्यः ङयध मद् जप,  
इत्येतेभ्यः अज् भवति । ङयधः । मद्ः । जपः । अगाविति किम् ।  
प्रठयाधः । उन्माद्ः । उपजापः ।

स्वनहसोर्वा ॥ ६५ ॥

अगाविति वर्तते । अगिपूर्वाभ्यां स्वन हस इत्येता-  
भ्यामज् भवति वा । स्वनः । स्वानः । हासः । हसः । अगावि-  
त्येव । प्रस्वानः । प्रहासः ।

यमः सन्निव्युपे च ॥ ६६ ॥

यमेर्धोः सम् नि वि उप इत्येतेषु वाक्षु अगौ च अज्  
भवति । वेति वर्तते । संयमः । संयामः । नियमः । नियामः ।  
वियमः । वियामः । उपयमः । उपयामः । अगौ यमः ।  
यामः ।

नौ गदनदपठस्वनः ॥ ६७ ॥

वेति वर्तते । निपूर्वभ्यः गद नद पठ स्वन इत्येतेभ्यो वा  
अज् भवति । निगदः । निगादः । निनादः । निनदः । निपठः ।  
निपाठः । निस्वनः । निस्वानः ।

क्वणो वीणायां च ॥ ६८ ॥

नौ वा अगाविति त्रयं वर्तते । क्वणैर्धोः निपूर्वादगिपूर्वाच्च  
अवीणायां वीणायां च विषये अज् भवति । निक्वणः । निक्वाणः ।  
अगौ क्वणः । क्वाणः । वीणाग्रहणं गावपि प्रापणार्थम् । कल्याण  
प्रक्वणा वीणा । कल्याणप्रक्वाणा वीणा । एतेष्विति किम् । अति-  
क्वाणः ॥

घनान्तर्घणप्रघणप्रघाणोद्धनापघनायोघनविघनद्रुघ-

णस्तम्बघनस्तम्बघनपरिघोपघनसंघोद्ध-

निघप्रमदसम्मदाः ॥ ६८ ॥

घनादयः शब्दा निपात्यन्ते । हन्तेरच् घनभावश्च  
मूर्तावभिधेयायां निपात्यते । मूर्तिः काठिन्यम् । अश्रघनः ।  
दधिघनः । कर्मणि घनं दधीति भवति । अन्तःशब्दपूर्वस्य ह-  
न्तेरधिकरणे घनभावोच्च निपात्यते देशाभिधाने । अन्तर्हन्त्यते-  
स्मिन्निति अन्तर्घणो वाहीकेषु देशविशेषः । केचिन्नकारं पठन्ति  
अन्तर्घातोऽन्यः । प्रपूर्वस्य हन्तेः अचि घञि च घनभावो निपा-  
त्यते अगारैकदेशोऽभिधेये । प्रघणः । प्रघाणः । गृहद्वारदेश  
इत्यर्थः । प्रघातोऽन्यः । उत्पूर्वस्य हन्तेरधिकरणे घनभा-  
वोऽच्च निपात्यते अत्याधानं चेद्भवति । अत्याधीयतेऽस्मिन्नि-  
त्याधानम् । यत्र काष्ठानि लोहानि चाह्न्यन्ते तदुच्यते ।  
ऊर्ध्वं हन्यते ऽस्मिनुद्घनः । उद्घातोऽन्यः । अपघन इति  
निपात्यते अङ्गं चेद्भवति । अपघातोऽन्यः । अघोघनः । द्रुघण  
स्तम्बघनः स्तम्बघनः परिघ इत्येते करणे कारके अजन्ता निपा-  
त्यन्ते द्रुघणे केचिन्नकारं पठन्ति । स्तम्बघने कमात्रं निपात्यते ।  
परिपूर्वस्य हन्तेर्घभावश्च निपात्यः । उपपूर्वात् हन्तेराश्रये  
ऽभिधेये को निपात्यते गुरुपघनः पवंतोपघनः । उप-  
घातोऽन्यः । सम्पूर्वस्य हन्तेर्घभावोऽच्च निपात्यते गण-  
श्चेद्भवति गणः प्राणिसमुदाय एव पशूनां संघः । अन्यत्र  
संघातः । उत्पूर्वस्य हन्तेर्घादेशो ऽच्च निपात्यते प्रशंसायाम् ।  
उद्घो मनुष्यः । उद्घातोऽन्यः । निघ इति निपात्यते निविमितेर्थे  
संमतादारोहपरिणाहाम्यां मितन्तुल्यन्निमितं निघाः शालयः ।  
निघातोऽन्यः । प्रमदसंमदै हर्षोऽभिधेये । अन्यत्र प्रसादः सम्मदः ।



ड्वितः त्क्रिः ॥ ७० ॥

दुशठदेतो धेः त्क्रित्यो भवति । भावे अकर्तरीति वर्तते ।  
दुपचष् पत्क्रिमम् । गावादिभ्यः त्रेरिति इभः । उप्यन्तस्य केवलस्य  
प्रयोगो नास्तीत्यस्वपदेनार्थकथनं पाकेन निर्वृत्तमिति । एवं  
दुवप् वप्त्रिमम् । दुयाच याचित्रिमम् ॥

द्वितीयुः ॥ ७१ ॥

दुशठदेतो धीरयुस्त्यो भवति । दुवेप् वेपथुः । दुओश्चि  
श्वयथुः । दुनु । सवथुः ॥

यजयाचयतविच्छप्रच्छरक्षस्वपो नङ् ॥ ७२ ॥

यजादिभ्यो नङ् भवति भावे अकर्तरीति वर्तते । यज्ञः ।  
स्तोत्रचुनाश्चुरिति चुत्वम् । याज्ञा लिंगं लोकवशात् । यत्रः :  
विश्वः । नङो ङित्करणमेप्प्रतिषेधार्थं ज्ञापकं प्रागेव तुकः छो-  
शूठ चेति शत्वम् । प्रश्नः । प्रश्नेचांतयुगइति निर्देशाङ्गिर्न भव-  
ति । रश्नः । घुनाष्टुरिति टुत्वम् । स्वप्नः ॥

गौ भो किः ॥ ७३ ॥

गौ वाचि भुसंज्ञकेभ्यो धुभ्यः किर्भवति भावे अकर्तरीति  
वर्तते । प्रादीयते अस्मात् प्रादिः । निधीयते ऽसौ निधिः ।  
संधानं संधिः ।

कर्मण्यधिकरणे ॥ ७४ ॥

कर्मणि वाचि अधिकरणे कारके भुसंज्ञकेभ्यः किर्भवति ।  
जलं धीयते अस्मिन् जलधिः । बालधिः । अधिकरणग्रहणं कार-  
कान्तरनिवृत्त्यर्थम् ।

स्त्रियां क्तिः ॥ ७५ ॥

भावे अकर्तरीति वर्तते । स्त्रीलिंगे धोः क्तिर्भवति । घ-

अचोरपवादोऽयम् । कृतिः । सृष्टिः । संपत्तिः । संपदादिभ्यः क्ति-  
 क्षपि वक्तव्यः । संपत् । विपत् । ग्लान्यादाभ्यो तिः स्त्रियां वक्त-  
 न्यः । ग्लानिः हानिः । ऋकारांतत्वादिभ्यः क्तिस्तवद्भवतीति  
 वक्तव्यम् । कीर्णिः । गीर्णिः । लूतिः । पूतिः । इत उत्तर  
 स्त्रियामित्यधिकारः ।

कर्मव्यतिहारे जः ॥ ७६ ॥

इह कर्मव्यतिहारः क्रियाव्यतिहारः गृह्यते धोरधिका-  
 रात् । कर्मव्यतिहारे गम्यमाने धोर्ज इत्ययं त्यो भवति स्त्रि-  
 याम् । परस्परस्य व्याक्रोशनं व्याक्रीशी जास्त्रियामिति । स्वार्थि-  
 कीण् । रुद्रग्रहणे गिकारकपूर्वस्यापीति सत्तिकाद्भवति एवं व्या-  
 वलेखी व्यावहारी वर्तते । स्त्रियामित्येव । व्यतिपाको वर्तते ।  
 मध्येऽपवादाः पूर्वान् विधीन्वाधन्ते नोत्तरान् इति स्त्रियांक्ति-  
 रित्यस्यैव बाधको न सरोर्हलइति अत्यस्य । व्यतीना व्यतीहा  
 वर्तते ॥ कथं व्यात्युक्षी । युद्यावहुलमिति बहुलवचनात् व्याक्रुष्टि-  
 रित्येवमादिषु क्तिरपि ।

शेः ॥ ७७ ॥

यन्ताच्च कर्मव्यतिहारे जो भवति । अस्य बाधके युचि  
 प्राप्तेऽयमारम्भः । व्यावचोरी व्यावचर्ची वर्तते ॥

यूतिजूतिसातिहेतिकीर्तयः ॥ ७८ ॥

यूत्यादयः शब्दा निपात्यन्ते । यूतिजवत्योर्दीर्त्वं निपात्य-  
 ते । यूतिः । जूतिः । स्यतेः सुनोतेर्वा सातिः । इत्वाभावः आत्वं  
 च निपात्यते । हिनोतेर्हन्तेर्वा हेतिः । कीर्तयतेः युचि प्राप्ते  
 कीर्तिः ॥

स्यागापापचो भावे ॥ ७९ ॥

स्था गा पा पच् इत्येतेभ्यः स्त्रीलिङ्गे भावे क्तिर्भवति भाव-  
ग्रहणमकर्तरीत्यस्य निरासार्थमम् । प्रस्थितिः । संस्थितिः । गङ्-  
त्यविशेषेण ग्रहणम् । उपगीतिः । उद्गीतिः । पिबतेः प्रपीतिः ।  
निपीतिः । पक्तिः । आतो गाविति घितः इति च अङ् प्राप्तः  
तद्वाधनार्थमिदम् । गणे व्यवस्थायामसंज्ञायामिति निर्देशाद-  
ङपि भवति । संस्था । श्रुयजीषिस्तुभ्यः स्त्रियां करणे युद्वाधनार्थं  
क्तिर्वक्तव्यः । श्रूयतेऽनयेति श्रुतिः । इष्टिः । इष्टः । स्तुतिः ॥

व्रजयजः क्यप् ॥ ८० ॥

भाव इति वर्तते । व्रज यज इत्येताभ्यां स्त्रीलिङ्गे भावे  
क्यप् । व्रज्या । इज्या । पित्करणमुत्तरार्थम् ॥

समजनिषदनिपदमनविदपुशीङ्भृजिणः खौ ॥ ८१ ॥

भाव एवेति निवृत्तम् । द्वयमनुवर्तते । समजादिभ्यः स्त्रियां  
क्यप् भवति खुविषये । समजन्ति तस्यां समज्या । क्यपि वीभावः  
कस्मान्न भवति । बहुलंखाविति तत्रापेक्ष्यते । निषीदन्ति  
अस्यां निषद्या । निपद्यते अस्यां निपद्या । केचित्पदिस्थाने  
पतिं पठन्ति । मन्यते अनया मन्या । विद्यते अनया विद्या ।  
सुनोति तस्यां सुत्या । शेते अस्यां शय्या । भरणं भृत्या ।  
भाव एवाभिधानं करणे वा । इत्या । कथं भार्या कर्मणि भवि-  
ष्यति । अथवातज्याश्चार्हइत्येवमादिषु विशेषेण विधानात् ।  
असंज्ञानामिपेस्त्रीत्या न बाधकाः मतिबुद्धिपूजार्थाञ्च कर्मणि  
भक्तौ रजःकृष्यासुतिपर्वदो बल इति ज्ञापकात् क्वचित्किरपि  
भवति । मतिः । वित्तिः । आसुतिः । भृतिः ॥

कृजः श च ॥ ८२ ॥

करोतेः स्त्रियां शो भवति क्यप् च । यदा भावकर्मणे-

शस्तदा मध्ये यक् रिग्यगिलङ्लुङ् इति रिगादेशः यदापादानादि-  
त्रिवक्षा तदा यन्नास्ति रिगादेशेयदेशौ । क्रिया । कृत्या । गर-  
स्येपिषिकृतेरिति ज्ञापकात् किरपि भवति । कृतिः ॥

इच्छा ॥ ८३ ॥

इच्छेति निपात्यते । इष इच्छायामित्यस्माद्भावे शः  
यगभावश्च निपात्यते । क्तेरपवादोऽयम् । परिचर्यापरिसर्या  
मृगयाणां निपातनं वक्तव्यम् । परिपूर्वोच्चरेः शः सरतेरेप् च  
निपात्यते । मृगयतेः शप् शो यगभावश्च निपात्यते । जाग-  
र्तैरशौ वक्तव्यौ । जागरा । जागर्या । शे यक् । जागुरधिजिण्डिग-  
तीति एप् ।

अस्त्यात् ॥ ८४ ॥

अ इत्ययं त्यो भवति तेभ्यो धुभ्यः स्त्रियाम् । विकीर्षा ।  
लोलूया । अटाट्यो । पुत्रीया । पुत्रकाम्या । कण्डूया ॥

सरोर्हलः ॥ ८५ ॥

सरुर्हलन्तो यो धुः ततः स्त्रियामस्त्यो भवति । कुण्डा ।  
चुण्डा । मेघा । ईहा । पर्याप्तिवचनेऽलमर्थे इति निर्देशात् ये सैट-  
स्तेषामिह ग्रहणम् । तेनेह न भवति । आप्तिः । दीप्तिः । गद्भिः ।  
अस्तिः । प्रध्वस्तिः । प्रशस्तिः । प्रशंसायां रूप इति निर्देशात् ।  
शंसेरत्योऽपि भवति । सरोरिति किम् । निपठितिः । हल-  
इत्येष । नीतिः ॥

षिद्धिदादिभ्योऽङ् ॥ ८६ ॥

षिद्धयो धुभ्यः सिद्धादिषु च गणपठितेषु याः प्रकृतयस्तां-  
भ्यश्चाङ् भवति स्त्रियाम् । जृष् । जरा । त्रपूष् । त्रपा । घटादयः  
षितः । घटा । व्यथा । युङ्ठ्या बहुलमिति बहुलवचनात् लठिध-  
लंभेति च भवति । भिदादिभ्यः खल्वपि । भिदा विदारणे

मिस्रिरन्या । किदा द्वैधीकरणे । क्षित्तिरन्या । विदा विचारणे ।  
 विस्रिरन्या । क्षिपा प्रेरणे क्षिस्रिरन्या । गुहा गिर्योषधयोः ।  
 गूढिरन्या । कुहा । नद्याम् । कुहना अन्या । भारा शस्त्रधाम् ।  
 भार्तिरन्या । तारा ज्योतिषि । तार्णिरन्या । एपि कृते  
 दीत्वमनयोर्निपातनात् । वपा मेदोविशेषे । उप्तिरन्या । वज्रया  
 शरीरगतस्नेहे उप्तिरन्या । मृजा शरीरसंस्कारे । मृष्टिरन्या ।  
 धारा वर्षप्रपाते । धृतिरन्या । निपातनादात्वम् । क्रपेर्जिश्च ।  
 कृपा । गोधा । हारा । रेखा । लेखा । निपातनादेप् । चूडा ।  
 वीडा ॥

चिन्तिपूजिकथिकुम्भचर्चः ॥ ८७ ॥

चिन्त्यादिभ्यो धुभ्यः स्त्रियामङ् भवति । युचोऽपवा-  
 दोऽयम् । चिन्ता । पूजा । कथा । कुंभा । चर्चा ॥

आतो गौ ॥ ८८ ॥

आकारान्तेभ्यो धुभ्यः गौवाचि अङ् भवति । स्तेरपवा-  
 दः । प्रदा । प्रधा । प्रपिबन्त्यस्यां प्रपा । पिबतेर्भावे क्तिर्विहि-  
 तः । प्रक्षाश्रद्धाश्चावृत्तिभ्यो णः तिरोन्तर्द्वाविति प्रयोगात् अदन्त  
 रोगिण्यद्वृत्तिः । अद्वा । अन्तर्धा ॥

रायासन्नान्यघट्टिविन्दिविदो युच् ॥ ८९ ॥

ययन्तेभ्यः आस अन्थि घट्टि वन्दि विद्भ्येत्येभ्यो धुभ्यः  
 स्त्रियां युच् भवति । ययन्तात् अस्त्यादिति इतरेभ्यः सरोर्हल  
 इत्यकारः प्राप्तः विदेक्तिः प्राप्तः । कारणा । गणना । काम-  
 ना । आसना । अन्यना । घटना । वन्दना । वेदना । वेदना  
 अनुभवेवेदनाद्दृष्ट्या । इषोऽनिकृतायां युज् वक्तव्यः । अन्वेष-  
 णा । परेर्वा । पर्येषणा । परीष्टिः । युहुठया बहुलमिति  
 वा भविष्यति । ठयानां स्त्रीत्याः प्रबाधका इत्युक्तम् । तेन  
 आस्था उपास्था ॥

स्त्री विभाषा युष् ॥ ८० ॥

स्त्रिविषये विभाषया युष् भवति धोः । क्वादीनामपवादाः प्रस्कन्दिका । प्रच्छदिका । प्रवाहिका । विचर्चिका । एता रोगसंज्ञाः । उद्दालकपुष्पभञ्जिका । वारसुपुष्पप्रचायिका । अन्यो-  
षखादिका । शासभञ्जिका । एताः क्रीडासंज्ञकाः । कुल्लवशा कर्मणि ता । क्रीडाजीविकयोर्नित्यमिति नित्यः सविधिः । उद्दालकपुष्पानि भज्यन्ते यस्यां क्रीडायां इत्येवमादिरस्वपद-  
विग्रहो बोद्धव्यः । विभाषा ग्रहणादिह न भवति शीर्षतिः शी-  
र्षाभितप्तिः । शिरोर्तिः धावृत्ति रोरित्यै । वा भवितव्य-  
मिति चेन्न अर्दे हिंसायामित्यस्य प्रयोगः चन्दनतक्षक्रीडेवं  
विभाषाग्रहणात् ध्वर्थेर्निर्देशे ऽपि युष् भवति । आसिका शा-  
यिका वर्तते ।

वेञ्ज प्रश्नाख्या ॥ ८१ ॥

प्रश्ने आख्याने च गम्यमाने धोरिञ् भवति कुराच वा ।  
कां त्वं कारिमकार्षीः काङ्कारिकां वा । वचनाद्यथाप्राप्तं च  
भवति । कां क्रियां कां कृत्यां कां कृतिम् । आख्याने सर्वां कारि-  
मकार्षे सर्वां करिकां सर्वां क्रियां सर्वां कृत्यां सर्वां कृतिम् ।  
कां त्वं गणिमजीगणः कां गणिकां कां गणाम् । सर्वां गणिमया  
गणिता । सर्वां गणिका सर्वां गणना । कां त्वं पाठिमपाठीः कां  
पाठिकां कां पठितिम् । सर्वां मया पाठिः पठिता सर्वां पाठिका  
सर्वां पठितिः । प्रश्नाख्यान इति किम् । कृतिः ।

पर्यायार्हर्होत्पत्तौ युष् ॥ ८२ ॥

पर्याय अर्ह ऋण सत्पत्ति इत्येतेष्वर्थेषु गम्यमानेषु  
धोर्बुण् भवति स्त्रियाम् । पर्यायोऽनुक्रमः तस्मिन् भवतः शायि-  
का । भवतोऽग्रगामिका । कर्तृकर्मणेः कृतीति कर्तरिता । वृज-  
काभ्यामिति तासप्रतिषेधः । अर्हणमर्हः योभ्यता तत्र अर्हति

समिदम् । अन्यथा परपुत्रपरिवृज्जनेपि स्यात् । सुखमिति किम् । कटकानां मर्दनम् ।

करणाधिकरणयोः ॥ ८८ ॥

करणे ऽधिकरणे च कारकैऽभिधेये युट् भवति । यजाद्यप-  
वाद । करणे इष्टमग्रश्चनः । पलाशशतनः । असिलवनः । कर्मणि  
ता । कृतीति तासः । अधिकरणे गोदोहनी । शक्रधानी । तिल-  
पीहनी । परत्वात् तत्पादिकं स्त्रीत्यं बाधते ।

पुंखौ घः प्रायेण ॥ १०० ॥

करणाधिकरणयोरिति वर्तते पुंस्त्रिगसंज्ञायां गम्यमानायां  
घो भवति प्रायेण । घकारःवादेर्घः इत्यत्र विशेषणार्थः । प्रच्छदः ।  
उरच्छदः । स्रवः आखनः । अधिकरणे । एत्य कुर्वन्त्यस्मि-  
न्कारः । आलवः । आपवः । पुंग्रहणं किम् । प्रधानम् । विषवनी ।  
नपुंसकलिङ्गा स्त्रीलिङ्गा चेयं संज्ञा । खाविति किम् । हरयो  
दण्डः । प्रायेणेति किम् । कृषिक भवति । प्रसाधनः । दोहनः ।

हस्तोवे घञ् ॥ १०१ ॥

हस्त इत्येताभ्यां अवशठदे वाचि घञ् भवति करणाधिञ्  
करणयोः पुंखौ । अवहारः । अवतारः । कथमसंज्ञायामवतारो  
नद्या इति चिन्त्यमेतत् ।

हलः ॥ १०२ ॥

हलन्ताद्गोर्घञ् भवति करणाधिकरणयोः पुंखौ । घाप-  
वादेऽयम् । वेदः नेगः वेशः गन्धः संगः विषंगः । तैलोदकम् ।  
घृतोदकम् । नास्त्यत्र घञि घे वा विशेषः । इमानि तत्स्युदाह-  
रणानि । खेलः नाभ्यागः अपाभ्यागं प्रासादः आखानः । प्रायेणेति  
अनुवर्तमानं हलन्तेभ्यः केभ्यश्चित् घञ् न भवति घ एव भवति ।  
अधिकरणे कषः निकषः निगसः गोधरः आपणः करणे संचर-

बहु व्रतः इह व्यजन्त्यस्मिन्निति ठयजः । बहुलवचनादजेर्वा-  
भावो न भवति । इह उदकोदञ्चनः । दोहनः प्रसाधन इति  
घघञौ न भवतः । आखनः आखानः इत्यत्रोभयं भवति ।

संहारोद्यावानायावहारावायाः ॥ १०३ ॥

संहारादयः शब्दा घञ निपात्यन्ते पुंस्त्री । अहलन्त-  
त्वात् पूर्वणाप्राप्तिः । संहरति तेन संहारः । करणेऽधिकरणे वा  
उद्यावः आनयन्ति तेन आनायो जालं चेत् । अवहरन्ति तेन  
अवहारः । एतय तस्मिन् वयस्ति आवायः अध्यायानुवाकयोर्वाप्  
आधारोधिकरण इति ज्ञापकात् उच्छादिषु न्यायशब्दस्य  
निर्देशात् अधीयते अनेनाध्यायः । आधीयते अस्मिन् आधारः ।  
नीयतेऽनेन न्यायः एतेऽपि शब्दाः साधवः ।

स्वीषद्दुसि कृच्छाकृच्छे खः ॥ १०४ ॥

सु ईषत् दुस् इत्येतेषु बाहुकृच्छे अकृच्छे चार्थे खो भवति  
धोः । कृच्छाकृच्छग्रहणं स्वादिविशेषणम् । सुकरः कटो भवता  
ईषत्करः कटो भवता । दुष्करः कटो भवता । तयोर्द्वयकखा-  
र्या इति कर्मणि खः । नक्तितेत्यादिना ताप्रतिषेधः । क्तिन्वात्पू-  
र्वपदस्य मुञ्च भवति । कृच्छाकृच्छ इति किम् । ईषत्कार्यः । मना-  
कृत्य इत्यर्थः ।

कर्तृकर्मणोर्भूकृभ्याम् ॥ १०५ ॥

स्वीषद्दुस कृच्छाकृच्छे ख इति वर्तते कृच्छग्रहणसामर्थ्यात्  
कर्तृकर्मग्रहणं वाग्विशेषणं कर्तृकर्मणि च वाचि भू कृञ्  
इत्येताभ्यां यथासंख्यं खो भवति सु ईषत् दुस् इत्येतेषु बाहु  
कृच्छे अकृच्छे चार्थे । तस्य खित्करणमुमर्थेनितिपूर्वं कर्तृकर्मभ्यां  
योगः पश्चात्स्वादिभिः प्रायेणेत्यनुवर्तनात् कर्तृकर्मणो-  
ऽर्थयोर्ग्रहणम् । अनाद्येन सुखमाद्येन भूयते स्वाह्यंभव



भवता । ईषदाढ्यं भवं भवता । सुखमनाढ्यमाढ्यङ्कियते स्वाढ्यं-  
करो देवदत्तो भवता । ईषदाढ्यकरः । दुराढ्यङ्करः । सूत्रन्यासेपर-  
त्वात्कर्तृकर्मणोः वाक्यं कृत्वा पश्चात्पूर्वस्य क्रियतेऽव्ययार्थयोरि-  
ति किम् । स्वाढ्येन भूयते । स्वाढ्येन क्रियते । यदा करोति विकार-  
ार्थः तदा सुकटंकराणि वीरणानि । यदा निष्पत्तिवचना तदा  
सुकरः कटो वीरणैरिति ।

युज्जातः ॥ १०६ ॥

स्वीषद्दुसि कृच्छाकृच्छ इति वर्तते आकारान्तेभ्यो धुभ्यो  
युज् भवति स्वादिषु कृच्छाकृच्छार्थेषु वाक्षु । सुपानं पयो भवता । ईष-  
त्पानम् । दुष्पानम् । सुलानम् । ईषद्मलाम् । सुलानम् ।  
ईषद्गलानम् । दुग्गलानम् । खापवादोयम् । प्रायेणेति वर्तते ।  
तेन दुःशब्दे वाचि शासियुधिदृशिधृषिसृषिभ्यः युज् भवति ।  
दुःशासनः । दुर्योधनः । दुर्दर्शनः । दुर्घर्षणः । दुर्भर्षणः । सुदर्शना-  
दिषु वसो द्रष्टव्यः ।

भवद्भूता तत्सामीप्ये ॥ १०७ ॥

भवच्छब्दे वर्तमानपर्यायः समीपमेव सामीप्यं भवतीव  
त्यविधिर्भवति वा तत्समीपे भूते भविष्यति च ध्वर्ये वर्तमा-  
नाद्दोः । संप्रतीत्यारभ्य आ पादपरिसमाप्तेर्विहितास्तथा अति-  
दिश्यन्ते । कदा देवदत्त आगतोऽसि । एष आगच्छामि । आग-  
न्धन्तमेव मां विद्धि । एष आगामुकोस्मि । वावचनाद्यथाप्रा-  
प्तम् । एष आगतोस्मि कदा देवदत्त गमिष्यसि । एष गच्छा-  
मि । गच्छन्तमेव मां विद्धि । गन्तारमेव मां विद्धि । पक्षे एष  
गमिष्यामि एषोस्मि गन्ता । वत्करणं किमर्थम् । प्रकृतिविशेषा-  
दिपरिग्रहार्थम् । तत्सामीप्यग्रहणं व्यवहितानित्यार्थम् । कदा  
ग्रामनगच्छत् । श्वः करिष्यति इह ना भूत् । नन्वत्र लुटा  
भविष्यत् कथं लृट् । पदसंस्कारवेलायां श्वः प्रभृतिपदानामसंनि-

धानादि दोषः ।

भूतवज्राशंसायम् ॥ १०८ ॥

आशंसनमोशंसा भविष्यत्कालविषया तस्यां गम्यमा-  
नायां भूतवत्त्वविधिर्भवति भवद्वयं वा । भूतग्रहणेन भूतसामान्ये  
विहितस्य त्वस्य परिग्रहः । उपाध्यायश्चेदागमिष्यति उपा-  
ध्यायश्चेदागमत् उपाध्यायश्चेदागतः तदा तर्कमधीमहे  
अध्येष्यामहे अध्यगीष्महि एषोधीस्तर्कः । आशंसायामिति  
किम् । उपाध्याय आगमिष्यति ।

क्षिप्रवचने लुट् ॥ १०९ ॥

आशंसायामिति वर्तते । क्षिप्रार्थे शब्दे बावि लुट् भवत्या-  
शंसायां गम्यमानायाम् । भूतवच्चेत्यस्यापवादः । उपाध्यायश्चे-  
दागमिष्यति क्षिप्रमध्येष्यामहे क्षीप्रमध्येष्यामहे । नेति वक्तव्ये  
लुट्ग्रहणं लुट्विषयेऽपि यथा स्यात् इत्येवमर्थम् । इवः क्षिप्रमध्ये-  
ष्यामहे ।

लिङाशंसेत्तौ ॥ ११० ॥

आशंसा उच्यते येन शब्देन तस्मिन् बाचि लिङ् भवत्या-  
शंसार्था गम्यमानायाम् । अयमपि भूतवच्चेत्यस्यापवादः । उपा-  
ध्यायश्चेदागच्छेत् आशंसे युक्तो अधीयीय । अवकल्पये युक्तो-  
ऽधीयीय । परत्वाल्लुटो बाधकोऽयम् । आशंसे क्षिप्रम-  
धीयीय ॥

न लङ्लुट् सामीप्याभ्युच्छित्योः ॥ १११ ॥

सामीप्यं तुल्यजातीयेनाठ्यवधानम् । अभ्युच्छित्तिः  
क्रियाप्रबन्धः । लङ्लुटौ न भवतः सामीप्याभ्युच्छित्योः गम्य-  
मानयोः । अनद्यतनविहितयोर्लङ्लुटोरयं प्रतिषेधः । सामीप्ये ।  
येयं पीर्णमास्यतिक्ताता एतस्यां देवानपूपुजानः । अतिथीनव-

भुजानः । येयननावास्यागानिनी एतस्यां देवान् पूजयिष्यामः  
अतिथीन् भोजयिष्यामः । अय्युत्थितौ यावदजीवीत् भुञ्ज-  
नन्नमदात् यावज्जीविष्यति भुञ्जमन्नं दास्यति ॥

वत्स्यत्यवरेऽवधेः ॥ ११२ ॥

यद्यपि लङ्लुङिति प्रकृतं तथापीह वत्स्यद्गृहणाक्षुट  
एव प्रतिषेधः वत्स्यतिकाले अवरस्मिन् भागे लुरान भवति ।  
असानीप्याव्युच्छित्यर्थोऽयमारंभः । कालविभाग उत्तरत्र वक्ष्यते ।  
देशविभागे अयं प्रतिषेधः । योयनध्वा गन्तव्य आ चित्रकूटात्  
तस्य यदवरं मथुरायाः तत्र द्विरोदनं भोजयामहे द्विःसक्तून्पा-  
स्यामः । वत्स्यतीति किम् । योऽयनध्वा गतः आ चित्रकूटात्  
तस्य यदवरं मथुरायां तत्र युक्ता द्विरध्यैमहि । अवर इति किम् ।  
योऽयनध्वा गन्तव्य आ चित्रकूटात् तस्य यत्परं मथुरायास्तत्र  
युक्ता द्विरध्येतास्महे । अवधेरिति किम् । योऽयनध्वा  
गन्तव्यो निरवधिकः तस्य यदवरं मथुरायाः तत्र युक्ता द्विर-  
ध्येतास्महे ।

कालविभागेऽनहोरात्राणाम् ॥ ११३ ॥

वत्स्यत्यवरेऽवधेरिति वर्तते । वत्स्यन्ति काले अवरस्मि-  
न्कालविभागेऽहोरात्रसंबन्धविवर्जिते लुरान भवति । पूर्वेण प्रति-  
षेधे तिद्वेष्ट्यहोरात्रसंबन्धिविभागप्रतिषेधार्थं वचनम् । काल-  
विभागग्रहणनिहार्यमुत्तरार्थं च । योयं संवत्सर आगामी तस्य  
यदवरनाग्रहायण्यास्तत्रार्हतपूजां करिष्यामहे अतिथिभ्यो दानं  
दास्यामहे । वत्स्यतीत्येव । योयं संवत्सरोतीतस्तस्य यदवर-  
नाग्रहायण्याः तत्र युक्ता द्विरध्यैमहि । अवर इति किम् । व  
पर इति वक्ष्यति । अवधेरित्येव । योयं निरवधिकः काल  
आगामी तस्य यदवरनाग्रहायण्याः तत्र युक्ता द्विरध्येतास्महे ।

अनहोरात्राणामिति किम् । योऽयं त्रिंशद्वात्र आगामी तस्य योवरः पञ्चदशरात्रस्तत्र युक्ता द्विरध्येतास्महे । योयं त्रिंशद्वात्र आगामी तस्य योऽवरः अर्द्धमासः तत्र द्विरध्येतास्महे । योयं मास आगामी तस्य योवरः पञ्चदशरात्रः तत्र द्विरध्येतास्महे । प्रसज्य इतिप्रतिषेधात् त्रिविधमुदाहरणम् ।

वा परे ॥ ११४ ॥

कालविभाग इति वर्तते । परस्मिन्नवधेः कालविभागे वत्सूर्यति वा लुरान भवति न चेदहोरात्राणां विभागः । योयं संवत्सरः आगामी तस्य यत्परमाग्रहायरायाः तत्र द्विरध्येत्यास्महे अध्येतास्महे वा । सामीप्याव्युच्छित्तिविवक्षायामपि परत्वादयं विकल्पः । अनहोरात्राणामित्येव । योयं त्रिंशद्वात्र आगामी तस्य यः परः पंचदशरात्रः तत्र द्विरध्येतास्महे । सामीप्याव्युच्छित्योर्लुटः प्रतिषेध एव । वत्सूर्यतीत्येव । योऽयं संवत्सरोऽतीतः तस्य यत्परमाग्रहायरायाः तत्र द्विरध्येमहि । अवधेरित्येव । योयं निरवधिः काल आगामी तस्य यत्परमाग्रहायरायाः तत्र द्विरध्येतास्महे । कालविभाग इत्येव । योऽयमध्वा गन्तव्यः आ चित्रकूटात् तस्य यत्परं मथुरायास्तत्र द्विरध्येतास्महे सर्वत्र लुङ् भवति नचेदव्युच्छित्तिविवक्षा ।

लिङ्हेतौ लृङ् क्रियाऽवृत्तौ ॥११५॥

वत्सूर्यतीति वर्तते हेतुनिमित्तं लिङ्हेतौ वत्सूर्यति काले लृङ् भवति क्रियाया अवृत्तौ सत्याम् । हेतुकलयोर्लिङ्गित्येवमादि लिङ्निमित्तं वक्ष्यति । अतिथोश्चेद्दिलिप्यत भुगमन्नमदास्यत् अन्नान्नदानं फलं तद्धेतुभूतोऽतिथिलाभः तदनभिनिर्वृतिं प्रमाणादवगम्येदं वाक्यं प्रयुक्तम् । एवमुपाध्यायं चेदुपाश्रित्यत शास्त्रांतमगमिष्यत् । अभोक्ष्यत भवान् दृष्ट्या यदि नत्स-

नीचे आश्लिष्यत । इह दक्षिणो न चेदयावत् न पर्याभवि-  
ष्यदिति यानमनिष्पन्नं पर्याभवनं तु निष्पन्नमिति कथमवृत्तिः  
क्रियायाः । एवं तर्हि प्रत्यासत्तेः हेतुभूतायोः क्रियायाः अवृ-  
त्ताविति द्रष्टव्यम् क्रियायाः अवृत्तावपि शक्तिरूपेण क्रियाम-  
धयारोप्य कर्तृत्वेनाभिसंबन्धः क्रियते यथा भूतभविष्यत्कालवि-  
षयायाः कर्तृत्वेनाभिसंबन्धः ।

भूते ॥ ११६ ॥

भूते च काले लिङ्हेतौ क्रियाया अवृत्तौ सत्यां लृङ्  
भवति । उताप्योः पृष्ठोक्तौ लिङ्हित्यतः प्रभृति कालसामान्ये  
यल्लिङ्गमित्तं विधानं तत्रानेन भूते लृङ् ततः पूर्वं तु वाशेषा-  
दित्येनेनैव विकल्पः सिद्धः । द्रष्टो मया भवतः पुत्रोऽन्तर्णी  
चङ्गम्यमाणः इतरश्चातिष्यर्थी यदि तेन भविष्यत उताभोक्ष्य-  
त । अप्यभोक्ष्यत अन्येन पथा सगतः नापि भुक्तवान् इदं सर्वं  
प्रतिषेधनम् ।

वाऽशेषात् ॥ ११७ ॥

वक्ष्यति शेषे यदौ लृङ्गिति आ एतस्मात्सूत्रावधेः यदित  
कर्ध्मनुक्रमिष्यामः भूते काले लिङ्हेतौ क्रियाया अवृत्तौ लृङ्  
भवतीत्येतदधिकृतं वेदितव्यम् । परस्तु लृङो विधिविहित्य  
इति तत्रैवोदाहरिष्यामः ।

लङ् गर्हेऽपिजात्वोः ॥ ११८ ॥

अपि जातु इत्येतयोर्वाचोः लङ् भवति गर्हं गर्ह्यमाने ।  
अयं कालसामान्ये विहितो लङ् कालविशेषे विहितान् लकारान्  
परत्वाद्वाधते । अपि तत्र भवान् प्राणिनो हन्ति । जातु तत्र  
भवान् प्राणिनो हन्ति गर्हामहे । अन्याद्यमेतत् । लिङ्हेत्व-  
भावात् भूते क्रियावृत्तौ लृङ् न भवति ।

वा कथमि लिङ् च ॥ ११८ ॥

गर्हं इति वर्तते । कथं शब्दे वाचि लिङ् भवति लङ् । कथं नाम तत्र भवान् मांसं भक्षयेत् । मांसं भक्षयति । गर्हानहे । अन्यायमेतत् । वाच्यनाद्यायाप्राप्तम् । अभक्षत् । अभक्षयत् भक्षयाञ्चकार । भक्षयिष्यति । भक्षयिता । अत्र लिङ्हेतुरस्तीति भूते क्रियावृत्तौ वा लङ् भवति अभक्षयिष्यत् । वत्स्यति नित्यं लङ् ।

किंवृत्ते लिङ् लटौ ॥ १२० ॥

गर्हं इति वर्तते वेति नाधिकृतं वित्त्यन्तस्य उत्तरद्वयमा-  
न्तस्य च किमो वर्तनं किंवृत्तम् । किंवृत्ते वाचि गर्हं गम्यमाने  
लिङ् लटौ भवतः । सर्वलकाराणामयमपवादः । किं तत्र भवान्  
अनृतं ब्रूयात् अनृतं वक्ष्यति । लिङ्हेतुरस्तीति भूते वा लङ्  
भवति वत्स्यति तु नित्यः ।

अनवकल्पत्यमर्षे ॥ १२१ ॥

गर्हं इति निवृत्तम् । लिङ् लट् वाचि वर्तते । अनवकल्पत्यमर्षे  
अक्षमर्षे च गम्यमाने लिङ् लट् इत्येतां तयो भवतः । अयमपि  
सर्वलकाराणामपवादः । अनवकृप्तौ नावकल्पयामि न संभाव-  
यामि न वा श्रद्धे किं तत्र भवानदत्तं ग्रहीयात् सदत्तं ग्रहीष्ये-  
त्यमर्षे धिङ् मिथ्यानैतदरत्यमर्षो मे किं तत्र भवानदत्तं ग्रही-  
यात् अदत्तं ग्रहीष्यति । किंवृत्तेरकिंवृत्ते च वाचि सामान्येनायं  
विधिः । लिङ्हेतुरस्तीति भूते क्रियावृत्तौ वा लङ् । वत्स्यति  
तु नित्यः ।

किंकिलास्त्यर्थे लृट् ॥ १२२ ॥

अनवकल्पत्यमर्षे इति वर्तते । किंकिलशब्दे अस्त्यर्थेषु च श-  
ब्देषु वाक्च अनवकल्प्यमर्षयोः लृट् भवति । लिङ्गोपवादः । नाव-  
कल्पयामि किंकिल तत्र भवान् परदारान् प्रकरिष्यते । गंध-

नादिसूत्रेणान्याये दः । अस्त्यर्थ अस्तिभवतिविद्यतयः । अस्ति-  
नाम भवति नाम विद्यते नाम तत्र भवान् परदारान् प्रक-  
रिष्यते ।

**जातुयद्यदायदौ लिङ् ॥ १२३ ॥**

अनवकलृप्त्यमर्ष इति वर्तते । जातुयद्यदायदीत्येतेषु वास्तु  
अनवकलृप्त्यमर्षयोर्लिङ् भवति । लृटोऽपवादः । नावकल्पयामि  
जातु तत्र भवान् सुरां पिबेत् । यत्तत्र भवान् सुरां पिबेत् यदा तत्र  
भवान् सुरां पिबेत् यदि तत्र भवान् सुरां पिबेत् न मृष्यामि  
जातु तत्र भवान् सुरां पिबेत् इत्येवमादि योज्यम् । लिङ्हेतुर-  
स्तीति भूते वा लृङ् वत्स्यति तु नित्यः ।

**यच्चयत्रयोः ॥ १२४ ॥**

अनवकलृप्त्यमर्ष इति वर्तते । यच्च यत्र इत्येतयोर्वाचो-  
अनवकलृप्त्यमर्षयोर्लिङ् भवति । लृटोऽपवादः । उत्तरार्थो योगः  
विभागः । न संभावयामि यच्च तत्र भवान् परिवादं कथयेत् ।  
यत्र तत्र भवान् परिवादं कथयेत् । न मृष्यामि यच्च तत्र  
भवान् परिवादं कथयेत् । यत्र तत्र भवान् परिवादं कथयेत् ।  
क्रियाअवृत्तौ भूते वा लृङ् । वत्स्यति तु नित्यः ।

**गर्हे ॥ १२५ ॥**

अनवकलृप्त्यमर्ष इति निवृत्तम् । अर्थान्तरोपादानात् ।  
यच्च यत्र इत्येतयोर्वाचोः गर्हे गम्यमाने लिङ् भवति । सर्वल-  
काराणामपवादः । यच्च तत्र भवान् मस्यानाक्रोशेत् विद्वानवृद्धः  
सन्नुत्कृष्टः गर्हामहे । अन्याय्यमेतत् । लिङ्हेतुरस्तीति यथा-  
संभवं लृङ् वेदितव्यः ।

**चित्रार्थे ॥ १२६ ॥**

चित्रशब्दस्यार्थं गम्यमाने यच्चयत्रयोर्वाचोर्लिङ् भवति ।  
सर्वलकारापवादः । यच्च तत्र भवान् लोभं कुर्यात् यत्र तत्र  
भवान् लोभं कुर्यात् विद्वान् वृद्धः सन्नुत्कृष्टः चित्रमाश्चर्यमद्-  
भूतं विस्मयमित्येषामन्यतमप्रयोगः । लिङ्हेतुरस्तीति भूते  
क्रियावृत्तौ वा वत्स्यति तु नित्यः ।

शेषेऽयदौ लट् ॥ १२७ ॥

यच्चयत्राभ्यामन्यश्चित्रार्थः शेषः । शेषे चित्रार्थं गम्य-  
माने लङ्भवति यदिशब्दश्चेद्वाङ् भवति । अयमपि सर्वलकारा-  
पवादः । चित्रमाश्चर्यमद्भूतं विस्मयनित्यमन्यो नाम पुस्तकं  
वाचयिष्यति मूको नाम जैनेन्द्रमध्येष्यते । लिङ्हेत्वभावात्  
लङ् वा न भवति । अयदाविति किम् । अश्चर्यं यदि स  
भुंजीत अत्रानवकलमिश्चित्रार्थश्च प्रतीयते जातुयद्यदायदौ  
लिङ्गिति लिङ्भूते वाशेषादिति लङ्धिकारो निवृत्तः ।

उताप्योः पृष्टोक्तौ लिङ् ॥ १२८ ॥

उत अपि इत्येतयोर्वाचोः पृष्टस्योक्तौ गम्यमानायां  
लिङ् भवति । सर्वलकारापवादः । किमकार्षीः कटं देवदत्त इति  
पृष्टः प्रत्याह उत कुर्यात् । अपि कुर्यात् कटं कृतवानित्यर्थः ।  
इतः प्रभृति यत्र लिङ्हेतुरस्ति तत्र वत्स्यति भूते च  
नित्यो लङ् उताकरिष्यत् । अप्याकरिष्यत् । पृष्टोक्ताविति  
किम् । उत दण्डः पतिष्यति । अपि धास्यति द्वारम् । अत्र  
प्रश्नोपट्टनं च प्रतीयते ।

इच्छोद्धोधेऽकञ्चित्ति ॥ १२९ ॥

इच्छोद्धोधः स्वाभिप्रायनिवेदनम् । इच्छोद्धोधे गम्यमाने



लिङ् भवति कश्चिच्छब्दाप्रयोगे । सर्वलकारापवादः । कामो मे अधीयीत भवान् । अनिलाषो मे इच्छा मे भुंजीत भवान् । अकञ्चितीति किम् । कश्चिज्जीवति मे माता । कश्चिज्जीवति मे पिता माहाविद् त्वां पृच्छामि कश्चिजीवति पार्वती ।

संभावेऽलमि स्थानिनि ॥ १३० ॥

लिङ्गिति वर्तते । संभावनं क्रियायां सामर्थ्यश्रद्धा । अलंशब्दश्चेह पर्याप्तवचनः । यस्य यत्रार्थो गम्यते न चासौ प्रयुज्यते स तत्र स्थानीशब्दः । अलमर्थविशिष्टे संभावे लिङ् भवति अलंशब्दे स्थानिनि । सर्वलकारापवादः । शक्यसंभावेऽपि हस्तिनं हन्यात् । अपि स्तुयाद्राजानम् । अशक्यसंभावेऽपि पर्वतं शिरसा भिन्द्यात् । अपि स्वारीयकं भुञ्जीत । अपि समुद्रं दोर्भ्यां तरेत् । अलमिति किम् । निर्देशस्थायी मे देवदत्तो मन्ये गमिष्यति ग्रामं अत्राहमिति । स्थानिनीति किम् । वसनि तेन सुराष्ट्रेषु वन्दिष्यते अलमूर्जतम् । क्रिया-अवृत्तौ वर्तस्यति भूते लृट् भवति ।

तद्वाचि धौ वाऽयदि ॥ १३१ ॥

अलमीति वर्तते तच्छब्देन संभावनं परामृश्यते अल-मर्थविशिष्टे सम्भावनवाचिनि धौ साधि वा लिङ् भवति । अलंशब्दाप्रयोगे पूर्वेषु नित्यो लिङ् ।

हेतुफलयोर्लिङ् ॥ १३२ ॥

हेतुः कारणं फलं कार्यं हेतौ तत्काले च ध्वर्थे वर्तमानाद्भोः लिङ् भवति । अतिथींश्चेत्तमेत भृशमन्नं ददीत यदि गुरु पुंजां कुर्वीत स्वर्गमारोहेत् । वेत्यनुवर्तनात्पक्षे लृट् । अतिथींश्चेत्तस्यते भृशमन्नं दास्यते । लिङ्गिति वर्तमाने पुनर्लिङ्ग्रहणं वर्तस्यति यथा स्यादिह मा भूत् । वर्षतीति धावति । हन्तीति

पलायते । क्रियावृत्तौ वत्स्यति भूते च नित्यो लुङ् ।

इच्छार्थे लिङ्लोटौ ॥ १३३ ॥

इच्छार्थे धौ वाचि लिङ्लोटौ त्यौ भवतः । सर्वलकारा-  
पवादी । वेति व्यवस्थितविभाषानुवर्तते । तेन कामप्रकाशने इदं  
विधानम् । इच्छामि भुञ्जीत भवान् । भुङ्क्तां भवान् । प्रार्थये अची-  
यीत भवान् । अचीतां भवान् । कामप्रकाशन इति किम् । इह  
मा भूत् इच्छन् करोति । नात्र प्रयोक्तुः कामप्रवेदनम् । उताप्योः  
पृष्ठोक्तावित्यत आरभ्य यत्र केवलो लिङ्हेतुः शिष्यते तत्र  
क्रियावृत्तौ लुङ् नान्यत्रेति केचित् ।

तुमेककर्तृके ॥ १३४ ॥

इच्छार्थे एककर्तृके धौ वाचि तुम्भवति यस्मात्तुम्  
विधीयते प्रत्यासत्तेः तदपेक्षयैककर्तृकत्वम् । लिङ्लोटौ पवा-  
दोऽयम् । इच्छति भोक्तुम् । वाञ्छति कर्तुम् । कामयते कर्तुम् ।  
एककर्तृक इति किम् । देवदत्तं भुञ्जानमिच्छति परः । इह  
कस्मान्न भवति । इच्छति कटं करोति चैनम् । नात्र करोति  
प्रतीच्छतेः सामर्थ्यं किन्तु कटं प्रति तेनान्वयं वाक्संज्ञाविर-  
हात्तुम् न भवति ।

लिङ् ॥ १३६ ॥

इच्छार्थे एककर्तृके धौ वाचि तुम् भवति । पूर्वं तुमा  
लिङ्लोटौ वाचितौ पुनर्लिङ्प्रसवार्थमेतत् । योगविभाग  
उत्तरार्थः । अधीयीयेति इच्छति । भुञ्जीयेति वाञ्छति । इति  
शब्दः क्रियाशब्दसंबन्धद्योतनार्थः ।

तेभ्यो भवति वा ॥ १३७ ॥

तेभ्य इच्छार्थेभ्यो धुभ्यः भवति काले वा लिङ् भवति ।  
इच्छेत् । इच्छति । कामयेत । कामयते । उश्यात् । वष्टि ।

विधिनिमन्त्रणामन्त्रणाधीष्टसंप्रश्नप्रार्थने लिङ् ॥१३८॥

विधिराज्ञापनम् । निमन्त्रणं नियमेन करणम् । यदकरणे प्रत्यवाय इत्यर्थः । आमन्त्रणं स्वेच्छया करणम् । अधीष्टः सत्कारपूर्विका ठयापारणा । संप्रश्नः संप्रधारणा । प्रार्थनं पाठना । विध्यादिष्वर्थेषु लिङ् भवति । सर्वत्यापवादः । विध्यादिविशिष्टेषु कर्त्रादिषु त्वार्थेषु लिङ् भवति इत्यर्थः । कटं भवान् कुर्यात् । प्राणिना भवान् हिंस्यात् । निमन्त्रणे संध्यासु भवान् आवश्यकं कुर्यात् । आचारं भवानधीयीत । आमन्त्रणे इह भवानासीत् इह भवान् शयीत । अधीष्टे अधीच्छामो भवान् व्रतं रक्षेत् । तत्त्वं भवान् गृह्णीयात् । संप्रश्ने किन्तु खलु भोः जैनैन्द्रमधीयीत । प्रार्थने भवति मे प्रार्थना ठ्याकरणमधीयीत तर्कशास्त्रमधीयीत । यदि विध्यादिषु प्रकृत्युपाधिषु लिङ् विधीयेत । इह विदध्यात् निमन्त्रयेत् आमन्त्रयेत् अधीच्छेत् । प्रकृत्येवं विध्यादयो विधीयन्ते इति लिङ् प्राप्नोति तस्माद्विध्यादयः कर्तृकर्मभावानां विशेषणानि तदभावादिह लिङ् न भवति विदधति निमन्त्रयते आमन्त्रयते अधीच्छति अत्र क्रियाया अवृत्तौ परत्वाज्ज्ञाता लृङ् बाध्यते ।

लोट् ॥ १३८ ॥

लोट् भवति विध्यादिविशिष्टेषु कर्त्रादिषु च विधी । ग्रामं भवान्नागच्छतु । प्राणिना भवान् हिंस्तु । निमन्त्रणे संध्यासु भवानावश्यकं करोतु । आचारमधीताम् । आमन्त्रणे । इह भवानास्ताम् । इह शेताम् । अधीष्टे अधीच्छामो भवान् व्रतं रक्षतु । तत्त्वं भवान् गृह्णीतु । संप्रश्ने किन्तु खलु भो काव्यमध्ययै । प्रार्थने भवति मे प्रार्थना धर्मशास्त्रमध्ययै । योगविभाग उत्तरार्थः ।

प्रेषातिसर्गप्राप्तकाले व्याश्च ॥ १४० ॥

प्रेषणं प्रेषः । अतिसर्गः कानचारानुज्ञा । प्राप्तकालः प्राप्तकालता विशिष्टस्य कालस्यावसर इत्यर्थः । प्रेषादिष्वर्थेषु कर्त्रादिविशेषणत्वेन गम्यमानेषु व्यसंज्ञकास्त्या भवन्ति लोट् च । भवता खलु दानं दातव्यं दानीयं देयम् । भवानिह प्रेषितः । भवानतिसृष्टः । भवतो हि प्राप्तः कालः । यद्यपि व्यसंज्ञा सामान्येन भावकर्मणोर्विहितास्तथापि सर्वापवादेशु लोटा बाध्येरन्निति पुनर्विधीयन्ते ।

लिङ् चोद्ध्वर्द्धमौहूर्तिके ॥ १४१ ॥

प्रेषादयोऽनुवर्तन्ते । ऊद्ध्वं मुहूर्ताद्भवः ऊद्ध्वमौहूर्तिकः । निपातात्सविधिरुत्तरपदस्य वैप् । ऊद्ध्वमौहूर्तिकेर्ध्ववर्तमानाद्धोः प्रेषादौ गम्यमाने लिङ् भवति चकाराद्व्याश्च । उपरि मुहूर्तस्य भवान् खलु दानं दद्यात् । भवता खलु दानं दातव्यं दानीयं देयम् । केचिच्चकारेण यथाप्राप्तं समुच्चिन्वन्ति । तेषां लोटपि भवति । भवान् खलु दानं ददातु । भवान् हि प्रेषितः । भवानतिसृष्टः । भवतो हि प्राप्तः कालः ।

स्मे लोट् ॥ १४२ ॥

प्रेषादयोऽनुवर्तन्ते । ऊद्ध्वमौहूर्तिक इति च स्मशब्दे वाचि प्रेषादिषु गम्यमानेषु ऊद्ध्वं मौहूर्तिकेर्ध्ववर्तमानां लिङ्श्चापवादः । ऊद्ध्वं मुहूर्ताद्भवान् दानं ददातु स्म । भवान् हि प्रेषितः । भवानतिसृष्टः । भवतो हि प्राप्तः कालः ।

अधीष्टे ॥ १४३ ॥

ऊद्ध्वमौहूर्तिक इति निवृत्तम् । अधीष्टे गम्यमाने

## महावृत्तिसहितम् ।

अमशब्दे वाचि लोड्भवति लिङो वाचकः । अंग स्म राजन्  
दानं देहि व्रतं रत्न ।

कालसमयवेलासु तुम् वा ॥ १४४ ॥

काल समय वेला इत्येतेषु वास्तु धोः तुम् भवति वा ।  
कालो भोक्तुम् । समयो भोक्तुम् । वेला भोक्तुम् वा । वावचनाद्यथा-  
प्राप्तं च भवति । कालो भोक्तव्यस्य । प्रैषादिग्रहणमनुवर्तते ।  
तेनेह न भवति । कालः पचति भूतानि कालः संहरति प्रजाः ।  
कालः सुप्तेषु जागर्ति कालो हि दुरतिक्रमः ।

लिङ् यदि ॥ १४५ ॥

यच्छब्दप्रयोगे कालादिषु वास्तु धोर्लिङ् भवति । तुमो-  
ऽपवादः । कालो यत्प्रजां कुर्वीत भवान् । समयो यद्भुञ्जीत  
भवान् । वेला यच्छयीत भवान् । केचिद्वेत्यनुवर्तयन्ति तेषां  
यथाप्राप्तमपि ।

तृठ्याश्चार्हे ॥ १४६ ॥

अर्हतीत्यर्हः । अर्हं कर्तरि गम्यमाने तृठ्याश्च भवन्ति  
लिङ् च । भवान् खलु कन्यायाः वोढा । भवता कन्या वोढ-  
ठया वहनीया वाच्या । भवान् खलु कन्यां वहेत भवान् यो-  
ग्यइत्यर्थः । अर्होऽर्थे लिङ् विधीयमानेन तृचो ठयानां च  
बाधा मा भूत् इति पुनर्विधानम् ।

आवश्यकामधमर्गयोर्णिन् ॥ १४७ ॥

अवश्यं भाव आवश्यकम् । मनोज्ञादिपाठाद्भुज् । अधमं  
ऋणमस्य अधमर्गः तद्भावे आधमर्गम् । आवश्यकामधमर्गं  
विशिष्टे तयार्थे कर्तरि णिन् भवति । अवश्यंहारी । मयूरठयं-  
सकादिष्वात्सविधिः । शतंदायी । सहस्रंदायी । निष्कदायी  
आधमर्ग्येन इति कर्मणि तायाः प्रतिषेधः ।

ठयाः ॥ १४८ ॥

आवश्यकामधर्मयोरिति वर्तते । आवश्यकामधर्मयो-  
ठयांसंज्ञा भवन्ति । सर्वत्यापवादेन जिना ठयसंज्ञा बाधिता  
इति पुनर्विधीयन्ते । भवता खलु अवश्यं धर्मः कर्तव्यः ।  
करणीयः । कृत्यः । कार्यः । आधर्म्यं भवता खलु निष्को  
दातव्यः । देयः । योगविभाग उत्तरार्थः ।

शकि लिङ् च ॥ १४९ ॥

शकीत्यर्थनिर्देशः । शक्नोत्यर्थविशिष्टे ध्वर्ये लिङ् भवति  
चकाराद् ठयाश्च । भवता खलु विद्या अध्येतथा । अध्ययनीया  
अध्येया । भवान् खलु विद्यामधीयीत । भवान् हि समर्थः  
लिङ् सर्वापवाद इति ठयानामनुकर्षणं क्रियते । यदि शकीति  
प्रकृत्यर्थविशेषणम् । शक्नुयादित्यत्र लिङ् प्राप्नोति प्रकृत्यैवाभि-  
हितत्वात् । शक्यर्थस्यानैष दोषः सामान्यविशेषभावेन भेदा-  
भ्युपगमात् । यथा एषितुमिच्छति एषिषिषति ।

आशिषि लिङ्लोटौ ॥ १५० ॥

इष्टस्याशंसनमाशीः । अत एव निपातनादिह इकारः ।  
आशीर्विशिष्टेर्ध्वर्ये वर्तमानाद्दोः लिङ्लोटौ भवतः । चिरं  
जीव्यात् । जीव्यास्ताम् । जीव्यासुः । जीवतु । आशिषीति  
किम् । जीवति यदि पठ्याशी ।

क्तिचक्तौ खौ ॥ १५१ ॥

आशिषीति वर्तते । आशिष्यर्थे क्तिकौ तथौ भवतः  
खुविषये । चकारः न क्तिषि दीश्चेति विशेषणार्थः । तनुतात्  
तन्तिः । सनुतात् सातिः । भवताद्भूतिः । कृतः क्तिषा विशेष-  
विहितेन बाध्येरक्तिरिति पुनर्विधीयन्ते । देवा एनं देवासुरिति  
देवदत्तः । देवा एनं श्रवन्तु देवश्रुतः ।

माङि लुङ् ॥ १५२ ॥


माङि वाचि लुङ् भवति । सर्वलकारापवादः । मा कार्षी-  
रधर्मम् । मा हार्षीत्परस्वम् । ङकारः प्रतिषेधवाचिनो  
माशब्दस्य ग्रहणं यथा स्यादित्येवमर्थः ।

सस्मे लङ् च ॥ १५३ ॥

सह स्मशब्देन वर्तते सस्मः । तस्मिन् माङि वाचि  
लङ् भवति लुङ् च । मा स्म क्रुध्यत् । मा स्म हरत् ।  
म स्म हार्षीत् ।

इत्यभयनन्दिविरचितायां जैनेन्द्रमहावृत्तौ द्वितीयाध्यायस्य

तृतीयः पादः समाप्तः



## ॥ ॐ नमः ॥

धुयोगे त्याः ॥ १ ॥

धुशब्देन ध्वर्थात्र निर्दिष्टः । अभिषेये अभिधानस्यो-  
पचारात् । धूनां योगे सति अथवाकालोक्ता अपि त्याः  
साधवो भवन्ति । विश्वदृष्ट्या ऽस्य पुत्रो जनिता । कृतः कृतः स्वो  
भाविता । भाषिकृत्यमासीत् विश्वदृष्टेति भूतकालः जनिते-  
त्यनेन भविष्यत्कालेन साधुभवति । इहोपसर्जनभूतं  
सुव्रन्तं प्रधानभूतस्य मिडन्तस्य कालमनुवर्तते धोरिति वर्तमाने  
पुनर्धुग्रहणं अस्तिभूजनिपरिग्रहार्थम् । एष इति वर्तमाने पुन-  
स्त्यग्रहणं त्यमात्रपरिग्रहार्थम् । गोमान् भवितेति मत्वन्तस्य  
वर्तमानकालस्य अथवाकालत्येन साधुत्वम् ।

क्रियासमभिहारे लोट् तस्य हिस्वौ वा तध्वमोः ॥ २

क्रियासमभिहारविशिष्टे ध्वर्थे वर्तमानाद्गोर्लोट् भवति  
सर्वलकारापवादः । तस्य लोटः हिस्व इत्येतावादेशौ भवतः तध्व-  
मोस्तु वा भवति । क्रियासमभिहारे लोटिति योगविभागः  
कर्तव्यः । ततस्तस्य हिस्वौ भवतः । किमेवं सति लठधम् । अन्यत्र  
यौ लोडादेशौ हिस्वौ प्रसिद्धौ ताविह भवतः तेन भविष्यदविधि-  
व्यतिकरो न भवति । घातध्वमो रित्यत्र ध्वमा सहनिर्देशात्तशब्द-  
स्य यादेशस्यवहोर्ग्रहणम् । लुनीहि लुनीही इत्येवाहं लुनामि ।  
आवां लुनीवः । लुनीहि लुनीहि इत्येव त्वं लुनासि युवां लुनीथः ।  
यूयं लुनीथ । तशब्दस्य तु वा भवति लुनीत लुनीत इत्येव  
यूयं लुनीथ । लुनीहि लुनीहि इत्येवायं लुनाति । लुनीतः । इमे  
लुनन्ति । भूते लुनीहि लुनीहि इत्येवाहमलाविषम् । आवां-  
मलाविष्व । वयमलाविषम । एवं युष्मदन्ययोरपि । वत्स्यति लुनी



द्विलुनीहीत्येव लविष्यामि । आवां लविष्यावः । वयं लवि-  
ष्यामः । एवं युष्मदन्ययोरपि । अधीष्व अधीष्व इत्येवाह-  
नधीये आवामधीवहे । वयमधीमहे । एवं युष्मदन्ययोरपि  
योज्यम् । ध्वमस्तु पक्षे अषणम् । अधीध्वमधीध्वमित्येवं  
यूयमधीध्वे । भूते अधीष्व अधीष्व इत्येवाहमध्यगीषि आवाम-  
ध्यगीष्वहि । वयमध्यगीष्महि । एवं सर्वत्र । वत्स्यति अधीष्व  
इत्येवाहमध्येष्ये । आवामध्येष्यावहे । वयमध्येष्या-  
महे । एवं युष्मदन्ययोरपि । एवं शेषेष्वपि लकारेषु  
योज्यम् । द्वित्वमपेक्ष्य लोट् क्रियासमनिहारस्य द्योतकः  
योग इति वर्तते प्रत्यासत्तेर्यत एव लोट् विधीयते तस्यैवानु-  
प्रयोगः कालास्मदाद्येकत्वादीनामभिधायक्ये क्रियते ।

प्रचये वा ॥ ३ ॥

प्रचयः समुच्चयः । स चैकस्मिन् द्विप्रभृतेरध्यावायः । प्रचये  
उपाधौ वा लोट् भवति तस्य हिस्वावादेशौ भवतः तध्वमोस्तु  
वा । अयं सर्वलकारप्राप्तौ विकल्पः । कर्मप्रचयो ग्राममट् ।  
नगरमट् गरिमट् इत्येवाहमटानि आवामटावः । वयमटानः ।  
ग्राममट् नगरमट् गरिमट् इत्येवं त्वमटसि । युवामटथः । यूय-  
मटथ । तशब्दस्य तु वा ग्राममटत नगरमटत गरिमटत इत्येष  
यूयमटथ । ग्राममट नगरमट गरिमट इत्येवायमटति इमौ  
अटतः । इमे अटन्ति । वावचनात् ग्राममटानि नगरमटानि  
गरिमटानि इत्येवाहमटानि । आवामटावः । वयमटामः ।  
एवं युष्मदन्ययोरपि । एवं भूते वत्स्यति सर्वलकारेषु योज्यम् ।  
दभाभ्यः जैनेन्द्रमधीष्व तर्कमधीष्व गणितमधीष्व इत्येवा-  
हनधीये आवामधीवहे वयमधीमहे । जैनेन्द्रमधीष्व तर्कमधीष्व  
गणितमधीष्व इत्येष त्वमधीषे युवामधीयाथे यूयमधीध्वे ।  
ध्वमस्तु वा जैनेन्द्रमधीष्व तर्कमधीष्व गणितमधीष्व इत्येष

यूयमधीष्वे । जैनेन्द्रमधीष्व तर्कमधीष्व गणितमधीष्व इत्येवा-  
यमधीते इमौ अधीयाते इमे अधीयन्ते । वावचनात् जैनेन्द्रमधीये  
गणितमधीये तर्कमधीये इत्येवाहमधीये । आवामधीमहे ।  
वयमधीमहे । एवं भूते वत्स्यति सर्वलकारेषु योज्यम् । कर्त्त-  
व्यमुच्चये देवदत्तोऽद्वि जिनदत्तोऽद्वि गुरुदत्तोऽद्वि इत्येव वयमो-  
दनमद्यः । देवदत्तोऽद्वि जिनदत्तोऽद्वि गुरुदत्तोऽद्वि इत्येव यूयमो-  
दनमद्यः । देवदत्तोऽद्वि जिनदत्तोऽद्वि गुरुदत्तोऽद्वि इत्येव इमे  
ओदनमदन्ति । कर्त्तव्यमुच्चये द्विर्वचनं बहुवचनं वा भवति एकस्य  
समुच्चयाभावात् । क्रियासमुच्चये ओदनं भुङ्क्ष्व सक्तून् पिव धा-  
नाः खाद् इत्येवाहमभ्यवहरामि आवामभ्यवहरावः वयमभ्यव-  
हरामः । बहूनां क्रियाणां समुच्चये सामान्याप्रयोगोऽभिधानवशा-  
त् । एवं शंकरसमुच्चयोऽप्युच्यः ।

निषेधेऽलंखत्वोः टका ॥ ४ ॥

वेति वर्तते । अलं खलु इत्येतयोर्निषेधवर्धचिनेर्वाचोः धोः  
टकारयो भवति । अलं कृत्वा । अलं बाले रुदित्वा । भिन्नामेवेति  
नियमात् वाक्यो न भवति । निषेध इति किम् । अलंकारः ।  
अलंखत्वोरिति किम् । मा कार्षीः । वेत्येव । अलं रोदनेन ।  
प्रकृत्यादिस्य उपसख्यानमिति भा ॥

माङ्गो व्यतिहारे ॥ ५ ॥

माङ्गो व्यतिहारार्थे टका भवति वा परकालत्वादप्राप्तः  
टका विभाष्यते । अपमित्य याचते । अपमित्य हरति । वेर्मैङ्  
इतीत्वम् । वेत्यधिकारात् याचित्वा अपमयते । इत्वा अप-  
मयते । मेङ् कृतात्वस्य निर्देशो ज्ञापकः । नानुबन्धकृतं  
हलन्तत्वम् ।

परावरयोगे ॥ ६ ॥

परावराभ्यां योगे गम्यमाने चैः टका भवति वेति वर्तते ।

अन्विष्यच्छब्दत्वात् परेण पूर्वस्य योगे अप्राप्य नदीं पर्वतः ।  
परया नद्या युक्तः पर्वतः प्रतीयते । अवरेण योगे परस्य त्का ।  
अतिक्रम्य पर्वतं नदी । अवरपर्वतयोगविशिष्टा परा नदी  
प्रतीयते । वाचनानुल्लादयो भवन्ति । न प्राप्नोति नदीं पर्वतः ।  
अतिक्रामति पर्वतं नदी ॥

परकालैककर्तृकात् ॥ ७ ॥

परः कालो यस्य सेवं परकाला क्रिया तथा एककर्ता  
यस्य सामर्थ्यात् पूर्वकालक्रियाभिधायिनः स तथोक्तः ।  
तस्माद्भोः त्का भवति । स्नात्वा भुङ्क्ते । स्नात्वा भुत्का व्रज-  
ति । एककर्तृकादिति किम् । भुक्त्वति देवदत्ते गच्छति  
जिनदत्तः । परकालग्रहणं किम् । सामर्थ्यात् पूर्वकालक्रिया-  
भिधायिनो यथा स्यादिह मा भूत् । भुङ्क्ते च पिबति च आस्ते च  
जल्पति च इहापि कथंचित् पूर्वकालत्वविवक्षास्ति । ठयादाय  
स्वपिति । संमील्य हसति । इति वेत्यधिकरात् । भुङ्क्ते शेते च ।

शम् चाभीक्षये ॥ ८ ॥

परकालैककर्तृकादिति वर्तते । मुहुर्मुहुर्वृत्तिराभीक्षयम् ।  
एतच्च प्रकृत्यर्थविशेषणम् । परकालैककर्तृकात् शमित्ययं  
त्यो भवति त्कात्पश्च । आभीक्षये भोजंभोजं व्रजति ।  
भुत्का भुत्का व्रजति । पायं पायं गच्छति । पीत्वा पीत्वा  
गच्छति । त्काणमौ द्वित्वमपेक्ष्याभीक्षयं द्योतयतः । पूर्वण त्कात्ये  
सिद्धे णमर्थं वचनम् । इह वेतिनिवृत्तम् । उत्तरत्र वाग्रहणात् ।

न यदनाकाङ्क्षे ८ ॥

यच्छब्दे वाचि त्काणमौ न भवतः अनाकाङ्क्षे सति  
वाक्ये अनन्तरव्यवहितभेदाभावात् पूर्वसूत्रविहितो अनन्तरश्च  
त्का निषिध्यते णम् च । यदयं भुङ्क्ते ततो गच्छति । यदयं

शेते ततोऽधीते । अनाकाङ्क्ष इति किम् । यदयं भुत्का व्रजति । अधीत एव ततः परम् । अत्र पूर्वोत्तरक्रियाभ्यां व्यतिरिक्त-  
मध्ययनं काङ्क्षते ।

वाग्रेप्रथमपूर्वं ॥ १० ॥

आभीक्ष्य इति निवृत्तम् । परकालैककर्तृकादित्यनेन  
त्कात्ये प्राप्ते विभाषेयम् । अग्रे प्रथमपूर्वं इत्येतेषु वाक्षु त्काणमौ  
वा भवतः । अग्रेभोजं ततो ददाति । अग्रे भुत्का ततो ददाति ।  
प्रथमंभोजं ततो ददाति । प्रथमं भुक्त्वा ततो ददाति । पूर्व  
भोजं ततो ददाति । पूर्वं भुत्का ततो ददाति । भिन्नामेवेत्यत्र  
एवकारोपादानात् केवलेनैवामा विहितेन वाक्सेा भवति  
नान्यसहितेन । वावचनाल्लडादयोऽपि भवन्ति । अग्रे भुङ्क्ते  
ततो ददाति । प्रथमं भुङ्क्ते ततो ददाति । पूर्वं भुङ्क्ते  
ततो ददाति ।

कर्मण्याक्रोशे कृजः खमुज् ११ ॥

कर्मणि वाचि आक्रोशे गम्यमाने कृजः खमुज् भवति ।  
चोरोसीत्येवमाक्रोशति चोरङ्कारमाक्रोशति । दस्युङ्कारमाक्रो-  
शति । त्कापवादोऽयम् । आक्रोश इति किम् । चोरं कृत्वा  
गच्छति । नात्राक्रोशसंपादनार्थं चोरग्रहणम् ।

स्वादुमि णम् ॥ १२ ॥

स्वादुमीत्यर्थनिर्देशः । स्वादूर्थेषु वाक्षु कृजो णम् भवति ।  
परकालैककर्तृकादिति वर्तते । स्वादुङ्कारं भुङ्क्ते । संपन्नंकारं  
भुङ्क्ते । लवणंकारं भुङ्क्ते । स्वादुमीति णम्सन्नियोगे  
सकारान्तता निपात्यते । खमुजि प्रकृते स्विद्यक्षेर्भुमच इति  
मुमा सिद्धमिति चेत् चव्यन्तविवक्षायां अभेरिति प्रति-  
षेधः प्रसज्येत । खमुज्येव मान्तनिपातनं कर्तव्यमिति चेत्

## महावृत्तिसहितम् ।

अथ च्छेद्यन्तार्थमेव तत्संभाष्येत णमि पुनर्निपातनं ङीनिवृत्त्यथ  
 योर्दीर्घनिवृत्त्यर्थं च । स्वादीकृत्वा यथागूं भुङ्क्ते । स्वादुं  
 कारं भुङ्क्ते । द्विविधतायामस्वादुं स्वादुं कृत्वा भुङ्क्ते स्वादुं  
 कारं भुङ्क्ते । चाविति दीर्घं प्रसज्येत । उत्तरार्थं च ब्रह्मणमग्र-  
 हणम् विभाषाधिकारात् एकापि भवति । त्कादय आतुमो विधी-  
 यमानाः भावे भवन्ति । ननु स्वादुंकारं भुङ्क्ते देवदत्त इति  
 णमा कर्तुरनुक्तत्वात् कर्तरि ता प्राप्ता नक्षितेत्यादिना ताः  
 कर्तरि न भवति

अन्यथैवं कथमित्थंस्वनर्यात् ॥ १३ ॥

अन्यथा एवं कथं इत्येतेषु वास्तु धुभ्यो णम् भवति  
 अनर्थात् । येन विनापि यदर्थः प्रतीयते स तत्र प्रयुज्यमानोऽन-  
 र्थकः शब्दः तथाहि यावानेवार्थोऽन्यथा भुङ्क्ते इति तावानेव  
 कृज्प्रयोगेऽपि अन्यथाकारं भुङ्क्ते । एवंकारं भुङ्क्ते । कथंकारं  
 भुङ्क्ते । अनर्थादिति किम् । अन्यथा कृत्वा शिरो भुङ्क्ते ।

यथातथयोरसूयाप्रत्युक्तौ ॥ १४ ॥

कृजोऽनर्थादिति वर्तते । यथातथाइत्येतयोर्वाचोः कृजोऽन-  
 र्थात् णम् भवति असूयाकृतायां प्रत्युक्तौ गम्यमानायाम् । कथं  
 कृत्वा भवान् भुङ्क्ते इत्येवं पृष्ठोऽसूयकः तं प्रत्याह यथाका-  
 रमहं भोक्ष्ये तथाकारमहं भोक्ष्ये किं तवानेन । अनर्थादिति  
 किम् । यथाकृत्वाहं बलिं भोक्ष्ये किं तवानेन । असूयाप्रत्युक्ता-  
 विति किम् । यथाकृत्वाहं भोक्ष्ये तथाकृत्वाह भोक्ष्ये यदा द्रष्टव्यं  
 भवता

कर्मण्यशेषे दृशि विदः ॥ १५ ॥

अशेषः कः साकल्यम् । इदं कर्मणो विशेषणं अशेषवि-  
 शिष्टे कर्मणि वाचि दृशि विदोऽर्वाणम् भवति । साधुदर्शं प्रणमति

सर्वं साधुं प्रणमतीत्यर्थः । अतिथिवेदं भोजयति । यं यं विन्दति विन्दते वा तं सर्वं भोजयतीत्यर्थः । अशेष इति किम् । अतिथिं दृष्ट्वा भोजयति ।

यावति विन्दजीवः ॥ १६ ॥

यावच्छब्दे वाचि विन्दतिजीवत्योर्णम् भवति । यत्र पूर्वकालत्वं संभवति तत्र त्कापवादः । यत्र न संभवति तत्रापूर्व एव विधिः । धुयोग इति वर्तते । यावद्वेदं भुङ्क्ते । यावज्जन्ते तावद्भुङ्क्ते इत्यर्थः । यावज्जीवमधीते । यावज्जीवति तावदधीते इत्यर्थः ।

चर्मोदरयोः पूरेः ॥ १७ ॥

कर्मणीति वर्तते । चर्म उदर इत्येतयोः कर्मणोर्वाचाः पूरयतेर्णम् भवति । चर्मपूरं श्येते । उदरपूरं भुङ्क्ते ।

वर्षप्रमाणे ॥ १८ ॥

कर्मणीति वर्तते । कर्मणि वाचि पूरयतेः णम् भवति समुदायेन वर्षप्रमाणे गम्यमाने । गोष्पदपूरं वृष्टो देवः । शीतापूरं वृष्टो देवः । कथं गोष्पदप्रं वृष्टो देवः प्रातेरातः के कृते क्रियाविशेषणत्वेन नपुंसकलिंगं एतस्य कन्तस्यैव विभक्त्यं तस्य ध्यादिषु च प्रयोगः साधुः । गोष्पदप्रेण गोष्पदप्री भवति गोष्पदप्रतरम् गोष्पदपूरं वृष्टो देवः इत्येवमादाधुमयथा प्रयोग इत्यते णमन्तस्य घञन्तस्य च क्रियाविशेषणभावेन प्लुतिविभक्त्यन्तरे च विशेषः णमन्तस्यहि देश्यादिषु गोष्पदपूरं भवति गोष्पदपूरदेश्यम् गोष्पदपूरदेशीयं गोष्पदपूरंकल्पं गोष्पदपूरंतराम् । घञन्तस्य गोष्पदपूरीभवति गोष्पदपूरदेश्यं गोष्पदपूरदेशीयम् गोष्पदपूरकल्पम् । गोष्पदपूरंतराम् ।

चेलेषु क्रोपेः ॥ १९ ॥

## महावृत्तिसहितम् ।

कर्मणीति वर्तते । चेत्तार्थेऽसु कर्मसु बाह्यक्रोपयतेर्णम्  
भवति वर्षप्रमाणे गम्ये । चेलक्रोपं वृष्टौ देवः । एवं व-  
स्त्रक्रोपं वसनक्रोपम् ।

शुष्कचूर्णभक्षेषु पिषः ॥ २० ॥

कर्मणीति वर्तते । शुष्क चूर्णं भक्ष इत्येतेषु कर्मसु  
बाह्य पिषेर्दूर्णम् भवति । शुष्कपेषं पिनष्टि तगरम् । शुष्कं  
पिनष्टीत्यर्थः । एवं चूर्णपेषं पिनष्टि । भक्षपेषं पिनष्टि ।  
घञि सति क्रियाविशेषणे शुष्कस्य पेषं पिनष्टि इत्येवमादयः  
प्रयोगाः साधवः । इतः प्रभृति उपदंशो भायामित्यतः प्राक् यत  
एष धोर्णम् भवति तस्यैवानुप्रयोगोऽपि भवत्यभिधानवशात् ।

जीवाकृते ग्रहिकृजः ॥ २१ ॥

कर्मणीति वर्तते । जीव अकृत इत्येतयोः कर्मवाचिनो-  
र्वाचोर्यथासंख्यं ग्रहि कृज् इत्येताभ्यां णम् भवति । जीवग्राहं  
गृहीतः । अकृतकारं करोति

निमूले कषः ॥ २२ ॥

कर्मणीति वर्तते । निमूले कर्मणि वाचि कषेर्णम्  
भवति । निमूलकायं कषति । घञि सति क्रियाविशेषणे  
निमूलस्य कायं कषति इत्यपि भवति ।

समूले हनश्च ॥ २३ ॥

कर्मणीति वर्तते । समूले कर्मणि वाचि हन्तेः कषेश्च  
णम् भवति । समूलघातं हन्ति । समूलकायं कषति ।

करणे ॥ २४ ॥

हन इति वर्तते । करणे वाचि हन्तेर्णम् भवति । पाणिघातं  
कुक्ष्यं हन्ति । पाणिना हन्तीत्यर्थः । पादघातं शिलां हन्ति  
यदा हिंसार्थो हन्तेर्विवक्षितः तदा हिंसार्थादेककर्मकादिति

णमपि ईद्विधिं पूर्वविप्रतिषेधेन बाधित्वा अयमेव णम्  
अभिधातं हन्ति चौरान् कोऽत्र विशेषः अनेन नित्यः सविधिः  
तस्यैव धारनुप्रयोगश्च भवति ।

हस्ते वर्तिग्रहः ॥ २५ ॥

करण इति वर्तते हस्त इति अर्थनिर्देशः । हस्तवाचिनि  
करणे वाचि वर्तयति गृह्णातिभ्यां णम् भवति । हस्तवर्तं वर्तय-  
ति हस्तेन वर्तयति इत्यर्थः । एवं पाणिवर्तम् । करवर्तम् । हस्त  
ग्राहं गृह्णाति । हस्तेन गृह्णातीत्यर्थः । एवं पाणिग्राहं करग्राहम् ।

स्वेषु पुषः ॥ २६ ॥

करण इति वर्तते स्व इति स्वरूपस्य तद्विशेषाणां च ग्रहणम् ।  
बहुत्वनिर्देशात् । स्ववाचिकरणवाचिनि पुषेर्द्वौर्णम् भवति ।  
आत्मात्मनीयज्ञातिधनानि स्वशठदेनेष्यन्ते । स्वपोषं पुष्टः ।  
विद्यापोषं गोपोषं मातृपोषं पितृपोषं रैपोषं पुष्टाति । सर्वत्र  
घञन्तेन णमन्तस्यार्थकथनं द्रष्टव्यम् । स्वेन पोषं पुष्टं इति स  
एव पुषिः कालसाधनभेदादन्यत्वं गतः पुषिणा युज्यते यथा-  
एषितुमिच्छति एषिषिषति इषिरिषिणा युज्यते ।

स्नेहने पिषः ॥ २७ ॥

करण इति वर्तते । स्निह्यतेऽनेनेति स्नेहनं स्नेहनवा-  
चिनि करणे वाचि पिषेर्द्वौर्णम् भवति । घृतपेषं पिनष्टि ।  
घृतेन पिनष्टीत्यर्थः । एवं तैलपेषम् । उदपेषम् । पेषमीत्यु-  
दकस्योदादेशः ।

वन्धोऽधिकरणे ॥ २८ ॥

अधिकरणे वाचि बध्नातेर्णम् भवति । चक्रबन्धं बद्धुः ।  
चक्रे बद्धु इत्यर्थः । एवं चारकबन्धम् । दृष्टिबन्धम् । गुप्तिबन्धम् ।  
वध्यमानाधारे वाचि णम् भवति न बन्धाधारे । हस्ते बध्ना-  
तीति वेत्थधिकाराद्वा न भवति ।



खौ ॥ २८

खुविषये च बभ्रातेर्णम् भवति । चण्डालिकाबन्धं बन्धुः ।  
अट्टालिकाबन्धं बन्धुः । महिषिकाबन्धं मयूरिकाबन्धं क्रौञ्च-  
बन्धं बन्धुः । णमन्ताः बन्धविशेषाणां संज्ञा एताः अर्थप्रदर्शनं तु  
यथाकथं चित्करणेन वाचा अन्यथा वा दर्शनीयम् । अग्रे तु व्याच-  
क्षते खुभूते यो बन्धः तस्मिन् करणवाचिनि वाचि बभ्रातेर्णम्  
भवति ।

कर्त्रोर्जीवपुरुषयोर्ज्ञातिवहोः ॥ ३० ॥

जीव पुरुष इत्येतयोः कर्तृवाचिनोर्वाचोर्न्यायक्रमं नशि-  
वहिभ्यां णम् भवति । जीवनाशं नश्यति । जीवो नश्यती-  
त्यर्थः । पुरुषवाहं वहति । पुरुषो भूत्वा वहतीत्यर्थः । कर्त्रो-  
रिति किम् । जीवेन नष्टपुरुषं वहन्ति । अत्र करणं कर्म च वाक् ।

उद्ध्वं शुषिपूरोः ॥ ३१ ॥

कर्त्रोरिति वर्तते । उद्ध्वंशब्दे कर्तृवाचिनि वाचि शुषि-  
पूर इत्येताभ्यां णम् भवति । उद्ध्वंशेषं शुष्कः । उद्ध्वः  
इत्यर्थः । उद्ध्वं पूरं पूर्यते उद्ध्वं पूर्यत इत्यर्थः ।

कर्मणि चैवे ॥ ३२ ॥

शब्दे कार्यस्यासंभवादिवार्थं उपमानं गृह्यते । इवशब्दार्थं  
वर्तमाने कर्मणि कर्तरि भूवादिधोर्णम् भवति कर्मणि । घृतनि-  
धायं निहितः । घृतमिव निहित इत्यर्थः । एजं जीवितरक्षं  
रक्षितः । कर्तरि अक्रूरनाशं नष्टः । अक्रूर इव नष्ट इत्यर्थः । एव-  
मजकनाशं नष्टः । जूडकनाशं नष्टः । पिषादिषु यथाविध्यनुप्र-  
योगो न वक्तव्यः । धुयोग इति वर्तते तत्र प्रत्यासत्तेरभिधानव-  
शाद्वा घृत एव धोर्णम् तस्यैवानुप्रयोगः ।

उपदंशो भायाम् ॥ ३३

उपपूर्वाद्दंशेर्भाण्ते वाचि णम् भवति धुयोग इति च

वर्तते । एककर्तृकादिति च पूर्वकालत्वं संभवतः संबन्धनीयम् ।  
मूलकोपदंशं भुङ्क्ते । मूलकेनोपदंशं भुङ्क्ते । वा भादीतिविभा-  
षया वाक्सुः । इत ऊद्घ्वं यानि वाक्संज्ञकानि वक्ष्यन्ते तानि  
भादिग्रहणेन गृह्यन्ते सर्वत्रास्मिन् प्रकरणे वेत्यनुवर्तते तेन  
त्वापि भवति । मूलकेनोपदंश्य भुङ्क्ते । कर्मणः साधकतम-  
त्वविवक्षायां भा भवति । अथवा उपदंशिगुणस्य भुञ्जेरेत-  
त्करणम् ।

हिंस्यर्यादेककर्मकात् ॥ ३४ ॥

भायामिति वर्तते । हिंसार्थेभ्यो धुभ्योऽनुप्रयोगेणैककर्मके-  
भ्यः भांते वाचि णम् भवति । दण्डाघातं गाः सादयति । दण्डे-  
नाघातम् । करणे इत्यनेन हन्तेर्षः पूर्वनिर्णयेन णम् विदितस्तस्यै-  
वानुप्रयोगो द्रष्टव्यः । हन्तेरन्यदपीहोदाहरणम् । दण्डाताडं गाः  
कालयति । दण्डेनाताडम् । खड्गप्रहारं शत्रुन् विजयते । खड्गेन  
प्रहारम् । एककर्मकादिति किम् । दण्डेनाहत्य भूमिं गोपालको  
गाः सादयति ।

इपि चोपपीडरुधकर्षः ॥ ३५ ॥

व्रजोपरोधम् । व्रजे उपरोधम् । व्रजेनोपरोधम् । उपा-  
शयुपकर्षं धानाः पिनष्टि । पाशावुपकर्षम् । पाणिनोपकर्षम् ।

प्रमाणासत्त्योः ॥ ३६ ॥

इपि भायां चेति वर्तते । प्रमाणमायाममानम् । आसत्तिः  
सन्निकर्षः । इवन्ते भान्ते वाचि धोर्णम् भवति प्रमाणासत्त्योर्ग-  
म्यमानयोः । द्युङ्कुनोत्कर्षं गडिका च्छिनत्ति । उयङ्कुलोत्कर्षम् ।  
उयङ्कुलेनोत्कर्षम् । आसत्ती केशग्राहं युध्यन्ते । केशेषु ग्राहं केशै-  
र्ग्राहं सन्निकृष्टं युध्यन्ते इत्यर्थः । एवं अस्यपनोदं युध्यन्ते  
असिष्वपनोदम् । असिमिरपनोदम् । हस्तग्राहम् । हस्तेषु  
ग्राहम् । हस्तैर्ग्राहम् ।

स्वर्यपादाने ॥ ३९ ॥

त्वरणं त्वरा त्वरीति सौत्रभाष्यम् । त्वरायां गम्यमा-  
नायां अपादाने वाचि घोर्यम् भवति । शय्यात्थायं भावति ।  
शय्याया उत्थाय । मुखप्रक्षालनाद्यवश्यकार्यं कृत्वा त्वरत  
इत्यर्थः । एवं स्तनरंभ्रापकर्षं पयः पिबति । स्तनरंभ्रादप-  
कर्षम् । आष्टादपकर्षं मयूरान् भक्षयति । आष्टादपकर्षम् । वेत्यनु-  
वर्तनात् शय्याया उत्थाय भावति । त्वरीति किम् । आसना-  
दुत्थाय गच्छति ।

इपि ॥ २८ ॥

त्वरीति वर्तते । इवन्ते वाचि त्वरायां गम्यमानायां घो-  
र्यम् भवति । यष्टिग्राहं युच्यन्ते । यष्टिं ग्राहम् त्वरया युद्धप्रह-  
रणमनपेक्ष्य यष्टिमादाय युच्यते इत्यर्थः । एवं पटापकर्षं  
भावति पटम्पकर्षम् । त्वरीत्येव खड्गं गृहीत्वा युच्यन्ते ।

स्वाङ्गे ध्रुवे ॥ ३८ १

इपीति वर्तते । यस्मिन्निवन्तेऽपि प्राणिनां मरणं न भवति  
तद्ध्रुवं स्वाङ्गम् । तस्मिन्निवन्ते वाचि घोर्यम् भवति । अग्नि-  
निकोचं जलपति । आक्षणीनिकोचम् । भ्रूक्षेपं जलपति । भ्रुवं क्षेपम्  
अंगुलिनिकोटं जलपति । अंगुलिं निकोटं जलपति । अध्रुव इति  
किम् । शिर उत्तिष्ठप्य जलपति । अद्रुवं मूर्तिमत्स्वाङ्गं प्राणिस्थ-  
मविकारजम् । अतस्थं तत्र दृष्टं च तेन चेतस्यथा युतम् । आद्यै-  
श्चतुर्भिर्विशेषणैर्लालासुहृद्विकलशोकादिरहितप्राणिस्थं वस्तु स्वां-  
गमुक्तम् । अतत्स्थं तत्र दृष्टं चेत्यनेन भूमिपतितकेशादिपरिग्रहः ।  
तेन चेतस्यथायुतमित्यनेन काष्ठादिप्रतिमायां स्थितं पाण्यादि  
संगृहीतम् ।

इपीति वर्तते स्वांग इति वा । सह क्रेशेन दुःखेन वर्त-  
ते इति सक्रेशं क्रियमानमित्यर्थः । इवन्ते सक्रेशे स्वाङ्ग-  
वाचि घोरं भवति । प्रु वार्थोऽयमारम्भः । उरःप्रतिषेधं युज्य-  
न्ते । उरांसि प्रतिषेधम् । उरांसि पीडयतो युज्यन्ते इत्यर्थः ।  
एवं शिरःप्रतिषेधम् । शिरांसि प्रतिषेधम् ।

विशिपतिपदिस्कंदो व्याप्यासेठययोः ॥ ४१ ॥

इपीति वर्तते । विशयादिभिः कात्स्न्येन ठयापनीय-  
द्रव्यं ठयाप्यम् । क्रियारूपं तात्पर्येण आसेवनीयमासेठयम् । क्रि-  
याधारभूतमुपचाराद्द्रव्यमप्यासेठयम् । विशि पति पदि स्कन्द-  
इत्येतेभ्यो धुन्यः ठयाप्ये आसेठये च वाचि णम् भवति । गेहा-  
नुप्रवेशमास्ते । कृत्या ठयापनस्यासेवनस्य बोक्तृत्वात् द्वित्वं न  
भवति । वाक्सपक्षे व्याप्यमानस्य द्रव्यस्य द्वित्वम् । आसेव्यवि-  
वक्षायां तु मुख्यस्यासेठयस्य क्रियारूपस्य द्वित्वम् । गेहं गेहमनु-  
प्रवेशमास्ते । गेहमनुप्रवेशमनुप्रवेशमास्ते । गेहानुप्रपातमा-  
स्ते । गेहं गेहमनुप्रपातम् । गेहमनुप्रपातमनुप्रपातमास्ते । गेह-  
मनुप्रपादमास्ते । गेहं गेहमनुप्रपादम् । गेहमनुप्रपादमनुप्रपादम् ।  
गेहावस्कन्दमास्ते । गेहं गेहमवस्कंदम् । गेहमवस्कंदमवस्कंदम् ।  
वेत्यधिकारात् गेहं गेहमनुप्रविश्य गेहमनुप्रविश्यामुप्रविश्या-  
स्ते । वीप्सायामाभीक्ष्ये च द्वित्वम् । ठयाप्यासेठयोरिति  
किम् । गेहमनुप्रविश्य भुङ्क्ते । णम् चाभीक्ष्ण इति यद्यप्या-  
सेठये णम् सिद्धः । तथापि वाक्सविकल्पार्थमिदम् ।

तृष्यस्वीः क्रियान्तरे काले ॥ ४२ ॥

इपीति वर्तते । इवन्ते कालवाचिनि वाचि तृषि असु-  
इत्येताभ्यां णम् भवति क्रियान्तरार्थे यद्यनुप्रयुज्यमानक्रियापे-  
क्षया क्रियांतरे वृत्तिरित्यर्थः द्रव्यहापतर्षे गाः पाययति ।

## महावृत्तिसहितम् ।

द्वयहमपतर्षम् । त्रयहमपतर्षम् । त्रयहमपतर्षम् । द्वयहास्यासं गाः  
प्राययति । द्वयहमतयासम् । त्रयहमतयासम् । कालाध्वन्यविच्छेद  
इतीप् । तृण्यस्वेति किम् । द्वयहमुपोऽयं भुङ्क्ते । क्रियां-  
तर इति किम् । अहरत्यस्य गतः । अत्रास्यतिर्न क्रियाभूतरे  
वर्तते किंतु रानावेव । काल इति किम् । पञ्च पूतान् अरयस्य  
तिष्ठान् मलयति ।

नाम्न्यादिशिग्रहः ॥ ४३ ॥

इपीति वर्तते । इवन्ते नामशठदे वाचि आदिशिग्रहिभ्यां  
णम् भवति । नामादेशमाचष्टे । नामान्यादेशम् । नामग्राहमा-  
कारयति । नामानि ग्राहम् ।

भावनिष्ठोक्तौ कृजः त्काणमौ ॥ ४४ ॥

क्रिसंज्ञके वाचि अनिष्ठोक्तौ गम्यमानायां कृजः त्काण-  
मौ भवतः । वेत्यधिकारात् त्काट्ये सिद्धे पुनः त्काग्रहणं त्क  
इत्यनेन वृत्तिविकल्पार्थम् । भादीति तत्र वर्तते तेनात्सर्गा  
त्काट्ये सविकल्पो न स्यात् । ब्राह्मण पुत्रस्ते जातः किं  
तर्हि वृषल नीचैः कृत्याचष्टे । नीचैः कृत्वा । नीचैः कारम् । उच्चै-  
र्नाम प्रियमाख्येयम् । नीचैराख्यायमानमनिष्ठं भवति । ब्राह्मण  
कन्या ते गर्भिणी । तर्हि वृषल उच्चैः कृत्याचष्टे । उच्चैः कृत्वा-  
उच्चै कारम् । कन्यागर्भः उच्चैराख्येयमानो अनिष्ठः । अनिष्ठोक्ता-  
विति किम् । उच्चैः कृत्याचष्टे पुत्रस्ते जात ।

तिरश्चयपवर्ग ॥ ४५ ॥

अपवर्गः समाप्तिः तिर्यच्छठदे वाचि अपवर्गे गम्यमाने कृजः  
त्काणमौ भवतः । तिर्यक्कृत्य गतः । तिर्यक्कृत्वा । तिर्यक्कारम् ।  
समाप्य गत इत्यर्थः । अपवर्ग इति किम् । तिर्यक् कृत्वा काष्ठं  
गतः । तिरश्चीति तिर्यक्कृच्छठदानुकरणनिर्देशः । प्रकृतिवदनु-  
करणं भवतीति रूपसिद्धिः ।

खङ्गेतस्त्ये कृभुवः ॥ ४६ ॥

तस्त्यो यस्मात्तत्तथोक्तम् । तस्त्ये स्वाङ्गे वाचि क भू इत्येता-  
भ्यां त्काणमौ भवतः । भिन्नयोगनिर्दिष्टत्वाद्यासंख्यमत्र न  
भवति । मुखतःकृत्य गतः । मुखतः कृत्वा । मुखतःकारम् ।  
पृष्ठतःकृत्य पृष्ठतः कृत्वा । पृष्ठतःकारम् । मुखतोभूय । मुखतो-  
भूत्वा । मुखतोभावम् । पृष्ठतोभूय । पृष्ठतोभूत्वा । पृष्ठतोभावम् ।  
अपादानेदीयरुहोरिति आदिभ्य उपसंख्यानमिति वा तसिः ।  
स्वाङ्ग इति किम् । सर्वतःकृत्वा । तस्त्यग्रहणं किम् । मुरवीकृत्य  
गतः । त्यग्रहणं किम् । मुस्ये तस्यति मुख्यतः अमुखतसं  
मुखतसं कृत्वा मुखतःकृत्य ।

नाधार्यत्ये ळ्यर्थे ॥ ४७ ॥

नार्थो धार्यश्च त्वो यस्मात्तस्य तथोक्तः । नार्थत्ये धा-  
र्यत्ये च शठ्ठे ळ्यर्थे वाचि कभू इत्येताभ्यां त्काणमौ भवतः  
विनाकृत्य गतः । विनाकृत्वा । विनाकारम् । विनाभूय । वि-  
ना भूत्वा । विनाभावम् । अनाना नाना कृत्य गतः । नाना-  
कृत्वा । नाना कारम् । नानाभूय । नानाभूत्वा । नाना भावम्  
विनञ्भ्यां नानाञी नसह इति नानाञी भवतः । धार्यत्ये  
अद्विधा द्विधा कृत्य गतः । द्विधाकृत्वा । द्विधाकारम् । द्विधा-  
भूय । द्विधाभूत्वा । द्विधाभावम् । अद्वैधं द्वैधं कृत्य गतः । द्वैधं  
कृत्वा । द्वैधकारम् । द्वैध भूय । द्वैधं भूत्वा । द्वैधं भावम् ।  
अद्वेधा द्वेधा कृत्यगतः । द्वेधाकृत्वा । द्वेधाकारम् । द्वेधाभूय ।  
द्वेधाभूत्वा । द्वेधाभावम् । संख्यायाविधार्यधा । द्वित्रिमञ् ।  
एकधा । एकध्यंविधातंअर्थग्रहणं स्वरूपमात्रनिरासार्थम् ।  
त्यग्रहणं किम् । नाधार्यं वाचीत्युच्यमाने इहापि स्यात् ।  
अहिरुक् हिरुक्कृत्वा पृथक्कृत्वा ध्विर्विकल्पेन विधास्यते ।

सहावृत्तिसहितम् ।

कथयन्नात्रमत्र विवक्षितं न चिवः । अर्थ इति किम् । नाना  
कृत्वा काष्ठानि गतः ।

तूष्णीमि भवः ॥ ४८ ॥

तूष्णीमृशब्दे वाचि भूइत्येतस्मात् त्काणमौ भवतः ।  
तूष्णींभूयास्ते । तूष्णींभूत्वा । तूष्णींभावः ।

अन्वक्ष्यानुलोम्ये ॥ ४९ ॥

आनुलोम्यमनुकूलता । अन्वच्छब्दे वाचि आनुलोम्ये  
गम्यमाने भुवः त्काणमौ भवतः । अन्वग्भूत्वा । अन्वग्भा-  
वम् । आनुलोम्य इति किम् । अन्वग्भूत्वा आस्ते । पश्चाद्भू-  
त्वेत्यर्थः । अन्वचीति निर्देशः प्रकृतिवदनुकरणमिति न्या-  
यात् ।

शकवृषज्ञाग्लाघटरभलभक्रमसहार्हस्त्यर्थे तुम् ॥ ५० ॥

शकादिषु अस्त्यर्थेषु च धुषु वास्तु धोस्तुम् भवति । शक्नोति  
भोक्तुम् । वृणोति भोक्तुम् । जानाति भोक्तुम् । ग्लायति  
भोक्तुम् । घटते भोक्तुम् । आरम्भते भोक्तुम् । लभते भोक्तुम् ।  
प्रक्रमते भोक्तुम् । सहते भोक्तुम् । अर्हति भोक्तुम् । अस्त्य-  
र्थेषु अस्ति भोक्तुम् । भवति भोक्तुम् । विद्यते भोक्तुम् ।  
क्रियायां तदर्थायां वाचि तुम् विहितः अतदर्थायामपि यथा  
स्यादित्यारम्भः ।

पर्याप्तिवचनेऽलमर्थे ॥ ५१ ॥

पर्याप्तिः प्रभूतत्वं सामर्थ्यं च अलमर्थेन विशेष्यमाणात्वात्सा-  
मर्थ्यमेवावतिष्ठते । पर्याप्तिवचनेऽलमर्थे विशिष्टे वास्तु धो-  
स्तुम् भवति । पर्याप्तो भोक्तुम् । समर्थो भोक्तुम् । प्रभुर्भो-  
क्तुम् । अलं भोक्तुम् । पारयति भोक्तुम् । ब्रह्मण्यस्योदाह-  
रणं युक्तम् । पुनरिदं विचारयितुं वाभादीति षसो न भवति ।

असैवेति तत्र वर्तते । पर्याप्तवचन इति किम् । अलङ्कृत-  
कन्याम् । अलं रुदित्वा । समर्थेष्ठिति वक्तव्ये गुणकरणं किम्  
सामर्थ्यमात्रे मा भूत् । शक्त्या भुङ्क्ते । बलेन भुङ्क्ते । अस-  
मर्थे इति किम् । पर्याप्तं भुङ्क्ते । प्रभूतं भुङ्क्ते । अन्यूनं भुङ्क्ते ।  
पूर्वसूत्रे शक्तिः सौकर्यं वर्तते नालमर्थे ।

कर्तरि कृत् ॥ ५२ ॥

कर्तरि कारके कृतसंज्ञास्तथा भवन्ति । अनिर्दिष्टार्था-  
स्तथाः स्वार्थे भावे प्राप्ताः । कारकः । कर्ता । ये कृतः कर्तरि  
नेष्टाः तेषां करणाधिकरणयोर्युहित्वेषमादिरपवाद उक्तः ।

भठ्यगेयप्रवचनीयोपस्थानीयजन्यालपाठ्या-

पात्या वा ॥ ५३ ॥

भठ्य इत्येषमादयः शब्दाः कर्तरि वा निपात्यन्ते ।  
तयोर्ध्वक्तखार्था इत्यस्मिन् प्राप्ते पक्षे कर्तरि विधानम् । भवत्य-  
सौ भव्यः । भठ्यमनेनेति वा । गेयो माणवकः षडङ्गस्य ।  
गेयो माणवकेन षडङ्गः । प्रवचनीयो गुरुः शास्त्रस्य । प्रव-  
चनीयं शास्त्रं गुरुणा । उपस्थानीयः शिष्यो गुरोः । उप-  
स्थानीयो गुरुः शिष्येण । जायते असौ जन्यः । जन्यमनेन ।  
जनिवध्योरित्यैव प्रतिषेधः । अथवा शकिसहस्रेति चकारेण  
जन्यः । आसूत्रतेऽसौ आसूत्र्यः । आसूत्र्यमनेन । आपत-  
तीत्यापात्यः । आपात्यमनेन ।

लः कर्मणि च भावे चाधेः ॥ ५४ ॥

ल इति लडादीनां नवानामुत्सृष्टानुबन्धनां सामान्येन ग्रहणं  
जसा च निर्देशः । लकाराः सकर्मकेभ्यो धुभ्यः कर्मणि  
कर्तरि च कारके भवन्ति भावे कर्तरि च धिसंज्ञेभ्यः । कर्मणि ।  
क्रियते कटः । गम्यते ग्रामः । कर्तरि करोति कटम् ।



## महावृत्तिसहितम् ।

प्रकृति ग्रामम् । धेर्भावे । आस्यते भवता । सुप्यते । कर्तरि  
आस्ते भवान् । स्वपिति भवान् । लीङीचेति धक्तव्ये प्रपञ्चेन  
निर्देशः किमर्थः सकर्मकेभ्यो लो भावे मा भूयन् ।

तयोर्व्यक्तखार्थः ॥ ५५ ॥

तयोर्भावकर्मणोः क्यसंज्ञाश्च कश्चखार्थाश्च भवन्ति । क-  
र्तरि कृदित्यस्यायमपवादः । कर्मणि कर्तृक्यः कटो भवता ।  
भोक्तृक्यः ओदनो भवता । भावे आसितक्यं भवता । शयितक्यं  
भवता । क्तः कर्मणि कृतः कटो भवता । सुकरः कटो भवता ।  
सुपानं पयो भवता । दुः पानं पयो भवता । भावे स्वासं  
भवता । दुरासं भवता । सुग्लानं भवता । दुःग्लानं भवता ।  
आत्मकर्मविषयायां क्यक्तखार्थप्रयोगविषये सकर्मकाऽप्यवि-  
वक्षितकर्मकत्वेनाकर्मकात्तः । तेन भावे क्यदयः । भेत्तव्यं कुसू-  
लेन स्वयमेव । भावकर्मग्रहणे तु वर्तमाने तयोरिति ग्रहणं  
यथाविधिप्रतिपादनार्थं सकर्मकेभ्यः कर्मणि अकर्मकेभ्यो  
भावे इति ।

कर्तरि चारम्भे क्तः ॥ ५६ ॥

आरम्भः आद्यः क्रियाक्षणः आरम्भे यो ध्रुवर्तते तस्माद्यः  
क्तः स कर्तरि भवति यथाप्राप्तं च भावकर्मणोः । प्रकृतो  
भवान् कटन् । प्रकृतः कटो भवता । प्रकृतं भवता । प्रभुक्तो  
भवानोदनम् । प्रभुक्तः ओदनो भवता । प्रभुक्तं भवता ।  
धिभ्यस्तु धिगत्यर्थाच्चेति वक्ष्यति । आद्यक्रियाक्षणकाले । कटो  
नाभिनिर्वृतः तस्योपचारात् भूतकालेन प्रकृतशब्देन सामाना-  
धिकरण्यम् ।

शिलषशीङ्स्थासवसजनरुहजृषश्च ॥ ५७ ॥

शिल्पादिभ्यः कर्तरि क्तो भवति यथाप्राप्तं च भावकर्मणोः ।

धिगत्यर्थोच्चेतिसिद्धे इह सकर्मकार्थमुपादानम् । इदमेव ज्ञाप-  
कम् । अकर्मका अपि भवन्ति । आशिलष्टः कन्या देवदत्तः । आ-  
शिलष्टा कन्या देवदत्तेन । आश्लिष्टं देवदत्तस्य । अतिशयितो गुरुं  
भवान् । अतिशयितो भवता गुरुः । अतिशयितं भवतः ।  
उपस्थितो गुरुं भवान् । उपस्थितो भवता गुरुः । उपस्थितं  
भवतः । उपासितो गुरुं भवान् । उपासितो भवता गुरुः ।  
उपासितं भवतः । अनूषितो गुरुं भवान् । अनूषितो  
भवता गुरुः । अनूषितं भवतः । अनुज्ञातो माणवको माण-  
विकाम् । अनुज्ञाता माणविका माणवकेण । अनुज्ञातं  
माणवकस्य । आरूढो वृक्षं देवदत्तः । आरूढो वृक्षो देवदत्तेन ।  
आरूढं देवदत्तस्य । अनुजीर्णो वृषलीं देवदत्तः । अनुजीर्णा  
वृषली देवदत्तेन । अनुजीर्णं देवदत्तस्य । रुहेरगत्यर्थत्वादन्य-  
दपि गत्यर्थकार्यं न भवति । आरोहयति वृक्षं देवदत्तेन ।  
कर्मसंज्ञा न भवति ।

### धिगत्यर्थोच्चे ॥ ५८ ॥

धिसंज्ञेभ्यः गत्यर्थेभ्यश्च धुभ्यः कस्तयः कर्तरि भवति  
यथाप्राप्तं च । आसितो भवान् । आसितं भवता । शयितो  
भवान् । शयितं भवता । गत्यर्थेभ्यः गतो भवान् ग्रामम् । गतो  
भवता ग्रामः । गतं भवता । यातो भवान् । यातो भवता  
ग्रामः । यातं भवता । कालभावाध्वनिः कर्मणिः सकर्मक-  
वद्भवति ॥ वत्करणात् स्वाश्रयमपि भवति । अतस्त्रैकूप्यम् ।  
सुप्तो भवान् मासम् । सुप्तो भवता मासः । सुप्तं भवता  
मासम् । ओदनपाकं सुप्तो भवान् । ओदनपाकः सुप्तो भवता ।  
ओदनपाकं सुप्तं भवता । क्रोशं सुप्तो भवान् । क्रोशः सुप्तो  
भवता । क्रोशं सुप्तं भवता ।

## अधिकरणे चाद्यर्थाच्च ॥ ५८ ॥

क्त इति यतंते अद्यर्था अभ्यवहारार्थाः । अद्यर्थेभ्यो  
धिगत्यर्थेभ्यश्च क्तोऽधिकरणे भवति कर्तरि वाक्येणि । यथा-  
प्राप्तं च कर्तृकर्मभावेषु अद्यर्थेभ्यः अधिकरणकर्मभावेषु क्तः अधि-  
करणे अस्मिन्निमे भुङ्गते स्म इदमेषां भुक्तम् । इदमेषां पीतम् ।  
क्तस्याधिकरण इति कर्तरि ता । कर्मेणि एभिर्भुक्त ओदनः ।  
एभिः पीतं मधु । भावे भुक्तं एभिः । पीतमेभिः । धिभ्यः  
अधिकरणकर्तृभावेषु क्तः अधिकरणे इदमेषामासितम् ।  
आसितो भवान् । आसितं भवता । गत्यर्थेभ्यः अधिकरणकर्तृ-  
कर्मभावेषु क्तः अधिकरणे इदमेषां यातम् । यातो देवदत्तो  
ग्रामम् । यातो देवदत्तेन ग्रामः । यातं देवदत्तेन । इह  
विभुक्ताः आतरः पीता गावः इति सत्त्वर्थीयोऽकारः ।

## दासगोघनौ संप्रदाने ॥ ६० ॥

दासगोघ्न इत्येतौ शब्दौ निपात्येते संप्रदाने कारके  
दासन्ति तस्मै दासः । गां हन्ति अस्मै आगताय गोघ्नोऽतिथिः ।  
तत्र निपात्यः । स्त्रियां गोघनी देवदत्ता ।

## भीमादयोऽपादाने ॥ ६१ ॥

भीमादयः शब्दाः अपादाने कारके ज्ञातव्याः । भीमा-  
दयः शब्दा अन्यत्र साधिताः कारकनियमार्थेभिह तेषां  
पाठः । बिभेत्स्नादिति भीमः । भोऽमः । भयानकः । चरुः ।  
प्रस्कन्दनम् । प्रयतनम् । समुद्रवन्त्यस्मात् समुद्रः । श्रुवः । श्रुक् ।  
शृष्टिः । रक्षा । संकसंति तस्मात् संकसुकः । खलिनः ।

## उणादयोऽन्यत्राभ्याम् ॥ ६२ ॥

उणादयस्तथा आभ्यां संप्रदानापादानाभ्यामन्येषु कार-  
केषु भवन्ति । करोतीति कारुः । वृश्चति तं वृक्षः । कषितो

ऽसौ कषिः । ततोऽसौ तन्तुः । वृत्तं तत्र वर्त्म । चरितं तत्रेति चर्म । भसितं तत्रेति भस्म । ऋचन्ति तथा ऋक् ।

लस्य ॥ ६३ ॥

अकार उच्चारणार्थः । लस्येत्ययमधिकारः । यदित ऊर्द्धमनुक्रान्तिष्यामः लस्य स्थाने तद्वेदितव्यम् । नव लकाराः पञ्च टितश्चत्वारो ङितः लट् लिट् लुट् लृट् लोट् लङ् लिङ् लुङ् लृङ् एषामनुबन्धापायेन लकारमात्रं स्थानित्वेनाधिक्रियते । त्य इति वर्तते । धोरिति च । धोर्विहितस्य त्यस्य लकारस्य ग्रहणात् लभते चूडाल इत्येवमादि परिहृतम् ।

मिब्वस्मस्मिप्थस्थतिप्तस्फीड्वहिमहियासा-  
थांध्वंतातांभङ् ॥ ६४ ॥

लस्य स्थाने निबादयः आदेशा भवन्ति । पकारः गोऽपिदिति विशेषणार्थः । इट्ठकारोरक्ञञ्केट इति विशेषणार्थः । भङो ङकारः प्रत्याहारार्थः । पचामि । पचावः । पचामः । पचसि । पचथः । पचथ । पचति । पचतः । पचन्ति । टितां दविषये आदेशान्तराणि वक्ष्यन्ते । लिटो मानां शलादयः आदेशाः वक्ष्यन्ते । लुट् पक्तास्मि । पक्तास्वः । पक्तास्मः । इत्येवमादि ज्ञेयम् । लृट् पक्ष्यामि । पक्ष्यावः । पक्ष्यामः । लोट् आदेशाः वक्ष्यन्ते ङितां लकाराणां मविषये च इह तानुदाहरिष्यामः । लङ् । अपचे । अपचावहि । अपचामहि । वक्ष्यते लिङ् । लुङ् । अपक्षि । अपक्ष्वहि । अपक्ष्महि । लृङ् । अपक्ष्ये । अपक्ष्यावहि । अपक्ष्यामहि ।

टिट्टेरे ॥ ६४ ॥

टितां लकाराणां ये दास्तेषां टेरेत्वं भवति । यत्र एक एवाच् तत्र व्यपदेशिवद्भावाददन्तत्वमुक्तम् । यत्र च तदादिरभ्ये

नास्ति तत्रापि व्यपदेशिवद्भावात्तदादित्वम् । पचे । पचा-  
वहे । पचामहे । यासःसे इति वक्ष्यति । पचसे । पचेये । पचध्वे ।  
पचते । पचेते । पचन्ते । लिट् । पेचे । पेचिवहे । पेचिमहे ।  
लुट् । पक्ताहे । पक्तास्वहे । पक्तास्महे । लृट् । पक्ष्ये ।  
पक्ष्यावहे । पक्ष्यामहे । लोटो वक्ष्यति प्रकृतानां भिन्नां दस्य  
टेरेत्वम् । तेनेह न भवति पचान इति ।

यासः से ॥ ६५ ॥

टिद्ग्रहणमनुवर्तते । टितो लकारस्य यासः स इत्ययमा-  
देशो भवति । पचसे । पेचिषे पक्तासे । पक्ष्यसे । एशिरेसे-  
विधानेषु किं स्यादेतत्वे प्रयोजनम् । आदेशे तु कृते मा भूत्  
ज्ञापकं भवितादिषु ।

लिटस्तभ्योरेशिरे ॥ ६६ ॥

लिटादेशयोस्त भ इत्येतयोः एश् इरे इत्येतावादेशौ  
भवतः । शकारः सर्वादेशार्थः परस्यादिर्मा भूत् । पेचे । पेचिरे ।  
नेसे । नेनिरे ।

मानां णत्वमथायुसणलतुसुसः ॥ ६७ ॥

लिट इति वर्तते । लिटो मानां स्थाने यथासंख्यं णला-  
दयो नव आदेशा भवन्ति । शकारः ऐवर्थः । लकारः सर्वा-  
देशार्थः । अ इति द्वयोरकारयोः प्रश्लेषनिर्देशः सर्वादेशार्थः ।  
अत्यस्याकारस्याकारवचने प्रयोजनाभावात् सर्वादेश इति  
चेत् समसंख्यत्वं प्रयोजनं संजाठयेत् । अथवा चोरिति कानि-  
र्देशात् परस्यादेः थकारस्याकारः । पपाच । पेचिव पेचिम ।  
पपक्ष्य । पेचिथ । पेचयुः । पेच । पपाच । पेचतुः । पेचुः ।  
येचोपदेशः इत्यादिना वेट् । सेटीति एत्वं च । वमयोः कृयादि-  
तिनियमादिट् ।

विटो लटो वा ॥ ६८ ॥

मानामिति वर्तते । वेत्तेरुत्तरेषां लटो मानां स्थाने वा ण-  
लादयो भवन्ति । वेद् । विद् । विष् । वेत्थ । विदथुः । विद् ।  
वेद् । विदतुः । विदुः । न च भवन्ति । वेप्ति । विद् । विष् ।  
वेत्ति । वित्थः । वित्थ । वेत्ति । वित्तः । विदन्ति । विदेरिति  
कानिर्देशात् ज्ञानार्थस्य ग्रहणं लाभार्थस्य श्रेण ठयवधा-  
नात् ।

ब्रुव आहश्च ॥ ६९ ॥

मानामिति वर्तते । लटो वेति वर्तते । ब्रुव उत्तरस्य  
लटो मानां वा णलादयो भवन्ति । तत्सन्धियोगे ब्रुव आहा-  
देशः । अकार उच्चारणार्थः । तथास्मद् इत्युत्तरत्र प्रतिषेधात्  
अत्र पञ्च ग्रहणम् । आत्थ । आहथुः । आह । आहतुः । आहुः ।  
सिपस्थे कृते आहस्य इति हकारस्य यकारः । खरीति च-  
त्वंम् । यद्यत्र स्थानिवद्भावात् ब्रुव ईडिति ईद् स्यात् भ्रुवा-  
दिप्रकरणे आहस्य इति वचनमनर्थकं स्यात् । न च भवति ।  
ब्रवीषि । ब्रूयः । ब्रवीति । ब्रूनः । ब्रुवन्ति ।

न यास्मदः ॥ ७० ॥

ब्रूजः परस्य यस्यास्मदश्च पूर्वोक्ता आदेशा न भवन्ति ।  
ब्रूय । ब्रवीमि । ब्रूवः । ब्रूमः ।

लोटो लङ्वात् ॥ ७१ ॥

लोटी लङ् इव कार्य भवति । लोहादेशानां लङादेशानामिव  
कार्यमिति दिश्यते इत्यर्थः । पचाव । पचाम । डितः सखं  
सिद्धम् । पचतम् । पचत । पचताम् मिप्यस्थतसोमृतंतामेतेत  
सिद्धम् । एरुरिति उकारः पुरस्तादपवादव्याधिना एर्मेइति इख-  
मेव बाधते न जुसादेशम् । एवं च यथा अदुः अधुरिति

भवति तथा यान्तु पान्तु इत्यत्रापि जुसादेशः प्राप्नोति नैव दोषः वक्ष्यते आत लङो वेत्यत्र लङ् ग्रहणस्य प्रयोजनं लङ्वेव यो लङ् तस्य जुस् भवति अतिदेशेन यो लङ् तस्य ना भूत् लङ्व-  
दिति तांताद्वत् तेनाडागमो न भवति ।

एकः ॥ ५२ ॥

लोटा इति वर्तते । मानामिति च । लोटो मानामिका-  
रस्य सकारादेशो भवति । इत्यस्यापवादः । पचतु । पचन्तु ।  
करोतु । कुर्वन्तु । मिप्सिपोरादेशान्तरमुत्वस्य बाधकं वक्ष्यते ।

सेहर्हिपिच ॥ ५३ ॥

लोटा इति वर्तते । सेहिरादेशो भवति अपिच । लुनीहि ।  
आप्नुहि । राध्नुहि ।

मेर्निः ॥ ५४ ॥

लोटा मेर्निरित्ययमादेशो भवति । पचानि । क-  
रवाणि ।

आमेतः ॥ ५५ ॥

लोटा इति वर्तते । लोटादेशस्य एकारः तस्य आमि-  
त्ययमादेशो भवति । निर्दिश्यमानस्यादेशो भवति । पचेषाम् ।  
पचताम् । पचेताम् । पचन्ताम् ।

स्वोवामी ॥ ५६ ॥

लोटा इति वर्तते एत इति च । सकारवकाराभ्यां परस्य  
एत अम् इत्येतावादेशौ भवतः । पचस्व । पचध्वम् ।  
वयस्व । वयध्वम् ।

पिञ्जलडस्मदः ॥ ५७ ॥

लोटा इति वर्तते । लोटोऽस्मदः आडागमो भवति

पिञ्च । करवाणि । करवाव । करवाम । करवै । करवावहै ।  
करवामहै ।

एत ए ॥ ७८ ॥

लोटाऽस्मद् इति वर्तते । लोटाऽस्मद् एकारस्यैकारा-  
देशो भवति । निर्दिश्यमानस्यादेशोऽयमानोपवादः । करवै ।  
करवावहै । करवामहै । चिनवै । चिनवावहै । चिनवामहै ।

ङितः सखम् ॥ ७८ ॥

अस्मद् इत्येव । ङितो लकारस्य योस्मत्तस्य सखं भवति ।  
लङ् । अपचाव । अपचाम । लिङ् । पचेव । लुङ् । अपाहव ।  
अपाहम । लुङ् । अपत्त्याव । अपत्त्याम ।

एर्मे ॥ ८० ॥

ङित इति वर्तते ङित्लकारसम्बन्धिन इकारस्य खं  
भवति मविषये । लङ् । अपचः । अपचत् । अपचन् । लिङ् ।  
पचेरन् । पचेत् । लुङ् । अपाक्षीः । अपाक्षीत् । लुङ् । अपक्षयः ।  
अपक्षयत् । अपक्षयन् । मङिति किम् । अपचावहि । अपचामहि ।

मिप्यस्थितसोऽमृतताम् ॥ ८१ ॥

ङितां लकाराणां मिप् यस् य तस् इत्येतेषां यथासंख्यं  
अमृतं त ताम् इत्येते आदेशा भवन्ति । अपचम् । अपचतम् ।  
अपचतम् । अपचतान् । लिङ् । पचेयम् । पचेतम् । पचेत ।  
पचेताम् । लुङ् । अपाक्षम् । अपाक्षम् । अपाक्ष । अपाक्षम् ।  
बद्व्रजेत्यादिनैप् । क्लो क्लृति सखम् । लुङ् अपक्षयम् ।  
अपक्षयतम् अपक्षयत । अपक्षयताम् ।

लिङः सीयुट् ॥ ८२ ॥

लिङादेशानां सीयुडागमो भवति । मेयासुटो द्विधानाद्दे  
सीयुट् द्रष्टव्यः । टकारः टिदादिरिति विशेषणार्थः । उकार



उच्चारणार्थः । पचेय । पचेवहि । पचेनहि । पचेथाः । पचेया-  
याम् । पचेध्वम् । पचेत । पचेयाताम् । पचेरन् । रुदादेर्ग  
इति वर्तमाने लिङोऽनन्त्यसखमिति भीयुट्सकारस्य सुट्त्थो-  
रिति सुट्सकारस्य च खम् । आशिषि लिङ् । पक्षीय । पक्षी-  
वहि । पक्षीमहि । पक्षीष्ठाः । पक्षीयास्थाम् । पक्षीध्वम् ।  
पक्षीष्ट । पक्षीयास्ताम् । पक्षीरन् ।

यामुण् भो डित् ॥ ८३ ॥

लिङ् इति वर्तते । लिङो मविषयस्य यामुडागमो भवति  
डिच्च् । सीयुटोऽपवादोऽयम् । अत्र किदाशिषीति वचनात् वि-  
ध्या दिलक्षणस्य लिङ् इहोदाहरणम् । कुर्याम् । कुर्याव । कुर्याम ।  
कुर्याः । कुर्यातम् । कुर्यात । कुर्यात् । कुर्याताम् । कुर्युः । कृजो ये च  
इति विकरणस्य खम् । क्केर्जुसीति जुस् उसीति पररूपम् । स्था-  
निवद्भावादेव लिङादेशस्य डित्वे सिद्धे यामुटो डिङ्गचनं ज्ञापकं  
लकाराश्रयमादेशानां डित्वं टित्वं च न भवति तेन अचिनव-  
मित्येप् सिद्धः । पचमाना स्त्री टित इति ङीट्यो न भवति ।

किदाशिषि ॥ ८४ ॥

आशिषि लिङो यामुट् किङ्गवति । डित्वे प्राप्ते कित्वं विधी-  
यते । ज्यर्थं जागर्तेरेवर्थं च । उच्यासम् । उच्यास्व । उच्यास्म ।  
उच्याः । उच्यास्तम् । उच्यास्त । उच्यात् । उच्यास्ताम् । उच्यासुः ।  
जागर्यासम् । जागर्यास्व । जागर्यास्म । जागुरबिजि-  
णलिङ्गीत्येम् ।

रन्नज्केटः ॥ ८५ ॥

लिङादेशयोर्द्वा इट् इत्येतयोर्यथासंख्यं रन् अत इत्ये-  
तावादेशौ भवतः । पचेरन् । पक्षीरन् । क्कोन्तइत्यस्यायमप-  
वादोऽयम् । पक्षीय । क्षीयाशीः प्रैषेषुमिडाकांक्षमित्येवमादिना  
प्राप्तस्य पस्य निवृत्त्यर्थं तपरकरणम् ।

मुट् तथोः ॥ ८६ ॥

लिङ्गे यौ तकारयकारौ तयोः सुहागनो भवति । अग-  
विषये लिङ् प्रयोजयति । ने सखेन भवितव्यम् । पक्षीष्ठाः ।  
पक्षीयास्थाम् । पक्षीष्ट । पक्षीयास्ताम् ।

क्तेर्जुस् ॥ ८७ ॥

लिङ्गादेशस्य क्तेर्जुसित्ययमादेशो भवति । अन्तादेशाप-  
वादः । कुर्युः । क्रियासुः । निर्दिष्टमानस्यादेशो न यासुटः ।

यवित्सेः ॥ ८८ ॥

यसंज्ञकतेत्तिसि इत्येतेभ्यः परस्य क्तेर्जुसादेशो भवति । क्लित  
इति वर्तते । तत्र लिङ् आदेश उक्तः । लुङ् स्येन व्यवधा-  
नमस्ति लुङोपि सेरिति भविष्यति पारिशेष्यात्पविद्ग्रहणं  
लङ् र्थम् । अविभक्तः । अजागरुः । उसीत्येप् । विदेः । अविदुः ।  
अकार्षुः । अहार्षुः ।

आतः ॥ ८९ ॥

सेरिति वर्तते । आकारान्ता त्सेः परस्य क्तेर्जुस् भवति ।  
श्रुतिकृतं क्तेरातः परत्वं सेरुपि कृते त्याश्रयलक्षणेन सेः परत्वं  
अत उभयगतमानन्तर्यं क्तेरस्ति । अस्थुः । अशुः । अयुः । अदुः ।  
अधुः । त्याश्रयलक्षणेन क्तेरिति पूर्वणैव सिद्धे नियमार्थमेतत् ।  
अत एव सेरुपि कृते नान्यस्मात् अभवन्निति ।

लङो दा ॥ ९० ॥

आत इति वर्तते । आकारान्तात्परस्य लङ्गादेशस्य क्तेर्वा  
जुस् भवति । अयुः । अयान् । अधुः । अधान् । ननु लङ्  
ग्रहणमनर्थकम् । क्लित इति वर्तते । पारिशेष्यात् लङ् एव  
संग्रह्यः नानर्थकम् इह लङ्के यो लङ् तस्य क्तेर्जुस् भवति ।

अतिदेशे मा भूत् । यान्तु । वान्तु । शवित्सेरित्यनेनापि मुख्यस्य लङो ग्रहणादिह न भवति । बिभ्यतु । जाग्रतु । विदन्तु ।

द्विषः ॥ ८१ ॥

लङो वेति वर्तते । द्विषः परस्य लङो क्तेर्वा जुस् भवति । अद्विषुः । अद्विषन् । अनिगन्तत्वाज्जुसीत्येप्न भवति ।

मिङ्शिद्गुः ॥ ८२ ॥

मिङ् शितश्च तथा धोर्विहिताः गसंज्ञा भवन्ति । भूयते । नयति । रोदिति । शित् । पचमानः । गसंज्ञाश्रयो विकरण एप् भवति ।

शेषोऽग एव ॥ ८३ ॥

मिङ्शिद्भ्यामन्यः शेषः । धोरित्येवं विहितस्य शेषः अग-संज्ञ एव भवति । लविता । लवितुम् । लवितव्यम् । अग-संज्ञाकार्यमिडागम एप् च । धोरिति विशेषणं किम् । जुगुप्सते । श्रीकाम्यति । लूभ्याम् । अग्नित्वम् । एवकार उत्तरार्थः । अग-प्रदेशाः । बलाद्यगस्येटगागयोरित्येवमादयः ।

लिट् ॥ ८४ ॥

एवशब्दोऽनुवर्तते । लिङादेशो मिङ् अगसंज्ञ एव भवति । पेक्षिष । शेक्षिष । वोपदेशइत्यादिनेट् । सेटीत्येवच खम् । गसंज्ञासमावेशनिवृत्त्यर्थमेवकारोऽग्निसंख्ययते । तेरिम इत्यत्र गसंज्ञायामसत्यां तदाश्रयः शप् न भवति ।

लिङाशिषि ॥ ८५ ॥

एवेति वर्तते । आशिषि यो लिङ् तदादेशश्चागसंज्ञ एव भवति । भावे जागरिषीष्ट । कर्मणि लविषीष्ट । अगसंज्ञायां

गात्रयं लिङो नन्त्यसखमिति सखं न भवति । एवकाराधिका-  
रात् गसंज्ञासमावेशो न भवति । यदि स्याद्यक् प्रसज्येत ।  
आशिषीति किम् । जागृयात् । जागृयाताम् । जागृयुः ।

इत्यभयनन्दिविरचितायां जैनेन्द्रमहावृत्तौ  
द्वितीयस्याध्यायस्य चतुर्थः पादः समाप्तः ।  
समाप्तश्च द्वितीयोऽध्यायः ।



यत्किञ्चिद्वाङ्मयं लोके सान्त्वयं संप्रतीयते ।  
तत् सर्वं धातुभिर्व्याप्तं शरीरमिव धातुभिः ।



॥ ओः ॥

## जैनेन्द्रव्याकरणस्य प्रस्तावः ।

—१०१:१२३ १२३:१०१—

भास्कराचार्यकृतलीलावत्यामन्ते

“अष्टौ व्याकरणानि षट् च भिषजां व्याचष्ट ताः संहिताः  
षट् तर्कान् गणितानि पञ्च चतुरो वेदानधीते स्म यः ।  
रत्नानां त्रितयं द्वयं च बुबुधे मीमांसयोरन्तरं  
सद्ब्रह्मैकमगाधबोधमहिमा सोऽस्याः कविर्भास्करः॥” (१)

इति पद्यं दृष्ट्वा कान्यश्री व्याकरणानीति विवेचयन्  
कविकल्पद्रुमाभिधे धातुपाठे बोपदेवेनोक्तम्

“इन्द्रश्चन्द्रः काशकृत्स्नापिशली शाकटायनः ।

पाणिन्यमरजैनेन्द्रा जयन्त्यष्टादिशाब्दिकाः ॥”

इदं पद्यमवलोक्य एतान्येवाष्टौ व्याकरणानीति निश्चि-  
तवान् । ततो जैनेन्द्रव्याकरणमन्विष्यन् चिरेण वाराण-  
स्यामेकस्य जैनस्य पुस्तकसंग्रहे देवनन्दिमुनिकृतस्य जैनेन्द्र-  
व्याकरणस्याभयनन्दिमुनिकृतमहावृत्तिसहितस्यैकं पुस्त-  
कमुपलब्धवान् किन्तिवदं पुस्तकं प्राचीनं शालाग्रजेषु

(१) कलिकातास्थस्कूलबुकसोसाइटीममाजद्वारा मुद्रिते पुस्तके  
द्रष्टव्यम् । प्रक्षिप्तमिदं पद्यं न तु भास्कराचार्येण कृतमिति केचन  
मन्यन्ते । तथात्वेऽपि केनचिद्बुद्धेन रचितमिति नास्त्यत्र शङ्कावकाशः ।

भूयो विलुप्तान्तरमशुद्धिबहुलमपि चैकेनैवादर्शपुस्तकेन  
 संशोधनं सम्यङ् न भवतीत्यपि सुनिश्चितमेव तथापि  
 दुर्लभस्यास्य व्याकरणस्य सुलभत्वविधानाय सहसा  
 तथाविधेनैव पुस्तकेन काशीविद्यासुधानिधौ मुद्रणेन प्रका-  
 शयितुमयमारम्भः । अत्राननुभूतश्रमेणाहं यार्थातथ्येन  
 शोधनकार्यं कृतवान् तदत्र स्खलितं विद्वद्भिः पुस्तकान्तर-  
 संवादेन परिहरणायं क्षन्तव्यं चेति भूयो भूयोऽभ्यर्थय  
 इति शिवम् ।

गवर्नमेंटसंस्कृतकालेज  
 पुस्तकालय-बनारस  
 २६ मार्च १९१० ई०

विन्ध्येश्वरीप्रसादद्विवेदी ।



ॐ नमः परमात्मने ।

## जैनेन्द्राकरणम् ।

देवनन्दिमुनिकृतम् ।

अभयनन्दिमुनिकृतमहावृत्तिसहितम् ।

— ० —

देवदेवं जिनं नत्वा सर्वसत्त्वाभयप्रदम् ।

शब्दशास्त्रस्य सूत्राणां महावृत्तिर्विरच्यते ॥ १ ॥

यच्छब्दलक्षणमसुव्रजपारमन्यै-

रव्यक्तमुक्तमभिधानविधौ दरिद्रैः ।

तत्सर्वलोकहृदयप्रियचारुवाक्यै-

र्व्यक्तीकरोत्यभयनंन्दिमुनिः समस्तम् ॥ २ ॥

शिष्टाचारपरिपालनार्थमादाविष्टदेवतानमस्कारल-  
क्षणं मङ्गलमिदमाहाचार्यः ॥

लक्ष्मीरात्यन्तिकी यस्य निरवद्यावभासते ।

देवनन्दितपूजेशो नमस्तस्मै स्वयम्भुवे ॥ १ ॥

लक्ष्मीः श्रोः सैव विशिष्यते ऽन्तमतिक्रान्तः कालो  
ऽत्वन्तः तत्र भवा आत्यन्तिकी अविनश्वरी आत्मस्वभा-  
वाधीना केवलज्ञानादिविभूतिरित्यर्थः । अवद्यात् गह्व-  
रिष्कान्ता निरवद्या निर्दोषा अवभासते शोभन्ते यस्य भग-  
वतः यस्येति सर्वनामपदस्य सामान्यवाचित्वेऽपि अन्य-



श्रीर्न सम्भवतीति पारिशेष्यादर्हद्गृह्यारकस्य  
ग्रहणम् । यच्छब्दप्रतिष्ठितोऽस्तिच्छब्देन परामृश्यत इति  
तस्मै देवनन्दितपूजेशे स्वयम्भुवे नमः अस्तित्वस्याद्याहारः  
देवाः सुराः तैर्नन्दिता अभिवर्द्धिता सा चासौ पूजा च  
तस्या ईष्टृ इति किपि कृते देवनान्तेष्टृजेद् तथा स्वयमा-  
त्मना भवतीति स्वयम्भूः नमःशब्दयोगे सर्वत्र केर्म-  
यति ॥

लोके प्रसिद्धसाधुत्वानां शब्दानामन्वाख्यानं तादृशं मे  
दमारभ्यते । अन्वाख्यानं च प्रकृत्यादिविभागेन सामा-  
न्यविशेषलक्षणेन शब्दानां व्युत्पादनम् । तच्च शब्दार्थस-  
म्बन्धान्तरेण न सम्भवति । शब्दार्थसम्बन्धसिद्धिश्चाने-  
कान्ताधीनेत्यत आह ॥

सिद्धिरनेकान्तात् ॥ १ ॥

प्रकृत्यादिविभागेन व्यवहाररूपा श्रोत्रग्राह्यतया  
परमार्थतोपेता प्रकृत्यादिविभागेन च शब्दानां सिद्धिः  
अनेकान्ताद्भवतोत्यर्थाधिकार आशास्त्रपारंत्वात्तेर्वेदि-  
तव्यः । अस्तित्वनास्तित्वानेत्यत्वसामान्यसामानाधिकर-  
ण्यविशेषणावेशेष्यादिकोऽनेकः अन्तः स्वभावो यस्मिन्  
भावे सोऽयमनेकान्तः अनेकात्मा इत्यर्थः । तस्यावग्रहे-  
द्वावायधारणात्मकं प्रत्यक्षं तद्व्यवहारान्यथानुपपत्तेरिती-  
यन्मुद्रांश्च साधकम् । अथास्तित्वनास्तित्वादीनां परस्पर-  
विरुद्धानां कथमैक्याधिकरण्यमसङ्कीर्णरूपता च । यथा  
भूतामेकश्चेतौ अन्वयव्यतिरेकयोः जनकयोरपि वा  
जन्ममानरूपरसापेक्षयोः सहकारित्वासहकारित्वयोः ।  
अथ हेतौ सपञ्चासिद्धिपेक्षया रूपद्वयं रसे च सभागा-

सभागकार्यापेक्षया । अत्रापि तर्हि बरूपपररूपापेक्षया  
 स्तित्वनास्तित्वे । द्रव्यपर्यायापेक्षया च नित्यत्वानित्यत्वे ।  
 द्रव्यपर्यायोपेक्षान्वयव्यतिरेकाभ्यां सिद्धिरित्यास्तां  
 तावदेतत् । अनेकान्तादितीदमेव ज्ञापकं हेतौ कापि  
 भवति । तेनानित्यः शब्दः कृतकत्वादित्यादि सिद्धम् ।  
 उत्तरसूत्रैकदेशाद्याचापोधिकारः (?) इति वक्ष्यति । सस्थान-  
 क्रियं स्वमिति । एतच्च वस्तुना साधर्म्यवैधर्म्यात्मकेऽनेकान्ते  
 सत्युपपद्यते । तथाहि अकाराकारयोः ह्रस्वदीर्घकाल-  
 भेदेन वैधर्म्येऽपि तुल्यस्थानकारणत्वेन साधर्म्यमस्तीति  
 स्वसंज्ञाव्यवहारः सिद्धति । यदि हि साधर्म्यमेव  
 स्यात् तदास्तित्वेनेवान्यैरपि धर्मैः साधर्म्यं वैधर्म्यं  
 प्रसज्येत । यदि च वैधर्म्यमेव तदा कस्यचिदस्तित्वम-  
 परस्य नास्तित्वमन्यस्य चान्यत् । अधुमृदिति अन्वय-  
 व्यतिरेकाभ्यामर्थवच्छब्दरूपं मृतसंज्ञकमनेकान्तात् सि-  
 द्धति । तथाहि विभक्त्यन्तस्य च शब्दस्य प्रयोगादर्थ-  
 ज्ञानमुत्पद्यत इति सङ्घाता अर्थवन्तो दृष्टाः । तदवयवा-  
 नामप्यन्वयव्यतिरेकाभ्यामर्थवत्ता जायते । वृक्षावित्यत्र  
 विसर्जनीयाभावादेकत्वार्थो निवृत्तः । औकारभावाद्  
 द्वित्वं जातम् । अकारान्तवृक्षशब्दान्वयाज्जातिरन्व-  
 यिनी प्रतीयते । अन्वयव्यतिरेकौ च भावावेकान्तवादे न  
 स्तः । तथाह्यपाये ध्रुवमपादानमित्यादृषट्काराणां नित्य-  
 णिकपक्षयोर्नोपपद्यते ध्यपायप्रौव्याद्यभावात् । उक्तं च  
 इदं फल भयं क्रिया करणमेतदेव क्रमो

व्ययोऽयमनुषङ्गजं फलमिदं दशेयं मम ॥

अयं सुहृदयं प्रियतमोऽहो नमोऽस्तुते ॥

विति प्रतिवितर्कयन् प्रयतते बुधो नेतरः ॥

### संस्थानक्रियं स्वम् ॥ २ ॥

स्थानं तात्वादि क्रिया स्पृष्टतादिका समाना स्थाने क्रिया यस्य सामर्थ्यात् स्थानमपि समानं लभ्यते । अथवा समानं स्थानक्रियं यस्य समानस्येति योगविभागात् सादेशः । तत्स्थानक्रियं स्वसंज्ञं भवति । आत्मलाभमापद्यमाना वर्णास्तिष्ठन्त्यस्मिन्निति स्थानं वर्णोत्पत्ति-स्थानमित्यर्थः । तदष्टविधम् ॥

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकौष्ठौ च तालु च ॥ इति

ब्रह्मस्य देशान्तरप्राप्तिहेतुरान्तरः परिस्पन्दः क्रिया । सा चतुर्विधा । स्पृष्टता ईषत्स्पृष्टता विवृतता ईषद्विवृतता चेति । ध्वनावुत्पद्यमाने यस्या स्थानानि स्पृशति सा-स्पृष्टता । मन्त्राकस्पर्शे ईषत्स्पृष्टता । दूरेण स्पर्शे विवृतता । समोपेन स्पर्शे ईषद्विवृतता । कस्य पुनः किं स्थानम् । अकुहविसर्जनीयाः कण्ठ्याः । हविसर्जनीयावुरस्यावेकेषाम् । जिह्वामूलीयो जिह्वयः ॥ सर्वं मुखस्थानमवर्णमेके मन्यन्ते । इत्ययच्चेदैनस्तालव्याः । एदैतौ कण्ठतालव्यावेकेषाम् । उप्वोदौपध्मानीया ओष्ठ्याः । ओदैतौ कण्ठोष्ठ्यावेकेषाम् । वकारो दन्तोष्ठ्यः । मृकस्थानमेके वाञ्छन्ति । ऋदुरषा मूर्द्धन्याः । रेको दन्तमूल्य एकेषाम् । लुतु एकेषाम् । लुतुलसा दन्त्याः । नासिक्योऽनुस्वारः । जमङ्गनाः स्वस्थानाः । नासिकास्थाना एकेषाम् । तेषां स्वसंज्ञाप्राप्तिर्दोषः । स्पृष्टिः स्पृष्टं स्पृष्टानुगतं करणं कृतिरुच्चारणमेषामिति स्पृष्टकरणा-वर्गाः । ईषत्स्पृष्टकरणा अन्तस्थाः । ईषद्विवृतकरणा ऊष्माणः । विवृ-

तकरणाः स्वराः । तेभ्य एदोतौ विवृततरौ । तेन दध्येतत्  
मध्वेदनमिति स्वेऽको दीत्वाभावः । ताभ्यामैदौतौ विवृ-  
ततरौ । तेन दिश्यैन्द्रयां मध्वौषधम् । ताभ्यामवर्ण इति ।  
तेन पित्रर्थः दध्यत्र मध्वत्र । अन्ये संवृतमकारमिच्छन्ति  
लोके । शास्त्रव्यवहारे तु विवृतम् । एतच्चायुक्तं लोकशास्त्र-  
योक्तृचारणं प्रत्यविशेषात् । अयं च प्रपञ्चश्चिन्तनीयः ।  
स्वरेभ्यो विवृततराः अवर्णैश्च इत्यपि निर्देशे न दोषं  
पश्यामः । अ अ इत्यकारः उदात्तोऽनुदात्तः स्वरितः ।  
स प्रत्येकं ङसञ्ज्ञकः । एवं प्रः । एवं दीः । एवं पः । एवं  
अष्टादशप्रभेदोऽवर्णः । तथा इवर्णः । तथा उवर्णस्तथा  
ऋवर्णः तथा लृवर्णः । कथं लृकारो द्विमात्रः अशक्तिजानु-  
करणापेक्षया । सन्ध्यक्षराणां प्रा न सन्ति । तान्यतो द्वाद-  
शप्रभेदानि । अन्तस्था यवला द्विप्रभेदाः । नासिक्येतरभे-  
दात् । एवमर्थं चैतेऽण सु पठ्यन्ते । अण् स्वं गृह्णातीति यथा  
स्यात् । रेफोष्मणां स्वा न सन्ति । वर्ग्यः स्ववर्ग्येण  
स्वसञ्ज्ञो भवति । उदाहरणं लोकाग्रम् । मुनीशः । स्थान-  
ग्रहणं किम् । कचटतपानां समानक्रियाणां भिन्नस्थानानां  
मा भूत् । तर्षा तर्पुमित्यत्र भरो भरि स्वे इति पकारस्य  
तकारे खं प्रसज्येत । क्रियाग्रहणं किम् । इचुयशानां  
समानस्थानानां भिन्नक्रियाणां मा भूत् । तत्र को दोषः  
अरुश्च्योततीत्यत्र भरो भरि स्वे इति शकारस्य चकारे  
खं प्रसज्येत । ऋकारलृकारयोः स्वसञ्ज्ञा वक्तव्या ॥ \* ॥  
पितृ लृकारः पितृकारः । स्वप्रदेशाः स्वेऽको दीरित्येवमा-  
दयः । शास्त्रलाघवार्थं संज्ञाकरणम् ॥

हलोऽनन्तराः स्फः ॥ ३ ॥

हलोऽनन्तराः विजलीयैरज्जिभरव्यवहिताः सम्बन्धो-

चारणाः स्फसंज्ञा भवन्ति । समुदायवाक्यपरिसमाप्ति-  
राश्रीयते तेन प्रत्येकं स्फसंज्ञा न भवति । हल इति  
जात्वपेक्षो बहुत्वनिर्देशः तेन द्वयोर्वह्नां च स्फसंज्ञा ।  
शर्मकमेति रमौ । इन्द्रश्चन्द्र इति नदराः । हल इति  
किम् । तितउः । तनेडउः सन्वचेति डउः । अत्राकारोक-  
रावनन्तरौ ॥ स्फान्तत्वं प्रसज्येत । अनन्तरा इति किम् ।  
पचति पनसम् । आद्यं रूपं प्रत्युदाहरणम् । पनसमि-  
त्यत्र स्फादेः स्कोऽन्ते चेति सत्त्वं स्यात् । स्फइति वर्णपि-  
ण्डेन संज्ञाकरणं किम् । एवरूपः समुदायः स्फसंज्ञो यथा  
स्यादित्येवमर्थम् । स्फप्रदेशाः स्फे रुः । लिङस्फात् किदि-  
त्येवमादयः ॥

नासिक्यो डः ॥ ४ ॥

नासिकायां भवो वर्णः डः संज्ञो भवति । नासि-  
कायाश्चावर्णनगरयोर्नासादेशो ये विहितः । जमडणना  
उदाहरणम् । परस्परं स्वसंज्ञा स्यात् इति चेत् नैवम् ।  
स्वस्थानप्रभवा एवामी उपचारान्नासिक्यत्वम् । यथा  
मुखप्रभवाऽपि स्वर उपचारादंशे भवो वंश्य इत्यु-  
च्यते । तथापि सति मुख्येऽनुस्वारे नासिक्ये कथमुपचरि-  
तग्रहणम् । तस्य डसंज्ञायां प्रयोजनं नास्तीत्यग्रहणम् ।  
डसंज्ञाकार्यं शान्तो दान्त इति डस्य किम्लोः कि-  
तीति दीत्वम् । नासिक्य इति किम् । तप्तम् । अनुदात्तोप-  
देश इत्यादिना पुः खञ्च प्रसज्येत । पकः पक्वान् इत्यत्र  
डस्य किम्लोरिति दीत्वं स्यात् । वत्वस्य चासिङ-  
त्वात् अनुदात्तोपदेश इत्यादिना बुः खञ्च प्रसज्येत ॥

अधु मृत् ॥ ५ ॥

युवर्जितमर्थवच्छब्दरूपं मृत्संज्ञं भवति । घोरर्ध-

वतः पर्युदासाच्चार्यवत्त्वं लभ्यते । अर्थश्चाभिधेयो भावा-  
भावरूपः । तत्र भावरूपो जातिगुणक्रियाद्रव्यभेदेन  
चतुर्विधः । गौः । शुक्लः । पाचकः । द्रव्यविवक्षायां  
जात्यादिनार्थवत्त्वम् । द्रव्याभिधाने तु द्रव्यगुणलिङ्गसं-  
ख्याकर्मादयः व्युपदिश्यन्ते । तेषां द्योतनार्थं टाढादयः  
स्वादयश्चात्पद्यन्ते । एवं दित्यो डवित्थः । कुण्डं पीठम् ।  
अभावरूपाभिधाने । अभावो विनाशः । शशविषाणम् ।  
अध्विति किम् । अहन् । मृत्वे नस्त्वं स्यात् । पर्युदासाद-  
र्थवदिति किम् । धनं वनम् । नकारावधेर्मृत्सञ्ज्ञया नस्त्वं  
प्रसज्येत । लूः पूरिति क्यन्तस्य धुत्वेपि कृदन्तत्वात्  
मृत्सञ्ज्ञा । मृत्प्रदेशः ज्याम्मृद इत्येवमादयः ॥

कृद्भृत्साः ॥ ६ ॥

कृदन्तं हृदन्तं ससञ्ज्ञकञ्च मृत्सञ्ज्ञं भवति ॥ कृत् ।  
ज्ञाता । ज्ञातव्यम् । हृत् । प्राजापत्यः । आकम्पनिः ।  
सः । जिनधर्मः । साधुवृत्तम् । सिद्धे सत्यारम्भो निय-  
मार्थः । नियमश्च विधिमुखप्रतिषेधकलमिति त्यान्तेषु  
कृद्भृदन्तस्यैव मृत्संज्ञा । इह मा भूत् । असिचन् । अभ-  
वन् । उत्पन्नानां स्वादीनामेकत्वादिनियम इत्यस्मिन्  
दर्शने स्वायुत्पत्तिः स्यात् । इह च काण्डे कुञ्जे रमते  
राजकुलमिति प्रो नपीति मृत्वात्प्रादेशः स्यात् । सग्रह-  
णमपि नियमार्थम् । अर्थवत्संघातानां ससंज्ञकस्यैव  
मृत्संज्ञा वाक्यस्य मा भूत् । साधुर्द्धर्म ब्रूते इति सुपो  
धुमृदारिति सुपः उप्प्रसज्येत । सग्रहणात् तुल्यजातीय-  
स्यैव सुबन्तसमुदायस्य वाक्यस्य निवृत्तिर्न प्रकृतित्यस-  
मुदायस्य । तेन वा सुपो बहुः प्राक्तु इति बहौ के अकचि  
कृते बहुवृत्तं कुमारिका उच्यते पठतीति मृत्त्वं न निव-

र्तते । ननु च सुप्तिङन्तं पदमित्यत्रान्तग्रहणादन्यत्र संज्ञाविधौ त्यग्रहणात्तदन्तविधिर्नास्तीत्युक्तं तत्कथं कृदन्तहृदन्तग्रहणम् । नायं संज्ञाविधिः पूर्वेण विहितायाः मृत्संज्ञायाः नियमोऽयम् । अथवा सादिति षत्वप्रतिषेधादिह तदन्तविधिर्ज्ञायते । अन्यथा सादित्येतस्य केवलस्य मृत्वेनाद्यत इत्यनेनैव प्रतिषेधः सिद्धः स्यात् । अथ कृद्ग्रहणे गतिकारकपूर्वस्यापि ग्रहणमिति कृद्ग्रहणं समुदायविद्ध्यर्थं न नियमार्थम् । तेन देवदत्तेन कृतमित्यादेः समुदायस्य मृत्वात् सुपोधुमृदोरिति सुपः उत्प्रसज्यते । नैष दोषः । साधनं कृता बहुलमित्यस्यानर्थक्यप्रसङ्गात् । सर्वशब्दानां व्युत्पत्तिरस्तीति अस्मिन् पक्षे पूर्वसूत्रे नास्त्युदाहरणं संज्ञार्थमेव तत् ॥

प्रा नपि ॥ ७ ॥

मृदिति वर्तमानमर्थात्तान्तं सम्पद्यते । प्रादेशो भवति नपि वर्तमानस्य मृदः । नपिति नपुंसकलिङ्गस्य संज्ञा पूर्वेषाम् । श्रियमतिक्रान्तं अतिश्रि । अतिरि । अतिवधु कुलम् । अतिनु जलम् । ईकारैकारौ तालव्यौ । ऊकारौ कारौ च ओष्ठ्यावस्माकन्तत्स्थानेऽन्तरतम इति परिभाषया अन्त्यस्याचः प्रादेशः । नपीति किम् । राजकुमारी । अग्रणीः । मृद इति किम् । रमते कुलम् । नन्वलिङ्गत्वादाख्यातस्यात्र प्रादेशाप्राप्तिरत एवात्रापि न प्रादेशः काण्डीभूतमिति । इह तर्हि मा भूत् काण्ठ्ये तिष्ठतः कुण्ड्ये तिष्ठत इति । अत्र मृदधिकारात् मृदमृदोरेकादेशो मृदन्न भवति ॥

स्त्रीगोर्नीचः ॥ ८ ॥

न्यग्भूतो यः स्त्रीत्यः गोशब्दश्च तदन्तस्य मृदः

प्रादेशो भवति । स्त्री इति स्वरितचिन्हितनिर्देशात् स्त्रिया-  
मित्येवं विहितस्य ग्रहणम् । निष्कौशाम्बिः । निर्मथुरः ।  
उभयगतिरिह शास्त्रे । तेन एकविभक्तित्वादप्रधानत्वाच्च  
शास्त्रीयं लौकिकञ्च न्यत्त्वं गृह्यते । त्यग्रहणे यस्मात्स  
तदादेरितीयं परिभाषा स्त्रीत्यग्रहणात् नेष्यते । तेन अति-  
तिलपीडनिः । अतिराजकुमारिः । चित्रगुः स्वेतगुः चोक्त-  
त्वादप्रधानत्वाच्च न्यत्वम् । स्त्री इति स्वरितचिन्हितग्रहणं  
किम् । अतिलक्ष्मीः । अतिश्रीः । नीच इति किम् । साधु-  
विद्या । सुगौः । इह राजकुमारीपुत्रः सुगोकुलमिति यद-  
पेक्षं न्यत्त्वं तत्प्रति तदन्तत्वं नास्तीति न प्रादेशः । मृद-  
इत्यधिकारः किमर्थः । कुमारीपुत्रः गोकुलं वोक्तं न्यगिति  
प्रादेशः प्रसज्येत ॥ ईयसो वसे प्रतिषेधो वक्तव्यः ॥ \* ॥  
बह्वः श्रेयस्यो यस्य बहुश्रेयसी पुरुषः । विद्यमानश्रेयसी ।  
सान्तो विधिरनित्य इति कर्ममोरिति कवपि न भवति ॥

हृदुप्युप् ॥ ६ ॥

स्त्रीग्रहणं नीच इति चानुवर्तते । हृदुपि सति  
स्त्रीत्यस्य नीच उच्यते ॥ आमलकम् । कुदलम् । वद-  
रम् । आमलक्याः अवयवः फलं नित्यं दुशरादेरिति  
मण्ड । इतराभ्यां प्राग् द्वारण् । तयोरुप्फल इत्युप् । स्त्री-  
त्यस्य पूर्व्वेण प्रादेशो प्राप्ते उच्यते । तस्य परेऽचः  
पूर्व्वविधाविति स्थानिवद्भावस्य उच्यते । तस्य परेऽचः  
प्राप्तमोविधिं प्रति स्थानिवद्भावप्रतिषेधान्न भवति ।  
एवं पञ्चेन्द्रः । पञ्चशङ्कुलः । पञ्चेन्द्राण्यो देवता अस्य  
हृदर्थ इति षसः संख्यादीरश्चेति रसंज्ञः प्राग्द्वारण् तस्य  
रस्योवनपत्य इत्युप् । स्त्रीत्यस्योपि संज्ञियोगशिष्टानाम-  
न्यतराभाये उभयोरप्यभाव इत्यानुको निवृत्तिः । पञ्चभिः



शष्कुलीभिः क्रीतः आर्हादणः रादुवस्त्रावित्युप । इदिति  
किम् । गौरोपुत्रः । सुप उबत्र । उपोति किम् । गार्गी-  
त्वम् । नोच इत्येव । अवन्ती कुन्ती कुरुः । अवन्तेरपत्यं  
स्त्री द्विकुरुनाथजादसाज्यः इति ज्यः । तस्य कुन्त्यवन्ती-  
कुरुभ्यः स्त्रियामित्युप् । इतो मनुष्यजातेरिति डी । ऊङुत  
इति ऊङ् । अत्र उपि सतीत्युच्यमाने प्रसज्येत ॥

इद्गोण्याः ॥ १० ॥

इकारादेशो भवति गोण्या हृदुपि सति ॥ पञ्चभि-  
र्गोणीभिः क्रीतः पञ्चगोणिः । आर्हादणो रादुवस्त्रावित्युपि  
कृते स्त्रीत्यस्य पूर्व्वेणोपि प्राप्तेऽनेन इकारः । गोण्या इति  
सूत्रे प्रकृतप्रादेशेन सिद्धे इद्वचनं किम् । कचिदन्यत्रापि यथा  
स्यात् । पञ्चभिः सूचीभिः क्रीतः पञ्चसूचिः । सप्तसूचिः ॥

आकालो ऽच् प्रदीपः ॥ ११ ॥

आ इति मात्रिकद्विमात्रिकत्रिमात्राणां संहितया  
निर्देशः । प्रदीप इति सूत्रेऽस्मिन्सुव्विधिरिष्ट इति जसः  
स्थाने सुः । अ आ अ ३ इत्येवं काल इव कालो यस्य  
सोऽच् यथासंख्यं प्रदीप इत्येवं संज्ञो भवति । अकालः ।  
दधि । मधु । पितृ । आकालः । खट्वा । गौरी । वामोरुः ।  
आ ३ कालः । आगच्छ भो माणव जिनदत्तान् इत्यादयः ।  
कालग्रहणं प्रत्येकं परिमाणार्थम् । ततः अकाल इति  
विशेषणात् भिन्नकालयोर्दीपयोर्ग्रहणं न भवति । अज्ग्र-  
हणं किमर्थम् । हलचां सङ्घातनिवृत्त्यर्थम् । प्रतक्ष्य ।  
तितउ च्छत्रमिति । प्रदीपप्रदेशाः प्रो नपीत्येवमादयः ॥

अचश्च ॥ १२ ॥

परिभाषेयम् । अचः स्थाने ते प्रदीपसंज्ञका भवन्ति ॥

प्रोनपीति । अतिनु । अतिश्रि । इच्छातो विशेषणविशेष्य-  
भाव इति अजन्तस्य प्रादेशः । अच इति किम् । सुवाक्पू-  
तकुलम् । हलः प्रो न भवति । दीरकृद् इति चीयते स्तूयते ।  
अच इति किम् । भिद्यते । शमित्यामदोदीरित्यत्र गृह्यमा-  
णेन शमादिनाज्विशिष्यत इत्यनजन्तस्यापि दीत्वम् ।  
शाम्यति । वाक्यटेः प इत्यत्रापि गृह्यमाणेन टिना अज्वि-  
शिष्यते । आगच्छ भो माणव जिनदत्तान् । अच इति  
किम् । धर्मवित् । तकारस्य मा भूत् । चकारः किमर्थः  
संज्ञाविधाने नियमार्थः । इह मा भूत् । शौः पन्थाः स  
शुभ्यां शुभिः ॥

उच्चनीचावुदात्तानुदात्तो ॥ १३ ॥

अजितिषर्तते । उच्चैरुपलभ्यमानोऽच् उदात्तसंज्ञो  
भवति । नीचैरुपलभ्यमानोऽनुदात्तसंज्ञो भवति ॥ स्थानकृ-  
तमुच्चत्वं नीचत्वं च गुणः संज्ञिनो विशेषणम् । समान एव  
स्थाने ऊर्ध्वभागनिष्पन्नोऽच् उदात्तसंज्ञो भवति नीचभा-  
गनिष्पन्नोऽनुदात्त इति ॥ नित्याः शब्दार्थसम्बन्धा इति  
यैरिष्यन्ते तेषां निरवयवस्य नित्यस्य शब्दस्य अवयवोप-  
चयापचयाभावात् उदात्तादिव्यपदेशो न घटते सावयव-  
त्वे च तेषामनित्यत्वं प्राप्नोति । न च नित्यस्य स्थानकार-  
णव्यापारविशेषाद्विशेषः प्रसज्यते । क्षणिकपक्षेऽपि नैका  
नित्या स्वरजातिरस्ति यामपेक्षायामश्रौचैरयं नीचैरिति  
परस्परापेक्षो व्यवहारो भवेत् तस्मादुक्तमनेकान्तमाश्रि-  
त्योदात्तादयः समर्थनीयाः । न च लोकप्रतीतेषु शब्देषु  
विभागेनोदात्तादयः प्रतीयन्ते केवलं शास्त्रे व्यवहारार्थं  
प्रति संज्ञायन्ते । मू इति उदात्तत्वादित् भविता । एध स्पर्ध  
इत्येतयोरन्तोऽनुदात्तइति ऊनुदात्तेनो द इति दो भवति ।

एधते । स्पर्द्धते । उदात्तानुदात्तप्रदेशेषु उच्चनीचगुणविशि-  
ष्टस्य ग्रहणं प्रत्येतव्यम् ॥

व्यामिश्रः स्वरितः ॥ १४ ॥

उच्चनीचगुणव्यामिश्रोऽच् स्वरितसंज्ञो भवति ॥ पञ्च  
यजइत्यन्तस्य स्वरितत्वात् जस्वरितेतः कर्त्राप्येफलं इति  
दो भवति । पचे । यजे । स्वरितप्रदेशाः स्वरितेनाधिकार  
इत्येवमादयः ॥

आदैर्गैप् ॥ १५ ॥

प्रत्येकवाक्यपरिसमाप्तिराश्रीयते । प्रत्येकमादैचां  
वर्णानामैबित्येषा संज्ञा भवति । पारिशेष्यात्संज्ञासंज्ञि-  
सम्बन्धो ज्ञायते । तथाहि नानथेकमिदमाचार्यप्रामा-  
ण्यात् । साधनानुशासनमपि न सम्भवति । आदैचां प्रत्या-  
हारे उपदेशात् । ऐप्शब्दस्यापि मृत्संज्ञा सिद्धा । नापि  
पूर्वापरप्रयोगनियमार्थम् । सावैम्म इत्यन्यथापि प्रयोग-  
दर्शनात् । स्थान्यादेशार्थमपि न सम्भवति । अवयात्  
रायोहलि नावोरात् मृजेरैविति च उभयदर्शनात् । लिङ्गा-  
भाषान्नागमागमिभावः । विशेषणविशेष्यभावोऽपि प्रती-  
तपदार्थयोर्भवति नीलोत्पलवत् । एवमन्यस्यार्थस्यासम्भ-  
वात् संज्ञासंज्ञिसम्बन्धः । लघ्वक्षरा संज्ञा । आदैचामैषा  
भावितानामतद्भूतानाञ्च सामान्येन ऐप्संज्ञा । तद्भावि-  
तानामुदाहरणम् । नाडायनः । दैवदत्तिः । औपमवः । अत-  
द्भूतानाम् । मालामयम् । रैमयम् । नौमयम् । विकाराऽर्थे  
नित्यं दुशरादेरिति मयट् । आदिति तपरकरणमैजर्थम् ।  
तादपि परस्तपर इति । तेन तवैषा महौषधिरित्यादिषु  
त्रिमात्रचतुर्मात्राणां निवृत्तिः । आदैर्गैवित्यत्र सूत्रेऽस्मिन्

सुविविधिरिष्ट इति जसः स्थाने सुः । ऐप्प्रदेशा मृजेरैविति  
एवमादयः ॥

अदेडेप् ॥ १६ ॥

अदेडां वर्णानां प्रत्येकमेबित्येषा संज्ञा भवति ॥  
अत्राप्यतद्भावितानां तद्भावितानामदेडामेप्संज्ञा । अत-  
द्भावितानाम् । पचन्ति । पचे । एधन्ते । पद इति पररू-  
पम् । तद्भावितानाम् । कर्ता । तरति । चेना । स्तोता ।  
ककारस्येवैप्प्रसङ्गे स्थानतोऽन्तरतमौ अकारगकारौ भवतः ।  
तौ च प्रसज्यमानावेव रंतौ । अदिति तपरकरणं दीपनि-  
वृत्त्यर्थं एडर्थं च । तेन मालेयं खट्वाढा ॥ त्रिमात्रचतुर्मात्राणां  
निवृत्तिः । ऐप्प्रदेशा मिदेरेबित्येवमादयः ॥

इकस्तौ ॥ १७ ॥

परिभाषेयम् । ऐवैपौ संज्ञया विधीयमानौ इकं एव  
स्थाने भवतः । स्थानिनियमोऽयं न विधिरिति । कुत एतत् ।  
सक्थ्यस्थिदध्यक्षणाभितीका निर्देशात् । एवैपोर्लक्षणा-  
न्तरेण विधानाच्च । प्रत्यासत्ते पूर्वमेबुदाहरणे वक्ष्यति ।  
गागयोः । करोति । नयति ॥ भविता । सावैम्मे अकार्षीत् ।  
अनैषीत् । अहार्षीत् । इच्छाता विशेषणविशेष्यभावः ।  
मिदेरेबित्यत्र गृह्यमाणेन मिदादिना इग विशिष्यते । तेना-  
नन्त्यस्य भवति । जुमि गागयोरिति च गृह्यमाणसिका  
विशिष्यते इतीगन्नस्य भवति । इक इति किम् । आत्स-  
ध्यक्षरव्यञ्जनानां मा भूत् । यानम् । ग्लायति । उम्भिता ।  
अजित्यनुवर्तनादैवैपोः सम्बन्धे सिद्धे तौ ग्रहणं संज्ञावि-  
धाने नियमार्थम् । द्यौः । पन्थाः । सः । यत्र स्थानी निर्दि-  
श्यते तत्र नेदं व्याप्रियते । यथा ज्ञित्यच इति ॥

न धुखे ऽगे ॥ १८ ॥

प्रतिषेधसामर्थ्यादेकदेरे धुर्वर्तते । घोः खं यस्मि-  
न्ममे स धुखः । तन्निमित्तावेवैषौ न भवतः ॥ लोलुवः । पोपु-  
बः । मरीमृजः । यङतेभ्यः पचाद्यच् यङोऽचीति यङ उप ।  
अतः स्वात् प्रागेव च यङ उबोधितव्यः । अन्यथा देश इत्यत्र  
अल्लमजादेश इति कृत्वा तस्य स्थानिवद्भावात् दीङोऽचि  
ङिति युङिति युद् प्रसज्येत । धुग्रहणं किम् । लूज । लवि-  
ता । खविधिर्वलवानिति प्रागेव धुसंज्ञाया अनुबन्धनाशः ।  
अत्रागनिमित्तं खं नास्तीति द्यङ्गवैकल्यं नाशङ्कनीयम् ।  
यतो धुग्रहणे सति वसो लभ्यते घोः खं यस्मिन्निति ।  
वसेन अग इत्यस्य विशेषणं किम् । क्रूयी । क्रोपयति । अत्र  
पुक्माश्रित्य यखं नागनिमित्तमिति न प्रतिषेधः । वसे तु  
प्रसज्येत । अग इति किम् । रोरवीति । गनिमित्त एवभवत्ये-  
व । अत्रापि यङखमगनिमित्तं न भवतीति द्यङ्गवैकल्यं  
न मन्तव्यम् यतो ऽगग्रहणे सति धुखनिमित्तत्वं लभ्यते  
इह इत्येव । अभाजि । रागः ॥

क्लिङ्ति ॥ १९ ॥

गिति किति डिति च निमित्तभूते यावैवेपौ प्राप्नु-  
तस्तौ न भवतः ॥ गिति । ग्लाभूजिस्थः गस्नुरिति । भूष्णुः ।  
जिष्णुः । किति । चितम् । स्तुतम् । भिन्नम् । मृष्टम् । डिति ।  
चिनुतः । चिन्वेति । मृष्टः । मृजन्ति । इह इत्येव । काम  
यते । अचिनवमित्यत्र लङो डित्वात्कस्मान्न प्रतिषेधः ।  
सुभवत्योर्मिङिति अभूत् । भवतेर्हलादौ मिङ्येप्रतिषेध-  
वचनं ज्ञापकं डितो लकारास्यादेशो डित्त्वं भवति इति ।  
यासुटो डित्करणञ्च ज्ञापकम् ॥

ईदूदेद् द्विर्दिः ॥ २० ॥

ईत् ऊत् एत् इत्येवमन्तो यो द्विः स दिसंज्ञो भवति । अग्नी इति । वायू इति । खट्वे इति । तर्हदित्यनेन द्वेरद्वैकदेशो द्विग्रहणेन गृह्यत इतीदाद्यन्तश्च भवति व्यपदेशिवद्भावेन । मुख्यरूपेणायं द्विरेकारान्तः पचेते इति । पचेथे इति । सत्यां दिसंज्ञायां प्रकृत्याऽचि दिषा इति प्रकृतिभावः । ईदूदेदिति किम् । वृक्षावत्र । तपरकरणमसन्देहार्थम् । मणीवादिषु नेष्यते । मणीव । दम्पतोव । रोदसीव शोभेते । संज्ञाविधौ त्यग्रहणे तदन्तविधिर्नास्तीति अशुक्ले शुक्ले सम्पन्ने शुक्लयास्तां वस्त्रे इति त्यखे त्याश्रयन्यायेन दिसंज्ञा न भवति ॥

द्वः ॥ २१ ॥

एदिति निवृत्तम् । दकारस्य स्थाने यो मकारस्तस्मात्परावीदृतौ दिसंज्ञौ भवतः । अमी आसते । अमी अत्र । अमू आसाते । अमू अत्र । बहावीरेत इति मत्वमीत्वं च । दादुर्दो मो ऽदसो ऽसेरिति मत्वम् । द्विमात्रस्य श्रीकारस्य द्विमात्र ऊकारः । आश्रयात्मकारादीनां सिद्धिः । द इति किम् । सम्प्यत्र । दाडिम्यत्र । म इति किम् । द इति तानिर्देशपक्षे ते ऽन्नेत्यत्र दकारादेशस्य परेणादेपि कृते स्थानिवद्भावात्तद्वद्भावाच्च दिसंज्ञा प्रसज्येत । कानिर्देशपक्षे चतुःपथ इत्यत्र स्यात् । ईदूदित्येव । इमे ऽत्र । एकयोगनिर्दिष्टानामेकदेशो ऽनुवर्तते निवर्तते चैकदेश इति । एदूग्रहणं निवृत्तमिति । अन्यथा अमुके ऽन्नेत्यत्रानुवर्तनसामर्थ्यादुकारककाराभ्यां व्यवधाने ऽपि वचनप्रामाण्यादिसंज्ञा प्रसज्येत ॥

## निरेकाजनाङ् ॥ २२ ॥

निसंज्ञ एकाजनाङ् दिसंज्ञो भवति ॥ अ अपेहि ।  
इ इन्द्रं पश्य । उ अपसर । निरिति किम् । चकारात्र । अन्व-  
यव्यतिरेकाभ्यां प्रकृतेस्त्यस्य च विभागः । अपागिना  
ह्यनुबन्धलिङ्गेन निरनुबन्धलिङ्गेन निरनुबन्धादकाराद्भियते  
णल । एकश्चासावच्च एकाजिति किम् । प्राश्नाति । अना-  
डिति किम् । आ उदकान्तात् । ओदकान्तात् । डित्करणं  
किम् । एष्वर्थेषु डिदयं वर्तते तत्र प्रतिषेधो यथा स्यादन्यत्र  
दिसंज्ञैव भवति ।

ईषदर्थे क्रियायोगे मर्यादाभिविधौ च यः ।

एतमातं डितं विद्याद्वाक्यस्मरणयोरडित् ॥

यथाक्रमम् । आ उष्णं ओष्णम् । आ इहि एहि ।  
आ उदकान्तात् ओदकान्तात् । आ अर्भकेभ्यः आर्भ-  
केभ्यः । आर्भकेभ्यो यशः प्रतोतम् । वाक्यपूरणे स्मरणे  
चार्थे डित्वाभावादिसंज्ञा । आ एवं नु मन्यसे । आ  
एवं किल तत् ॥

ओत् ॥ २३ ॥<sup>(१)</sup>

अनेकाजर्थ आरम्भः । ओदन्ता निर्दिसंज्ञो भवति ।  
अहो इति । उताहो इति । अत्र ओदिति प्रधानं वचनात्तु  
प्रधानेनापि तदन्तविधिः । तेनेह लार्त्तणकत्वान्न भवति ।  
अदो ऽभवत् । तिरो ऽभवत् । अनुपदेशे ऽदस्तिरोन्तर्द्धा-  
विति निसंज्ञा इह तु गौणत्वान्न भवति । अगौर्गौः सम्पन्नो  
गो ऽभवत् । स्विधिडाजूर्ग्यादिरिति निसंज्ञा । गौणत्वा-

( १ ) आदर्शपुस्तके २३, २४ सूत्रद्वयस्य विन्यस्तत्वात्तदर्थानुसन्धा-  
नेनानुमितम् ।

ब्राह्मीके गोशब्दस्य कथमैवादिकार्यमिति चेत् ! सामान्येन संस्तुतस्य पदस्य प्रयोगाददोषः ॥

कौ वेतौ ॥ २४ ॥

किनिमित्तो य ओकारस्तदन्त इतौ परतो वा दिसंज्ञो भवति । पटो इति । पटविति । साधो इति । साधविति । काविति किम् । गवित्ययमाह । गौरिति वक्तव्यमशक्त्या गो इत्युक्तमनुक्रियत अनेकान्ताश्रयणात् । अनुकार्यानुकरणयोरभेदविवक्षायामसत्यर्थवत्त्वे विभक्त्यनुत्पादः । इताविति किम् । पटो ऽत्र ॥

उञ् ॥ २५ ॥ (१)

उजित्येतस्य वा दिसंज्ञा भवतीतौ परतः । उ इति । विति । निरेकाजनाडिति नित्यं दिसंज्ञा प्राप्ता । सानुबन्धकनिर्देशः किमर्थः । अहो इति । उताहो इति । निसङ्घातपक्षे निरनुबन्धस्यास्य मा भूत् ॥

उजः ऊम् ॥ २६ ॥

उजः ऊमित्ययमादेशो भवतीतौ परतः । इति द्विमात्रो नासिकयो दिसंज्ञकश्च ऊं इति यद्यपठितोऽपि निसंज्ञको ऽस्ति तस्येतावेव प्रयोगो यथा स्यादित्यारम्भः ॥

दाधाभ्यपित् ॥ २७ ॥

दा धा इत्येवं रूपा धवो भुसंज्ञका भवन्ति पितौ वर्जयित्वा । दारूपाश्चत्वारः । प्रणिददाति । दाण् । प्रणिदाता । प्रणिदयते । प्रणिद्यति । धारूपौ द्वौ । प्रणिदधाति ।

( १ ) आदर्शपुस्तके २५ । २६ इति सूत्रद्वयं बिलुप्ताक्षरं तदर्थानुसन्धानेन कल्पितमादर्शान्तरसंवादेन परियोधनीयम् ॥



प्रणिधयति । दैपः पित्करणं ज्ञापकम् । अत्र प्रतिपदोक्त-  
परिभाषा नाश्रीयते । भुसंज्ञाकार्यं नेर्गदनदेत्यादिना  
णत्वं भुमेत्यादिना हलीत्वं च । दीयते । धीयते । धीतं  
वत्सेन । अपिदिति किम् । दायते बर्हिः । अवदायते  
भाजनम् । भुप्रदेशाः भुस्थोरित्येवमादयः ॥

क्तक्तवतु तः ॥ २८ ॥

क्तश्च क्तवतुश्च तसंज्ञौ भवतः । रूपसंज्ञेयम् । कृतः ।  
कृतवान् । भूत इति वर्त्तमाने न इति क्तक्तवतुरूपा त्वा  
भवतः । कारितः । कारितवान् । ते सेटीति णः खम् । भिन्नः ।  
भिन्नवान् । द्रान्तस्य तो न इति नत्वम् । ककारः कित्का-  
र्यार्थः । उकार उगित्कार्यार्थः । तप्रदेशाः ते सेटीत्येव-  
मादयः ॥

संज्ञा खुः ॥ २९ ॥

संज्ञाशब्दवाच्यो ऽर्थः खुसंज्ञो भवति । खुप्रदेशाः  
खावन्यपदार्थ इत्येवमादयः ॥

भावकर्म ङिः ॥ ३० ॥

भावकर्मशब्दवाच्यो ऽर्थो ङिसंज्ञो भवति । ङिप्र-  
देशाः जिडावित्त्वं वमादयः । तत्र भावकर्मणोग्रहणं प्रत्ये  
तव्यम् ॥

शि धम् ॥ ३१ ॥

शि इत्येतद्भसंज्ञं भवति । शि इति नपुंसके जसि-  
शसोरादेशस्यार्थवतो ग्रहणम् । कुण्डानि तिष्ठन्ति ।  
कुण्डानि पश्य । धप्रदेशाः धेकावित्येवमादयः ॥

सुडनपः ॥ ३२ ॥

सुडिति प्रत्याहारेण स्वौजसमौटां ग्रहणम् । सुट्  
धसंज्ञो भवति नपुंसकलिङ्गादन्यस्य । राजा । राजानौ ।  
राजानः । राजानम् । राजानौ । धेकाविति दीत्वम् ।  
सुडिति किम् । राज्ञः पश्य । अनप इति किम् । सामनी ।  
वेमनो । अनप इति पयुदासात् स्त्रीपुंसम्बन्धिनः  
सुटो धसंज्ञा नपुंसके न विधिर्न प्रतिषेधः । तत्र पूर्व्वेण  
जसिश्शसारादेशस्य शेषसंज्ञा भवत्येव । ननु व्यक्तं स्त्री-  
पुंसग्रहणमेव कर्त्तव्यम् । एवं तर्ह्यनप इति निर्दे-  
शात् सापेक्षस्यापि नसः सविधिर्भवतीति ज्ञाप्यते । तेन  
अश्राद्धभोज्यलवणभोजीत्येवमादयः सिद्धाः ॥

कतिः संख्या ॥ ३३ ॥

कतिशब्दः संख्यासंज्ञो भवति । कतिकृत्वः ।  
कतिधा । कतिकः । किं परिमाणमेषां किमः संख्यापरि-  
माणे डतिश्चेति डतिः । कति वारान् भुङ्क्ते । कतिभिः  
प्रकारैः । कतिभिः क्रीत इति । यथाक्रमं संख्याया अभ्या-  
वृत्तौ कृत्वम् । संख्याया विधार्थं धा । संख्यायाः कोति-  
शत इति क इत्येते भवन्ति । ननु प्रदेशेषु संख्याग्रहणेना-  
न्वर्थविज्ञानात् संख्यायते ऽनयेति कृत्वा कतिशब्दस्यापि  
ग्रहणे सिद्धे किमर्थमिदम् । नियमार्थम् । अनिर्ज्ञातेषु  
कतिशब्दस्यैव संख्यारूपता । तेन भूरिप्रभृतादीनां निवृत्तिः  
संख्यावाङ्मो ऽबहुगणादित्यत्र बहुगणयोः प्रतिषेधाद्भवति  
संख्याग्रहणेन ग्रहणम् । बहुकृत्वः । गणकृत्वः । वैपुल्य-  
सङ्ख्योर्न संख्यात्वम् । वतोर्वेडिति वचनं ज्ञापकं भवति  
वत्वन्यस्य संख्याग्रहणेन ग्रहणम् । तावतिकः । तावत्कः ।  
संख्याप्रदेशाः संख्यायाः को ऽतिशत इत्येवमादयः ॥

### आन्तेल् ॥ ३४ ॥

कतिः संख्येति वर्तते । षकारनकारान्ता संख्या  
कतिशब्दश्च इत्संज्ञौ भवतः । आन्तेति पदस्य संख्या-  
पेक्षः स्त्रीलिङ्गनिर्देशः । कतेरनुवर्त्तनसामर्थ्यादित्संज्ञा ।  
षट् । पञ्च । सप्त । कति तिष्ठन्ति । उविल इति जस उप्  
आन्तेति संख्याविशेषणं किम् । विप्रुषः पामान इति  
अन्तग्रहणं वसनिर्देशेन संख्याप्रतिपत्त्यर्थमुपदेशिकार्थं च ।  
तेन शतानीत्यादौ न भवति । इत्प्रदेशा उविल इत्येव-  
मादयः ॥

### सर्वादि सर्वनाम ॥ ३५ ॥

सर्वादयः शब्दाः प्रत्येकं सर्वनामसंज्ञा भवन्ति ।  
सर्वे । सर्वस्मै । सर्वेषाम् । स्त्रियाम् । सर्वस्यै । विश्वे ।  
विश्वस्मै । उभशब्दस्य सर्वनाम्नोभावेत्येवमर्थः पाठः ।  
उभाभ्यांहेतुभ्यां उभयोर्हेत्वोर्वसति । द्विवचनटाप्परश्चा-  
यम् । उभौ पक्षे । उभे कुले । उभे विद्ये । उभयस्मिन् । उभ-  
येषाम् । जसि प्रथमचरमादिविकल्पात् पूर्वनिर्णयेनाय-  
मेव विधिः । उभये इति । इतरइतम इति त्रौ । कतरस्मै ।  
इतर अन्य अन्यतर । इतरस्मै । अन्यस्मिन् । अन्यतरस्मै ।  
त्वमित्यर्थं शब्दोऽन्यवाची । त्वे । त्वेषाम् । नेम । नेम-  
स्मिन् । जसि वक्ष्यमाणो विकल्पः । नेमे । नेमाः । समशब्दः  
सर्वशब्दास्यार्थः । समे । समस्मिन् । अन्यत्र यथासख्यं  
समाः । समे देशे तिष्ठतीति भवति । सिमः । सिमस्मै । पू-  
र्वपरावरदक्षिणोत्तरापराधराणि व्यवस्थायामसंज्ञायाम् ।  
स्वमज्ञातिधनाख्यायाम् । अतरं बहिर्योगोपसंख्यानयोः ।  
त्यद् तद् एतद् अदस इदम् एक द्विः । अत्वविधिं प्रति

क्षिपर्यन्ता त्यदादयः । युष्मद् अस्मद् भवत् किम् । त्यदादीनां यद्यत्परं तत्तद्भयवाचि । सर्वनामेत्यन्वर्थसंज्ञाविज्ञानात् संज्ञोपसर्जनानां न भवति । सर्वानाम कश्चित्तस्मै सर्वाय देहि । अतिक्रान्तः सर्वमतिस्वस्तस्मै अतिस्वर्वाय । पूर्वपदात् स्वावग इति णत्वं न भवति । सर्वनामप्रदेशा आभ्यात्सर्वनाम्न इत्येवमादयः ॥

वा दिक्त्वे ॥ ३६ ॥

दिगुपदिष्टे से वसंज्ञके सर्वादीनि वा सर्वनामसंज्ञकानि भवन्ति । न वे इति प्रतिषेधे प्राप्ते वचनम् । दक्षिणपूर्वस्यै दक्षिणपूर्वायै । उत्तरपूर्वस्यै । उत्तरपूर्वायै । दक्षिणस्याश्च दिशोर्यदन्तरालमिति प्रदाय दिशोऽन्तराल इति वसः । सर्वनाम्नो वृत्तिमात्रे पुंवद्भाव इति पूर्वपदस्य पुंवद्भावः । उत्तरपदस्य स्त्रागोर्नीच इति प्रः । पुनष्टाप । प्रतिपदेाक्तस्य दिक्स्य ग्रहणादिह नास्ति विकल्पः । दक्षिणैव पूर्वा अस्य सुग्धस्य दक्षिणपूर्वाय देहि । दक्षिणा च सा पूर्वा च सा अस्मिन्नपि विग्रहे परत्वाद्विशोऽन्तराले इतीयं प्राप्तिर्न राज्ञा दण्डवारितेति कर्तव्यमेवेदं सूत्रम् । दिग्ग्रहणं किम् । न वे इति प्रतिषेधं वक्ष्यति तस्य प्रतिषेधस्यास्य च विकल्पस्य विषयज्ञापनार्थम् । सग्रहणं किम् । साधिकारविहिते वसे विकल्पो यथा स्यादातिदेशिके मा भूत् । दक्षिणदक्षिणस्यै देहि । आवाध इति द्वित्वम् । ववदतिदेशश्च न व इत्यत्रापीदं सग्रहणमनुवर्तते नापि न प्रतिषेधः । वग्रहणं किम् । दक्षिणोत्तरपूर्वाणाम् । द्वन्द्वे विकल्पो मा भूत् । ननु प्रतिपदेाक्तस्य ग्रहणमत्रोक्तं ततो द्वन्द्व इत्येव प्रतिषेधः सिद्ध उत्तरार्थं तर्हि वग्रहणम् ॥

न वे ॥ ३७ ॥

वसे सर्वादीनि सर्वनामसंज्ञानि न भवन्ति ।  
द्वयन्याय त्रयन्याय । सर्वनामसंख्ययोरिति वक्तव्ये न  
पूर्वनिपातः संख्याया । एवं प्रियविश्वाय । प्रियोभाय ।  
इदमेव प्रतिषेधवचनं ज्ञापमत्र तदन्तविधिरस्तीति । तेन  
परमसर्वस्मै इत्यत्रापि सर्वनामसंज्ञा । ननु सर्वनाम-  
संज्ञायामन्वर्थविज्ञानात्संज्ञापसर्जननिवृत्तिरुक्ता सर्वोप-  
सजनश्च वस इति सर्वनामसंज्ञायाः प्राप्त्यभावात्सूत्रमि-  
दमनर्थकम् । नानर्थकमेतत् प्रयोजनसद्भावात् । त्वकं  
पिताऽस्य अहं पिताऽस्य त्वत्कपितृकः । मत्कपितृकः ।  
वसावयवस्य सर्वनामसंज्ञाविरहादगमा भूत् । कुत्साद्यर्थे  
के परतस्त्येधोश्चेति त्वमादेशौ स इत्येव । एकैकस्मिन् ।  
एकोवववदित्यातिदेशिके वसे प्रतिषेधो मा भूत् । वाधिका  
रे पुनर्वग्रहणं वसगर्भे द्वन्द्वे ऽपि नित्यप्रतिषेधार्थम् । वस्त्रा-  
न्तरगृहान्तरा इति ॥

भासे ॥ ३८ ॥

भासे सर्वादीनि सर्वनामसंज्ञानि न भवन्ति ।  
मासपूर्वाय । संवत्सरपूर्वाय । भासेन पूर्वः । पूर्वावरस-  
दशादिसूत्रेण भासः । स इतिवर्त्तमाने पुनः सग्रहणं  
भासार्थे वाक्ये ऽपि तत्संज्ञाप्रतिषेधार्थम् । भासेन पूर्वाय ।  
मुख्ये च पूर्वावरत्यादिभासे यद्वाक्यं तत्र प्रतिषेधो न  
साधनं कृता बहुलमिति भासे । त्वयका कृतम् । मयका  
कृतम् । अन्यथा त्वत्केन कृतं मत्केन कृतमित्यनिष्टं  
स्यात् । त्वयका मयकेति पूर्व त्वमादेशौ ततः सुबन्ताद-  
क् । तथाह्यग्विधौ वक्ष्यति मृदः सुप इति बद्धयमपीहा-

नुवर्त्तते । अभिधानतश्च व्यवस्था । तत्र मृतः प्राक् ढेरम्भव-  
ति । युष्मकाभिः । अस्मकाभिः । युष्मकामु । अस्मकामु ।  
युवकयोरावकयोरिति । क्वचित्तु सुबन्तस्यटेः प्राक् ।  
त्वयका । मयका । त्वयकि । मयकि ॥

द्वन्द्वे ॥ ३६ ॥

द्वन्द्वे से सर्वादिनि सर्वनामसंज्ञानि न भवन्ति ।  
कतरकतमाय । कतरकतमात् । कतरकतमानाम् ॥

वा जसि ॥ ४० ॥

द्वन्द्वे से सर्वादयः सर्वनामसंज्ञा वा भवन्ति । कत-  
रकतमे । कतरकतमाः । पूर्वेण नित्यप्रतिषेधः प्राप्तः । जसी  
त्याधारनिर्देशाज्जसि कार्यं शीभावो विभाष्यते । अक्त  
पूर्वैषैव प्रतिषिद्धः । यदि जसि परतस्तत्संज्ञाविकल्पेते  
तदा संज्ञापक्षे ऽभवेत् । कतरकतमके इत्यनिष्टं प्रसज्येत ।  
कुत्साद्यर्थविवक्षायां तु के सति तेन व्यवधानान्न शीभावः ।  
अतः कतरकतमाका इति सिध्यति । न च के ऽपि सति  
स्वार्थे कस्य प्रकृतिग्रहणेन ग्रहणमन्यथा सर्वादौ इतरइत-  
मग्रहणमनर्थकं स्यात् सर्व्वनाम्न एव तयोर्विधानात् ॥

प्रथमचरमतयाल्पाहुकतिपयनेमाः ॥ ४१ ॥

प्रथमादयः शब्दाः जसि वा सर्व्वनामसंज्ञा भव-  
न्ति । प्रथमे । प्रथमाः । चरमे । चरमाः । तय इति त्यग्र-  
हणं तेन वचनात्संज्ञाविधावपि तदन्तविधिः । द्वाववय-  
वावेषामिति द्वितये । द्वितयाः । संख्याया अवयवे तयद्विति  
तयट एकदेशविकृतस्यानन्यत्वाद्विकल्पः । द्वये । द्वयाः ।  
उभये । अमुभयशब्दः सर्वादित्वान्नित्यं सर्व्वनामसंज्ञः ।

अल्पे । अल्पाः । अर्द्धे । अर्द्धाः । कतिपये । कतिपयाः ।  
नेमे । नेमाः । नेमशब्दस्य प्राप्ते अन्येषामप्राप्ते विभाषा ।  
अत्रापि जसः कार्यं प्रति विकल्पः । कुत्साद्यर्थे के कृते  
तेन व्यवधानात्पक्षे ऽपि सर्वनामसंज्ञा न भवति । तेन  
प्रथमका इत्यादि सिद्धम् ॥

पूर्वादयो नव ॥ ४२ ॥

पूर्वादयो नव सर्वादौ व्यवस्थिता जसि वा सर्व-  
नामसंज्ञा भवन्ति । तथाहि । पूर्वपरावरदक्षिणोत्तरा-  
पराधराणि व्यवस्थायामसंज्ञायां स्वमज्ञातिधनारूपायाम-  
न्तरंबहिर्योगोपसंव्यानयोरिति । पूर्वे । पूर्वाः । परे ।  
पराः । अवरे । अवराः । दक्षिणे । दक्षिणाः । उत्तरे ।  
उत्तराः । अपरे । अपराः । अधरे । अधराः । व्यवस्थायाम-  
मिति किम् । दक्षिणा इमे गाथका अपरा वादिनः ।  
नात्र दिग्देशकालकृतोऽवधिनियमो व्यवस्थाप्रतीयते किं  
तर्हि प्राबोध्यमन्यार्थता च । असंज्ञायामिति किम् ।  
उत्तराः कुरवः । व्यवस्थायामपीयं संज्ञा । तेषां स्वे  
शिष्याः स्वाः । यदा ज्ञातिधनयोः संज्ञारूपेण वर्तते स्व-  
शब्दस्तदा नास्ति सर्वनामसंज्ञा । उल्लुक्कानीव स्वा दहन्ति  
विद्यामाना अपि स्वा न दीयन्ते । अन्तरे गृहाः । अन्तरा  
गृहाः । अन्तरा गृहा नगरबाह्या इत्यर्थः ।

अपुरीति वक्तव्यम् ।

अन्तरायाः पुरः आगतः । बाह्याया इत्यर्थः । अन्तरे  
शाटकाः । अन्तराः शाटकाः । उपसंव्यानमियुत्तरीय-  
वस्त्रस्य संज्ञा । बहिर्योगोपसंव्यानयोरिति किम् । इमे  
ग्रामाणामन्तराः । अयमनयोरन्तरे स्थितः । जसि कार्यं

विभाष्यते अक्तु भवत्येव प्रतिषेधाभावात् । पूर्वके ।  
पूर्वका इत्येवमादि ज्ञेयम् ॥

डिङ्स्योरतः ॥ ४३ ॥

पूर्वार्गदयो नव चेति चानुवर्तते । अकारान्तानि नव  
पूर्वादीनि डिङ्स्योर्वा सर्वनामसंज्ञानि भवन्ति ।  
पूर्वस्मिन् । पूर्वे । पूर्वस्मात् । पूर्वात् । परस्मिन् । परे ।  
परस्मात् । परादित्यादि योज्यम् । डिङस्याश्रयं कार्यं  
विभाष्यते अक्तु भवत्येव । अत इति किम् । पूर्वस्याम् ।  
पूर्वस्याः ॥

तीयस्य डिति ॥ ४४ ॥

तीयस्यान्तस्य डिति वा सर्वनामसंज्ञा भवति ।  
द्वितीयस्मै । द्वितीयाय । तृतीयस्याः । तृतीयायाः । इह मुखा-  
दागतः पार्श्वादागतः मुखपार्श्वतसोरीय इतीयः । मुख-  
तीयः । पार्श्वतीयः । पर्वते जातः पर्वतीय इति । अमीषां  
लाक्षाणिकत्वादग्रहणम् । डिति किम् । द्वितीयानाम् ।  
डिति कार्यं विकल्पते अक्तु न भवत्येव । कुत्साद्यर्थे के  
कृते द्वितीयकाय ॥

इग्यणो जिः ॥ ४५ ॥

इक् यो यणः स्थाने भूतो भावी वा स जिसंज्ञो  
भवति । इक् यणः स्थाने भावित्वेनासत्त्वात् कथं जिसंज्ञ  
इति ? चेत् संज्ञिनो भावित्वासंज्ञापि भाविनो । यथास्य  
सूत्रस्य शाटकं वयेति भावो । यथा षेष्णस्य पुत्रपत्योर्जिः ।  
वसोर्जिरिति । कारीषगन्धीपुत्रः । विदुषः । यस्य शास्त्रा-  
न्तरेण भूतो यणः स्थाने इग्भूतो जिसंज्ञो यथा जेरिति



परपूर्वत्वं जेरिति दीत्वम् । हूतो गृहीतः । यदि यणः  
स्थाने इक् भाव्यमानो जिसंज्ञ इहापि स्यात्, अदुहितराम्,  
अक्षुभ्यामक्षुभ्याम् । दुह आत्मकर्मणि लङ् । स्तोश्च जिश्चे-  
ति जियकोः प्रतिषेधः । शप्तस्योप् अत्र लस्य स्थाने इदृक्-  
कारस्य स्थान उद्गता । ततश्च जेरिति परपूर्वत्वं हल इति  
दीत्वं च प्रसज्येत । नायं दोषः । भाविन्या संज्ञया विधी-  
यमानस्येको जित्वात् । कार्यकालं संज्ञापरिभाषमिति ।  
जिप्रदेशाः षेस्य पुत्रपत्योर्जिरत्येवमादयः ॥

तास्थाने ॥ ४६ ॥

रियेयमनुसूत्रमुच्चारिता ता सास्थान एव ज्ञातव्या ।  
बहवो हि तार्थाः । स्वस्वामिसम्बन्धसमीपसमूहविका-  
रावयवस्थानादयः । तेषु प्राप्तेषु नियमः क्रियते अन्यार्थ-  
सम्प्रत्ययो मा भूदिति । नित्यशब्दार्थसम्बन्धविवक्षायां  
स्थानशब्दः प्रसङ्गवाची । प्रसङ्गश्च प्राप्ताहृत्वं स्वार्थप्रत्या-  
पकावसरो वा । यथा गुरोः स्थाने शिष्य उपचर्यते इति  
गुरोः प्रसङ्ग इति गम्यते । एवमस्तेः स्थाने प्रसङ्गे भूर्भ-  
वति । भविता । भवितुम् । भवितव्यम् । ब्रजः प्रसङ्गे  
वचिर्भवति । वक्ता । वक्तुम् । वक्तव्यम् । अनित्यशब्दा-  
र्थसम्बन्धविवक्षायामपकर्षवाची स्थानशब्दः । यथा गोः  
स्थाने अश्वं बधान । एवमस्तेः स्थाने ऽपकर्षे भूर्भवति ।  
अस्तेरनन्तर अस्तेः समीप इत्येवमादयो निवर्तिता भव-  
न्ति । यत्र तानिर्देशे सम्बन्धविशेषो न निर्ज्ञातस्तत्रेयं परि-  
भाषोपतिष्ठते । शास इत्येवमादिषु तु शासोऽय उस्तस्ये-  
त्यवयवयोगो निर्ज्ञात इति नेयं व्याप्रियते ॥

स्थाने ऽन्तरतमः ॥ ४७ ॥

अन्तरः प्रत्यासन्नः । स्थाने प्राप्यमाणानामन्तरतम  
एवादेशो भवति । आन्तर्यं च शब्दस्य स्थानार्थगुणप्रमा-  
णतः । स्थानतः । लोकाग्रम् । स्वे ऽकोदीरिति कन्ध्य  
एवाकारो दीर्भवति । अर्थतः । वतण्डस्यापत्यं स्त्री वत-  
डादिति यञ् तस्य स्त्रियामुवित्युप । वतण्डी चासौ युव-  
तिश्च वातण्ड्ययुवतिः । पोढायुवतीस्तोकादिसूत्रेण यसंज्ञः  
षसः स्रयुक्तपुंसकादिना पुंवद्भावः प्राप्तो जातिश्चेति प्रति-  
षिद्धः पुंवद्यजातीयदेशोय इत्यर्थतो वात्तण्डाशब्दो  
भवति । गुणतः । पाकः । त्यागः । अल्पप्राणस्य ताडश एव  
शेषवतस्ताडश एव । प्रमाणतः । अमुष्मै । अमूभ्याम् । प्रस्य  
प्रः । दीसंज्ञकस्य दीः । स्थान इति वर्तमाने पुनः स्थानग्रणं  
यत्रानेकमान्तर्यं सम्भवति तत्र स्थानत एव भवति ।  
चेता । स्तोता । प्रमाणातो ऽकारः प्राप्तः स्थानतो ऽन्तर  
तमावेकारौकारौ च । तत्र पुनः स्थानग्रहणात्स्थानकृतमेवा-  
न्तर्यं बलीय इत्येकारौकारौ भवतः । तमग्रहणं किम् ।  
वाग्यसति हकारस्य पूर्वस्वत्वे स्वाऽमणस्सोऽमा द्वितीयः  
प्राप्तो नादवतानादवां स्तृतीयः । तमग्रहणाद्यः सोऽमा  
नादवांश्च चतुर्था भवति ॥

रन्तो ऽण उः ॥ ४८ ॥

स्थाने ऽण् प्रसज्यमान एव रन्तो भवति । लक्षणान्तरेण  
विधीयमान एवाण विधानबलेन तत्साहायकं प्रतिपद्य-  
मानेन रन्तो भाव्येत इत्यर्थः । अकर्तरीति निर्देशात्सर्व  
देशो न भवति । कर्त्ता । किरति । गिरति । द्वैमातुरः । भरतः  
शात्तमातुरः । द्वयोमात्त्रोरपत्यं तस्यापत्यमित्यणि परतो  
मातुरुत्संख्यासम्भद्रादेरित्युकारादेशः । उरिति किम् ।  
गेयम् । पन्थाः । अणिति किम् । मातापितरौ । सौधातकिः ।

आनङ्कडौ । सङ्घातावेतौ नाणौ । महर्षिरित्यत्र द्वयोः  
स्थाने एव कथं रन्तः । यो हि द्वयोस्तानिर्दिष्टयोः स्थाने  
भवति सोऽन्यतरेणापि व्यपदिश्यते । नरस्य पुत्रः । नार्याः  
पुत्रः । ऋकारलृकारयोः स्वसंज्ञोक्ता । तेन तवल्कारः  
लत्वम् । रन्त इति लणो लृकाराकारेण प्रश्लेषनिर्देशात्  
प्रत्याहारग्रहणं तेनादोषः ॥

अन्ते ऽलः ॥ ४६ ॥

तानिर्दिष्टस्य य उच्यते विधिः सोऽन्ते वर्तमानस्यालः  
स्थाने भवति । तास्थान इति तास्थाने निर्ज्ञातस्थानेनान्त  
उपसंहारः क्रियते । टित्किन्मितस्त्ववयवसम्बन्धतानि-  
र्दिष्टस्य विधोगमाना अन्तस्य न भवन्ति । इद्गोण्याः पञ्च-  
गोणिः । दशगोणिः । अन्तस्येद्वर्तति । ननु पुंसोदोष्यति  
वर्तमाने हलि खमितीद्वूपस्ययोऽन्यस्तस्य प्राप्नोति । ना-  
नर्थके ऽन्ते ऽलो विधिरिति न भवति । तास्थाने इत्यस्य  
योगस्य किं प्रयोजनम् । यस्तानिर्दिष्टस्तस्य स्थाने आदेशो  
यथा स्यादधिकस्य मा भूत् । पादः पदिति । द्विपदः पश्य  
पादन्तस्य न भवति ॥

ङित् ॥ ५० ॥

ङितः सर्व्वे कालः ङित्य आदेशो ऽनेकाल् सो-  
ऽन्तेलः स्थाने भवति । वक्ष्यति युष्मदस्मदे एकङः खञ् ।  
यौष्माकीणः । आम्माकीनः । दकारस्याकङ् अकारोच्चार-  
णसामर्थ्यात्पररूपाभावः । सिद्धे सत्पारम्भो नियमाय  
ङिदेवानेकालन्त्यस्य स्थाने अतोऽन्यः सर्व्वस्य । अस्ति  
ब्रूजार्भूषचीत्येवमादयः सर्व्वदेशाः ॥

परस्यादेः ॥ ५१ ॥

परस्य कार्यं शिष्यमाणमादेरलः स्थाने वेदितव्यम् ।  
कच परस्य कार्यम् । यत्र कानिर्देशेन ईकेत्यव्यवाये पूर्वपर-  
योरिति परस्य । ताप्रकृतिः । ईदासः । आसीनो मुङ्क्ते ।  
द्व्यन्तर्गेरीदपः । द्वीपः । अन्तरीपः । समीपः ॥

शित्सर्वस्य ॥ ५२ ॥

शिदादेशः सर्वस्य स्थाने वेदितव्यः । जश्शसोः शिः  
धनानि तिष्ठन्ति । वनानि पस्य । इदमेव ज्ञापकयनुब-  
न्धकृतमनेकालत्वं न भवतीति । तेन दिव उदित्येवमादिष  
सर्वादेशो न भवति । ए अल् एलिति प्रश्लेषनिदशाण-  
णलादयः सर्वादेशाः । अष्टाभ्य औशिति परस्यादेरितो-  
मम्बाधित्वा शित्वेन परत्वाद्वा सर्वादेशः ॥

टिदादिः ॥ ५३ ॥

टिद्यः स तानिर्दिष्टस्यादिर्भवति । लाद्यगस्येद् ।  
लविता । लवितुम् । लवितव्यम् । तास्थान इत्यस्यायम  
पवादः । चरेषु इत्येवमादौ तानिर्देशाभावान्नादौ  
विधिः । अथवा मध्येऽपवादाः पूर्वान्विधोन्वाधन्त इति  
तास्थान इत्यस्यैव बाधो न तु लपः परत्वस्य ॥

किदन्तः ॥ ५४ ॥

किद्यः स तानिर्दिष्टस्यान्ते भवति । मुण्डो भीषयते ।  
भियो णिच् हेतुभयार्थे इतः पुग्नित्यमिति षुक् णेः । भी-  
स्मेर्हेतुभय इति दः । पूर्वोक्तपरिहारादातः क इत्येव-  
मादिषु नातिप्रसङ्गः ॥

परोऽचो मित् ॥ ५५ ॥

अन्त इति वर्तते । अर्थवशाद्विभक्तिपरिणामः ।  
 मिथः स तानिर्दिष्टस्यान्त्यादयः परो भवति । अन्तग्र-  
 हणानुवृत्तेर्हलन्तस्यापि भवति । अन्यथा अच इति विशे-  
 षणं तेन तदन्तविधिः स्वयमेव लभ्येतेति वक्ष्यति ।  
 इदिद्वोर्नुम् । नन्दिता । नन्दितुम् । नन्दितव्यम् । व्यपदेशि-  
 वद्भावादत्रान्त्यत्वम् । रुधितुदादिभ्यां श्रम्शौ । रुणद्धि ।  
 भिनत्ति । तास्थाने स्यः पर इत्यनयोरयमयवादः । मध्ये  
 ऽपवादाः पूर्वान् विधीन् बाधन्त इत्यनित्या परिभाषा ।  
 तृणह इति निर्देशात् ॥

स्थानीवादेशो ऽनल्विधौ ॥ ५६ ॥

स्थानं प्रसङ्गो ऽस्यास्तोति स्थानीव भवत्यादेशः ।  
 स्थान्याश्रयेषु कार्येष्वनलाश्रयेषु स्थान्यादेशयोर्नानात्वात्  
 स्थानिकार्यमादेशे न प्राप्नोतीत्यतिदिश्यते । धुकृत्कृत्-  
 सुम्भिडपदगादेशः प्रायः प्रयोजयन्ति । धोरादेशो धुरिव  
 भवति । अस्तेर्भुभावे धोर्विहितास्तव्यादयः सिद्धाः ।  
 भवितव्यम् । भविता । गोरादेशो गुरिव भवति । त्रया-  
 णाम् । गोर्नामीति दीत्वं सिद्धम् । कृदादेशः कृदिव ।  
 प्रकृत्य । प्रहृत्य । व्यादेशे कृते पिति तुक्सिद्धः । हृदादेशो  
 हृदिव । अक्षैर्दीव्यति आच्छिकः । शालाकिकः । प्राग्या-  
 ष्ठणाः । इकादेशे कृते कृद्धत्सा इति कृत्संज्ञा सिद्धा ।  
 सुबादेशः सुबिव । वृक्षाय । डेर्यादेशे ऽपि सुपीति दीत्वं  
 सिद्धम् । मिडादेशो मिडिव । बभूवतुः । बभूवुः । अनु-  
 स्युसि च कृते सुम्भिडन्तं पदमिति पदसंज्ञाया पदस्येति  
 रित्वं सिद्धम् । पदादेशः पदमिव भवति । ग्रामो वः ।  
 स्वं ग्रामो नः । स्ववस्नसोः कृतयोः पदस्येतिरित्वं सिद्ध-

म् । गादेशो ग इव । अचिनुतम् । छित्वादेप्प्रतिषेधः ।  
इवेति किम् । स्थानी आदेशस्य संज्ञेति मा विज्ञायि ।  
अत्र को दोषः । आडो यमहन इति वधेरेव दविधिः  
स्याद्धन्तेस्त्वाश्रयो न स्यात् । इवग्रहणादुभयत्र भव-  
ति । आहत । आवधिष्ट । आदेशग्रहणं किम् । विकार-  
मात्रेऽपि यथा स्यात् । पचतु । पचन्तु । मिडन्तं पदं सिद्धम् ।  
अनल्विधाविति किम् । द्यौः । पन्थाः । स्यः । द्युपधित्यदा-  
देशा न । स्थानिवद्भावे हल्ङ्याप इति सोः खं प्रसज्येत ।  
अलः परो विधिरयं प्राप्तः । क इष्ट इत्यत्रेकारस्य स्थानि-  
वद्भावे ह्रिश्चिरेरुत्वं प्रसज्येत । अलि विधिरयम् । प्रदीव्येति  
क्त्वात्यस्य स्थानिवद्भावे वलाद्यगस्येद् प्रसज्येत । अलः स्था-  
निविधिरयम् । अलाश्रयो विधिः अल्विधिः । शाकपार्थि-  
वादिबन्मयूरव्यंसकादित्वात्सः ॥

परे ऽचः पूर्वविधौ ॥ ५७ ॥

आदेशः स्थानीवेति वर्तते । अजादेशः परनिमि-  
त्तकः पूर्वविधौ कर्तव्ये स्थानीव भवति । पटुमाचष्टे  
पठयति । णिनिमित्तस्य टिखस्य स्थानिवद्भावादुङोऽत इति  
ऐम्न भवति । अवधोत् । अगनिमित्तस्यातः खस्य स्थानि-  
वद्भावादतोनादेर्धेरिति हलन्तलक्षण ऐविकल्पो न भव-  
ति । पूर्वणानल्विधाविति प्रतिषेध उक्ते अल्विध्यर्थमि-  
दम् । पर इति किम् । वैयाघ्रपद्यः । पादस्य खमजादेशः  
परनिमित्तो न भवतीति पद्भावे स्थानीव न भवति ।  
युवतिर्जायाऽस्य युवजानिः । जायाया निङ् न परनिमित्तक  
इति वलि व्यो खं न प्रतिबध्नाति । अच इति किम् ।  
प्रगत्य । प्ये परतो डस्य खं परनिमित्तं प्रस्य तुकि  
कर्तव्ये स्थानीव न भवति । पूर्वविधाविति किम् ।

नैधेयः । निधेरपत्यं ह्यव इतोऽनिज इति ढणि परविधौ कर्त्तव्ये आत्वस्य न स्थानिवद्भावः । अन्यथा त्र्यचो ढण् न स्यात् । हे गौः । परविधौ सुखे कर्त्तव्ये ऐपो न स्थानिवद्भावः । अचोऽनादिष्टात् पूर्वविधौ स्थानिवद्भावः । इह मा भूत् । अचीकरत् । अजीहरत् । अत्र हि णौकच्युड इति प्रादेशे कृते द्वित्वे च प्रादेशस्य स्थानिवद्भावात् धौ कच्यनखे सन्वदिति सन्वद्भावो न प्राप्नोति । आदिष्ठादेषोऽचः पूर्वं इति स्थानिवद्भावाभावाद्भवति । वाय्वोरध्वर्य्वोरित्यत्र यस्वविधिं प्रति स्थानिवद्भावप्रतिषेधाद्वाल् व्याख्यमिति यत्वं प्राप्नोति । कर्त्तव्योऽत्र यत्नः ॥

न पदान्तद्वित्ववरेयस्वस्थानुस्वारदीचर्विधौ॥५८॥

पदान्तादिविधिष्वजादेशः स्थानीव न भवति । पूर्वैण प्राप्तस्य स्थानिवद्भावस्य प्रतिषेधोऽयम् । पदान्तविधौः । कौ स्तः । कानि सन्ति । श्रसः खं द्वित्रिमित्तमावादेशे यणादेशे च कर्त्तव्ये स्थानीव न भवन्ति । अथ नात्र नियमः पूर्वविधेः । स्तः कौ सन्ति कानि इत्यपि प्रयोगात् । आदिष्ठाच्चाचः पूर्वमौकारादि । इदं तर्ह्युदाहरणम् । अभिषन्ति । निषन्ति । द्वित्वविधौ । दडयत्र । मद्ध्वत्र । यणादेशस्य स्थानिवद्भावप्रतिषेधादनचीति धकारस्य द्वित्वं सिद्धम् । असिद्धं बहिरङ्गमन्तरङ्ग इति स्फान्तस्य खं न भवति । वरे विधौ । यायावरः । यातेर्यङन्ताद्यो यङ् इति वरे कृते अतः स्वस्यागनिमित्तस्य स्थानिवद्भावप्रतिषेधाद्यस्वे च कृते अकारस्य स्थानिवद्भावादिति चात्वमिति आत्वं न भवति । ईविधौ । आमलकम् । पञ्चदाक्षिः । आमलक्यारवयवः फलं नित्यं दुशरादेरिति मयट् । तस्य उपफल इत्युप् । हृदुप्युविति स्त्रीत्यस्योप् परनि-

मित्तकस्तस्य स्थानिवद्भावप्रतिषेधाद्यस्य उच्चाच्चेत्यस्वं न  
भवति । पञ्चभिर्दाक्षीभिः क्रीतः रादुबखाविति ठण् ।  
उपि स्त्रीत्यस्योप् । तस्य स्थानिवद्भावप्रतिषेधादिकारस्य  
स्वं न भवति । यस्वविधौ । कण्डूतिः । कण्डूयतेः क्तिचि  
कृतौ खाविति क्तिचि कृते अतः खस्यागनिमित्तस्य स्था-  
निवद्भावप्रतिषेधाद्वलि व्योः स्वमिति यस्वं भवति ।  
उवादेशं प्रति स्थानिवद्भावः स्यादिति चेद् भवतु । क्लोः  
शूङ् भविष्यति । ततः स्वेकोदीत्वं योऽनादिष्ठात्पूर्वं इति  
न्यायात्पुनरुवादेशो न भवति । स्वविधौ । शिण्ठि ।  
पिण्ठि । श्रसः खस्य स्थानिवद्भावप्रतिषेधादत्रानुस्वारस्य  
परस्वत्वम्भवति । अनादिष्ठादचः पूर्वस्थानी नकारस्तस्यै-  
वायं विधिः । अनुस्वारविधौ । शिंषन्ति । पिंषन्ति । नश्चा  
पदान्तस्य भर्तात्यनुस्वारे कर्त्तव्ये नकारः श्रसः स्वमित्य-  
नादिष्ठादचः पूर्व इत्यस्वं न स्थानिवद्भवति । दीविधौ ।  
प्रतिदीन्वः । प्रतिदीन्ना । अनः खस्य परनिमित्तस्य स्थानिव-  
द्भावप्रतिषेधात् हल्यभकुर्छुर इत्यनुवृत्तावुडोति दीत्वं  
सिद्धम् । वकारो हल्परोऽस्मादेव वचनात् । चर्विधौ ।  
जक्षतुः । जक्षुः । गमहनजनखनघसोऽनङि द्वितीत्युडः स्वं  
घकारस्य चत्वे कर्त्तव्ये स्थानीव न भवति । गिर्घोरिति  
प्रकृतिपूर्वत्वेनान्तरङ्गे दीत्वे कर्त्तव्ये यणादेशो ऽसिद्धः ॥

द्वित्वे ऽचि ॥ ५६ ॥

नपदान्तद्वित्वेत्यतो द्वित्वग्रहणमनुवर्तते । तत्कार्य-  
विशेषणम् । द्वित्वनिमित्ते ऽचि अजादेशो द्वित्वे कर्त्तव्ये  
स्थानीव भवति । रूपातिदेशोऽयम् । आदुङ्णिखान्तस्था-  
याद्यादेशाः प्रयोजनम् । आत्स्वम् । पपतुः । पपुः । इटि चात्स्व-  
मिति आत्स्वस्य स्थानिवद्भावादेकाचो लिटि द्वित्वं सिद्धम् ।



उडः खम् । जग्मतुः । जग्मुः । गमहनजनखनघसोऽनडीत्युडः  
 खस्य स्थानिवद्भावाद् द्वित्वं भवति । णिखम् । आटिटत् ।  
 लुङि कचि णिखे च कृते णिखस्य स्थानिवद्भावादच इति  
 द्वितीयस्यैकाचो द्वित्वं भवति । अन्तस्थादेशः । चक्रतुः ।  
 चक्रुः । यणादेशस्य स्थानिवद्भावादेकाचो द्वित्वं भवति ।  
 अयाद्यादेशाः । अहं निनाय निनय । अहं लुलव लुलाव ।  
 अयाद्यादेशानां स्थानिवद्भावादस्य णलि नेनै लोलौ इति  
 द्वित्वं भवति । द्वित्वनिमित्त इति किम् । दृष्यति । ऊठि  
 यणादेशो धोर्नतूठ द्वित्वनिमित्तमिति स्थानिवद्भावो न  
 भवति । अचीति किम् । जेघ्रीयते । देध्मीयते । यङि  
 द्वित्वनिमित्ते घ्राध्मेरीकारादेशः स्थानीव न भवति ।  
 द्वित्वे कर्त्तव्य इति किम् । जगले । मगले । घोराकारस्या-  
 चः स्थानं न भवति ॥

ईप्केत्यव्यवाये पूर्वपरयोः ॥ ६० ॥

ईति यत्र निर्दिश्यते तत्र पूर्वस्याव्यवहितस्य  
 कार्यं भवति । केति यत्र निर्दिश्यते तत्र परस्याव्यव-  
 हितस्य कार्यं भवति । ताप्रकृप्तिर्भवतीत्यर्थः । इति  
 करणोऽर्थनिर्देशार्थः । ईप्केति इमे संज्ञे द्वयोर्विभक्तयोः  
 प्रत्यायिके प्रसिद्धे । ताभ्यामिति शब्दः परः प्रयुज्यमानो  
 विभक्तिप्रतिपाद्यो योऽर्थस्तं प्रत्याययति । ईवर्थो यत्र  
 निर्दिश्यते कार्यो यत्र निर्दिश्यत इत्यर्थः । ईवर्थनिर्देशः ।  
 अचीको यण् । दध्युदकम् । मध्वयत् । अव्यवाय इति  
 किम् । धर्मविद्वत् । कार्यनिर्देशः । अच्चात् । ददति । दधति ।  
 अव्यवाय इति किम् । चिकीर्षन्ति । शपा व्यवायात्  
 भेरदादेशो न भवति ॥

नाशः खम् ॥ ६१ ॥

नाशोऽनुपलब्धिरभावोऽप्रयोग इत्यनर्थान्तरम् ।  
एतैः शब्दैः प्रतिपाद्यमानस्यार्थस्य खमित्येषा संज्ञा  
भवति । इतिकरणोऽनुवर्तते । तेन नाशार्थस्य संज्ञेयं  
लभ्यते । स्थानिग्रहणं चानुवर्तते । प्रसङ्गवांश्च स्थानी । तेन  
प्रसक्तस्य नाशः खसंज्ञो भवति । भाविनो नाशस्य  
संज्ञित्वं संज्ञापि भाविनीति नेतरेतराश्रयदोषः । वक्ष्यति  
वलिव्योः खम् । दासेरः । क्षुद्राभ्यो वेति दूष्णम् । इटि  
चात्खम् । गोदः । यिखम् । जह्यात् । खप्रदेशा वलिव्योः  
ख मित्येवमादयः ।

उबुजुस् ॥ ६२ ॥

तस्यैव नाशस्य उप् उच् उस् इत्येताः संज्ञा भव-  
न्ति । संज्ञासङ्करप्रसङ्ग इति चेत् उप् उच् उस् संज्ञाभि-  
र्भावितस्य नाशस्य एताः पृथक्संज्ञास्तेनादोषः । नोमता-  
गोरिति प्रतिषेधो ज्ञापकः खसंज्ञाया अत्र समावेशो  
भवति । ततः पञ्च सप्तेति त्याश्रयं पदत्वं सिद्धम् । कस-  
स्याचि खमिति वर्तमाने वोब् दुहदिहादिसूत्रे उव्वचनं  
ज्ञापकमुबुजुसः सर्वस्य स्थाने भवन्ति नान्तस्य ।  
एता अपि भाविन्यः संज्ञाः । उदाहरणम् । पञ्चशङ्कुलम् ।  
पञ्चभिः शङ्कुलीभिः क्रीतम् । रादुवखाविति आर्हीयस्य  
ठण उप् । ततो हृदुप्युबिति स्त्रीत्यस्योप् । जुहोति ।  
बिभेति । उज् जुहोत्यादिभ्य इति शप् उच् । तत उचि  
द्वित्वम् । पञ्चालाः । पञ्चालानां निवासो जनपद इत्याग-  
तस्याणो जनपद उस्ति उस् । ततो युक्तवदुसि लिङ्गसंख्ये  
इति लिङ्गसंख्यातिदेशः । उबुजुसप्रदेशा हृदुप्युबित्ये-  
वमादयः ।

त्यखे त्याश्रयम् ॥ ६३ ॥

त्यस्य खे कृतेऽपि त्याश्रयं कार्यं भवति । सुष्मि-  
ङ्किप्यङ्णिखानि प्रायः प्रयोजयन्ति । सुपः खम् ।  
धर्मवित् । सोः खे ऽपि पदसंज्ञा भवति । मिङः खम् ।  
अधोक् । हल्ङ्याप इति तिपः खेऽपि पदसंज्ञायां एब्धत्व-  
भट्टजश्चत्वरानि भवन्ति । क्तिपः खम् । अग्निचित् ।  
क्तिपो नाशेऽपि तुक् । क्तिपो यङः खम् । पापचीति । यङो  
नाशेऽपि द्वित्वादिकार्यं भवति । णिखम् । कार्यते ।  
हार्यते । णेरभावेण्यैवभवति । प्रथमं त्यग्रहणं किम् ।  
आधनीत । आङ्पूर्वाङ्गान्तेर्विध्यादिलिङ् । आङो यमहन  
इति दः । लिङोऽनन्त्यस्य खमिति सीयुडेकदेशस्य सका-  
रस्य खेऽपि त्याश्रयं कार्यं भूलि क्किति डस्य खं न  
भवति । द्वितीयं त्यग्रहणं किम् । वर्णाश्रयं मा भूत् ।  
गवे हितम् । त्यखे सत्यपि अचीति वर्णाश्रया अवादयो  
न भवन्ति ॥

नोमता गोः ॥ ६४ ॥

उमता वचनेन नाशिते त्ये यो गुस्तस्य त्याश्रयं न  
भवति । मृष्टः । जुहुतः । शवाश्रयावैवेपौ न भवतः । गर्गा  
इति बहुत्वविवक्षायां यञिञोरुपि कृते तदाश्रय आदेरैम्न  
भवति । गोरिति किम् । पापक्ति । जरीगृहीति । द्वित्वं  
ञिश्च भवतः । नोमतेति योगविभागः । तेन गोरन्यत्रापि  
क्वचित्त्याश्रयं न भवति । परमवाचः । परमवाचा । अन्त-  
र्वर्तिनां विभक्तिमाश्रित्य पदत्वात्कुत्वं प्राप्तं नोमतेति  
प्रतिषिध्यते ॥

अन्त्याद्यचष्टिः ॥ ६५ ॥

अच इति जातिनिर्देशः । निर्धारणे च ता । समान-  
जातीयस्यैव लोके निर्धारणं प्रसिद्धमिति द्वितीयमज-  
ग्रहणं लभ्यते । अचां योऽन्त्यो ऽच् तदादिशब्दरूपं टिसंज्ञं  
भवति । धर्मविदत्र इच्छब्दः । ज्ञानभुदत्र उच्छब्दः ।  
आतामाथामित्यत्र आम्शब्दः । पचेते । पचेये । टिहटरे  
इति टरेत्वम् । अहं पचे इति व्यपदेशिवद्भावात्तदादित्वम् ।  
टिप्रदेशा टिहटरे इत्येवमादयः । ॥

### उपान्त्यालुङ् ॥ ६६ ॥

अलामन्त्यस्य समीप अलुङ् संज्ञो भवति । अन्त्य-  
ग्रहणादलां समुदायो लभ्यते । अल्समुदायापेक्षया ह्यन्ते ।  
ऽल् भवति न केवलः । पच इत्यकारः । पाचकः । भेदकः  
उपान्त्य इति किम् । व्यवहृतस्यान्त्यस्य च मा भूत् ।  
अलिति किम् । समुदायस्य मा भूत् । उङ्प्रदेशा उङोऽन्तः  
व्युङ् इत्येवमादयः ॥

### येनालि विधिस्तदाद्योः ॥ ६७ ॥

येन शब्देन यो विधिर्विधीयते स तदन्तस्य भवति ।  
अलि यो विधिः स तदादौ भवति । योचोरासुयुव  
इत्यचो यविधिर्विधीयत इत्यजन्ताद्भवति । चेयम् । जेयम् ।  
केवलाद्व्यपदेशिवद्भावेन । एयम् । अध्येयम् । आतः क  
इत्याकारान्तात्कः । गोदः । कम्बलदः ॥ सत्यविधौ न  
तदन्तविधिः ॥ \* ॥ सविधौ । कर्षुं परमश्रित इति इप्सो न  
भवति । त्यविधौ । सूत्रनडस्यापत्यं सौत्रनडिः । नडादेः फणिति  
फण् न भवति ॥ उगित्कार्यं वर्णकार्यञ्च तदन्तादपि भवती-  
ति वक्तव्यम् । भवती । अतिभवती । दाक्षिः । ल्पाक्षिः । नैत-  
द्वक्तव्यम् । सुपा श्रितादयो विशिष्यन्ते न तु श्रितादिभिः

किञ्चिद्विशेषणेन च तदन्तविधिः । मृदा नडादयो विशि-  
ष्यन्ते न नडादिभिर्मृदा । उगिता च वर्णेन च मृद्विशिष्यते ।  
अलीति वर्णनिर्देशः । अलि यो विधिः स तदादौ भवति ।  
भुधुभ्रुवां खोरचीयुवौ । चिक्षियतुः । चिक्षियुः । व्यपदे-  
शिवद्भावेन केवले ऽपि तदादित्वम् । चिक्षिय । येनेति  
करणे भा । विधिशब्दः कर्मसाधनः ॥

अक्ष्वाद्यैब्दुः ॥ ६८ ॥

अक्ष्विति जातिनिर्देशो निर्धारणे चेप् । अक्षु आदि-  
भूतोऽच् ऐप् यस्य समुदायस्य स दुसंज्ञो भवति । ऐति-  
कायनस्य शिष्य ऐतिकायनीयः । दोश्छ इति छः । आम्ब-  
ष्ठस्यापत्यमाम्बष्ठ्यः । छित्कुरुनाद्यजादकोशलाञ्ज्य  
इति ज्यः । द्रुघणा अस्मिन्देशे सन्ति वुञ्छराकठेलादिसूत्रे  
अरीहणादित्वाहुञ् । द्रौघणके जातो द्रौघणकीयः । दोः  
कषोड इति छः । अक्ष्विति किम् । हलामविवक्षार्थम् । औ-  
पगवीयः । कापटवीयः । जात्यपेक्षया बहुत्वं किम् । द्वयच  
एकाचश्च दुसंज्ञा यथा स्यात् । मालामयम् । वाडूमयम् ।  
आदिरिति किम् । सभासन्नयने जातः साभासन्नयनः ।  
छः प्रसज्येत । ऐविति किम् । दत्तस्यायं दात्तः । दुप्रदेशा  
दोश्छ इत्येवमादयः ।

त्यदादिः ॥ ६९ ॥

त्यदादीनि शब्दरूपाणि दुसंज्ञानि भवन्ति । अक्ष्वा-  
दिरिति नेहाभिसम्बध्यते । यद्यभिसम्बन्ध्येत तदोपसर्ज-  
नत्वे सत्यपि वचनात्तदादेरेव दुसंज्ञा स्यान्न केवलानामि-  
ति । त्यदीयः । तदीयः । तवापत्यं त्वादायनिः । मादा-  
यनिः । वा वृद्धादेरिति फिञ् । त्यदादिः सर्वादेरन्तर्गण  
आ परिसमाप्तेः ॥

एङ् प्राग्देशे ॥ ७० ॥

अक्षवादेरिति वर्तते । एङ् यस्याचामादिस्तद्दुसंज्ञं भवति प्राचो देशाभिधाने । एणीपचने जात एणीपचनीयः । एवं गोमर्दीयः । भोजकटीयः । एङिति किम् । आहिच्छत्रः । कान्यकुब्जः । प्राग्ग्रहणं किम् । देवदत्ती नाम वाहीकेषु ग्रामस्तत्र भवो दैवदत्तः । देश इति किम् । गोमती नाम नदी तस्यां भवो गोमतः । वा नाम्न इति यदा दुसंज्ञा नास्ति तदेदमुक्तम् । भिन्नलिङ्गो नदी देशोग्रामो पुरमिति ज्ञापकान्नदी देशग्रहणेन न गृह्यते । शरावती नाम नदी तस्याः पूर्वो देशः प्राग्देशः । उत्तरस्तु दीचां देशः ॥

वा नाम्नः ॥ ७१ ॥

पुरुषैर्व्यवहाराय सङ्केतितः शब्दः संज्ञा नाम । नाम धेयस्य वा दुसंज्ञा भवति । पद्मनन्दीयम् । पाद्मनन्दिनम् । देवदत्तीयम् । दैवदत्तम् । नाम्न इति किम् । देवैर्दत्त देवदत्त इति यः क्रियानिमित्तको देवदत्तशब्दस्तस्य काश्यादिषु पाठादृकठजावेव भवतः । वेति व्यवस्थितविभाषा । तेन घृतप्रधानो रौढिः घृतरौढिः संज्ञेयम् । तस्य शिष्या घृतरौढीयाः । एवमुदनपाणीयाः । वृद्धाभीयाः । वृद्धकाश्यपीयाः । नित्यं दुसंज्ञा । जिह्वाकात्यहरितकात्ययोर्न भवत्येव । जैह्वाकाताः । हारितकाताः ॥

अणुदित्स्वस्यात्मना ऽभाव्यो ऽतपरः ॥ ७२ ॥

अण् उदिच्च गृह्यमाणः स्वस्य ग्राहको भवति आत्मना सह भाव्यमानं तपरं च वर्जयित्वा । इदमणग्रहणं परेण णकारेण । ऋतः स्यादेरेबिति तपरनिर्देशाज्ज्ञा-

यते । यस्य व्याघ्र । दाक्षिः । चैलिः । दैत्यः । कौमारः ।  
 अस्य च्चौ । शुक्लीभवति । मालीभवति । उदित् । स्तोः  
 श्रुना श्रुः । षुना षुः । अभाव्य इति किम् । भाव्यन्ते उत्पा-  
 यन्ते त्यादेशटित्किन्मितस्ते स्वस्य ग्राहका न भवन्ति ।  
 अस्त्यात् । त्यदादेरः । टित् । लविता । कित् । बभूव । मित् ।  
 सृजिङ्गशोरम् । अतपर इति किम् । भिसोऽत ए । वृक्षैः । खद्या-  
 भिरित्यत्र न भवति । तकार इत्यस्य सोऽयं तिदिति सिद्धे  
 परग्रहणमुभयार्थम् । तः परोऽस्मात्तपरस्तादपि परस्तपरः ।  
 इदमेव ज्ञापकं सविधौ केति योगविभागोऽस्ति । आदैगैप् ।  
 अदेङेप तपरत्वादैजेडादिषु त्रिमात्रचतुर्मात्राणां निवृत्तिः ।  
 अभाव्योऽतपर इति पृथग्भावान्ननुवारणं किम् । कचिद्भा-  
 व्योऽपि स्वं गृह्णातीति ज्ञापनार्थम् । अमूभ्याम् । संज्ञा  
 सूत्रमिदं न परिभाषा । साहि नियमार्था भवति । न  
 चाणुदितां स्वस्यास्वस्य च ग्रहणं प्राप्तं येन स्वस्यैवेति  
 नियमः स्यात् ॥

अन्त्येनेतादिः ॥ ७३ ॥

अत्येनेत्संज्ञकेन गृह्यमाण आदिस्तन्मध्यपतितानां  
 ग्राहको भवत्यात्मना सह ॥ आद्यन्तौ सम्बन्धिशब्दौ ।  
 अतः सामर्थ्यादाद्यन्तव्यतीरेकेण तन्मध्यपाति वस्तु प्रत्ये-  
 कसंज्ञित्वेनाक्षिप्तम् । अइ उ इत्येतेषां प्रत्येकमणिति संज्ञा ।  
 एवमक् अच् अट् इत्येवमादयः । अन्त्येनेति किम् ।  
 सुडित्यत्र आदिना टा इत्येतस्य टकारेण ग्रहणं मा भूत् ।  
 अन्त्येनेतीदमेव ज्ञापकं सहार्थं गम्यमानेऽपि भा भवति ॥

असंख्यं भि ॥ ७४ ॥

संख्या एकत्वादिका सा यस्य न विद्यते तदसंख्यं

भिसंज्ञं भवति ॥ एकत्वादिनिबन्धना विभक्त्युत्पत्तिर-  
संख्यादप्राप्ता सुपो भेरिति वचनाद्भवति । के पुनरसंख्याः  
स्वर। अन्तर। प्रातर। सायम्। नक्तम्। अस्तम्। वस्तोः। दिवा ।  
दोषा । ह्यः। श्वः। कम्। शम्। योर्मयः। च। ना। अन्नस्। विहायसा ।  
रादसो। ओम्। भूम्। भुवः। स्वस्ति। समया। निकषा। अन्तरा।  
बहिस। साम्प्रतम्। अद्वा । सत्। इद्वा । मुधा । मृषा ।  
वृथा । मिथ्या । मिथो । मिधु । मिथुनम् । अनिशम् । मुहुः।  
अभोक्षणम् । मङ्क्षु । भटिति । उच्चैस् । नीचैस् । अवश्यम् ।  
सामि । साचि । विष्वक् । अत्वक् । आनुषक् । साजक् । द्राक् ।  
प्राकाधक् । पृथक् । धिक् । हिरुक् । जोक् । मनाक् । शनैः ।  
ईषत् । जोषम् । तूष्णीम् । कामम् । निकामम् । प्रकामम् ।  
आरात् । अरम् । वरम् । परम् । चिरम् । तिरः । नमः । स्वयम् । भूयः।  
प्रायः । प्रवाहुक् । आर्यहलम् । कु । अलम् । बलवत् । अतीव ।  
सुष्ठु । दुष्ठु । ऋते । सपदि । साक्षात् । सनात् । सना । सु ।  
सहसा । युगपत् । अपांशु । पुरा । पुरतः । पुरस्तात् । पुरः ।  
इत्येवंप्रकारा निसंज्ञकाश्च सर्वे च वा ह अह एवम्प्रभृतयो  
हृतश्च तसादयस्तत इत्यादयो व्यर्थाः कृतश्च सुमान्मुमा-  
दयः क्त्वाप्यादेशश्चेति । हसश्चेति केचित्पठन्ति । तत्तु  
चिन्त्यम् । उपाग्निकमित्यकोऽसम्भवात् । उपकुम्भम्भन्यत्  
इति सुमो दर्शनात् । उपकुम्भीकृत्येति ईत्वविधानाच्च ।  
सामान्यविषया भिसंज्ञा । विशेषविषया निसंज्ञा । असं-  
ख्यग्रहणं किम् । यत्रासंख्यात्वं प्रतीयते तत्र भिसंज्ञा ।  
उच्चैः । परमोच्चैः । अस्ति । स्वस्ति । उपसर्जने मा भूत् ।  
अत्युच्चैः । अत्युच्चैसौ । अत्युच्चैसः । अत्यस्तिः । झिप्रदेशाः  
सुपो झेरित्येवमादयः ॥



### गाङ्कुटादेरञ्जिण्डित् ॥ १५ ॥

गाङ्कित्येतस्मात् कुटादिभ्यश्च धुभ्यः परे ऽञ्जितस्त्या  
ङितो भवन्ति ॥ विनापि वतमतिदेशो गम्यते । गाङ्कित-  
व्याख्यानादिङादेशो गृह्यते । कुटादिस्तु दादेरन्तर्गणो  
यावत् वृत्तशब्द इति । गाङ् । अध्यगीषृ । अध्यगीषाताम् ।  
अध्यगीषत । लुङ्लङोर्वेति इङो गाङादेशः । भूमादिसूत्रे-  
णत्वम् । कुटादि । कुटिता । कुटितुम् । कुटितव्यम् ।  
पुटिता । पुटितुम् । पुटितव्यम् । व्यचरेनसि कुटादित्वम् ।  
विचिता । विचितुम् । विचितव्यम् । अनसीति किम् ।  
उद्यचाः । अस् सर्वधुभ्य इत्यस् । अञ्जिदिति किम् ।  
उत्कोटयति । उत्कोटो वर्तते । ङितीव ङिङ् । ईबन्ताङ्-  
दर्थो गम्यते । तेन उच्चुकुटिषति इत्यत्र ङनुदात्तेतो द इति  
देो न भवति ॥

### इङ्गिजः ॥ १६ ॥

अन्त्येनेतादिरित्यत आदिरिति वर्तते । विजेर्यो-  
रुत्तर इडादित्यो ङिङ्गवति ॥ उङ्गिजिता । उङ्गिजितुम् ।  
उङ्गिजितव्यम् । इङिति किम् । उङ्गेजनम् । उङ्गेजनीयम् ।  
विज इति किम् । लविता ॥

### वोर्णोः ॥ १७ ॥

ऊर्णोतेः पर इडादित्यो वा ङिङ्गवति ॥ प्रोर्णविता ।  
प्रोर्णविता । अप्राप्ते विकल्पोऽयम् । दसंज्ञके तु लङ् इटि  
परत्वान्नित्यो विधिः । प्रौर्णवि । अञ्जिण्डित्येव । भिव-  
दिटि प्रोर्णाविष्यते । इडादिरित्येव । प्रोर्णवनम् । प्रोर्ण-  
वनीयम् ॥

गो ऽपित् ॥ ७८ ॥

अपित् गसंज्ञको डिङ्भवति ॥ कुरुतः । कुर्वन्ति ।  
चिनुतः । चिन्वन्ति । मृष्टुः । मृजन्ति । ग इति किम् ।  
कर्ता । मार्ष्टुः । अपिदिति किम् । करोति । मार्ष्टुः । अपि-  
दिति प्रसज्यप्रतिषेधः । यद्येवं तुदानि लिखानीत्यत्र  
पिदपितोरेकादेशः पिङ्भवतोति ध्युङ् एप्प्रसज्येत । नायं  
दोषः । लोडादेशस्य पित्वं न चाटः । अथवायं पर्युदासः ।  
इह तर्हि च्यवन्ते प्लवन्त इति परापेक्षपिदपितोरेकादे-  
शस्य पितोऽन्यत्वमस्तीत्येप्प्रतिषेधः प्रसज्येत । नैष दोषः ।  
वार्णाद्भावं बलीय इति प्रागेवैकादेशादेप् ॥

लिङ्स्फात्कित् ॥ ७९ ॥

अपिदित्येव । अस्फान्तात्परोऽपिलिङ् किङ्भवति ।  
बिभिदतुः । बिभिदुः । ममृजतुः । ममृजुः । लिङिति  
किम् । यष्टा । अस्फादिति किम् । ममन्थतुः । ममन्थुः । ननु  
ररन्धिव ररन्धिम इत्यत्रास्फाद्विहितो लिट् । नैवम् । नुम्बि-  
धावुपदेशग्रहणाश्रयणात् । एवञ्च कुण्डा हुण्डेत्यत्र सरो-  
र्हल इति अस्त्यो भवति । अपिदित्येव । बिभेदिथ । डिदि-  
ति वर्त्तमाने किङ्ग्रहणं किम् । ईजतुः । ईजुः । डिदि-  
ति जिर्न स्यात् । अयमेव किङ्ग्रहणः । ववृते । वृवृथे इत्यत्र  
परत्वादेपि कृते स्फान्तत्वमिति चेत् इष्ट्वाचित्त्वात्परश-  
ब्दस्येत्यदोषः । अस्फादिति प्रसज्यप्रतिषेधः । न चेत्  
अस्फान्ताद्विहित इति पर्युदासे हि हलन्तादेव लिट्  
कित् स्यात् । वार्णोरित्यतो वेति व्यवस्थितविभाषाऽनु-  
वर्तते । ततः श्रन्थिग्रन्थिदम्बिष्वञ्जीन्धिभ्योऽपि किङ्गव-  
तीत्येके । श्रेथुः । श्रेथुः । ग्रेथुः । ग्रेथुः । देभतुः ।

देभुः । परिषस्वजे । परिषस्वजाते । समीधे । समीधाते ।  
समोधिरे ॥

मृडमृदगुधकुषवदवसः क्ता ॥ ८० ॥

मृडमृदगुधकुषवदवस इत्येतेभ्यः परः क्त्वा त्यः  
किङ्कवति । मृडित्वा । मृदित्वा गुधित्वा । कुषित्वा ।  
उदित्वा । उषित्वा । सिद्धे विधिरारभ्यमाणे नियमार्थः ।  
तुल्यजातीयस्य च नियमः सेट् क्त्वा तुल्यजातीयः । तेन  
मृडादिभ्य एव क्त्वा सेट् किङ्कवति नान्येभ्यः । देवित्वा ।  
वर्तित्वा । सेडिति विशेषणं किम् । भुक्त्वा । मुक्त्वा ।  
मृडादिभ्यः क्त्वैव किङ्कवति इति विपरीतो नियमो  
नाशङ्कनीयः । एवं हि क्लिश इति कित्त्ववचनमनर्थकं  
स्यात् । प्रतिषेधाभावात् । गुधिकृष्योस्तु व्युडोवोहलः  
संश्र्वेति विकल्पे प्राप्ते नित्यार्थः पाठः ॥

क्लिशः ॥ ८१ ॥

परः क्त्वा सेट् किङ्कवति । क्लिशित्वा । पूर्वैर्ण नियमेन  
कित्वे निवर्तिते व्युडोवोहलः संश्र्वेति विकल्पः प्राप्तः । पूर्व  
सूत्रे इष्टतोऽवधारणार्थं योगान्तरम् ।

मुषग्रहिरुदविदः संश्र्व ॥ ८२ ॥

मुषग्रहिरुदविद इत्येतेभ्य परः संश्र्व क्त्वा च सेट्  
किङ्कवति । मुमुषिषति । जिघृक्षति । रुरुदिषति । विवि-  
दिषति । मुषित्वा । गृहीत्वा । रुदित्वा । विदित्वा । ग्रहेर्मु-  
डादिनियमान्नित्यौ विध्यर्थमितरेषां व्युडोवोहलः संश्र्वे-  
ति विकल्पे प्राप्ते वचनम् ॥

भलिकः ॥ ८३ ॥

क्त्वेति निवृत्तम् । अन्तेनेतादिरित्यत आदिरिति

वर्तते । इगन्ताद्धोः परो भ्रलादिः सन्किद्भवति । साम-  
 ध्यात्सन्निहितस्य धोरिका तदन्तविधिः । चिचीषति ।  
 निनोषति । रुरुषति । चिकीर्षति । लुलुषति । यदि सनि  
 दोत्ववचनसामर्थ्यान्प्रात्रिकद्विभात्रिकयोरेवभावः सिद्ध  
 इत्यस्यानर्थक्यम् । णिखमपि तर्हि न स्यात् शीप्सति ।  
 एतस्मिंस्तु सति चिचीषत्यादिषु सावकाशं दोत्वं परत्वा-  
 णिणखेन बाध्यते । झलादिरिति किम् । शिशयिषते । इक  
 इति किम् । पिपासति । सनीत्येव । कर्ता ॥

हलन्तात् ॥ ८४ ॥

सन् झलिक इति वर्तते । अन्तशब्दः समीपवचनः ।  
 इकोऽन्तः समीपो यो हल् तदन्ताद्धोर्भ्रलादिः सन्किद्  
 भवति । विभित्सति । बुभुत्सते । विवृत्सति । अन्तग्रहणं  
 किम् यियक्षति । जिर्न भवति । नात्रेकसमीपाद्धलः परः  
 सन् । एवं वा सूत्रार्थः । इकः परो हलन्तो हलवयवो यो  
 धुस्तस्मादुत्तरो भ्रलादिः सन्किद्भवति । अन्तग्रहणं स्पष्टा-  
 र्थमुक्तमस्मिन् व्याख्याने । इक इति कानिर्देशः किम् । यिय  
 क्षति । झलित्येव । विवर्द्धिषते । निरेकाजनाडित्यत्र एक-  
 ग्रहणं ज्ञापकमुक्तमन्यत्र वर्णग्रहणे जातिग्रहणमिति ।  
 तेनेह हलग्रहणेन भिन्नेष्वभिन्नाभिधानप्रत्ययनिमित्तं हल्  
 जातिर्गृह्यते । ततो धिप्सतीति सिद्धम् ॥

सिलिङ् दे ॥ ८५ ॥

मन्निति निश्चितम् । झलिकः हलन्तादिति च वर्तते ।  
 सिश्च लिङ् च दे इको हलन्तात्परो झलादी कितौ भवतः ।  
 सेरेव दपरत्वं विशेषणं न लिङोऽसम्भवात् । द एव हि  
 लिङ् झलादिः । अभिक्त । अबुद्ध । भित्सीष्ट । भुत्सीष्ट ।

द इति किम् । अस्त्राक्षीत् । कित्वे सृजिदृशोरमागमो न  
स्यात् । वदव्रजेत्यादिनैष । इक इत्येव । अयष्टृ । यक्षीष्टृ ।  
जिः प्रसज्येत । हलन्तादित्येव । अचेष्टृ । चेष्टीष्टृ । एम्न  
स्यात् । झलादिरित्येव । अवर्तिष्टृ । वर्तिषीष्टृ । एम्न स्यात् ॥

उः ॥ ८६ ॥

अर्तेर्व्याख्यानादग्रहणम् । ऋवर्णान्ताद्धोः परौ सि-  
लिडौ दे झलादी कितौ भवतः । अकृत । अहत । कृषीष्टृ ।  
द्विमात्रस्य । अस्तीर्ष्याम् । स्तीर्षीष्ट । लिङ्योर्द इत्यनि-  
दपक्षे इष्टव्यम् । झलादिरित्येव । अस्तरिष्ट । स्तरीषीष्ट ॥  
गमो वा ॥ ८७ ॥

गमेर्द्धोः परौ सिलिडौ दे झलादी वा कितौ भवतः ।  
समगत । वा गमः कित्वे अनुदात्तापदेशेत्यादिना डन्वं  
प्राद्धोरिति सेः खम् । पक्षे समगंस्त । सङ्गंसीष्ट ।

हनः सिः ॥ ८८ ॥

हन्तेर्द्धोः परः सिर्दे किङ्कवति । आहत । आहसा-  
ताम् । आहसत । सेः कित्वान्डस्य खम् । अन्यथा अनिदि-  
त इति उडः खस्य प्रतिषेधः स्यात् । पुनः सिग्रहणं लिङ्-  
निवृत्त्यर्थम् । दग्रहणमनुवर्तते । एवं नित्या वधादेश  
इति इह प्रयोजनं नास्ति ॥

यमः सूचने ॥ ८९ ॥

यमेर्द्धोः सूचनेऽर्थे वर्तमानात्परः सिर्दे किङ्कवति ॥  
सूचनं गन्धनमाविष्करणमित्यर्थः । उदायता उदायसाताम् ।  
उदायसत । अकर्मकत्वे आडो यमहन इति दः । सूचन  
इति किम् । आयंस्त कूपाद्रज्जुम् । सकर्मकत्वे समुदाडयमो  
ग्रन्थ इति दः ॥

## वोपयमे ॥ ६० ॥

उपयमो दारस्वीकारः । उपयमेऽर्थे वर्तमानाद्यमेर्द्धोः परः सिद्धे वा किङ्कवति ॥ उपायत कन्याम् । उपायस्त कन्याम् । स्वीकृतावुपायम् इति दः । इयमऽप्राप्ते विभाषा । स्वीकाररसूचने पूर्वविप्रतिषेधेन पूर्वेण नित्यो विधिः ॥

## भुस्थोरिः ॥

द इति वर्तते । भुसंज्ञकानां स्या इत्येतस्य च धोरिकारोऽन्तादेशो भवति सौ सिश्च दे कित् । अदित । अधित । उपास्थित । प्रादिति सेः खम् । सन्निपातपरिभाषाया अनित्यतां वक्ष्यति । तिष्ठतेरुपान्मन्त्रकरणे धेरिति दः । इत्ववचनसामर्थ्यादेपो निवृत्तिः सिद्धेति किद्ग्रहणमुत्तरार्थमनुवर्त्तमानं सेरपि विशेषणम् ।

तः सेट् पूङ्शीङ्स्विन्मिद्द्विद्भूषो न ॥ ६१ ॥

पूङ्शीङ्स्विद्मिद्द्विद्भूष इत्येतेभ्यः परस्तसंज्ञः सेट् न किङ्कवति ॥ पवितः । पवितवान् । श्रुकः कितीति इटि प्रतिषिद्धे पूङ् इति तत्त्वोरिङ् विभाषितः । शीङ् । शयितः । शयितवान् । अनुबन्धो यडुबन्तनिवृत्त्यर्थम् । शेद्वितः । शेद्वितवान् । एर्गिवाक्चादुङोऽसुधिय इति यत्वम् । स्विदा । प्रस्वेदितः । प्रस्वेदितवान् । प्रमेदितः । प्रमेदितवान् । प्रक्ष्वेदितः । प्रक्ष्वेदितवान् । प्रधर्षितः । प्रधर्षितवान् । वैयात्ये धृषृ इत्येव भवति । पूङ्स्तयोर्ब्यक्तस्वार्था इति कर्मणि क्तः । शीङो धिगत्यर्थाच्चेति कर्तरि चेति । स्विदादीनां कर्तरि चारम्भे क्त इति कर्तरि क्तः । आदितः सेटि प्रतिषेधे वाभावारम्भयोरिति पक्षे भवति ।

त इति किम् । पवित्वा । पूड इतीदृपक्षे मृडादिनियमा-  
दकित्वम् । सेडिति किम् । पूतः । पूतवान् ॥

**मृषः स्वार्थे ॥ ६२ ॥**

स्वार्थस्तितीक्षा । मृषेद्धोः स्वार्थे वर्तमानात्तसंज्ञः  
सेट् न किङ्कवति । मर्षितः । मर्षितवान् । स्वार्थ इति  
किम् । अपमृषितं वाक्यमाह । धूनामनेकार्थत्वात् स्वार्थ-  
ग्रहणं पठितापेक्षम् । पाठस्तूपलक्षणम् । सेडित्येव । मृषु  
सहने चास्योदि वात् यस्य वेतीदि प्रतिषिद्धे मृष्टम् ॥

**वोदुडो भावारम्भयोः श्रपः ॥ ६३ ॥**

तः सेणन किदिति वर्तने । उदुडो धोः शब्दिकरणात्परो  
भावे चारम्भे च तः सेड् वा न किङ्कवति । भावग्रहणं  
क्तस्य विशेषणम् । आरम्भ आद्यः क्रियाक्षणः । स धोर्वि-  
शेषणम् । व्युत्तितमस्य । व्योत्तितमस्य । सम्बन्धे ता । कर्त-  
त्वविवक्षायां न किनेत्यादिना ताप्रतिषेधः । व्युत्तितमनेन ।  
लोठितमनेन । प्रलुठितः । प्रलोठितः । प्रलुठितवान् ।  
प्रलोठितवान् । कर्त्तरि चारम्भे क्त इति कर्त्तरि क्तः । उदुड  
इति किम् । विदितमनेन । प्रविदितः । भावारम्भयो-  
रिति किम् । रुचितः कार्षापणः । शब्दिकरणादिति किम् ।  
गुधितमस्य । प्रगुधितः । श्राविकरणोऽयम् । सेडित्येव ।  
रुढमस्य । प्ररुढः । तपःकरणमसन्देहार्थम् । निकुचित इति  
नकारस्य ज्वे कृते सन्निपातलक्षणे विधिरनिमित्तं तद्विधा-  
तस्येत्युदुडा विकल्पा न भवति । विहितविशेषणाद्वा ॥

**नोडुस्यफाक्ता ॥ ६४ ॥**

सेडिति वर्तने वेति च । नकारोडो धोस्यकारान्तात्  
फकारान्ताच्च क्त्वा सेट् वा किङ्कवति । अथित्वा । अंथि-

त्वा । ग्रथित्वा । ग्रन्थित्वा । गुफित्वा । गुम्फित्वा । मृडा-  
दिनियमान्नित्यमकित्वे प्राप्ते विधिर्विभाष्यते । नोङ इति  
किम् । गोफित्वा । नन्वत्रापि व्युङोवोहलः संश्र्वेति विक-  
ल्पेन भाव्यम् । एवं तर्हि कफेरर्फित्वा प्रत्युदाहरणम् ।  
थफान्तादिति किम् । संसित्वा ॥

वञ्चिलुञ्च्यृत्तृषिमृषिकृषः ॥ ६५ ॥

वञ्चिञ्चिञ्चति तृषिमृषिकृष इत्येतेभ्यः परः क्त्वा  
सेङ वा क्तिङ्भवति । वचित्वा । वञ्चित्वा । लुचित्वा ।  
लुञ्चित्वा । कृतेर्वाङ्गइति यदा ईयङ् न भवति तदा ऋति-  
त्वा । अर्त्तित्वा । तृषित्वा । तर्षित्वा । मृषित्वा । मर्षित्वा ।  
कृषित्वा । कर्षित्वा । मृडादिनियमान्नित्यमकित्वं प्राप्तम्-  
सेङित्येव । वङ्क्त्वा । मृष्ट्वा । वोदित इति पक्षे नेट् ॥

व्युङो ऽवो हलः संश्र्व ॥ ६६ ॥

सेङिति वर्तते वेति च ॥ उकारोङ इकारोङश्च धो-  
रवकारान्ताद्धलादेः परः संश्र्वत्त्वा च सेटौ वा कितौ  
भवतः । उकारेकारोङो ऽजन्तत्वासम्भवाद्धलग्रहणमा-  
दिविशेषणम् । दिशुतिषते । दिश्यातिषते । शुतिस्वाप्यो-  
र्जिरिति पस्य जिः । शुतित्वा । शोतित्वा । लिलिखिषति ।  
लिलेखिषति । लिखित्वा । लेखित्वा । सन्नकिदेव क्त्वापि  
सेण्मृडादिनियमादकित् । तयोरप्राप्तं कित्वमनेन विधीय-  
मानं विकल्प्यते । व्युङ इति किम् । विवर्तिषते । वर्त्ति-  
त्वा । अ्रव इति किम् । दिदेविषति । देवित्वा । हलादे-  
रिति किम् । एषिषिषति । एषित्वा । सनि एपि कृते  
द्वित्वम् । सेङित्येव । बुभुक्षते । भुक्त्वा ॥



### युक्तवदुसि लिङ्गसंख्ये ॥ ६७ ॥

युक्तः प्रकृत्यर्थः । प्रत्ययार्थेन सम्बन्धात् । उसोऽर्थः  
 उस् । उसि युक्त इव लिङ्गसंख्ये भवतः । ईबर्थे वत् ।  
 उसिति नाशस्य संज्ञा । उसा नष्टस्य त्यस्यार्थः साहचर्या-  
 दुस् । तत्रोसर्थे प्रकृत्यर्थे इव लिङ्गसंख्ये विधीयेते । लिङ्गं  
 स्त्रीपुंनपुंसकानि । संख्या एकत्वद्वित्वबहुत्वानि । पञ्चालो  
 नाम राजा तस्यापत्यं राष्ट्रशब्दाद्वाज्ञोऽजित्यञ् । बहुत्वे  
 तस्योपि कृते पञ्चालाः क्षत्रियाः पुल्लिङ्गा बहुसंख्याः ।  
 तेषां निवासो जनपदस्तस्य निवासादूरभवावित्या-  
 गतस्याणो जनपद उसित्युस् । क्षत्रियेषु ये लिङ्गसंख्ये ते  
 जनपदेऽपि भवतः । पञ्चालाः । कुरवः । अङ्गाः । वङ्गाः ।  
 कलिङ्गाः । एवं वरणानामदूरभवः । गोदौ नाम ह्रदौ  
 तयोरदूरभवः । वरणादेरिति उस् वरणाः शिरीषाः ।  
 गोदौ । अर्थातिदेशाद्विशेषणानामपि तद्वत्ता सिद्धा ।  
 पञ्चाला रमणीया बहून्ना बहुक्षीरघृता बहुमाल्यफलाः ।  
 वरणा रमणीयाः । गोदौ रमणीयौ । अजातेरिति वक्त-  
 व्यम् । पञ्चाला जनपदः । गोदौ ग्रामः । अत्र जनपदग्रामयो-  
 र्जातित्वान्नातिदेशः । जात्यर्थो जातिः । तेन तद्विशेष-  
 णानामपि प्रतिषेधः । पञ्चाला जनपदो रमणीयः । नेदं  
 वक्तव्यम् । सञ्ज्ञाप्राप्तायात् । यथा वर्षा आपो दारा  
 गृहाः सिकता इत्येवमादीनां संज्ञाशब्दानां संज्ञाप्राप्ता-  
 यादेव स्वलिङ्गेन स्वसंख्यया च साधुत्वमेवं जातेरपि  
 भविष्यति । पञ्चालादीनान्तु संज्ञाशब्दानामन्वाख्यान-  
 प्रदर्शनार्थमुस्लिङ्गसंख्यातिदेशश्च विधीयते इत्येदावः ।  
 उसीति किम् । आमलकं फलम् । उपि कृते फलेऽर्थे  
 आमलकशब्दस्य स्त्रीलिङ्गं मा भूत् । लिङ्गसंख्ये इति किम् ।

बदर्या अदूरभवो ग्रामः । वरणादित्वादुस् तस्य वनं बद-  
 रीवनम् । वनस्पतित्वातिदेशो मा भूत् । विभाषौषधि-  
 वनस्पतिभ्य इति एत्वं प्रसज्येत । वेति व्यवस्थितविभा-  
 षानुवृत्तेर्मनुष्यार्थे ऽसि विशेषणानां न लिङ्गसंख्याति  
 देशः । पञ्चाला अभिरूपः । वद्रिका दर्शनीयः । पञ्चव  
 मनुष्य इवे प्रतिकृतौ क इतिकः । तस्योस् मनुष्य  
 इत्युस् । खलतिकादिषु संख्यातिदेश एव । खलतिकस्य  
 पर्वतस्यादूरभवानि खलतिकं वनानि । हरीतक्यादिषु  
 लिङ्गातिदेश एव । हरीतक्या अवयवः फलानि हरीत-  
 क्यादेरित्युस् । हरितक्यः फलानि । तिष्यपुनर्वसूनां  
 भद्वन्द्वे द्वित्वम् । तिष्य एकः पुनर्वसू द्वौ । तेषां भद्वन्द्वे  
 द्वित्वं भवति । उदितौ तिष्यपुनर्वसू । तिष्यपुनर्वसूना-  
 मिति किम् । राधानुराधाः । श्रवणधनिष्ठाः । भग्रहणं  
 किम् । तिष्ये जातः । पुनर्वस्वोर्जातौ तत्र जात इत्या-  
 गतस्याणो भेभ्यो बहुलमित्युप । तिष्यश्च पुनर्वसू च  
 तिष्यपुनर्वसवो माणवकाः । ननु गौणत्वादेवात्र न भवि-  
 ष्यति । पर्यायार्थं तर्हि भग्रहणम् । पुण्यपुनर्वसू सिद्धापुन-  
 र्वसू इति । बहुवचननिर्देशः किमर्थः । एकवद्भावे मा  
 भूत् । इदं तिष्यपुनर्वसु । इदमेव ज्ञापकं वा तरुमृगा-  
 दिसूत्रे वेति योगविभागोऽस्ति । द्वन्द्व इति किम् । यस्ति-  
 ष्यस्तौ पुनर्वसू येषां ते तिष्यपुनर्वसवो मुग्धाः । तिष्या-  
 दय एवात्र विपर्ययेण प्रतीयन्त इति भविष्यत्त्वमस्ति ।  
 जात्याख्यायामेकस्मिन् बहुवचनमन्यतरस्यामिति न वक्त-  
 व्यम् । सामान्यविशेषात्मकत्वाद्वस्तुनः । विशेषेष्वनुवृ-  
 त्ताकारबुद्धिनिमित्तं सामान्यत्वम् । वृत्ताकारबुद्धिहेतवो  
 विशेषाः । तत्र सामान्यविवक्षायामेकत्वं भवति । सम्पन्नो

व्रीहिः । विशेषविवक्षायां बहुत्वम् । सम्पन्ना व्रीहयः ।  
 संख्यानुप्रयोगे जातिविवक्षैव । एको व्रीहिः सम्पन्नः सुभिक्षं  
 करोति । अस्मदो द्वयोरेकस्य च वा बहुत्वं न वक्तव्यम् ।  
 कत्वमहं ब्रवीमि । आवां ब्रूवः । वयं ब्रूम इति । आत्मन  
 इन्द्रियाणां च स्वातन्त्र्यं पारतन्त्र्यं विवक्षया भविष्यति ।  
 कदाचिदात्मा स्वतन्त्रो भवति । अनेनाक्षणा पश्यामि ।  
 कदाचिदिन्द्रियाणां स्वातन्त्र्यम् । इदमनेऽक्षि पश्यति ।  
 तत्रात्मनः स्वातन्त्र्यविवक्षायामेकत्वमिन्द्रियाणां स्वा-  
 न्त्ये बहुत्वम् । सविशेषणस्यात्मविवक्षैव । अहं देवदत्तो  
 ब्रवीमि । अहं साधुर्ब्रवीमि । युष्मदि गुरावुभयविवक्षा ।  
 त्वं मे गुरुः । यूयं मे गुरवः । एतच्च शब्दशक्तिस्वाभा-  
 व्यात् । फल्गुनीप्रोष्ठपदानां नक्षत्रे द्वयोर्बहुत्वं वेति  
 वक्तव्यम् । कदा पूर्वं फल्गुन्यौ कदा पूर्वाः फल्गुन्यः । कदा  
 पूर्वं प्रोष्ठपदे पूर्वाः प्रोष्ठपदाः । यदा फल्गुनीसमीपगते  
 चन्द्रमसि फल्गुनीशब्दो विवक्ष्यते तदा बहुत्वमन्यदा  
 द्वित्वम् । स्वाभाविकत्वादभिधानस्यैकशेषानारम्भः ।  
 स्वभावत एव शब्द एकशेषमनपेक्ष्य एकत्वद्वित्वबहुत्वेषु  
 वर्तते । अत एवैकशेषानारम्भः । एकत्वादीनां प्रकृत्यु-  
 पात्तानामभिध्यक्तये विभक्त्युपादानम् । यथा एको  
 द्वौ बहवः पञ्च सप्तेति । एवं वृक्षः वृक्षौ वृक्षाः । अथ  
 प्रत्यर्थं शब्दनिवेशान्नैकेनानेकस्याभिधानं तत्रानेकार्थाभि-  
 धाने अनेकशब्दत्वं प्रसक्तमत एकशेषः । अत्रोच्यते ।  
 यदि भिन्नेष्वभिन्नाभिधानप्रत्ययहेतुर्जातिः शब्दार्थः ।  
 तस्याः प्रत्यायने एक एव शब्दः समर्थः । अथ द्वयं  
 शब्दार्थः । तच्चानेकं व्यावृत्ताभिधानबुद्धिसिद्धम् ।  
 तस्याभिधित्सायामनेकशब्दत्वे प्राप्त एकशेष इति ।

एतदप्ययुक्तम् । अवशिष्टः शब्दो निवृत्तशब्दस्य यद्यर्थ-  
मभिधत्ते तदास्य द्वित्वेऽपि वृत्तिरिति किमेकशेषेण । अथ  
नाभिधत्ते तदा पश्चादपि स एवार्थः कथमनेकत्रार्थे वृत्तिः ।  
सरूपाणां द्वन्द्वनिवृत्त्यर्थमेकशेष इत्यपि नास्त्यनभिधा-  
नात् । न हि भवति द्वौ च द्वौ च द्वरिति । अथ विरूप-  
शब्दार्थ एकशेषः । तथाहि । वृद्धो यूना तल्लक्षणश्चेदेव  
विशेषः । अपत्यमन्तर्हितं वृद्धम् । एवकारो भिन्नक्रमः ।  
विशेषो वैरूप्यम् । वृद्धः शिष्यते यूना सह वचने वृद्धयुबलक्षणे  
एव यदि विशेषः समानायां प्रकृतौ । गार्ग्यश्च गार्ग्यायणश्च  
गार्ग्यौ । दाक्षिश्च दाक्षायणश्च दाक्षी । वृद्ध इति किम् ।  
औपगवश्चानन्तर औपगविश्च युवा औपगवौपगवी । गार्गि-  
गार्ग्यायणौ । यूनेति किम् । गर्गश्च गार्ग्यश्च गर्गगार्ग्यौ । तल्ल-  
क्षण एवेति किम् । गार्ग्यवात्स्यायनौ । अत्र प्रकृतिविशेषो  
ऽप्यस्ति । एवकारः किमर्थः । भागवित्तिभागवित्तिकौ ।  
भागवित्तेरपत्यं युवा । दोषवणसौवीरेषु प्राय इत्यत्र क्षेप-  
स्यापि भावान्न । तल्लक्षण एव विशेष इति किम् । वैदश्च वृद्धो  
वैदश्च युवा वैदवैदौ । तल्लक्षणवैरूप्याभावात् द्वन्द्वो भव-  
त्येव । स्त्री पुंवच्च । स्त्री वृद्धा यूना सह वचने शिष्यते पुंवद्भा-  
वश्चास्या भवति तल्लक्षण एव यदि विशेषः । गार्गी च  
गार्ग्यायणश्च गार्ग्यौ । दाक्षी च दाक्षायणश्च दाक्षी । नेदं  
द्वयं वक्तव्यम् । जीवति वंशे वृद्धं द्वयमभिधत्ते । अजी-  
वति वृद्धयूनोर्द्वन्द्वो नास्त्यनभिधानात् । जीवति वंशे  
वृद्धा स्त्री युवानश्च सामान्येन वृद्धशब्द एवाभिधत्ते द्वन्द्वस्य  
चानभिधानम् । यदपि पुमान् स्त्रिया सह वचने शिष्यते  
तल्लक्षण एव यदि विशेषः । कठश्च कठी च कठौ । मयूरश्च  
मयूरी च मयूरो । प्राणिधर्मयोः स्त्रीपुंसयोर्ग्रहणादिह

न भवति । नदनदीति । घटघटी । स एवोदञ्चनादि ।  
तल्लक्षण इत्येव । कुकुटमयूरौ । एवकार इत्येव । इन्द्रेन्द्रा-  
ण्यौ । भवभवान्यौ । पुंयोगलक्षणोऽप्यत्र विशेषः । इदमपि  
जातिमात्रविवक्षया सिद्धति । द्वन्द्वस्य चानभिधानम् ।  
अभिधाने द्वन्द्वोऽस्ति । नदनदीपतिः । ब्राह्मणवत्सब्राह्म-  
णीवत्सौ । भ्रातृपुत्रौ स्वसृदुहितृभ्यां शिष्यत इति न वक्त-  
व्यम् । भ्राता च स्वसा च भगिनी वा भ्रातरौ । पुत्रश्च  
दुहिता च पुत्रौ । विवक्षया द्वन्द्वानभिधानञ्च । इदं तर्हि  
वक्तव्यम् । नपुंसकमनपुंसकेनैकवचास्यान्यतरस्यान्तल्ल-  
क्षण एव यदि विशेष इति । शुक्ल च वस्त्रं शुक्लश्च कम्बलः  
शुक्ला च साटी तदिदं शुक्लम् । तानीमानि शुक्लानि ।  
नेदं जगद्यस्त्रिषु लिङ्गेषु नपुंसकस्य प्रश्नादौ प्राधान्यात्तेन  
सामान्यविशेषापेक्षया वचनभेदः । पिता मात्रा स्वसुरः  
स्वश्वान्यतस्यामित्यपि न वक्तव्यम् । असामान्यविव-  
क्षया पितरौ स्वसुराविति द्वन्द्वोऽप्यस्ति । मातापितरौ ।  
स्वश्रूस्वसुरौ । स्वश्रूशब्दः स्त्रियामिहैव निपातितः ।  
त्यदादीनि सर्वैर्नित्यम् । सर्वैरिति त्यदादिभिरन्यैश्च सह-  
वचने त्यदादीनि शिष्यन्त इत्येतदपि नास्ति । त्यदादी-  
नामन्यापेक्षया सामान्यवाचित्वं त्यदादिषु च यद्यत्परं  
तत्तत्सामान्यवाचीति तन्प्रयोगो युक्तः । स च देवदत्तश्च  
तौ । कश्च देवदत्तश्च कौ । स च यश्च यौ । अथात्र कस्य  
लिङ्गं स च स्थाली च कुण्डञ्च स च देवदत्ता च कुण्डं चेति ।  
वृच्यते । द्वन्द्वापवादोऽयम् । द्वन्द्वे चान्त्यलिङ्गम् । अत्रापि  
तदेव युक्तम् । इदं चापि न वाच्यम् । ग्राम्यपशुसङ्घेष्वतरु-  
णेषु स्त्री । ग्राम्या ये पशवस्तेषां सङ्घेषु स्त्री शिष्यते अत-  
रुणाश्चेद् ग्राम्यपशवः । गावश्च स्त्रियो गावश्च पुमांसः ।

गाव इमाः । राजा इमाः । ग्राम्यग्रहणं किम् । आरण्यानां  
मा भूत् । रुख इमे । पृषत इमे । पशुग्रहणं किम् । ब्राह्मणा  
इमे । सङ्घेष्विति किम् । एतौ गावौ चरतः । अतरुणेष्वि-  
ति किम् । वत्सा इमे । वर्करा इमे । कथं नेदं वक्तव्यं लिङ्ग  
मशिष्यं लोकाश्रयत्वाल्लिङ्गस्येति । अन्यथा अश्वा इमे  
इत्येवमादिषु एकशेषेषु अनिष्टं स्त्रीलिङ्गं प्रसज्येत ॥\*॥

इत्यभयनन्दिमुनिविरचितायां जैनेन्द्रव्याकरणमहा-  
वृत्तौ प्रथमस्याध्यायस्य प्रथमः पादः समाप्तः ॥



## भूवादयो धुः ॥ १ ॥

भू इत्येवमादयः शब्दाः प्रत्येकं धुसञ्ज्ञा भवन्ति ।  
 भू एव स्पर्द्ध इत्यादि । धोरित्यधिकृत्य लडादिविधिः कार्यं  
 भवति । एधते स्पर्द्धते । आदिशब्दो व्यवस्थावाची । तेन  
 आणवयत्यादीनां निरासः । अर्थपदोपलक्षितानाञ्च व्यव-  
 स्था । ततो धुसमानशब्दानां यावामादिवित्येवमादीनां  
 सर्वनामविकल्पप्रतिषेधस्वर्गादिवाचिनामग्रहणम् । भूशब्द  
 आदिरेषामिति वसे चादय इति प्राप्नोति । नैवम् । भूवा-  
 दीनां वकारोऽयं लक्षणार्थः प्रयुज्यते । इकोयएभिर्व्यवधा-  
 नमेकेषामिति संग्रहः । तेन त्रियम्बकं यजामहे वायुवम्ब-  
 रयोरिवेत्यादि सिद्धम् । भुवो वार्थं वदन्तीति भवतेः  
 सम्पदादिपाठात्किम् । भुवं भवनं क्रियां वदन्तीति बहु-  
 लवचनादण्यन्तादपि वदेरैणादिके इजि कृते भूवादयः ।  
 अस्मिन्पक्षे शिष्टाप्रयोगादाणवयत्यादीनां क्षेपः । भ्वर्था  
 वा वादयः स्मृताः । अथवा वा गतिगन्धनयोरित्यस्मात्पर  
 आदिशब्दः । भुवो वादयो वाच्यवाचकभावसम्बन्धे ता भ्वर्थ  
 इत्यर्थः । ये तु वकारो मङ्गलार्थ इति पठन्ति । त इदं वाच्याः ।  
 यथाधिक्याद्वकारो मङ्गलमतिप्रसङ्गः स्यात् । एतेन तत्  
 ज्ञानं प्रत्युक्तम् । मङ्गलाभिधेयश्च वकारो नाममालादिषु  
 न पश्यन् । वृत्तौ मध्यनिपातश्च चिन्त्यः । धुप्रदेशा धोर्यङ्कि-  
 यासमभिहार इत्येवमादयः ॥

## अकर्मको धिः ॥ २ ॥

अकर्मको धुर्धिसञ्ज्ञो भवति । कर्त्राप्यमित्यादिना  
 लक्षणेन विहितं कर्म तदविवक्षितं वा नास्याकर्मकः ।  
 धिप्रदेशा अनोर्द्धेरित्येवमादयः ॥

### कार्यार्थोऽप्रयोगीत् ॥ ३ ॥

शास्त्रे अन्यस्य कार्यार्थमाश्रीयते प्रयोगे च न श्रूयते  
यः स इत्सञ्ज्ञो भवति । अइउण् णकारः । त्रिमिदा  
स्नेहने दुनदि समृद्धौ । डुकृञ् करण इत्यादिषु त्रिदुडबो  
डेडस्यादिषु डकारः । कार्यार्थ इति किम् । कुलात्स्वः  
कुलीनः । परमकुलीन इत्यत्र खकारस्याऽप्रयोगित्वात्  
खित्यभेर्मुमचइति मुम् प्रसज्येत । अप्रयोगीति किम् ।  
परमकुलीनः । ईनादेशः कार्यार्थेति मुम् स्यात् । ननु कार्या-  
र्थोऽप्रयोगी च खः कथं नेत्सञ्ज्ञः । उभयविशेषणोपादानात् ।  
अन्यस्य कार्यार्थो भूत्वा योऽप्रयोगीत्यदोषः । अन्वर्थो  
चेयमित्सञ्ज्ञा । एति गच्छति नश्यतीत् तेन तस्य लोप इति  
न वक्तव्यम् । प्रयोगानुसारेणाप्रयोगित्वावगतेः । प्रतिपत्ति-  
गौरवमिति चेदुपदेशेऽजनुनासिकदित्यनुनासिकत्वमपि  
प्रयोगादेवावसीयत इति समानम् । इत्प्रदेशाष्टिदा-  
दिरित्येवमादयः ॥

### यथासंख्यं समाः ॥ ४ ॥

यथासंख्यं यथाक्रमं समाः शिष्यमाणा भवन्ति । यथा-  
संख्यं यावद्यथाववृत्त्यसादृश्य इति हसः । समास्तुल्याः ।  
तुल्यत्वञ्च द्विष्टमतः पूर्वोद्दिष्टानामनुद्दिष्टाः समाः ज्ञेयाः ।  
मिथ्यस्यतसोऽन्ततां प्रथमसंख्यस्य मिथः प्रथमसंख्योऽस्मि  
इत्येवमादि योज्यम् । समा इति किम् । सङ्घाद्वलक्षणयो-  
षेऽज्यजिजामण् सङ्घादयश्चत्वारोऽर्था अत्रादयस्त्रयो  
वैषम्यात् सङ्घादिषु चतुर्ष्वर्थेऽन्ततादण् भवति । तथा  
यजन्तादिजन्ताच्च । समशब्दस्य सर्वार्थे युक्तार्थे च  
सर्वनामसञ्ज्ञोक्ता न तुल्यार्थे ॥



## स्वरितेनाधिकारः ॥ ५ ॥

स्वरितेन लिङ्गेनाधिकारो वेदितव्यः । त्यः परः  
 ड्याम्मुद् इत्येवमादिः । स्वरित इति आचार्यप्रतिज्ञया लिङ्ग-  
 म् । व्यामिश्रः स्वरित इत्यस्याचो धर्मत्वेन रोरीत्येवमा-  
 दिषु हल्स्वसम्भवादग्रहणम् । अधिकारो विनियोगो  
 व्यापार इत्यर्थः । स्वरितेनेति योगविभागाद्यथासंख्य  
 मपि स्वरितेन ज्ञेयम् ॥

## डनुदात्तेतो दः ॥ ६ ॥

उकारेतोऽनुदात्तेतश्च धोर्द एव भवति । डितः ।  
 षूङ् । सूते । शीङ् । शेते । इङ् । अधीते । अनुदात्तेतः ।  
 आस । आस्ते । वस । वस्ते । चक्ष । आचष्टे । चक्षेडित्कर-  
 णमनर्थकमनुदात्तेत्त्वानुच् । विचक्षणः । लः कर्मणि च  
 भावे च धेरिति धोर्लकारा विहिताः । तद्वद्वारेण दविधौ  
 मविधौ च प्राप्ते प्रकृतिनियमोऽयम् । डनुदात्तेतो द एव  
 भवति । दस्त्वनियमः । सोऽन्येभ्योऽपि प्राप्तः । ममिति  
 द्वितीयो नियमः । यत्र मञ्च दश्च प्राप्नोति तत्र ममेव भवति ।  
 यदि त्यनियमः स्यान् डनुदात्तेत एव दो भवति नान्येभ्य-  
 स्तदान्यत्र मस्य सिद्धत्वान् ममिति सुत्रमनर्थकं स्यात् ।  
 तदारम्भादिष्ठावधारणं सिद्धम् । किञ्च त्यनियमे हि डनु-  
 दात्तेतोऽपि मं प्राप्नोति तन्निवृत्तये शेषान्ममिति शेषग्रहणं  
 कुर्यात् । तदकरणं च ज्ञापकं प्रकृतिनियमस्य ॥

## डौ ॥ ७ ॥

डिरिति भावकर्मणोः सञ्ज्ञा । डौ द एव भवति ।  
 आस्यते भवता । सुप्यते भवता । भावस्यैकत्वं युष्मद-  
 स्मदर्थाऽसम्भवश्च । कारकेभ्यः पृथग्भूतो धोरर्थः स्वप्रधा-

नको भावः । एति जीवन्तमानन्द इत्यत्र आनन्दो बाह्य  
एतेः कर्तृत्वेन विवक्षित इति दो न भवति । कर्मणि ।  
क्रियते कटः । कर्मकर्त्तरि । लूयते केसरः । भिद्यते कुसूलः  
स्वयमेव । अर्थनियमोऽयम् । दस्तु कर्तर्यपि प्राप्तः स ममि-  
त्यनेन नियमेन निवर्त्यते । यदि डावेव दो भवतीति  
त्यनियमः स्याद् भावकर्मणोरनियतत्वान्मेऽपि प्राप्ते तन्नि-  
वृत्त्यर्थं शेषात् कर्त्तरि ममित्युच्यते शेषाकरणं ज्ञापकमर्थ-  
नियमस्य । एवं प्रकृतिनियमे ऽर्थनियमे च सति ममित्यत्र  
कर्तृग्रहणं शेषग्रहणञ्च प्रत्याख्यातम् ॥

कर्त्तरि जे ॥ ८ ॥

कर्त्तरि जार्थं दो भवति । कर्मव्यतिहारे ज इति जो  
विहितस्तत्सहचरितः कर्मव्यतिहारो जार्थः । कर्मव्यतिहा-  
रश्च कर्मग्रहणसामर्थ्यात् क्रियाव्यतिहारः । अन्यस्य कर्तु-  
मिष्टां क्रियां यदान्यः करोति तदिष्टां चेतरेतदा क्रिया-  
व्यतिहारः । व्यतिलुनीते । व्यतिपुनीते । आरम्भसाम-  
र्थ्यात् कर्तर्यैव सिद्धे कर्तृग्रहणमुत्तरार्थं न गतिहिंसार्थेभ्य  
इति । कर्त्तरि कर्मव्यतिहारे विहितस्य दस्य प्रतिषेधो यथा  
स्यादिह मा भूत् । व्यतिभूयते सेनया । व्यतिगम्यन्ते  
ग्रामाः । व्यतिहन्यन्ते दस्यवः । क्रियाव्यतिहार इति किम् ।  
पारिभाषिककर्मव्यतिहारे मा भूत् । देवदत्तस्य धान्यं  
व्यतिलुनन्ति ॥

न गतिहिंसार्थेभ्यः ॥ ९ ॥

गत्यर्थेभ्यो हिंसार्थेभ्यश्च धुभ्य जार्थं दो न भवति ।  
व्यतिगच्छन्ति । व्यतिधावन्ति । हिंसार्थेभ्यः । व्यतिहिं-  
सन्ति । व्यतिभिन्दन्ति । व्यतिद्विन्दन्ति । व्यतिपिषन्ति ।

बहुवचननिर्देशो हसादिसंग्रहणार्थः । व्यतिहसन्ति । व्यतिजल्पन्ति । व्यतिपठन्ति । व्यतिकथयन्ति । हृवह्योर-  
प्रतिषेधो वक्तव्यः । सम्प्रहरन्ते राजानः । व्यतिवहन्ते  
नद्यः । गतिहिंसयोः प्रतिषेधो गतिहिंसाहेतौ न भवति ।  
व्यतिगमयन्ते । व्यतिभेदयन्ते ॥

परस्परान्योन्येतरेतर ॥ १० ॥

परस्पर अन्योन्य इतरेतर इत्येतेषु प्रयुक्तेषु आर्थे  
देो न भवति । परस्परस्य व्यतिलुनन्ति । अन्योन्यस्य  
व्यतिलुनन्ति । इतरेतरस्य व्यतिलुनन्ति । व्यतिभ्यां  
द्योतितेऽपि कर्मव्यतिहारे परस्परादिपदप्रयोगो द्वावपूपौ  
भक्षयेति यथा । परस्परादिशब्दानां कथं सिद्धिः ।  
द्वित्वप्रकरणे कर्मव्यतिहारे सर्वनाम्नो द्वित्वम् । सवच्च  
बहुलमिति वक्ष्यति ॥

निविशः ॥ ११ ॥

नि इति स्वरूपस्य ग्रहणं न निस्ञ्ज्ञाया । निपूर्वाद्विशो  
देो भवति । निविशते । निविशते । निविशन्ते । लाव-  
स्थायामडागमः । तद्भक्तो न व्ययभायकः । न्यविशत ।  
ममिति मंप्राप्तम् । सनिर्देशः समर्थार्थः । सामर्थ्यञ्च धोर्गि-  
ना । तेनेह न भवति । मधुनि विशन्ति भ्रमराः । अनर्थक-  
त्वाद्वा ॥

परिव्यवक्रियः ॥ १२ ॥

परि वि अव इत्येवंपूर्वात् क्रीणातेर्देो भवति ।  
परिक्रीणीते । विक्रीणीते । अवक्रीणीते । अकर्मार्थे फले  
विधिरयम् । अनर्थकत्वादिह न भवति उपरि क्रीणाति ।  
गवि क्रीणाति । अपचाव क्रीणीवः । क्री इति अनुकर-

णम् । अनुकार्येणार्थवत्त्वान्मृत्वे सति स्वादिविधिः ।  
प्रकृतिवदनुकरणमिति धृत्वातिदेशादियादेशः । उत्तरश्च  
जेरिति निर्देशात् वत्करणादपि स्वाश्रयोऽपि कचिदेव ॥

**विपराजेः ॥ १३ ॥**

वि परा इत्येवंपूर्वाज्जयतेर्दो भवति । विजयते ।  
पराजयते । अत्रापि सनिर्देशः समर्थस्य गेर्ग्रहणार्थः ।  
तेनेह न भवति । बहुविजयति वनम् । परा जयति सेना ॥

**आडो दो ऽव्यसने ॥ १४ ॥**

व्यसनं कसनं विवरणं वा । अन्येषां दारूपाणां  
व्यसने वृत्तिर्नास्ति । आडपूर्वाहदातेरव्यसनेऽर्थे दो  
भवति । विद्यामादत्ते । अकर्त्राप्ये फले प्रापणार्थमिदम् ।  
अव्यसनमिति किम् । आस्यं व्याददाति । पिलकं व्याद-  
दाति । विषादिकां व्याददाति । स्वाङ्गकर्मकादिति  
वक्तव्यम् । इह मा भूत् । व्याददते पिपीलिकाः पतङ्गमु-  
खम् । यद्यकर्त्राप्ये फले प्राप्तस्याव्यसन इति प्रतिषेधः  
कर्त्राप्ये फले व्यसने दः प्राप्नोति । नैवम् । अव्यसन इति  
योगविभागाद् येन केनचित्प्राप्तस्य प्रतिषेधः । आडिति  
डित्करणं किम् । आ ददात्यसौ भिक्षामिदानीमहमस्मा-  
र्षम् । आडिति योगविभागः । तेन स्यः प्रतिज्ञाने दो  
भवति । अनित्यं शब्दमातिष्ठन्ते । गमयतेः कालहरणे ।  
आगमयस्व तावदेवदत्त । नुप्रच्छिभ्याञ्च । आनुते शृगा-  
लः । आपृच्छते गुरुमिति सिद्धम् ॥

**क्रीडो ऽनुपर्याडः ॥ १५ ॥**

अनुपरि आड इत्येवंपूर्वात् क्रीडो दो भवति ॥  
अनुक्रीडते । परिक्रीडते । आक्रीडते । गिसाहचर्यादने-

गैरेव ग्रहणादिह न भवति । माणवक्रमनु क्रीडति ।  
माणवकेन सहेत्यर्थः । भार्थ इत्यनुना योग इप् गितिस-  
ञ्ज्ञाप्रतिषेधश्च । शिक्तेर्जिज्ञासायां दो वक्तव्यः । शक्तेः  
सन्नन्तस्येदं ग्रहणम् । विद्यासु शिक्षते । धनुषि शिक्ते ।  
कर्मविवक्षायां शिक्षां चक्रे । हरतेर्गतिताच्छील्ये । पैतृ-  
कमश्वा अनुहरन्ते मातृकं गावः । मातुरागतं ऋतष्ठणिति  
ठण् । गतिताच्छील्य इति किम् । मातरमनुहरन्ति । शप  
उपलम्भन इति च वक्तव्यम् । वाचा शरीरस्पर्शनमुप-  
लम्भः । देवदत्ताय शपते । उपलम्भन इति किम् । शपति ॥

समो ऽकूजे ॥ १६ ॥

सम्पूर्वात् क्रीडो ऽकूजेऽर्थे दो भवति । संक्रीडते ।  
संक्रीडते । संक्रीडन्ते । अकूज इति किम् । संक्रीडन्ति  
शकटानि । अव्यक्तं शब्दं कुर्वन्तीत्यर्थः ॥

स्थो ऽवविप्राञ्च ॥ १७ ॥

अव विप्र इत्येवंपूर्वात् सम्पूर्वाच्च तिष्ठतेर्दो भवति ।  
अवतिष्ठते । वितिष्ठते । प्रतिष्ठते । सन्तिष्ठते ॥

जीप्सास्थेयोक्तौ ॥ १८ ॥

परपरितोषार्थमात्मरूपादिप्रकाशनं जीप्सा ।  
स्थीयते ऽस्मिन् निर्णयरूपेणेति स्थेयः । बहुलवचनादधि-  
करणे यः । जीप्सायां स्थेयोक्तौ च तिष्ठतेर्दो भवति ।  
जीप्सायाम् । तिष्ठते कन्या । छात्रेभ्यस्तिष्ठते ब्राह्मणी ।  
छात्रेभ्यः स्वाभिप्रायप्रकाशनेनात्मानं रोचयतीत्यर्थः ।  
जीप्सनक्रियया कर्मव्यपदेशभाजां छात्राणामुपेयत्वा-  
त् संप्रदानत्वम् । स्थेयोक्तौ । देवदत्ते तिष्ठते । त्वयि  
तिष्ठते । मयि तिष्ठते । संशयान्निश्चयं करोतीत्यर्थः ।

उद ईहे ॥ १९ ॥

उत्पूर्वात्तिष्ठतेरीहार्थे वर्तमानाहो भवति । गेहे उत्तिष्ठते । धर्मे उत्तिष्ठते । घटत इत्यर्थः । ईह इति किम् । अस्माद् ग्रामाच्छतमुत्तिष्ठति । उत्पद्यत इत्यर्थः । ईह इति ईहतेः पर्यायग्रहणात् गम्यमानायामीहायां न भवति । आसनादुत्तिष्ठति । उत्तिष्ठति सेना । अस्माद् ग्रामाद्दिष्टिः (?) पञ्च पुरुषा उत्तिष्ठन्ति ॥

उपान्मन्त्रकरणे ॥ २० ॥

उपपूर्वात्तिष्ठतेर्मन्त्रकरणे दो भवति । जगत्योप-  
तिष्ठते । तृष्टुभोपतिष्ठते । मन्त्रकरण इति किम् । भर्ता  
रमुपतिष्ठति भार्या यौवनेन । उपादिति योगविभागः ।  
तेन देवपूजासङ्गतिकरणमित्रकरणपथिषु दो भवति ।  
देवपूजायाम् । सीमन्धरमुपतिष्ठते । सङ्गतिकरणे । रथि-  
कानुपतिष्ठते । मित्रकरणे । महामात्रानुपतिष्ठते । सङ्गति-  
करणमुपश्लेषः । मित्रकरणं मानसः सम्बन्धः । पथि । अयं  
पन्थाः सुघ्नमुपतिष्ठते ॥ वा लिप्सायामिति वक्त-  
व्यम् ॥ \* ॥ भिक्षुको दातृकुलमुपतिष्ठते । उपतिष्ठति वा ॥

धेः ॥ २१ ॥

अकर्मको धिरिति । उपपूर्वात्तिष्ठतेर्धेदो भवति ।  
यावद्भुक्तमुपतिष्ठते । यावदोदनमुपतिष्ठते । भोजने  
भो । ओदने ओदने उदीक्षत इत्यर्थः । धेरिति किम् ।  
स्वामिनमुपतिष्ठति ॥

व्युत्तपः ॥ २२ ॥

धेरिति वर्तते । वि उदित्येवम्पूर्वात्तपतेर्धेदो भवति ।

वितपते । ज्वलतीत्यर्थः । उत्तपते । धेरित्येव । उत्तपति  
सुवर्णं सुवर्णकारः । वितपति पृथ्वीमादित्यः । दहती-  
त्यर्थः । व्युद इति किम् । निवृपति । दीप्यत इत्यर्थः ॥  
स्वाङ्गकर्मकाच्चेति वक्तव्यम् ॥ \* ॥ वितपते पाणिम् ।  
उत्तपते पाणिम् । आत्मोयमङ्गं स्वाङ्गं न पारिभाषिकं  
तत्र तेनेह न भवति । वितपति परपाणिम् । उत्तपति  
देवदत्तो धज्ञदत्तस्य पृष्ठम् ॥

आडो यमहनः ॥ २३ ॥

आङ्पूर्वाभ्यां यम हन इत्येताभ्यां धिभ्यां दो भवति ।  
आयच्छते । दीर्घो भवतीत्यर्थः । आहते । आघनाते ।  
आघनते । यमः कर्त्राण्ये फले समुदाडयमो ग्रन्थ इति दः  
सिद्धोऽन्यत्रेदम् । धेरित्येव । आयच्छति रज्जुम् । आह-  
न्ति पापम् ॥ स्वाङ्गकर्मकाच्चेति वक्तव्यम् ॥ • ॥ आहते  
वक्षः । स्वाङ्गादिति किम् । परकीयाङ्गे कर्मणि मा भूत् ।  
आहन्ति शिरः परकीयम् ॥

समो गमप्रच्छिस्वृच्छिश्रुविद्दृशः ॥ २४ ॥

धेरिति वर्तते । सम्पूर्वेभ्यां गम-प्रच्छि-स्वृ-क्छि  
श्रु-विद्-दृश्-इत्येतेभ्यो दो भवति । सङ्गच्छते । संपृच्छते ।  
संस्वरते । कृ इति कृच्छतेरियतेऽथ ग्रहणम् । समृच्छते ।  
समिधृते । समरिष्यते । कृच्छतेरनादेशस्य ग्रहणम् ।  
आदेशस्य कृग्रहणेन सिद्धत्वात् । समृच्छिष्यते । संशृणुते ।  
विदेरादादिकस्य ग्रहणं मवद्भिस्साहचर्यात् । संवित्ते ।  
संपश्यते । धेरित्येव । सङ्गच्छति सुहृदम् । संवेत्ति धर्मम् ।  
गेरस्यत्यूहोर्वेति वक्तव्यम् ॥ \* ॥ निरस्यते । निरस्यति ।  
समूहति । समूहते ॥

निसंव्युपाद् ह्रः ॥ २५ ॥

पुनः संग्रहणाद्धेरिति निवृत्तम् । नि-सं-वि-उप  
इत्येवम्पूर्वात् ह्यतेर्दो भवति । निह्यते । संह्यते । विह-  
यते । उपह्यते । ह्यतेरात्वेन विकृतनिर्देशेऽपि प्रकृति-  
ग्रहणं न व्यो लिटीति निर्देशात् ॥

आङः स्पर्द्धे ॥ २६ ॥

स्पर्द्धः पराभिभवेच्छा । आङ्पूर्वात् ह्यतेः स्पर्द्धवि-  
षये दो भवति । मल्लो मल्लमाहयते । छात्रश्छात्रमाहयते ।  
स्पर्द्धयाह्वानं करोतीत्यर्थः । स्पर्द्ध इति किम् । गामा-  
हयति ॥

गन्धनावक्षेपसेवान्यायप्रतियत्नप्रकथोपयोगे

कृजः ॥ २७ ॥

गन्धनं सूचनम् । अवक्षेपो भर्त्सनम् । सेवा संश्रयः ।  
अविधिना प्रवृत्तिरन्यायः । अविद्यमानार्जनं विद्यमान-  
संस्कारो वा प्रतियत्नः । प्रबन्धेन कथनं प्रकथा । उपयोगो  
धर्मादिनिमित्तो व्ययः । गन्धनादिष्वर्थेषु वर्तमानात्  
कृजो दो भवति । गन्धने । उत्कुरुते । अयमिमं सूचयती-  
त्यर्थः । अवक्षेपे । स्पेनो वर्तिकामुपकुरुते । भर्त्सयतीत्यर्थः ।  
सेवायां । गणकानुपकुरुते । सेवत इत्यर्थः । अन्याये । पर-  
दारानुपकुरुते । न्यायमनपेक्ष्य तेषु प्रवर्तत इत्यर्थः । प्रति-  
यत्ने । एधो दकस्योपस्कुरुते । प्रतियत्ने कृज इति कर्मणि  
ता । उपात्प्रतियत्नवैकृतेत्यादिना सुट् । प्रकथायाम् । जना-  
पवादान् प्रकुरुते । उपयोगे । शतं प्रकुरुते । धर्माद्यर्थं विनि-  
युक्त इत्यर्थः । एतेष्विति किम् । कटं करोति । आविः



करोतीत्यत्र आविः शब्द एव गन्धने वर्तते न करोतिः ।  
अपकारप्रयुक्तं वा सूचनं गन्धनमित्यदोषः ॥

प्रसहने धेः ॥ २८ ॥

प्रसहनमभिभवः । अधिपूर्वात्कृञः प्रसहनेऽर्थं दा  
भवति । शत्रूनधिकुरुते । वादिनेऽधिकुरुते । अभिभवती-  
त्यर्थः । प्रसहन इति किम् । अधिकरोति । अकर्त्राप्ये फले  
ममेव भवति ॥

शब्दकर्मणो वेः ॥ २९ ॥

कर्मह कर्त्राप्यम् । विपूर्वात् करोतेः शब्दकर्मकादो  
भवति । ध्वाङ्गो विकुरुते स्वरान् । क्रोष्टा विकुरुते स्वरान् ।  
शब्दकर्मण इति किम् । विकरोति कटम् । शब्दग्रहणेन शब्द-  
विशेषाः स्वरादयो गृह्यन्ते । तेनेह न भवति । विकरोति  
शब्दम् । विकरोत्यनुवाकम् । विकरोत्यध्यायमसावह्ना ॥

धेः ॥ ३० ॥

विपूर्वात्करोतेर्धेर्दा भवति । विकुर्वते सैन्धवाः ।  
साधुदान्ता ओदनस्य पूर्णाश्ङ्गात्रा विकुर्वते । तृप्त्यर्थे  
योगे उपसंख्यानमिति करणे ता ॥

सम्मानोत्सञ्जनोपनयनज्ञानभृति-

गणनव्यये नियः ॥ ३१ ॥

सम्मानः पूजनम् । उत्सञ्जनमुत्क्षेपः । उपनयनमा-  
चार्यकरणम् । ज्ञानमवगमः । भृतिर्वैतनादानम् । ऋण-  
शुल्कादिनिर्यातनं गणनम् । व्ययेः धर्मादिष्वर्थविनि-  
योगः । सम्मानादिषु यथासम्भवं विशेषणेषु नयतेर्द्धोर्द्धा  
भवति । सम्माने । नयते चार्वी स्याद्वादे । चार्वी

बुद्धिस्तद्योगादाचार्योऽपि तथोक्तः । विनेयेषु प्रतिपाद-  
नेन सम्मानं करोतीत्यर्थः । उत्सञ्जने । बालमुदानयते ।  
उत्त्पत्तीत्यर्थः । उपनयने । माणवकमुपनयते । आत्मनः  
शिष्यभावेन माणवकं प्रापयतीत्यर्थः । ज्ञाने । नयते  
चार्वी तत्त्वार्थे । तत्त्वपदार्थान् निश्चिनोतीत्यर्थः । भृतौ ।  
कर्मकरानुपनयते । वेतनादानेन पुष्पातीत्यर्थः । गणने ।  
मद्रकाः कारं विनयन्ते । निर्यातयन्तीत्यर्थः । व्यये ।  
शतं विनयते । सहस्रं विनयते । एतेष्विति किम् । अजां  
नयति ग्रामम् ॥

**कर्तृस्थे कर्मण्यमूर्तेः ॥ ३२ ॥**

नयतेः कर्ता लकारवाच्यः । रूपाद्यात्मिका मूर्तिः ।  
कर्त्राप्यफलता कर्मता । तेन कर्त्राप्ये क्रियाफले सिद्धे-  
ऽपि दे नियमार्थमेव । कर्तृस्थ इति किम् । देवदत्तो  
जिनदत्तस्य क्रोधं विनयति । कर्मणीति किम् । बुद्ध्या  
विनयति । अमूर्ताविति किम् । गडुम् विनयति ॥

**किरतेर्हर्षजीविकाकुलायकरणे ॥ ३३ ॥**

किरतेर्दो भवति हर्षजीविकाकुलायकरण इत्येतेषु  
गम्यमानेषु । हर्षे । अपस्किरते वृषभो हृष्टः । जीविकायाम् ।  
अपस्किरते कुक्कुटो भक्षार्थी । कुलायो निवासः । कुलाय-  
करणे । अपस्किरते श्वा आश्रयार्थी । चतुष्पाच्छकुनिष्व-  
पाडर्षादाविति सुट् ॥

**वृत्तिसर्गतायने क्रमः ॥ ३४ ॥**

वृत्तिरविघातः । सर्ग उत्साहः । तायनं पृथुभावः ।  
वृत्त्यादिष्वर्थेषु वर्तमानात् क्रमेर्दो भवति । वृत्तौ । नये-

व्यस्य क्रमते बुद्धिः । न प्रतिबध्यत इत्यर्थः । सर्गे ।  
क्रमते जैनेन्द्राध्ययनाय । उत्सहत इत्यर्थः । तायने ।  
नास्मिन्मूढे शास्त्राणि क्रमन्ते । न तायन्त इत्यर्थः ।  
एतेष्विति किम् । क्रामति । क्रमो म इति दीत्वम् ॥

परोपात् ॥ ३५ ॥

वृत्तिसर्गतायन इति वर्तते । पर-उप-इत्येवम्पूर्वात्  
क्रमेर्दो भवति । पराक्रमते । उपक्रमते । सिद्धे सत्या-  
रम्भो नियमाय परोपाभ्यामेव नान्यस्माद्भेदः । अनुक्रा-  
मति । वृत्त्यादिष्वित्येव । पराक्रामति । उपक्रामति ॥

ज्योतिरुद्गतावाङ् ॥ ३६ ॥

आङ्पूर्वात् क्रमेर्ज्योतिषामुद्गमनेऽर्थे दो भवति ।  
आक्रमते सूर्यः । आक्रमते चन्द्रमाः । आक्रमन्ते ज्योती-  
षि । ज्योतिरुद्गताविति किम् । आक्रामति घूमो हर्म्य-  
तलम् । आक्रामति माणवकः कुतपमित्यत्रोद्गतिरपि  
नास्ति ॥

वेः स्वार्थे ॥ ३७ ॥

स्वार्थः पादविच्छेपः । विपूर्वात् क्रमेः स्वार्थे दो  
भवति । सुष्ठु विक्रमते । साधु विक्रमते । विक्रमणमश्वा-  
दीनां गतिविशेषः । स्वार्थे इति किम् । विक्रामत्य-  
जिनसन्धिः । स्फुटतीत्यर्थः ॥

प्रादारम्भे ॥ ३८ ॥

आरम्भः प्रथमं कर्म । प्रपूर्वात् क्रम आरम्भे दो  
भवति । प्रक्रमते भोक्तुम् । परोपादित्यत उपादिति वर्त-  
ते । उपक्रमते भोक्तुम् । आरभते भोक्तुमित्यर्थः ।

आरम्भ इति किम् । पूर्वेषुः प्रकामति । अपरेषुरूपक्रामति । पूर्वस्मिन्नहनि यदनेन गतं तदपरस्मिन्नागच्छतीत्यर्थः ॥

वा ऽगेः ॥ ३६ ॥

अगेः क्रमो वा दो भवति । क्रमते । इयमप्राप्ते विभाषा । वृत्त्यादिषु पूर्वेण नित्यो विधिः । अगेरिति किम् । संक्रामति ॥

ज्ञो ऽपन्हवे ॥ ४० ॥

अपन्हवो ऽपलापः । अपन्हवेऽर्थे जानातेर्दो भवति । शतमपजानीते । सहस्रमपजानीते । अपन्हव इति किम् । चिदपि जानासि ॥

धेः ॥ ४१ ॥

जानातेर्द्धेर्दो भवति । सर्पिषो जानीते । दध्ने जानीते । सर्पिषा दध्ना चोपायनेन सम्पद्यत इत्यर्थः । ज्ञो स्वार्थे करण इति करणे ता । अकर्त्राप्ये फले इदं दविधानम् । धेरिति किम् । स्वरेणपुत्रं जानाति ॥

संप्रतेरस्मृतौ ॥ ४२ ॥

स्मृतिराध्यानं चिन्तनं वा । सम्प्रतिपूर्वाज्ञानातेरस्मृत्यर्थे दो भवति । शतं सञ्जानीते । शतं प्रतिजानीते । अस्मृताविति किम् । मातुः सञ्जानाति । पितुः सञ्जानाति । स्मर्यदयेषां कर्मणीति ता ॥

दीप्त्युपोक्तिज्ञानेहविमत्युपमन्त्रणे वदः ॥ ४३ ॥

दीप्तिः प्रकाशनम् । उपेत्योक्तिरूपोक्तिः । उपसा-  
न्त्वनमित्यर्थः । ज्ञानं पदार्थावगमः । ईहो यन्नः । नानाम-

तिर्विमतिः । उपमन्त्रणं रहस्यनुकूलनम् । दीप्त्यादिष्वर्थेषु  
वदतेर्हो भवति । दीप्तौ । वदते चार्वी । तत्त्वार्थे दीप्य-  
मानो वदतीत्यर्थः । उपोक्तौ । कर्मकरानुपवदते । उपेत्य  
सम्भाषत इत्यर्थः । ज्ञाने । वदते चार्वी । चन्द्रोदये  
जानाति वदितुमित्यर्थः । ईहे । कोऽस्मिन् क्षेत्रे वदते ।  
को यतः इत्यर्थः । विमतौ । गेहे विवदन्ते । गोष्ठे विव-  
दन्ते । विचित्रं भाषन्त इत्यर्थः । उपमन्त्रणे । कुलभा-  
र्यामुपवदते । परदारानुपवदने । अनुकूलयतीत्यर्थः ।  
एतंष्विति किम् । वदति देवदत्तः ॥

व्यक्तवाक्समुक्तौ ॥ ४४ ॥

व्यक्तवाचो व्यक्तवर्णत्वान्मनुष्यादयः प्रसिद्धाः ।  
सम्भूय वचनं समुक्तिः । व्यक्तवाचां समुक्तौ गम्यमा-  
नायां वदतेर्हो भवति । सम्प्रवदन्ते ग्राभ्याः । सम्प्रवदन्ते  
साधवः । सम्भूय भाषन्त इत्यर्थः । व्यक्तवागिति किम् ।  
सम्प्रवदन्ति कुक्कुटाः । समुक्ताविति किम् । देवदत्तोवदति  
जिनदत्तम् । सादृश्ये पुनरर्थे वा । \*धेरिति किम् । पूर्वमुक्त-  
मनुवदति । व्यक्तवाक्समुक्तावित्येव । अनुवदन्ति वाप्यः ॥

वा विवादे ॥ ४५ ॥

विवादो विप्रलापस्तत्र वर्तमानाद्वदतेर्वा दो भवति ।  
विप्रवदन्ते सांवत्सराः । विप्रवदन्ति सांवत्सराः ।  
विप्रवदन्ते वादिनः । विप्रवदन्ति वादिनः । युग-  
पद्विरुद्धं वदन्तीत्यर्थः । व्यक्तवागग्रहणमनुवर्तते । ततो  
व्यक्तवाक्समुक्ताविति नित्ये प्राप्ते विकल्पः । विवाद  
इति किम् । सम्प्रवदन्ते साधवः । व्यक्तवागित्येव । सम्प्र-

वदन्ति शकुनयः । समुक्तावित्येव । सम्प्रवदन्ति वादिनः  
क्रमेण ॥

गो ऽवात् ॥ ४६ ॥

अवपूर्वाद्गिरतेर्दो भवति । अवगिरते । अवगिरते ।  
अवगिरन्ते । गृणातेरवपूर्वस्य प्रयोगो नास्ति । अवादिति  
किम् । गिरति । निगिरति ॥

प्रतिज्ञाने समः ॥ ४७ ॥

प्रतिज्ञानमभ्युपगमः । प्रतिज्ञानेऽर्थे सम्पूर्वाद्गिरतेर्दो  
भवति । अनेकान्तात्मकं वस्तु सङ्गिरते । शतं सङ्गिरन्ते ।  
प्रतिज्ञान इति किम् । सङ्गिरति ॥

उच्चरो ऽधेः ॥ ४८ ॥

उत्पूर्वाच्चरतेरधेर्दो भवति । गुरुवचनमुच्चरते ।  
उक्रम्य चरतीत्यर्थः । अधेरिति किम् । धूम उच्चरति ।  
उदूर्ध्वं गच्छतीत्यर्थः ॥

समो भया ॥ ४९ ॥

सम्पूर्वाच्चरतेर्भा तेन योगे दो भवति । रथेन  
सञ्चरते । अश्वेन सञ्चरते । भान्ते प्रयुक्ते दो भवति न  
तु गम्यमाने । भायुक्तादिति किम् । त्रीँल्लोकान् सञ्चरति  
जिनधर्मः । अत्र स्वात्मनेति करणं गम्यमानम् ॥ दाणश्च  
सा चेदर्थे ऽशिष्टव्यवहारे इति वक्तव्यम् ॥ \* ॥ सम्पू-  
र्वाद्दाणो भायोगे दो भवति सा चेदर्थे भा । इदमेव  
ज्ञापकमशिष्टव्यवहारे भाऽपि भवतीति । दास्या  
सम्प्रयच्छते ॥ वृषल्या सम्प्रयच्छते कामुकः । सम इति  
सम्बन्धे ता तेन प्रशब्देन व्यवधानं न भवति । अबध

इति किम् । पाणिना सम्प्रयच्छति । नेदं वक्तव्यम् ।  
कर्मव्यतिहारे दः । सहाय्ये च भा द्रष्टव्या ॥

**स्वीकृतावुपाद्यमः ॥ ५० ॥**

पाणिग्रहणमविरोधो वा स्वीकृतिः । उपपूर्वाद्यमः  
स्वीकृतावर्थे दो भवति । कन्यामुपयच्छते । भार्यामुपय-  
च्छते । स्वीकृताविति किम् । परभार्यामुपयच्छति ॥

**श्रुस्मृदृशः सनः ॥ ५१ ॥**

श्रु-स्मृ-दृश-इत्येतेभ्यः सन्नन्तेभ्यो दो भवति । श्रुश्रूषते  
शास्त्रम् । सुस्मूर्षते पूर्ववृत्तम् । दिदृक्षते देवम् । श्रुदृशि-  
भ्यामकर्मकावस्थायां समो गम्प्रच्छीत्यादिना दो विहित-  
स्तत्र सनः पूर्ववदित्येव दः सिद्धः सकर्मकाथेमिदम् ।  
स्मरतेरप्राप्ते विधानम् ॥

**ज्ञः ॥ ५२ ॥**

जानातेः सन्नन्तात् दो भवति । जिज्ञासते धर्मम् ।  
ज्ञोऽपन्हवे धेः संप्रतेरस्मृताविति जानातेर्दो विहितः ।  
तथा कर्त्राप्ये फले ज्ञोऽगोरित्यत्र पूर्ववत्सन इति सिद्ध-  
स्तोन्यत्रेदं वचनम् ॥

**नानोः ॥ ५३ ॥**

अनुपूर्वाजानातेः सन्नन्तादो न भवति । पुत्रमनुजि-  
ज्ञासति । भृत्यमनुजिज्ञासति ॥ सकर्मकादिति वक्त-  
व्यम् ॥ \* ॥ इह मा भूत् । अनुजिज्ञासते मनसा नो  
वक्तव्यम् । पूर्वेण प्राप्तस्यायं प्रतिषेधः । पूर्वेण च सक-  
र्मकादेव सन्नन्तादो विहितः । धेस्तु सनः पूर्ववदिति  
दः । अनोरिति किम् । पुत्रं जिज्ञासते ॥

**प्रत्याङ्श्रुवः ॥ ५४ ॥**

नेति वर्तते । प्रति आङ् इत्येवम्पूर्वात् शृणोतेः  
सन्नन्ताद्दो न भवति । प्रतिशुश्रूषति । आशुश्रूषति  
शास्त्रम् । श्रुस्मृर्देशः सन इति प्राप्तस्यानेन प्रतिषेधः ।  
सनिर्देशः समर्थार्थः । सामर्थ्यञ्च धोर्गिना । तेनेह न  
प्रतिषेधः । देवदत्तं प्रतिशुश्रूषते ॥

**सदेर्गात् ॥ ५५ ॥**

नेति निवृत्तमसम्भवात् । गनिमित्तभूतः सदिहप-  
चाराद्गः । सदेर्गविषयाद्दो भवति । शीयते । शीयेते ।  
शीयन्ते । पाप्मादिना शीयादेशः । गादिति किम् ।  
शत्स्यति । अशत्स्यत् । शिशत्सति ॥

**मृडो लुङ्लिङोश्च ॥ ५६ ॥**

अ्रियतेर्लुङ्लिङोर्गपराच्च दो भवति । अमृत ।  
मृषीषु । आशिषि लिङ् । उरिति सिलिङो क्तिञ्चम् ।  
गपरात् खल्वपि । अ्रियते । अ्रियस्व । रिङ् यलिङश्च इति  
रिङादेशः । डित्वादेव दे सिङ्गे नियमार्थमिदमन्यत्र दो  
न भवति । मरिष्यति । अमरिष्यत् । ममार ॥

**सनः पूर्ववत् ॥ ५७ ॥**

पूर्वेण तुल्यं वर्तते इति पूर्ववत् । पूर्वञ्च प्रत्यासत्तेः  
सनः । पूर्वा यो धुस्तद्वत्सन्नन्ताद्दो भवति । येभ्यो धुभ्यो  
येन विशेषणेन दो विहितस्तेभ्यः सन्नधिकेभ्योऽपि दो  
भवतीत्यर्थः । यथा डनुदात्तेतो द इति । शेते । आस्ते ।  
एवं सन्नन्तादपि शिशयिषते । आसिसिषते । गिविशेष-  
णेन निविशा निविशते । निविचिचते । अर्थविशेषणेन



गन्धनादिना उत्कुरुते । अयमिममुच्चिकीर्षते । उभयवि-  
शेषेण ज्योतिरुद्गतावाङ् । आक्रमते । आचिक्रंसते ।  
स्नोर्दार्थात् क्रम इतीट्प्रतिषेधः । कारकविशेषेण । ज्ञोऽप-  
न्धवे धेः । सर्पिषो जानीते । सर्पिषो जिज्ञासते । इह  
जुगुप्सते मीमांसत इति गुप्प्रकृतेरवयवस्यानुदात्तेत्क-  
रणं सन्नन्तसमुदायस्य विशेषकमिति दः सिद्धः । यद्येवं  
गोपायत्यादावपि स्यात् । कर्तव्योऽत्र यत्नः । पूर्ववदिति  
किम् । शिशत्सति । मुमूर्षति । अत्र दनिमित्तं नास्ति ॥

आम्बत् तत्कृजः ॥ ५८ ॥

आम्ग्रहणेन यस्मादाम् विहितस्तस्य ग्रहणम् । आम  
इव आम्बत् । तस्य कृज् तत्कृज् । यस्मादाम् तस्येव धोस्त-  
त्कृजो दो वेदितव्यः । ईक्षाञ्चक्रे । ईक्षाञ्चक्रे । लिटि परतः  
सरोरिजादेरित्याम् । आम इति परस्योप् । लस्य कृत्वा-  
न्मृत्वे सति स्वादिविधिः । सुपो ह्येरिति तस्योप् । लिङ्वत्  
कृजीत्यनुप्रयोगस्य करोतेरनेन दः । विधिर्नियमश्चात्रेव्यते ।  
पूर्ववदिति वर्तते । अकर्त्राप्ये फले पूर्ववद्दो भवतीति  
विधिः । कर्त्राप्ये फले आम्बदेव दो भवति । तेन दाईस्यै-  
वामन्तस्य प्रयोगे दो भवतीति नियमादिह न भवति ।  
उदुम्भाञ्चकार । तद्ग्रहणं किम् । आमन्तानुप्रयोगस्य  
ग्रहणं यथा स्यादिह मा भूत् । ईहते । करोतीति कृज्-  
ग्रहणं किमर्थम् । करोतेरेव यथा स्यादिह मा भूत् । ईक्षा-  
मास । ईक्षाञ्चभूव । इह कृज्ग्रहणादन्यनिरासार्थाज्ज्ञा-  
यते लिङ्वत्कृजीत्यत्र प्रत्याहारग्रहणं कृभ्वस्तियोग  
इत्यत आरभ्य कृजो द्वितीयेति जकारेण ॥

युजो ऽयज्ञपात्रे गेः ॥ ५९ ॥

अकर्त्राप्यफलार्थोऽयमारम्भः । युजेर्निर्पूर्वाद्दो भव-  
त्ययज्ञपात्रविषये । प्रयुङ्क्ते । वियुङ्क्ते । नियुङ्क्ते ।  
अयज्ञपात्र इति किम् । द्वन्द्वं यज्ञपात्राणि प्रयुनक्ति ।  
गेरिति किम् । युनक्ति । युज समाधावित्यस्यानुदात्ते-  
त्वादग्रहणम् ॥

उदः ॥ ६० ॥

उत्पूर्वाद्युजेरयज्ञपात्रे दो भवति । उद्युङ्क्ते । निय-  
मोऽयं हलन्तेषु उद एव नान्यस्मात् । निर्युनक्ति । दुर्यु-  
नक्ति । संयुनक्ति ॥

सं क्ष्णोः ॥ ६१ ॥

सम्पूर्वात् क्ष्णवो दो भवति । संक्ष्णुते । संक्ष्णुवातो  
संक्ष्णुवते शस्त्रम् ॥

भुजो ऽदौ ॥ ६२ ॥

शब्दे कार्यस्यासम्भवाददावित्यर्थग्रहणम् । भुजे-  
र्यर्थवर्तमानाद्दो भवति । भुङ्क्ते । भुञ्जाते । भुञ्जते ।  
अर्थार्थासम्भवात्तौदादिकस्य भुजेरग्रहणम् । निभुजति  
पाणिम् । अदाविति किम् । भुनक्ति वसुधां भरतः । पाल-  
यतीत्यर्थः ॥

णेर्भीस्मेर्हेतुभये ॥ ६३ ॥

एयन्ताभ्यां भी स्मि इत्येताभ्यां हेतुभयेऽर्थे दो  
भवति । तद्योजको हेतुरिति हेतुः । तस्य भयशब्देन  
भावसाधनेन काभीभिरिति षसः । भयग्रहणेन विस्मयो-  
पीह लक्ष्यते । मुण्डो भीषयते । ईतः षुड्ङित्यमिति षुक ।  
मुण्डो विस्मापयते । जटिलो विस्मापयते । स्मिड इत्यात्वम् ।

हेतुभय इति किम् । कुञ्चिकयैनं भाययति । वाचा  
विस्माययति । अकर्त्राप्यफलार्थाऽयमारम्भः ॥

वञ्चने गृधिवञ्चे ॥ ६४ ॥

णेरिति वर्तते । वञ्चनं विसंवादनम् । गृधि वञ्चि  
इत्येताभ्यां एयन्ताभ्यां वञ्चनेऽर्थे दो भवति । माणवकं  
गर्हयते । माणवकं वञ्चयते । विसंवादयतीत्यर्थः । वञ्चन  
इति किम् । श्वानं गर्हयति । काङ्क्षामस्योत्पादयतीत्यर्थः ।  
अहिं वञ्चयति । गमयतीत्यर्थः ॥

लियो ऽधाष्ट्यसम्मानने च ॥ ६५ ॥

णेरिति वर्तते । न धाष्ट्यमधार्ष्ट्यंशालीनीकरणम् ।  
सम्माननं पूजनम् । लिनातेर्लीयतेश्च एयन्तादधाष्ट्यसम्मा-  
ननयोर्वञ्चने च वर्तमानादो भवति । अधाष्ट्ये । श्येनो  
वर्तिकामुपलापयते । अभिभवतीत्यर्थः । सम्मानने । जरा-  
भिरालापयते । हेतौ भा । आत्मानं पूजयतीत्यर्थः । वञ्चने  
च कस्त्वामुल्लापयते । प्रलम्भयतीत्यर्थः । विभाषा लियो-  
रिति व्यवस्थितविभाषाश्रयणादेषु त्रिषु नित्यमात्वम् ।  
अधाष्ट्यादिष्विति किम् । बालकमुल्लापयति ॥

कृजो मिथ्यायोगेऽभ्यासे ॥ ६६ ॥

णेरिति वर्तते । अभ्यासो गुणनिका । करोतेर्ण्यन्ता-  
न्मिथ्याशब्दयोगे ऽभ्यासेऽर्थे दो भवति । पदं मिथ्या  
कारयते । स्तुतिं मिथ्या कारयते । सदोषं पुनःपुनरुच्चारय-  
तीत्यर्थः । कृज इति किम् । पदं मिथ्या वाचयति । मिथ्या-  
योग इति किम् । स्तोत्रं सुष्ठु कारयति । अभ्यास इति  
किम् । सकृत्पदं मिथ्या कारयति । एकवारमुच्चारयती-  
त्यर्थः ॥

अस्वरितेतः कर्त्राप्ये फले ॥ ६७ ॥

णेरिति निवृत्तम् । उत्तरत्र णिच इति निर्देशात् ।  
जितः स्वरितेतश्च ये धवस्तेभ्यो दो भवति कर्तारमा-  
प्नोति चेत् क्रियाया फलम् । फलं सर्वं क्रियातो भवतीति  
सामर्थ्यात् क्रिया लभ्यते । फलग्रहणं मुख्यफलपरिग्रहा-  
र्थम् । जितः । पुनीते । लुनीते । कुरुते । स्वरितेतः । यजते ।  
वयते । मुख्यक्रियाफलमत्र कर्तारमाप्नोति । कर्त्राप्ये फल  
इति किम् । पचन्ति भक्तकराः । वयन्ति भृतकाः । नात्र  
मुख्यं फलं किन्तु भृतिरानुषङ्गिकं वा फलम् । अस्वरितेत  
इति किम् । याति । याति ॥

वदो ऽपात् ॥ ६८ ॥

अपपूर्वाद्वदतेहो भवति कर्त्राप्ये फले । एकान्तवा-  
दमपवदते । कर्त्राप्ये फले इत्येव । अपवदति । इतः  
प्रभृति कर्त्राप्ये फले दो वेदितव्यः ॥

समुदाड्यमो ऽग्रन्थे ॥ ६९ ॥

सम उत् आड इत्येवम्पूर्वाद्यमेरग्रन्थविषये दो  
भवति । ब्रौहिन् संयच्छते आत्मनश्चद् ब्रौहयो भवन्ति ।  
भारमुद्यच्छते । पापमायच्छते । अग्रन्थ इति किम् । उद्य-  
च्छति चिकित्सां वैद्यः । चिकित्सेति वैद्यकग्रन्थः । कर्त्रा-  
प्ये इत्येव । संयच्छति आयच्छति परस्य वस्त्रम् । आडो  
यमहन इत्यनेन धेर्द्विधानमुक्तम् ॥

ज्ञोऽगोः ॥ ७० ॥

जानातेरगिपूर्वादो भवति कर्त्राप्ये फले । गां  
जानीते । अणेरिति किम् । स्वर्गलोकं प्रजानाति । कर्त्राप्ये  
फले इत्येव । परस्य गां जानाति ॥

णिचः ॥ ७१ ॥

णिजन्तादो भवति कर्त्राप्ये फले । कटं कारयते ।  
ओदनं पाचयते । लक्षणे स्वरितेत्करणात् ज्ञायते हेतुमण-  
णिचो ग्रहणमिदम् । कर्त्राप्ये फले इत्येव । परस्य कटं  
कारयति ॥

पादस्याड्यमाड्यसपरिमुहरुचिन्तुद्वद्वसः ॥७२॥

णिच इति वर्तते । पा दमि आड्यम् आड्यस  
परिमुह-रुचि-न्तु-धेद्-वद्-वस-इत्येतेभ्यो ण्यन्तेभ्यः कर्त्रा-  
प्ये फले दो भवति । पाययते । दमयते । आयामयते  
यमोऽपरिवेषण इति मित्सञ्ज्ञाप्रतिषेधात् प्रो न भवति ।  
आयासयते । परिमोहयते । रोचयते । नर्तयते । धापयते ।  
वादयते । वासयते । पाधेदोरद्यर्थत्वान्नतिवद्योश्चल्यर्थत्वा-  
च्चल्यद्यर्थादिति मं प्राप्तमन्येषामणौ धेः प्राणिकर्तृकादिति  
तत आरम्भः ॥

वा वाग्गम्ये ॥ ७३ ॥

वागिति नेदं पारिभाषिकस्यार्द्धपात्रवागित्यस्य  
ग्रहणं किं तर्हि वाक्छब्दः । पदान्तरमित्यर्थः । वाग्गम्ये  
कर्त्राप्ये फले वा दो भवति । स्वं धान्यं पुनीते । स्वं  
धान्यं पुनाति । षड्भिर्योगैर्नित्यं दे प्राप्ते विकल्पोऽयम् ॥

मम् ॥ ७४ ॥

नियमार्थम् । यस्मान्मं दश्च प्राप्नोति तस्म न्ममेव  
भवति । पूर्वेण प्रकरणेन प्रकृतिनियमः कृतो दस्त्वनियत  
इत्युभयप्राप्तिरस्ति । याति । वाति । प्रविशति । आक्रा-  
मति धूमः । डौ द एव भवतीति अर्थनियमो व्याख्या-

तः । ततः कर्त्तरि मं द्रष्टव्यम् । यदि वा कर्त्तरि ज्ञे इत्य-  
तः कर्त्तरि इति वर्तते । तेनेह न भवति । गम्यते ।  
रम्यते ।

**परानुकृजः ॥ ७५ ॥**

परा अनु इत्येवम्पूर्वात् कृजो मं भवति । गन्धना-  
दिषु दः प्राप्तस्तदपवादेऽप्यम् । पराकरोति । अनुकरोति ।  
कर्त्राप्ये फले ममेव भवति । कस्मान्न नियमः । तत्रापूर्वो  
विधिरस्तु नियमो वास्त्वित्यपूर्व एव विधिर्भवति ॥

**प्रत्यभ्यतिक्षिपः ॥ ७६ ॥**

प्रति अभि अति इत्येवम्पूर्वात् क्षिपो मं भवति ।  
प्रतिक्षिपति । अभिक्षिपति । अतिक्षिपति । स्वरितेच्चाहः  
प्राप्तः । एतेभ्य इति किम् । आक्षिपते ।

**प्रवहः ॥ ७७ ॥**

प्रपूर्वाद्ब्रह्तेः कर्त्राप्ये फले मं भवति । प्रवहति ॥

**मृषः परेः ॥ ७८ ॥**

परिपूर्वान्मृषतेर्म भवति । परिमृष्यति । परिमृष्यतः ।  
परिमृष्यन्ति । बहिमपि केचिदनुवर्तयन्ति । परिवहति ।  
परेरिति किम् । मृष्यते परीषहान् साधुः ॥

**व्याङ्श्च रमः ॥ ७९ ॥**

वि आङ् इत्येवम्पूर्वात् परिपूर्वाच्च रमेर्म भवति ।  
विरमति । आरमति । परिरमति । अनुदात्तेच्चाहः प्राप्तः ।  
एतेभ्य इति किम् । रमते । अभिरमते ॥

**उपात् ॥ ८० ॥**

उपपूर्वाच्च रमेमं भवति । भार्यामुपरमति । पृथ-  
ग्योग उत्तरार्थः ॥

वा धेः ॥ ८१ ॥

उपपूर्वाद्रमेर्धेर्वा मं भवति । यावद्भुक्तमुपरमति ।  
उपरमते । निर्वर्तत इत्यर्थः ॥ विरिरंसतीत्यत्र पूर्वस्य  
दनिमित्ताभावात् सनः पूर्ववदिति दो न भवति ॥

बुधयुधप्रजनेड्प्रुद्रुश्रीर्णैः ॥ ८२ ॥

कर्त्राप्ये फले णिच इति दे प्राप्ते ऽयमारम्भः ।  
बुध युध नश जन इड् प्रु द्रु श्रु इत्येतेभ्यो एयन्तेभ्यो मं  
भवति । येऽत्राकर्मकास्तेषामणौ धेः प्राणिकर्तृकादिति  
सिद्धे अप्राणिकर्तृकार्थं ग्रहणम् । प्रवत्यादीनामचल्याद्य-  
र्थम् । बोधयति पद्मम् । बोधयति काष्ठानि । नाशयति  
पापम् । जनयति पुण्यम् । अध्यापयति शास्त्रम् । प्रावयति  
ग्रामम् । प्रापयतीत्यर्थः । द्रावयति लोहम् । विलापयती  
त्यर्थः । स्त्रावयति तैलम् । स्पन्दयतीत्यर्थः ॥

चल्यद्यर्थात् ॥ ८३ ॥

णेरिति वर्तते । चलेरर्थः कम्पनम् । अदेरर्थोऽभ्यव-  
हारः । चल्यर्थेभ्यो ऽद्यर्थेभ्यश्च धुभ्यो एयन्तेभ्यो मं भवति ।  
चल्यर्थेभ्यः । चलयति । चोपयति । कम्पयति । कम्पने चले-  
रिति मित्सञ्ज्ञायां प्रादेशः । अद्यर्थेभ्यः । निगारयति ।  
भोजयति । आशयति । सर्वत्राद्यर्थकादेर्नैष्यते । आदयन्ते  
देवदत्तेन । इह पय उपयोजयते देवदत्तेनेति भक्षणार्था-  
भावान्मं न भवति । सकर्मकार्थमप्राणिकर्तृकार्थञ्च  
सुत्रम् ॥

अणौ धेः प्राणिकर्तृकात् ॥ ८४ ॥

अण्यन्तावस्थायां यो धुर्हिः प्राणिकर्तृकस्तस्मादण्य-  
न्तान्मं भवति । आस्ते देवदत्तः । आसयति देवदत्तम् ।  
शेते देवदत्तः । शाययति देवदत्तम् । अणाविति किम् । चेत-  
यमानं प्रयोजयति । चेतयते । ननु च णिच इत्यत्र हेतुम-  
णिचो ग्रहणं व्याख्यातम् । अणाविति तस्यायं प्रतिषेधः ।  
तेनात्र मं भवत्येव चेतयतीति । इदं तर्हि प्रत्युदाहरणम् ।  
आरोह्यमाणं प्रयोजयति आरोहयते । अथवा णाविति  
धेर्विशेषणम् । अणौ यो धिस्तस्य ग्रहणं यथा स्यात् ।  
अन्यथा धुग्रहणे ण्यन्तविशेषणे इहैव मं स्याच्चेतयमानं  
प्रयोजयति चेतयति । आसयति इत्यादौ न स्यात् । धेरिति  
किम् । कटं कुर्वाणं प्रयोजयति कारयते । प्राणिकर्तृका-  
दिति किम् । शुष्यन्ति व्रीहयः । शोषयते व्रीहीनातपः ।  
प्राण्यौषधिवृक्षेभ्योऽवयवे चेति पृथग्निर्देशादिह शब्द-  
शास्त्रे पनस्पर्तिकायाः प्राणिग्रहणेन गृह्यन्ते ॥

क्यषो वा ॥ ८५ ॥

क्यषन्ताद्वा मं भवति । वाचचनसामर्थ्यात् पक्षे  
दोऽपि भवति । अपटपटद्भवति पटपटायति । पटपटा-  
यते । अव्यक्तानुकरणादनेकाचोऽनितौ डाजिति डाच् ।  
डाचीति द्वित्वम् । मौ डाचि नित्यमिति तकारस्य पररू-  
पत्वम् । टिखम् । डाज्जलोहितात्क्यषिति क्यष् । एवमलो-  
हितो लोहितो भवति लोहितायति । लोहितायते ॥

द्युद्भ्यो लुङि ॥ ८६ ॥

कूपपर्यन्ता द्युतादयः । वेति वर्तते । द्युतादिभ्यो वा  
मं भवति लुङि परतः । व्यद्युतत् । व्यद्योतिषु । अलु-



टत् । अलोऽटिष्ठ । मविधिपक्षे द्युत्पुषादिलित्सर्त्तिशास्त्य-  
 त्तेर्मे इत्यङ् । यद्यपि मे अङ्विधानसामर्थ्यान्मविधि-  
 र्त्तञ्चस्तथाप्यनुदात्तेत्करणं लुङोऽन्यत्र सावकाशमिति  
 नित्यं मं स्यादिति विकल्पार्थं वचनम् । लुङीति किम् ।  
 योऽनते । द्युता सहचरिता इतरेऽपि तथोच्यन्त इति बहु-  
 वचननिर्देशः ।

स्यसनोर्वृद्भ्यः ॥ ८७ ॥

द्युतादिष्वन्तर्भूता वृतादयः । वृतादिभ्यो वा मं  
 भवति स्ये सनि च सति । वत्स्यति । अवत्स्यत् । विवृ-  
 त्सति । वर्तिष्यते । अवर्तिष्यत । विवर्तिषते । एवं वृध्  
 सृध् स्यन्द इत्येते योज्याः । मविधौ न वृतादेरितिद-  
 प्रतिषेधः ॥

लुटि च क्लृपः ॥ ८८ ॥

क्लृपेलुटि स्यसनोश्च वा मं भवति । कल्प्ता ।  
 कल्पारौ । कल्पारः । कल्पस्यति । अकल्पस्यत् । चिकृ-  
 प्सति । कल्पितारः । कल्पिष्यते । अकल्पिष्यत । चिक-  
 लिषते । क्लृपेर्वृतादित्वादेव स्यसनोर्विकल्पे सिद्धे चका-  
 रेणानुकर्षणमसन्देहार्थम् । क्लृप इति लत्वं किमर्थम् ।  
 ऋकारस्यस्य रेफभागस्य रेफग्रहणेन ग्रहणं यथा स्यात् ।  
 क्लृप्तवान् । मातृणाम् । लत्वं णत्वञ्च सिद्धम् ॥

स्पृद्धे परम् ॥ ८९ ॥

स्पृद्धे परं कार्यं भवति । द्वयोः प्रसङ्गयोरन्यार्थ-  
 योरेकस्मिन् युगपदुपनिपाते सङ्घर्षः स्पृद्धः । यज्यता दीः  
 सुपीति दीत्वस्यावकाशः । देवाभ्याम् । वृक्षाभ्याम् ।  
 बहौ भल्येदित्यस्यावकाशः । देवेषु । वृक्षेषु । इहोभयं

प्राप्नाति । देवेभ्य इति सूत्रविन्यासे परमेत्वं भवति ।  
अप्रवृत्तौ पर्याये वा प्राप्ते वचनम् । कार्यकालं संज्ञाप-  
रिभाषमिति । यावन्ति कार्याणि तावद्वा सूत्रस्य भेद  
इति विधिर्नियमश्चेदं सूत्रम् । यत्र परस्मिन्कार्ये कृते पुनः  
प्रसङ्गविज्ञानात्पूर्वं तत्र विधिः । यत्र परमेव कार्यं दृश्यते  
सकृद्गते परनिर्णये बाधितो बाधित एवेति । तत्र नियमः ।  
तद्यथा द्वित्वस्यावकाशः । वेभिच्यते । जेरवकाशः ।  
विचति । वेविच्यते इति परत्वाज्जौ कृते पुनः प्रसङ्गाद्  
द्वित्वम् । जसिश्शसोः शिरित्यस्यावकाशः । कुण्डानि ।  
डेंसुटोरमित्यस्यावकाशः । यूयं राजानः । इह यूयं गुरु  
कुलानि इति पर एवाभावः । अतुल्यबलयोः स्पर्धौ न  
भवति । उत्सर्गादपवादः । परनित्यविचारणे भवेन्नित्यम् ।  
नित्यात्तथान्तरङ्गम् । तस्मादप्यनवकाशं यत् ।  
एकार्थयोरपि नास्ति विरोधः । धोर्विहितास्तव्यादयः  
पर्यायेण भवन्ति ॥

नब्बाध्य आसम् ॥ ८० ॥

नपा निर्दिष्टो बाध्यो भवति आ साधिकारपरिस-  
माप्तेरित्येषोऽधिकारो वेदितव्यः । लोके संज्ञासमावेशो  
दृष्ट इन्द्रः शक्रः पुरन्दर इति । शास्त्रेऽपि त्यः कृद्वा इति  
शेषोऽगएवेत्यवधारणाज्ज्ञापयति इहापि संज्ञासमावेशः  
स्यादिति यत्नः क्रियते । यत्र नपः समावेश इष्यते तत्र  
चशब्दोपादानमस्ति । यथा यश्चैकाश्रय इति । वक्ष्यति  
प्रो धि च । विदि । भिदि । स्फेरुः । शिक्षि । भिक्षि । नपा  
निर्दिष्टा घिसंज्ञा रुसंज्ञया बाध्यते । समावेशे हि अत-  
तक्षदित्यत्र धौ कच्यनके सन्धदिति कचपरे धौ परतः

सन्वद्भावः प्रसज्येत । अवित्रजदित्यत्र धेदीत्वं स्यात् । न-  
विति किम् । बाभ्रव्यः । पुल्लिङ्गा गुसंज्ञा पुल्लिङ्गया भसं-  
ज्ञया बाध्यते ॥

य्वौ स्त्र्याख्यौ मुः ॥ ६१ ॥

स्त्रियमाचक्षते इति स्त्राख्यौ । प्रे इति नियमाद-  
प्राप्तः सुपीति योगविभागात्कः । यावीकारोकारौ  
स्त्र्याख्यौ तदन्तं शब्दरूपं मुसंज्ञं भवति । सुम्भिडन्तं पद-  
मित्यत्रान्तग्रहणमन्यत्र सज्ज्ञाविधौ तदन्तविधिप्रतिषे-  
धार्थमिह नाश्रीयते आमीयुवोरिति नियमारम्भात् ।  
य्वाविति यणादेशादूकारो द्विमात्रस्तत्साहचर्यादीकारो  
द्विमात्रः । ईकारः । कुमारी । गौरी । लक्ष्मीः । ऊकारः ।  
ब्रह्मबन्धूः । वामोरुः । यवागः । अयमोरित्यादि मुसंज्ञाका-  
र्यम् । य्वाविति किम् । मात्रे । दुहित्रे । स्त्राख्याविति  
किम् । हे ग्रामणीः । हे खलपूः । नेमौ स्त्रियमेवाचक्षते ।  
आख्याग्रहणं किम् । शब्दार्थे स्त्रीत्वे यथा स्यात् पदान्तर-  
गम्ये मा भूत् । ग्रामण्ये स्त्रियै । खलप्वे स्त्रियै । उभयलिङ्गा-  
नामिष्वसनिप्रभृतीनां शब्दार्थ एव स्त्रीत्वम् । इष्वै  
असन्त्यै स्त्रियै । तथा गुणशब्दानां पठ्यै स्त्रियै । इदञ्चा-  
ख्याग्रहणस्य प्रयोजनम् । कुमारीभिवात्मानमाचरति  
आचारे सर्वमृश्यः क्विविति क्विपू । कुमार्यै देवदत्ताय ।  
लक्ष्मीमतिक्रान्ताय अतिलक्ष्म्यै । प्रागेव मुसंज्ञा वृत्ता  
तदन्तान्मुकार्यं भवति । इह अतिकुमारये देवद-  
त्ताय । प्रादेशे कृते आमनलविधावितिप्रतिषेधान्मुकार्यं न  
भवति ।

स्त्री ॥ ६२ ॥

स्त्रीशब्दश्च मुसंज्ञो भवति । आमीयुवोः वा डिति  
प्रश्नेति नियमविकल्पयोः सामान्येन पुरस्तादयमपवादः ।  
हे स्त्रि । स्त्रीणाम् । स्त्रियै । प्रादेशनुदागमाः सिद्धाः ॥

आमीयुवोः ॥ ६३ ॥

आमि परत इयुवोः स्थानिनौ खौ स्त्र्याख्यौ मुसंज्ञौ  
भवतः । सिद्धे सत्पारम्भो नियमार्थ आम्पेव मुसंज्ञा  
नान्यत्र । हे श्रीः । हे भ्रूः । इयुवोरिति किम् । प्रध्वै ।  
वर्षाभ्वै ॥

वा ॥ ६४ ॥

वा मुसंज्ञा भवतीत्यामीयुवोः । श्रीणाम् ।  
श्रियाम् । भ्रूणाम् । भ्रुवाम् ॥

डिति प्रश्च ॥ ६५ ॥

खोर्यः प्रः स्त्र्याख्य इयुवोश्च स्थानिनौ यौ खौ तेषां  
डिति वा मुसंज्ञा भवति । कृत्यै । कृतये । धेन्वै । धेनवे ।  
पक्षे स्वऽसखीति मुसंज्ञा । सोर्डित्येप । इयुवौ । श्रियै ।  
श्रिये । भ्रुवै । भ्रुवे । स्त्र्याख्यावित्येव । अग्नये । अतिकृतये ।  
अतिश्रिये । अतिभ्रुवे देवदत्ताय । खौ खोः प्र इति  
किम् । मात्रे । दुहित्रे ।

स्वसखि ॥ ६६ ॥

प्रो खोरिति वर्तते । खोः प्रस्मुसंज्ञो भवति  
सखिशब्दं वर्जयित्वा । असखीति प्रतिषेधात् सिद्धौ  
भेति निदश चाख्याख्यस्य ख्याख्यस्य च प्रस्येह ग्रहणम् ।  
अग्नये । वायवे । ख्याख्यश्च यो मुसंज्ञो न भवति तस्य  
ग्रहणम् । कृतये । धेनवे । मुसंज्ञाविषये नन्वाध्य आस-

मिति सुसंज्ञा बाध्यते । कृत्याम् । धेन्वाम् । असखीति किम् । सख्युः । सख्यौ । असखीति पर्युदासोऽयम् । तेन शोभनः सखा सुसखा । अतिसखा । अतिसखेरागच्छति अतिसखेः । स्वसखिशब्दादन्यत्वमस्तीति सुसंज्ञा । मृद्ग्रहणेन तदन्तविधिरिति वा । य्वोः प्र इत्येव । पित्रे । मात्रे । सुप्रदेशाः सोर्ङितीत्येवमादयः ॥

पतिः से ॥ ६७ ॥

पतिशब्दः स एव सुसंज्ञो भवति । प्रजापतिना । प्रजापतये । पतिरेव स इति कस्मान्न नियमः । एवं हि द्वन्द्वे स्था इति पूर्वनिपातवचनमनर्थकं स्यात् द्वन्द्वे पतिरिति ब्रूयात् । नह्यन्यस्य से सुसंज्ञासम्भवः । अपि चानेकप्राप्तावेकस्य नियम इतिवचनमनर्थकं स्यात् । पदुमृदुगुप्त पदव इति । स इति किम् । पत्या । पत्ये ॥

प्रो धि च ॥ ६८ ॥

प्र इति मात्रिकस्य संज्ञा । प्रो धिसंज्ञो भवति । भेत्ता । वोढा । धीति नपा निर्देशः किमर्थः । पुल्लिङ्गया रुसंज्ञया बाधा यथा स्यात् । प्रयोजनमग्रे वक्ष्यते । चशब्दः संज्ञान्तरसमावेशार्थः । धि च भवति यच्चान्यत्प्राप्नोति तच्च भवति । इहाप्रविनश्य गत इति सुसंज्ञासमावेशः । विश्व ना च विनरो तावाचष्टे णिच् । णाविष्ठवन्मृद इति इष्ठवद्भावः । टिखम् । प्रशब्देन योगः । ङ्को ण्यादेशे णिखे प्राप्ते धिसंज्ञायां सत्यां ण्ये धिपूर्वादिति णेरयादेशः सिद्धः । सुसंज्ञायाञ्च पूर्वनिपातः । अन्यथेकारोकाराभ्यामन्यत्र सावकाशा धिसंज्ञा इकारोकारविषयत्वादभवावकाशया सुसंज्ञया बाध्येत ॥

स्फे रुः ॥ ८६ ॥

प्र इति वर्तते । स्फसञ्ज्ञे परतः प्रो रुसञ्ज्ञो भवति ।  
कुण्डा । हुण्डा । स्पर्द्धा । नुम्विधाद्युपदेशाश्रयणात्प्रागेव  
नुम् । सरोरुहल इति अस्त्यः । अजाद्यतष्टाप् ॥

दीः ॥ १०० ॥

दीरिति द्विमात्रस्य सञ्ज्ञा । दीश्च रुसञ्ज्ञो भवति ।  
ईहाश्चक्रे । लिटि परतः सरोरिजादेरित्याम् । शेषमाम्बत्त-  
त्कृजइत्यत्रोक्तम् । रुरिति पुल्लिङ्गनिर्देशः किमर्थः । ईकारो-  
कारविषयया मुसञ्ज्ञया बाधा मा भूत् । द्वयोः समावेशे हे  
परमवाणीशकइत्यत्र ऋसमोरिति मुसञ्ज्ञाश्रयः कप् ।  
रुसञ्ज्ञाश्रयोऽनृतानन्तस्याप्येकैकस्य रोरिति पविधिश्च  
सिद्धः ॥

यत्त्ये तदादि गुः ॥ १०१ ॥

यो हि यस्मात्त्यः स तस्येत्युच्यते यस्य धोर्मृदो वा  
त्यस्तस्मिन् परतस्तदादिशब्दरूपं गुसञ्ज्ञं भवति । केव-  
लायाः प्रकृतेर्व्यपदेशिवद्भावात्तदादित्वम् । देगिध ।  
जुहेति । करिष्यति । कुण्डानि । गुकार्यमेविडागमश्च ।  
जसि नोड इति दीत्वञ्च । यदिति सञ्ज्ञनिर्देशार्थम् ।  
अन्यथा तदादीति न लभ्येत तथाच त्ये सति पूर्वमात्रस्य  
गुसञ्ज्ञा स्यात् । तत्र को दोषः । इह न्यविशत प्राकरोदिति  
सगेरडागमः स्यात् । यत्त्य इति यच्छब्देन त्यस्य विशेषणं  
किम् । अस्यापत्यमिः । देवदत्त इं पश्येत्यत्र आदेरैप् स्यात् ।  
अखस्य स्थानिवद्भावाद्भवधानमिति चेत् योऽनादिष्ठादचः  
पूर्वस्तं प्रति स्थानिवद्भावः । आदिष्ठाच्चैषोऽचः पूर्वो निष्प-  
त्तस्य पदस्य पदान्तरेणाभिसम्बन्धात् । यत्त्य इति ईङ्निर्देशः

किमर्थः । यत्तद्यस्तदादि गुरित्युच्यमाने यस्य त्यः सम्भवति तस्यान्यस्मिन्नपि शब्दे गुसंज्ञा स्यात् । तथा च स्त्रियै इदं रूपार्थं भुवे इदं भवार्थम् । इयुवौ प्रसज्येयाताम् । तदादिवचनं किमर्थम् । यत्रानेकस्त्यः सम्भवति तत्र तदादेर्गुसंज्ञा यथा स्यात् । करिष्यति । कुण्डानि । स्यान्तस्य सनुमकस्य च गुसंज्ञायां यज्यतो दी धेकाविति दीत्वं सिद्धम् । गुरिति पुल्लिङ्गनिर्देशो भपदसंज्ञासमावेशार्थः । इह बाभ्रव्य इति गुसंज्ञाश्रय आदेरैप् । भसंज्ञाश्रयः कङोरोऽस्वयम्भुव इति ओकारः । इह च यजुःपण्यमस्य याजुष्कः । गुसंज्ञाश्रय आदेरैप् स्वादावधे इति पदत्वे पदसंज्ञाश्रयानि रिसत्वषत्वानि सिद्धानि । नपुंसकलिङ्गा हि गुसंज्ञा हेतुरपत्यं हौत्र इत्यत्र सावकाशा सती पदसंज्ञया बाध्येत ।

### सुम्भिडन्तं पदम् ॥ १०२ ॥

नः क्य इति नियमारम्भात् सुबिति प्रत्याहारग्रहणं नेपो बहोः । मिडा साहचर्याद्वा । सुवन्तं मिडन्तं च शब्दरूपं पदसंज्ञं भवति । सूपकारः पचति । पदसंज्ञाश्रयो रित्वादिविधिः । वासूसादेशविधिश्च भवति । ननु सुम्भिडौ त्र्यौ त्यग्रहणे यस्मात्स तदादेर्ग्रहणमित्यन्तग्रहणं किमर्थम् । अन्यत्र संज्ञाविधौ तदन्तविध्यभावज्ञापनार्थम् । तेन दृषत्तीर्णेत्यत्र क्तान्तस्य क्तवतुइत्यनेन तसंज्ञा नास्तीति द्रान्तस्य तो न इत्येष विधिर्दृषदकारापेक्षया न भवति । इह च कुमारीगौरितरा तादीभइत्यनेन तरान्तस्य भसंज्ञा नास्तीति भरूपेत्यादिना प्रादेशो न भवति । पदमिति नपा निर्देशो भसंज्ञया बाधा यथा स्यादित्येवमर्थः । अन्यथा राज्ञः राजन्य इत्यत्र भसंज्ञाश्रय-

मनो खं पदसंज्ञाश्रयं नखञ्च स्यात् । पदप्रदेशा पदस्येत्येव-  
मादयः ॥

नः क्ये ॥ १०३ ॥

क्य इति क्यच्क्यङ्गणामविशेषग्रहणम् । क्ये परतो  
नान्तस्य पदसंज्ञा भवति । राजानमिच्छति राजीयति ।  
राजेवाचरति राजायते । अचर्म चर्म भवति चर्मायते ।  
पदत्वे सति नखं सिद्धम् । नखं सुविधिकृत्तुकीति निय-  
मादन्यत्र सिद्धमिति क्यची तीत्वं दीरकृद् इति दीत्यञ्च  
भवति । त्यखे त्याश्रयमिति पदत्वे सिद्धे नियमार्थमिदम् ।  
नान्तमेव क्ये पदसंज्ञं भवति नान्यत् । वाच्यति ।  
शुच्यति । कुत्वं न भवति । नान्तं क्य एवेति विपरीतो  
नियमो नाशङ्कनीयः । अकाविति कौ नखप्रतिषेधात्  
ज्ञायते पदत्वे हि नखप्राप्तिः ॥

सिति ॥ १०४ ॥

सिति त्पे परतः पूर्वं पदसंज्ञं भवति । भवतोऽयं  
भवदीयः । भवतष्ठसछसावितिछस् । यचिभइति पदसं-  
ज्ञायां बाधितायां पुनरारम्भः । एवमूर्णा अस्यास्तीति  
ऊर्णायुः । ऊर्णाहंशुभंभ्यश्च युसिति युस् । यस्य इयाञ्चेति  
खं न भवति । अहँयुः । अहंयुः । शुभंयुः । शुभंयुः ।  
वा पदान्तस्येति परस्वविकल्पः ॥

स्वादावधे ॥ १०५ ॥

अध इति प्रतिषेधाद्वाया एकस्य सोर्ग्रहणम् । स्वादौ  
धवर्जिते परतः पूर्वं पदसंज्ञं भवति । राजभ्याम् । राजभिः ।  
राजत्वम् । राजता । अध इति किम् । राजानौ राजानः ।



यद्येवं राजेत्यत्रापि प्रतिषेधः स्यात् । नैवं शङ्काम् । अध इति पर्युदासोऽयं धादन्यत्र पदसंज्ञा विधीयते । धे तु पूर्वेण भविष्यति । यद्येवं सुवाचौ सुवाच इत्यत्रान्तर्वर्तिनी विभक्तिमाश्रित्य पदत्वं प्राप्नोति । अस्तु तर्हि प्रसज्यप्रतिषेधः । राजेत्यत्र अकाविति प्रतिषेधात् ज्ञायते सौ पदसंज्ञा भवति । एवमप्यध इति अनन्तरस्य स्वादौ विधेः प्रतिषेधोऽयं सुवाचौ सुवाच इत्यत्र पूर्वेण प्राप्तिरस्येव कर्तव्योऽत्र यत्न उत्तरपदत्वे चापदादिविधौ त्यलक्षणं न भवतीति ॥

यचि भः ॥ १०६ ॥

स्वादावध इति वर्तते । यकारादावजादौ च स्वादौ धवर्जिते पूर्वं भसंज्ञं भवति । गार्ग्यः । वात्स्यः । दाक्षिः । ग्लाक्षिः । पूर्वेण पदसंज्ञा प्राप्ता भत्वाद्यस्य ड्याच्चेत्यस्त्वम् । नभोङ्गिरोमनुषां वत्युपसङ्ख्यानम् ॥ \* ॥ नभसा तुल्यं वर्तते इति नभस्वत् । अङ्गिरस्वत् । मनुष्वत् । वृष्णोवस्वश्वयोर्ध्वोर्भसंज्ञेति केचित् । वृष्णो वसुः वृषणवसुः । वृषणश्वः ।

मत्वर्थे स्तौ ॥ १०७ ॥

मत्वर्थे त्ये परतः सकारान्तं तकारान्तञ्च भसंज्ञं भवति । तपस्वी । यशस्वी । विनस्मायामेधास्त्रज इति विन् । मतोर्विशेषणत्वेपि मत्वर्थग्रहणेन ग्रहणम् । यथा देवदत्तशालापण्डिता आनीयन्तामित्युक्ते देवदत्तो विशेषणभूतोऽपि यदि पण्डितः सोऽपि आनीयते । भास्वान् । विद्युत्त्वान् । मरुत्त्वान् । स्ताविति किम् । राजवद् गृहम् ॥

कारके ॥ १०८ ॥

कारक इत्ययमधिकारः । यदित उर्द्धमनुक्रमिष्यामः  
कारक इत्येवं तद्वेदितव्यम् । कारकं निर्वर्तकं हेतुर्वा । कस्य ?  
क्रियायाः । का च क्रिया । ध्वर्थः । कारक इति निर्धार-  
णलक्षणेयमीप् । जात्यपेक्षैकवचनम् । सौत्रो वा निर्देशः ।  
कारकेषु यद्भुवं तदपादानं यः कर्मणोपेयोऽर्थः स सम्प्र-  
दानमित्यादि योज्यम् । वक्ष्यति ध्यपाये ध्रुवमपादानम् ।  
ग्रामादागच्छति । स्वर्गादवरोहति । अपायक्रिययोर्ग्रामो-  
ऽपि निर्वर्तकः । देवदत्तोऽपि ध्रुवत्वाद् ग्रामोऽपादानम् ।  
कारक इति किम् । वृक्षस्य पर्णं पतति । कुड्यस्य पिण्डः  
पतितः । अपायक्रियाया निर्वर्तकत्वेन वृक्षः कुड्यश्च न वि-  
वक्षितम् । अकथितश्च । आपादानादिभिरकथितं च कारकं  
कर्मसंज्ञं भवति । आचार्यं धर्मं पृच्छति । कारक इति  
किम् । आचार्यस्य शिष्यं धर्मं पृच्छति । आचार्यस्य शिष्य-  
विशेषणत्वादकारकत्वम् । यदा कारकश्चारकश्च सर्व-  
मकथितमप्रतिपादितमित्यर्थस्तदेदं प्रत्युदाहरणम् । अस-  
ङ्गीर्तितमिति व्याख्याने कारकमेव लभ्यते । प्रदेशेषु कार-  
काभिधानेऽपादानादीनां ग्रहणम् ॥

ध्यपाये ध्रुवमपादानम् ॥ १०६ ॥

धीर्बुद्धिः । प्राप्तिपूर्वको विश्लेषोऽपायः । धिया  
कृतो अपायो ध्यपायः । धीप्राप्तिपूर्वको विभाग इत्यर्थः ।  
धीग्रहणे ह्यसति कायप्राप्तिपूर्वक एवापायः प्रतीयेत धीग्रह-  
णेन सर्वः प्रतीयते । ध्रुवमविचलं अवधिभूतं वा ।  
ध्यपाये साध्ये यद् भुवं तदपादानसंज्ञं भवति । ग्रामादा-  
गच्छति । ग्रामो देवदत्तं नानुपतति इति ध्रुवः । अथवा  
अपायात्प्रागपि ग्रामः । अपाऽप्येपि ग्राम एव । देवदत्त-

स्त्वपाये ग्रामग्रहणेन न गृह्यत इति ग्रामो ध्रुवः । एवम-  
 श्वाद्धावतः पतितः । गच्छतः सार्धादवहीनः । देवदत्तो  
 जिनदत्तादागतः । मेवौ परस्परतोऽपसर्पतः । शृङ्गाच्छरो  
 जायते । गङ्गा हिमवतः प्रभवति । इह ग्रामान्नागच्छतीति  
 पूर्वमपादानसंज्ञा पश्चात्प्रतिषेधः । धियाऽपायस्य विशेषणं  
 किम् । अधर्माज्जुगुप्सते । प्रेक्षापूर्वकारी दुःखहेतुरधर्म  
 इति बुध्या संप्राप्य ततो निवर्तत इति अपादनत्वम् ।  
 एवमधर्माद्विरमति प्रमाद्यति । व्याघ्राद्विभेति । चैरे-  
 भ्यस्त्रायते । अध्ययनात् पराजयते । न शक्नोतीत्यर्थः ।  
 यवेभ्यो गां वारयति । अकार्यात्सुतं वारयति । कृपा-  
 दन्धं वारयति । उपाध्यायादन्तर्द्धत्ते । भयं सञ्चिन्त्य निवर्तत  
 इत्यर्थः । विवक्षातः कारकाणि भवन्ति । उपाध्यायाद-  
 धीते । उपाध्यायाच्छृणोति । अविवक्षार्या नटस्य  
 शृणोति । ग्रन्थिकस्य शृणोति । ध्रुवमिति किम् । अरण्ये  
 धिमेति । नात्र भयावधिभूतमरण्यं किं तर्हि चौराः ।  
 नपा निर्देशः किमर्थः । वक्ष्यमाणाभिः संज्ञाभिर्बाधा  
 यथा स्यात् । धनुषा विध्यति । पुलिङ्गया करणसंज्ञया  
 बाधात् । कांस्यपात्र्यां भुङ्क्ते । पुलिङ्गाधिकरणसंज्ञा । धनु-  
 र्विध्यतीति कर्तृसंज्ञा । इह गां दोग्धि पय इति परत्वा-  
 त्कर्मसंज्ञा । अपादानप्रदेशाः कापादाने इत्येवमादयः ॥

**कर्मणोपेयः सम्प्रदानम् ॥ ११० ॥**

उपपूर्वादिभ्यो धे कृते उपेय इति भवति । कर्मणा य  
 उपेयोऽर्थस्तत्कारकं सम्प्रदानसंज्ञं भवति । उपाध्यायाय गा  
 ददाति । देवाय बलिं प्रयच्छति । कर्मणेति किम् । गवा  
 उपाध्यायमुपैति । सम्प्रदानमित्यन्वर्थसंज्ञाकरणात् ददा-

त्यर्थानां धूनां द्रव्येण कर्मणा उपेयोऽर्थः सम्प्रदानमिति ।  
तेनेह न भवति । देवदत्तस्य वस्त्रं दर्शयति । मित्रस्य  
कार्यं कथयति । अज्ञानयति ग्रामम् । सम्यक् प्रदानं सम्प्र-  
दानमिति चाश्रितम् । तेनेह न भवति । धनतः पृष्ठं ददाति ।  
रजकस्य वस्त्रं ददाति । राज्ञो दण्डं ददाति । इह तर्हि कथं  
श्राद्धाय निगृणहते । पुत्राय सन्नहति । तिष्ठते ब्राह्मणी छात्रे-  
भ्यः । तादर्थ्यात् सिद्धम् । अथवा कथंचिद्विवक्षितभेदाभिः  
सन्दर्शनप्रार्थनाध्यवसायक्रियाभिः क्रियापि व्याप्या सती  
कर्मतयोपेयत्वात् सम्प्रदानत्वम् । तेनेहापि भवति । रोषते  
देवदत्ताय मोदकः । स्वदते देवदत्ताय मोदकः । पुष्पेभ्यः  
स्पृहयति । मित्राय कथयति । मित्राय क्रुध्यति । मित्राय  
द्रुहति । मित्राय ईर्ष्यति । मित्रायासूयति । मित्राय  
कुप्यति । कोपादन्यत्र क्रुधादीनां प्रार्थनादिभिः क्रियावि-  
शेषैर्भेदा न विवक्षितः इति क्रियायाः कर्मव्यपदेशो  
नास्ति । भार्यामीर्ष्यति । ओषधं द्वेष्टि । शप उपलम्भनेऽर्थं  
भेदः । देवदत्ताय शपते । न्हुङ् आत्मनि न्हवे भेदः ।  
मित्राय नहुते । अन्यत्र मित्रं नहुते । राधीद्वयोर्देवालोचने ।  
पुत्राय राध्यति । पुत्राय ईक्षते । अन्यत्र पुत्रस्य राध्यति ।  
पुत्रमीक्षते । यत्र च प्रत्याङ्पूर्वः शृणोतिरभ्युपगमे वर्तते ।  
देवदत्ताय प्रतिशृणोति । अनुप्रतिपूर्वश्च गृणातिर्यदि  
कथयितुः प्रोत्साहने वर्तते । आचार्याय अनुगृणाति ।  
आचार्याय प्रतिगृणाति । इह भेदाभेदविवक्षा । देवदत्ताय  
श्लाघते । देवाय प्रणमति । देवं प्रणमति । गत्यर्थानां  
चेषायामसम्प्राप्तावुभे । यथा ग्रामाय गच्छति । ग्रामं  
गच्छति । ग्रामाय व्रजति । ग्रामं व्रजति चेषायामिति

किम् । मनसा पाटलिपुत्रं गच्छति । असम्प्राप्ताविति  
 किम् । पन्थानं गच्छति । भार्या गच्छति । अन्यत्राभे-  
 दविवक्षैव । कटं करोति । ओदनं पचति । शास्त्रं  
 पठति । सग्योश्च कुधिद्रुह्योः । मित्रमभिक्रुध्यति । मित्र-  
 मभिद्रुह्यति । सिद्धिरनेकान्तादित्यतो भेदाभेदोभयवि-  
 वक्षा प्रत्येतव्या । परेषामपि प्रतिपत्तिगौरवं तुल्यम् । क-  
 क्रियाया व्याप्यत्वमिष्टं क च नेति दुर्बोधम् ॥

धारेरुत्तमर्णः ॥ १११ ॥

ऋणे उत्तम उत्तमर्णः । निपातनात् सविधिः । धारय-  
 तेरुत्तमर्णो योऽर्थस्तत्कारकं सम्प्रदानसंज्ञं भवति । देवद-  
 क्षाय गां धारयति । उत्तमर्ण इति किम् । देवदक्षाय शतं  
 धारयति दरिद्रः ॥

परिक्रयणम् ॥ ११२ ॥

परिक्रीयते ऽनेनेति परिक्रयणं तत्कारकं सम्प्रदान-  
 संज्ञं भवति । शताय परिक्रीतः । सहस्राय परिक्रीतः ।  
 साधकतमत्वात् करणसंज्ञा प्राप्ता ॥

साधकतमं करणम् ॥ ११३ ॥

क्रियायामतिशयेन साधकं साधकतमं तत्कारकं  
 करणसंज्ञं भवति ।

दानेन भोगं दयया सुरुपं  
 ध्यानेन मोक्षं तपसेषृषिद्धिम् ।  
 सत्येन वाक्यं प्रशमेन पूजां  
 वृत्तेन जन्माग्रमुपैतिमर्त्यः ॥

तमग्रहणं किमर्थम् । यथा रूपप्रस्तावे अभिरूपाय  
 कन्या देयेत्युक्ते ऽभिरूपतमायेति गम्यते । एवमिहापि  
 कारकाधिकारादकारके संज्ञावृत्तिर्नास्तीति साधकं क-

णमित्युक्त ऽपि साधकतममिति गम्यते तदेतत् तमग्रहणं  
ज्ञापकमन्यत्र तमग्रहणेन विना प्रकर्षो न लभ्यते । तेना-  
धारोऽधिकरण इत्यनेन मुख्यामुख्ययोरधिकरणत्वं  
सिद्धम् । तिलेषु तैलम् । गङ्गायां घोषः । साधकतमस्या-  
विवक्षायां स्वातन्त्र्यादनुर्विध्यतीति भवति । पुंलिङ्गनि-  
र्देशः किमर्थः । परिक्रयणमित्यनवकाशया सम्प्रदानसञ्ज्ञया  
बाधा मा भूत् । शतेन परिक्रीतः । वचनात् साऽपि भवति ।  
शताय परिक्रीतः । दिवः कर्म इत्यत्र च समावेशो यथा  
स्यात् । अक्षैर्दीव्यति ॥

दिवः कर्म ॥ ११४ ॥

दिवेः साधकतमं कारकं कर्मसञ्ज्ञं भवति । अक्षान्  
दीव्यति । शलाकां दीव्यति । नपा निर्देशात् करणत्वमपि ॥

आधारो ऽधिकरणः ॥ ११५ ॥

आध्रियते ऽस्मिन् क्रियेत्याधारः । इदमेव निपात-  
नमधिकरणे घञः । आधारो यस्तत् कारकमधिकरणसञ्ज्ञं  
भवति । यद्येवं कर्तृकर्मणोरधिकरणसंज्ञा प्राप्ता तदाश्रित-  
त्वात् क्रियायाः । एवं तर्हि कर्तृकर्मणोः क्रियाश्रययो-  
र्धारणादाधारोऽभिप्रेतः । पूर्वं तमग्रहणेन ज्ञापितं गौण-  
स्याप्याधारस्याधिकरणत्वम् । कर्तृकर्मणोः सत्यपि क्रिया-  
धारत्वेऽनवकाशत्वात् कर्तृकर्मसञ्ज्ञे भविष्यतः । भेदवि-  
वक्षायामधिकरणत्वमपि । अशनक्रिया देवदत्ते वर्तते ।  
विक्लेदनं तण्डुलेषु । औपश्लेषिको वैषयिकोऽभिव्यापक  
इत्याधारस्त्रिविधः प्रोक्तः । कटाकाशतिलेषु च । औपश्ले-  
षिकः । कटे आस्ते । स्याल्यां पचति । वैषयिकः । आकाशे

शकुनयः । गङ्गायां घोषः । गुरौ वसति । यदधीना यस्य स्थितिः स तस्याधारोऽभिव्यापको विभागाप्रतीतेः । तिलेषु तैलम् । दधनि सर्पिः । अधिकरणप्रदेशा ईवधिकरण इत्येवमादयः ॥

**कर्मेवाधिशोड्स्थासः ॥ ११६ ॥**

अधिपूर्वाणां शोड् स्था आस् इत्येषामाधारो यस्तत् कारकं कर्मसंज्ञमेव भवति । ग्राममधिशेते । पर्वतमधितिष्ठति । प्रासादमध्यास्ते । एवकारः पुंलिङ्गाधिकरणसंज्ञासमावेशनिवृत्त्यर्थः । कर्मप्रदेशाः कर्मणीवित्येवमादयः ॥

**वसोऽनूपाध्याडः ॥ ११७ ॥**

अनु उप अधि आड् इत्येवम्पूर्वस्य वसतेराधारो यस्तत् कारकं कर्मसंज्ञं भवति । ग्राममनुवसति । गिरिमुपवसति । गृहमधिवसति । वनमावसति । इह कथं ग्रामे उपवसति । भोजननिवृत्तिं करोतीत्यर्थः । अत्रापि त्रिरात्रादेराधारस्य कर्मत्वं प्रतीयते ॥

**अभिनिविशश्च ॥ ११८ ॥**

अभिनि इत्येवम्पूर्वस्य विशतेराधारो यस्तत् कारकं कर्मसंज्ञं भवति । ग्राममभिनिविशते । गेहमभिनिविशते । चकारात् कचिदधिकरणसंज्ञाऽपि भवति । या या संज्ञा यस्मिन्नभिनिविशते । अर्थेऽप्यभिनिविष्टः । कल्याणेऽभिनिवेशः ॥

**कर्त्राप्यम् ॥ ११९ ॥**

कर्त्रा क्रियया यदाप्यं तत् कारकं कर्मसंज्ञं भवति ।

कर्तृग्रहणादाप्यग्रहणसामर्थ्याद्वा क्रिया लभते । तत्र कर्म ॥

प्राप्यं विषयभूतञ्च निर्वर्त्यं विक्रियात्मकम् ।

कर्तुश्च क्रियया व्याप्यमीप्सितानीप्सितेतरत् ॥

आप्यत्वसामान्यं सर्वत्र विद्यते । प्राप्यम् । ग्रामं गच्छ-  
ति । आदित्यं पश्यति । विषयभूतम् । जैनेन्द्रमधीते ।  
हिमवन्तं शृणोति । निर्वर्त्यम् । घटं करोति । ओदनं  
पचति । विक्रियात्मकम् । काष्ठानि दहति । घटं भिनत्ति ।  
ईप्सितम् । गुडं भक्षयति । ओदनं भुङ्क्ते । अनीप्सितम् ।  
ग्रामं गच्छन् व्याघ्रं पश्यति । कटकान्मृद्वाति । अनुभ-  
यम् । ग्रामं गच्छन् वृक्षमूलान्युपसर्पति । कर्त्रेति किम् ।  
माषेष्वश्वं बध्नाति । अश्वेन कर्मणा भक्षणक्रियया  
माषाणामाप्यानां कर्मसंज्ञा सा भूत् । अथ सर्वाणि कार-  
काणि कर्त्राप्यन्त इति कर्मसंज्ञा प्राप्नोति । नैष दोषः ।  
सर्वेषु कारकेष्वाप्येषु आप्यग्रहणसामर्थ्यादाप्यतमे संप्र-  
त्ययः । तेन करणादिषु न भवति । पयसा ओदनं भुङ्क्ते ।  
इह कथं कर्मत्वं गेहं प्रविशतीति । आधारस्याविवक्षया ॥

अकथितञ्च ॥ १२० ॥

अकथितमसंज्ञीर्तितम् । अपादानादिभिर्विशेष-  
कारकादिभिरकथितञ्च यत् कारकं तत् कर्मसंज्ञं भवति ।  
अकथितमप्रधानमिति गृह्यमाणे इह देवदत्तात् गां याचत  
इत्यप्रधानतयाऽपादानसंज्ञा कर्मसंज्ञया बाध्येत ।

दुहियाचिरुधिप्रच्छिभिक्षिचिजामुपयोगनिमित्तम-  
पूर्वविधौ ॥



ब्रुविशासिगुणेन च यत् सचते तदकीर्तितमाचरितं  
कविना ।

दुहि । गां दोग्धि पयः । गौः कारकमपादानत्वेना-  
सङ्कीर्तितमपायस्याविवक्षितत्वात् । गोरप्याप्यत्वेन सि-  
द्धं कर्मत्वमिति चेत् परिगणनार्थमिदं वक्तव्यम् । इह  
मा भूत् । नटस्य शृणोति श्लोकम् । याचि । माणवकं  
गां याचते । याचनमात्रेणापायस्याविवक्षितत्वात् । रुधि ।  
गामवरुणद्धि ब्रजम् । सतोऽप्याधारस्याविवक्षा । अनुदरा  
कन्येति यथा । प्रच्छि । आचार्यं धर्मं पृच्छति । प्रश्नमात्रे-  
णापायस्याविवक्षा । भिक्षि । देवदत्तं गां भिक्षते । चिञ् ।  
वृक्षमवचिनोति फलानि । उपयोगनिमित्तं प्रयोगनिमि-  
त्तम् । अथवा उपयोगो दुग्धादि तन्निमित्तं गवादि ।  
इहापि तर्हि स्यात् । पाणिना कांशपात्र्यां दोग्धि । पाण्या-  
दिकमप्युपयोगनिमित्तमित्याह । अपूर्वविधौ । यस्य पूर्वो  
विधिर्नोक्तः । इह तु पूर्वमेव करणसंज्ञा अधिकरणसंज्ञा  
च विहिता । ब्रुविशास्योगुणेन च क्रियया कर्मणा वा  
यत् सचते सम्बध्यते तदकीर्तितमित्युक्तमाचार्येण । ब्रुवि ।  
माणवकं धर्मं ब्रूते । शासि । माणवकं धर्ममनुशास्ति ।  
माणवकस्य सम्प्रदानत्वेनाविवक्षा । अकथितमिति किम् ।  
देवदत्तात् गां याचते । चकारोऽनुक्तसमुच्चयार्थः । तेन  
कालभावाध्वगन्तव्यः कर्मसंज्ञा ह्यकर्मणामिति लब्धम् ।  
काले । मासमास्ते । संवत्सरं वसति । भावे । गोदोहं  
स्वपिति । अध्वा च स गन्तव्यइचेति इच्छया विशेषण-  
त्वम् । क्रोशमास्ते । क्रोशं स्वपिति । देशोऽपि कर्मसंज्ञा  
इति केचित् । कुरुनास्ते । कुरुन् स्वपिति । अथ नीचहि-

हरतिकृषजयत्यादयो द्विकर्मका उपलभ्यन्ते । तेषां कथं  
द्विकर्मकत्वं प्रधानाप्रधानकर्मणोः सामान्येनाप्यत्वात् ।  
अर्जा नयति ग्रामम् । भारं वहति ग्रामम् । भारं हरति  
ग्रामम् । शाखां कर्षति ग्रामम् । देवदत्तो जिनदत्तं शतं  
जयति । देवदत्तो ग्रामं शतं दण्डयति । अयं तु विशेषः ।

प्रधानकर्मण्यभिधेये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

नीयते अर्जा ग्रामम् । उह्यते भारो ग्रामम् । ह्रियते  
भारो ग्रामम् । कृष्यते शाखा ग्रामम् । जीयते जिनदत्तः  
शतम् । दण्ड्यते जिनदत्तः शतम् । अप्रधाने कर्मणि दुहा-  
दीनाम् । दुह्यते गौः पयः । याच्यते माणवको गाम् । अव-  
रुध्यते गां व्रजः । पृच्छ्यते आचार्यो धर्मम् । भिक्ष्यते देव-  
दत्तो गाम् । अवचीयते वृक्षः फलानि । उच्यते माणवको  
धर्मम् । शिष्यते माणवको धर्मम् । ण्यन्ते कर्तुश्च कर्मण  
इति उत्तरसूत्रेणाण्यन्तावस्थायां यः कर्ता ण्यन्तावस्थायां  
कर्मतामापन्नः प्रयोज्यस्तस्याभिधाने लादीनाहुः । बोध्यते  
माणवकः शास्त्रम् । गम्यते माणवको ग्रामम् । भोज्यते  
माणवकं मोदनम् । आस्यते माणवको मासम् । अध्या-  
प्यते माणवको जैनेन्द्रम् । ननु ण्यन्तेषु धुषु ण्यन्तवाच्यया  
क्रियया प्रेषणाध्येषणलक्षणया यदाप्यते तत् प्रधानं कर्म ।  
अवयवक्रियया यदाप्यतेऽप्रधानम् । एवं च सति प्रधानक-  
र्मण्यभिधेये लादीनाहुरित्यनेनैव सिद्धत्वादनर्थकमिदं ण्यन्ते  
कर्तुश्च कर्मण इति । नानर्थकं समुच्चयार्थमेतत् प्रधाने  
कर्मणि लादयो भवन्त्यप्रधाने च । तेन बोध्यते माणवकं  
धर्मः । भोज्यते माणवकमोदनः । अध्याप्यते माणवकं

जैनेन्द्रः । अकर्मणां गत्यर्थानां च प्रधान एव कर्मणि  
लादयः । आस्यते माणवको मासम् । आस्यते माणवको  
गोदोहम् । गम्यते माणवको ग्रामम् । प्राप्यते माणवको  
ग्रामम् ॥

ज्ञागम्यद्वयर्थधेरणि कर्ता शौ ॥ १२१ ॥

ज्ञार्थानां गम्यर्थानामर्थानां धोनाञ्च धूनामण्य-  
न्तानां यः कर्ता स शौ संति कर्मसंज्ञो भवति । ज्ञार्था-  
नाम् । जानाति माणवको धर्मम् । ज्ञापयति माणवकं धर्मम् ।  
बुध्यते माणवको धर्मम् । बोधयति माणवकं धर्मम् ।  
पश्यति माणवको ग्रामम् । दर्शयति माणवकं ग्रामम् ।  
गम्यर्थानाम् । गच्छति माणवको ग्रामम् । गमयति माण-  
वकं ग्रामम् । याति माणवको ग्रामम् । यापयति माणवकं-  
ग्रामम् । अर्थानाम् । भुङ्क्ते ओदनं माणवकः । भोज-  
यति माणकमोदनम् । अश्नाति माणवक ओदनम् ।  
आशयति माणवकमोदनम् । र्थानाम् । आस्ते माणवकः ।  
आसयति माणवकम् । शेते माणवकः । शाययति माण-  
वकम् । अत्रापि पूर्ववणिजन्तवाच्यया क्रियया प्रेषणा-  
ध्येषणलक्षणया आप्यत्वात् कर्मसंज्ञा सिद्धा । यद्यपि  
स्वातंत्र्यमाप्यत्वञ्चास्ति तथापि कर्मैवेत्यवधारणात् कर्तृ-  
संज्ञा न भवतीति । एवं सिद्धे नियमार्थमिदं तेषामेवाणौ  
कर्ता एयन्ते कर्मसंज्ञो भवति नान्येषाम् । पचत्योदनं  
देवदत्तः । पाचयत्योदनं देवदत्तेन । अणि कर्तेति किम् ।  
गमयति देवदत्तो जिनदत्तम् । तमन्यः प्रयुङ्क्ते । गमयति  
देवदत्तेन जिनदत्तम् । नयत्यादयः प्रापणार्था न गत्यर्था-  
स्तेनेह कर्मसंज्ञा न भवति । अजां नयति देवदत्तः । नाय-

यति देवदत्तेन । भारं वहति वाहोक्तः । वाहयति वाही-  
केन । यदा गत्यर्थतासंभवस्तदा भवति कर्मसंज्ञा । वहन्ति  
बलीवर्दा यवान् । वाहयन्ति बलीवर्दान् यवान् । प्रवह-  
त्युदकं देवदत्तः । प्रवाहयत्युदकं देवदत्तम् ॥ अद्यर्थेषु  
अदिखाद्योः प्रतिषेधो वक्तव्यः ॥ \* ॥ अत्ति देवदत्तः ।  
आदयति देवदत्तेन । खादयति देवदत्तः । खादयति  
देवदत्तेन ॥ अथवा सर्वमद्यर्थकार्यमर्देन भवति इति  
वक्तव्यमधिकरणे तविधिं मुक्त्वा ॥ \* ॥ आदयते  
माणवकेन । चलयद्यथादिति ममापि न भवति । भक्षिरहिं-  
सार्थः कर्मसंज्ञो न भवति इति वक्तव्यम् । भक्षयति पिण्डीं  
देवदत्तः । भक्षयति पिण्डीं देवदत्तेन । अहिंसार्थस्येति  
किम् । भक्षयति बलीवर्दीं यवम् । भक्षयति बलीवर्दं यवम् ।  
अत्र हिंसाऽस्ति । वनस्पतिकायानां प्राणित्वात् । प्रकृतेन  
कर्मणा अकर्मका इह गृह्यन्ते तेन धियग्रहणे कालादिकर्मणः  
कर्ता कर्मसंज्ञो भवति । आस्ते मासं देवदत्तः । आस-  
यति मासं देवदत्तम् । आस्ते गोदोहं देवदत्तः । आसयति  
गोदोहं देवदत्तम् । आस्ते क्रोशं देवदत्तः । आसयति क्रोशं  
देवदत्तम् ॥

शब्दे च ॥ १२२ ॥

शब्दे कर्मभावेन क्रियाभावेन च यो धुर्वर्तते तस्या-  
ग्यन्तस्य कर्ता एौ कर्मसंज्ञो भवति । शब्दकर्मणः । शृणोति  
देवदत्तः शब्दम् । श्रावयति देवदत्तं शब्दम् । उपलभते  
देवदत्तः शब्दम् । उपलम्भयति देवदत्तं शब्दम् । अधीते  
माणवकस्तर्कम् । अध्यापयति माणवकं तर्कम् । शब्दक्रि-  
यस्य । जल्पति देवदत्तः । जल्पति देवदत्तम् । विलपति

देवदत्तः । विलापयति देवदत्तम् । चशब्दो ऽनुक्तसमुच्च-  
यार्थः । तेन ह्यत्यादिषु न भवति । ह्यति देवदत्तः । हाप-  
यति देवदत्तेन । क्रन्दति देवदत्तः । क्रन्दयति देवदत्तेन ।

हृक्रोर्न वा ॥ १२३ ॥

हृ कृ इत्येतयोरप्यन्तयोः कर्ता स एत्यन्तयोर्न वा  
कर्मसंज्ञो भवति । नवेति निर्देशात् प्राप्ते चाप्राप्ते च  
विकल्पः । प्राप्ते । अभ्यवहरति देवदत्तः । अभ्यवहारयति  
देवदत्तं देवदत्तेनेति वा । विहरति देवदत्तः । विहारयति  
देवदत्तं देवदत्तेनेति वा । विकुर्वते सैन्धवाः । विकारयन्ति  
सैन्धवान् सैन्धवैरिति वा । अद्यर्थगम्यर्थे धिसंज्ञार्था पूर्वेण  
प्राप्तिः । अप्राप्ते । हरति माणवको भारम् । हारयति माण-  
वकं माणवकेन वा । करोति कटं देवदत्तः । कारयति कटं  
देवदत्तं देवदत्तेन वा । चकारोऽनुक्तसमुच्चयार्थोऽनुवर्तते ।  
तेन अभिवदिदृश्योर्द्विषये विकल्पः । अभिवदति गुरुं  
देवदत्तः । अभिवादयते गुरुं देवदत्तं देवदत्तेन वा ।  
पश्यन्ति भृत्या राजानम् । दर्शयते भृत्यान् भृत्यैरिति वा ।  
णिच इति द्विविधिः ।

स्वतन्त्रः कर्ता ॥ १२४ ॥

स्वतन्त्र आत्मप्रधानः । क्रियासिद्धौ स्वतन्त्रो योऽर्थ-  
स्तत् कारकं कर्तृ संज्ञो भवति । देवदत्तः पचति । देवदत्तेन  
कृतम् । प्रेषितः करोतीत्यत्रापि स्वातन्त्र्यं गम्यते । अनि-  
च्छायामकरणात् । इह स्थाली पचतीति स्वातन्त्र्यं विव-  
क्षितम् ॥

तद्योजको हेतुः ॥ १२५ ॥

योजकः प्रेरकस्तस्य स्वतन्त्रस्य योजको योऽर्थस्तत्कारकं  
हेतुसंज्ञं भवति । पुल्लिङ्गकर्तृसंज्ञासमावेशात् कर्तृसंज्ञं च ।  
कारयति । भोजयति । हेतुत्वाद्धेतुमतीति णिच् । कर्तृ-  
त्वाल्लकारवाच्यता । गौणस्यापि योजकस्य हेतुत्वम् ।  
भिच्चा वासयति । कारीषोऽग्निरध्यापयति । तद्योजक  
इति वचनं ज्ञापकं तृजकाभ्यां कर्तरीत्यस्य तासप्रतिषेध-  
स्यानित्यत्वम् ॥

निः ॥ १२६ ॥

अधिकारोऽयम् । प्राग्धोस्ते इत्यतः प्राक् । यानित  
उर्ध्वमनुकमिष्यामो निसंज्ञास्ते वेदितव्याः । वक्ष्यति  
चादिरसत्वे । च वा ह अह एव । निरिति पुल्लिङ्गनिर्देशः  
किमर्थः गितिसंज्ञाभ्यां समावेशो यथा स्यात् । निप्रदेशा  
निरेकाजनाडित्येवमादयः ॥

चादिरसत्वे ॥ १२७ ॥

सीदत अस्मिंलिङ्गसंख्ये इति सत्वम् । लिङ्गसंख्या-  
वद्द्रव्यमित्यर्थः । चादयो निसंज्ञका भवन्ति न चेत् सत्वे  
वर्तन्ते । च वा हा अह एव एवम् नूनम् शश्वत् सूपत्  
कूपत् कुवित नेत् चेत् चण् कचित् यत्र नह हन्त माकिम्  
नकिम् माङ् । डकारो माङि लुङीति विशेषणार्थः ।  
अङिति माशब्दे मा ऽभवत् मा भविष्यति । न नञ् । ञकारो  
नञिति विशेषणार्थः । नहि वात्वाक ननु चत्वेच तु द्वै न्वै  
नुवै रूवै रेवै श्रौषट् वौषट् स्वाहा स्वधा ओम् तवाहि खलु  
किल अथ अवस् स्म अस्मि आ इ उ ऊ ऋ लृ ए ऐ ओ औ  
उञ् सुञ् आदह आतङ्कवेलायाम् मात्रायाम् यावत् यथा  
किम् यत् तत् यदि पुरा धिक् हे हौ पाट प्याट उताहो

आहो अथो अधो मानो मनु नाना मन्ये असि ब्रूहि हिनु  
 तु इति इव वत धवत एवं आ आं शं हिकम् हिरुक् शुभम्  
 सुकम् शुकम् तुकम् नहिकम् ऊतम् सत्यम् अडा नो हि मुधा  
 न चेत् जातु कथम् कते कुत्र अपि आदक आवहानोश्चित्  
 बाह्यस् वत् दिष्ट्या पशु युगपत् फट् सह अनुषक् ताजक्  
 नाजक् अङ्ग पुत्र अये अरे अवे वट् वेट् वाट् उं श्वत्तिवत्  
 मर्या ईप् कीम् सीम् गिविभक्तीस्वरप्रतिरूपकाश्च ।  
 गिप्रतिरूपका अवदत्तमित्यादौ । दुर्नीतन्दुर्नय इति णत्वं  
 न भवति । असत्त्व इति किम् । अस्यापत्यमिरिति ॥

प्रादिः ॥ १२८ ॥

प्रादयो निसंज्ञा भवन्त्यसत्त्वे । प्रपरापसमनिर्दु-  
 र्व्याङ्ग्यधयोऽप्यतिसूदभयश्च । प्रतिना सह लक्षयितव्याः  
 पर्युपयोरपि लक्षणमत्र । असत्त्व इत्येव । विप्रातीति  
 विप्रः । परा जयति सेना । पृथक्करणमुत्तरार्थम् । प्रादीना-  
 मेव गिसंज्ञा यथा स्याच्चादीनां मा भूत् । उत्तरत्र प्रादि-  
 ग्रहणे क्रियमाणे अक्रियायोगे निसंज्ञा न स्यात् । आ एवं  
 नु मन्यसे । आ एवं किल तत् ॥

क्रियायोगे गि ॥ १२९ ॥

क्रियायोगे प्रादयो गिसंज्ञा भवन्ति । प्रणमति ।  
 परिणायकः । गेरसेऽपि विकृतेरिति णत्वं सिद्धम् । क्रिया-  
 योग इति किम् । प्रगता नायका अस्मादेशात् प्रनायको  
 देशः । नन्वत्रापि क्रिया ऽस्ति । योगग्रहणसामर्थ्यात्  
 यद्क्रियायुक्तास्तं प्रति गितिसंज्ञा भवति । गमिक्रियया  
 चात्र योगः । मरुच्छब्दस्योपसंख्यानम् । मरुत्तः । गिस्तोऽच  
 इति अनजन्तत्वेऽप्युपसंख्यानसामर्थ्यात्तादेशः । प्रज्ञाश्र-

डाच्चावृत्तिभ्यो ण इति निर्देशादद्विषये श्रुतो गित्वम् ।  
तिरोऽन्तर्भाविति निर्देशादन्तःशब्दस्यापि कयादिविषये ॥

ति ॥ १३० ॥

तिसंज्ञाश्च प्रादयो भवन्ति क्रियायोगे । प्रकृत्य ।  
प्रस्तुत्य । तिसंज्ञायां तिकुप्रादय इति षसः । प्यस्तिवाक्से  
त्क इति प्यादेशः । पुंलिङ्गा गिसंज्ञा समाविशति । अभि-  
षिच्य । प्रणम्य । षत्वणत्वे सिद्धे । योगविभागः किमर्थः ।  
उत्तरश्च तिसंज्ञैव यथा स्यात् गिसंज्ञा मा भूत् । इह ऊरी-  
स्यादिति । गिप्रादुभ्यां यच्यस्तेरिति षत्वं स्यात् ॥

च्चिडाजूर्यादिः ॥ १३१ ॥

चव्यन्तो डाजन्तमूरीप्रभृतयश्च शब्दाः क्रियायोगे  
तिसंज्ञा भवन्ति । अशुक्लं शुक्लं कृत्वा शुक्लीकृत्य । डाच् ।  
अपटत् पटत् कृत्वा पटपटाकृत्य । कृभ्वस्तियोगे  
च्चिडाचौ विहितौ तत्साहचर्यादूर्यादीनामपि कृभ्वस्ति-  
भिरेव योगे तिसंज्ञा भवति । ऊर्यादिषु चव्यर्थो न संभ-  
वति । ऊरीकृत्य । उररीकृत्य । ऊरीभूय । उररीभूय ।  
ऊरीउररीशब्दावङ्गीकरणे विस्तारे च । पांपीशब्दो विध्वंसे  
माधुर्ये सकरुणविलापे । चंतालीआंतालीशब्दौ वर्णे ।  
वेताली वैरूप्ये । धूसीशब्दः कान्तौ वाञ्छायाम् । सकला-  
संमकलाध्वंसकलाभ्रंसकला एते हिंसायाम् । गुलुगुधा-  
शब्दौ पीडायाम् । सजः सहायं । फलू फली विक्री अक्ली  
एते विकारे । आलंवी आलोष्टी केषासी केवाली वर्षाली  
भस्ससा मस्मसा एते हिंसायाम् । औषट् वैषट् वषट्  
स्वाहा स्वधा एते दानार्थाः । चादिषु च पाठादक्रियायोगे



ऽपि निसंज्ञा । प्रादुस् श्रत् आविस । प्रादुःकृत्य । प्रादुर्भूय ।  
श्रडाय । आविर्भूय । आविःशब्दः साक्षादादौ च पठ्यते ।  
तस्य वा कृजीति करोतियोगे तिसंज्ञाविकल्पः । आवि-  
ष्कृत्य । आविष्कृत्वा ॥

### अनितावनुकरणम् ॥ १३२ ॥

अव्यक्तो व्यक्तो वा शब्दोऽनुक्रियते तेनेत्यनुकरणम् ।  
अनितिपरमनुकरणं क्रियायोगे तिसंज्ञं भवति । खाट्कृत्य ।  
पटत्कृत्य । अनिताविति किम् । खाडिति कृत्वा निर-  
ष्ठीवत् । खाट्छब्दस्य धोः प्राक् प्रयोगः सविधिश्च प्रस-  
ज्येत । ध्वादेः षः स इत्यत्र सुबुधुष्ठीवतिष्वङ्कनिष्प्रायती-  
नां प्रतिषेध उक्तः ॥

### सदादरानादरयोः ॥ १३३ ॥

आदरः सम्भ्रमः । अवज्ञानमौदासीन्यं वा ऽनादरः ।  
सच्छब्द आदरानादर इत्येतयोरर्थयोस्तिसंज्ञो भवति ।  
आदरे । सत्कृत्य । अनादरे । असत्कृत्य । अनादर इत्य-  
र्थनिर्देशात् सच्छब्दस्य तदन्तविधिरिष्टः । तेनेहापि  
भवति । परमसत्कृत्य । तिसंज्ञायां निसंज्ञासमावेशः ।  
निसंज्ञस्यासंख्यत्वाज्जिसंज्ञा । आदरानादरयोरिति  
किम् । सत्कृत्वा काण्डं गतः । विद्यमानं कृत्वेत्यर्थः ।

### भूषापरिग्रहे ऽलमन्तः ॥ १३४ ॥

अलमन्तरित्येतौ शब्दौ भूषायामपरिग्रहे चार्थे  
यथासंख्यं तिसंज्ञौ भवतः । अलङ्कृत्य । भूषयित्वेत्यर्थः ।  
अन्तर्हृत्य । मध्ये हृत्वेत्यर्थः । भूषापरिग्रह इति किम् ।  
अलं कृत्वा । अन्तर्हृत्वा भूषिका गताः । पर्याप्तं कृत्वेत्यर्थः ।

परिगृह्येत्यर्थः । तिरोन्तर्द्धावितिज्ञापकादन्तःशब्दस्य गिसं-  
ज्ञाऽपि । अङ्गिविधिणत्वेषु प्रयोगदर्शनात् । अन्तर्द्धा ।  
अन्तर्द्धिः । अन्तर्णयः ॥

कणेमनः श्रद्धाघाते ॥ १३५ ॥

श्रद्धाघातोऽभिलाषनिवृत्तिः । कणेमनःशब्दौ श्रद्धा-  
घातेऽर्थे तिसंज्ञौ भवतः । कणेशब्द ईषन्तप्रतिरूपको  
निसंज्ञोऽभिलाषातिशये वर्तते । मनःशब्दोऽपि तत्साह-  
चर्यादिह तादृशः । कणेहत्य भुङ्क्ते । मनोहत्य भुङ्क्ते । श्रद्धा-  
घात इति किम् । तन्दुलावयवे कणे हत्वा गतः । मनो  
हत्वा गतः । चेतो हत्वेत्यर्थः ॥

पुरोऽस्तं भिः ॥ १३६ ॥

पुरस अस्तमित्येतौ भिसंज्ञौ क्रियायोगे तिसंज्ञौ  
भवतः । पुरःशब्दः पूर्वाधरावराणां पुरधवोसीत्यत्र  
साधितः । अस्तंशब्दोऽनुपलब्धौ वर्तते । पुरस्कृत्य गतः ।  
अस्तङ्गत्य पुनरुदेति । नमःपुरसोस्त्योरिति सत्वम् ।  
भिरिति किम् । पूः पुरौ पुरः कृत्वा गतः । अस्तं कृत्वा  
काण्डं गतः ॥

गत्यर्थवदे ऽच्छः ॥ १३७ ॥

झिरिति वर्तते । अच्छशब्दो झिसंज्ञः गत्यर्थे वदतौ  
च तिसंज्ञौ भवति । अच्छगत्य । अच्छगम्य । प्ये वा म  
इति वा मम्य खम् । अच्छेद्य । अच्छशब्दो दृढार्थे आभि-  
मुख्ये च वर्तते । भिरित्येव । उदकमच्छं गत्वा ॥

अनुपदेशे ऽदः ॥ १३८ ॥

अवचनात्मिका प्रतिपत्तिरनुपदेशः । अदःशब्दोऽनु-  
पदेशे तिसंज्ञो भवति । अदःकृत्य । अनुपदेश इति  
किम् । अदः कृत्वा गतः । एतत् कृत्वा गत इति परस्य  
कथयति ॥

तिरोऽन्तर्द्धौ ॥ १३९ ॥

तिरःशब्दोऽन्तर्द्धाने तिसंज्ञो भवति । तिरोभूय ।  
अन्तर्द्धानिविति किम् । तिरो भूत्वा स्थितः । तिर्यग्भूत्वा  
स्थित इत्यर्थः ॥

वा कृजि ॥ १४० ॥

तिरःशब्दोऽन्तर्द्धाने कृजि वा तिसंज्ञो भवति । प्राप्ते  
विकल्पः । तिरस्कृत्य । तिरः कृत्वा । तिरसो वेति सत्वम् ।  
अन्तर्द्धानित्येव । तिरः कृत्वा काष्ठं गतः ॥

उपाजेऽन्वाजे ॥ १४१ ॥

उपाजे अन्वाजे ईवन्तप्रतिरूपकावेतौ कृजि वा  
तिसंज्ञौ भवतः । उपाजेकृत्य । उपाजे कृत्वा । अन्वाजो-  
कृत्य । अन्वाजे कृत्वा । दुर्बलस्य भग्नस्य वा बलाधानं  
कृत्वेत्यर्थः ॥

साक्षादादिः ॥ १४२ ॥

वेति वर्तते । साक्षात्प्रभृतीनि शब्दरूपाणि कृजि  
वा तिसंज्ञानि भवन्ति । च्विडाजूर्यादिरित्यतो मण्डूक-  
प्लुत्या च्विग्रहणमर्थपरमनुवर्तते । तेन च्व्यर्थे तिसंज्ञावि-  
कल्पोऽयम् । साक्षात्कृत्य । साक्षात्कृत्वा । मिथ्याकृत्य ।  
मिथ्याकृत्वा । यदा च्विरुत्पद्यते तदा च्विडाजूर्यादिरि-  
त्यनेन नित्यं तिसंज्ञा भवति । साक्षात् । मिथ्या । चिन्ता ।

भद्रा । रोचना । लोचना । अमा । आस्था । अडा ।  
 आस्रा । प्राजर्या । प्राजरुहा । वीजर्या । वीजरुहा । संसर्या ।  
 अर्थे । लवणम् । उष्णम् । शीतम् । उदकम् । आईम् ।  
 तिसन्नियोगेलवणादीनां मकारान्तत्वं निपात्यते । अग्नौ ।  
 वसे । विकल्पने । विहसने । अग्नौप्रभृतय ईबन्तप्रति-  
 रूपका निपातनं वा । वेति व्यवस्थितविभाषानुवर्तनाल्ल-  
 वणादीनां च्यन्तानां मकारौकारनिपातनं न भवति ।  
 लवणीकृत्य । वसोकृत्य । नमस् । प्रादुराविःशब्दौ  
 ऊर्यादिष्वपि पठ्येते । तयोः कृञि विकल्पार्थ इह पाठः ॥

मनस्युरस्यनत्याधाने ॥ १४३ ॥

मनसिउरसिशब्दौ ईबन्तप्रतिरूपकौ निपातनं च ।  
 अनत्याधानमुपश्लेषः । मनसि उरसि इत्येतौ अनत्याधाने-  
 ऽर्थे कृञि वा तिसंज्ञौ भवतः । उरसिकृत्य । उरसि कृत्वा ।  
 मनसिकृत्य । मनसि कृत्वा । निश्चित्येत्यर्थः । अनत्याधान  
 इति किम् । उरसि कृत्वा पाणिं शेते ॥

मध्ये पदे निवचने ॥ १४४ ॥

अनत्याधान इति वर्तते । मध्ये पदे निवचने इत्येते  
 शब्दाः कृञि वा तिसंज्ञा भवन्ति अनत्याधाने । एका-  
 रान्तता पूर्ववद्वेदितव्या । मध्येकृत्य । मध्ये कृत्वा । पदे-  
 कृत्य । पदे कृत्वा । निवचने इति वचनाभावे वर्तते ।  
 निवचनेकृत्य । निवचने कृत्वा । अनत्याधान इत्येव ।  
 हस्तिनः पदे कृत्वा हस्तमास्ते ॥

हस्ते पाणौ स्वीकृतौ तिः ॥ १४५ ॥

हस्ते पाणौ इत्येतौ स्वीकृतावर्थे कृञि तिसंज्ञौ  
 भवतः । हस्तेकृत्य । पाणौकृत्य । भार्या कृत्वेत्यर्थः ।

स्वीकृताविति किम् । हस्ते कृत्वा कार्षापणं मतः । नात्र दारस्वीकारः । पुनस्तिग्रहणं नित्यार्थम् ॥

प्राध्वं बन्धे ॥ १४६ ॥

प्राध्वमिति मकारान्तो भिसंज्ञः शब्द आनुलोम्ये वर्तते । प्राध्वंशब्दः कृत्रि तिसंज्ञो भवति बन्धो निमित्तं चेत् । प्राध्वङ्कृत्य । बन्धनिमित्तमानुलोम्यमिह प्राध्वं-करणम् । बन्ध इति किम् । प्रगतमध्वानं प्राध्वं कृत्वा शकटं गतः । तिकुप्रादय इति षसः । गेरध्वन इति सान्तोऽकारः । प्रतिपदोक्तपरिभाषानाश्रयणे प्रत्युदाहरणमिदम् ॥

जीविकोपनिषदाविवे ॥ १४७ ॥

उपनिषद्ग्रहस्यम् । जीविका उपनिषदित्येतौ शब्दा-विवशब्दस्यार्थे कृत्रि तिसंज्ञौ भवतः । जीविकाकृत्य । उपनिषत्कृत्य । जीविकामिव उपनिषदमिव कृत्वेत्यर्थः । इवार्थ इति किम् । जीविकां कृत्वा गतः ॥

प्राग्धोस्ते ॥ १४८ ॥

प्रयोगनियमोऽयम् । ते गितिसंज्ञा धोः प्रागेव प्रयोक्तव्याः । तथा चैवोदाहृतम् । ते इति वचनं किमर्थम् । अनन्तराणां तीनां गीनां च ग्रहणार्थम् ॥

लो मम् ॥ १४९ ॥

नवानां लकाराणामनुबन्धापाये ल इति सामान्येन निर्देशः । लादेशो मसंज्ञो भवति । मिप् वस् मस् सिप् थस् थ तिप् तस् भि शतृ । नपा निर्देशः पुंलिङ्गया दसंज्ञया बाधा यथा स्यात् । समावेशे हि आक्रमत

आदित्यः । सङ्गस्यत इत्यत्र क्रमो मे दीत्वं गमेरिण्ये इति  
इट् प्रसज्येत । शतरि मसंज्ञा सावकाशेति मिङ्क्षु वक्ष्य-  
माणाभिरस्मदादिभिः संज्ञाभिर्बाध्यत्वं नाशङ्कनीयम् ।  
सावैस्म इति ध्वनं ज्ञापकं मिङां मसंज्ञाऽपि भवतीति ॥

इङानं दः ॥ १५० ॥

इङिति प्रत्याहार इङित्यतः प्रभृति आ भङो  
ङकारेण । इङ च आनश्च दसंज्ञौ भवतः । इट् वहि  
महि थाम् आथाम् ध्वम् त आताम् भङ् । आन इति  
शानो गृह्यते ॥

मिङस्त्रिशोऽस्मद्युष्मदन्याः ॥ १५१ ॥

मिङो मसंज्ञानि दसंज्ञानि च त्रीणि त्रीणि वचनानि  
अस्मद्युष्मदन्य इति एवंसंज्ञानि भवन्ति । मिप् वस्  
मसित्यस्मद् । सिप् थस् धेति युष्मद् । तिप् तस्  
भोत्यन्यः । दानामपि । इट् वहि महि इत्यस्मद् । थाम्  
आथां ध्वमिति युष्मद् । त आतां भङित्यन्यः । मिङ इति  
किम् । अनुत्तरस्य दस्य मस्य च ग्रहणार्थम् । त्रिश इति  
संख्यैकाद्वीप्सायामिति शस् ॥

साधने स्वार्थे ॥ १५२ ॥

अस्मदादयोऽन्वर्थसंज्ञा अनुवर्तन्ते । लस्येत्यधिकृ-  
त्याविशेषेण मिङादयो विहितास्तन्नियमोऽयम् । स्वस्यार्थः  
स्वोऽर्थो वा स्वार्थस्तस्मिन् स्वार्थे साधने ऽस्मदादयो  
वेदितव्याः । अस्मत्पदस्यार्थे साधने ऽस्मत्त्रिकं युष्मत्प-  
दस्यार्थे साधने युष्मत्त्रिकमाभ्यामन्यस्यार्थे साधने ऽन्य  
त्रिकं भवति । अस्मदाद्यर्थानां साधनत्वे सति नियमो

ऽयम् । ततोऽस्मदादिपदानामनुप्रयोगे सत्यसात चास्म-  
दादयो भवन्ति । अहं पचामि । आवां पचावः । वयं  
पचामः । पचामि । पचावः । पचामः । त्वं पचसि । युवां  
पचथः । यूयं पचथ । पचसि । पचथः । पचथ । स पचति ।  
तौ पचतः । ते पचन्ति । पचति । पचतः । पचन्ति । एवं  
दविधावपि योज्यम् । भावे ऽस्मद्युष्मदर्थयोरभावात्  
भावस्य चाभ्यामन्यत्वादेकत्वाच्च तस्मिन् साधने ऽन्य  
एव भवति । आस्यते भवता । ग्लायते भवता । यत्रा-  
स्मदाद्यर्था युगपत् साधनं तत्र क इष्यते । पूर्वनिर्णयेन यः  
पूर्वः । अत्र किमस्मदर्थ एव साधने ऽस्मद् भवति इत्यव-  
ध्रियते आहोस्विदस्मदर्थे साधने ऽस्मदेव भवतीति । उभ-  
यथाऽप्यदोषः सर्वेषां नियतत्वात् । ननु द्वितीयं पक्षे त्वया  
कुर्वाणेनेत्यत्र दोषः । मैवम् । त्रिकापेक्षया नियमो न  
साधनापेक्षया ॥

**प्रहासेमन्यवाचि युष्मन्मन्यतेरस्मदेकवच्च ॥१५३॥**

मन्य इति मन्यतेरेकदेशः । ब्रूते इति वाक् । मन्यो  
वाक् यस्य प्रहासस्य तस्मिन् मन्यवाचि प्रहासे गम्यमाने  
युष्मद्भवति मन्यतेश्चास्मद्भवति एकवच्च । अस्मद्युष्मदोर्व्य-  
त्ययार्थोऽयमारम्भः । एहि मन्ये रथेन यास्यसि न हि यास्यसि  
यातस्ते पिता । एहि मन्यसे रथेन याम्यामीति प्राप्तम् ।  
एवमेहि मन्ये ओदनं भोक्ष्यसे न हि भोक्ष्यसे भुक्तः सो  
ऽतिथिभिः । द्वित्वबहुत्वविवक्षायामपि मन्यतेरेकवद्भावा  
भवति । एवं मन्ये रथेन यास्यथ न यास्यथेति । प्रहास इति  
किम् । एहि मन्यसे ओदनं भोक्ष्य इति सुष्ठु मन्यसे  
साधु मन्यसे ॥

एकद्विवहवश्चैकशः ॥ १५४ ॥

यान्यस्मदुष्मदन्यसञ्ज्ञानां संज्ञित्वेनोपात्तानि षट्  
त्रिकाणि तान्येकश एक द्वि बहु इत्येवंसंज्ञानि भवन्ति ।  
मिबित्येकः । वसिति द्विः । ममिति बहुः । एवं शेषेषु त्रिकेषु  
याज्यम् । अस्मदादिसञ्ज्ञाः पुंलिङ्गा एकादिभिः सह समा-  
विशन्ति ॥

सुपश्च ॥ १५५ ॥

त्रिश इति वर्तते । सुपश्च त्रिकाणि एकद्विवहु-  
संज्ञानि भवन्त्येकशः । सु इत्येकः । औ इति द्विः । जसिति  
बहुः । एवं शेषेषु त्रिकेषु नेयम् । उभयत्र चशब्दः साधने  
स्वार्थ इत्यस्यानुकर्षणार्थः । एकार्थे साधने एको मिप्  
भवति । द्वयर्थे द्विर्वस् । बह्वर्थे बहुर्मस् । एवं मिङ्क्षु  
सुप्सु च याज्यम् । ननु च साधने स्वार्थ इत्येतन्मिड उपपद्यते  
यतः साधनं कारकं क्रियाया निर्वर्तकं क्रिया च ध्वर्थः ।  
धोश्च मिडो विहिता इति साधनवाचित्वोपपत्तेः । सुप-  
स्त्वक्रियावाचिनो ङ्याम्मृदो विधीयन्त इति तत्र साधने  
स्वार्थ इत्येतन्न घटते । नैष दोषः । अक्रियावाचिनोऽपि  
विधीयमानाः सुपः क्रियावाचिपदान्तरमाकाङ्क्षन्ति ।  
पदान्तरवाच्यायाः क्रियायाः साधनभावोपपत्तेः सुप्स्व-  
पि साधने स्वार्थ इत्ययं व्यवहारो युज्यते । देवदत्तः  
पचति । देवदत्तौ पचतः । देवदत्ताः पचन्ति । यत्रापि  
क्रियापदं न प्रयुज्यते वृत्तः प्लुत् इति तत्राप्यस्ति भवतीति  
परः सन्निहितस्तदपेक्षया व्यवहारः । मिङः सामान्येन  
धुमात्राद्विधीयन्ते सुपश्च मृन्मात्रात्तेषां सङ्करेण प्राप्नो



नियमोऽयम् । त्यनियमोऽर्थनियमो वा । एकार्थ एव साधने एको भवति द्वयर्थ एव साधने द्विर्भवति बह्वर्थ एव बहुर्भवतीति त्यनियमः । एकार्थ साधने एक एव भवति द्वयर्थे द्विरेव भवति बह्वर्थे बहुरेव भवतीत्यर्थ-नियमः । त्यनियमपक्षे सुपो भेरिति वचनं ज्ञापकमेक-त्वादीनामभावेऽप्युत्पद्यन्ते भेः सुप इति । अर्थनियमपक्षे एकत्वादयो नियता त्यान्न व्यभिचरन्ति त्याः पुनरनियता एकत्वादीनामभावे व्यतिकरणेन भिसञ्ज्ञकभ्यो भवन्ति । तत्र सुपो भेरित्युपि कृते सुबन्तं पदं भवति ॥

विभक्ती ॥ १५६ ॥

सुप इत्यनुवर्तते त्रिश इति च । सुपां त्रीणि त्रीणि वचनानि विभक्तीसंज्ञानि भवन्ति । सु औ जसिति त्रिको वर्गस्तस्य विभक्तो इति संज्ञा । त्रिकसमुदाये संज्ञा विहिता अवयवे ऽप्युपचर्यते । एवं सर्वत्र सुपां त्रिकेषु योज्यम् । मिडां विभक्तीसंज्ञायां न गुणो नापि दोषः । विभक्तीशब्दस्य कथं सिद्धिः । विपूर्वाद्भजेः क्तिच्कृतौखा-विति क्तिच् तस्मात्कृदिकारादक्तेरिति डीविधिः । महा-संज्ञाकरणमुत्तरार्थम् ॥

तासामापपरास्तदुलचः ॥ १५७ ॥

तस्य विभक्तीशब्दस्य हलोऽचश्च आकारपकारपरा-स्तासां विभक्तीनां यथासंख्यं संज्ञा भवति । वा इप् भा अप् का ता ईप् इति एताः संज्ञाः । सुपस्त्रिश इति चानुवर्तते । सु औ जसिति वा । अम् ओट् शसिति इप् । टा भ्यां भिसिति भा । डे भ्यां भ्यसिति अप् । डसि

भ्यां भ्यसिति का । ङस् ओस् आमिति ता । डि ओस्  
सुप् इति इप् । तासां ग्रहणं सुबिभक्त्युपादानार्थम् । सपूर्वा-  
यावाया इत्येवमादयो निर्देशाः सौत्राः ॥

इत्यभयनन्दिविरचितायां जैनेन्द्रव्याकरणमहावृत्तौ  
प्रथमस्याध्यायस्य द्वितीयः पादः समाप्तः ॥ २ ॥

समर्थः पदविधिः ॥ १ ॥

परिभाषेयम् । समर्थपदाश्रयत्वात् समर्थः । पदसम्ब-  
न्धो विधिः पदविधिः । सर्वः पदविधिः समर्थो वेदितव्यः ।  
समर्थानां पदानां विधिर्वेदितव्य इत्यर्थः । द्विविधं साम-  
र्थ्यमेकार्थीभावः परस्परव्यपेक्षा च । तत्र सविधिनामधुह-  
द्विविधेषु स्वभावत एकार्थीभावः सामर्थ्यमन्यत्र व्यपे-  
क्षा । एकार्थीभावे सङ्गतार्थः संस्पृष्टार्थो वा समर्थः । व्यपे-  
क्षायां सम्बन्धार्थः सम्प्रेक्षितार्थो वा समर्थः । वक्ष्यति इप्  
तच्छ्रितातीतपतितगतात्यस्तैः । धर्मं श्रितो धर्मश्रितः । सम-  
र्थग्रहणं किम् । व्याचष्टे मुनिर्धर्मं श्रितः शिष्यो गुरुकुलम् ।  
अत्र व्यपेक्षा नास्ति । भा गुणाक्तयार्थेनोनैः । मदेन पदु-  
र्मदपदुः । समर्थग्रहणं किम् । दन्ती भ्रमति मदेन पदुः  
शास्त्रेण । अष्टदर्थार्थबलिहितसुखरक्षितैः । रथाय दारु  
रथदारु । समर्थग्रहणं किम् । गच्छ त्वं रथाय दारु देवद-  
त्तस्य गेहे । का भीभिः । संसाराद्भयं संसारभयम् ।  
समर्थग्रहणं किम् । ध्यानी निःकामति संसाराद्भयमरण्ये ।  
ता । मोक्षस्य मार्गो मोक्षमार्गः । समर्थ ग्रहणं किम् ।  
अनन्तसुखं मोक्षस्य मार्गः स्वर्गस्य व्रतम् । ईच्छौण्डैः ।  
अक्षौष शौण्डो ऽक्षशौण्डः । समर्थग्रहणं किम् । मूढः  
शक्ता ऽक्षेषु शौण्डः पिबति पानागारे । पदग्रहणं किम् ।

तिष्ठतु दध्यशान त्वं शाकेन । तिष्ठतु कुमारी च्छत्रं हर  
देवदत्तात् । वर्णविधौ समर्थपरिभाषा नावतरतीत्यान-  
न्तर्यमात्रेण यणादेशस्तुग्विधिश्च भवति । वा पदस्येत्यत्र  
पदग्रहणं द्विमात्रस्य विशेषणमिति पदविधिरयं न भव-  
तीति विकल्पेन तुक् ॥

सः ॥ २ ॥

स इत्ययमधिकारो वेदितव्य आ पादपरिसमाप्तेः ।  
समुदायवाक्यपरिसमाप्तिश्चाश्रीयते तेन पदसमुदाये स-  
संज्ञा न प्रत्येकमिति । वक्ष्यति यावद्यथावधृत्यसादृश्ये ।  
यथावृद्धमतिथीन् भोजय । नित्यत्वात् सविधेरस्वपद-  
विग्रहेणार्थः प्रदर्श्यते ये ये वृद्धा इति । वीप्सायां यथा-  
शब्दः । स इति पुंलिङ्गनिर्देशः किमर्थः । हादिभिर्विशेष-  
संज्ञाभिः समावेशो यथा स्यात् ॥

सुप् सुपा ॥ ३ ॥

सुबन्तं सुबन्तेन सह सो भवतीत्येतदधिकृतं वेदि-  
तव्यमा पादपरिसमाप्तेः । वक्ष्यति इष्टच्छित्तेत्यादि । धर्म-  
श्रितः । लक्षणञ्चेदं सुबन्तं सुबन्तेन सह सो भवति ।  
यदृच्छया ऽतर्कितोपस्थिते चित्रीकरणे वा ऽयमिष्यते । तेन  
काकतालीयादयः सिद्धाः । तथाहि यदृच्छया तालस्य  
पतनं सन्निहितं काकश्चातर्कित उपस्थितः स काकस्तेन  
तालेन पतना हतः । अस्मिन्नर्थे ऽनयोः सामान्येन सः ।  
काकश्च तालञ्च काकतालं तदिव काकतालीयम् । इवे  
प्रतिकृतावित्यधिकृत्य कुशाग्राच्छ इति चानुवर्तमाने  
स्तान्नेत्यादिति च्छो भवति । एवमजाकृपाणीयमन्धक-  
वर्तकीयम् ॥

हः ॥ ४ ॥

अधिकारोऽयम् । यानित ऊर्ध्वमनुक्रमिष्यामो  
हसंज्ञास्ते वेदितव्याः षमित्यतः प्राक् । वक्ष्यति स्तोके  
प्रतिना । सूपप्रति । शाकप्रति । अस्वपदेन विग्रहः ।  
अस्त्यत्र किञ्चित् सूपस्य मात्रा स्तोक्रमिति वा । अत्रान्ये  
मन्यन्ते अनव्ययस्याव्ययभवनमव्ययोभाव इत्यन्वर्थसंज्ञा  
कर्तव्या । एतच्चायुक्तम् । असंख्यस्य भिसंज्ञा युज्यते ।  
अस्य च संख्या विद्यते । उपकुम्भेन । उपकुम्भाभ्याम् ।  
उपकुम्भैः । दोषः खल्वपि भिसंज्ञायां झिसर्वनाम्नोऽक् प्राटे-  
रिति यथेहाभवति । उच्चकैः । नीचकैरिति । एवमिहापि  
प्राप्नोति उपाग्निकं प्रत्यग्निकमिति । तथा खित्भेर्मुमच  
इति भेः प्रतिषेध उच्यते दोषामन्यमहः दिवामन्या  
रात्रिः । स इहापि प्राप्नोति । उपकुम्भमन्यः । उपमणिकां-  
मन्यः । इह च अस्य च्वाविति झेः प्रतिषेधो वक्ष्यति  
दोषाभूतमहः दिवाभूता रात्रिरिति । स इहापि प्राप्नोति  
उपकुम्भीभूतः । उपमणिकीभूतः । तस्माल्लघीयसी ह इति  
संज्ञा युक्ता । यद्येवं कृकमिकंसकुम्भकुशाकर्णपात्रे  
ऽन्ता झेरित्यनेन सत्वस्य प्रतिषेधो न प्राप्नोति उपपद्यकार  
इति । अद्युस्थस्येति तत्र वर्तते । हसे च द्युस्थो भवतीति  
प्रतिषेधः सिद्धः । पूर्वपदप्राधान्यञ्च सहस्याभिधानवशा-  
ज्ज्ञेयम् । हप्रदेशा हादित्येवमादयः ।

भि विभक्त्यभ्यासद्वयार्थाभावातीत्यसंप्रतिव्यूढि-

शब्दप्रभवपश्चाद्यथानुपूर्व्ययोगपक्ष-

संपत्साकल्यान्तोक्तौ ॥ ५ ॥

विभक्ती-अभ्यास-ऋद्धि-अर्थाभाव अतीति-असंप्रति-  
व्यूद्धि-शब्दप्रभव-पश्चात्-यथा-आनुपूर्व्य-यौगपद्य-सम्पत्-  
साकल्य-अन्तोक्ति इत्येतेष्वर्थेषु यत् द्विसंज्ञं वर्तते तत्  
सुबन्तेन समर्थेन सह हसंज्ञकः सो भवति । विभ-  
क्त्यर्थः कारकमधिकरणादि । स्त्रीषु कथा वर्तते । अधि-  
स्त्रि । अधिकुमारि । ईबन्तेन वर्त्तः । हश्चेति नपुंसक-  
लिङ्गातिदेशः । प्रो नपीति प्रादेशः । हादिति सुप उप् ।  
अभ्यासः समीपम् । उपकुम्भम् । उपगुरु । कुम्भस्याभ्यास  
इत्यर्थप्रदर्शनं तान्तेन वृत्तिरिति केचित् । तदयुक्तम् ।  
उपशब्दोऽयं द्योतकः स उत्तरपदार्थव्यतिरेकं न जनयति  
अभ्यासादीनान्तुशब्दानां वाचकानां सन्निधाने व्यतिरेकः  
प्रतीयते यथा धवश्च खदिरश्चेत्यस्यार्थे समुच्चयो धवखदि-  
रस्य तस्माद्धान्तेन वृत्तिः । विभूतेराधिक्यं ऋद्धिः । मद्राणां  
ऋद्धिः सुमद्रं सुमगधं वर्तते । पूर्वपदार्थस्य प्राधान्ये  
हसः । यदा तु मद्रा ऋद्ध्या विशिष्यन्ते तदा शोभना  
मद्राः सुमद्रा इति तिकुप्रादय इति षसः । अर्थाभाव  
उत्तरपदार्थप्रध्वंसः । अभावो मक्षिकाणाममक्षिकम् ।  
विमक्षिकम् । निर्मक्षिकम् । अर्थग्रहणं किम् । धर्माभावे  
इतरेतराभावे च मा भूत् । न भवति ब्राह्मणो गौरश्वो  
न भवतीति । अतीतिरतीतत्वम् । स्वत एवातिक्रान्तत्व-  
मित्यर्थः । अतीतानि तृणानि अतृणम् । नितृणम् । एवं  
निशीतं निवातं वर्तते । न सम्प्रति असम्प्रति नेदानो-  
मित्यर्थः । न सम्प्रति तैसृकमतितैसकम् । नायं तैसृकस्या-  
च्छादनस्योपभोगकाल इत्यर्थः । तिसृका नाम ग्रामस्तत  
आगतं तैसृकम् । विगम ऋद्धेर्व्यूद्धिः । गन्दिकानामृद्धेर्विगमो

दुर्गन्धिकम् । दुर्घवनम् । शब्दप्रभवः शब्दस्य प्रकाशमानता ।  
 श्रीदत्तस्य शब्दप्रभव इति श्रीदत्तम् । तच्छ्रीदत्तमहे श्रीद-  
 त्तम् । श्रीदत्तशब्दो लोके प्रकाशत इत्यर्थः । पश्चात् । रथानां  
 पदवादनुरथं पादातम् । यथार्थो योग्यता । अनुरूपं सुरूपो  
 वहति । सादृश्यमपि यथार्थः । उत्तरत्रासादृश्य इति प्रति-  
 षेधाज्ज्ञायते । सदृशं व्रतस्य सव्रतम् । सशोलम् । हे काल  
 इति सहस्य सादेशः । पूर्वं पूर्वमनुपूर्वं तस्य भाव आनु-  
 पूर्व्यम् । अनुज्येष्ठं प्रविशन्तु भवन्तः । ज्येष्ठानुक्रमेण-  
 त्यर्थः । आनुपूर्व्यं विन्यासविशेष इति यथार्थात् पृथगुक्तम् ।  
 यौगपद्यसम्पत्साकल्पान्तेक्तिषु सहशब्दो वर्तते । यौग-  
 पद्यमेककालता । सचक्रं धेहि । युगपच्चक्रे धेहीत्यर्थः ।  
 सधुरं प्राज । युगपद्धुरै प्राजेत्यर्थः । सम्पत् सिद्धिः ।  
 आत्मभावनिष्पत्तिरित्यर्थः । वृत्तस्य सम्पत् चित्रस्य सम्पत्  
 सवृत्तं साधूनाम् । सक्षत्रं शालङ्कायनानाम् । साकल्य ।  
 सतृणमभवहरति । सर्वेण सहाभ्यवहरतीत्यर्थः । अन्तः  
 समाप्तिः । प्राभृतपर्यन्तमधीते । एवं सबन्धं सटीकम् । अत्र  
 परिसमाप्तिरसाकल्येऽप्यध्ययने प्रतीयत इति साकल्ये न-  
 न्तर्भावः । इह आचण्डालं प्रयच्छतीति अन्तेक्तिरभिविधि-  
 रप्यस्ति । परत्वात् पर्यपः ड्बहिरञ्चवः कयेति विभाषा भव-  
 ति । आचण्डालमाचण्डालेभ्य इति । वीप्सायां वा हसो  
 बक्तव्यः । प्रत्यर्थम् । प्रतिपर्यायम् । अर्थमर्थं प्रति ।  
 पर्यायं पर्यायं प्रति ॥

यावद्यथावधृत्यसादृश्ये ॥ ६ ॥

प्रसक्तस्य परिमाणमवधृतिः । सादृश्यं तुल्यता । यावत्

यथा इत्येतौ शब्दाववधृति असादृश्य इत्येतयोरर्थयोः  
 सुपा सह यथासंख्यं हसो भवति । यावदमत्रं यावदव-  
 काशमतिथीन् भोजय । यावन्त्यमत्राणि तावतो भोजये-  
 त्यवधार्यते । यथावृद्धं साधूनर्चय । यथागदु । यथाध्यापकम् ।  
 वृद्धानतिक्रमेणेत्यर्थः । उत्तरपदार्थानतिवृत्तिर्यथाशब्दस्यार्थो  
 वीप्सा सादृश्यञ्च । अवधृत्यसादृश्य इति किम् । यावद्  
 दत्तं तावद्भुक्तम् । यथा देवदत्तस्तथेन्द्रदत्तः । पूर्वणैव  
 यथार्थं हसे सिद्धे सादृश्ये प्रतिषेधार्थमिह यथाशब्दे-  
 पादानम् । गुणक्रियाख्यायासादृश्ये हसो वक्तव्यः ॥  
 गुणः । यथाशक्ति । यथाबलम् । क्रिया । यथापदेशम् ।  
 छाया । यथासुखम् । न वक्तव्यम् । अत्राप्युत्तरपदा-  
 र्थानतिवृत्तिर्गम्यते ॥

### स्तोके प्रतिना ॥ ७ ॥

भीति निवृत्तम् । स्तोकं मात्रा । स्तोकेऽर्थे प्रतिना  
 सह सुबन्तं हसो भवति । सूपस्य मात्रा सूपप्रति ।  
 शाकप्रति । स्तोक इति किम् । वृत्तं प्रति विद्यांतते विद्युत् ।  
 लक्षणेऽत्र प्रतिशब्दे वर्तते ॥

### परिणा ऽक्षशलाकासंख्याः ॥ ८ ॥

अक्षशब्दः शलाकाशब्दः संख्या च परिणा सह  
 हसो भवति । परिणाक्षशलाकासंख्यमिति सिद्धे बहु-  
 वचननिर्देशादिषुसंग्रहो लब्धो वेतिसिंहावलोकनाद्वा ।  
 अक्षादयो यदा भान्ता एकत्वञ्चाक्षशलाकयोः पूर्वोक्त-  
 स्यान्वथावृत्तौ परिशब्दे यदा वर्तते कितव्यवहारविषये  
 तदा वृत्तिरिष्यते । तथाहि पञ्चिका नाम शूतं यत्र पञ्चाक्षाः

शलाका वा पात्यन्ते पञ्चस्वेकरूपासु पातयिता जयत्य-  
न्यथा पाते जीयते । अक्षेणेदं न तथा वृत्तं यथा पूर्वं जये  
अक्षपरि । शलाकापरि । संख्या । एकपरि । द्विपरि ।  
त्रिपरि । चतुःपरि । परिणेति किम् । सुबन्तमात्रे मा  
भूत् । अक्षादय इति किम् । पाशकेनेदं न तथा वृत्तम् ।  
एकत्वेऽक्षशलाकयोरिति किम् । अक्षाभ्यां न तथा वृत्तम् ।  
कितवव्यवहार इति किम् । अक्षेणेदं न तथा वृत्तं शकटे ॥

वा ॥ ६ ॥

वेत्ययमधिकारः । यदित ऊर्ध्वमनुक्रमिष्यामस्तद्वा  
भवतीति वेदितव्यः । इत उत्तरः सविधिर्वा भवति पक्षे  
वाक्यमपि साधु भवति । पूर्वस्तु सविधिर्नित्यः । तेना-  
स्वपदेन तत्र विग्रहो ज्ञेयः ॥

पर्यपाङ्ग्यहिरञ्जवः कया ॥ १० ॥

परि अप आङ् बहिम् अञ्चु इत्येते सुबन्ताः कान्तेन  
सह वा हसो भवति । परित्रिगर्तं वृष्टो देवः । वाक्यपक्षे  
परैर्षर्जने वा वचनमिति वा द्वित्वम् । परि परि  
त्रिगर्तभ्यः । परि त्रिगर्तभ्यः । अप त्रिगर्तभ्यः । वर्जने  
ऽपपरिभ्यामिति का । आपाटलिपुत्रं वृष्टो देवः । आ  
पाटलिपुत्रात् । आकुमारं यशः समन्तभद्रस्य । आ कुमा-  
रेभ्यः । काडामर्यादावचन इति मर्यादाभिविधयोः का ।  
बहिर्ग्रामम् । बहिर्ग्रामात् । इदमेव ज्ञापकं बहिःशब्दयोगे  
का भवति । अञ्चु । प्राग्ग्रामात् । प्राची दिग् रमणीया इति  
वगृह्य दिक्छन्देभ्यो वा केभ्योऽस्ताद्दिग्देशयोः काल  
इति अस्तात् । तस्याञ्चेरुचित्युप । सुपो ज्ञेरिति सुप उप ।



पदत्वात् कुत्वम् । तेन योगे ता प्राप्ता तां बाधित्वा  
दिक्छब्दत्वात् का प्राप्ता तां बाधित्वा तातसर्थत्येनेति  
तार्या प्राप्तायां अञ्चुप्र इति का भवति । कयेति किम् ।  
परिगतः । अपगतः । वर्जनार्थाभावात् का नास्तीति  
कुतिप्रादय इति नित्यं षसो भवति ।

### लक्षणेनाभिमुख्ये ऽभिप्रती ॥ ११ ॥

लक्ष्यतेऽनेनेति लक्षणम् । तद्वाचिना सुबन्तेन सह  
अभिप्रतिशब्दायाभिमुख्ये वर्तमानौ वा हसो भवति ।  
अभ्यग्नि शलभाः पतन्ति । प्रत्यग्नि शलभाः पतन्ति ।  
अग्निमभि पतन्ति । अग्निं प्रति पतन्तीति वाक्यम् ।  
अत्राग्निना चिह्नेन शलभपातो लक्ष्यते । वीप्सेत्थम्भूत-  
लक्षणेऽभिनेप् । भागे चानुप्रतिपरिणेत्येति चेप् । लक्षणेनेति  
किम् । सुघ्नं प्रति गतः । दिङ्मोहात्तत्रैव पुनरागत इत्यर्थः ।  
आभिमुख्य इति किम् । अभ्यङ्का गावः । अभिनवः  
प्रतिनवोऽङ्को यासामिति । यद्यपि पूर्वपदार्थप्रधानो  
हसस्तथापोहार्थविशेषाभावेऽन्यपदार्थेऽपि स्यात् । अभि-  
प्रती इति किम् । येनाग्निस्तेन गतः । येनेत्यस्याग्निना  
सह हसो न भवति ॥

### यत्समया ऽनुः ॥ १२ ॥

समयावाची अनुशब्द उपचारात् समया । यस्य  
समया यत्समया । मुख्येन समयाशब्देन योगाभावादिव्र  
भवति । अत एव नक्तित्यादिनाऽपि न तासप्रतिषेधः ।  
अनुर्यत्समयावाचो तेन लक्षणभूतेन सह वा हसो भवति ।  
अनुवनं गतोऽशनिः । वनमनुगत इति वाक्यम् । भागे

चानुप्रतिपरिणेति लक्षणेप । वनेन समीपस्थमशनिग-  
मनं लक्ष्यते । भ्रिविभक्त्यभ्यास इत्येवं सिद्धे विकल्पार्थ  
वचनम् । यत्समयेति किम् । वृक्षमनु विद्योतते ॥

### आयामिना ॥ १३ ॥

अनुरिति वर्तते । लक्षणेनेति च । अनुनायामिना  
लक्षणभूतेन सह वा हसो भवति द्वयोः प्रकृष्टहीनयो-  
र्दीर्घयोर्योगे ऽनुः प्रयुज्यमान उभयोर्दीर्घत्वमाह । तत्र  
प्रसिद्धायामेन लक्षणेनातिशयेन दीर्घेण वा हसवृत्तिर्भ-  
वति । अनुगङ्गं वाराणसी । अनुसीनं पाटलिपुत्रम् ।  
वाक्यमपि साधु भवति । गङ्गामन्वायता वाराणसी ।  
नद्यायामेन पत्तनायामो लक्ष्यते । लक्षणे इप । अथवा  
हेतावनुना भार्यइतीव । गङ्गया सहायतेत्यर्थः ॥

### तिष्ठग्वादीनिच ॥ १४ ॥

तिष्ठद्गु इत्येवमादीनि च शब्दरूपाणि हसंज्ञानि  
भवन्ति । समुदाया एते हसंज्ञाः कार्यार्थं पाठादेवं  
निपात्यन्त इत्यर्थः । तिष्ठद्गु कालविशेषे ऽन्यपदार्थं तिष्ठन्ति  
गावो यस्मिन् काले दोहाय तिष्ठद्गु । त्यद्योरिति लटः  
शत्रादेशो निपातनाद्वा । स्त्रीगोत्रीच इति प्रादेशः । वहन्ति  
गावो यस्मिन् काले वहद्गु । आयतीगवम् । पूर्वपदस्य  
निपातनात् पुंवङ्गावाभाव अकारश्च सान्तो निपात्यते ।  
खलेबुसम् । निपातनादोपोऽलुप् । लूनयवम् । लूयमानयवम् ।  
लूयन्ते यवा यस्मिन् काले त्यध्वोरिति लटः शानादेशः ।  
पूतयवम् । पूयमानयवम् । संहृतयवम् । संह्रियमाणयवम् ।  
संहृतबुसम् । संह्रियमाणबुसम् । एते कालविशेषेऽन्य-  
पदार्थे उक्ताः । समभूमिसमपदातिशब्दौ पूर्वपदार्थप्रधानौ

समत्वं भूमिः समत्वं पदातेरिति । उत्तरपदार्थप्रधाने तु  
 समा भूमिः समभूमिरिति षस एव । हसे पूर्वपदस्य  
 केचिन्मकारान्तत्वमपीच्छन्ति । समभूमि । समम्पदाति ।  
 सुषमम् । विषमम् । निःषमम् । दुःषमम् । अवरसमम् ।  
 समशब्देन पूर्वपदार्थप्राधान्ये हसः । अत्र शोभनत्वं  
 समस्येत्येवमादिवाक्यमप्यूह्यम् । उत्तरपदार्थप्राधान्ये तु  
 षसः । समाशब्दः संवत्सरवाचि । तेन वक्ष्यमाणा हसः ।  
 आयतीसमा । आयतीसमम् । पापसमम् । पुण्यसमम् ।  
 केचित्तु समशब्देनैव भासमिच्छन्ति । आयत्या सममाय-  
 तीसमम् । प्रगतमन्हः प्रान्हम् । उत्तरपदार्थप्राधान्ये षसः ।  
 प्रान्हे कल्याणनामानाबुदितौ तिष्ठपुनर्वसू । प्रथम् । प्रमृ-  
 गम् । प्रदक्षिणम् । अपदक्षिणम् । सम्प्रति । असम्प्रति ।  
 इच् । दण्डादण्डि । मुसलामुसलि । जइजिति इच् सान्तः ।  
 अन्यस्यापीति पूर्वपदस्य दीत्वम् । चशब्दोऽवधारणार्थः ।  
 तिष्ठद्गवादीन्येव नान्यैः सह वृत्तिं लभन्ते । परमं तिष्ठद्गु ।  
 सन्महत्परमेत्यादिना षसो न भवति ।

पारे मध्ये तथा वा ॥ १५ ॥

पारेमध्येऽशब्दौ तान्तेन सह हसो भवति वावचना-  
 तासोऽपि । प्रकृतेन वाग्रहणेन वाक्यस्य साधुत्वमभ्यनु-  
 ज्ञायते । हसन्नियोगेन वानयोरेकारान्तता निपात्यते ।  
 पारं गङ्गायाः । मध्यं गङ्गायाः । पारंगङ्गम् । मध्येगङ्गम् ।  
 तासपक्षे गङ्गापारम् । गङ्गामध्यम् ॥

संख्या वंश्येन ॥ १६ ॥

विद्याजन्मादिकृतः सन्तानो वंशः । तत्र भवो

वंश्यः । संख्या वंश्यवाचिना सह हसो भवति । द्विमुनी  
व्याकरणस्य वंश्यौ । द्विमुनि व्याकरणस्य । अत्र सम्बन्धे  
ता । यदा व्याकरणस्याचार्ययोरभेदविवक्षा यावेतौ द्वौ  
मुनी तावेव व्याकरणमिति द्वौ मुनी वंश्यौ द्विमुनि व्या-  
करणमिति तदा सामानाधिकरण्यं भवति । एवं सप्तकासि  
त्रिकोशलम् । एकाश्रयस्य वसस्य चापवादोऽयम् ॥

### नदीभिश्च ॥ १७ ॥

बहुवचननिर्देशादर्थस्येदं ग्रहणम् । नदीवाचिभिः  
शब्दैः सह संख्या हसो भवति । सप्त सिन्धवः समाहृताः  
सप्तसिन्धु । सप्तगङ्गम् । द्विमुनम् । तिस्रो गोदावर्यः  
समाहृताः । त्रिगोदावरम् । कृष्णादक्षाण्डुपूर्वाया भूमेरः  
सान्त इष्यते । गोदावर्याश्च नद्यश्च संख्याया उत्तरे यदा  
इति अस्त्यः सान्तो भवति । नदीशब्दोऽपि नदीवचन  
इति तेनापि वृत्तिः । प नदम् । अत्राऽप्यः सान्तः । चकारः  
किमर्थः समाहारे यथा स्यादिह मा भूत् । वीरावतीको  
देशः । एका नदी एकनदी ॥

### खावन्यपदार्थे ॥ १८ ॥

संख्येति निवृत्तम् । नदीभिरिति वर्तते । अन्यपदार्थे  
खुविष्ये नदीभिः सह सुबन्तं हसो भवति । उन्मत्तागङ्गं  
देशः । लोहितगङ्गम् । शनैर्गङ्गम् । तूष्णीगङ्गम् । अत्र वृत्ति-  
पदेन संज्ञा गम्यत इति सामर्थ्यान्नित्यः सविधिः । उन्मत्ता  
गङ्गा यस्मिन् देशे इति सादृश्यमात्रेणार्थकथनं यथा  
गौरित्यस्यार्थं गच्छतोति । खाविति किम् । शीघ्रा गङ्गा  
यस्मिन् देशे स शीघ्रगङ्गो देशः । अन्यपदार्थ इति किम् ।  
कृष्णावेष्णा । कृष्णा नाम नदीविशेषलक्षणः ॥

षम् ॥ १९ ॥

अधिकारोऽयं प्राग् वसात् । यदित ऊर्ध्वमनुक्रमि-  
ष्यामः षसंज्ञः सो भवति इत्येवं वेदितव्यम् । वक्ष्यति  
इप्तच्छ्रितातीतपतितगतात्यस्तैः । धर्म श्रितो धर्मश्रितः ।  
नपा निर्देशः किमर्थः । इह चौरपुरुषको ग्राम इति पूर्वा-  
परप्रथमादिसूत्रेण प्राप्तः स्वपदार्थविषयत्वादनन्तरङ्गः षसो  
बहिर्ङ्गेन वसेन बाधो यथा स्यात् । उत्तरपदार्थप्रधानत्वं  
षसस्याभिधानवशात् ॥

इषा च प्राप्तापन्ने ॥ २० ॥

इबन्तेन सह प्राप्तापन्ने शब्दरूपे षसो भवति । प्राप्नो  
जीविकां प्राप्तजीविकः । आपन्ने जीविकामापन्नजीविकः ।  
स्त्रीगोर्त्रीच इति प्रादेशः । चकारः किमर्थः । आकारा-  
देशसमुच्चयार्थः । प्राप्ता जीविकां प्राप्ताजीविका । आपन्नो  
जीविकामापन्नाजीविका । प्रपञ्चार्थमिदं सूत्रम् । वसे-  
नाप्येतत् सिध्यति । यदा कर्मणि क्तस्तदा प्राप्ता जीविका  
येनेति विग्रहो यदा कर्तरि तदा प्राप्ता जीविका यं पुरुष-  
मिति ॥

इप्तच्छ्रितातीतपतितगतात्यस्तैः ॥ २१ ॥

तच्छब्देन प्राप्तापन्नयोर्ग्रहणम् । इबन्तं श्रित अतीत  
पतित गत अत्यस्त इत्येतैश्च सह षसो भवति । जीविकां  
प्राप्नो जीविकाप्राप्तः । पुत्रापन्नः । धर्मश्रितः । संसार-  
मतीतः । संसारातोतः । नरकं पतितो नरकपतितः ।  
मोक्षं गतो मोक्षगतः । तुहिनमत्यस्तस्तुहिनात्यस्तः ।  
इषितिपदं सूत्रे वानिर्दिष्टे चोक्तं न्यगिति न्यक्संज्ञं

तस्य वृत्तौ पूर्वमिति पूर्वनिपातः । महान्तं धर्मं श्रित  
इति सापेक्षत्वाद्वृत्त्यभावः । यदा महांश्चासौ धर्मश्च  
महाधर्म इति तदा महाधर्मश्रित इति भवति ॥

स्वयं क्तेन ॥ २२ ॥

स्वयमित्येतत् भिसंज्ञं क्तान्तेन सह षसो भवति ।  
इवधिकारो ऽसम्भवादिमं योगमुत्प्लुत्य गच्छति । स्वय-  
न्धौतौ पादौ । स्वयंगुप्ताः । कृद्ग्रहणे तिकारकपूर्वस्यापि  
ग्रहणम् । स्वयंविलीनमाज्यम् । एकपदं प्रयोजनम् । स्वयं-  
धौतस्येदं स्वायंधौतम् ॥

खट्वा ऽक्रमे ॥ २३ ॥

आचार्यासनं खट्वा । उत्पथगमनमक्रमः । खट्वाशब्द  
इवन्तः क्तान्तेन सह षसो भवति अक्रमे । खट्वाखट्वा  
जाल्मः । खट्वाश्रितः । खट्वासुतः । सर्व एते अविनीतप-  
र्यायाः । गुरुभिरनुज्ञातेन खट्वा आरोढव्या तदन्यथाकरण-  
मक्रमोऽत्र प्रतीयते । अत्रापि वृत्तिपदेनाक्रमो गम्यत इति  
नित्यः सविधिः । वाक्यं सादृश्यमात्रेण । अक्रम इति  
किम् । खट्वामाखट्वाऽध्यापको ऽध्यापयति ॥

सामि ॥ २४ ॥

सामि इत्यर्द्धवाचि भिसंज्ञं तत् सुबन्तं क्तान्तेन  
षसो भवति । सामिकृतम् । सामिभुक्तम् । सङ्घाताद्ध-  
दुत्पत्तिः प्रयोजनम् । इवित्युपेक्षया गच्छति ॥

कालाः ॥ २५ ॥

कालवाचिनः शब्दा इवन्ताः क्तान्तेन सह षसो  
भवति । कालाध्वन्यविच्छेद इत्यनेन या विहितेप् तस्या

उत्तरसूत्रेणाक्तान्तेन वृत्तिं वक्ष्यति विच्छेदे क्तान्तेनेहो-  
दाहरणम् । षण्मुहूर्त्तश्चराः । ते उत्तरायणेऽहर्गच्छन्ति ।  
दक्षिणायने रात्रिम् । तेन नास्त्यविच्छेदः । अहरतिमृता  
मुहूर्त्ताः । अहःसंक्रान्ताः । रोसुपीत्यन्हे नकारस्य रंफा-  
देशः । रात्रयारूढाः । रात्रिसंक्रान्ताः । मासं प्रमितो मास-  
प्रमितश्चन्द्रमाः । मासं प्रमातुमारब्धः प्रतिपच्चन्द्रमाः ।  
तेन विच्छेदः ॥

### अविच्छेदे ॥ २६ ॥

क्तान्तेनेति निवृत्तम् । अविच्छेदोऽत्यन्तसंयोगः । कालाः  
इवन्ताः सुवन्तेन सह षसो भवति अविच्छेदे । अविच्छे-  
दश्च कालस्य द्रव्यं क्रियागुणैः सम्बन्धिभिर्व्याप्तिः । अत्यन्तं  
सुखमत्यन्तसुखम् । अत्यन्तरमणीयम् । सर्वरात्रकल्याणी ।  
सर्वरात्रशोभना । कालाध्वन्यविच्छेद इतीप् ॥

### भा गुणोक्त्यर्थेनेनैः ॥ २७ ॥

भान्तं गुणोक्त्या अर्थशब्देन गुणवाचिभिश्च शब्दैः  
सह षसो भवति । शङ्कुलया खण्डः शङ्कुलाखण्डः । गुण-  
वचनादुचिती मतेरुप् । एवं गिरिणा काणः गिरिकाणः ।  
मदेन पदुर्मद पदुः । कुसुमैः सुरभिः कुसुमसुरभिः । कार्य-  
कारणभावलक्षणमत्र सामर्थ्यं शङ्कुलादिकृतत्वात् खण्ड-  
त्वादोनाम् । उक्तग्रहणं किमर्थम् । उच्यते इत्युक्तिः । गुणे-  
नोक्त्यर्थेनेनैः । गुणद्वारेण द्रव्ये यः शब्दो वर्तते तेन वृत्ति-  
र्यथा स्यात् केवलेन गुणेन मा भूत् । मदेन पाटवम् । वृत्तेन  
पाटवम् । अर्थेन । धान्येनार्थो धान्यार्थः । पुण्येनार्थः पुण्या-  
र्थः । अर्थशब्दोऽत्र प्रयोजनवाची । ऊनैः । माषेणेनो माषो-  
नः । माषविकलम् । एतैरिति किम् । गोभिर्वपावान् । अस्त्यत्र

कार्यकारणभावः । गोभिः कृतत्वाद्गवावत्वस्य । इह कस्मान्न भवति । अक्षणा काणः । असामर्थ्यात् । नात्र काणत्वमल्लिकृन्मन्येन केनापि काणः कृतः । केवलमक्षणा काणत्वयुक्ता लक्ष्यते । इह कस्मान्न भवति । दध्ना पटुः । घृतेन पटुः । अनभिधानात् ॥

पूर्वावरसदृशकलहनिपुणमिश्रश्लक्ष्णसमैः ॥२८॥

पूर्व-अवर-सदृश-कलह-निपुण-मिश्र श्लक्ष्ण-सम इत्येतैः सह भान्तं पसो भवति । मासेन पूर्वा मासपूर्वः । सवत्सरपूर्वः । मासावरः । संवत्सरावरः । अस्मादेव वचनाद्वा । हेतौ वा । पित्रा सदृशः । पितृसदृशः । भाऽतुलोपमाभ्यां तुलार्थैरिति भा । विद्यया सदृशो विद्या-सदृशः । असिना कलहोऽसिकलहः । वाचा निपुणो वाङ्निपुणः । गुडेन मिश्रा गुडमिश्राः । तिलमिश्रा घानाः । वाचा श्लक्ष्णो वाक्श्लक्ष्णः । जिह्वाश्लक्ष्णः । मात्रा समो मातृसमः । कुलेन समः कुलसमः ॥

साधनं कृता बहुलम् ॥ २९ ॥

साधनं कारकं तत् कृदन्तेन बहुलं पसो भवति । कर्तृ । अहिना हतोऽहिहतः । करणम् । विषेण हतो विषहतः । कृद्ग्रहणे तिकारकपूर्वस्यापि । नखनिर्भिन्नः । तथा देवदत्तेन नखैर्निर्भिन्नः देवदत्तनखनिर्भिन्नः । कर्म । ग्रामं गमी ग्रामगमो । ओदनं बुभुक्षुरोदनंबुभुक्षुः । अपा-दानम् । ग्रामनिर्गतः । अधर्मजुगुप्सुः । सम्प्रदानम् । पादा-भ्यां ह्रियते पादहारको भूपः । अधिकरणम् । गले चोपते गलेचोपकः । युद्धाबहुलमिति बहुलवचनादुभयत्र कर्मणि



एवुच् । कचिन्न भवति । दात्रेण लूनवान् । परशुना छिन्नवान् ।  
 व्यान्तैरधिकार्थवचन इष्यते । कुक्कुटैः सम्पात्याः कुक्कुट-  
 सम्पात्या ग्रामाः । अत्यासन्नताकथनम् । काकपेया नदी ।  
 श्वलेह्यः कूपः । कण्टकसंचेय आदनः । बाष्पच्छेद्यानि  
 तृणानि । कचिन्न भवति । काकैः पातव्याः । काकैः  
 पानीया नदी । कचिदधिकार्थाभावेऽपि । बुभोपेन्ध्यम् ।  
 तृणोपेन्ध्यम् । पूर्वमुत्तरञ्च कारकविभक्त्यालक्षणं सवि-  
 धानमस्यैव प्रपञ्चः । साधनमिति किम् । भिक्षाभिरु-  
 पितः । हेतौ भा । कृद्ग्रहणं किम् । कृदन्तेनैव वृत्ति-  
 र्यथा स्यात् सुवन्तेन मा भूत् । अभ्रविलिप्तो । क्तादल्प  
 इत्यकारान्तात् ङोविधिः सिद्धः । सुपुंलिङ्गयुक्ताद्भवति ॥

भक्ष्यान्नाभ्यां मिश्रणव्यञ्जने ॥ ३० ॥

मिश्रणव्यञ्जनवाचिनी सुवन्तेन भक्ष्यान्नवाचिभ्यां  
 यथासंख्यं पसो भवति । गुडेन मिश्रा धाना गुडधानाः ।  
 वृत्तौ क्रियाया अन्तर्द्वाद्वादप्रयोगः । एवं गुडपृथुकाः ।  
 तिलपृथुकाः । व्यञ्जनम् । दध्ना उपसिक्त आदना दध्यो-  
 दनः । घृतादनः ।

अप्तदर्थार्थबलिहितसुखरक्षितैः ॥ ३१ ॥

तस्मै इदं तदर्थम् । अवन्तं तदर्थेनार्थशब्देन च बलि-  
 हित-सुख-रक्षित इत्येतैश्च सह पसो भवति । रथाय  
 दारु । रथदारु । कुण्डलाय हिरण्यम् । कुण्डलहिरण्यम् ।  
 बहुलग्रहणानुवृत्तेः प्रकृतिविकृतिभावे तदर्थेन वृत्तिः ।  
 विकृतिः प्रकृत्या सह इत्यर्थः । इह न भवति । रन्धनाय  
 स्थाली । अवहननायोदुखलम् । इदमेव ज्ञापकं तादर्थ्ये

अप् भवति । कथमश्वघासो हस्तिविद्येति । तासेन सिद्धम् ।  
अर्थशब्देन नित्यं वृत्तिः । मात्रे इदं मात्रर्थम् । त्रिलिङ्गता  
लोकाश्रयत्वाल्लिङ्गस्य । आतुरार्था यवागूः । आतुरार्थः  
सूपः । देवाय बलिः । देवबलिः । गृहबलिः । तादर्थ्यं  
अप् । गोभ्यो हितं गोहितम् । अश्वहितम् । हितयोगे  
इदमेव ज्ञापकमपः । गोभ्यः सुखं गोसुखम् । अपचा-  
शिष्येत्यादिना अप् । गोभ्यो रक्षितं गोरक्षितम् ।  
तादर्थ्यं अप् ।

का भीभिः ॥ ३२ ॥

बहुवचनादर्थविज्ञानम् । कान्तं भीवचनैः सह षसो  
भवति । वृकेभ्यो भाः वृकभीः । वृकभ्यो भीतो वृक-  
भीतः । वृकेभ्यो भीतिः वृकभीतिः । वृकेभ्यो भयं वृक-  
भयम् । सुष्ठुनुग्रहार्थम् । पूर्वस्यायं प्रपञ्चः ।

मुक्तापेतापोढपतितापत्रस्तैः प्रायः ॥ ३३ ॥

मुक्त-अपेत-अपोढ-पतित-अपत्रस्त इत्येतैः सह कान्तं  
प्रायः षसो भवति । भवान्मुक्तो भवमुक्तः । पापापेतः ।  
सुखापोढः । स्वर्गपतितः । तरङ्गापत्रस्तः । सर्वत्रापादाने  
का । प्राय इति किम् । प्रासादात् पतितः । भोजनादपत्रस्त  
इत्येवमादौ न भवति ॥

स्तोकान्तिकदूरार्थकृच्छं क्तेन ॥ ३४ ॥

स्तोक अन्तिक दूर इत्येवमर्थाः शब्दाः कृच्छशब्दश्च  
कान्ताः क्तान्तेन सह षसो भवति । स्तोकाण्मुक्तः । अन्ति-  
कादागतः । अभ्यासादागतः । दूरादागतः । विप्रकृष्टा-  
दागतः । कृच्छाण्मुक्तः । कृच्छाल्लब्धः । स्तोकार्थकृच्छेभ्यो

ऽपादाने का । दूरान्तिकार्थेभ्य इप्चेति का । कायाः स्तोका-  
देरित्यनुप् ।

**ईप्छौण्डैः ॥ ३५ ॥**

ईबन्तं शौण्डादिभिः सह पसो भवति । शौण्डैः  
सहचरिताः शौण्डाः । अक्षेष् प्रसक्तः शौण्डोऽक्षशौण्डः ।  
पानशौण्डः । वृत्तौ प्रसक्तिक्रियाया अन्तर्भावादप्रयोगः ।  
सर्वत्र अधिकरणे ईप् । शौण्ड धूर्त कितव व्याड संवोत  
समीरण अन्तर् वने अन्तर्वनान्तः । अधि । राज्ञि अधि  
राजाधीनम् । अवडक्षामितंग्वधिघोरिति खः । यदा पूर्वप-  
दार्थप्राधान्यं विभक्त्यर्थश्च तदा हसः । अन्तर्वणम् ।  
अधिस्त्रि । पण्डित । कुशल । चपल । निपुण ॥

**सिद्धशुष्कपक्वबन्धैः ॥ ३६ ॥**

सिद्ध-शुष्क-पक्व-बन्ध इत्येतैरीबन्तं पसो भवति ।  
कांपिल्ये सिद्धः कांपिल्यसिद्धः । सांकास्यासिद्धः । ऊके  
शुष्कः । ऊकशुष्कः । छायाशुष्कः । कुम्भोपक्वः । स्याली-  
पक्वः । चक्रबन्धः । चारकबन्धः । साधनं कृतेत्यस्यैव  
प्रपञ्चः ।

**ऋणे व्यैः ॥ ३७ ॥**

ईबन्तं व्यान्तैः सह पसो भवति ऋणे गम्यमाने ।  
मासे देयमृणं मासदेयम् । मासैकदेशे मासशब्दः । अधि-  
करणे ईप् । एवं संवत्सरदेयम् । नियोगतः कार्यमृणम् ।  
तेनेहापि भवति पूर्वाह्नजेयम् । प्रातरध्ययम् । अत्र यत्या-  
न्तेनैवाभिधानादिह न स्यात् । मासे दातव्यम् । मासे  
दानीयम् । ऋण इति किम् । मासे देया भिक्षा ।

खौ ॥ ३८ ॥

खुविषये ईबन्तं सुबन्तेन सह षसो भवति ।  
अरण्येतिलकाः । वृत्तिपदेन संज्ञा गम्यत इति नित्यः  
सविधिः । ईपोऽहल इत्यनुप् । एवमरण्येमाषकाः । वने-  
कसेरुकाः । वनेवल्वजकाः । पूर्वाह्नेस्फोटकाः । कूपेपि-  
शाचिकाः ।

क्तेनाहोरात्रभेदाः ॥ ३९ ॥

भेदा अवयवाः । क्तान्तेन सह अहोरात्रभेदा  
ईबन्ताः षसो भवति । पूर्वाह्नकृतम् । अपराह्नकृतम् ।  
पूर्वरात्रभुक्तम् । अपररात्रभुक्तम् । भेदग्रहणं किम् । उलू-  
खलैराभरणैः पिशाची यदभाषत । एतत्तु ते दिवा नृत्त  
रात्रौ नृत्तन्तु द्रव्यसि ।

तत्र ॥ ४० ॥

क्तेनेति वर्तते । तत्रेत्येतत् क्तान्तेन सह षसो भवति ।  
तत्रकृतम् । तत्रभुक्तम् । तत्रपीतम् । ऐकपथं प्रयोजनम् ।

क्षेपे ॥ ४१ ॥

क्षेपः कुत्सा । क्षेपे गम्यमाने ईबन्तं क्तान्तेन सह  
षसो भवति । कृद्ग्रहणे तिकारकपूर्वस्यापि । अवतप्ते-  
नकुलस्थितं एतत् । कार्येष्वनवस्थितत्वं तवेदमित्यर्थः ।  
पे कृति बहुलमित्यनुप् । एवमुदकेविशोर्णं भस्मनिहुतम् ।  
निष्फलं तवेदमित्यर्थः ।

ध्वाङ्गैः ॥ ४२ ॥

क्तेनेति निवृत्तम् । क्षेप इति वर्तते । बहुवचनादर्थ-  
निर्देशः । ध्वाङ्गवाचिभिः सुबन्तं षसो भवति क्षेपे ।

तीर्थे ध्वाङ्क्ष इव तीर्थे ध्वाङ्क्षः । वृत्ताविवार्थस्यान्तर्भावः ।  
 तीर्थकाकः । श्राद्धवायसाः । अनवस्थित एवमुच्यते ।  
 ध्वाङ्क्षैरित्यर्थनिर्देशात्तत्सदृशानामपि ग्रहणमिति केचित् ।  
 तीर्थश्वा । तीर्थसारमयः । तीर्थसृगालः । क्षेप इति किम् ।  
 तीर्थे ध्वाङ्क्षो वास्यते ।

### पात्रेसमितादयश्च ॥ ४३ ॥

क्षेप इति वर्तते । पात्रेसमितादयश्च शब्दा गण-  
 पाठादेव निपातिताः षसंज्ञा भवन्ति क्षेपे । पात्रे एव  
 समिताः पात्रेसमिताः । पात्रेबहुलाः । न कचित्कार्य  
 इति क्षेपो गम्यते । निपातनादनुष् । उदुम्बरे मशक इव  
 उदुम्बरमशकः । उदुम्बरकृमिः । कूपकच्छपः । अवटक-  
 च्छपः । कूपमण्डूकः । उदपानमण्डूकः । नगरकाकः ।  
 नगरवायसः । एतेष्विवार्थो वृत्तावन्तर्भूतः । मातृरिपु-  
 रुषः । अयुक्तकारीत्यर्थः । पिण्डीशूरः । निरुत्साह इत्यर्थः ।  
 गेहेक्ष्वेडी । गेहेनर्दी । गेहेनर्ती । गेहेविजिती ।  
 गेहेव्याडः । गर्भेतृप्तः । गर्भेदृप्तः । आग्निकवकः ।  
 गोष्ठेशूरः । गोष्ठेविजिती । गोष्ठेक्ष्वेडी । गेहेशूरः । गेहे-  
 मेही । गेहेदासः । गोष्ठेपटुः । गोष्ठेपण्डितः । गोष्ठेप्र-  
 गल्भः । कर्णेशूरचुराः । चकारोऽवधारणार्थः । पासत्रेस-  
 तादय एव न वृत्त्यन्तरं लभन्ते । परमाः पात्रेसमिताः ।  
 अत एव क्तान्तेनापीह वृत्तिः सार्थिका अन्यथा क्षेप इत्य-  
 नेनैव सिद्धा स्यात् ।

पूर्वकालैकसर्वजरत्पूराणनवकेवलं

यश्चैकाश्रये ॥ ४४ ॥

एकाश्रयः समानाधिकरणम् । पूर्वकालवाचि-एक-  
सर्व-जरत्-पुराण-नव-केवल इत्येते सुबन्ता एकाश्रये  
सति सुबन्तेन सह यसंज्ञः सो भवति षसंज्ञश्च । पूर्वः  
कालो यस्य स पूर्वकालः । सम्बन्धिशब्दत्वादपरकालेन  
तस्य वृत्तिः । पूर्वं स्नाताः पश्चादनुलिप्ताः स्नातानुलिप्ताः ।  
कृष्टसमीकृतम् । छिन्नप्ररूढम् । दग्धप्ररूढम् । एकसाटी ।  
एकचर्या । एकभिक्षा । सर्वदेवाः । सर्वपदार्थाः । जरद्वस्ती ।  
जरद्वयः । पुरा भवं पुराणम् । सायञ्चिरम्प्रान्हेप्रगेष्मि-  
भ्यस्तनडिति तनट् । अत एव निपातनात्तत्त्वम् । पुरा-  
णान्नम् । पुराणशस्त्रम् । नवावसथः । केवलमसहायं ज्ञानं  
केवलज्ञानम् । विशेषणवृत्तेरयं प्रपञ्चः । चशब्दः षसं-  
ज्ञासमावेशार्थः । अन्यथा राजपुरुषादौ कृतार्था षसंज्ञा  
बाध्येत । मोषिका गौः मोषकगवी । स्त्र्युक्तपुंस्कादिना  
पुंवद्भाव नधुहृत्कोड इति प्रतिषिद्धो यसंज्ञायां पुंव-  
द्यजातीयदेशीयेति पुनर्भवति । षसंज्ञाश्रयो गोरहृदूपानि  
ः सान्तः । इत उत्तरमेकाश्रयाधिकारो यावन्मसूरव्यं-  
सकादयश्चेति । एकाश्रय इति किम् । एकस्या साटी ।

दिक्संख्यं खौ ॥ ४५ ॥

दिग्वाचि संख्यावाचि च सुबन्तं एकाश्रये सुबन्तेन  
सह षसो भवति खुविषये । पूर्वेषुकामसमी । अपरेषुका-  
मसमो । पूर्वकृष्णमृत्तिका । अपरकृष्णमृत्तिका । दक्षिणप-  
ञ्चालाः । उत्तरपञ्चालाः । संख्या । पञ्चाम्नाः । पञ्चवटाः ।  
सप्तर्षयः । खविति किम् । दक्षिणा ग्रामाः । पञ्च ग्रामाः ।

हृदर्थदुसमाहारे ॥ ४६ ॥

दिक्संख्यमिति वर्तते । हृदर्थविषये यौ परतः  
 समाहारेऽभिधेये दिक्संख्यमेकाश्रये सुबन्तेन सह षसा  
 भवति । दिक् । हृदर्थे । पूर्वस्यां शालायां भवः षसे कृते  
 समुदायादिगादेरस्वाविति णः । पौर्वशालः । आपर-  
 शालः । यौ । पूर्वा शाला प्रिया अस्य पूर्वशालाप्रियः ।  
 अपरशालाप्रियः । अवयवापेक्षया षसाः । पूर्वपदस्य पुंव-  
 द्भावः । दिशां समाहारो नास्ति । क्रियागुणापेक्षयाऽपि  
 समाहारे अनभिधानम् । संख्या । हृदर्थे । पञ्चभिः शष्कु-  
 लीभिः क्रोतः पञ्चशष्कुलः । अनेन षसे कृते तस्य संख्या-  
 दारश्चेति रसंज्ञायां आर्हीयस्य ठणो रादुवस्वावित्युप् ।  
 हृदुप्युविति स्त्रीत्यस्योप् । पञ्चानां नापितानामपत्य  
 पाञ्चनापितिः । रस्योबनपत्य इति वचनं ज्ञापकं हृदर्थेऽपि  
 से हृदुत्पत्तिर्भवति । यौ । पञ्च गावो धनमस्येति पञ्च-  
 गवधनः । अवयवसापेक्षया गोरहृदुपीति टः सान्तः सिद्धः ।  
 द्वे ऽहनी जातस्य द्व्यन्हजातः । एभ्योऽन्होन्ह इत्यन्हादेशः ।  
 समाहारे । पञ्च पूलाः समाहृताः पञ्चपूली । अनेन षसः ।  
 उत्तरसूत्रेण रसंज्ञायां रादिति डीविधिः । कथं षण्णगरी  
 अत्रापि क्रियागुणापेक्षया समाहारोऽस्ति । लब्धा शोभना-  
 चेति गम्यते समाहारस्यैकत्वादेकवचनम् । ननु समाहारः  
 समूहः स तु हृदर्थ एव न पृथक् समाहारनिर्देशात् । समू-  
 हार्थस्य त्यस्यानुपपत्तिः पञ्चानां कुमारीणां समाहारः  
 पञ्चकुमारी । त्यात्पत्तौ हि रस्योबनपत्य इत्युप् प्रसज्येत ।  
 ततश्च हृदुप्युविति स्त्रीत्यस्योप् स्यात् ।

संख्यादी रश्च ॥ ४७ ॥

हृदर्थ्युसमाहार इत्यत्र संख्यादिर्यः स उक्तः स

रसंज्ञो भवति । हृदर्थे । द्वावनुयोगौ वेत्त्यधोते वा द्वानु-  
योगः । रस्योवनपत्य इत्यण उप् । पञ्चसु कपालेषु  
संस्कृतः पञ्चकपालः । गौ । पञ्च नावः प्रिया अस्य  
पञ्चनावप्रियः । नावो रादिति टः सान्तः । समाहारे ।  
पञ्चपूली । चशब्दः षसंज्ञासमावेशार्थः । द्वे अङ्गुली समा-  
हृते द्वाङ्गुली । षेङ्गुलेर्द्विसंख्यादेरिति अः सान्तः । रादिति  
ङाविधिश्च सिद्धः ।

कुत्स्यं कुत्सनैः ॥ ४८ ॥

कुत्स्यवाचि सुबन्तं कुत्सनवाचिना षसो भवति ।  
वैयाकरणखसूचिः । प्रत्यासत्तेः शब्दप्रवृत्तिनिमित्तस्य  
कुत्सायामयं सविधिः । रूपसिद्धिं पृष्ठो निःप्रतिभः सन् य  
खं सूचयति वीक्षते स खसूची । खसूचित्वं कुत्सनम् ।  
विशेषणस्य परनिपातार्थ आरम्भः । एवं क्षत्रियभीरुः ।  
श्रोत्रियकितवः । भिक्षुविटः । मीमांसकदुर्दुरुद्धः । कुत्स्य-  
मिति किम् । वैयाकरणः कितवः । न हि वैयाकरणत्वं  
कितवत्वेन कुत्स्यते । कुत्सनैरिति किम् । कुत्सितो  
ब्राह्मणः ।

पापाणके कुत्स्यैः ॥ ४९ ॥

पापाणकशब्दौ कुत्सनवचनौ कुत्स्यवचनैः षसो  
भवति । पापकुलालः । आणकनापितः । पूर्वयोगेन  
कुत्स्यस्य पूर्वनिपातं प्राप्ते परनिपातार्थ आरम्भः ।

सामान्येनोपमानम् ॥ ५० ॥

उपमानोपमेययोः साधारणा धर्मः सामान्यम् । उपमी-  
यते परिच्छिद्यते अनेन सादृश्येनार्थ इत्युपमानम् । उपमा-



नवाचि सुबन्तं सामान्यवाचिना सुबन्तेन सह षसो भवति । निराधारं सामान्यं न प्रतीयत इति सामान्यधर्मेण विशिष्टं यदुपमेयं तेनात्र वृत्तिः । शस्त्रीव श्यामा शस्त्रीश्यामा देवदत्ता । शस्त्रीशब्दः श्यामगुणमुपादाय देवदत्तायां वर्तत इति एकाश्रया वृत्तिर्न विरुध्यते । मृगीव चपला मृगचपलेति पुंवद्भावश्च भवति । एवं कुमुदस्येनी हंसगमनी न्यग्रोधपरिमण्डला दूर्वाकाण्डश्यामा सरकाण्डगोरी । सामान्येनेति किम् । फला इव तण्डुलाः । पर्वता इव बलाहकाः । उपमानमिति किम् । देवदत्ता श्यामा ।

व्याघ्रैरुपमेयेऽतद्योगे ॥ ५१ ॥

तस्य समानस्य योगः प्रतिषिध्यते । उपमेयार्थवाचिव्याघ्रादिभिः सह षसो भवत्यतद्योगे । उपमेयशब्दस्य सम्बन्धित्वादुपमाने वृत्तिः । साधारणधर्मः सामान्यं हि वृत्तावन्तर्भूतम् । अतद्योग इत्यनेन विशिष्टः साधारणधर्मः प्रतिषिध्यते । पुरुषोऽयं व्याघ्र इव पुरुषव्याघ्रः । पुरुषविशेषस्य परनिपातार्थ आरम्भः । व्याघ्र सिंह ऋषभचन्दन वृक वृषभ वृष वराह हस्तिन कुञ्जर रुरु पुण्डरीक स्त्री पलाविका । आकृतिगणोऽयम् । तेन मुखकमलं करकिशलयं पुरुषचन्द्रादि सिद्धम् । अतद्योग इति किम् । पुरुषोऽयं व्याघ्र इव शूरः । इदमेव प्रतिषेधवचनं ज्ञापकं भवति प्रधानस्य सापेक्षस्यापि वृत्तिः । तेन राजपुरुषो दर्शनीयः । राजपुरुषः पण्डित इत्येवमादि सिद्धम् ।

विशेषणं विशेष्येणेति ॥ ५२ ॥

एकाश्रय इति वर्तते । यत् सामान्याकारेण प्रवृत्तं सत् अनेकप्रकाराधारभूतं वस्तु प्रकारान्तरेभ्यो वृत्त्यै-

कत्र प्रकारे अवस्थापयति तद्विशेषणम् । अनेकप्रकाराधार-  
भूतं वस्तु विशेष्यम् । विशेषणवाचिना सह षष्ठा भवति ।  
कृष्णश्च स कम्बलश्च स कृष्णकम्बल । लोहिता च  
सा साटी च सा लोहितसाटी । अर्द्धं च तत् पिप्पली च  
सा अर्द्धपिप्पली । यदा पिप्पल्यवयवे पिप्पलीशब्द-  
स्तदेयं वृत्तिरेकाश्रयाधिकारात् । यदा समुदाये वर्तते तदा  
पिप्पल्यर्द्धमिति तासः । भिक्षैकदेशे भिक्षाशब्दः । द्वितीया  
भिक्षा द्वितीयभिक्षा । तृतीयभिक्षा । चतुर्थभिक्षा । तुर्य-  
भिक्षा । इह भिक्षाद्वितीयमिति तासां नापपद्यते । उद्ग्र-  
हणादिप्रतिषेधस्य बलीयस्त्वात् । कायैकदेशे कायशब्दः ।  
पूर्वः कायः पूर्वकायः । अपरः कायः । अपरकायः । उत्तर-  
कायः । एवं मध्यान्हः । सायान्हः । पूर्व कायस्येति अवयव-  
सम्बन्धे तासानभिधानं पूर्व कायादिति प्राप्नोति । विशेष-  
णविशेष्ययोरन्यतरस्य ग्रहणेऽपि सम्बन्धिशब्दत्वाद्भयोः  
प्रतिपत्तिरिति द्वयनिर्देशो व्यर्थः । नैवं यत्र पूर्वोत्तरप-  
दयोः प्रत्येकं विशेषणविशेष्यभावस्तत्र यथा स्यादिह मा  
भूत् । वृक्षः शिंशपा । शिंशपा हि वृक्षार्थं न व्यभिचरतीति  
न तस्या विशेष्यत्वम् । यदा शिंशपादिशब्दाः फलादिष्वपि  
वर्तन्ते तदाभयोर्विशेष्यत्वे सविधिर्भवत्येव । शिंशपा-  
वृक्षः । पलाशवृक्षः । उभयोर्विशेषणत्वे कस्य पूर्वनिपात  
इति चेत् प्रधानद्रव्यापेक्षयान्वर्थस्य नीचो गुणस्य पूर्व-  
निपातः । यद्यप्युत्पलादिशब्दो जातिशब्दस्तथापि जाति-  
द्रव्यस्योत्पत्तेः प्रभृत्या विनाशादात्मभूता प्रतीयत इति  
जातिनिमित्तः शब्दो द्रव्यशब्दो व्यवस्थाप्यते । अत एव  
विशेष्यत्वमुत्तरपदार्थस्य द्रव्यद्वारेण जातेरनीलत्वादना-

धेयानिशयत्वाच्च सामानाधिकरण्यन्तु जात्यपेक्षया जाते-  
र्भेदाभेदविवक्षा अनेकान्ताधिकाराल्लभ्यते । विशेषण-  
मिति किम् । तक्षकः सर्पः । संज्ञैषा । अस्यां विशेष्यत्वमेव  
विशेषणत्वम् । विशेष्येणेति किम् । लोहितस्तक्षकः ।  
तस्य लोहितत्वाव्यभिचारादविशेष्यत्वम् । इतिशब्दः  
किमर्थो यत्र लोके विवक्षा तत्र यथा स्यात् । इह न  
भवति रामो जामदग्न्यः । अर्जुनः कार्तवीर्यः । इह  
कृष्णसर्पः । लोहिताहिः लोहितशालिरित्येवमादिषु  
संज्ञाशब्देषु निन्यः सविधिः । वाक्यन्तु सादृश्यमात्रेण ।  
नीलोत्पलादिषूभयम् । नीलमुत्पलं नीलोत्पलम् । इहेच्छया  
विशेषणत्वम् । खञ्जकुण्डः । कुण्डखञ्जः ।

**पूर्वापरप्रथमचरमजघन्यसमानमध्य-**

**मध्यमवीराः ॥ ५३ ॥**

पूर्व-अपर-प्रथम-चरम-जघन्य-समान-मध्य-मध्यम-  
वीर इत्येते एकाश्रये सुषा सह समस्यन्ते षसो भवति ।  
पूर्वपुरुषः । अपरपुरुषः । प्रथमपुरुषः । चरमपुरुषः । जघन्य-  
पुरुषः । समानपुरुषः । मध्यपुरुषः । मध्यमपुरुषः । वीर-  
पुरुषः । इह सूत्रे पूर्वशब्दो वीरशब्दश्चोपसर्जनं तयोर्वृत्तौ  
परत्वात् वीरशब्द उपसर्जनम् । वीरपूर्वः । वृन्दारकना-  
गकुञ्जरैस्तदित्यत्र नागशब्दः प्रधानं पोटायुवतीत्यत्र  
प्रवक्तृशब्दः प्रधानं तयोर्वृत्तौ परत्वात् प्रवक्ता प्रधानम् ।  
नागप्रवक्ता ॥

**श्रेण्यादि कृतैः ॥ ५४ ॥**

श्रेण्यादयः कृतादिभिः सह एकाश्रये षसो भवति ।

वैषम्याद्यथामङ्गल्यं न भवति । श्रेण्यादिषु चव्यर्थग्रहणं  
कर्तव्यं न कर्त्तव्यमिति शब्दानुवृत्तेस्तत्र च वृत्तिः । अश्रेणयः  
श्रेणयः कृताः श्रेणिकृताः । अनृका ऊकाः कृताः ऊककृताः ।  
चव्यर्थादन्यत्र श्रेणयः कृताः । करोतेरनेकार्थत्वाद्दण्डिता  
पूजिता वेति गम्यते । विकल्पेन चिर्विधास्यते यदा चि-  
स्तदा परत्वात् तिकुप्रादय इति नित्यं पसः । श्रेणोकृताः ।  
ऊकीकृताः । श्रेणी ऊक पूग कुन्दुम राशि निचय विषय  
विशिष्ट निर्धन देव इन्द्र मुण्ड श्रमण भूत वदान्य अध्या-  
पक ब्राह्मण क्षत्रिय पट्ट पण्डित कुशल चपल निपुण इति  
श्रेण्यादिः । कृतादिराकृतिगणः । कृत मित मत भूत  
उक्त समाज्ञात समाख्यात समास्नात सम्भावित अवधा-  
रित संसेवित अवकल्पित निराकृत उपकृत इत्येवमादि ।  
क्रियाकारकसम्बन्धोऽत्र न विशेषणविशेष्यभाव इति ।

विसमाप्तौ क्तो ऽनञ् ॥ ५५ ॥

विगता समाप्तिः विसमाप्तिः । ईषन्निष्पत्तिरित्यर्थः ।  
अनञ् क्तान्तं विसमाप्तौ सामर्थ्यात् क्तान्तेन समस्यते पसो  
भवति । एकस्यां हि क्रियायां विसमाप्तिर्भवति न क्रिया-  
भेद इति सामर्थ्यम् । क्तान्तस्यानञिति प्रतिषेधान्नञ्पूर्वे-  
णापि क्तान्तेन सविधिः । कृतञ्च तदकृतञ्च कृताकृतम् ।  
कृतभागसम्बन्धात् कृतम् । अकृतभागसम्बन्धात्तदेवाकृ-  
तम् । एवं भुक्ताभुक्तम् । पीतापीतम् । अशितानशितम् ।  
क्लिष्टाक्लिशितम् । क्लिशस्तत्कारिति वेद् । मुक्तविमुक्तम् ।  
पीतविपीतम् । कृतापकृतम् । विसमाप्ताविति किम् ।  
सिद्धं चाभुक्तं च । क्रियाभेदे विसमाप्तिर्नास्ति एकस्याः  
समाप्तत्वादपरस्या अननुष्ठानात् । क्त इति किम् । कर्तव्यं

तदकर्तव्यं च । अनञ्जिति किम् । अकृतं च तत्कृतञ्च । ननु  
कृद्ग्रहणे तिकारकपूर्वस्यैव ग्रहणमनञ्जिति किमर्थम् । नञ्-  
पूर्वेणापिवृत्त्यर्थमिति शेषः । इह गतप्रत्यागतः यातानुयात  
इत्येवमादिषु पूर्वकालैकेत्यादिना षसः ॥

**सन्महत्परमोत्तमोत्कृष्टं पूज्येन ॥ ५६ ॥**

सत्-महत्-परम-उत्तम-उत्कृष्ट इत्येते सुबन्ताः ।  
पूज्यवचनेन सह समस्यन्ते षमो भवति । संश्च सः पुरुषश्च  
सत्पुरुषः । महापुरुषः । परमपुरुषः । उद्गततमः उत्तमः ।  
अत एव निपातनात् किमेन्मिभिभादामद्रव्य इत्याम् न  
भवति । उत्तमपुरुषः । उत्कृष्टपुरुषः । पूज्येनेति वचनादत्र  
सदादयः पूजावचना ज्ञातव्याः । पूज्येनेति किम् । उत्कृष्टो  
गौः । कर्दमादुद्धृत इत्यर्थः ॥

**वृन्दारकनागकुञ्जरेस्तत् ॥ ५७ ॥**

पूज्येनेति वर्त्तमानमर्थवशाद्धान्तं संपद्यते । वृन्दार-  
कादिभिः सह तत् पूज्यवाचिसुबन्तं समस्यते षमो भवति ।  
तदित्यनेन पूज्यवचनेनाभिसम्बन्धात् वृन्दारकादयः पूजा-  
वचना गृह्यन्ते । गौश्चासौ वृन्दारकश्च गोवृन्दारकः ।  
पुत्रागः । गोकुञ्जरः । अश्वकुञ्जरः । व्याघ्रादेराकृतिगणत्वात्  
व्याघ्रैरुपमेयेऽतद्योग इत्येव सिद्धे सामान्यप्रयोगेऽपि यथा  
स्यादित्यारम्भः । गोनागो बलवान् । तदिति किम् ।  
शोभना शीमा फणा अस्य सुशीमो नागः ॥

**कतरकतमौ समर्थौ ॥ ५८ ॥**

किंशब्दात् किञ्चित्तदे निर्द्धारणे द्वयोरेकस्य उतरः  
वा बहूनां जातिप्रश्ने उतमः । तयोः परतपृथगे कृते कतर-

कतमशब्दौ सिद्ध्यतः । समर्थौ सङ्गतार्थौ समानार्थावेका-  
र्थावित्यर्थः । तौ सुबन्तेन सह समस्येते षसो भवति ।  
कदा चानयोः समानार्थत्वं यदा जातिप्रश्ने तौ व्युत्पाद्येते  
तदा तयोः समानार्थत्वम् । कतरश्च स गार्ग्यश्च कतरगार्ग्यः ।  
कतमगार्ग्यः । कतरकठः । कतमकठः । वृद्धंचरणैः सहेति  
जातिवाचित्वम् । समर्थाविति किम् । कतरो भवतोर्देव-  
दत्तः । द्रव्यप्रश्नेऽप्यम् । समर्थग्रहणं हि कतरस्यैव विशेषणं  
उतरस्याविशेषेण विधानान्न कतमस्य । उतमस्य जातिप्रश्न  
एव तैर्विधानात् । अतः कतमो भवतां देवदत्त इति  
व्यावृत्त्युदाहरणमत्रानुपपन्नम् । कतरकतमयोः प्रश्ने विहि-  
तयोः सविधिना न गार्ग्यादेर्विशेष्यव्यवस्थेति वचनम् ॥

क्षेपे किम् ॥ ५९ ॥

क्षेपः कुत्सा । यो हि यदर्थस्तस्य तदर्थाननुष्ठानं  
क्षेपः । किमेतत् क्षेपे गम्ये सुबन्तेन समस्यते षसो भवति ।  
को नाम राजा किंराजा । यो न रक्षति । न स्वति किम्  
इति सान्तप्रतिषेधः । किंसखा । योऽभिद्रुहति । किङ्गौः ।  
यो न वहति । गोरहृदुपोति सान्ते दे प्राप्ते न स्वति किम्  
इति प्रतिषेधः । सर्वत्र स्वकार्याभावात् क्षेपः । क्षेप इति  
किम् । को राजा पाटलिपुत्रे । किमिति योगविभागः ।  
तेन संज्ञायां शुकादिभिः सह किंशब्दः समस्यते षसो  
भवति । किंशुकः पलाशः । किंशुलुकः पर्वतः । किंपुरुषो  
मयुः । किन्नरः स एव । किञ्जलकः पुष्परेणुः । किङ्कि-  
रातः । किंवदन्तीत्यादयः सिद्धाः ॥

पोटायुवतिस्तोककतिपयगृष्टिधेनुवशावेह-  
द्वष्कयणीप्रवक्तृश्रोत्रियाध्यापकधूर्तैर्जातिः ॥ ६० ॥

पोटादीनामितरेतरयोगो द्वन्द्वः । पोटादिभिः सहै-  
 काश्रये जातिः समस्यते षसो भवति । विशेषणस्य परनि-  
 पातार्थ आरम्भः । जातिद्वारेण यः शब्दो द्रव्ये वर्तते स  
 इह जातिशब्दोऽभिप्रेतः । इभ्या च सा पोटा च इभ्यपोटा ।  
 इभ्येति जातिशब्दः । स्त्री भूतवा राज्यपालनार्थं या पुंवेषेण  
 युज्यते सा पोटा । यापि गर्भ एव दास्यं गता साऽपि  
 पोटा । स्त्र्युक्तपुंस्केत्यादिना पुंवद्भावे प्राप्ते जातिश्चेति  
 प्रतिषिद्धे पुंवद्यजातीयदेशीय इति पुंवद्भावः । एवमार्य पोटा ।  
 युवतिस्तरुणी । इभ्ययुवतिः । क्षत्रिययुवति । अग्निश्च स  
 स्तोकश्च तदग्निस्तोकम् । दधि च तत् कतिपयञ्च दधि-  
 कतिपयम् । स्तोककतिपयशब्दावेकार्थं । सकृत्प्रसूता गृष्टिः ।  
 गौश्च सा गृष्टिश्च गोगृष्टिः । धेनुरभिनवप्रसवा । गोधेनुः ।  
 वशा वन्ध्या । गोवशा । वेहत् गर्भघातिनी । गर्भधारि-  
 णीत्यन्ये । गोवेहत् । महता वत्सेन या दुह्यते सा बस्कयिणी ।  
 गोबष्कयिणी । प्रवक्ता उपाध्यायः । कठप्रवक्ता । कठश्रो-  
 त्रियः । अध्यापकोऽध्येता । कठाध्यापकः । कठधूर्तः । बुद्धि-  
 मानित्यर्थः । धूर्तग्रहणमिहाकुत्सार्थम् । अथवा आश्रयिषु  
 कुत्सितेषु तद्भवति । आश्रयेषु तु कुत्स्येषु इदम् । ब्राह्मणधूर्तः  
 क्षत्रियधूर्त इति यदा हि ब्राह्मणत्वमाश्रयि कुत्स्यते तदा  
 तेनैव सिद्धं सविधानम् । यदा तु तद्युक्तो देवदत्तः कुत्स्यते  
 तदर्थमिदम् । जातिरिति किम् । देवदत्तः प्रवक्ता । देवदत्त-  
 शब्दस्याजातिवचनत्वादवृत्तिः । जातेर्विशेष्यायाः पूर्वनिपा-  
 तार्थ आरम्भः ।

चतुष्पाद्गभिण्या ॥ ६१ ॥

जातिरिति वर्तते । चत्वारः पादा यस्याः सा चतु-

ष्पाद्वादिजातिः । सुसंख्यादेरित्यकारस्य खम् । चतुष्पा-  
ज्जातिर्गर्भिणीशब्देन सहैकाश्रये समस्यते षसो भवति ।  
गौश्च सा गर्भिणी च गोगर्भिणी । अजगर्भिणी । पुंवद्य-  
जातीयदेशीय इति पुंवद्भावः । चतुष्पादिति किम् ।  
ब्राह्मणी गर्भिणी । जातिरित्येव । काल्पक्षो गर्भिणी ।  
स्वस्तिमती गर्भिणी । चतुष्पदः संज्ञैषा । न तु जातिः ।  
विशेष्यस्य पूर्वनिपातार्थं वचनम् ॥

प्रशंसोक्त्या ॥ ६२ ॥

जातिरिति वर्तते । उच्यते इत्युक्तिः शब्दः । प्रशं-  
साशब्देन सह जातिवाचि सुबन्त समस्यते षसो भवति ।  
गौश्च स प्रकाण्डञ्च तत् गोप्रकाण्डम् । प्रशस्तो गौरित्यर्थः ।  
एवमश्वप्रकाण्डम् । गोमतल्लिका । अश्वमर्चार्चिका । गोकु-  
मारी । गोतल्लजकः । अभिधाः जातिरित्येव । देवदत्ता  
कुमारी ॥

युवा खलति पलित वलिन जरद्विः ॥ ६३ ॥

खलति पलित वलिन जरदित्येतैरैकाश्रयैर्युवशब्दः  
समस्यते षसो भवति । युवा खलतिः युवखलतिः । युवतिः  
खलतो युवखलतो । युवा पलितः युवपलितः । युवतिः  
पलिता युवपलिता । वलयोऽस्य सन्ति वलिनः । पामादि-  
त्वान्नः । युवा वलिनः युववलिनः । युवतिर्वलिना युवव-  
लिना । जृषोऽतृ इति अतृत्ये कृते जरदिति भवति । युवा  
जरन् युवजरन् । युवतिर्जरती युवजरती । मृद्ग्रहणे  
लिङ्गविशिष्टस्यापि ग्रहणम् । पुंवद्यजातीयदेशीय इति  
पुंवद्भावात् तिशब्दस्य निवृत्तिः ॥

व्यतुल्याख्या अजात्या ॥ ६४ ॥



व्यान्तास्तुल्याख्याश्च अजातिवाचिना सह सम-  
स्यन्ते षसो भवति । परनिपातः फलम् । भोज्यञ्च तदु-  
ष्णञ्च भोज्योष्णम् । भोज्यलवणम् । पानीयशीतम् । हरि-  
णीयपूर्णो घटः । तुल्याख्याः । तुल्यश्च स श्वेतश्च स  
तुल्यश्वेतः । सदृशश्च । तुल्यमहान् । सदृशमहान् ।  
अजात्येति किम् । भोज्य ओदनः । तुल्यो वैश्यः । इह  
तुल्यसन्निति पूज्यत्वाभावात् परत्वाद्दानेन सः । इह कथमे-  
काश्रया वृत्तिः । कृष्णसारङ्गः । लोहितसारङ्गः । कृष्णश-  
बलः । लोहितशबलः । यदि सारङ्गादिशब्दा जातिवचना  
जातेः कथञ्चिद्द्रव्यादभिन्नत्वमित्येकाश्रयत्वमस्ति ततो  
विशेषणलक्षणः सः । अथ पूर्वोत्तरपदयोर्वर्णविशेषवाचित्वं  
तत्रापीच्छातो विशेषणविशेष्यभावः । कृष्णश्वेतः ।  
श्वेतकृष्णः ॥

कुमारः श्रमणादिभिः ॥ ६५ ॥

कुमारशब्दः श्रमणादिभिः सह समस्यते षसो  
भवति । कुमारशब्दो मृत् । स्त्रीलिङ्गैरुत्तरपदैः स्त्रीलिङ्गः ।  
अध्यापकादिभिरुभयथा समस्यते । कुमारी श्रमणा कुमार-  
श्रमणा । कुमारी प्रव्रजिता कुमारप्रव्रजिता । कुमारश्च स  
अध्यापकश्च स कुमारार्ध्यापकः । कुमारा अध्यापिका  
कुमारार्ध्यापिका । श्रमणा प्रव्रजिता कुलटा गर्भिणा  
तापसी बन्धकी दासी एते स्त्रीलिङ्गाः । अध्यापक अभि-  
रूपक पटु मृदु पण्डित कुशल चपल निपुण ॥

मयूरव्यंसकादयश्च ॥ ६६ ॥

मयूरव्यंसकादयश्च शब्दा गणपाठादेव निपातिताः

षसंज्ञा भवन्ति । विशिष्टावंसावस्य व्यंसः । इवार्थे कः ।  
व्यंसको मयूरो मयूरव्यंसकः । छत्रव्यंसकः । कम्बोज-  
मुण्डः । यवनमुण्डः । एतेषु परनिपातः प्रयोजनम् । एही-  
डादयो ऽन्यपदार्थे । एहीडमिति यत्र कर्मणि एहि यवै-  
रिति एहीडं यहियवं वर्तते । एहिवाणिजेति यस्यां  
क्रियायां सा एहिवाणिजा । प्रेहिवाणिजा । एहिस्वागता ।  
अपेहिस्वागता । एहिद्वितीया । अपेहिद्वितीया । प्रोह-  
कटमस्यां प्रोहकटा । प्रोहकर्दमा । उद्धमचूडा । आहरचेला ।  
आहरवसना । आहरवितताभित्प्रलवणा । उद्धर उद्ध-  
जेति यस्यां सा उद्धरोत्सृजा । उद्धमविधमा । उद्धरवि-  
सृजा । उत्पतनिपता । उत्पचनिपचा । आख्यातमाख्या-  
तेन सिद्धे ऽप्यसातत्यार्थं वचनम् । उदक्च अवाक्च उच्चा-  
वचम् । उच्चैश्च नीचैश्च उच्चनीचम् । आचितञ्चोपचितञ्च  
आचोपचम् । आचितपराचितस्य आचपराचम् । निश्चित-  
प्रचितस्य निश्चप्रचम् । अकिञ्चनम् । स्नात्वाकालकः ।  
पोत्वास्थिरकः । भुक्तासुहितः । प्रोष्यपापीयान् । उत्पत्य-  
पाकला ज्ञाता । निपत्यरोहिणी जाता निषण्णश्यामा जाता ।  
अपेहिप्रघसा वर्तते । इहपञ्चमी । इहद्वितीया । जहि कर्मणा  
बहुलमाभीक्ष्ण्ये कर्तारं चाभिदधाति । जहि जोडमित्याह  
जहिजोडः । उज्जहिजोडः । जहिस्तम्बः । बहुलमिति-  
किम् । पचौदनम् । आख्यातमाख्यातेन सातत्ये । अशनीत-  
पिबता वर्तते । पचतभृज्जता । खादतमोदता । खादाचामाः  
आहारविवसा । आहारनिष्किरा । अविहितलक्षणं सवि-  
धानमिह द्रष्टव्यम् । तेन शाकप्रधानः पार्थिवः शाकपा-  
र्थिवः । कुतपसौश्रुतः । अजातौल्वलिः । धृतरौढीयाः ।

श्रोदनपाणिनीया इत्येवमादि सिद्धम् । चकारोऽवधार-  
णार्थः । परमो मयूरव्यसकः । वृत्त्यन्तरं न भवति ।

काला मेयैः ॥ ६७ ॥

कालवाचिनः शब्दा मेयैः परिच्छेद्यैः सह समस्यन्ते  
षसो भवति । मेयैरिति सम्बन्धात् काला मानवचना गृह्यन्ते  
यद्यपि मुख्यं मानत्वं व्यवहारकालस्य मासादेर्न सम्भवति  
तथापि वचनात् परिच्छेदहेतुत्वमात्रम् । साधर्म्यमुपा-  
दायोपचारात् कालः परिमाणम् । मासादयो जातादेः  
संबन्धिनीमादित्यगतिं परिच्छिन्दन्तीति जातस्यापि  
परिच्छेदहेतव उच्यन्ते । एकाश्रय इति निवृत्तम् । मासो  
जातस्य मासजातः । संवत्सरजातः । तामापवादोऽयम् ।  
काला इति बहुवचननिर्देशः किमर्थः । द्वे अहनौ जातस्य  
द्व्यन्हजातः । त्रिपदोऽपि षसो यथा स्यात् । हृदर्थद्युसमा-  
हारे इत्यवयवषसे राजाहःसखिभ्यष्ट इति टः । एभ्यो-  
न्हेन्ह इति अन्हादेशः । यदा द्वयोरन्हेः समाहार इति-  
विग्रहस्तदा न समाहार इत्यन्हादेशप्रतिषेधः सिद्धः ।  
द्वयो जातस्य द्व्यहजातः । त्र्यहजातः ।

नञ् ॥ ६८ ॥

नञ् सुपा सह समस्यते षसो भवति । अब्राह्मणः ।  
अधर्मः । असर्वज्ञः । अगौः । नेयं पूर्वपदार्थप्रधाना वृत्ति-  
रलिङ्गासंख्यत्वप्रसङ्गात् । किञ्च पूर्वपदप्रधानो हस उक्तः ।  
अमक्षिकमिति । अन्यपदार्थप्रधान्ये तु अवर्षा हेमन्त इत्यत्र  
प्रादेशादि प्राप्नोति । अस्तृत्तरपदार्थप्रधानेयं वृत्तिः । यद्ये-  
वमगोमानयेत्युक्तेऽगोमात्रस्यानयनं स्यात् । अथ स्वयमेव  
निवृत्तिपदार्थको गोशब्दः स नञा केवलं द्योत्यते । एवं

सति न कस्यचिदानयनं स्यात् । नायं दोषः । द्वावि-  
ह गोशद्वौ । प्रवत्तपदार्थको निवृत्तपदार्थकश्च । सारूप्यात्त-  
योर्भेदापरिज्ञाने निवृत्तपदार्थकस्य द्योतनार्थं नञः प्रयोगः  
प्रतिषेधे सत्पुत्तरपदार्थसदृशो वृत्त्यर्थो जायते । नञिब-  
गुक्तमन्यसदृशावधिकरणे तथा ह्यर्थगतिरिति वचनात् ।  
अन्यपदार्थे तु परत्वाद्वसो भवति । अशालिको देशः ।  
अकारो नञोऽनित्यत्र विशेषणार्थः । वामनपुत्रादिष्व-  
नादेशो मा भूत् ।

### गुणोक्त्येषत् ॥ ६६ ॥

उच्यते इत्युक्तिः शब्दः । गुणशब्देन सह ईषच्छब्दः  
समस्यते पसो भवति । ईषत्कडारः । ईषत्पिङ्गलः । ईषद्वि-  
कटः । ईषदुन्नतः । ईषत्पीतः । हृदुत्पत्तिः प्रयोजनम् ।  
गुणोक्त्येति किम् । ईषत्कारकः । ईषद्गार्ग्यः । जात्येकार्थ-  
समवायिक्रियागुणापेक्षया जातेरपि वृद्धिहासौ ।

### ता ॥ ७० ॥

तान्तं सुबन्तेन सह पसो भवति । मोक्षमार्गः ।  
स्वर्गसुखम् । राजपुरुषः ।

### कृति ॥ ७१ ॥

कृत्प्रयोगे या ता तदन्तं सुण सह पसो भवति । न  
प्रतिपदमिति प्रतिषेधं वक्ष्यति । तस्यायं पुरस्तान्नि-  
रासः । इध्मनां व्रश्चनः इध्मव्रश्चनः । पलाशसातनः ।  
अविलवनः । स्मश्रुकर्त्तनः । करणे युट् । कत्तृकर्मणोः  
कृतीति ता ।

## याजकादिभिः ॥ ७२ ॥

याजकादिभिश्च सह तान्तं समस्यते षसो भवति ।  
पूर्वेण प्राप्तः तृजकाभ्यां कर्त्तरीति प्रतिषिद्धः पुनरनेन षसः ।  
देवानां याजको देवयाजकः । साधूनां पूजकः साधुपूजकः ।  
याजक पूजक परिवारक परिवेषक स्नापक अध्यापक  
उद्धर्त्तक उत्सादक होतृ भर्तृ रथगणक पत्तिगणक ।

## न प्रतिपदम् ॥ ७३ ॥

प्रतिपदं विहिता या ता तदन्तं न समस्यते । शेषलक्षणां  
तां मुक्ता सर्वान्या ता प्रतिपदविधानम् । सर्पिषा ज्ञानम् ।  
पयसो ज्ञानम् । ज्ञो स्वार्थे करण इति ता । इहापि धर्मानु-  
स्मरणम् । धर्मचिन्तनमिति । स्वर्थदयेशाङ्गर्मणि इत्यनेन  
शेषलक्षणा तानूयते । वनस्वामी । वनेश्वरो विद्यादायाद  
इत्येवमादिषु स्वामीश्वरादिसूत्रे चकारेण शेषलक्षणा ता  
समुच्चोयते ।

## निर्द्वारणे ॥ ७४ ॥

निर्द्वारणे या ता तदन्तं न समस्यते । जानिगुण-  
क्रियाभिः समुदायादेकदेशस्य निष्कृष्य धारणं पृथक्करणं  
निर्धारणम् । क्षत्रियो मनुष्याणां शूरतमः । श्यामा नागीणां  
दशनीयतमा । कृष्णा गवां सम्पन्नक्षीरतमा । धावन्तोऽध्व-  
गानां क्षिप्रतमाः । क्षत्रियादिशब्देन सह वृत्तिर्न भवति ।  
यतश्च निर्द्वारणमिति चकारेण शेषलक्षणायास्तायाः समु-  
च्चयः । प्रतिपदविधानत्वे हि पूर्वैर्नैव सिद्धः प्रतिषेध इती-  
दमनर्थकं स्यात् । इह पुरुषेश्वर इति शेषलक्षणा ता विव-  
क्षिता न निर्द्वारणलक्षणा ।

डङ्गुणद्वयार्थसत्त्वयैकद्रव्यैः ॥ ७५ ॥

डदन्त गुणार्थं तृप्तार्थं सत्संज्ञं तव्य एकद्रव्य इत्येतैः  
 सह तान्तं न समस्यते । तस्य पूरणे डडित्यतः प्रभृति  
 तमटपृकारेण डदिति प्रत्याहारः । चक्रधराणां पञ्चमः ।  
 तीर्थङ्कराणां षोडशः । बलदेवानां नवमः । समुदायसमुदित-  
 सम्बन्धे शेषलक्षणा ता । गुणार्थः । बलाकाया शौक्ल्यम् ।  
 काकस्य काष्ण्यम् । कण्टकस्य तैक्ष्ण्यम् । गुणगुणिसम्बन्धे  
 ता । एडि पररूपमित्यत्र परस्य रूपं पररूपमिति वृत्तिपदं  
 ज्ञापकं यो गुणद्वारेण पूर्वं द्रव्ये वृत्तौ भवत्यन्ते गुणमाह  
 तेन गुणशब्देनैह प्रतिषेधः । यस्तु सर्वदा गुणवचनस्तेन वृत्ति-  
 र्भवत्येव । हस्तिरूपम् । कपिज्ञरसः । चन्दनगन्धः । अग्नि-  
 स्पर्शः । गुणशब्देनैह लोकप्रसिद्धा रूपरसगन्धस्पर्शा गुणा  
 अभिप्रेताः । ततस्तद्विशेष्यैरयं प्रतिषेधः । तेन यत्नगौरवं  
 सूत्रलाघवं करणपाठवं वचनप्रामाण्यं गोविंशतिरित्येव-  
 मादिषु न प्रतिषेधः । वृषलस्य धापूर्यमित्यत्र वृत्तेरनभि-  
 धानम् । तृप्तार्थः । फलानां तृप्तः । सक्तूनां पूर्णः । फलानां  
 सुहितः । सक्तूनां प्रीतः । तृप्त्यर्थे तूपसंख्यानमिति ता ।  
 सदिति सत्तृप्तानयोः संज्ञा । चौरस्य द्विषन् । कर्तृकर्मणोः  
 कृतीति कर्मणि ता प्राप्ता नञ्जित्येत्यादिना प्रतिषिद्धः ।  
 द्विषः शत्रुर्वा वचनमिति ता । इह तु शेषलक्षणा ता । देव-  
 दत्तस्य कुर्वन् । देवदत्तस्य कुर्वाणः । तव्यः । देवदत्तस्य  
 कर्तव्यम् । जिनदत्तस्य कर्तव्यम् । अत्रापि व्यस्य वा कर्तरि  
 इति शेषलक्षणा ता । तव्येन केचिद्विकल्पमिच्छन्ति । देव-  
 दत्तकर्तव्यम् । एकं द्रव्यमस्य एकद्रव्यम् । राज्ञः पाटलि-  
 पुत्रकस्य । शुकस्य मारविदसौ आचार्यस्य श्रोतृदत्तस्य । पूर्व-

निपातस्यानियमः प्रसज्येत विशेषणादिसूत्रे इतिशब्दा-  
ऽस्ति तेन नीलस्योत्पलस्य नीलोत्पलस्येति । गुणगुणि-  
संबन्धे सविधिर्भवति । एकद्वयेण गुणगुणिविवक्षा ना-  
स्तीति विशेषणवृत्तिरपि न भवति । झिना प्रतिषेधो  
वक्तव्यः । देवदत्तस्य साक्षात् । देवदत्तस्योपरि ॥

कर्मणि च ॥ ७६ ॥

चकारोऽवधारणार्थः । कर्मण्येव या ता विहिता  
तदन्तं सो न भवति । आश्रयौ गवां दोह आगोपालकेन ।  
रोचते मे आदनस्य भोजनं देवदत्तेन । साधु खलु पयसः  
पानं जिनदत्तेन । युडिति नवभावे युट् । कर्तृकर्मणोः कृतीत्यु-  
भयत्र तायां प्राप्तायां द्विप्राप्तौ पर इति कर्मण्येव भवति ।  
कर्तरि तु भा । कर्मण्येवेति किम् । इध्मत्रश्चनः ॥

कर्तरि क्तेन ॥ ७७ ॥

कर्तरिति ताया विशेषणम् । कर्तरि या ता विहिता  
तदन्तं क्तान्तेन सो न भवति । अस्मिन्नास्यते स्म  
इदमेषामासितम् । इदमेषां यातम् । इदमेषां भुक्तम् ।  
तयोरेव भावकर्मणोः क्ते प्राप्ते धिगत्यर्थाच्च अधिकरणे  
वाङ्मर्थश्चेति अधिकरणे क्तः । अधिकरणस्योक्तत्वात् ।  
इदमित्येतस्मादीप्राप्तिमिडैकार्थं वा इति वैव भवति ।  
कर्तृकर्मणोः कृतीति ता प्राप्ता न झित्तलोकेत्यादिना  
प्रतिषिद्धा क्तस्याधिकरण इत्यनेन एषामिति कर्तरि  
ता । एवं राज्ञां बुद्धः राज्ञां पूजितः मतिबुद्धिपूजार्था-  
च्चेत्यनेन वर्तमाने काले क्तो नियम्यते । स चेह  
कर्मणि कारके विहितः कर्तृकर्मणोः कृतीति कर्तरि ता  
प्राप्ता नभितेत्यादिना प्रतिषिद्धा भवतीत्यनेन सूत्रेण

प्रत्यवस्थाप्यते । अथ यदा सकर्मकेभ्योऽधिकरणे क्त-  
स्तदा कर्तृकर्मणोरनुक्तत्वात् क्तस्याधिकरण इत्यनेन या  
ता कर्तरि तस्या प्रतिषेधः सिद्धः कर्मणि या ता तस्याः  
कथं वृत्तिप्रतिषेधः । इदमोदनस्य भुक्तमिति । नैष दोषः ।  
कर्मणि चेति वर्तते तेनह कर्तरि कर्मणि च ता क्तान्तेन  
समस्यते । इह शेषलक्षणा ता । छात्रहसितम् ।

तृजकाभ्यां योगे ॥ ७८ ॥

कर्तरि या ता तदन्तेन सो न भवति । तृचैव कर्तुरु-  
क्तत्वात् । तद्योगे कर्तरि ता नास्ति । तृजग्रहणमुत्तरा-  
र्थम् । भवत आसिका । भवतः शायिका । भवतोऽग्रेणा-  
मिका । पर्यायार्हणोत्पत्तौ वुणिति भावे स्त्रीलिङ्गे वुण् ।  
कर्तृकर्मणाः कृतीति कर्तरिता । कर्तरीत्येव । इक्षुभ-  
क्षिकां मे धारयसि । पूर्ववद्बुण् । अत्रेक्षुशब्दात् कर्मणि  
ता कृतीति तासः । म इति सम्प्रदानमेतत् ।

कर्तरि ॥ ७९ ॥

कर्तरि यौ तृजकौ ताभ्यां सह तान्तं न सो भवति ।  
अपां स्रष्टा । पुरां भेत्ता । वज्रस्य भर्ता । याजकादिषु  
पतिपर्यायो भर्तृशब्दः । यवानां लावकः । सक्तूनां  
पायकः । कर्तरीति शक्यमकर्तुं तृचोऽकस्य च कर्तरि विधा-  
नात् । न त्वकस्य भावेऽपि विधानमस्ति । सत्यम् । तद्योगे  
कर्तरि विहितायास्तायाः पूर्वेण वृत्त्यभावः सिद्धः साम-  
र्थ्यादिह कर्तरि विहितस्याकस्य ग्रहणम् । तदेतत्कर्तृ-  
ग्रहणं ज्ञापकं पूर्वप्रतिषेधो नित्य अयमनित्यस्तेन तीर्थ-  
कर्तारमर्हन्तमित्येवमादि सिद्धम् । तृनन्तेन वा साधनं  
कृतेति सः ॥



### क्रीडाजीविकयोर्नित्यम् ॥ ८० ॥

नेति निवृत्तम् । तृचः क्रीडाजीविकयोरसम्भवा-  
न्नानुवृत्तिः । क्रीडायां जीविकायाञ्च तान्तमकेन सह नित्यं  
षसो भवति । क्रीडायां । उद्दालकपुष्पभञ्जिका । भावेखुवि-  
षये वुण् । कर्तृकर्मणोः कृतीति कर्मणि ता । जीविकायां ।  
दन्तलेखकः । नखलेखकः । अवस्करसूदकः । क्रीडायां  
कृतीति विकल्पः प्राप्तः । जीविकायां कर्तरीति प्रतिषेधः  
प्राप्तः । क्रीडायां आरम्भादेव नित्यत्वं सिद्धं नित्यग्रहणं  
जीविकार्थमुत्तरार्थञ्च ॥

### तिकुप्रादयः ॥ ८१ ॥

तिसंज्ञा कुशब्दः प्रादयश्च समर्थेन नित्यं षसो  
भवति । ऊरीकृत्य । ऊरीकृतम् । पटपटाकृत्य । प्रादिसाहच-  
र्यात् कुशब्दो भ्रिसंज्ञो गृह्यते । कुत्सितो ब्राह्मणः कुब्राह्मणः ।  
ईषन्मधुरं कामधुरम् । क्रियायोगे गिस्तिरिति प्रादयोऽपि  
क्रियायोगे तिसंज्ञा अक्रियायोगार्थं प्रादिग्रहणम् । स्वती  
पूजार्थकम् । शोभनः पुरुषः सुपुरुषः । अतिपुरुषः । अतिशयेन  
स्तुतं सुस्तुतम् । अतिक्रमेण स्तुतमतिस्तुतम् । दुः पापाद्यर्थे ।  
पापः पुरुषो दुःपुरुषः । कृच्छ्रेण कृतं दुःकृतम् । आडीषदा-  
द्यर्थे । ईषत्कडार आकडारः । क्रियायोगे आवडमाभरणम् ।  
प्रादय एवमात्मका यत्र क्रियापदं प्रयुज्यते तत्र क्रिया-  
विशेषमाहुः । यत्र न प्रयुज्यते तत्र ससाधनां क्रिया-  
माहुरिति । प्रादयो गताद्यर्थे च व्या । प्रगत आचार्यः  
प्राचार्यः । वृत्तिविषये प्रशब्दो गतशब्दस्यार्थं ससाध-  
नमभिधत्ते । एवं प्रवृद्धो गुरुः प्रगुरुः । प्रपितामहः ।  
सङ्गतार्थः समर्थः । अत्यादयः क्रान्ताद्यर्थे इषा । अति-

क्रान्तः खट्वामतिखट्टः । उक्रान्तो वेलासुद्वेलः । अवादयः  
कुष्टाद्यर्थे भया । अवकुष्टः कोकिलया अवकोकिलः ।  
परिणद्धो वीरुद्धिः परिवीरुत् । पर्यादयो ग्लानाद्यर्थे अपा ।  
परिग्लानोऽध्यनाय पर्यध्ययनः । उद्युक्ता संग्रामाय उत्सं-  
ग्रामः । पर्यादिराकृतिगण इत्येके । अलंकुमारिः ।  
निरादयः क्रान्ताद्यर्थे कया । निष्क्रान्तः कौशाख्या  
निष्कौशाम्बिः । अपगतः शाखाया अपशाखः । लक्षणादि-  
ष्वर्थेष्वनभिधानादवृत्तिः । वृत्तं प्रति विद्योतते ।

वागमिङ् ॥ ८२ ॥

वाक्संज्ञममिडन्तं समर्थेन नित्यं षसो भवति ।  
कुम्भं करोतीति कुम्भकारः । सरलावः । अमिडिति  
किम् । एधानाहारको व्रजति । वुणुमौ क्रियायां तदर्थाया-  
मिति वुण् । अमिडिति प्रतिषेधवचनं ज्ञापकमनयोर्योगयोः  
सुप्सुपेति नाभिसंबध्यते । एवञ्च सत्येतल्लब्धं तिवा-  
कारकाणां प्राक् सुबुत्पत्तेः कृद्धिः सविधिरिति । इह  
माषवापिणी । व्रीहिवापिणी स्त्री । कृदन्तेन वृत्तौ मृदन्त-  
स्येति णत्वं सिद्धम् । अन्यथा सुबुत्पत्तिः स्त्रीत्येन  
बाध्यते । अश्वक्रीती च प्रयोजनम् । यदि सुबुत्पत्तेः प्राक्  
तिवाकारकाणां कृता वृत्तिः । अदःकृत्य तमोपह राजश्रित  
इत्यत्र पूर्वस्य पदकार्यं न स्यात् । कायाः स्तोकादेरित्येव-  
मादि अनुव्विधानं चानर्थकं कचिदेव ङीविधिणत्वादि-  
विषये ज्ञापकात् सिद्धिः ।

भिनाऽमैव ॥ ८३ ॥

पूर्वेण सिद्धे नियमोऽयम् । भिसंज्ञकेनामन्तेनैव  
वागमिङ् षसो भवति । स्वादुङ्कारं भुङ्क्ते । लवणंकारं

भुङ्क्ते । स्वाद्वर्थेषु वाक्षु स्वादुमि णमिति एम् भवति ।  
 स्वादुमिति निर्देशात्त्यसन्नियोगे मान्तता निपात्यते ॥  
 अमैवेति किम् । कालो भोक्तुम् । समयो भोक्तुम् । काल-  
 समयवेलासु तुम्वेति तुम् । आरम्भादेव नियमः सिद्धः ।  
 स्निनैवेति विपरीतावधारणे व्यावर्त्य नास्तीत्येवकारः  
 किमर्थः । अमैव यत् सह निर्दिष्टं वाक्संज्ञं तस्य वृत्ति-  
 र्यथा स्यात् । अमा चान्येन च यत् सहानिर्दिष्टं तस्य मा  
 भूत् । अग्रे भोजं गच्छति । अग्रे भुक्ता । प्रथमभोजम् ।  
 पूर्वभोजम् । वाग्रेप्रथमपूर्वेइति त्वाणमौ विहितौ । भिनेति  
 विस्पष्टार्थम् । व्यावर्त्याभावात् ॥

वा भादि ॥ ८४ ॥

उपदंशो भायामित्यतः प्रभृति वाक्संज्ञं भादीत्यु-  
 च्यते । वाक्संज्ञानि अमा सह वा समस्यन्ते पसो  
 भवति । मूलकोपदंशं भुङ्क्ते । मूलकेनापदंशं भुङ्क्ते ।  
 उपदंशो भायामिति णम् । पार्श्वोपपीडम् । पार्श्वेनापपीडं  
 पार्श्वे उपपीडं शेते । ईपि चोपपीडरुधकर्ष इति णम् ।  
 अमन्तेनेत्येव । पर्याप्तो भोक्तुम् । पर्याप्तवचनं अलमर्थं  
 इति तुम् । एवकारो नानुवर्तते तेन भादिषु यदमा सह  
 निर्दिष्टं वाक्संज्ञं यदमा चान्येन च सह निर्दिष्टं तदपि  
 समस्यते । उच्चैःकारमाचष्टे उच्चैःकारं भाविति निष्ठोक्तौ  
 कृजः क्काणमाविति एम् ॥

क्ता ॥ ८५ ॥

कत्वान्तेन सह वा भादि समस्यते पसो भवति ।  
 उच्चैःकृत्याचष्टे । उच्चैः कृत्वा । भादीत्येव । प्रदेशान्तर-

वाचो वृत्तिर्न भवति । अलं कृत्वा । खलु कृत्वा । अग्रे  
भुक्ता ॥

### अन्यपदार्थेऽनेकं वम् ॥ ८६ ॥

वानिर्दिष्टं सुब्रह्मणमनुवर्तते । भानिर्दिष्टं निवृत्तम् ।  
अन्यस्य पदस्यार्थे वर्तमानमनेकं सुबन्तं वसंज्ञकः सो  
भवति । चित्रगुः । लम्बकर्णः । दर्शनीयरूपः । अन्यग्रहणं  
किम् । स्वपदार्थे वसो मा भूत् । लम्बश्च स कर्णश्च  
स लम्बकर्णः । पदग्रहणं किम् । अन्यवाक्यार्थे मा  
भूत् । अर्थग्रहणं किमर्थम् । यावता शब्दे कार्यस्यासम्भ-  
वादर्थे कार्यं विज्ञास्यते । अन्यपदार्थस्य ये लिङ्गसंख्ये ते  
यथा स्यातामित्येवमर्थम् । बहुयवं कुलम् । बहुयवा भूमिः ।  
बहुयवौ । बहुयवाः । वाविभक्त्यन्ते अन्यपदार्थे वृत्तिर्न  
भवत्यनभिधानात् । अनेकग्रहणं बहूनामपि प्रापणार्थम् ।  
सामानाधिकरण्याभावेऽपि वसो भवति । कण्ठेकालः ।  
उरसिलोमा । उच्चैर्मुखो देवदत्तः । अस्तिक्षीरा गौः ।  
ज्ञानामसंख्यत्वादसामानाधिकरण्यमिहाभिधानाभावान्न  
भवति । पञ्चभिर्भुक्तमस्यासामानाधिकरण्येऽप्यनभिधानम् ।  
पञ्च भुक्तवन्तोऽस्य । नपा निर्देशः किमर्थः । उन्मत्तगङ्गम् ।  
लोहितगङ्गम् । स्वावन्यपदार्थ इति हस एव भवति । इह  
वीरपुरुषको ग्राम इति परत्वाद्दसः षसस्य बाधकः ।  
शस्त्रीश्यामा देवदत्तेत्येवमादिषु यश्चैकाश्रय इति  
प्रकृतमस्ति तेन वसस्य बाधः । प्रादयो गताद्यर्थे वया इत्येव  
मादि वार्त्तिकवचनं प्रमाणम् । तेन निष्कौशाशम्बिरित्येवमा-  
दिषु वसो न भवति । ईबुपमानपूर्वस्य द्युखं वक्तव्यम् ।

उदरे स्थितो मणिरस्य उदरेमणिः । पे कृति बहुलमिति  
 ईपोऽनुप् । उष्ट्रमुखमिव मुखमस्य उष्ट्रमुखः । उपमानावयव-  
 त्वादुष्ट्रोऽप्युपमानम् । इह केशचूडः सुवर्णालङ्कारो देवदत्तः  
 इति केशसम्भारे केशशब्दः । सुवर्णविकारे सुवर्णशब्दा  
 वर्तते । सङ्गतार्थः समर्थ इति निर्देशादेवं जातीयस्य वा  
 सुखं द्रष्टव्यम् । प्रपतितपर्णः । प्रपर्णः । अविद्यमानभार्यः ।  
 अभार्यः ।

संख्येये संख्यया भ्यासन्नादूरसंख्यम् ॥ ८७ ॥

संख्येये या संख्या वर्तते तथा किं आसन्न अदूर  
 इत्येतानि संख्या च वसो भवति । अनन्यार्थार्थ वान्ते-  
 ऽप्यन्यपदार्थे प्रापणार्थञ्च । समीपे दशानामिमे उपदशाः ।  
 उपविंशाः । समीपप्राधान्ये तु हसः । आसन्ना दशानामिमे  
 आसन्नदशाः । आसन्नविंशाः । अदूरदशाः । अदूरचत्वारिं-  
 शाः । द्वौ वा त्रयो वा इमे द्वित्राः । त्रयो वा चत्वारो वा  
 इमे त्रिचतुराः । नक्तिसूपत्रिभ्यश्चतुर इति अस्त्यो निपात्य-  
 ते । त्रिर्दश इमे त्रिदशाः । वृत्त्यैवाभ्यावृत्तेरुक्तत्वात् सुचो-  
 ऽप्रयोगः । संख्यासंज्ञाविधानेऽधिकशब्दस्यापि संख्यात्व-  
 मुक्तम् । अधिका दशानामिमेऽधिकदशाः । संख्येय इति  
 किम् । अधिका विंशतिर्गवाम् । संख्येयेति किम् । पञ्च  
 पदार्थाः । भ्यासन्नादूरसंख्यमिति किम् । पार्थिवाः पञ्च ॥

दिशो ऽन्तराले ॥ ८८ ॥

दिक् च्छब्दाः सुबन्ता अन्तरालवचने वसंज्ञकः सो  
 भवति । अन्तराल एव यथा स्यादिति नियमार्थ आरम्भः ।

दक्षिणस्याश्च पूर्वस्याश्च दिशोर्यदन्तरालं दक्षिणपूर्वा ।  
सर्वनाम्नो वृत्तिमात्रे पूर्वपदस्य पुंवद्भाव इति पुंवद्भावः ।  
उत्तरपदस्य स्त्रीगोनीच इति प्रादेशः । अन्तरालदिशः  
स्त्रीत्वात् पुनष्टाप् । अनेकमित्यनुवर्त्तनात् न्यक्संज्ञायां  
द्वयोः पर्यायेण पूर्वनिपातः । एवं दक्षिणपरा । उत्तर-  
परा । उत्तरपूर्वा । प्रसिद्धानां दिक्छन्दानां ग्रहणादिह न  
भवति । वारुण्याश्च कौबेर्याश्च दिशोरन्तरालम् ॥

तत्रेदमिति सरूपे ॥ ८८ ॥

तत्रेति ईषन्ते द्वे सरूपे इदमित्येतस्मिन्नर्थे वसो  
भवति । इतिकरणात् ग्रहणविशिष्टे युद्धे विवक्षा । केशेषु  
केशेषु च गृहीत्वा इदं युद्धं वृत्तं केशाकेशि । कचाकचि ।  
अइजिति इच् सान्त इजिति तिष्ठगवादौ हसंज्ञार्थं पठ्यते ।  
अन्यस्यापि इति पूर्वपदस्य दोत्वम् । अत्र सापेक्षत्वात्  
पूर्वेण वृत्तिर्न प्राप्नोति । सरूपे इति किम् । केशेषु च कचेषु  
च गृहीत्वा इदं युद्धं वृत्तम् ।

तेन ॥ ८९ ॥

इदमिति सरूपे इति वर्तते । तेनेति भान्ते सरूपे इद-  
मित्येतस्मिन्नर्थे वसो भवति । इतिकरणानुवृत्तेर्यत्तेनेति  
निर्दिष्टं प्रहरणं चेत्तद्भवति । दण्डैश्च दण्डैश्च प्रहृत्येदं युद्धं  
वृत्तं दण्डादण्डि । मुसलामुसलि । सरूपे इत्येव । दण्डैश्च  
कमण्डलुभिश्च प्रहृत्येदं युद्धं वृत्तम् । योगविभाग उत्तरार्थः ॥

सहेति तुल्ययोगे ॥ ९० ॥

तुल्ययोगः समानक्रियादियोगः । तेनेति वर्तते ।  
सह इत्येतत् सुबन्तं तुल्ययोगे वर्तमानेन तेनेति भान्तेन सह

समस्यते वसो भवति । सह छात्रेण सच्छात्र आगतः ।  
 सशिष्यः । सपुत्रः । वा नीच इति सहशब्दस्य सादेसः ।  
 तुल्ययोग इति किम् । प्रत्यहं सह शावेन भारं वहति  
 रासभी । विद्यमानताऽत्र सहार्थः । आद्येनैव सिद्धे हसनि-  
 वृत्त्यर्थं कवभावाथैव वचनम् । इतिशब्दे योगविभागार्थः ।  
 तेनातुल्ययोगेऽपि कचिद्वसः कश्च । तेन सकर्मकाचरेर्द्वा  
 भवति । सपक्षको वादी ब्रूत इत्यादि सिद्धम् । अत्र हि  
 चरेरेव देन योगो न कर्मणः । तथा वादिन एव च तेन  
 योगो न पक्षस्य ॥

चार्थे द्वन्द्वः ॥ ६१ ॥

चकृतोर्थश्चार्थः । तस्मिन् घर्तमानमनेकं सुवर्तं द्वन्द्व  
 संज्ञः सो भवति । चत्वारश्चार्थाः । समुच्चयोऽन्वाचय  
 इतरेतरयोगः समाहारश्चेति । तत्रानियतक्रमवांगपद्यानां  
 द्वादिबस्तूनामेकत्राध्यारोपः समुच्चयः । यथा गामद्वयं पुरुषं  
 पशुमहरहर्नयमानो वैवश्वतो न तृप्यति । सुरया इव  
 दुर्मदी । गुणप्रधानभावमात्रविशिष्टः समुच्चय एवान्वाचयः ।  
 यथा भिक्षामट गां चानयेति । इतरेतरयोगसमाहारावपि  
 समुच्चयस्य भेदौ । परस्परं सापेक्षानामवयवभेदानुमत  
 इतरेतरयोगः । अनपेक्षिता अवयवभेदाः संहतिप्रधानाः  
 समाहाराः । आद्योऽन्तरेणापि कश्चित् प्रयोगात् । असा-  
 मर्थार्थानास्ति सविधिः । इतरेतरयोगे । पृथग्यग्रोधौ व्यायां  
 कुरुतः । समाहारे प्लक्ष्म्यग्रोधं सिध्यति । वाक्त्वचम् ।  
 वाग्द्वयम् । उत्रोपानहम् । इह द्वाविंशतिस्त्रयस्त्रिंशद्गणि-  
 तत्येवमादिषु समाहारेऽपि लिङ्गमशिष्यं लोकाश्रयत्वा-

दिति नपुंसकत्वाभावः । द्वन्द्वप्रदेशा द्वन्द्वाच्चुदहषोराथ  
इत्येवमादयः ॥

वोक्तं न्यक् ॥ ६२ ॥

सलक्षणसूत्रेषु वानिर्दिष्टं न्यक्संज्ञं भवति । तस्य  
प्रयोजनं पूर्वमित्यनेन पूर्वनिपातः । अधिस्त्रि । अधिकु-  
मारि । भोति वोक्तम् । कष्टश्रितः । इधिति वोक्तम् । शङ्कु-  
लाखण्डः । भेति वोक्तम् । एवं सर्वत्र बोद्धव्यम् । वसेऽनेकं  
सुयन्तं तस्य पूर्वनिपातानियममुत्तरत्र वक्ष्यति । इह राज्ञः  
पुरुषं श्रित इति यत् प्रति यदप्रधानं तत् प्रति तन्न्यक्संज्ञं  
भवति । कथमयं विभागो लभ्यते । न्यगितीयमन्वर्थसंज्ञा ।  
नीचैरञ्चनीति न्यगप्रधानमित्यर्थः ॥

एकविभक्ति ॥ ६३ ॥

विभक्तिशब्दः पूर्वाचार्येणो निर्दिष्टः एका विभ-  
क्तिर्यस्य तन्न्यक्संज्ञं भवति । निष्कौशाम्बिः । निर्म-  
थुरः । परमित्यनेन परनिपातार्थमेतत् । प्रादेशस्तु स्त्रीगो-  
र्नीच इत्यत्र अन्वर्थस्य नीचः समाश्रयणात् सिद्धः ॥

परं ॥ ६४ ॥

एकविभक्ति न्यक्संज्ञं परं प्रयोक्तव्यम् । पूर्वमित्य-  
नेन पूर्वनिपाते प्राप्ते ऽपवादः । इह धर्मं श्रितः । धर्म-  
श्रिताय इत्येवमादिषु वोक्तमित्यनेनैव न्यक्संज्ञा भव-  
त्यनघकाशत्वात्तस्तदाश्रयः पूर्वनिपातः ॥

राजदन्तादौ ॥ ६५ ॥

राजदन्तादिषु न्यक् परं प्रयोक्तव्यम् । उत्तरसूत्रैः  
प्राप्तस्य पूर्वनिपातस्यापवादोऽयम् । दन्तानां राजा राज-



दन्तः । वनस्याग्रे अग्रेवणम् । गणपाठादनुप् । लिप्तवासितं  
 नग्नमुषितमवह्निन्नपक्वं सिक्तसमृष्टं भृष्टलुब्धितमर्पितोषं  
 उप्तगाढमेतेषु पूर्वकालस्य परनिपातः । उलूखलमुसलं  
 तन्दुर्लभकण्वम् । आरगवायनिबन्धकी । चित्ररथबाह्नीकम् ।  
 अवन्त्यश्मकम् । शुद्रार्यम् । स्नातकराजानौ । विष्वक्-  
 सेनाजुनौ । अक्षिभ्रुवम् । दारगवम् । शब्दार्थौ । धर्मार्थौ ।  
 कामार्थौ । अधु व्यत्ययोऽपि । अर्थशब्दौ । अर्थधर्मौ ।  
 अर्थकामौ । वैयाकरणमतम् । भोजवाजौ । गोपालधा-  
 नीपूलासम् । पूलासकरण्डम् । उशोरवाजम् । सिञ्जस्थम् ।  
 शिक्षास्त्री । चित्रास्वाती । भार्यापती । जायापती । जम्पती ।  
 दम्पती । जायाशब्दस्य जम्भावो दम्भावश्च निपात्यते ।  
 पुत्रपती । पुत्रपशू । केशस्रश्नुः । शिरोविन्दु । सपिर्मधुनी ।  
 मधुसर्पिणी । आद्यन्तौ । अन्तादी । गुणवृद्धी । वृद्धिगुणौ ॥

पूर्वम् ॥ ६६ ॥

न्यगिति वर्तते । न्यक्संज्ञं पूर्वं प्रयोक्तव्यम् ।  
 वाक्यवद् वृत्तावनियमो मा भूदित्यारम्भः । उक्तान्युदा-  
 हरणानि । यत्र द्वे अपि तान्ते राज्ञः पुरुषस्येति तत्र कस्य  
 न्यक्त्वं न्यगित्यन्वर्थसंज्ञाश्रयणाद्राजशब्दस्य ॥

द्वन्द्वे सुः ॥ ६७ ॥

द्वन्द्वे से द्वन्तं पूर्वं प्रयोक्तव्यम् । मुनिगुप्तौ । यदु-  
 गुप्तौ । अनेकप्राप्तावनियमेन मुनिपदगुप्ताः । पदमुनिगुप्ताः ।  
 पदगुप्तमुनयः । न्यगित्यन्वर्थसंज्ञा । द्वन्द्वे च न कस्यचिद-  
 प्राधान्यमित्यप्राप्ते पूर्वनिपात इदं सूत्रम् ॥

अजाद्यत् ॥ ६८ ॥

अजादि अदन्तं शब्दरूपं द्वन्द्वे से पूर्वप्रयोक्तव्यम् ।  
इन्द्रचन्द्रौ । उष्ट्रश्वरम् । उष्ट्रशशम् । इह इन्द्राग्नी । इन्द्र-  
बायू इति सुलक्षणात् परत्वादनेन पूर्वनिपातः । उभयत्र  
वायोः प्रतिषेध इति आनङ् न भवति । बहुष्वनिधमेन  
हभरथाश्वम् । अश्वरथेभम् । तपरकरणं किम् । वृक्षाश्वौ ।  
अश्ववृक्षौ ।

### अल्पाचत्तरम् ॥ ९९ ॥

अल्पाचत्तरं शब्दरूपं द्वन्द्वे पूर्व प्रयोक्तव्यम् । धव-  
स्वदिरौ । धवाश्वकर्णम् । बहुष्वनियमः । वोणादुन्दुभि-  
शङ्खाः । शङ्खदुन्दुभिर्वोणाः । ऋतुनक्षत्राणां समानाक्ष-  
राणामानुपूर्व्येण वक्तव्यम् । शिशिरवसन्तौ । हेमन्तशि-  
शिर्वसन्ताः । अश्विनीभरण्यः । कृत्तिकारोहिण्यः । समा-  
नाक्षराणामिति किम् । ग्रीष्मवसन्तौ । द्यक्षरस्य पूर्वनि-  
पातो वक्तव्यः । कुशकाशम् । तृणकाष्ठम् । वर्णानामानुपू-  
र्व्येण । ब्राह्मणक्षत्रियविद्वद्भ्रातृः । भ्रातुश्च ज्यायसः ।  
युधिष्ठिरार्जुनौ । संख्याया अल्पीयसो वाचिकायाः ।  
द्वित्राः । एकादश । नवतिशतम् । अभ्यर्हितस्य च ।  
मातापितरौ । श्रद्धामेधे । दीक्षातपसी ।

### ईद्विशेषणे वे ॥ १०० ॥

ईद्वन्तं विशेषणं च वसे पूर्व प्रयोक्तव्यम् । वसे  
अनेकं सुबन्तं न्यक्संज्ञमित्यनियमे प्राप्ते ऽयमारम्भः ।  
कण्ठेकालः । उरसिलोमा । उदरेमणिः । बहेगडुः । अका-  
मेमूर्द्धमस्तकात् स्वाङ्गादित्यनुप् । चित्रगुः । लम्बकर्णः ।  
सर्वनामसंख्ययोः पूर्वनिपातो वक्तव्यः । सर्वं श्वेतमस्य

सर्वश्वेतः । सर्वगौरः । द्विशुक्लः । द्विकृष्णः । सर्वनाम-  
संख्ययोः परस्परं वृत्तिः । वाक्ये संख्यायाः परत्वात् पूर्व-  
निपातः । ह्यन्यः । अन्यः । वा प्रियस्य । प्रियदधिः । दधि-  
प्रियः । कथं गदुकण्ठः । गदुशिराः । आहिताग्न्यादिषु  
द्रष्टव्यः ।

तः ॥ १ ॥

तान्तं वसे पूर्व प्रयोक्तव्यम् । कृतकटः । भिक्षि-  
तभिक्षः । अवमुक्तोऽपानत्कः । तान्तस्य विशेषणत्वेना-  
विवर्क्षितत्वात् पूवण न सिध्यति । कथं कचिज्जातिका-  
लसुखादिभ्यश्च तान्तस्य परप्रयोगः । सारङ्गजग्धो ।  
पलाण्डुभक्षिती । कालात् । मासजाता । संवत्सरजाता ।  
सुखादिभ्यश्च । सुखं जातं यस्याः सुखजाता । दुःख-  
जाता । वाऽहिताग्न्यादिषु व्यवस्थयेदं भविष्यति । प्रहर-  
णार्थेभ्यः परे वेपौ वक्तव्ये । उद्यतोऽसरनेन अस्मुद्यतः ।  
असिः पाणावस्य असिपाणिः । दण्डपाणिः । कथमुद्यत-  
गदः । उद्यतासिः । इदमपि वेति सिंहावलोकनात् ॥

वा ऽहिताग्न्यादौ ॥ २ ॥

आहिताग्न्यादिषु वसे तान्तं वा पूर्व प्रयोक्तव्यम् ।  
आहिताग्निः । अग्न्याहितः । एवं जातपुत्रः । जातदन्तः ।  
जातस्मश्रुः । तैलपीतः । घृतपीतः । मद्यपीतः । ऊढभार्यः  
अर्थगतः । आकृतिगणोऽयम् । तेनेष्टयो न वक्तव्याः ॥

ये कडाराः ॥ ३ ॥

ये कडारादयो वा पूर्व प्रयोक्तव्याः । कडारश्च स  
भद्रश्च स कडारभद्रः । भद्रकडारः । विशेषणस्य वक्तव्यं न्यक्

पूर्वनिपातः प्राप्नो विभाष्यते । कडार गडुल कूट काण खज्ज  
कुण्ट खोड खलति गौर वृक्ष भिच्चुक पिङ्गल तनु नट बधिर ।

उत्तरपदं द्यु ॥ ४ ॥

से यदुत्तरपदं तद्युसंज्ञं भवति । पञ्चगवधनः । द्यौ  
परतः हृदर्थे द्युममाहार इति पूर्वस्य संज्ञायां टः सान्तः  
सिद्धः । एवं ह्र अहनो जातस्य ह्यन्हजातः । कालामेयैरिति  
समुदायस्य षसंज्ञा द्यौ परतः पूर्वस्यापि षसंज्ञायां टः सान्तः  
इत्यभयनन्दिविरचितायां जैनेन्द्रव्याकरणमहावृत्तौ

प्रथमस्याध्यायस्य तृतीयः पादः ॥

अनुक्ते ॥ १ ॥

अनुक्तमित्ययमधिकारः । यदित ऊर्ध्वमनुक्रमिष्याम  
अनुक्त इत्येवं तद्वदितव्यम् । स्वार्थद्रव्यलिङ्गानि त्रिको  
मृदर्थ इति अस्मिन् दशने स्वार्थिकाष्टावादयः संख्याक-  
र्मादयो विभक्त्यर्थाः । एवं च कर्मणीवित्येवमादीनां  
साधने स्वार्थ इत्येतस्य च गुणप्रधानभावेनैक्यता ।  
स्वार्थैकत्वादिविशिष्टेषु कर्मादिष्वनुक्तेष्विवाद्यो भव-  
न्ति । अथवा अनुक्तकर्माद्याश्रयेष्वेकत्वादिविवाद्यो  
भवन्ति । इह परिसंख्यानमिति केचित् । मिङ्कृड्त्सैरनुक्ते  
कर्मादाविति । षड्यति कर्मणोप् । कटं करोति ।  
ओबनं भुङ्गे । अनुक्ते इति किम् । क्रियते कटः । मिङो-  
क्तं कर्म । कृतः कटः । कृतोक्तं कर्म । आङ्गिको  
देवदत्तः । आङ्गं भुक्तमनेन इति षः । हृतोक्तः कर्ता ।  
यत्नेन क्रीतः । शतादस्वार्थसेठयावित्ति यः । हृतोक्तं करण-

मिति । कर्तरि करणे च भा न भवति । प्राप्तमुदकं यं ग्रामं स प्राप्तोदको ग्रामः । सेन कर्मोक्तम् । मिङ्कुडूत्सैरिति परिसंख्यानं किम् । कटं करोति भीष्ममुदारं दर्शनीयम् । अत्र कटशब्दादुत्पद्यमानया इषा उक्ते कर्मणि भीष्मादिभ्य इप् न स्यात् । तदेतत्परिगणनमयुक्तम् । कटोऽपि कर्म भीष्मादयोऽपि न ह्यसौ कटमात्रे सन्तोषं करोतीत्यनेकं कर्म गृह्यते । समुदायस्य चामृत्वात् प्रत्यवयवाद्धिभक्त्युत्पत्तिः । इह आसने आस्ते शयने शेते इति अन्यो ह्यधिकरणप्रत्ययः सामान्येन युटाऽभिहिता अन्यश्च विशेषरूपेण विभक्तयोच्यते इति न दोषः ॥

### कर्मणीप् ॥ २ ॥

कर्मणि कारके अनुक्ते इव विभक्तिर्भवति । कटं करोति । ग्रामं गच्छति । आदित्यं पश्यति । अविशेषेण डामृदः स्वादयो वक्ष्यन्ते । तन्नियमोऽयं कर्मादिष्वेव इवादयो भवन्ति । इवादयो नियताः । कर्मादयस्त्वनियताः । तेषु तापि प्राप्नोति । तत इदमुच्यते ता शेष इति शेषे ता भवति नेक्ते कर्मादौ ॥

### अन्तरान्तरेण योगे ॥ ३ ॥

प्रतिपदोक्तत्वादिहान्तरान्तरेणशब्दौ निसंज्ञौ ताभ्यां योगे इवविभक्तिर्भवति । अन्तरा गन्धमादनं मालयवन्तश्चान्तरा कुरवः । कुरुविशेषणत्वेन तायां प्राप्ताया मव्विधीयते । कुरुशब्दार्थे वर्तमानात् मृदर्थान्तिरेकाभावात् इमं भवति । अन्तराशब्दो मध्यमाधेयप्रधानं ब्रूते । अन्तरेणशब्दः तच्च विनार्थं च । अन्तरेण सौमनसं विद्युत्प्रभञ्ज

देवकुरवः । मोक्षमन्तरेण नात्यन्तिकं सुखम् । निसंज्ञ-  
योग्रहणादिह न भवति । अन्तरायां पुरि वसति । किं ते  
धःत्रवाणां सालङ्कायनां चान्तरेण गतेन । योग इति  
किम् । अन्तरा तक्षसिलाञ्च पादलिपुत्रञ्च सुधनस्य प्राकारः ।  
ननु पदविधिरयं अन्तराशब्दे सामर्थ्यात् सुधनशब्दा-  
दिभ्य भविष्यति योगग्रहणमनर्थकम् । कचिदन्यैरपि योगे  
यथा स्यादित्येवमर्थम् । अभितःपरितःसमयानिकषाहा-  
प्रतियोगेषूपसंख्यानम् । अभितो ग्रामम् । परितो ग्रामम् ।  
समया ग्रामम् । निकषा ग्रामम् । हा देवदत्तम् । वृणोष्व  
भद्रे प्रतिभाति चेत्त्वं बुभुक्षितं न प्रतिभाति किञ्चित् ।  
उभसर्वतसोः कार्यो धिगुपर्यादिषु त्रिषु । कृतद्वित्वेष्वपि  
योगस्ततोऽन्यत्रापि दृश्यते । उभयतो ग्रामम् । सर्वतो  
ग्रामम् । धिग्देवदत्तम् । उपर्यादिविविति सूत्रोपलक्षणम् ।  
सामीप्ये ऽधोऽध्युपरीति द्वित्वे कृते त्रयाणां ग्रहणम् ।  
अधोऽधो ग्रामम् । उपर्युपरि ग्रामम् । अध्यधि ग्रामम् । अन्य-  
त्राऽपि दृश्यते । विना धर्मं कुतः सुखम् । अपिशब्दाच्च  
च दृश्यते । हा तात हा पुत्र वत्सल ॥

कालाध्वन्यविच्छेदे ॥ ४ ॥

अविच्छेदेऽत्यन्तसंयोगः । द्रव्यगुणक्रियाभिः  
कात्स्नर्येण कालाध्वनोः संबन्ध इत्यर्थः । कालाध्वनोरवि-  
च्छेदे वर्तमानयोः सत्तोरिब भवति । अन्यस्याभुतत्वात्  
कालाध्ववाचिभ्यामेव । अधिकरणविवक्षायामीपि प्रा-  
प्तायां तदविवक्षायां संबन्धलक्षणायां तायां प्राप्तायामयं  
विधिः । कालस्य द्रव्येण योगे । मासं गुडापूपाः ।  
संबत्सरं क्षीरोदनम् । गुणेन शरदं मथुरा रमणीया ।

मासं कल्याणीं काञ्ची । क्रियया । मासमधीते । संवत्स-  
रमधीते । अध्वनो द्वयेण योगे । क्रोशं सिकताः । योजनं  
वनराजिः । गुप्तेन । क्रोशं कुटिला नदी । योजनं दीर्घः  
पर्वतः । क्रियया । क्रोशमधीते । योजनमधीते । अविच्छेद  
इति किम् । मासस्य द्विरधीते । क्रोशस्यैकदेशे पर्वतः ॥

सिद्धौ भा ॥ ५ ॥

अविच्छेद इति वर्तते । सिद्धिः क्रियाफलनिष्पत्तिः ।  
अविच्छेदे यौ कालाध्वानौ तद्वाचिभ्यां भा भवति  
सिद्धौ गम्यमानायाम् । मासेन प्राप्तमधीतम् । योजनेन  
प्राप्तमधीतम् । सिद्धाविति किम् । मासमधीतं  
प्राप्तं न चानेनावधारितम् । नात्र क्रियाफलनिष्पत्ति-  
रस्ति पूर्वेण इवेव भवति ॥

क्रियामध्ये केपौ ॥ ६ ॥

कालाध्वनीति वर्तते । क्रियामध्ये यौ कालाध्वानौ  
ताभ्यां केपौ विभक्तयौ भवतः । अथ भुक्ता मुनिद्वयहाङ्गोक्ता  
ब्रह्मे भोक्ता । इहस्थोऽयमिष्वासः क्रोशे विध्यति लक्ष्यम् ।  
आपाच्छरस्य निर्गमनं शानुष्कावस्थानं वा एका क्रिया  
द्वितीया व्यवधानक्रिया तयोर्मध्ये क्रोशश्चावाप्ता  
प्राप्ता ॥

सु पूजाया न गिति ॥ ७ ॥

सुशब्दः पूजायामर्थे गिसंज्ञस्ति संज्ञश्च न भवति ।  
सुस्मितं भवता । सुमिक्तं भवता । गिसंज्ञाश्रयं पदत्वं न  
भवति । तिसंज्ञाप्रतिषेधे यद्यपि तिसंज्ञाश्रयः सविधिरन  
भवति । तथापि प्रादिलक्षणे भविष्यति । स्वती पूजाया-

मिति वचनात् । सुसिच्य गतः । तस्मादुत्तरार्थं तिसंज्ञा-  
प्रतिषेधवचनम् । पूजायामिति किम् । सुषिक्तं किं तवऽत्र ॥

अतिक्रमे चातिः ॥ ८ ॥

अतिक्रम आधिक्यम् । अतिक्रमे पूजायाश्चाति-  
शब्दो गितिसंज्ञो न भवति । अतिसिक्तमेव भवता ।  
इतिसुतमेव भवता । गितिसंज्ञाश्रयः प्रादिलक्षणश्च  
सविधिर्न भवति । अतिसिक्तैव गतः । पूजायां ।  
अतिसिक्तमतिस्तुतं भवता । स्वतो पूजायामिति प्रादि-  
लक्षणः सविधिः । अतिसिच्य गतः । प्यास्तवाक्सेत्क-  
इत्यत्र तिग्रहणमुपलक्षणं प्रादिसेऽपि प्यादेशः ॥

पदार्थसंभावनानुज्ञागर्हासमुच्चयेऽपिः ॥ ९ ॥

अप्रयुज्यमानस्य पदस्यार्थः । संभावनं सामर्थ्यावि-  
ष्करणम् । अनुज्ञा अभ्युपगमः । गर्हा निन्दा । एकत्रानेकस्य  
नियोजनं समुच्चयः । एतेष्वर्थेष्वपि गितिसंज्ञो न भवति ।  
पदार्थे । सर्पिषोऽपि स्यात् । पयसोऽपि स्यात् । बिन्दुः  
स्तोकं मात्रा चेत्यस्यार्थेऽपि शब्दः । संबन्धे च ता । संभा-  
वने । अपि सिञ्चेन्मूत्रकसहस्रम् । अपि स्तुयाद्राजानम् ।  
अनुज्ञायाम् । अपि सिञ्च । अपि स्तुहि । अतिसर्गे  
लोट् । गर्हायां धिग् ब्राह्मणमपि सिञ्चेत्पलाण्डुम् । अपि  
स्तुयाद्दृषलम् । अनवकृप्यमर्षयोगारिति लिङ् । समुच्चयेऽपि ।  
सिञ्च अपि स्तुहि । सिञ्च च स्तुहि चेत्यर्थः । गितिसंज्ञा-  
श्रयं षत्पादिकार्यं न भवति ॥

अधिपरी अनर्थकौ ॥ १० ॥

अनर्थकावनर्थान्तरवाचिनौ अधिपरि इत्येतौ अन



र्थकौ गितिसंज्ञौ न भवतः । कुतोऽध्यागतः । कुतः पर्यागतः । गितिसंज्ञाश्रयं सविधानं न भवति । प्राग्धोस्त इति प्रयोगनियमश्च न भवति । इह च पर्यागममिति णत्वं भवति ॥

**वीप्सेत्यम्भूतलक्षणेभिनेप् ॥ ११ ॥**

न गतिरिति वर्तत्त योग इति च । वीप्सा इत्थम्भूत लक्षणा इत्येतेष्वर्थेषु अभिना योगे इद्विभक्तो भवति गितिसंज्ञाप्रतिषेधश्च । वीप्सायाम् । वृक्षं वृक्षमभिसिञ्चति । इत्थम्भूतम् । साधुर्देवदत्तो मातरमभिसिञ्चतः । इत्थम्भावोऽभिना गम्यते । लक्षणे । वृक्षमभिसिञ्चति । वृक्षमभिविद्योतते । गितिसंज्ञाप्रतिषेधात् षत्वं प्राग्धोस्त इति नियमश्च न भवति ॥

**भागे चानुप्रतिपरिणा ॥ १२ ॥**

भागे अर्थे वीप्सेत्यम्भूतलक्षणेष्ु च अनु प्रति परि इत्येतैर्योगे इव भवति गितिसंज्ञाप्रतिषेधश्च । भागोऽत्रांशः । यदत्र मामनुस्यात् मां प्रति स्यात् मां परि स्यात् तर्दायताम् । वीप्सायाम् । वृक्षं वृक्षम् । अनुसिञ्चति प्रतिसिञ्चति परिसिञ्चति । इत्थम्भूते । साधुर्देवदत्तः मातरमनुसिञ्चतः । मातरं प्रति मातरं परि । लक्षणे । वृक्षमनुसिञ्चति प्रतिसिञ्चति । परिसिञ्चति । वृक्षं प्रति विद्योतते । एतेष्विति किम् । ओदनं परिसिञ्चति । अनुप्रतिपरिणेति किम् । यदत्र मामभिष्यात् । अभेर्भागे गितिसंज्ञा भवत्येष सगित्वात् सत्त्वात् सकर्मकत्वं कर्मणीष् षत्वं च भवति ।

**हेतावनुना ॥ १३ ॥**

हेतावर्थे अनुना योगे इव्विभक्तिर्भवति गितिसं-  
ज्ञाप्रतिषेधश्च । जिनस्य ज्ञानोत्पत्तिमन्वागमन्सुराः । सुरा-  
णामागमनस्य जिनज्ञानोत्पत्तिर्हेतुः । एवं शान्तिचरितपट्टक-  
प्रसारणमनु प्रावर्षत् पर्जन्यः । यदाऽपि इत्थम्भूते लक्षणे  
वार्थेऽनुना योगे सिद्धैवेप् तथापि येननाप्राप्तन्यायेन शेष-  
लक्षणायास्तायाः सोऽपवादः । हेत्वर्थे तु परत्वाद्वा प्रस-  
ज्येत तद्वाधनार्थमिदम् ॥

भार्थे ॥ १४ ॥

भार्थः सहशब्दस्यार्थः । भार्थेऽनुना योगे इव् भवति  
गितिसंज्ञाप्रतिषेधश्च । नदीमनु वसिता सेना । नदीमनु  
वसिता नगरी । नद्या सह सम्बद्धेत्यर्थः । एवं पर्वतमनु व-  
सिता सेना ॥

हीने ॥ १५ ॥

अनुनेति वर्तते । होनार्थे योत्ये अनुना योगे इव्  
भवति गितिसंज्ञाप्रतिषेधश्च । उत्कृष्टापेक्षया हीनो भव-  
तीति सामर्थ्यादुत्कृष्टादिप् । अनु शालिभद्रमादयाः । अनु  
समन्तभद्रं तार्किकाः ॥

उपेन ॥ १६ ॥

होनार्थे उपेन योगे इव् भवति न गितिसंज्ञा च । उप-  
सिंहनन्दिनं कवयः । उप सिद्धसेनं वैयाकरणाः ॥

ईवधिके ॥ १७ ॥

ईव्विभक्ती भवति अधिकार्थे योत्ये उपेन योगे ।  
उप स्वार्यां द्रोणः । उप निष्के कार्षापणम् । यस्मादधिकं  
मृदार्थातिरेकात्तत ईप् ॥

## ईश्वरे ऽधिना ॥ १८ ॥

ईश्वरशब्द ईश्वरेशितव्यसंबन्धमुपलक्षयति । ईश्वरे द्योत्ये अधिना योगे ईव्विभक्ती भवति न गितिसंज्ञा च । उतः सूत्राद्वेति विभाषावलोकते । तत ईश्वरादीशिनव्याच्च पर्यायेणैप् । अधि मेधेश्वरे कुरुषः । अधि कुरुषु मेधेश्वरः । इह विभक्त्यर्थे हसः कस्मान्न भवति विभक्तिशब्देन तत्र कारकं गृह्यते । ईश्वरेशितव्यसंबन्धश्चात्र न तु कारकम् ॥

## वा कृत्रधिः ॥ १९ ॥

ईश्वर इति वर्तते । अधिशब्दः करोतौ वा गिति-संज्ञो भवति । तमधिकृत्व तमधिकृत्वा । ईश्वरं कृत्वेत्यर्थः । अत्र कर्मणीप् । पुनरधिग्रहणं गितिसंज्ञाप्रतिषेधार्थमेव नस्वीवर्थम् ॥

## का ऽडा मर्यादावचने ॥ २० ॥

काविभक्ती भवति आह योगे मर्यादावचने गिति-संज्ञाप्रतिषेधश्च । आ पाटलिपुत्रात् वृष्टो देवः । आ मथुरायाः । मर्याद इति सिद्धे वचनग्रहणमभिधिविधिसंग्रहार्थम् । आ कुर्वन् यशः समन्तभद्रस्य । मर्यादावचन इति किम् । ईदृशे क्रियायोगे च मा भूत् । आकडारः । आवडमाभरणम् ॥

## वर्जने ऽपपरिभ्याम् ॥ २१ ॥

विवक्षितेवासबन्धो वर्जनम् । वर्जनेऽर्थे अप परि इत्येताभ्यां योगे काविभक्ती भवति गितिसंज्ञाप्रतिषेधश्च । अप त्रिगर्तेभ्यो वृष्टो देवः । परेर्वर्जन इति वा

द्वित्वम् । परि परि त्रिगर्तेभ्यः । वर्जन इति किम् । ओदनं परिषिञ्चति ॥

**यतः प्रतिदाप्रतिनिधी प्रतिना ॥ २२ ॥**

प्रतिदानं प्रतिदा प्रतिनिधीयत इति प्रतिनिधिः मुख्यस्य सदृशः । प्रतिना योगे यतः प्रतिदा यतश्च प्रतिनिधिस्ततः काविभक्ती भवति न गितिसंज्ञा च । प्रतिदायाम् । माषानस्मै तिलेभ्यः प्रतियच्छति । तिलान् गृहीत्वा माषान् ददातीत्यर्थः । एवं सर्पिषो ऽस्मै तैलं प्रतिसिञ्चति । सर्पिषो ऽस्मै तैलं प्रतिसिक्का व्रजति । प्रतिनिधौ अर्ककीर्तिर्भरततः प्रति । अभयकुमारः श्रेणिकृतः प्रति । प्रतियोगे कायास्तसिरिति तसिः ॥

**संप्रदाने ऽप् ॥ २३ ॥**

संप्रदाने कारके अब्बिभक्तो भवति । त्रिष्टुष्टाय स्वयं द्रभामदात् । क्रियया ऽपि कर्मभूतया यदाप्यते तदा ऽपि संप्रदानमुक्तम् । देवदत्ताय रोचते । पत्न्ये शेते । स्वभ्यो वर्षति । भिक्षुकेभ्यो वर्षति । तदर्थेन सविधिवचनं ज्ञापकं तादर्थ्यं अब् भवतीति । रथाय दत्तः । धनाय स्थाली । अवहननायोदूखलम् ॥

**ध्वर्थवाचः कर्मणि स्थात्रिनः ॥ २४ ॥**

ध्वर्थः क्रिया । ध्वर्थो वागल् स ध्वर्थवाक् । तस्य स्थानिनो ऽप्रयुज्यमानस्य धोः कर्मणि कारके अब्बिभक्ती भवति । यत्र यस्यार्थः प्रयोगमन्तरेण प्रतीयते स तत्र स्थानी । एधेभ्यो व्रजति । अत्र आहर्त्सुमित्येतत्तुमन्तं पदं स्थानि । तदेव च ध्वर्थवाक् । कर्मणीपो ऽपवादो ऽयम् ।

तादर्थ्येन सिद्धमिति चेत् स्थानिनो यथा स्यात् प्रयुज्य-  
मानस्य मा भूत् इत्येवमर्थमिदम् । ध्वर्थवाच इति किम् ।  
प्रविश पिण्डीम् । प्रविश तर्पणम् । अस्त्यत्र भक्ष्य सि-  
ञ्चेति च स्थानी न तु ध्वर्थवाक् । कर्मणीति किम् ।  
एधेभ्यो व्रजति शकटेन । स्थानिन इति किम् । एधाना-  
हर्तुं व्रजति ॥

### तुमर्थाद्भावे ॥ २५ ॥

तुमा समानार्थस्तुमर्थः । तुमर्थो भावे वर्तमानो  
यस्त्यः तदन्तान्मृद् अब् भवति । वुरातुमौ क्रियायां  
तदर्थायामिति वर्तमाने भावे भाववाचिन इति वक्ष्यति  
तेषां घञादीनामिह ग्रहणम् । पाकाय व्रजति । मतये  
व्रजति । पुष्टये व्रजति । अत्र तदर्थायां क्रियायां तस्य विधा-  
नात् । तादर्थ्यं तेनैवोक्तमिति तादर्थ्ये अब् न प्राप्नोति ।  
तुमर्थादिति किम् । पाकः । त्यागः । भाव इति किम् ।  
कारको व्रजति ॥

### नमःस्वस्तिस्वाहास्वधालंवषड्योगे ॥ २६ ॥

नमस स्वस्ति स्वाहा स्वधा अलं वषट् इत्यैतैर्योगे  
अग्निभक्ती भवति । नमो देवेभ्यः । स्वस्ति प्रजाभ्यः ।  
आशीर्विवक्षायां कुशलार्थैर्योगे तापौ प्राप्ते ताभ्यां पूर्व-  
निर्णयेनायमेव नित्यो विधिः । स्वस्त्यस्तु गोभ्यः । स्वस्ति  
प्रजाभ्यो भूयात् । स्वाहा इन्द्राय । स्वाहा अग्नये । स्वधा  
पितृभ्यः । अलं मल्लो मल्लाय । अलमिति पर्याप्त्य-  
र्थानां ग्रहणम् । तस्मै प्रभवतीति निर्देशात् । प्रभूर्मल्लो  
मल्लाय । समर्थो मल्लो मल्लाय । अन्यत्रापि कस्मान्न भव-  
तीति । कन्यामलङ्कृते । अलं रोदनेन । वाग्निभक्तेः कार-

कविभक्तो बलौयसीति कर्मणीप् । करणे च भा भवति ।  
वषडग्रये । वषडिन्द्राय । योगग्रहणं किम् । नमो जिनाना-  
मायतेभ्यः । ननु ड्याम्मुदः स्वादयो विहिताः । तदन्त-  
त्रिषयोऽयं नियमः पदविधिः । ततो ऽसामर्थ्यादेव जिन-  
शब्दान्न भविष्यति योगग्रहणमनर्थकम् । अन्यैरपि योगे  
यथा स्यात् इत्येवमर्थम् । हितशब्दयोगे उपसंख्यानम् ॥ \* ॥  
अरोचकिने हितम् ॥ क्लृप्त्यर्थधुप्रयोगे अव्वक्तव्या ॥ \* ॥  
मूत्राय प्रकल्पते यवागूः । सूत्राय संपद्यते । सूत्राय जायते ।  
भिन्नविकारापत्तौ चेदं वक्तव्यम् । अभेदे मूत्रं संपद्यते  
यवागूरिति वैव भवति । विकारग्रहणं किम् । देवदत्तस्य  
संपद्यते यवागूः । मूत्रं संपद्यते यवाग्वाः । उत्पातेन ज्ञाप्य-  
माने अव्वक्तव्या ॥ \* ॥

वाताय कपिला विद्युदातपायातिलोहिनी ।

पीता वर्षाय विज्ञेया दुर्भिच्चाय भवेत्सिता ॥

तेनैतत् सर्वं लब्धम् ॥

प्रकृष्यगर्हे मन्यकर्मण्यजीवे वा ॥ २७ ॥

प्रकृष्यगर्होऽतिशयतिरस्कारः । प्रकृष्यगर्हे गम्ये मन्यतेः  
कर्मणि जीघवर्जिते वा अविभक्तो भवति । न त्वा तृणं  
मन्ये । न त्वा तृणाय मन्ये । न त्वा वुसं मन्ये । न त्वा  
वुसाय मन्ये । प्रकृष्येति किम् । काष्ठं त्वां मन्ये । लोष्ठं त्वा  
मन्ये । न त्वा नावं मन्ये । यावत्तीर्णं नाव्यं भवति । न त्वा अर्धं  
मन्ये । यावद् भुक्तं श्राद्धम् । गर्हे इति किम् । इन्द्रनीलत्  
पद्मरागमधिकगुणं मन्ये । प्रशंसेयम् । उभयग्रहणं किम् ।  
अश्मानं दृषदं मन्ये । स्वरूपकथनमेतत् । मन्यग्रहणं किम् ।  
न त्वा तृणं चिन्तयामि । विकरणनिर्देशः किम् । न त्वा

तृणं मन्ये । अजीव इति किम् । न त्वां श्वानं मन्ये । न त्वां शृगालं मन्ये । अगर्हवाचित्वाद् युष्मदस्मदादेरन्विभक्ती न भवति ॥

संज्ञो भा ॥ २८ ॥

कर्मणीति वर्तते । संपूर्वस्य जानातेः कर्मणि भा भवति । मात्रा संजानीते । मातरं संजानीते । पित्रा संजानीते । पितरं संजानीते । संप्रतेरस्मृताविति दः । वेति व्यवस्थितविभाषाऽनुवर्तते । तेन द्विविषये भाविकल्पः । स्मृत्यर्थे मविधिः । तत्र मातुः संजानाति । मातरं संजानाति । स्मर्थदयेशाङ्गकर्मणीत्यत्र ताविकल्पं वक्ष्यति । कृत्प्रयोगे परत्वात् कर्तृकर्मणोः कृतीति तैव भवति मातुः संज्ञाता ॥

कर्तृकरणे भा ॥ २९ ॥

कर्त्तरि करणे च कारके भाविभक्ती भवति । देवदत्तेन भुक्तम् । जिनदत्तेन भुक्तम् । करणे । दात्रेण लुनाति । भेति वर्तमाने पुनर्भाग्रहणं किम् । प्रकृत्यादिभ्यो यथा स्यात् । प्रकृत्याऽभिरूपः । प्रकृत्या दर्शनीयः । प्रायेण वैयाकरणः । काश्यपोऽस्ति गोत्रेण । समेण धावति । विषमेण धावति । द्विद्रोणेन धान्यं क्रीणाति । पञ्चकेन पशून् क्रीणाति । सहस्रेण अश्वान् क्रीणाति ॥

सहार्थेन ॥ ३० ॥

योग इति मण्डूकप्लुत्याऽनुवर्तते । सहशब्दार्थेन योगे भाविभक्ती भवति । प्रधानस्य मृदर्यातिरेकाभावादप्रधाने भवति । पुच्छेण सहागतः । पुच्छेण सह पिङ्गलः ।

पुत्रेण सह धनवान् । अत्र प्रधानाप्रधानयोः क्रिया-  
गुणद्रव्यसम्बन्धे सति सहयोगः । अर्थग्रहणं किम् । पुत्रेण  
सार्द्धमागतः । पुत्रेण समम् । पुत्रेण साकम् । पुत्रेणामा ।  
तस्य द्रोणस्य संग्रामः सारणेन गदेन च । युगपत् कोपका-  
माभ्यां मनीषिण इवाभवत् । विनाऽपि सहशब्देन तदर्थ-  
संप्रत्ययमात्रे च भवति । अन्त्येनेताऽदिः । अत्येन सह  
आदिरित्यर्थः । योग इत्येव । शिष्येण सहोपाध्यायस्य  
गौः । पुत्रेण सह स्थूलो ग्रामे । उपाध्यायशब्दस्य ग्रामश-  
ब्दस्य च नास्ति सहशब्देन योगः ॥

येनाङ्गिविकारेत्यम्भावौ ॥ ३१ ॥

अङ्गिविकारः शरीरविकृतत्वम् । अनेन प्रकारेण भव-  
नमित्थंभावः । कचिदेव छात्रादौ प्रकारे वृत्तिरित्यर्थः ।  
येनाङ्गिनो विकार इत्थम्भावश्च लक्ष्यते ततो भावि-  
भक्ती भवति । अक्षणा काणः । पाणिना कुणिः । पादेन  
ग्वज्जः । इत्थम्भावेऽपि भवान् कमण्डलुना छात्रमद्राक्षीत् ।  
चूलया परिव्राजकमद्राक्षीत् । सहार्थेनेत्यस्याविवक्षाया-  
मिदं द्रष्टव्यम् । अङ्गिविकारेत्यम्भावाविति किम् । अक्षि  
काणमस्य । वृत्तं प्रति विद्योतते ॥

हेतौ ॥ ३२ ॥

हेतावित्यर्थनिर्देशः । हेतावर्थे भा च भवति तद्वा-  
चिनः । अन्नेन वसति । धनेन कुलम् । विद्यया  
यशः । इह लौकिकफलसाधनयोग्यः पदार्थो हेतुर्गृह्यते ।  
तद्योजको हेतुरित्यस्य पारिभाषिकस्य प्रयोगे सिद्धैव भा ।  
उत्तरसूत्रे त्वविशेषेण हेतोर्ग्रहणं द्रष्टव्यम् ॥



कर्णे ऽकर्त्तरि ॥ ३३ ॥

हेताविति वर्तते । कर्तृवर्जिते ऋणे हेतौ काविभक्ती भवति । भाषवादोऽयम् । शताद्वयः । सहस्राद्वयः । उत्तमर्णोऽत्र कर्ता । अकर्त्तरीति किम् । बद्धस्त्वया देवदत्तः । नाऽहं बध्नामि । शतं मे धारयति । शतेन बद्धः । बन्धितस्त्वया देवदत्तः । नाऽहं बन्धयामि । शतेन बन्धितः । कथं देवदत्तेन शतेन बन्धितः । एकस्य हेतुकर्तृत्वमपरस्य प्रयोज्यकर्तृत्वमित्यदोषः । केति योगविभागः । तेन हेतौ काऽपि भवति । कृतकत्वादित्यः । अनुपलब्धेर्नास्तीति ॥

गुणे श्रीदत्तस्याऽस्त्वियाम् ॥ ३४ ॥

हेताविति वर्तते । अस्त्रीलिङ्गे गुणे हेतौ श्रीदत्तस्याचार्यस्य मतेन काविभक्ती भवति । अन्येषां मतेन हेताविति भा । जाड्याद्वयः । जाड्येन बद्धः । परिख्यात्यान्मुक्तः । पारिख्यात्येन मुक्तः । गुण इति किम् । धनेन कुलम् । अस्त्रियामिति किम् । बुद्ध्या मुक्तः ॥

ता हेतौ ॥ ३५ ॥

हेताविति शब्दनिर्देशोऽयं हेत्वर्थस्य तु प्रकृतत्वात् । हेतुशब्दे प्रयुक्ते हेत्वर्था ता भवति । अन्नस्य हेतोर्वसति । अध्ययनस्य हेतोर्वसति । भिक्षाया हेतोर्वसति । हेतुशब्दोऽपि हेत्वर्थे वर्तते । तस्मादपि ता । सामानाधिकरण्याद्वा ॥

सर्वनाम्नो भा च ॥ ३६ ॥

हेतुशब्दे प्रयुक्ते सर्वनाम्नो भाविभक्ती ता च । केन हेतुना वसति । कस्य हेतोर्वसति । येन हेतुना वसति । यस्य हेतोर्वसति । पूर्वेण तायामेव प्राप्तायामयमारम्भः ।

अथवा चकारोऽनुक्तसमुच्चयार्थः । तेन निमित्तकारणप्रयो-  
जनहेतुषु प्रयुक्तेषु सर्वासां प्रायोदर्शनमित्येतल्लब्धम् । किं  
निमित्तं वसति । केन निमित्तेन वसति । कस्मै निमित्ताय  
वसति । कस्मान्निमित्तात् । कस्य निमित्तस्य । कस्मिन्निमित्ते  
वसति । एवं कारणप्रयोजनहेतुषूदाहार्यम् । प्रायोग्रहणा-  
दिभ्य भवति ॥

का ऽपादाने ॥ ३७ ॥

अपादाने कारके काविभक्ती भवति । ग्रामादा-  
गच्छति । आचार्यादधीते । रथात् पतितः । केति योगवि-  
भागादन्यत्राऽपि भवतीति । तेनेदं बहु वक्तव्यं न भवति ।  
प्यखे कर्मणि का वक्तव्या । प्रासादमारुह्य प्रेक्ष्यते । प्रासा-  
दात् प्रेक्षते । प्रासादाच्छृणोति । अधिकरणे प्यखे का  
वक्तव्या । आसने उपविश्य प्रेक्षते । आसनात् प्रेक्षते ।  
शयनात् प्रेक्षते । प्रश्नाख्यानयोश्च का वक्तव्या । किं देवदत्तो  
व्याकरणात् कथयति । आख्याने व्याकरणात् कथयति ।  
यतश्चाध्वकालपरिच्छेदस्ततः का वक्तव्या । गवीधुमतः  
साङ्कास्यं चत्वारि योजनानि । कार्तिव्या आग्रहायणी  
मासे । कायुक्तात् परादध्वनः वा वेप् च वक्तव्ये । गवेधुमत  
साकार्यं चत्वारि योजनानि चतुर्षु योजनेषु ॥

दिच्छब्दान्यारादितरर्त्तैर्ब्रुव्याहियुक्ते ॥ ३८ ॥

दिच्छब्द अन्य आरात् इतर ऋते अब्रु आ आहि  
इत्येतैर्युक्ते का विभक्ती भवति । दिक्छब्द । इयमस्याः  
पूर्वा । इयमस्या उत्तरा । शब्दग्रहणं किम् । दिशि दृष्टो यः  
शब्दो देशकालवृत्तिनापि तेन योगे यथा स्यात् । पूर्वो

ग्रामात् । उत्तरो ग्रामात् । पूर्वो ग्रीष्माद्वसन्तः । अन्यदि-  
त्यर्थग्रहणम् । अन्यो देवदत्तात् । व्यतिरिक्तो देवदत्तात् ।  
भिन्नो देवदत्तात् । अर्थान्तरं देवदत्तात् जिनदत्तः । देव-  
दत्ते मृदर्थातिरेकात् तायां प्राप्तायां का विधीयते । आरा-  
त्शब्देऽसंज्ञकः । दूरेऽन्तिके च वर्तते तद्योगे दूरान्तिका-  
र्थेऽस्ता चेति अस्मिन् प्राप्ते काविधिः । आराद् गृहात् क्षेत्रम् ।  
आराद्देवदत्तात् पीठम् । इतरो निर्दिश्यमानप्रतियोग्यर्थः ।  
इतरो देवदत्तात् । ऋते इति भिसञ्ज्ञं पदम् । ऋते धर्मात् ।  
कुतः सुखम् । अशुभम् । प्राग्ग्रामात् । प्राची दिग्गमणीया ।  
इत्येवमाद्यर्थे आगतस्य अस्तातः अञ्चेरुचित्युप् । अस्या दि-  
क्छब्दत्वेऽपि तातसर्थे त्येनेति ता प्राप्ता तदपवादोऽयम् ।  
आ दक्षिणा ग्रामात् । उत्तरा ग्रामात् । आहि । दक्षिणा-  
हि ग्रामात् । उत्तराहि ग्रामात् । अस्तादर्थे दक्षिणादा-  
आहि च दूरे । उत्तराच्चेति आआहित्यौ । अत्रापि ता  
तसर्थेत्येनेति ता प्राप्ता । अवयवयोगे प्रतिषेधो वक्तव्यः ।  
पूर्वञ्छात्राणामामन्त्रयस्व ॥

ता ऽतसर्थे त्येन ॥ ३९ ॥

वक्ष्यति दक्षिणोत्तराभ्यामतस् । तत्समानार्थेन त्येन  
युक्ते ता विभक्ती भवति । दक्षिणतो ग्रामस्य । उत्तरतो  
ग्रामस्य । उपरि ग्रामस्य । उपरिष्ठाद् ग्रामस्य । उपर्युपरि-  
ष्ठात्पश्चादिति अतसर्थे निपातितौ । पुरो ग्रामस्य । पुरस्ताद्  
ग्रामस्य । पूर्वाधरावराणां पुरधवोऽस्तीतीति च पुरादेशः ॥

इवेनेन ॥ ४० ॥

इद्विभक्ती भवति एनेन योगे । दक्षिणेन विजयाद्धे

वसति । दक्षिणोत्तरावरादादित्यधिकृत्य । वैनोदूरेकाया  
इति अस्तादर्थे एन इत्ययं त्यः । पूर्वसूत्रे नेति योगवि-  
भागादनेन योगे तापि भवति इति केचित् । दक्षिणेन  
ग्रामस्य । उत्तरेण ग्रामस्य ॥

**पृथग्विनानानाभिर्भा वा ॥ ४१ ॥**

पृथग्विना नाना इत्येतैर्युक्ते वा भाविभक्ती भवति ।  
पृथग्देवदत्तेन पृथग्देवदत्तात् । विना देवदत्तेन । विना देव-  
दत्तात् । नाना देवदत्तेन । नाना देवदत्तात् । पक्षे अन्या-  
र्थत्वात् कापि भवति । अथ पृथगादयोऽसहायार्थे वर्तन्ते  
नान्यार्थे । एवं तर्ह्यधिकारात् का एष्व्या । त्रयाणां  
ग्रहणं पर्यायनिवृत्त्यर्थम् । हिन्दुदेवदत्तस्य । करणे स्तोकाल्प-  
कृच्छ्रकृतिपद्येभ्योऽमत्ववचनेभ्यो भाके वक्तव्ये । स्तोकेन  
मुक्तः । स्तोकान्मुक्तः । अल्पेन मुक्तः । अल्पान् मुक्तः ।  
कृच्छ्रेण मुक्तः । कृच्छ्रान्मुक्तः । कतिपयेन मुक्तः । कतिपया-  
न्मुक्तः । अमत्ववचनेभ्य इति किम् । स्तोकेन विषेण हतः ।  
नेदम् वक्तव्यम् । विवक्षातः कारकाणि भवन्ति इत्युभयं  
सिद्धम् । क्रियाविशेषणविवक्षायां भाकेन भवतः । स्तोकं  
चलति । अल्पं जल्पति ॥

**दूरान्तिकार्थेस्ता च ॥ ४२ ॥**

केति वर्तते । दूरार्थैरन्तिकार्थैश्च ग्रामस्य युक्ते तावि-  
भक्ती भवति का च । दूरं ग्रामस्य । दूरं ग्रामात् । विप्रकृष्टं  
ग्रामस्य । विप्रकृष्टेन ग्रामात् । अन्तिकं ग्रामस्य ।  
अन्तिकं ग्रामात् । अभ्यासं ग्रामस्य । अभ्यासं ग्रामात् ॥

**तेभ्य इप् च ॥ ४३ ॥**

तेभ्यो दूरान्तिकार्थेभ्य इद्विभक्ती भवति का च । दूरं  
ग्रामस्य । दूराद् ग्रामस्य । विप्रकृष्टं ग्रामस्य । विप्रकृष्टाद्  
ग्रामस्य । अन्तिकं ग्रामस्य । अन्तिकाद् ग्रामस्य । समीपं  
ग्रामस्य । समीपाद् ग्रामस्य । कानुवर्तनादेव सिद्धा । चकारो  
ऽनुक्तसमुच्चयार्थः । तेन भाषि भवति । दूरेण ग्रामस्य ।  
अन्तिकेन ग्रामस्य । असत्त्ववचनेभ्य इति वक्तव्यम् । इह  
मा भूत् । दूरात् पथ आगतः । दूरस्य पथः शंवलम् । अन्ति-  
का ग्रामाः । यस्यसत्त्ववचनेभ्य इत्युच्यते इद्विधानमनर्थ-  
कम् । लिङ्गमशिष्यं लोकाश्रयत्वात् । नपुंसके सारम्भावेन  
सिद्धम् । इदं प्रयोजनं सपूर्वाया वाया इत्येष विकल्पो मा  
भूत् । ग्रामो दूरं त्वा पश्यति । ग्रामो दूरं मा पश्यति ॥

ईवधिकरणे च ॥ ४४ ॥

ईद्विभक्ती भवति अधिकरणे कारके दूरान्तिकार्थे-  
भ्यश्च । कटे आस्ते । शयने शेते । दूरान्तिकार्थेभ्यः । दूरे  
ग्रामस्य । विप्रकृष्टे ग्रामस्य । अन्तिके ग्रामस्य । समीपे  
ग्रामस्य । क्तस्येनविषयस्य कर्मणीब् वक्तव्या ॥ अधीति  
व्याकरणे । अधीतमनेन व्याकरणमित्यस्मिन्नर्थे इष्टादेरि-  
तीन् । एवमाग्राती छन्दसि । परिगणितो ज्योतिषि ।  
निमित्तात् कर्मसंयोगे इब् वक्तव्या । चर्मणि द्वीपिनं हन्ति  
दन्तयोर्हन्ति कुञ्जरम् । केशेषु चमरीं हन्ति सीम्नि पुष्क-  
लको हतः । नेदं बहु वक्तव्यम् । ईद्विति योगविभागात्  
सिद्धम् ॥

यद्वावाद्वावगतिः ॥ ४५ ॥

भावः क्रिया । ईद्विति वर्तते । यस्य भावाद्वावान्तर-

गतिर्भवति तत्र इब् भवति । गोसु दुह्यमानासु गतः । दुग्धा-  
स्वागतः । अत्र प्रसिद्धेन गोदोहनभावेन गमनाक्रिया  
लक्ष्यते । एवं देवार्चनायां क्रियमाणायां गतः । कृतायामा-  
गतः । इह बदरमात्रेष्वात्रेषु गतः पक्षेष्वागतः । सामर्थ्या-  
ज्जातेष्विति प्रतीयते । यद्वावादिति किम् । यो जटाभिः  
स भुङ्क्ते जटाद्रव्यम् । पुनर्भावग्रहणं किम् । यो भुक्त-  
वान् स देवदत्तः ॥

ता चानादरे ॥ ४६ ॥

अनादरो ऽवज्ञा । यद्वावाद् भावान्तरगतिर्भवति  
तत्र ताविभक्ती भवति ईप् चानादरे गम्यमाने । देवदत्तस्य  
क्रोशतः प्रात्राजीत् । देवदत्ते क्रोशति प्रात्राजीत् । रुदतः  
प्रात्राजीत् । रुदति प्रात्राजीत् । अत्रावज्ञानेन क्रोशनेन  
प्रव्रजनभावो लक्ष्यते ॥

स्वामीश्वराधिपतिदायादसाक्षिप्रति-

भूप्रसूतैश्च ॥ ४७ ॥

स्वामिन् ईश्वर अधिपति दायाद साक्षिन् प्रतिभू  
प्रसूत इत्येतैर्युक्ते तेषां विभक्तयौ भवतः । गवां स्वामी ।  
गोषु स्वामी । गवामीश्वरः । गोष्वीश्वरः । गवामधिपतिः ।  
गोष्वधिपतिः । दायमादत्ते दायादः । प्र इतिनियमादन्य-  
स्मिन् गावप्राप्ते के अत एव निपातनात् कः । गवां दायादः ।  
गवां साक्षी । गोषु साक्षी । गवां प्रतिभूः । गोषु प्रतिभूः  
गवां प्रसूतः । गोषु प्रसूतः चकारः किमर्थः । तेषां नुवर्त-  
नार्थः । अन्यथा पूर्वत्र चानुकृष्टाया ईपोऽनुवृत्तिर्न स्यात् ।  
उत्तरसूत्रयोरपि चकारस्येदमेव फलम् । प्रसूतयोगे ईवेव  
प्राप्ता इतरैर्योगे ता प्राप्ता ॥

कुशलायुक्तेन चासेवायाम् ॥ ४८ ॥

आसेवा मुहुर्मुहुः सेवा तात्पर्यं च । कुशल आयुक्त  
इत्येताभ्यां युक्ते आसेवायां गम्यमानायां तेषौ विभक्त्यौ  
भवतः । कुशलो विद्याग्रहणस्य कुशलो विद्याग्रहणे । आयु-  
क्तस्तपश्चरणस्य आयुक्तस्तपश्चरणे । आसेवायामिति  
किम् । आयुक्तो गौः शकटे । आकृष्य युक्त इत्यर्थः ।  
अधिकरणलक्षणेयमीप् ॥

यतश्च निर्द्धारणम् ॥ ४९ ॥

जातिगुणक्रियाभिः समुदायादेकदेशस्य पृथकरणं  
निर्द्धारणम् । यतश्च निर्द्धारणं ततस्तेषौ विभक्त्यौ भवतः ।  
मनुष्याणां क्षत्रियः शूरतमः । मनुष्येषु क्षत्रियः शूरतमः ।  
नारीणां श्यामा दर्शनीयतमा । नारीषु श्यामा दर्शनी-  
यतमा । अध्वगानां धावन्तः शीघ्रतमाः । अध्वगेषु धावन्तः  
शीघ्रतमाः । प्रपञ्चार्थमिदं समुदाये अवयवोऽन्तर्भूतः ।  
अधिकरणविवक्षायामीप् सिद्धा अवयवसम्बन्धविवक्षायां  
तापि सिद्धा अतएवापादाने कापि भवति । गोभ्यः कृष्णा  
निर्द्धार्यन्ते इति ॥

विभक्ते का ॥ ५० ॥

यतश्च निर्द्धारणमिति वर्तते भिन्नजातीयात् समु-  
दायाद्गुणादिना पृथकरणं विभक्तनिर्द्धारणं तत्र का  
विभक्ती भवति । पूर्व्वेण तेषां प्राप्तयोरयमपवादः । माथुराः  
पाटलिपुत्रकेभ्य आढ्यनराः । दर्शनीयतराः । अयमस्मादधि-  
कः अयमस्माद्विलक्षणः । इदमपि प्रपञ्चार्थम् । पाटलिपुत्र-  
काणामवधिभावेन बुद्धिं प्राप्तानामपादानत्वमस्ति ॥

साधुनिपुणेनाचार्यामीबप्रतेः ॥ ५१ ॥

साधु निपुण इत्येताभ्यां युक्ते अर्चायां गम्यमानाया-  
मीव्विभक्तो भवति प्रतिशब्दस्याप्रयोगे । मातरि साधुः ।  
मातरि निपुणः । पितरि निपुणः । तापवादोऽयम् । अर्चा-  
यामिति किम् । साधुर्निपुणो वाऽमात्यो राज्ञः । अप्रतेरिति  
किम् । साधुर्देवदत्तो मातर प्रति । प्रतिग्रहणमगितिसंज्ञा-  
नामभिपर्यतानामुपलक्षणम् । मातरमभि । मातरं परि ।  
मातरमनु । कथमसाधुः पितरि । अनिपुणो मातरि । पूजा-  
प्रयुक्तसाधुनिपुणप्रतिषेधोऽयम् ।

प्रसितोत्सुकाभ्यां भा च ॥ ५२ ॥

प्रसित उत्सुक इत्येताभ्यां युक्ते भाविभक्तो भवति ।  
ईप् च । केशैः प्रसितः । केशेष् प्रसितः । प्रसक्त इत्यर्थः ।  
केशैरुत्सुकः । केशेषूत्सुकः । पक्षे भार्थमिदम् । ईवधिकरण-  
त्वादेव सिद्धः ॥

उसि भे ॥ ५३ ॥

ईवनुवर्तते भा च । उस्विषये भवाचिनि भेपौ विभ-  
क्त्यौ भवतः । भाद्युक्तः काल इत्यागतस्याणः उसभेद  
इत्युसि कृते यदा भवाचोशब्दः काले वर्तते तदा तस्माद्भा  
च ईप् च भवत इत्यर्थः । पुण्येण पायसमश्नीयात् । पुण्ये  
पायसमश्नीयात् । मघाभिः पललौदबम् । मघासु पललौद-  
नम् । उसीति किम् । मघासु ग्रहः नात्र मघाशब्दः काले  
वर्तते । भ इति किम् । पञ्चालेषु वसति । पञ्चालस्यापत्यानि  
पञ्चालाः तेषां निवासः पञ्चालः । निवासार्थे आगतस्याणः  
जनपद उसित्युस । इह कस्मान्न भवति । अद्य पुण्यः ।



मिडैकार्थत्वात् चानुकृष्टाया ईपः कथमनुवृत्तिः ईषधिकारे  
सूत्रारम्भसामर्थ्यादत्राप्यधिकरणत्वादीप् सिद्धा पक्षे  
भार्थं वचनं यद्यधिकरणस्यापि करणविवक्षा यथा स्थाव्या  
पचति तदेदं प्रपञ्चार्थम् ॥

**मिडैकार्थं वा प्रथमा ॥ ५४ ॥**

मिडन्तेन पदेन एकार्थं वर्तमानान्मृदो वा विभक्ती  
भवति । गौश्चरति । कुमारी तिष्ठति । ओदनः पच्यते ।  
खारो मीयते । एकः । द्वौ । बहवः । इत्यत्रोक्तेष्वप्येकत्वा-  
दिषु भा भवतीत्युक्तप्रायम् । च वा ह उच्चैरित्येवमादिषु  
अनर्थकेषु च प्रादिषु मिडन्तेनैकार्थत्वाभावेऽपि सुपो  
भेरिति ज्ञापकाद्भवति । भावे वर्तमानेन मिडन्तेन  
स्वभावादन्येनैकार्थत्वं नास्ति । आस्यते देवदत्तेन  
नन्वेकत्वादिविशिष्टेषु कर्मादिषु कर्मादिविशिष्टेषु वा  
एकत्वादिषु इवादिनां नियमात् परिशेषात् वृत्तः पृक्ष  
इत्येवमादिषु वादिषु च उद्याम्मृद इत्यनेनैव वायाः सिद्ध-  
त्वादनर्थकमिदं नानर्थकम् । एकद्विवहुवचनानां व्यति-  
करनिवृत्त्यर्थं वायास्नायाश्च विषयभेदार्थं चेदं विसर्जनीयो  
विभाषा सन्देहनिवृत्त्यर्थम् ॥

**सम्बोधने बोध्यम् ॥ ५५ ॥**

सम्बोधनमभिमुखीकरणं सम्बोधने या वा तस्या  
बोध्यमित्येषा संज्ञा । सम्बोधनेऽपि मिडैकार्थत्वमस्ति इति  
पूर्वेण वाचिधानम् । हे देवदत्त आगच्छ । हे देवदत्ता । हे  
देवदत्ताः । हे पचन् । हे पचमान । सम्बोधन इति शत्र-  
शानौ बोध्यसंज्ञाप्रयोजनम् । बोध्यमसद्वदित्येवमादि ॥

एकः कि ॥ ५६ ॥

बोधसंज्ञायां बाया एकवचनं किसंज्ञं भवति ।  
हे कन्ये । हे वटो । किप्रदेशाः केरेड इत्येवमादयः ॥

ता शेषे ॥ ५७ ॥

कर्मादिकारकाणां अविवक्षा कर्मादिभ्योऽन्यो वा  
सृदर्थातिरेकः स्वस्वामिसंबन्धादिः शेषः । ता विभक्ती  
भवति शेषे अर्थविशेषे । नटस्य शृणोति । ग्रन्थिकस्य शृणो-  
ति । स्वस्वामिसम्बन्धसमीपसमूहविकारावयवस्थानादय-  
स्तार्थाः । राज्ञः स्वम् । मद्राणां राजा । देवदत्तस्य समीपम् ।  
यवानां राशिः । यवानां धानाः । देवदत्तस्य हस्तः ।  
गोः स्थानम् । शेषग्रहणं किम् । इवादयो नियताः कर्मा-  
दयस्त्वनियतास्तेभ्यस्ता मा भूत् ॥

ज्ञोस्वार्थेकरणे ॥ ५८ ॥

स्वार्थाऽवबोधनं तत्पर्युदस्यतो जानातेरस्वार्थं वर्त-  
मानस्य करणे ताविभक्ती भवति । सर्पिषो जानोते ।  
पयसो जानीते । सर्पिषा करणभूतेन अवेक्षते प्रवर्तते वा  
इत्यर्थः । ज्ञोपह्ववेधेरिति द्विविधिः करणस्य शेषत्वविव-  
क्षायामविवक्षायां च तैव भवति । अस्वार्थ इति किम् ।  
स्वरेण पुत्रं जानाति ॥

स्मर्यदयेषां कर्मणि ॥ ५९ ॥

शेष इति वर्तते स्मृ इत्यनेन समानार्थानां धूनां  
दय ईश् इत्येतयोश्च कर्मणि शेषत्वेन विवक्षिते ता विभक्ती  
भवति । मातुः स्मरति । पितुरध्येति । सर्पिषो दधते । सर्पिष  
ईष्टे । कर्मणीति किम् । मातुर्गुणैः स्मरति । शेष इत्येव

मातरं स्मरति । यद्येवं नार्थोऽनेन ता शेष इत्येव सिद्धम् ।  
 लादेसेनभेति प्रतिषेधोऽपि कर्तृकर्मणोः कृतीत्येतस्याः  
 प्राप्तेरनन्तरत्वात् नापि प्रतिपदमिति सविधिप्रतिषेधार्थं  
 नेयं प्रतिपदविधाना ता वृत्तिरपि दृश्यते अर्थानुस्मरणं  
 धर्मानुचिन्तनम् । एवं तर्हि कर्मणः शेषत्वेन विवक्षितत्वा-  
 दकर्मकत्वोपपत्तेर्लव्यक्तस्वार्थाः भावे सिद्धा भवन्ति ।  
 मातुः स्मर्यते । मातुः स्मर्तव्यम् । सकर्मकविवक्षायां कर्मणि  
 भवन्ति । माता स्मर्यते । माता स्मर्तव्या ॥

प्रतियत्ने रुजः ॥ ६० ॥

करोतेः कर्मणि ताविभक्ती भवति प्रतियत्ने गम्य-  
 माने । असतोऽर्थस्य प्रादुर्भावाय सतो गुणान्तराधानाय  
 समीहा प्रतियत्नः । एधो दकस्योपस्कुरुते । काण्डं गुणस्योप-  
 स्कुरुते । गन्धनावक्षेपादिना दः । प्रतियत्न इति किम् । कटं  
 करोति । बुद्ध्या शेष इत्येव एधो दकमुपस्कुरुते ॥

रुजर्थस्य भाववाचिनो ज्वरिसन्तापोः ॥ ६१ ॥

रुजर्थानां धूनां भावकर्तृकाणां कर्मणि ता विभक्ती  
 भवति ज्वरिसन्तापी वर्जयित्वा । चोरस्य रुजति रोगः ।  
 रुजर्थस्येति किम् । एतिजीवेतिमानदः । गत्यर्थोऽभाववा-  
 चिन इति किम् । श्लेष्मा मधुराशिनं रुजति । अज्वरिस-  
 न्तापोरिति किम् । आद्यूनं ज्वरयति ज्वरः । घटादित्वात्  
 प्रादेशः । अत्याशिनं सन्तापयति ज्वरः । शेष इत्येव ।  
 चोरं रुजति ॥

आशिषि नाथः ॥ ६२ ॥

आशीःक्रियस्य नाथः कर्मणि ता विभक्ती भवति ।  
 सर्पिषो नाथते । पयसो नाथते । सर्पिर्मै भूयात् इत्यर्थः ।

आशिषि नाथ इत्युपसंह्यानेन दविधिः । आशिषीति किम् । माणवकमुपनाथति अङ्ग पुत्राधीप्वेति । शेष इत्येव सर्पिर्नाथते ॥

**जासनिप्रहणनाटक्राथपिषां हिंसायाम् ॥ ६३ ॥**

जास निप्रहण नाट क्रथ पिष इत्येतेषां हिंसाक्रियाणां कर्मणि ता विभक्ती भवति । जस ताडन इति चौरादिकः । चोरस्योज्जासयति । वृषलस्योज्जासयति । जसु मोक्षेण इत्येतस्य देवादिकस्याहिंसार्थत्वादग्रहणम् । जास इति कृतदीत्वोच्चारणं किम् । प्रादेशे मा भूत् । दस्युमजीजसम् । निप्रहण इति निप्रयोः समुदितयोः व्यस्तयोर्विपर्यस्तयोर्ग्रहणम् । चोरस्य निप्रहन्ति । चोरस्य निहन्ति । चोरस्य प्रहन्ति । चोरस्य प्रणिहन्ति । नट अवस्यन्दने । चुरादिः चोरस्योन्नाटयति । दीत्वोच्चारणं किम् । दस्यु मेऽनीनटत् । स्रथ-क्रथ क्रथ हिंसार्थाः । हेतुमतीति णिच् । चोरस्योत्क्राथयति दीत्वं हि किन्दस्यामूचिक्रथत् । घटादित्वेऽपि निपातनादुडः आदेशवाधनार्थं च । चोरस्य पिनष्टि । वृषलस्य पिनष्टि । हिंसायामिति किम् । धानाः पिनष्टि । प्रोष इत्येव । चौरं निहन्ति । रूजर्थत्वादेतेषामपीति चेदभावकर्तृकार्थं वचनं चोरस्योज्जासयति राजा ॥

**व्यवहपणोः सामर्थ्ये ॥ ६४ ॥**

सामर्थ्यं समानार्थत्वं व्यवहृ पण इत्येतयोः सामर्थ्यं स्तुतिकर्मणि ता भवति क्रयविक्रये द्यूते च सामर्थ्यम् । शतस्य व्यवहरते । सहस्रस्य व्यवहरते । सहस्रस्य पणते । आयः कस्मान्न भवति गुणादिभिः साहचर्यात् भौवादिकस्य स्तुत्यर्थस्य तत्र ग्रहणम् । इह तु तौदादिकस्यानुदात्तेतः । सामर्थ्य-

इति किम् । शलाकां व्यवहरति । गणयतोत्यर्थः । देवान्  
पणयति । शेष इत्येव । शतं व्यवहरति । सहस्रं पणयते ॥

दिवश्च ॥ ६५ ॥

व्यवहृपणोः सामर्थ्य इति वर्तते । दिवश्च व्यवहृपणि-  
समानार्थस्य कर्मणि ता भवति । शतस्य दीव्यति । सहस्रस्य  
दीव्यति । चकारः किमर्थः सामर्थ्यानुकर्षणार्थः । ननु विका-  
रादेव सामर्थ्यग्रहणमनुवर्तते अन्यथा चानुकृष्टमुत्तरत्र च  
वानुवर्तते वागावित्यत्र सामर्थ्यानुवृत्तिर्न स्यात् अनुक्तस-  
मुच्चयार्थस्तर्हि कचिदन्यस्यापि प्रयोगे यथा स्यात् सक्तूनां  
पूर्णः । ओदनस्य तृप्तः सामर्थ्य इत्येव । साधून् दीव्यति ॥

वा गौ ॥ ६६ ॥

सामर्थ्य इति वर्तते । गिपूर्वस्य दिवः कर्मणि वा  
ता विभक्ती भवति । शतस्य प्रदीव्यति । सहस्रस्य  
प्रतिदीव्यति । सहस्रं प्रदीव्यति । इयं पूर्वेण प्राप्त-  
विभाषा । ननु शेषविवक्षया तापि भविष्यति इति  
व्यर्थमिदम् । एवं तर्हि इदमेव ज्ञापकं अगिपूर्वस्य शेष-  
विवक्षा नास्ति इति । शतस्य दीव्यति । सामर्थ्य  
इत्येव । शलाकां प्रतिदीव्यति ॥

कालेऽधिकरणे सुजर्थे ॥ ६७ ॥

काले ऽधिकरणे ता विभक्ती भवति सुजर्थे त्वे प्रयुक्ते ।  
द्विरन्होऽधीते । त्रिरन्होऽधीते । पञ्चशरान् भुङ्क्ते । संख्या  
या ध्वभ्यावृत्तौ कृत्वसिति कृत्वम् । द्वित्रिचतुर्भ्यः सुजिति  
सूच् । काल इति किम् । द्विःकांसपात्र्यां भुङ्क्ते अधिकरण इति  
किम् । द्विरन्हो भुङ्क्ते । सुजर्थे इति किम् । अहनि भुङ्क्ते । रात्रौ  
भुङ्क्ते । न त्वत्रापि द्विः त्रिवेति सुजर्थो गम्यते । प्रयुक्तग्रहणं

दूरादनुवर्तते तेन गम्यमाने सुजर्ये न भवति । शेष इत्येव ।  
द्विरग्रहधीते ॥

कर्तृकर्मणोः कृति ॥ ६८ ॥

कृति प्रयुक्ते कर्तरि कर्मणि च ता विभक्ती भवति ।  
अनुक्त इति वर्तते । भवत आसिका । भवतः शायिका ।  
ओलिङ्गे भावे पर्यायार्हणोत्पत्तौ वुणिति वुण् । यवानां  
लावकः । ओदनस्य भोजकः । विश्वस्य ज्ञाता । तीर्थस्यकर्ता ।  
कृतीति किम् । ओदनं पचति । ननु नभितेत्यादिनाऽत्र  
प्रतिषेधो भविष्यति एवं तर्हि हृति मा भूत् । कृतपूर्वी  
कटम् । कृतं पूर्वमनेन इन् पूर्वात् सपूर्वादितान् । पुनः  
कर्मग्रहणादिह शेषस्य ग्रहणं नाभिसम्बध्यते ॥

द्विप्राप्तौ परे ॥ ६९ ॥

पूर्वसूत्रविन्यासापेक्षया परशब्देन कर्माभिप्रेतम् ।  
द्विप्राप्तौ कृति पर एव कर्मणि ता विभक्ती भवति न कर्तरि ।  
आश्चर्यो गवां दोहोऽगोपालकेन । रोचते मे ओदनस्य भोजनं  
देवदत्तेन । साधु खलु पयसः पानं जिनदत्तेन । द्वयोः प्राप्ति-  
र्यस्मिन् कृतीति व्यधिकरणस्य वसस्याश्रयणाद् भिन्ने  
कृति नियमो न भवति । आश्चर्यमिदमतिथीनां प्रादुर्भावः  
ओदनस्य च नाम पाकः । अकाकारयोः प्रयोगे नेति वक्त-  
व्यम् । भेदिका देवदत्तस्य काष्ठानाम् । चिकीर्षा जिनद-  
त्तस्य काव्यानाम् । अकारग्रहणेन निरनुबन्धकस्य अस्त्या-  
दित्यस्यैव ग्रहणम् । शेषे विभाषा । अकाकारापेक्षया शेष-  
स्य स्त्रीत्यस्य ग्रहणम् । विचित्रा सूत्रस्य कृतिराचार्यस्य

आचार्येण वा । केचिदविशेषेणेच्छन्ति । विचित्रं शब्दानुशासनमाचार्यस्य आचार्येण वा ॥

क्तस्याधिकरणे ॥ १० ॥

अधिकरणे यः क्तस्तस्य प्रयोगे ता विभक्ती भवति । अधिकरणे नाद्यर्थाच्चेति अद्यर्थेभ्यो धिभ्यो गत्यर्थेभ्यश्च क्तो वक्ष्यति तस्य प्रयोगे कर्तृकर्मणोः कृतीति त् प्राप्ता नक्ति-  
तेत्यादिना प्रतिषिद्धा पुनः प्रसूयते । इदमेषामाशितम् । इदमेषां भुक्तम् । इदमेषामासितम् । इदमेषां शयितम् । इदमेषां तृप्तम् । इदमेषां पराक्रान्तम् । एषामिति कर्त्तरि-  
ता । अधिकरणस्य क्तेनोक्तत्वादितदंशब्दादीन् भवति । अधिकरणे चेत्यत्र चकारेण यथा प्राप्तः समुच्चीयते । कर्त्तरि इहेमे आसिताः । भावे इह अभिरासितम् । शेषवि-  
वक्षायमिह एषामासितम् । एवं सर्वत्र योज्यम् ॥

भवति ॥ ११ ॥

भवति काले विहितस्य क्तस्य प्रयोगे ता विभक्ती भवति । अयमपि प्रतिषेधापवादः । राज्ञां मतः । राज्ञां बुद्धः । सतां पूजितः । मतिबुद्धिपूजार्थाच्चेति सम्प्रतिकाले क्तः । शेषविवक्षायां यद्यपि ता सिद्धा तथापि कर्तृविव-  
क्षायां भाषाधनार्थमिदम् । सम्प्रतिकाले चकारेण लब्धेषु शीलितादिषु प्रयुक्तेषु ता नेष्यते । देवदत्तेन शीलितः । कथं मयूरस्य नृत्तं छात्रस्य हसितमिति शेषविवक्षयेदम् । कर्त्तरि तु मयूरेण नृत्तम् । छात्रेण हसितम् ॥

न क्तितलोकस्वार्थद्वनाम् ॥ १२ ॥

क्तितल उ उक्तस्वार्थं तृन् इत्येतेषां प्रयोगे ता विभक्ती

न भवति । कर्तृकर्मणोः कृतीति तायाः प्राप्तायाः प्रतिषेधो-  
 ऽयम् । भि । कटं कृत्वा । कटं कर्तुम् । तसंज्ञा । देवदत्तेन  
 कृतम् । देवदत्तः कटं कृतवान् । ल । कटं कुर्वन् । कटं कुर्वा-  
 णः । अनूषिवान् श्रीदत्तं धान्यसिंहः । करं कारयामास  
 धर्म दधि श्रितम् । सहिवहिवलियतीनामिर्यङ् इत्यधिकृत्य  
 घाञ्कसृजनितनिश्पो लिङ्बदित्युपसंख्यानानेन शीलादिष्व-  
 र्थेषु इषित्ययं त्यो भवति । कटं चिकीर्षुः । ओदनं बुभुक्षुः ।  
 कन्यामलङ्कारिणुः । उक् । आगामुको वाराणसीम् । उक्-  
 प्रतिषेधे कमेरप्रतिषेधः । दास्याः कामुकः । स्वार्थः । सुकरः  
 कटो भवता । सुपीतं पयो भवता । तृन्निति प्रत्याहारः  
 शतृशानावित्यत आरभ्य तृनो नकारेण । धान्यं पवमानः ।  
 अधीयन् जैनेन्द्रम् । पूङ्गजोः शान इति शानः । धारीङ्  
 शत्रुकृच्छिणीति शतृत्यः । कर्त्ता कटान् । वदिता जनाप-  
 वादान् । शीलाद्यर्थे तृन्निति तृन् । द्विषः शतुर्वा वचनम् ।  
 चोरं द्विषन् । चोरस्य द्विषन् । द्विषोऽराविति शतृत्यः ॥

वत्स्यत्यकस्य ॥ ७३ ॥

वत्स्यति काले विहितस्याकस्य योगे ता विभक्तो  
 न भवति । कटं कारको व्रजति । ओदनं भोजको गच्छति ।  
 वुरातुमौ क्रियायामिति वुण् । वत्स्यतीति किम् । ओदनस्य  
 भोजकः । वत्स्यतीति विहितस्याकस्य ग्रहणं भवति ।  
 वर्षशतस्य पूरकः । पुत्रपौत्राणां दर्शकः ॥

आधमर्ण्ये चैनः ७४ ॥

आधमर्ण्ये वत्स्यति च काले विहितस्येनः प्रयोगे ता  
 विभक्ती न भवति । शतं टायी । महस्रं टायी । लण्डश-



काधमर्णयोर्णिनिति णिन् । वत्स्यति । गमी ग्रामम् । आगामी  
नगरम् । गम्यादिर्वत्स्यतीति वत्स्यतिकाले साधुत्वम् ।  
आधमर्ण्ये चेन इति किम् । अवश्यं कारी कटस्य । आवश्यके  
ऽर्थे कालसामान्ये णिन् ॥

व्यस्य वा कर्त्तरि ॥ ७५ ॥ ॥

व्यसंज्ञस्य प्रयोगे कर्त्तरि वा ता विभक्तौ भवति ।  
भवतः कटः कर्तव्यः । कर्तृकर्मणोः कृतोति ता प्राप्ता विभा-  
व्यते । कर्त्तरोति किम् । गेयो माणावको गाथानाम् ।  
भव्यगेयादिसूत्रे कर्त्तरि गेयशब्दो निपातितः । अत्र  
कर्मणि नित्यं ता भवति । इह कस्मात्ता न भवति ऋषुव्या  
ग्रामं शाखा देवदत्तेन । नेतव्या ग्राममजा देवदत्तेन ।  
वेति व्यवस्थितविभाषा । तेन द्विप्राप्तौ पर इत्यस्यास्ताया  
व्यप्रयोगे प्रतिषेध एव ॥

भा ऽतुलोपमाभ्यां तुल्यार्थैः ॥ ७६ ॥

वेति वर्तते । अतुलोपमाशब्दाभ्यां अन्यैस्तुल्यार्थैः  
शब्दैर्युक्ते वा भाविभक्ती भवति । तुल्यो देवदत्तेन ।  
तुल्यो देवदत्तस्य । पक्षे शेषलक्षणा ता । अतुलोपमा-  
भ्यामिति किम् । नास्ति तुला देवदत्तस्य । उपमा नास्ति  
सनत्कुमारस्य ॥

अप् चाशिष्यायुष्यमद्रुभद्रकुशलसुखहि-  
तार्थैः ॥ ७७ ॥

वेति वर्तते । वा अन्विभक्ती भवति । आशिषे गम्य-  
मानायाः । आयुषो निमित्तं संयोगः । निमित्तं संयोगो-

त्पादौ यो संख्यापरिमाणत्वादेरिति यः । आयुष्य मद्र  
भद्र कुशलं सुखं हित इत्येवमर्थैर्युक्ते । आयुष्यमिदमस्तु  
देवदत्ताय देवदत्तस्य वा । चिरमस्तु जीवितं देवदत्ताय  
देवदत्तस्य वा । भद्रं भवतु जिनशासनाय जिनशासनस्य  
वा । भद्रं देवदत्ताय देवदत्तस्य वा । कुशलं साधुभ्यः  
कुशलं साधूनाम् । निरामयं साधुभ्यः । निरामयं साधूनाम् ।  
सुखं साधुभ्यः । सुखं साधूनाम् । शमस्तु साधुभ्यः । शमस्तु  
साधूनाम् । हितं देवदत्ताय । हितं देवदत्तस्य । पथ्यं देवद-  
त्तस्य । तापक्षे शेषलक्षणा ता । चकारः किमर्थः । अर्थार्थैरपि  
योगे यथा स्यात् । अर्थो देवदत्ताय । अर्थो देवदत्तस्य ।  
प्रयोजनं देवदत्ताय । प्रयोजनं देवदत्तस्य । तापक्षे वृत्तिर्न  
भवति अगमकत्वात् । न हि वृत्त्याऽऽशीर्गम्यते । आशि-  
पीति किम् । आयुष्यं देवदत्तस्य । अत्र नाप् ॥

प्राणितूर्यसेनाङ्गानां द्वन्द्व एकवत् ॥ ७८ ॥

प्राण्यङ्गानां तूर्याङ्गानां सेनाङ्गानां च द्वन्द्व एकव-  
द्भवति । एकार्थवद्भवतीति अर्थनिर्देशाद्विशेषणानामपि  
तद्वत्ता । पाणी च पादौ च पाणिपादम् । दन्तोष्ठम् ।  
शिरोग्रीवम् । यदि प्राण्यङ्गं प्राणिग्रहणेन गृह्यते अप्रा-  
णिजातेरिति प्रतिषेधे प्राप्ते अथ न गृह्यते तदा अप्राणि-  
जातेरित्येव सिद्धे व्यतिकरनिवृत्त्यर्थं वचनं प्राण्यङ्गाना-  
मन्येन द्वन्द्वो मा भूत् । तूर्यम् । मार्हङ्गिकाश्च पाणविका-  
श्च मार्हङ्गिकपाणविकम् । सेना । रथिकाश्च अश्वारोहाश्च  
रथिकाश्वारोहम् । रथिकपातम् । सेनाङ्गेषु बहुत्वे  
इति तेन रथिकाश्वारोहौ । इत्थंश्चादिषु परत्वात् पशु वि-  
भाषा । यद्यप्यभिधानवशादिह समाहारे द्वन्द्वः दधिय-

आदिषु इत्येतेषां तदुक्त्यादिषु उभयत्र तथापि तद्वि-  
षयविभागज्ञापनार्थमिदं प्रकरणम् ॥

### चरणानामनूक्तौ ॥ ७६ ॥

चरणं कठादिप्रोक्तोऽध्ययनविशेषः । तद्यदा पुरुषे-  
ष्वध्येतृषु वर्तते तदेह गृह्यते अनूक्तिरनुवादः । चरणानां  
द्वन्द्व एकवद्भवति अनूक्तौ । स्थेणोर्लुङन्तयोः प्रयोगे  
चेदमिष्यते । उदगात् कठकालापम् । प्रत्यष्ठात् कठकौथु-  
मम् । अनूक्ताविति किम् । उदगुः कठकालापाः । प्रथ-  
मोपदेशोऽयम् । कठेन प्रोक्तमधीयते कठाः । प्रोक्तार्थे सौन-  
कादिभ्यश्छन्दसि णिनिति णिन् । तस्य कठचरणादुचि-  
त्युप् अध्येतृविषयस्याणः उप्रोक्तादित्युप् । कलापिना  
प्रोक्तमधीयते कालापाः । प्रोक्तार्थे कलापिनोऽण् । दिक्खम् ।  
परस्याण उप्रोक्तादित्युप् । छन्दो ब्राह्मणानि चात्रैवेति  
अध्येतृविषयता ॥

### अध्वर्युक्रतुरनप् ॥ ८० ॥

अध्वरमिच्छन्ति अध्वर्यवो यजुर्वेदविदः । अत एव  
निपातनात् क्यच्यकारस्य स्वम् । क्यजन्तस्य उश्च त्यः ।  
अध्वर्युक्रतुरनपुंसकलिङ्गो द्वन्द्वमेकवद्भवति । येषां क्रतूनां  
यजुर्वेदशास्त्रासु लक्षणं प्रयोगश्च शिष्यते प्राधान्येन तेषा-  
मध्वर्युक्रतूनामनपुंसकलिङ्गानां द्वन्द्व एकवद्भवति इत्यर्थः ।  
अर्कश्च अश्वमेधश्च अर्काश्वमेधम् । सायाह्नातिरात्रम् ।  
पौष्करिकातिरात्रम् । अध्वर्युक्रतुरिति किम् । पञ्चौदन-  
दशौदनाः । इषुवज्जौ । उद्भिद्वलभिदौ । एते सामवेदवि-  
हिताः । अनविति किम् । राजसूर्यं च वाजपेयं च राज-

सूयवाजपेये । इह कस्मान्न भवति दर्शपूर्णमासौ । दधिपय-  
आदिषु द्रष्टव्यः ॥

अधीत्या ऽदूराख्यानाम् ॥ ८१ ॥

आख्या नामधेयम् । अधीत्या निमित्तभूतया अदूरा-  
ख्यानां द्वन्द्व एकवद्भवति । पदमधीते पदकः । क्रममधीते-  
क्रमकः । पदकक्रमकम् । क्रमकवार्त्तिकम् । पदाध्ययन-  
स्यासन्नं क्रमाध्ययनम् । अधीत्येति किम् । आढयदरिद्रौ ।  
अदूराख्यानामिति किम् । याज्ञिकवैयाकरणौ । यज्ञमधीते  
याज्ञिकः ॥

अप्राणिजातेः ॥ ८२ ॥

अप्राणिजातिवाचिनां द्वन्द्व एकवद्भवति । आराश-  
स्त्रि । धानाशब्कुलि । युगवरत्रम् । अप्राणिग्रहणं किम् ।  
गौपालिशालङ्कायनाः । गोत्रं चरणैः सहेति जातिः । जाते-  
रिति किम् । हिमवद्विन्ध्यौ । नन्दकपाञ्चजन्यौ । संज्ञा-  
शब्दा एते । नञ्सदृशसम्प्रत्ययहेतुः । तेन द्रव्यजातीनामेक-  
वद्भावादिह न भवति । रूपरसगन्धस्पर्शाः । गमनाग-  
मने । जातेरविवक्षायां न भवति । बदरामलकानि  
तिष्ठन्ति ॥

भिन्नलिङ्गो नदीदेशो ऽग्रामो ऽपुरम् ॥ ८३ ॥

भिन्नलिङ्गानां नदीदेशवाचिनामग्रामाणामपुराणां  
द्वन्द्व एकवद्भवति । नदी । उड्डाश्चेरावती च उड्डयेरावति ।  
विपाकक्रभिदम् । गङ्गाशोणम् । देशाः । कुरवश्च कुरु-  
क्षेत्रं च कुरुकुरुक्षेत्रम् । कुरुकुरुजाङ्गलम् । दर्वाश्च अभि-  
सारं च दार्वाभिसारम् । कल्लीराभिसारम् । भिन्न-  
लिङ्ग इति किम् । गङ्गायमुने । मद्रकेकयाः । नदीदेश

इति किम् । कुकुटमयूयौ । अग्राम इति किम् ।  
जाम्बवश्च शालूकिनी च जाम्बवशालूकिन्यौ । ननु नद्यपि  
देश इति पृथग्ग्रहणं किमर्थम् । ज्ञापकार्थं जनपदो देशोऽभि-  
प्रेतो न नदीपर्वतादिः । तेनेह नैकवद्भावः । कैलासश्च गन्ध-  
मादनं च कैलासगन्धमादने । अपुरमिति किम् । लोके ग्राम-  
ग्रहणेन पुरमपि गृह्यते ततोऽपुरमिति प्रतिषेधः । मथुरा-  
पाटलिपुत्रम् । अग्राम इति प्रसज्यप्रतिषेधः । तेन यत्र  
पुरग्रामयोर्द्वन्द्वस्तत्रापि नैकत्वम् । नासौर्यकैतवौ पुरग्रामौ ॥

क्षुद्रजीवाः ॥ ८४ ॥

इहाल्पशरीरः क्षुद्रः । क्षुद्रजीवानां द्वन्द्व एकवद्भ-  
वति । क्षुद्रजीवाश्च यो द्वन्द्व उपचारात् क्षुद्रजीवा इति नि-  
र्देशः । यूकालिक्षम् । शतस्वश्च उत्पादकाश्च शतशृत्पादकम् ।  
दंशमशकम् । क्षुद्रजीवा अकङ्काला येषां स्वं नास्ति शोणि-  
तम् । नाङ्गालिर्यत्सहस्रेण केचिदानकुलादपि । केचित्  
शब्दः प्रत्येकमभिसंम्बध्यते । क्षुद्रजीवा इति बहुवचननि-  
र्देशात् द्वित्वविषये नेदमिति यूकालिक्षौ । दंशमशकौ ॥

येषाञ्च द्वेषः शाश्वतिकः ॥ ८५ ॥

द्वेषोऽप्रीतिः । येषां च द्वेषः शाश्वतिकस्तद्वाचिनां  
द्वन्द्व एकवद्भवति । शाश्वद्भवः शाश्वतिकः । कालावृत्तिरिति  
ठञ् निपातत्वात्कादेशः । श्रेष्ठमात्रे दिखमिति खं च न  
भवति । अहिनकुलम् । श्वावराहम् । अन्यस्यापि दीत्वम् ।  
शाश्वतिक इति किम् । गोपालशालङ्कायनाः केन चिन्नि-  
मित्तेन कलायन्ते । चकारोऽवधारणार्थः । अयमेव

नित्य एकवद्भाषो यथा स्यात् पञ्चाद्विभाषा मा भूत् ।  
अश्वमहिषम् । काकोलुकम् ।

वर्णेनार्हद्रूपायोग्यानाम् ॥ ८६ ॥

वर्णेनार्हद्रूपस्यायोग्यास्तेषां द्वन्द्व एकवद्भवति । येन  
रूपेणार्हन्त्यमवाप्यते । तदिह नैर्ग्रन्थमर्हद्रूपमभिप्रेतम् ।  
अतिशयोपेतस्यार्हद्रूपस्य प्रातर्हार्यासमन्वितस्य बहुतरम-  
योग्यमिति नेह तद् गृह्यते । तक्षायस्कारम् । कुलालवरुढम् ।  
रजकतन्तुवायम् । नन्वेतेष्वप्येकवद्भावः प्राप्नोति । चण्डाल-  
मृतपाः । न दधिपयआदिष्वन्तर्भूतो द्वन्द्वो द्रष्टव्यः । वर्णे-  
नेति किम् । मूकबधिराः । एते करणदोषेणायोग्याः । अर्ह-  
द्रूपायोग्यानामिति किम् । ब्राह्मणक्षत्रियौ ।

गवाश्वादीनि च ॥ ८७ ॥

गवाश्वादीनि च गणपाठे द्वन्द्वरूपाणि च एकव-  
द्भवन्ति । गवाश्वम् । गवैडकम् । गवाविकम् । अजाविकम् ।  
पशुविभाषा प्राप्ता । कुब्जवामनम् । कुब्जकैरावतम् । पुत्र-  
पौत्रम् । स्वचाण्डालम् । अद्वेषे स्त्रीकुमारम् । दासीमाणव-  
कम् । शाटीपिच्छिकम् । इदं जात्यविवक्षायां । उष्ट्रख-  
रम् । उष्ट्रशशम् । पशु विभाषा प्राप्ता । मूत्रशकृत् । मूत्र-  
पुरीषम् । यकृन्मेदः । मांसशोणितम् । इमानि जात्यवि-  
वक्षायाम् । दर्भशरम् । दर्भपूतिकम् । अर्जुनपुरुषम् । तृणो-  
पलम् । एतेषां तृणविकल्पः प्राप्तः । दासीदासम् । कुटी-  
कुटम् । भागवती भागवतम् । एषां सरूपाणां लिङ्गमात्रकृ-  
तविशेषाणां निपातद्वन्द्वः । चकारोऽवधारणार्थः । गवाश्वा-  
दीनि पठितान्येवैकवद्भवन्ति नान्यथा गोरवौ गोश्वम् ॥

वा तरुमृगतृणधान्यव्यञ्जनपश्वश्ववडवपू-  
र्वापराधरोत्तरपक्षिणः ॥ ८८ ॥

तरु-मृग-तृण-धान्य-व्यञ्जन-पशुविशेषवाचिनामश्व  
वडव-पूर्वापर-अधरोत्तर इत्येषां पक्षिविशेषाणां च द्वन्द्वो  
वा एकवद्भवति । मृक्षन्यग्रोधम् । मृक्षन्यग्रोधाः । आरण्या  
मृगाः । रुरुषतम् । रुरुषताः । कुशकाशम् । कुशकाशाः ।  
ब्रीहियवम् । ब्रीहियवाः । दधियतम् । दधियते । ग्राम्याः  
पशवः । वृष्णिस्तभम् । वृष्णिस्तभाः । अश्ववडवम् । अश्व-  
वडवौ । पर्यायनिवृत्त्यर्थं च अश्ववडवग्रहणम् । पूर्वापरम् ।  
पूर्वापरे । अधरोत्तरम् । अधरोत्तरे । तित्तिरिकापिञ्ज-  
लम् । तित्तिरिकापिञ्जलाः । अत्रेष्टिः । सेनाङ्गफलक्षुद्रजीव-  
तरुमृगतृणधान्यपक्षिणां प्रकृत्यर्थबहुले एकवद्भावः । तेन  
रथिकाश्वारोहौ बदरामलके । इदमेव ज्ञापकं अप्राणि-  
जातेरित्यत्र न बहुवचनम् । अत एव विग्रहो ऽभिप्रेतः ।  
यूकालिक्षे । मृक्षन्यग्रोधौ । रुरुषतौ । कुशकासौ । ब्रीहि-  
यवौ । हंसचक्रवाकौ । वेति योगविभागोऽयम् । द्वन्द्वमात्रे  
कृतो भवेत् पूर्वा विधिस्तु नित्यार्थः तुल्यजात्यर्थ उत्त-  
रम् । इह मा भूत् मृक्षयवाः । हंसपृषताः ॥

विरोधि चानाश्रये ॥ ८९ ॥

वेति वर्तते । आश्रयो द्रव्यं विरोधो येषामस्ति तद्वाचि-  
नामनाश्रयाभिधायिनां द्वन्द्वो भवति । विरोधीत्यामः खे  
कृते सौत्रो निर्देशः । सुखदुःखम् । सुखदुःखे । जननमर-  
णम् । जननमरणे । शीतोष्णम् । शीतोष्णे । विरोधीति किम् ।  
कामक्रोधौ । अनाश्रय इति किम् । सुखदुःखौ ग्रामौ ।

शीतोष्णे उदके । चकारादविरोधेऽपि । वधूवरम् । वधूवरौ ।  
स्थावरजङ्गमम् । स्थावरजङ्गमे ।

**न दधिपय आदीनि ॥ ६० ॥**

दधिपय आदीनि द्वन्द्वरूपाणि नैकवद्भवन्ति । येन  
केनचित् प्राप्ते प्रतिषेधोऽयम् । दधिपयसी । सर्पर्मधुनी ।  
मधुसर्पिषो । व्यञ्जनत्वात् प्राप्तिः । ब्रह्मप्रजापती । शिववै-  
श्रवणौ । स्कन्दविशाखौ । परिव्राजककौशिकौ । प्रवर्ग्योप-  
सदौ । वेतिप्राप्तिः । शुक्रकृष्णौ । इध्मावर्हिषी । निपातनात्  
पूर्वस्य दीत्वम् । योगानुवाके । दीक्षातपसी । श्रद्धा-  
तपसी । अध्ययनतपसी । उत्तुखलमूसले । आद्यावसाने ।  
श्रद्धामेधे । ऋक्सामे । वाङ्मनसे । वेति योगविभागात्  
प्राप्तिः । चण्डालमृतपादयश्च ॥

**अर्थेतावत्त्वे च ॥ ६१ ॥**

एतावत्त्वमियत्ता । वृत्त्यवयवार्थानामेतावत्त्वे च  
द्वन्द्वो नैकवद्भवति । द्वादश मे मार्दङ्गिकपाणविकाः ।  
चकारः प्रतिषेधानुकर्षणार्थः ॥

**वा समीपे ॥ ६२ ॥**

नेति निवृत्तम् । अर्थानामेतावत्त्वस्य समीपे वा द्वन्द्व  
एकवद्भवति । उपदशं दन्तोष्ठम् । उपदशा दन्तोष्ठाः ।  
एकवद्भाषपक्षे हसोऽनुप्रयुज्यते अन्यत्र वसः । हसे अत्र  
इति अः सान्तः । वसे तु डः ॥

**स नप् ॥ ६३ ॥**

यस्यापमुक्त एकवद्भावः स नञ्भवति । तथा चैवो-



दाह्यतम् । समाहारे रसो नप् भवतीति वक्तव्यम् । पञ्चाग्निः । पञ्चवायुः । अकारान्तप्रकरणे रादिति जीविधानं ज्ञापकम् । अकारान्तोत्तरपदो रः स्त्रियां वर्तते इति । पञ्च-पूजो । षण्णगरी । वाचन्त इति वक्तव्यम् । पञ्चखट्वी । पञ्चखट्वम् । स्त्रीगोर्नीच इति प्रादेशः । अन्नन्तस्य नखं स्त्रियां वा वृत्तिः । पञ्चतक्षम् । पञ्चतक्षी । पात्रादिभ्यः प्रतिषेधः । पञ्चपात्रम् । त्रिभुवनम् । चतुर्थुगम् । पञ्चगवम् । दशगवम् । गोरद्वदुपीति टः सान्तः ॥

हृश्च ॥ ६४ ॥

हसंज्ञश्च नवभवति । अधिस्त्रि । उन्मत्तगङ्गम् । द्विमुनीदम् । प्रोनपीति प्रादेशार्थमनुप्रयोगार्थं च वचनम् । पूर्वपदार्थप्रधानस्यालिङ्गत्वं प्राप्तम् । अन्यत्राभिधेयवल्लिङ्गं प्राप्तम् । चकारोऽनुक्तसमुच्चयार्थः । तेन क्रियाविशेषणानां नपुंसकत्वं सिद्धम् । शोभनं पचति ॥

षोऽनञ्यः ॥ ६५ ॥

नञ्सं यसञ्च वर्जयित्वा नवभवतीत्येतदधिकृतं वेदितव्यम् । ष इति पुंलिङ्गेन निर्देशः सौत्रः । वाच्यप्रकरणादन्यत्र कामचारो वा वक्ष्यति । सेनासुराच्छायाशालानिशावेति । क्षत्रियसेना । क्षत्रियसेनम् । ष इति किम् । महती सेनाऽस्य महासेनः । अर्नाजति किम् । असेना । अय इति किम् । परमसेना ॥

खी कन्योसीनरेषु ॥ ६६ ॥

प्रायेषये कन्यान्तः षसो नवभवति उ नीनरेषु चेत् सा कन्या । सा स्त्रीनां कन्या सौसमिकन्यम् । आ रक-

न्यम् । आसमिकन्यम् । चर्मकन्यम् । एते उसीनरेषु ग्रामाः ।  
विग्रहवाक्यं सादृश्यमात्रेण । स्वाविति किम् । वीरण-  
कन्या । उसीनरेष्विति किम् । दक्षिकन्या । अन्यत्र ग्राम-  
सञ्ज्ञेयम् ॥

**उपज्ञोपक्रमं तदाद्युक्तौ ॥ ६७ ॥**

उपज्ञायत इति उपज्ञा उपदेशः । उपक्रम्यत इति  
उपक्रमेः प्रारम्भः । उपज्ञोपक्रम इत्येवमन्तः षसो नवभवति  
तयोरुपज्ञोपक्रमयोरुदाद्युक्तौ गम्यमानायाम् । स्वायम्भुव-  
स्योपज्ञा स्वायम्भुवोपज्ञमाकालिकाचाराध्ययनम् । देवो-  
पज्ञमनेकशेषव्याकरणम् । कुरुराजस्योपक्रमः कुरुराजोपक्रमं  
दानम् । अकम्पनोपक्रमं स्वयंवरविधानम् । उपज्ञोपक्रम-  
मिति किम् । आदिदेवतपस्या तीव्रा । तदाद्युक्ताविति  
किम् । देवदत्तोपज्ञा । देवदत्तोपक्रमो गणितम् । उत्तरप-  
दस्य प्राधान्यवल्लिङ्गं ष इत्येव । सम्यगुपज्ञो भगवान् ।  
स्वायम्भुवो यस्येदमाकालिकाचाराध्ययनं वाक्येन तदा-  
द्युक्तौ गम्यमानायामिदम्प्रत्युदाहरणम् ।

**छाया बहूनाम् ॥ ६८ ॥**

बहूनां या छाया तदन्तः षसो नवभवति । इक्षूणां  
छाया इक्षुच्छायम् । सलभच्छायम् । बहूनामिति किम् ।  
कुड्यस्य छाया कुड्यच्छायम् । कुड्यच्छाया । सेनासुरेत्या-  
दिना विकल्पः । ष इत्येव । बहवः छाया अस्मिन्बहु-  
च्छायो वनखण्डः ॥

**सभा ऽराजामनुष्यात् ॥ ६९ ॥**

अराज्ञः अमनुष्याच्च परा या सभा तदन्तः षो  
नव भवति । अराज्ञः । इनस्य सभा इनसभम् । ईश्वरस-

भम् । इन्द्रसभम् । पार्थिवसभम् । राजशब्दपर्युदासात्  
तत्पर्यायाणामत्र ग्रहणं न विशेषाणाम् । तेनेह न भवति ।  
सातवाहनसभा । चन्द्रगुप्तसभा । अमनुष्यात् । रक्षसां  
सभा रक्षःसभम् । पिशाचसभम् । अमनुष्यशब्दस्य च  
रक्षःप्रभृतिष्वेव रूढत्वादिह न भवति । काष्ठसभा । पाषा-  
णसभा । पक्षेष्टकासभा यथेवं टगमनुष्य इत्यत्र कथम् ।  
जायाधनस्तिलकः । पित्तघ्नं घृतम् । युद्ध्या बहुलमिति  
बहुलवचनात्तत्रान्यस्यापि ग्रहणम् । अराजा मनुष्यादिति  
किम् । राजसभा । देवदत्तसभा । ष इत्येव । ईश्वरा  
सभाऽस्य ईश्वरसभः ॥

अशाला ॥ १०० ॥

अशाला च या सभा तदन्तः षो न भवति ।  
गोपालसभम् । स्त्रीसभम् । अत्र समुदाये सभाशब्दः ।  
अशालेति किम् । देशिकसभा ॥

सेनासुराच्छायाशालानिशा वा ॥ १०१ ॥

सेना सुरा छाया शाला निशा इत्येवमन्तः षो वा  
न भवति । देवानां सेना देवसेनम् । देवसेना । पिष्टसुरम् ।  
पिष्टसुरा । कुब्जच्छायम् । कुब्जच्छाया । गोशालम् । गोशा-  
ला । श्वनिशम् । श्वनिशा । चोरनिशम् । चोरनिशा ।  
ष इत्येव । सुरसेना राजा । अनज्य इत्येव । असेना ।  
परमसेना ॥

द्वन्द्वे युवल्लिङ्गम् ॥ १०२ ॥

द्वन्द्वे सयोरिव लिङ्गं भवति । इतरेतरयोगद्वन्द्वस्येह  
प्रमाणम् । तत्र सर्वेषामवयवानां प्राधान्यात् पर्यायेन समु-

दायलिङ्गे प्राप्ते वचनम् । कुकुटमयूर्याविमे रमणीये । मयू-  
रीकुकुटाविमौ । यथा हश्चेति नपुंसकलिङ्गातिदेशः संघा-  
तस्य भवति न चावयवस्य निवर्तकः । अधिस्त्रि । अधिकुमा-  
रीति एवमिहापि समुदाये लिङ्गातिदेशोऽनुप्रयोगार्थं क्रिय-  
माणो नावयवस्य स्त्रीत्यस्य निवर्तकः । षसस्य शुबल्लिङ्गाति-  
देशो न वक्तव्यः । विशेष्यवल्लिङ्गवचनानि भवन्ति विशे-  
षणानामित्यनेनैव सिद्धत्वात् । ध्वर्थस्य तु विशेष्यत्वात्  
प्राधान्यम् । अर्द्धपिप्पली । अर्द्धकौशांतकी शोभ-  
ना । यत्र पूर्वपदार्थः प्रधानं तत्र पूर्ववल्लिङ्गमेव । यथा  
प्राप्तापन्नालपूर्वतिसलक्ष्णेषु । प्राप्ता जीविकां प्राप्तजी-  
विकः । आपन्नजीविकः । अलं जीविकायै अलजीविकः ।  
निरादयः क्रान्ताद्यर्थे कया । निष्क्रान्ता कौशाम्ब्या  
निष्कौशाम्बिः । हृदये रसस्य अन्यपदार्थप्राधान्यादभि-  
धेयवल्लिङ्गम् । पञ्चसु कपालेषु संस्कृतः पञ्चकपालः  
पुरोडासः ॥

अश्ववडवौ पूर्ववत् ॥ १०३ ॥

अश्ववडवयोरितरेतरयोगे पूर्ववल्लिङ्गं भवति । अश्वश्च  
वडवा च अश्ववडवौ । समुदाये लिङ्गातिदेशोऽनुप्रयोगार्थं  
पूर्ववल्लिङ्गनिवृत्तिर्नास्तीत्युक्तम् । कथं टापो निवृत्तिः ।  
अश्ववडव इति निपातनात् । पूर्ववदिति किमर्थं अथांति-  
शार्थम् । अश्ववडवावित्युच्यमाने वचनान्तरेण स्यात् अश्व-  
वडवान् पश्य अश्ववडवै कृतः ।

रात्रान्हौ पुंसि ॥ १०४ ॥

रात्रअन्हशब्दौकृतसान्तौनिर्दिष्टौ एतौ पुंसि भवतः  
द्वयो रात्रयोः समाहारः द्विरात्रः । अहःसर्वैकदेशं ल्यात-

पुण्याच्च रात्रेरित्यः सान्तः । पूर्वमहः पूर्वाह्नः । अपराह्नः ।  
पूर्वापरप्रथमेत्य । षसः । राजाहः सखिभ्यष्टु इति टे कृते  
एभ्योऽन्होन्ह इत्यन्हादेश उत्तरपदप्राधान्यात् स्त्रीनपुंसके  
प्राप्ते ॥

अहः ॥ १०५ ॥

अह इत्ययं च शब्दः पुंसि भवति द्वयो रन्होः  
समाहारः द्यहः । त्र्यहः । न समाहार इत्यन्हादेशप्रति-  
षेधः । ठिखम् । अनुवाकादयश्चेति वक्तव्यम् । अनुवाकः  
सम्प्रवाकः सूक्तवाकः ॥

पुण्यसुदिनाभ्यां नप् ॥ १०६ ॥

पुण्यसुदिनाभ्यां परः अहशब्दो न भवति पुण्यमहः  
पुण्याहम् । पुण्यग्रहणं सूत्रोपलक्षणं एकाहमिति च भवति ।  
विशेषणसविधिः । पुण्यैकाभ्यामिति अह्रादेशप्रतिषेधः ।  
सुदिनमहः सुदिनाहम् ॥

अपथम् ॥ १०७ ॥

अपथशब्दो न भवति । न पन्थाः अपथम् । पथो वा  
इति प्रतिषेधविकल्पः । ऋपूरब्धूः पथोऽनच् इति असान्तः ष  
इत्येव । न विद्यते पन्था अस्मिन् अपथो देशः । अपथा अटवी ।  
श्लिसंख्यादेरिति वक्तव्यम् । उत्पथम् । तिकुप्रादय इति  
षसः । त्रिपथश्चतुःपथमिति तासः ॥

पुंसि चार्द्धर्चाः ॥ १०८ ॥

अर्द्धर्चादयः शब्दाः पुंसि नपि च वेदितव्याः । अर्द्यं  
च तत् ऋक् च सार्द्धर्चः । अर्द्धम् । गोमयकच यकार्षापण-  
तपकवाटशङ्खादिपाठादवगमः कर्त्तव्यः शब्दरूपाभ्या-  
चेयं प्रणीतोभयलिङ्गता क्वचिदप्यर्थभेदेन शब्देषु व्यव-  
तिष्ठते पद्मशङ्खशब्दौ निमित्तौ पुंलिङ्गौ जलजे मिलितौ

शो वा भवति । आवधिपृ । आवधिषाताम् । आवधिषत ।  
आहत । आहसाताम् । आहसत । आडो यमहन इति  
दविधिः । हनः सिरिति सेः कित्त्वं कर्मणि । अवधि ।  
अवधिषाताम् । अवधिषत । त्रिवद्भावे अघानि । अघानि-  
षाताम् । अघानिषत ।

लुङ्येत्योर्गाः ॥ ११७ ॥

लुङि परतः एत्योर्गा इत्ययमादेशो भवति । अगात् ।  
अगाताम् । अगुः । अध्यगात् । अध्यगाताम् । अध्यगुः ।  
स्थेणावेत्यादिना इण्वदिक इति च सेरूप आत इति  
भेर्जुस् पुनर्लुङ्यग्रहणमित्यपि नित्यार्थम् । अगायि भवता ।  
अध्यगायि भवता । गात्रमिति गायतेः ॥

शौ गमज्ञाने ॥ ११८ ॥

शौ परत एत्योर्गमित्ययमादेशो भवत्यज्ञानेऽर्थे । गम-  
यति । गमयतः । गमयन्ति । अनेकार्थत्वादिकोऽप्यज्ञाने  
वृत्तिः । अधिगमयति । अधिगमयतः । अधिगमयन्ति ।  
उडोत इत्यैप् । जनीजृषक्नसुरञ्जोऽमन्तारचेति मित्वं  
जिनमोर्दीर्घितां प्र इति प्रादेशः । अज्ञान इति किम् ।  
अर्थान् संप्रत्याययति ।

सनि ॥ ११९ ॥

सनि च परत एत्योर्ज्ञानेऽर्थे गमित्ययमादेशो  
भवति । जिगमिषति । अधिजिगमिषति । गमेरिराम  
इति ट । अज्ञान इत्येव । अर्थान् प्रतीषिषति । अच इति  
वर्तमाने सन्यङोरिति द्वितीयस्यैकाचो द्वित्वम् । योगवि-  
भाग उत्तरार्थः ।

इङः ॥ १२० ॥

सनि परत इङो गमित्ययमादेशो भवति । अधिजिगांसते । इङिकावधिगिं न व्यभिचरतः । हनिङ्गम्यचां सनीति दीत्वम्

गाङ् लिटि ॥ १२१ ॥

इङो गाङित्ययमादेशो भवति लिटि परतः । अधिजगे । अधिजगाते । अधिजगिरे । सेह्यपिच्चेतिज्ञापकादादेशस्य ङित्वे गाङो ङित्करणं किमर्थम् । गाङ्कुटादेरङिदित्यत्र विशेषणार्थः । गायतेर्ग्रहणं मा भूत् । अगासीद्वाथकः इति ईत्वं प्रसज्येत ।

लुङ्लुङोर्वा ॥ १२२ ॥

लुङ्लुङोः परत इङो वा गाङादेशो भवति । लुङि । अध्यगीष्ट । अध्यगीषाताम् । अध्यगीषत । गाङ्कुटादेरिति ङित्वं भुमास्थागेत्यादिनित्वम् । पक्षे अध्यैष्ट । अध्यैषाताम् । अध्यैषत । लुङि अध्यगीष्यत । अध्यगीष्येताम् । अध्यगीष्यन्त । पक्षे अध्यैष्यत । अध्यैष्येताम् । अध्यैष्यन्त ।

गौ सन्कचोः ॥ १२३ ॥

गौ सन्परे कचपरे च परतः इङो वा गादेशो भवति । अध्यापयितुमिच्छति अधिजिगापयिषति । प्रकल्प्यापवादविषयं तत उत्सर्गोऽभिनिविशत इति गाङादेशपक्षे क्रीङ्जेर्णावित्यात्वं न भवति । अन्यत्र अध्यापयिषति । अच इति द्वितीयस्यैकाचो द्वित्वम् । कचपरे

अध्यजीगपत् । अन्यत्र अध्यापिपत् । माङ्योगे मा भवानध्यपिपदिति भवति । णौ कच्युङ् इति प्रादेशे कृते द्वित्वं कथं ज्ञायते ओणतेः ऋदित्करणं ज्ञापकं यदि द्वित्वं प्रागेव स्यात् ओण उकारस्यानुद्भूतत्वात् प्रादेशप्रेतिषेधार्थं ऋदित्करणमनर्थकं स्यात् ।

**अस्तिब्रूजोर्भूवची ॥ १२४ ॥**

अस्तिब्रूजित्येतयोर्थथासंख्यं भू वचि इत्येतावादेशौ भवतः । भविता । भवितुम् । भविनव्यम् । अस्तीति तिपा निर्देशः किमर्थः यस्य केवलस्य अस्तीति रूपं तस्य यथा स्यात् अनुप्रयोगस्य लिङ्परस्य मा भूत् । ईहामास । ब्रूज् । वक्ता । वक्तुम् । वक्तव्यम् । वचेरिकार उच्चारणार्थः स्थानिवद्भावाद् । ऊचे ।

**चक्षः खशाज् ॥ १२५ ॥**

चक्षः खशाजित्ययमादेशो भवति अगे । आखशाता । आख्याता । खो यो वा इति वा यकारादेशः । पर्याख्यानमित्यत्र यकारादेशस्यासिद्धत्वात् शकारेण व्यवहितत्वात् कृत्यच इति णत्वं न भवति । स्थानिवद्भावेन अनुदात्तेतो द इति नित्यं दो मा भूत् इति जि क्रियते ।

**न वर्जने ॥ १२६ ॥**

वर्जनेऽर्थे चक्षः खशाजादेशो न भवति । गां संचक्ष । वर्जयित्वेत्यर्थः । कण्टकाः संचक्ष्याः । नेति योगविभागादसि युचिच प्रतिषेधः । नृचक्षाः राक्षसः । विचक्षणः ।

**वा लिटि ॥ १२७ ॥**



लिटि परतो वा चक्षः ख्यात्रादेशो भवति । आ-  
चख्यौ । आचख्ये । आचचक्षे । पूर्वेण नित्ये प्राप्तेऽयमा-  
रम्भः ।

व्यजोऽघञचोः ॥ १२८ ॥

अजेर्घोः वी इत्ययमादेशो भवति अघञचोः परतः ।  
अनुदात्तोऽयमादेशः । प्रवेता । प्रवायकः । अघञचोरिति  
किम् । समाजः । उदाजः । समजः । उदजः । पशुष्वजः समु-  
देरिति पशुविषये च अन्यत्र घञ् । अजिति सामान्यग्रहणं  
तेन पचादिलक्षणेऽप्यचि प्रतिषेधः । अजतीत्यजः ।

बहुलं खौ ॥ १२९ ॥

खुविषये बहुलमजेर्वीभावः । प्रवयणो दण्डः । बहुल-  
ग्रहणाच्चबलादौ च विकल्पः । प्रवेता । प्राजिता । प्रवेतुम् ।  
प्राजितुम् । प्रवयणम् । प्राजनम् । अजिरमित्यौणादिकः  
शब्दः समासमजनपदित्यादिना क्यप् । अत्र बहुलव-  
चनान्न भवत्येव ।

जिह्यराजार्षाद्यून्युबलिजोः ॥ १३० ॥

जिदन्तात् ण्यन्तात् राजविशेषवाचिवृद्धात् ऋष्यण-  
न्ताच्च परधोरणिजोः यूनि उब् भवति । जिनः । तिकस्यापत्य  
वृद्धं तैकायनिः । तैकायनेरपत्यं प्राग्द्रोरण उपि तैकायनिः  
पिता तैकायनिः पुत्रः । विदस्यापत्यं वैदः । वैदस्यापत्यं युवा  
इज उपि वैदः पिता वैदः पुत्रः । रायः । कुरोरपत्यं कौरव्याः ।  
कुर्वादेर्य इति एयः । कौरव्यस्यापत्यं इज उपि कौरव्यः  
पुत्रोऽपि । इहोव्वचनसामर्थ्यात् कौरव्यशब्दादिञ् तिकादौ  
पाठात् फिजपि भवति कौख्यायणिरिति । राज्ञः । स्वफल्-

कस्यापत्त्यं स्वाफलकः । कुर्वृष्यन्धकटुष्णेरित्यण् । तदन्ता-  
दिञ् उपि स्वाफलकः पिता । स्वाफलकः पुत्रः । एवं कलिङ्ग-  
स्यापत्त्यं कालिङ्गः । द्वयभ्रमगधकलिङ्गसूरमसादणित्यण्  
तदन्तादिञ् उपि कालिङ्गो युवाऽपि । इह पाञ्चालः पितो  
पाञ्चालः पुत्रः इति त्रितः इति वा राज्ञि इति वा उप् ।  
आर्षात् । वाशिष्ठस्यापत्त्यं कुर्वृष्यन्धकटुष्णेरित्यण् वाशि-  
ष्ठः । तदन्तादिञ् उपि वाशिष्ठः पुत्रोऽपि । त्रिण्यराजार्षा-  
दिति किम् । कुहडस्यापत्त्यं कौहडः शिवादिभ्योऽणित्यण्  
तस्याप्यपत्त्यं कौहडिः । यूनोति किम् । वामरथस्यापत्त्यं  
वामरथ्यः कुर्वादेर्यः । तस्य शिष्या वामरथाः । वामर-  
थ्यस्य सकलादिवदित्यतिदेशात् सकलादिभ्यो वृद्ध इति  
शेषिकोऽण् क्यच्च्यनेत्यादिना यस्वम् । आणत्रोरिति किम् ।  
दक्षस्यापत्त्यं दाक्षिः । दाक्षेरपत्त्यं दाक्षायणः ।

पैलादेः ॥ १३१ ॥

पैलादेः परस्य युवत्यस्योब् भवति । पीलाया अपत्त्यं  
पैलः । पीलाया वेत्यण् पैलस्यापत्त्यं द्यचोऽण इति फिञ्  
तस्योप् पैलः पुत्रोऽपि । अन्य इजन्तास्तेभ्यः परस्य फणः  
प्राचामिजो तौत्वलिभ्य इति प्राप्ते उपि अप्रागर्थमिदम् ।  
पैलः । सालङ्घिः । सात्यकिः पिता । सात्यकिः पुत्रः । सात्यका-  
मिः । औदम्भिः । बाह्यादिषु उदञ्चु शब्दः सनकारः पठ्यते  
औदमज्जिः । औदम्रजिः । औदमेघिः । औदशुद्धिः । दैव-  
स्थानिः । पैंगलायनिः । राणियनिः । रौहक्षितिः । भौलि-  
ङ्गिः । राजाऽयं शाल्वावयवः । सौमिनिः । उद्वाहमानिः ।  
औज्जिहानिः । औज्जहायिनिः द्विसंज्ञाच्चाणः परस्य युव-  
त्यस्योप् । आङ्गः । द्यचोण इति फिञ् । तस्योप् । आकृतिग-

णोऽयम् । तेन वैविजाबालिऔदम्बरि एतेभ्यः साल्वाव-  
यकत्वादिञ् भाडोजंघिः इत्यादि द्रष्टव्यम् ।

**प्राचामिजोऽतौल्वलिभ्यः ॥ १३२ ॥**

प्राचां वृद्धे य इञ् तदन्ताद्युवत्यस्योब् भवति तौल्वलि-  
प्रभृतीन् वर्जयित्वा । पान्नागारिः पिता । पान्नागारिः पुत्रः ।  
मान्थरेषणिः पिता । मान्थरेषणिः पुत्रः । क्षैरकलम्भिः  
पिता । क्षैरकलम्भिः पुत्रः । यजिजोरित्यस्य फण उप् ।  
प्राचामिति किम् । दाक्षिः पिता । दाक्षायणः पुत्रः । अतौ-  
ल्वलिभ्य इति किम् । तौल्वलिः पिता । तौल्वलायनः  
पुत्रः । तौल्वलिः । धारिणिः । स्वालिंपिः । दैलोपिः । दै-  
वोतिः । दैवमिन्निः । दैवमतिः । दैवयज्ञिः । प्रावाहणिः ।  
माधातकिः । आनुराहतिः । बाहादिरयम् । आनुतिः । आदि-  
तिः । आसुरिः । नैमषिः । आसिवन्धकिः । वैह्विपौ-  
ष्यपौ । पौष्करसादिः । अयं बाहादौ वैरकिः । वैलकिः ।  
वैहतिः । वैकर्णिः । कारेणुपालिः ।

**द्रेबहुषु तेनैवास्त्रियाम् ॥ १३३ ॥**

द्रिसञ्ज्ञकस्य त्यस्य बह्वर्थेषु वर्त्तमानस्य उब् भवति  
तेनैव द्रिसञ्ज्ञकेन कृतं बहुत्वं भवति अस्त्रियाम् । आङ्गः ।  
आङ्गौ । अङ्गाः । ऐक्ष्वाकः । ऐक्ष्वाकौ । इक्ष्वाकवः । अणः अज  
इचद्रिरित्यधिकारेण द्रिसञ्ज्ञा स्वार्थिकानामपि ते द्रय  
इति द्रिसञ्ज्ञा । लौहध्वज्यः । लौहध्वज्यौ । लौहध्वजाः ।  
ब्रैहिमत्यः । ब्रैहिमत्यौ । ब्रीहिमताः । पूणाऽज्योग्रामणोपूर्वा-  
दिनि त्रयः । द्रन्वेऽपि सामान्येन द्रिसञ्ज्ञा कृते बहुत्वे भवति  
अङ्गवङ्गसुह्याः । द्रेरिति किम् । औपगवाः । बहुष्विति किम् ।  
आङ्गः । आङ्गौ । तेनैवेति किम् । प्रियो वाङ्ग एषामिति प्रिय-

वाङ्माः । अत्र वृत्त्या बहुत्वं गम्यते । अतोनुवर्हत्यांतानां अन्येषां च द्वन्द्वे तेनैव कृतं न बहुत्वमित्युब् भवति । गार्ग्य-  
वात्स्यौपगवाः । ज्ञापकादुषप्यत्र भवतीति केचित् । गर्गव-  
त्सौपगवाः । किं ज्ञापकमिति चेत् शरद्वच्छुनकदर्भा  
भृगुवत्साग्रायणेष्विति वचनम् । भार्गववात्स्याग्रायणे-  
ष्विति निर्देशः स्यात् उभयथाऽपि साधुः प्रयोगः । अस्त्रि-  
यामिति किम् । आङ्गयः वाङ्गयः स्त्रियः ।

### यस्कादिभ्यो वृद्धे ॥ १३४ ॥

यस्क इत्येवमादिभ्यः परस्य वृद्धत्यस्य बहुषु वर्तमा-  
नस्योब् भवति अस्त्रियां तेनैव चेत् कृतं बहुत्वम् । उभयगति-  
रिह शास्त्रे लौकिकमपि वृद्धं गृह्यते तेनानन्तरापत्येऽप्युब्  
भवति । यास्कः । यास्कौ । यस्काः । शिवादिभ्योऽणित्या-  
गतस्याण उप् । यस्क लुह्य द्रुह्य अयस्यूण तृणकर्ण भलन्दन  
एतेषां शिवादिषु पाठः । कम्बलहार अहिर्योग कर्णाढक  
पर्णाढक सदामत पिण्डीजङ्घ बकरक्षोमुख जथारथ उत्कास  
कटुक मन्थर पुष्करसत् अस्य न गोपवनादेरिति प्रतिषेधः  
प्राप्तः । विषपुट उपरिमेखल पदक भटक भडिल भण्डिल एते-  
भ्योऽश्वादेः फजिति फज् । कुद्रि अजवस्ति विश्रि मित्रयु  
एतेभ्यो गृक्ष्यादेरिति ढण् । वृद्ध इति किम् । यस्कौ देवता एषां  
यास्काः बहुष्वित्येव । यास्कौ । तेनैव चेत्त्येव । प्रिययास्काः ।  
अस्त्रियामित्येव यास्क्यः ।

### यजजोः ॥ १३५ ॥

यजश्च अजश्च वृद्धे बहुषु वर्त्तमानस्योब् भवति तेनै-  
व चेद्बहुत्वमस्त्रियाम् । गर्गाः । वत्साः । अजः । विशः । ऊर्वाः ।

विदादिभ्योऽनृष्यानन्तर्येति अत्र । बहुष्वित्येव । गार्ग्यः ।  
 वैदः । तेनैवैत्येव । प्रियगार्ग्याः । वृत्त्या तत्र बहुत्वं गम्यते ।  
 यत्र वृत्त्यैकत्वं गम्यते यत्रा बहुत्वं तत्रापि भवति । गर्गा-  
 नतिक्रान्तः अतिगर्गः । अस्त्रियामित्येव । गार्ग्यः स्त्रियः ।  
 यत्र इति ङीविधिः । यस्य ङ्याञ्चेत्यखम् । हलोहतोऽयमिति  
 यकारस्य खम् । यत्रादीनामेकत्वाद्धत्वयोर्वाता से इति वक्त-  
 व्यम् । गार्ग्यस्य कुलं गर्गकुलम् । गार्ग्ययोः कुलं गार्ग्यकुलम् ।  
 गर्गकुलम् । वैदस्य कुलं वैदकुलम् । विदकुलम् । वैदयोः कुलं  
 वैदकुलम् । विदकुलम् । न वक्तव्यं यदा यत्रादयो न श्रूयन्ते  
 तदा मूलप्रकृतेस्तासः नियतविषयत्वात् शब्दानां तत  
 उभयं सिध्यति ।

भृग्वत्रिकुत्सवसिष्टगौतमाङ्गिराभ्यः ॥ १३६ ॥

वृद्ध इति वर्तते । भृगवादिभ्यः परस्य वृद्धत्यस्य बहुषू-  
 ष्भवति । भार्गवः । भार्गवौ । भृगवः । आत्रेयः । आत्रेयौ ।  
 अत्रयः । एवं कुत्साः वसिष्ठाः गौतमाः अङ्गिरसः । अत्रिश-  
 व्वादितोनिञ्जइति ठण् । अन्येभ्य ऋण्यण् । बहुष्वित्येव ।  
 भार्गवः । अङ्गिरसः । तेनैवैत्येव । प्रियभार्गवाः । अस्त्रि-  
 यामित्येव । भार्गव्यः स्त्रियः । वृद्ध इत्येव । भृगुर्देवता एषा-  
 मिति भार्गवाः ॥

इजो बह्वचः प्राच्यभरतेषु ॥ १३७ ॥

बह्वचो मृदो य इञ् तस्य प्राच्यभरतेषु वृद्धे बहुषूष्भव-  
 ति । पान्नागारिः । पान्नागारी । पन्नागाराः । एवं मान्थरे-  
 षणिः । मान्थरेषणी । मन्थरेषणाः । बह्वच इति किम् । पौष्य-  
 यः । प्राच्यभरतेष्विति किम् । वालाक्यः । हास्तिदासयः ।

ननु भरतः प्राच्य एव तेषां पृथग्ग्रहणं किमर्थं ज्ञापकार्थं  
मन्यत्र प्राच्यग्रहणे भरतग्रहणं न भवतीति । तेन प्राचा-  
मित्रो तौत्वलिभ्य इति अत्र भरतानां युवत्यस्योन्न भवति ।  
यौधिष्ठिरः पिता यौधिष्ठिरायणः पुत्रः । ननु युधिष्ठिरादि-  
भ्य इजेव नास्ति कुर्वण्यन्धकवृष्णे रित्यणा भवितव्यम् । इह  
तर्हि उन्न भवति औद्दालकिः पिता औद्दालकायनः पुत्रः ।  
अत्र प्राचामित्रो तौत्वलिभ्य इति युवत्यस्योप्प्रसज्येत  
एतद्धि प्राच्यभरतगोत्रम् ।

न गोपवनादेः ॥ १३८ ॥

विदाद्यन्तर्गणो गोपवनादिः । गोपवन इत्येवमादेः  
परस्य वृद्धत्यस्योच् न भवति । गोपवनस्थापत्यानि गोप-  
वनाः । यज्जोरित्युप्प्राप्तः । गोपवन शिशुपिण्डभाजन  
अश्वावूतान शम्पाक श्यामाक श्यापर्ण एते गोपवनादयः ।  
प्राग्घरितशब्दात् परत उबभवति । हरिताः । किंदासाः ।  
तौत्वलिप्रभृतयोऽत्र पठ्यन्त इति केचित् । तौत्वलयः  
अनन्तरेण उप्राप्तः ॥

वोपकादिभ्यः ॥ १३९ ॥

उपक इत्येवमादिभ्य उत्तरस्य वृद्धत्यस्य वा च पूर्वभ-  
वति । उपकस्यापत्यानि उपकाः । उपकायनाः । लमकाः ।  
लामकायनाः । एतौ नडादी । अष्टकाः । आष्टकयः । कपिष्ठ-  
लाः । कापिष्ठलयः । कृष्णाजिनाः । काष्णजिनयः ।  
कृष्णसुन्दराः । काष्णसुन्दरयः । वेति व्यवस्थितविभाषा ।  
तेनैषामद्वन्द्वे विकल्पः । परिशिष्टानां द्वन्द्वे चाद्वन्द्वे च ।  
सुपिष्ट मयूरकर्ण कर्णक पर्णक पिङ्गलक जटिलक वधिरक  
एतेषां शिवादिषु पाठः । अनुलोमप्रतिलोम एतौ बाहादी ।

वडारक अकडारक अभुक्तक उदक सुपर्णक सुपर्चक सुवर्मक  
खरीजङ्घ शलाजङ्घ शलाथल पतञ्जल कमन्दक कण्ठे-  
रणि कुपीतक कासकृत्स्न निदाघ कलशीकष्ट दामकण्ठ  
कण्णपिङ्गल जन्तुक अविरग्ध कपिञ्जलक प्रतान अन-  
भिहित ॥

तिककितवादिभ्यो द्वन्द्वे ॥ १४० ॥

वेति नानुवर्तते । तिककितव इत्येवमादिभ्यो द्वन्द्वे  
वृद्धस्य बहुषूब् भवति । तैकायनयश्च कैतवायनयश्च तिक-  
कितवाः । तिकादिलक्षणस्य फिज उप् । वांखरयश्च  
भाण्डीरथयश्च इज उपि वंखरभण्डीरथाः । पाटकयश्च नार-  
कयश्च पटकनरकाः । वाकनखयश्च श्वागुदपरिणद्धयश्च  
वकनरवाश्वगुदपरिणद्धाः । औब्जयश्च काकुभाश्च ककुभ-  
शब्दः शिवादिषु विदादिषु वास्ति उब्जककुभाः ।  
लाङ्कयश्च शान्तमुखयश्च लङ्कशान्तमुखाः । उरसशब्द-  
स्ति कादौ । औरसायनयश्च लाङ्कटयश्च उरसलङ्कटाः ।  
अग्निवेशशब्दो गर्गादौ । अग्निवेशश्च दासेरकयश्च  
अग्निवेशदासेरकाः । औपकायनाश्च लामकायनाश्च  
फण उपि उपकलमकाः । भ्राष्टकयश्च कापिष्टलयश्च भ्रष्टक-  
कपिष्टलाः । काष्णाजिनयश्च काष्णसौन्दरयश्च कृष्णा-  
जिनकृष्णसुन्दराः ॥

कौण्डिन्यागस्त्ययोः कुण्डिनागस्ती ॥ १४१ ॥

कौण्डिन्य आगस्त्य इत्येतयोर्वृद्धस्य बहुषूब् भवति  
कुण्डिन अगस्ति इत्येतैः चादेशौ यथासङ्ख्यं भवतः ।  
अगस्त्यशब्दात् ऋष्यण् । कुण्डमस्यास्तोति कुण्डिनी नाम

काचित् गर्गादौ पठ्यते । कौण्डिन्यः । कौण्डिन्यौ ।  
कुण्डिनाः । आगस्त्यः । आगस्त्यौ । अगस्त्यः । यद्यपि यज-  
जोरिति यज उप् सिद्धस्तथापि कुण्डिनशब्दोऽकारान्त  
आदेशो विधीयमानो बाधकं स्यादिति पुनर्वचनम् । अग-  
स्तीनां छात्रा आगस्तीया इत्यत्र अगस्तिरादेशो भवति ।  
प्राग्द्रवीविषये वृद्धे चानुविति अनुपि सति दोश्च इति छः  
सिद्धः । कौण्डिनाश्छात्राः ॥

सुपो धुमृदोः ॥ ४२ ॥

धुमृदोरन्तस्यावयवस्य सुप उद्भवति । पुत्रमिच्छ-  
त्यात्मनः पुत्रीयति । पटीयति । मृदः । राजपुरुषः । धर्म  
श्रितो धर्मश्रितः । तदन्ता धव इति धुसंज्ञायां कृद्धत्सा  
मृत्संज्ञायां च सुप उप् । एवं तस्मात्ततः । तस्मिन् तत्र ।  
धुमृदोरिति किम् । वृद्धः । अत्र कृद्धत्सा इति नियमात्  
विभक्त्या मृत्संज्ञा नास्ति ॥

शपोऽदादिभ्यः ॥ १४३ ॥

अदादिभ्यो धुभ्यः परस्य शप उद्भवति । अत्ति ।  
हन्ति । दोग्धि ॥

यङोऽचि ॥ १४४ ॥

यङ उद्भवति अचि परतः । लोलूय पोपूय मरीमृज्य  
इत्येतेभ्यः पचाद्यचि लोलुवः पोपुवः मरीमृजः । नधुखेग  
इति ण्वैपोः प्रतिषेधः । यङो वेत्यत्र वक्ष्यत्यविशेषेण यङ  
उब् भवति तेन वावदीति इत्येवमादि सिध्यति ॥

उब् जुहोत्यादिभ्यः ॥ १४५ ॥

शप इति वर्तते । जुहोत्यादिभ्यः परस्य शप उब् भवति ।



जुहोति । नेनेक्ति । बिभर्ति । उविति वर्तमाने लब्ग्रहण  
द्वित्वाद्यर्थम् ॥

**स्थेपिपवभुभूभ्यः सेर्मे ॥ १४६ ॥**

स्था इण् पिब भुसंज्ञकभूइत्येवमादिभ्यः परस्य सेर्वा-  
कृभवति मे परतः । अस्थात् । अस्थाताम् । अस्थुः । आत  
इति ज्ञेजुस् । अगात् । इणिति प्रश्लेषनिर्देशात् इकोऽपि  
ग्रहणम् । अध्यगात् । अपात् । पिब इति विकृतनिर्देशात्  
शोषणार्थस्य निवृत्तिः । प्रतिपदोक्तपरिभाषा चानित्या  
तेन गामादाग्रहणेऽप्यविशेष इतोदं लब्धम् । भु इति  
संज्ञानिर्देशः दाधाभ्वपिदिति । अदात् । अदाताम् । अदुः ।  
भु इति भवतेरस्त्यादेशस्य च ग्रहणम् । अभूत् । सूभवत्यो-  
र्मिङीत्येप्प्रतिषेधः । म इति किम् । उपास्थिषत । उपान्मन्त्र  
करणे धेरिति द्विविधिः । भुस्योरिदित्याकारस्येत्वं सेः  
कित्वम् ॥

**वा घ्राघेट्छाशासः ॥ १४७ ॥**

घ्रा घेट् छा शा सा इत्येतेभ्यः परस्य सेर्वा उवभवति  
मे परतः । अघ्रात् । अनुप् पक्षे यमरमनमातः सक्वेति  
सगिटौ भवतः । हल्यः सेरितीट् । इटोट् इति सेः खम् ।  
अघ्रासीत् । अच्छात् । अच्छासोत् । न्यशात् । न्यशा-  
सोत् । असात् । असासीत् । घेटो भुसंज्ञात्वात् पूर्वण  
प्राप्ते इतरेषामप्राप्ते विकल्पः । म इत्येव । अघ्रासाताम् ।  
अघ्रासत । स्तुसुधूजी म इत्यधिकाराद्देसगिटौ न भवतः ॥

**तनादिभ्यस्तथासोः ॥ १४८ ॥**

तनादिभ्य उत्तरस्य सेर्वा उवभवति तथासोः परतः ।  
थासा सहचरितो दसंज्ञष्टो गृह्यते । अतत । अतनिष्ट ।  
उपपक्षे अनुदात्तोपदेश इत्यादिना डखम् । अतथाः ।  
अतनिष्ट । षण् । असात । असनिष्ट । उपपक्षे जनसनख-  
नामित्यात्वम् । असाथाः । असनिष्टाः ॥

आमः ॥ १४६ ॥

आम उत्तरस्य संभवात्लकारस्योव् भवति । ईहां-  
चक्रे । लकारस्य कृत्वात् मृत्वे सति स्वाद्युत्पत्तिः । सुपो  
ज्ञेरिति सुप उप् । आमन्तस्य पदसंज्ञा । वा पदान्तस्थेत्ये-  
तत् प्रयोजनम् ॥

सुपो भेः ॥ १५० ॥

भिसंज्ञादुत्तरस्य सुप उवभवति । च वा अह कृत्वा  
कर्तुम् । इदमेव ज्ञापकम् । असंख्यादपि सुपो भवन्ति  
यदि वा कर्मणो विद्येमादिषु अर्थनियमपक्षे विभक्तीनाम-  
नियतत्वात् भिसंज्ञेभ्योऽप्युत्पत्तिः ॥

हात् ॥ १५१ ॥

हसादुत्तरस्य सुप उवभवति । अधिस्त्रि । अधिकु-  
मारि । हसस्य भिसंज्ञा नास्तीत्युक्तं तेनायमारम्भः ॥

नातोऽम् त्वकायाः ॥ ५२ ॥

हसस्य संख्यायोगात् कर्मादियोगाच्च सर्वासां विभ-  
क्तीनां सम्भवः हादकारान्तात् रस्य सुप उन्न भवति ।  
अमादेशस्तु भवति सुप कां विभक्तीं वर्जयित्वा । उप-  
कुम्भं तिष्ठति । उपकुम्भं पश्य । उपकुम्भं देहि । अत

इति किम् । उपाग्नौ । अकाशा इति किम् । उपकुम्भा-  
दानय ॥

ईद्वयोर्विभाषा ॥ १५३ ॥

ईप् भा इत्येतयोर्विभाषा अमादेशो भवति । उपकु-  
म्भेन कृतम् । उपकुम्भं कृतम् । उपकुम्भाभ्यां कृतम् ।  
उपकुम्भं निधेहि । व्यवस्थितविभाषेयम् । तेन ऋद्धिनदी-  
संख्यावयवेभ्यो नित्यममादेशः । ऋद्धौ । सुमद्रं कृतम् ।  
सुमगधं कृतम् । नदीसे । नदीभिश्चेति हसः । उन्मत्तगङ्गम् ।  
द्वियमुनम् । संख्यावयवः संख्या वंश्येनेति हसः । द्विकौ-  
शलम् । त्रिकौशलम् । एकविंशति भारद्वाजम् ॥

लुटोऽन्यस्य डारौरसः ॥ १५४ ॥

लुटोऽन्यसंज्ञस्य त्रिकस्य डा रौ रस् इत्येते आदेशा  
भवन्ति । अर्थद्वारकमत्र यथासंख्यम् । श्रोता । श्रोतारौ ।  
श्रोतारः । अध्येता । अध्येतारौ । अध्येतारः । डा इत्यन्ता-  
देशः । डा आ इति प्रश्लेषनिर्देशाद्धानेकाल् सर्वादेशः ।  
डित्थभस्यापि डित्करणसामर्थ्याद्विखम् । रौरसोः परतः  
रीति सखम् ॥ \* ॥

इत्यभयनन्दिमुनिविरचितायां वृत्तौ प्रथमाध्यायस्य  
चतुर्थः पादः ॥ १ ॥

त्यः ॥ १ ॥

अधिकारेण संज्ञेयमा कपो यदिदं ऊर्ध्वमनुक्रमि-  
ष्यामः अपूर्वं शब्दोपजननं प्रकृतिवाग्विशेषणविकारा-  
गमवर्जं यत् त्यसंज्ञः स वेदितव्यः । प्रकृतिशुभादिः । वाक्

कर्मण्यण् इत्येवमादावीपा निर्दिष्टं विशेषणं दृतिनाथयोः-  
पशौ ह्रज इत्येवमादौ पश्वादि । विकारः सनो भावान्त-  
रावाप्तिः । दुहो घश्चेत्येवमादिषु घकारादिः । आगमः  
परतन्त्रः । अप्रजतुनोः पुगित्येवमादिः । युक्तिरुच्यते निमि-  
त्ति कार्यन्न निमित्तस्येति प्रकृतिवागुपाधीनामग्रहणम् ।  
अथवा भाव्यमानविभक्तिनिर्दिष्टं सन्नादिप्रधानं भूतवि-  
भक्तीनिर्दिष्टं प्रकृत्याद्यप्रधानं प्रधाने च कार्यसम्प्रत्ययः  
विकारागमयोस्तु पर इत्यनेन निरासः नहि तयोः परत्व-  
सम्भवः । वक्ष्यति तव्यानीयौ । कर्तव्यः । करणीयः । प्रति-  
यन्ति तेनार्थमिति प्रत्ययः । पुंल्लौघः प्रायेणेति घः । एवं  
यद्यन्वर्था संज्ञा क्रियेत तदा प्रकृतेः सविभक्तिकस्य वा  
पदस्य त्यसंज्ञा स्यात् । त्यप्रदेशाः यत्त्येत्यदादिगुरित्येव-  
मादयः ॥

परः ॥ २ ॥

परिभाषेयं नियमार्था । पर एव भवति धोमृदो  
वा यस्त्यसंज्ञः । कर्त्तव्यः । करणीयः । औपगवः । धोरि-  
त्येवमादौ दिग्योगलक्षणकानिर्देशेऽपि पूर्वशब्दस्याध्याहारः  
स्यादिति परत्वं न लभ्यते ईप्सेत्यव्यवाये पूर्वपरयोरित्यत्र  
यदि कार्यं परमुच्यते ततानिर्दिष्टस्येति न च सनादयस्ता-  
निर्दिष्टाः अथासतः प्रादुर्भावः पर उच्यते एवं सति निय-  
मार्थमिदं त्यपरैव प्रकृतिः प्रयोक्तव्या न केवला ॥

गुप्तिज्किद्भ्यः सन् ॥ ३ ॥

त्य इति वर्तते । गुप् तिज् कित् इत्येतेभ्यः परः सन्  
भवति । जुगुप्सते । तितिक्षते । चिकित्सति । धुसंशब्द-

नेनाविधानात् अगसंज्ञा नास्ति । तेन नेडागमः । निन्दाक्ष-  
मारोगापनयेषु यथाक्रमं सन्निष्यते । गोपननिशाननिवासा-  
दिषु न भवति । गोपनं गोपायति । तेजनं तेजयति । निकेतनं  
निकेतयति । भुवादिषु पाठः किमर्थः अस्त्यादित्यकारो यथा  
स्यात् । जुगुप्सा । तितिक्षा । चिकित्सा । सनो ऽकारोपदेशः  
प्रतीषिषतीत्यादौ श्रवणार्थः । एकदेशकृतं लिङ्गं समुदाय-  
विशेषणम् । अनुदात्तेत्वमाद्याभ्यां तेनायं दो विधीयते ॥

**मान्वधदानशान्भ्यो दीश्चस्य ॥ ४ ॥**

मान्वधदानशान् इत्येतेभ्यः सन् भवति दीश्च स्ये-  
कारस्य । मीमांसते । बीभत्सते । दोदांसते । शीशांसति ।  
शीशांसते । आद्याऽनुदात्तौ । परौ स्वरिते तौ च । विका-  
रेष्वपवादा उत्सर्गान्न बाधन्त इति कृते ऽकारस्य चस्य  
दीत्वम् । अत्रापि जिज्ञासावैरूप्यार्जवनिशामनेषु यथा-  
क्रमं सन्निष्यते । पूजाबन्धनावखण्डननेजनेषु भवति । मान-  
यति । बन्धयति । निशानयति । दान उत्तरत्र वेति व्यव-  
स्थितविभाषा । तदवलोकनादयं विभागः ।

**तुमीच्छायां धेर्वीप् ॥ ५ ॥**

इच्छायां तुमि योधुस्तस्मात् सन् वा भवति तुमश्चो-  
वभवति यदा सन् । कर्तुं मिच्छति चिकीर्षति । बुभूक्षते । अयं  
होच्छायां तुम् विहितः । हेतुफलयोरित्यधिकृत्य इच्छार्थे  
लिङ्गलौटौ तुमेककर्तृक इतिवचनात् । इहापि सामान्यविशे-  
षभावेन हेतुफलभावो ऽस्ति । एषितुमिच्छति एषिषिषति ।  
तुमिति किम् । इच्छायामित्युच्यमाने इच्छार्थानामिषिषा-  
च्छादीनां ग्रहणं स्यात् । तुमग्रहणे सति इच्छायामित्येत

तुमो विशेषणम् । इच्छायासुपलक्षिते तुमीति तेन यत्र तुमो  
निमित्तं हेतुफलभावो नास्ति तत्र न भवति । इच्छति कट-  
ङ्करोति चैनं भिन्नकर्तृकत्वे च न भवति । इच्छति देवदत्तः  
कटं कुर्याज्जिनदत्तः । यत्र तुम् नास्ति तत्र च न भवति ।  
इच्छायामिति किम् । कर्तुं गच्छति । अत्र वुरातुमौ क्रियायां  
तदर्थायामिति तुम् । धोरिति किम् । प्रकर्तुं प्रैच्छत् प्राचि-  
कीर्षत् । सगेरुत्पत्तिर्मा भूत् । अगसंज्ञार्थं च धुग्रहणम् । वाग्र-  
हणाद्वाक्यस्याऽपि साधुत्वम् । इहोपचारात् सिद्धम् । पिप-  
तिषताव गिपतिषति कूलम् । मुमूर्षतीव मुमूर्षति श्वा ।  
वेति व्यवस्थितविभाषा तेनेच्छासन्नन्तात् सन्न भवति ।  
चिकीर्षितुमिच्छति । अनिच्छासनन्ताद्भवति जुजुगुप्सि-  
षते । मत्वर्थाच्छैषिकाच्चापि मत्वर्थः शैषिकस्तथा । सरूप-  
स्त्यविधिर्नेष्टः सन्नन्तान्न सनिष्यते ॥

स्वेपः ष्यच् ॥ ६ ॥

स्वस्य यदिवन्तं तस्मादिच्छायां वा क्यञ् भवति ।  
आत्मनः पुत्रमिच्छति पुत्रीयति । पटीयति । ककारो नः क्य  
इत्यत्र सामान्यग्रहणार्थः । चकारः सामान्यग्रहणाविधा-  
तार्थः । तेन एकानुबन्धग्रहणे न ह्यनुबन्धकस्येत्ययं विधातो  
नास्ति । स्वग्रहणं किम् । पुत्रमिच्छति ब्रह्मचारी मरणमि-  
च्छति दुर्जनः । अत्र परस्येति गम्यते । इविति किम् । पुत्र  
इच्छति । पुत्राय इच्छति । वाक्यात् कस्मान्न भवति । महा-  
न्तं पुत्रमिच्छति वाक्यस्यानिबन्तत्वात् । अद्यवादसाम-  
र्थ्यान्न भवति । कर्मोक्तमत्र क्यच्चा तेन कर्त्तरि भावे च  
प्रयोगः । पुत्रीयति । पुत्रीयते अनेन । वेत्यनुवृत्तेर्भिन्मन्तेभ्यो  
न भवति । उच्चैरिच्छति । इदमिच्छति । किमिच्छति ॥

काम्यः ॥ ७ ॥

स्वस्य यदिवन्तं तस्माद्वा काम्यो भवतीच्छायाम् ।  
पुत्रमिच्छत्यात्मनः पुत्रकाम्यति । पटकाम्यति । ककारस्य  
प्रयोगार्हत्वादित्संज्ञा नास्ति । योगविभागादुत्तरत्र  
क्यच एवानुवृत्तिर्न काम्यस्य ॥

गौणादाचारे ॥ ८ ॥

गौणममुख्यमाचरणक्रियायामुपमानमित्यर्थः । गौ-  
णादिवन्तादाचारेऽर्थे वा क्यञ् भवति । पुत्रमिवाचरति  
पुत्रीयति छात्रम् । प्रावारीयति कम्बलम् । व्यवस्थितवि-  
भाषाधिकारादीदपि भवति । प्रासादीयति कुट्ये ॥

कर्तुः क्यङ् सखं विभाषा ॥ ९ ॥

कर्तुर्गौणादाचारेऽर्थे वा क्यङ् भवति यद्यन्ते सकार-  
स्तस्य च खं विभाषया । इह कतृग्रहणादिना सम्भवति  
सुवन्तात् क्यङ् । श्येन इव आचरति काकः श्येनायते ।  
कुमुदं पुष्करायते । व्यवस्थितविभाषेयम् । ओजोप्स-  
रसोर्नियं पयसस्तु विभाषया सखम् । ओजस्वीवाचरति  
ओजायते । वृत्तिविषये मत्वर्थीयः क्यङोक्तः । अप्स-  
रायते । मथितं पयायते पयस्यते । असखपक्षे नः क्य इति  
नियमात् पदत्वाभावे रित्वादिविधि<sup>१</sup> भवति । कर्तुरिति  
सखापेक्षया तथा विपरिणम्यते तेनान्त्यस्य खं इह न भव-  
ति । सारमायते । आचारे सर्वमृद्भ्यः क्त्वा भवतीत्येके ।  
अश्व इवाचरति अश्वति । अश्वायते ॥

भृशादेश्च्यौ हलो भुवि ॥ १० ॥

कर्त्तुरिति वर्तते । भृश इत्येवमादिभ्यः च्यर्थे वर्तमानेभ्यो भवत्यर्थे वा क्यङ् भवति यद्यन्ते हल् तस्य नित्यं खम् । च्विर्विकल्पेन विधीयते । यत्र नोत्पद्यते तत्रायं क्यङ् । अभृशो भृशो भवति भृशायते । भृश शीघ्र चपल पण्डित उत्सुक । नात्र गेर्वहिर्भावः । उन्मनस् सुमनस् दुर्मनस् अभिमनस् संग्राम युद्ध इतिज्ञापकादुदादीनामडागमादिषु वहिर्भावः । रेहत् वेहत् शश्वत् नृपत् वर्चस् ओजस् अण्डर शुचिः मन्द नोलमद्र फेन हरित ॥

### डाज्लोहितात् क्यष् ॥ ११ ॥

डाजन्ताल्लोहितशब्दाच्च च्यर्थाद्भवत्यर्थे वा क्यष् भवति । च्यर्थग्रहणं लोहितस्य विशेषणं न डाजन्तस्याव्यभिचारात् । पटपटायति । पटपटायते । यदा न क्यष् तदा पटपटाभवतीति प्रयोगः । अलोहितो लोहितो भवति लोहितायति । लोहितायते । एवं हि नः क्य इत्यत्र सामान्यग्रहणार्थः ककारः शोभेत यदि चर्मादिभ्योऽपि स्यात् । चर्मायति । चर्मायते । निद्रायति । निद्रायते । करुणायति । करुणायते । कृपायति । कृपायते । वृत्तिविषये मत्वर्थीयः क्यषा ऽभिहितः ॥

### कष्टाय ॥ १२ ॥

क्यङ् अनुवर्तते । कष्टायेति तादर्थ्ये अप् । कष्टाय ये शब्दा वर्तन्ते तेभ्यः क्यङ् भवति । कष्टार्थादिति वक्तव्यम् । अवन्तनिर्देशः समर्थविभत्युपादानार्थः । अभिधानवशात् क्रमणेनोर्जवे क्यङ् द्रष्टव्यः । यथा नमोऽवरिवश्चिन्नडः क्यजित्यत्र पूजाद्यर्थनियमः । कष्टाय कर्मणे



क्रामति कष्टायते । अनार्जवं पापं करोतीत्यर्थः । सत्राय  
कर्मणे क्रामति सत्रायते । कक्षायते । गहनायते । अनार्जवं  
इति किम् । अजः कष्टं क्रामति । नात्र पापं गम्यते ॥

वाष्पोष्मफेनादुद्धममे ॥ १३ ॥

इपं इति वर्तते । वाष्प उष्मन् फेन इत्येतेभ्यः उद्धम  
इत्यर्थे क्यङ् भवति । वाष्पमुद्धमति वाष्पायते । उष्माण-  
मुद्धमति ऊष्मायते । फेनायते ॥

रोमन्थतपःशब्दवैरकलहाभ्रकण्वमेघात्  
कृजि ॥ १४ ॥

रोमन्थ तपस् शब्द वैर कलह अभ्र कण्व मेघ इत्ये-  
तेभ्यः करोत्यर्थे क्यङ् भवति । रोमन्थं करोति रोमन्थायते  
गौः । अत्र करोतिः क्रियासामान्ये वर्तमानेऽपि अभ्यवहृत  
चर्वणक्रियायां गृह्यते । तेनेह न भवति । कोटको रोमन्थं  
वर्तयति । तपसो मञ्चेति वक्तव्यम् । तपः करोति तपस्यति ।  
तपश्चरतीत्यर्थः । शब्दं करोति शब्दायते । वैरायते । कल-  
हायते । अभ्रायते । कण्वायते । पापं करोतीत्यर्थः ।  
मेघायते । सुदिनदुर्दिननीहारंभ्यश्चेति वक्तव्यम् ।  
सुदिनायते । दुर्दिनायते । नीहारायते । अटाट्टासो-  
काकोटापोटासोटापुष्टाभ्योऽपीति केचित् । अटायते ।  
अट्टायते । सीकायते । कोटायते । पोटायते । सोटायते  
पुष्टायते ॥

सुखादेः स्वभोगे ॥ १५ ॥

भोगोऽनुभवो वेदना वा । सुख इत्येवमादिभ्य इवन्ते-

भ्यः स्वभोगे क्यङ् भवति । सुखमात्मनः करोति सुखा-  
यते । सुखं मुङ्क्ते अनुभवति वेदयनोत्पन्नार्थान्तरम् । एवं  
दुःखायते । सुख दुःख तृप्त कृच्छ्र अलोक करुणा कृपण सोढ  
प्रतीप । स्वभोग इति किम् । सुखं करोति प्रसाधको देव-  
दत्तस्य ॥

नमोवरिवश्चित्रङ् क्यच् ॥ १६ ॥

कृजोति वर्तते । नमस् वरिवस् चित्रङ् इत्येतेभ्यः  
क्यज् भवति करोत्यर्थे । पूजापरिचर्याश्चर्यविशेषे ।  
नमः करोति नमस्यति देवान् । अत्र नमःशब्दस्यानर्थक-  
त्वात्तद्योगे नाब् भवति । वरिवः करोति वरिस्यति गुरुन् ।  
चित्रङ् करोति चित्रीयते । छित्वाद्दः । पूजादिभ्योऽन्यत्र  
नमः करोतीति भवति ॥

पुच्छभाण्डचीवराण् णिङ् ॥ १७ ॥

पुच्छ भाण्ड चीवर इत्येतेभ्य इवन्तेभ्यो णिङ् भवति  
करोत्यर्थविशेषे । कोऽसौ विशेषः । पुच्छाद्दुदसने पर्यसने  
वा उत्पुच्छयते । परिपुच्छयते । भाण्डात्सञ्चयने परि-  
चयने । वासं भाण्डयते परिभाण्डयते । चीवरादर्जने  
परिधाने वा संचीवरयते भिक्षुः । एकारो णाविष्टवन्मृद  
इत्यत्र सामान्यग्रहणाविधातार्थः । अर्थविशेषादन्यत्र  
णिजेव भवति ॥

मुण्डमिश्रश्चक्षालवराव्रतवस्त्रहलकलकृततू-

स्तेभ्यो णिच् ॥ १८ ॥

मुण्ड इत्येवमादिभ्य इवन्तेभ्यो णिज् भवति करो-  
त्यर्थे । चरादिषु मतोऽन्तरं इति णिजि णिजे लार्थेऽन्येभ्यः

ग्रहार्थमिदम् । च्यर्थे वायमिति केचित् । अमुण्डं मुण्डं करोति मुण्डयति । मिश्रयति । श्लक्ष्णयति । लवणयति । व्रताद्भोजने तन्निवृत्तौ च । पयो व्रतयति । पयो भुङ्क्ते इत्यर्थः । सावद्यं व्रतयति । सावद्यं न भुङ्क्ते इत्यर्थः । वस्त्रात् समाच्छादने । वस्त्रेण संच्छादयति संवस्त्रयति । हलिं गृह्णाति हलयति । कलिं गृह्णाति कलयति । हलिकल्प्योरकारान्तता णिचा योगे निपात्यते । यौ कच्यन्ज्के सन्वदिति सन्वद्भावप्रतिषेधार्थम् । कलिं गृहीतवानचकलम् । अजहलम् । अन्यथा परत्वादिपि कृते टिक्वं स्यात् ततः सन्वद्भावः प्रसज्येत । यथा अलीलघत् अपिपटत् इति । कृतं गृह्णाति कृतयति । तुस्तानि केशजटाः विहन्ति वितुस्तयति ॥

### धैर्यङ्क्रियासमभिहारे ॥ १६ ॥

पैनःपुण्यं भृशार्थो वा क्रियासमभिहारः । धैर्यङ्भवति क्रियासमभिहारे । पुनः पुनः पचति भृशं वा पापच्यते । बोभुज्यते । क्रियान्तरैरव्यवहितयाः प्रधानभूतविक्लेदनक्रियायाः पुनः पुनरारम्भः पैनःपुण्यम् । गुणभूताधिभ्रयणादिक्रियाणां क्रियान्तरैरव्यवहितानां साकल्येन करणं भृशार्थता । सूचिसूत्रिमूत्र्यव्यत्यर्शूर्णोतीनां ग्रहणं नियमार्थं कर्त्तव्यम् । सोसूच्यते । सोसूत्रयते । मोसूच्यते । अनेकाज्भ्य एव नान्यस्मात् । अत्यर्थं जागर्तीति । अटाड्यते । अरार्यते । एडीत्येप् । अत्यर्थमश्नुते अशाशयते । प्रोर्णोनूयते । अद्यादिग्रहणं किमर्थमन्यस्मादजादेर्मा भृत् । भृशमीक्षते । पुनः पुनरोहते । क्रियासमभिहारे सर्वस्य द्वित्वे वेति विभाषानुवर्तते । तेन यङन्तस्य द्वित्वं न भवति । तत एव क्रियासमभिहारे यो लोट् तदन्तस्य भवति । लोट्-

यस्व लोलुपस्व इत्येवायं लोलुप्यते । धोरिति किम् ।  
सगेरुत्पतिर्मा भूत् । अगसंज्ञार्थं च धुग्रहणं पेपीयते ।  
शुभिरुचिभ्यां प्रतिषेधो वक्तव्यः । अत्यर्थं शोभते । अत्यर्थं  
राचते ॥

### नित्यं गतिविशेषे ॥ २० ॥

नित्यं यङ् भवति गतिविशेषे गम्यमाने । चंकम्यते ।  
आवनीवच्यते । गतिविशेषो हि यङन्तवाच्यः । तेनास्व-  
पदेनार्थमात्रकथनमिदं कुटिलं क्रमतीति । नित्यग्रहणं तु  
विषयनियमार्थम् । एतयोर्गतिविशेष एव गृह्ये एव च यङ्  
यथा स्यात् क्रियासमभिहारे मा भूत् । भृशं क्रामति ।  
भृशं लुनाति ॥

### लुपसदचरजपजभदहगृदशो गृह्ये ॥ २१ ॥

लुपादिभ्यो गृह्ये गम्यमाने नित्यं यङ् भवति प्रत्या-  
सत्तेर्ध्वथस्य गृह्ये गृह्यते न साधनस्य । अनर्थकं लुम्पति  
लोलुप्यते । सास्यते । चंचूर्यते । जंजप्यते । दन्दह्यते ।  
निजगित्यते । दन्दश्यते । दशोः कृतनावस्य निर्देशादयङ्प्यपि  
खं भवतीति केचित् । दंशति । तदयुक्तं सौत्रत्वान्निर्दे-  
शस्य । गृह्ये इति किम् । सुखं सीदति स्वगृहे ॥

### पाशरूपवीणानूलश्लोकसेनालोमत्वचवर्म-

### वर्णचूर्णचुरादेर्णिच् ॥ २२ ॥

पाशरूपवीणानूलश्लोकसेनालोमत्वचवर्मवर्णचूर्णचु-  
रादिभ्यश्च णिञ् भवति । चुरादौ मृदो ध्वर्थ इति सिद्धेऽपि  
अर्थविशेषपरिग्रहार्थं पाशादेः पृथग्रहणम् । पाशाद्विमोचने ।

पाशं विमोचयति विपाशयति । रूपादर्शने । रूपं दर्शयति रूपयति । वीण्या उपगायति उपवीणयति । तूलैरनुकुष्णाति अनुतूलयति । श्लौकैरुपस्तौति उपश्लोकयति । सेनया अभियाति अभिषेणयति । लोमान्यनुमार्ष्टि अनुलोमयति । त्वचं गृह्णाति त्वचयति । त्वच इति अकारान्तनिपातनात् परेऽचः पूर्वविधावित्यखस्य स्थानिवद्भावादङोत इत्यैम्न भवति । वर्मणा मन्त्रहति संवर्मयति । वर्णान् गृह्णाति वर्णयति । चूर्णैरवकिरति अवध्वंसयति वा अवचूर्णयति । चुरादिभ्यः चोरयति । मन्त्रयते ॥

आ चार्थवेदसत्यानाम् ॥ २३ ॥

अर्थ वेद सत्य इत्येतेषां आकारश्चान्तादेशो भवति णिच् । अर्थमाचष्टे अर्थापयति । वेदापयति । सत्यापयति ।

हेतुमति ॥ २४ ॥

हेतुस्तयोजकः । हेतुमति ध्वर्थेऽभिधेये णिज् भवति अन्येषां दर्शनं प्रयोजकव्यापारः प्रेषणाध्येषणरूपो हेतुमान् । तस्मिन्नभिधेये णिज् भवति । कटं कारयति । ओदनं पाचयति । अत्रवाग्विसर्गो हेतुव्यापारः । क्वचित् समर्थाचरणं यथा भिक्षा वासयति । कारोषोऽग्निरध्यापयति । आख्यानात् कृत्तस्तदाचष्ट इति कृदृप् प्रत्यापत्तिः प्रकृतिवच्च कारकमिति । आख्यायते यत्तदाख्यातं तस्मात् कृदन्तात् आचष्ट इत्यस्मिन्नर्थे णिज् वक्तव्यः कुरूपप्रकृतिप्रत्यापत्तिः प्रकृतिवच्च कारकं भवतीति वक्तव्यम् । कंसवधमाचष्टे कंसं घातयति । बलिबन्धमाचष्टे बलिं बन्धयति । राजागमनमाचष्टे राजानमागमयति । आख्यानशब्दात्प्र-

तिषेधो वक्तव्यः । आख्यानमाचष्टे इति वाक्यमेव भवति ।  
 मृगरमणमाचष्टे मृगान् रमयति । यदा ग्रामे मृगरमणमा-  
 चष्टे तदा नेष्यते । आङ्निवृत्तिश्च कालात्यन्तसंयोगे मर्या-  
 दायां कृदन्तात् णिच् तदाचष्टे इति कृदुप् प्रकृतिप्रत्या-  
 पत्तिः प्रकृतिवच्च कारकमिति वर्तते । आरात्रिविवासमा-  
 चष्टे रात्रिः विवासयति । चित्रीकरणे च प्राप्त्यर्थे णिच्  
 वक्तव्यः । उज्जयिन्याः प्रस्थिता माहिष्मत्यां सूर्योद्गमनं  
 सम्भावयति सूर्यमुद्गमयति । नक्षत्रयोगे सार्थं । पुष्पेण योगं  
 जानाति पुष्पेण योजयति । चन्द्रमसा मघाभिर्योगं जानाति  
 मघाभिर्योजयति । नेदं बहु वक्तव्यमत्रापि कथाच्च हेतुव्या-  
 पारास्ति बहुलग्रहणाद्वा सिद्धम् ।

### कण्डूादेर्यक् ॥ २५ ॥

कण्डूञ् इत्येवमादिभ्यो यक् भवति । यकः कित्करणं  
 एट् प्रतिषेधार्थं ज्ञापकमिह कण्डूादयो धवो गृह्यन्ते न मृदू-  
 पाणि । कण्डूञ् हृणीङादिषु दीत्वोच्चारणं ज्ञापकं विकल्पेन  
 धुरूपतैषामन्यथा दीरकृद् इति दीत्वेनाप्येतत्सिद्ध्यते ॥  
 तेन मृत्पक्षे कण्डुः मन्तुः वल्गुः इत्यादिप्रयोगा ज्ञातव्याः ।  
 कण्डूयति । कण्डूयते । कण्डूतिः । मन्तूयति । कण्डूञ् मन्तु  
 वल्गु असङ् हृणीङ् महीङ् वेटलोङ् डकारो दविध्यर्थः ।  
 ईयस् इरस् तिरस् मगधस् कभउबस् पम्पस् तन्तस् सुख  
 दुःख भिषज् भिष्णुज् अरच् चुरण तुरण तरल सरणसपर  
 इषुध इषुभ गद्गद एला वेला लेट् लोट् उरस् । अकारा-  
 न्तानां अनखम् ॥

गुपूधूपविच्छिपणिपनेरायः ॥ २६ ॥

गुप् धूप विच्छि पणि पनि इत्येतेभ्यो धुभ्य आयो भवति । गोपायति । धूपायति । विच्छेरन्तरङ्गत्वात्तुकि कृत् आयः । विच्छायति । अनुदात्तेत्वं केवले चरितार्थमिति दो न भवति । गुपादिभिर्भौवादिकैः साहचर्यात्पणे-भौषादिकस्य ग्रहणं न तौदादिकस्य शतस्य पणते व्यवह-पणोः सामर्थ्य इति कर्मणि ता । पनिरिहैव पणिना समा-नार्थः उपदिश्यते । पनायति ॥

वाऽगे ॥ २७ ॥

अगविषये गुपादिभ्यो वा आयो भवति । गोपा-यिता । गोप्ता । गोपायांचकार । जुगोप । गोपाया । गुप्तिः । इत्येवमादि योज्यम् ॥

कमृत्योर्णिङीयङ् ॥ २८ ॥

सूत्रत्वात्कायाः स्थाने ता कृता । कमृ ऋति इत्येता-भ्यां णिङ् ईयङ् इत्येतौ त्रौ भवतः । कामयते । णकारः ऐवर्थः । न कम्यमिचमामित्यत्र कमेर्मित्संज्ञाप्रतिषेधः किमर्थः इणमोदीर्मतामिति वा प्रादेशो मा भूदित्येवमर्थः । अकामि । कामं कामम् । वा ग इति णिङाऽनुत्पत्तौ णिज्जिन्मित्तस्यैपः प्रादेशनिवृत्त्यर्थश्च ङकारो दविध्यर्थः । क्लितोत्प्रेषप्रतिषेधार्थं न भवति इकस्तत्रानुवृत्तेः ऋतिरि-हैव घृणार्थमुपदिश्यते ऋतीयते । वाग इति च वर्तते । तेन कमिता । कामयिता । अर्तिता । ऋतीयिता ॥

तदन्ता धवः ॥ २९ ॥

येऽनुक्रान्ताः सनादयस्ते अन्ता येषां ते धुसञ्ज्ञका भवन्ति । तथा चैवोदाहृतम् । पदसंज्ञायामन्तग्रहणं निय-

मार्थमुक्तम् । अन्यत्र संज्ञाविधौ त्यग्रहणे तदन्तविधि-  
र्नास्ति इति एष प्रतिषेधो मा भूदित्यन्तग्रहणम् ।

स्यतासी लृलुटोः ॥ ३० ॥

लृ इति लृङ्लुटोः सामान्येन ग्रहणं धोः स्यतासी  
इत्येतौ मध्ये त्यौ भवतः लृलुटोः परतः । शब्दापेक्षमत्र  
यथासंख्यम् । धोरधिकरात् पूर्वभक्ततानिवृत्तिः अगासंज्ञा  
च भावकर्मकर्तृषु लो विहितः । तत्र यक्सपावुत्सर्गौ  
स्यादयस्तदपवादाः । करिष्यति । अकरिष्यत् । कर्ता ।  
तासेरिदित्करणं किम् । हलुङब्जित्यनिदित इति नखप्र-  
तिषेधार्थम् । हन्ता । मन्ता ॥

कास्यनेकाज्त्याल्लित्याम् ॥ ३१ ॥

कासेरनेकाजस्त्यान्ताच्च लिटि परतः आम्भवति ।  
कासाञ्चके । अनेकाज्भ्यः चकासाञ्चकार । चुलुम्पाञ्चकार ।  
दरिद्राञ्चकार । त्यान्तात् लोलूयाञ्चके । कारयाञ्चके ।  
गवाञ्चकार । आचारार्थे मृद्भ्य इति किप् । अनेकाज्ग्रहण-  
मत्यान्तार्थम् । आमिति नायमागमः । कासेर्विधानात् ॥

सरोरिजादेः ॥ ३२ ॥

सह रुणा वर्त्तते इति सरुः । सरोरिजादेर्धोः लि-  
ट्याम्भवति । ईहाञ्चके । इन्दाञ्चकार । उपदेशावस्थायां  
नुम् । ऊहाञ्चके । उञ्छाञ्चकार । उदम्भाञ्चकार । सरोरिति  
किम् । इयेष । उवोष । एषि कृते सरुरिति चेत् सार्त्रपात-  
लक्षणो विधिरनिमित्तं तद्विवातस्येति न भवति । इजा-  
देरिति किम् । ततश्चञ्छत्यन्तामिति लिट्येवचनं ज्ञापकं  
ञ्छेराभ्यन्त भवति । आनर्च्छ । आनर्च्छतुः । आनर्च्छः,



कथं प्रोर्णुनाथ । वाच्य ऊर्णोर्णुवभ्दावो यङ्सिद्धिः  
प्रयोजनम् । आमश्च प्रतिषेधार्थमेकाचश्चेणिनवृत्तये ।  
प्रोर्णुनूषति । सनिग्रहश्चेतिट्प्रतिषेधः ।

दयायासः ॥ ३३ ॥

दय अय आस इत्येतेभ्यश्च लिटि आम्भवति । दया-  
ञ्चके । पलायाञ्चके । गेरयताविति लत्वम् । आसाञ्चके ॥

वोषजागृविदात् ॥ ३४ ॥

उष जागृ विद् इत्येतेभ्यो लिटि परतो वा आम्  
भवति । उषाञ्चकार । उवोष । जागराञ्चकार । जजागार ।  
विदाञ्चकार । विवेद । विदेराभ्यकारान्तत्वं निपातनात्  
एन भवति । जागृसाहचर्यादादादिकस्य ग्रहणम् ॥

भीह्रीभृहुवामुज्वत् ॥ ३५ ॥

भी ह्री भृ हु इत्येतेभ्यो लिटि आम् भवति उचीव  
कार्यं भवत्येषामुचि कार्यं द्वित्वमित्येव तदतिदिश्यते ।  
लिङपेक्षं द्वित्वमामा व्यवधानान्न प्राप्नोति । विभयाञ्चकार ।  
विभाय । जिहयाञ्चकार । जिहाय । विभराञ्चकार ।  
वभार । भृजन्त्रयाणामिति चस्पेत्वम् । जुह्वाञ्चकार ।  
जुहाव ॥

लिङ्वत् कृजि ॥ ३६ ॥

कृजिति प्रत्याहारेण कृभ्वस्तीनां त्रयाणां ग्रहणं  
मण्डूकप्लुत्या वेति विभाषापेक्षणीया तेन सस्पदो वहि-  
र्भावः । य उक्त आम् लिङ्वकृ जप्रयुक्ते साधुर्भवति लिङ्-  
वत् कृजोतीन्निर्देशात् आमन्तस्याड्यवहितस्य पूर्व प्रयोगः ।  
ईहाञ्चके । आम्बत् कृज इति दः । ईहाम्बभूव । ईहः

मास । अस्तिब्रूजेर्भूवचीत्यत्रोक्तमस्तेरनुप्रयोगस्य भूभावो  
न भवति । कृञि प्रत्याहारग्रहणसामर्थ्याद्वा ॥

**विदाङ्कुर्वन्तु वा ॥ ३७ ॥**

विदाङ्कुर्वन्तिवति एतद्वा निपात्यते किमत्र निपा-  
त्यते लोटि वा आम् एवभावो लोटन्तस्य करोतेरनुप्र-  
योगश्च निपात्यते । विदाङ्कुर्वतु । विदन्तु । सर्वेषु लोट-  
चनेषु निपातनमिदं प्रायेण ल्यन्तस्य प्रयोगान्तेन निर्देशः ।  
विदाङ्करवाणि । वेदानि । विदाङ्करवाव । वेदाव । वेदा-  
ङ्करवाम । वेदाम् । विदाङ्कुरु । विद्धि । विदाङ्कुरुतम् ।  
वित्तम् । विदाङ्कुरुत । विदाङ्करोतु । वेत्तु । विदाङ्कुरु-  
ताम् । वित्ताम् ॥

**सिर्लुङि ॥ ३८ ॥**

घोः सिर्भवति लुङि परतः । अकार्षीत् । अभैत्सीत् ।  
अकृषातां कटौ देवदत्तेन । इदित्करणं किम् । अमंस्त ।  
अनिदित इति प्रतिषेधात् नोङः खं न भवति ॥

**स्पृशमृशकृषतृपटृपो वा ॥ ३९ ॥**

स्पृश मृश कृष तृप टृप इत्येतेभ्यो लुङि वा सिर्भ-  
वति । तृपिटृप्योर्पुषादिः वान्नित्यमङ् प्राप्तः । अन्यत्र शल  
इति कसः । अस्पाक्षीत् । अस्पाक्षीत् । वानुदातस्य ईङ् इति  
वामागमः । यणादेशे कृते वदव्रजहलो इत्यैप् । पक्षे अस्पृ-  
क्षत् । अम्राक्षोत् । अमार्क्षीत् । अमृक्षत् । अक्राक्षीत् ।  
अकृक्षत् । अत्राप्सीत् । अताप्सीत् । अतृपत् । अद्राप्सीत् ।  
अक्राक्षीत् । अद्राप्सीत् । अटृपत् ॥

इगुङः शलोऽनिटोऽदृशः क्तः ॥ ४० ॥

इगुङ् शलन्तो यो धुः अनिट् तस्माद्दृशिवर्जितात् भृङि कसो भवति । दिह । अधिक्त । दुह । अधुक्षत् । लिह । अलिक्त । इगुङः इति किम् । दह । अधाक्षीत् । शल इति किम् । अभैत्सीत् । अनिट इति किम् । अकोक्षीत् । नेटो-  
त्यैप्रतिषेधः । अदृश इति किम् । अदर्शत् । अद्राक्षीत् ।  
वेरित इत्यङ् ।

श्लिषः ॥ ४१ ॥

अनिट इत्यधिकारात् श्लिष दाहे इत्यस्य ग्रहणं न भवति । श्लिषः कसो भवति लुङि परतः । अश्लिक्त । पूर्वण प्राप्तस्य बाधके पुषादित्वादङि प्राप्ते अयमारम्भः । पुरस्तादपवादा अनन्तरान् विधीन् बाधन्ते नात्तरानित्यङ् एव बाधा न ज्ञेः । आश्लेषि ॥

स्वार्थे ॥ ४२ ॥

स्वार्थः आलिङ्गनं श्लिषः स्वार्थ एव कसो भवति । आश्लिक्त कन्यां देवदत्तः । स्वार्थ इति किम् । समा-  
श्लिषत् जतु च काष्ठं च । दविषये सिम्बे समाश्लिष्टस्त्वं  
धवस्वदिरेण । भ्रूलो भ्रूति सेः खम् ॥

णिश्चिद्रुश्रुकमेः कर्त्तरि कच् ॥ ४३ ॥

णिजन्तेभ्यः श्रि द्रु श्रु कम् इत्येतेभ्यः कर्तृवाचिनि लुङि कञ्भवति । ककारः कित्कार्यार्थः । चकारः लुङि कचि धोरित विशेषणार्थः । अचीकथत् । अपीपचत् । ओ-  
नयत्यादेः कञ्प्रतिषेधो वक्तव्यः । औनयोत् । अशिश्नयत् ।

अदुद्रुवत् । कमिग्रहणं वाग इति यदा णिङ् न भवति तदा प्रयोजयति अचकमत । अकः खं यस्मिन् णाविति तत्र विग्रहात् सन्वद्भावो न भवति । णिङ्पक्षे सन्वद्भावः । अचीकमत् । आत्मकर्मणापि चङ् भवति । अचीकरत कटः स्वयमेव । णिश्चिश्चिग्रन्थब्रूजान्दविधौ धीनाञ्चेति जियकोः प्रतिषेधं वक्ष्यति ।

वा धेट्श्वयोः ॥ ४४ ॥

धेट् श्वि इत्येताभ्यां वा कञ्भवति कर्तरि लुङि परतः । अदधत् । द्वित्वे ऽचोत्यात्वस्य स्थानिवद्भावाद् द्वित्वं यदा सिस्तदा वा घाधेट्च्छासास इति वा सेरुप् । अधात् । अधासीत् । अनुपि यमरमनमातः त्कति सगिदौ । अशिश्चि-  
यत् । नञौ जिरित्यत्रेकारप्रश्लेषात् जिरितिषेधः । कचा मुक्ते पक्षे जृश्चिइत्यादिना विकल्पेनाङ् । अश्वत् । अश्वयीत् । ह्यक्षणेत्यादिना सावैप्रतिषेधः । कर्तरीत्येव । अधिषातां वत्सेन ॥

वक्तयमुख्यातेरङ् ॥ ४५ ॥

वक्ति असु ख्याति इत्येतेभ्यो लुङि परतः अङ् भवति । इदमेव वक्तिवचनं ज्ञापकं गेपि ब्रूजो वचिरादेशो भवतीति । अवोचत् । अवोचत । अस्पद्रचोथुक्पुम्मो ०च्छी-  
त्युमागमः । अम् । उदास्थत । उदास्थेताम् । उदास्थन्त । अगेरत्यूस्यह्योर्वचनमिति दः । मविषये पुषादित्वादेवाङ् सिङ् । ख्यातिरिति ख्या प्रकथन इत्यस्य चक्षादेशस्य च कृतयकारस्याविशेषेण ग्रहणम् । आख्यत् । आख्यताम् । आख्यन् ॥

ह्यालिप्सिचः ॥ ४६ ॥

हा लप् सिच् इत्येतेभ्यश्चाङ् भवति लुङि परतः ।  
आहत । अलिपत् । असिचत् । पृथगारम्भ उत्तरार्थः ॥

दे वा ॥ ४७ ॥

हा लिप् सिच् इत्येतेभ्यो लुङि दे वा अङ् भवति ।  
आहन । आहास्त । अलिपत । अलिप्त । असिचत ।  
असिक्त । शिलिह इति कित्वादेःप्रतिषेधः । पूर्वेण नित्ये  
प्राप्ते विकल्पोऽयम् ॥

द्युत्पुषादिलित्सर्तिशास्त्यर्तेर्मै ॥ ४८ ॥

द्युतादिभ्यः पुषादिभ्यः लृकारेद्भ्यः सर्ति शास्ति  
अर्ति शा इत्येतेभ्यश्च लुङि मे परतः अङ् भवति । वेति  
नानुवर्तते । द्युतादयः कृत्पर्यन्ताः । व्यद्युतत् । व्यलुटत् ।  
अद्वितत् । द्युद्भ्योलुङाति वामम् । पुषादयः आगणपरि-  
समाप्तेः । अपुषत् । असुषत् । कसः प्राप्तः । लृकारेद्भ्यः ।  
आपत् । अगमत् । अशकत् । असरत् । असिषत् । म इति  
किम् । व्यद्योतिष्ठ । व्यत्यपुञ्जत् । अर्तेरपि द्विषये मा  
समृषातां मा समृषत ।

वेरितः ॥ ४९ ॥

म इति वर्त्तते । इरशब्देतो धोर्वाङ् भवति लुङि मे  
परतः । अरुधत् । अरौत्सीत् । अभिदत् । अभैत्सीत् । म  
इत्येव । अरुद्ध । अभित्त ॥

जृश्विस्तम्भुमुच्सुच्युचग्लुचः ॥ ५० ॥

वेति वर्त्तते । जृ श्वि स्तम्भु मुच म्लुच् युच् ग्लुच्  
इत्येतेभ्यः कर्त्तरि लुङि वाङ् भवति । जृष् । अजरीत् ।  
अजारोत् । अङि हसुरेवित्येष । अश्वत् । अश्वयोत् ।

कजपि विभाषितः । अशिश्नयत् । स्तम्भुरिहैवोपदिष्टः ।  
अस्तभत् । अस्तम्भीत् । न्यम्नुचत् । न्यम्नोचीत् । न्यम्लुचत् ।  
अम्लोचीत् । अग्रुचत् । अग्रीचीत् । अग्लुचत् । अग्लोचीत् ।  
अम्लुचन् ग्लुच्चेन्नोडोग्रहणमनर्थकम् । अद्यक्षे विशेषाभा-  
वात् नादग्रहणसामर्थ्यान्नखं न भवति इत्यपि न युक्तं  
न्यग्लुच्चदिति लडा सिद्धति ॥

जिस्ते पदः ॥ ५१ ॥

वेति निवृत्तमुत्तरत्र वाग्रहणात् । कर्त्तरीति वर्तते  
पदेर्धोलुङि ते परतः जिर्भवति । उदपादि भैक्षम् । सम-  
पादि शस्यम् । त इति किम् । उदपत्साताम् । उदपत्सत ॥

दीपजनबुधपूरितायिप्यायो वा ॥ ५२ ॥

दीपादिभ्यः लुङि ते परतः वाजिर्भवति । अदीपि ।  
अदीपिष्ट । अजनि । अजनिष्ट । जौ जनिवध्यादित्यैप्प्रति-  
षेधः । साहचर्याद् बुधेरनुदात्तोत्तो ग्रहणम् । अवाधि ।  
अबुद्ध । अपूरि । अपूरिष्ट । अतायि । अतायिष्ट । अप्यायि ।  
अप्यायिष्ट । अयं कर्तरि विकल्पः । अन्यत्र जिर्डावित्यनेन  
नित्यो जिः ॥

कर्मण्यात्मनि ॥ ५३ ॥

आत्मशब्देन कर्त्ताभिप्रेतः ॥ यदा सौकर्यात् कर्म कर्तृ-  
त्वेन विवक्ष्यते तदा कर्मणि आत्मनि विहिते तशब्दे परतः  
वा जिर्भवति । अकारि कटः स्वयमेव । अकृत कटः स्वय-  
मेव । उरिति सेः कित्त्वम् । अलावि केदारः स्वयमेव । अल-  
विष्ट केदारः स्वयमेव । जिर्डाविति नित्ये जौ प्राप्ते विकल्पो-  
ऽयम् । आत्मकर्मणीति किम् । अकारि कटो देवदत्तेन ॥

दुहश्च ॥ ५४ ॥

चशब्दो विकल्पानुकर्षणार्थः । दुहेर्वा जिर्भवति तशब्दे परत  
कर्मण्यात्मनि । नियमोऽयं हलन्तेषु दुहेरेव विकल्पः तेन  
पूर्वसूत्रे अजन्तेषु विकल्पो द्रष्टव्यः । अदोहि गौः स्वयमेव ।  
अदुग्ध गौः स्वयमेव । गोप् दुहदिहलिहगुहो दे दन्त्य इति  
कसस्योप् । आत्मकर्मणीत्येव । अदोहि गौर्गोपालकेन ।

न रुधः ॥ ५५ ॥

जिर्डाविति प्राप्ते प्रतिषेधोऽयम् । भावे कर्मण्यात्मनि  
जिर्न् भवति । अन्ववरुड गौः स्वयमेव ॥

तपोऽनुतापे च ॥ ५६ ॥

तपतेरनुतापे च कर्मण्यात्मनि च जिर्न् भवति ।  
अनुतापः पश्चात्तापः तत्र तावत् भावकर्मणोरनुपि प्रति-  
षेधः । अन्ववतत पपेन कर्मणा । कर्मण्यात्मनि । अतस्त  
तपः स्वयमेव साधुर् । साधुस्तावदुपवासादिलक्षणं तप-  
स्तप्यते । तद्यदा तीव्रत्वात् कर्तृत्वेन विवक्षितं तदाऽयं  
प्रयोगः ॥

यग् दुहः ॥ ५७ ॥

नेति वर्तते । दुहेः कर्मण्यात्मनि यङ् न भवति ।  
दुग्धे गौः स्वयमेव । लुङि अदुग्ध गौः स्वयमेव ॥

नमः शप्तु ॥ ५८ ॥

नमः कर्मण्यात्मनि यङ् न भवति शप् तु भवति ।  
नमते दण्डः स्वयमेव । अनमत दण्डः स्वयमेव । कर्ता-  
श्रयः शप्न स्यात् ॥

स्तोश्च जिश्च ॥ ५६ ॥

स्तोश्च नमश्च कर्मण्यात्मनि त्रिर्गु च न भवतः ।  
 प्रास्तोष्टु गौः स्वयमेव । प्रस्तुते गौः स्वयमेव । लङि  
 प्रास्तुत गौः स्वयमेव । जिप्रतिषेधार्थं नमोऽनुकर्षणम् ।  
 यक् तु पूर्वणैव प्रतिषिद्धः । अनस्त दण्डः स्वयमेव ।  
 जियकोः प्रतिषेधे णिअन्धिग्रथिब्रूजां द्विविधौ धीनां चोप-  
 संख्यानं कर्तव्यम् । णिरिति हेतुमण्येणोऽन्यस्य वा विशे-  
 पेण ग्रहणम् । अचीकरत कटः स्वयमेव । कारयते कटः स्वय-  
 मेव । अश्रन्धिष्ट मेखला स्वयमेव । अश्रनीते माला स्वयमेवा  
 अग्रथिनष्ट मेखला स्वयमेव । ग्रथनीते मेखला स्वयमेव ।  
 अवाचत वाक् स्वयमेव । ब्रूते वाक् स्वयमेव । द्विविधौ  
 धीनां व्यकृत सैन्धवाः स्वयमेव । व्यकुर्वत सैन्धवाः  
 स्वयमेव । विकुर्वते सैन्धवाः स्वयमेव । जियकोः प्रतिषेधे  
 कथं कर्त्राश्रयाः कजादयः । नमः शत्रु इत्यतस्तुशब्दोऽनु-  
 वर्तते तेन कर्ताश्रयविकारणसिद्धिः । अत इदमपि सिद्धम् ।  
 आरोहन्ति हस्तिनं हस्तिपकाः । आरोहयते हस्ती स्वय-  
 मेव । लिञ्चन्ति हस्तिनं हस्तिपकाः । सेचयते हस्ती  
 स्वयमेव । डाविति द्विविधिः यदान्यत्कर्मप्रति स्वातन्त्र्येण  
 विवक्षा तदा कर्त्राश्रया विधयो भवन्ति । आरोहयमाणो  
 हस्ती स्थलमारोहति मनुष्यान् । यथा भिक्षुमानः कुशुलः  
 पात्राणि भिनत्ति । इह कस्मादो न भवति । स्मरति वन-  
 गुल्मस्य कोकिलः । स्मरयत्येनं वनगुल्मः स्वयमेव । कर्म-  
 स्थभावकानां कर्मस्थक्रियाणां चात्मकर्मविवक्षाकर्तृस्वभा-  
 वकं बाध्या नमिति दो न भवति ॥



कुषिरज्जेः श्यो मे वा ॥ ६० ॥

कुषिरञ्जित्येताभ्यां कर्मण्यात्मनि वा श्यो भवति मे परतः । कथं मविधिः वृद्धकुमारीवरवाक्यन्यायेन यथा बहुक्षीरघृतमोदनं मम पुत्रा भुक्षीरञ्जित्यत्र वरादिलिङ्घिः । कुष्यति पादः स्वयमेव । रज्यति वस्त्रं स्वयमेव । यदा श्यो न भवति तदा यग्दविधी भवतः । कुष्यते पादः स्वयमेव । रज्यते वस्त्रं स्वयमेव । यदनुवर्तते तदपवादोऽयं तेन लिङ्-लिङोः स्यादिविषये च नायं विधिः ॥

तपस्तपःकर्मकस्य कर्मवत् ॥ ६१ ॥

तपतेस्तपःकर्मकस्य कर्त्ता कर्मवद्भवति । कर्माति-देशस्य यग्दविधी प्रयोजनम् । तप्यते तपः साधुः । अर्जय-तीत्यर्थः । अतप्यत तपः साधुः । अतस्तपः साधुः । तपःकर्मकस्येति किम् । उत्तपति सुवर्णं सुवर्णकारः ॥

जिडो ॥ ६२ ॥

मण्डूकप्लुत्या ते इति वर्तते लुडोति च जिरित्ययं त्यो भवति डावर्थे लुडि ते परतः । भावं आसि भवता । कर्मणि अकारि कटो भवता । अलावि केदारो भवता । पुनर्जिग्रहणं किम् । जिरेव यथा स्यात् । यदन्यत्प्राप्नोति तन्माभूत् । उपाश्लेषि कन्या । श्लिष इति कसो न भवति ॥

गे यक् ॥ ६३ ॥

डाविति वर्तते डिवाचिनि गे यक् भवति । आख्या-तवाच्यस्य भावस्यैकत्वात् अस्मद्युष्मत्सञ्ज्ञाभावाच्च अन्य-सञ्ज्ञक एक एव च भवति । आस्यते भवता । सुप्यते

भवता । कर्मणि क्रियते कटः । भुज्यते ओदनः । झकारस्य दीत्वे प्राप्ते रिद्यग्लिश इति रिः । कर्मसामान्यात् आत्म-  
कर्मण्यपि यग् भवति । क्रियते कटः स्वयमेव । भिद्यते  
कुशूलः स्वयमेव । कथं भिद्यते कुशूलेन स्वयमेवेत्यत्र  
कर्तरि ता । अत्राकर्मकत्वविवक्षा । तं भावे लकारः ।  
लान्तस्योभयविवक्षा । व्यक्तस्वार्थं स्वकर्मकविवक्षैव ।  
भेत्तव्यं कुशूलेन स्वयमेव । भिन्नं कुशूलेन स्वयमेव ।  
इषद्भेदं कुशूलेन स्वयमेव ॥

कर्तरि शप् ॥ ६४ ॥

कर्तृवाचिनि गे परत्तः धाः शप्भवति । जयति ।  
भवति । तरति । शकारः मिङ्गिङ्गइति विशेषणार्थः ।  
पकारः गोपिदिदिति विशेषणार्थः ॥

दिवादेः श्यः ॥ ६५ ॥

दिव इत्येवमादिभ्यः श्यो भवति गे परतः । दाव्यति ।  
सीव्यति । हल्यभकुच्चर्तु इति उडो दीत्वम् । इमे श्यादय  
शपोऽपवादः ॥

वा भ्राशस्त्राशभ्रमुक्रमुत्रसित्रुटिलषः ॥ ६६ ॥

भ्राश भ्लाश भ्रम् क्रम् त्रसि त्रुटि लष इत्येतेभ्यो  
धुभ्यो वा श्यो भवति । उभयत्र विभाषेयम् । भ्राशते  
भ्राश्यते । भ्लाशते । भ्लाश्यते । भ्रमति । भ्रम्यति । श्ये भौ-  
वादिकस्याशमादित्वादीत्वं नास्ति दैवादिकस्य दीत्वम् ।  
भ्रमति । भ्राम्यति । क्रमति । क्राम्यति । क्रमो मे इति  
दीत्वम् । त्रसति । त्रस्यति । त्रुटति । त्रुट्यन्ति । लषति । लष्यति ।  
क्लमिग्रहणं न कर्तव्यम् । दिवादिपाठात् श्ये सति समि

त्यामदोदीरिति दीत्वं सिद्धम् । छिवक्लभ्याचमासि पुन-  
दीत्ववचनं ज्ञापकं शब्दपि भवतीति ॥

यसः ॥ ६७ ॥

यसु प्रयत्न इत्यस्माद्वा श्यो भवति । यसति । यस्पति ॥

समः ॥ ६८ ॥

संपूर्वाच्च यसः वा श्यो भवति । संयस्पति । संय-  
सति । नियमेष्यं सम एव च गेर्विकल्पो नान्यस्मात् ।  
आयस्पति । प्रयस्पति । दिवादिपाठान्नित्यः श्यः ॥

स्वादेः शुनुः ॥ ६९ ॥

षुञ् इत्येवमादिभ्यो धुभ्यः श्रुरित्ययं त्यो भवति ।  
सुनीति । सिनीति ॥

श्रुवः श्रु ॥ ७० ॥

श्रु इत्येतस्मात् श्रुर्भवति श्रु इत्ययं चादेशः । श्रु  
इति भुवादौ स्वादौ च पठ्यते । शृणुतः । शृण्वन्ति ॥

वाऽक्षः ॥ ७१ ॥

अक्ष इत्येतस्माद्धोः वा श्रुर्भवति । अक्ष्णोति ।  
अक्षति । भौवादिकोऽयम् ॥

तक्षः स्वार्थे ॥ ७२ ॥

स्वार्थस्तनृकरणम् । तक्षु इत्यस्मात् स्वार्थे वा श्रुर्भ-  
वति ॥ तक्ष्णोति काष्ठम् । तक्षति काष्ठम् । स्वार्थे इति  
किम् । सन्तक्षति वाग्भिर्दुर्जनः ॥

रुधितुदादिभ्यां श्नमृशौ ॥ ७३ ॥

रुधादिभ्यस्तुदादिभ्यः श्नमृशौ त्यौ भवतः । शकारः

भान्मखमिति विशेषणार्थः । मकारः परोऽचो मिदिति  
विशेषणार्थः । रुणद्धि । भिनत्ति । तुदादिभ्यः शः । तुदति ।  
क्षिपति ॥

**कृज्जतनादेरुः ॥ ७४ ॥**

कृज् इत्येतस्मात्तनादिभ्यश्च उरित्ययं त्यो भवति ।  
करोति । कुरुतः । कुर्वन्ति ।

तनादिभ्यः । तनोति । स्रनोति । क्षणोति । तनादि-  
त्वादेव सिद्धे पृथक् कृज्जो ग्रहणं किम् । अन्यत्तनादिकार्यं  
करोतेर्माभूत् ।

तनादिभ्यस्तथासोरिति विभाषया सेरुभ्यः भवति ।  
अकृत । अकृथाः । न चानुप्पक्षे प्राङ्बोरिति खं सम्भवति ।  
तस्मिन् प्राप्ते उप आरम्भात्सः श्रवणं प्रसज्येत ॥

**धिन्विकृणाव्योर च ॥ ७५ ॥**

धिवि प्रीणने कृवि हिंसाकरणयोः इत्येताभ्यां उरि-  
त्ययं त्यो भवति अकारश्चान्तादेशः । धिनोति । कृणोति ।  
अतः खम् । नधुग्वेग इति प्रतिषेधात् परेऽचः पूर्वविधा-  
विति स्यानिवद्भावाद्वा न भवति । सनुम्कोच्चारणं ज्ञापक  
त्योत्पत्तेः प्रागेव नुम्भवतीति । तेन कुण्डा हुण्डेति  
सिद्धम् ॥

**क्रयादेः श्ना ॥ ७६ ॥**

की इत्येवमादिभ्यो धुभ्यः श्ना इत्ययं त्यो भवति ।  
कीणान्ति । प्रीणान्ति ॥

**स्तम्भुस्तम्भुस्कम्भुस्कुम्भुस्कुज्भ्यः श्नुश्च ॥ ७७ ॥**

स्तम्भादिभ्यः श्नुर्भवति श्नां च । स्तम्भोति । स्तम्भान्ति ।

स्तुभोति । स्तुभ्राति । स्कभोति । स्कभ्राति । स्कुभोति ।  
स्कुभ्राति । स्कुनाति ! स्कुनोति । स्कुञ् कयादिषु पठ्यते ।  
इतरेषामिहैवोपदेशः उदित्करणादन्यत्रापि प्रयोगः ॥

हौ हलः श्नः शानः ॥ ७८ ॥

हल उत्तरस्य श्रा इत्येतस्य शान इत्ययमादेशो  
भवति हौ परतः । अशान । पुषाण । हाविति किम् ।  
अश्राति । हल इति किम् । क्रीणीहि । श्र इति स्थानिनि-  
र्देश किमर्थः स्तम्भादीनां यदा श्रुस्तदा मा भूत् । स्तम्नुहि ।  
त्यान्तरं वा सर्वेभ्यः सम्भाव्यते । शानस्य शित्करणञ्ज्ञा-  
पकम् । अनित्योऽनुबन्धस्य स्थानिवद्भाव इति तेन लडा-  
दीनां मिवादिषु स्थानिवद्भावादित्वं ङि च । न भवति  
पचमाना स्त्री । अचिनवम् । असुनवम् ॥

ईपाऽत्र वाक् ॥ ७९ ॥

घोरिति वर्तते । अत्र घोरधिकारे ईपा निर्दिष्टं वाक्  
संज्ञं भवति । गम्यमानक्रियापेक्षया ईपेत्यस्य करणत्वम् ।  
वक्ष्यति कर्मण्यण् कुम्भकारः । शरलावः । मृदूपस्थेयं वा-  
क्संज्ञा तेन कर्तृकर्मणोः कृर्नाति कर्मणि ता भवति ।  
तासाद्वाक्यमः परत्वेन । अत्रग्रहणं विस्पष्टार्थम् । वागिता-  
यमन्वर्था संज्ञा । ब्रूतेऽर्थं वागिति तेनासामर्थ्ये वाक्संज्ञा  
नास्ति । पश्य कुम्भं करोति कटम् । मृत्पिण्डं कुम्भं  
करोति । महान्तं कुम्भं करोति । विशेषणानां च न भवति ।  
हरतेर्दतिनाथयोः पशाविति पशुशब्दस्य न भवति । यत्र  
वाचकत्वं तत्र भवति । काशकटकारः ॥

कृदमिङ् ॥ ८० ॥

अत्र धोरधिकारे मिड्वर्जितास्त्याः कृतसंज्ञा भवन्ति । अत ऊर्ध्वं ये वक्ष्यन्ते तेषामधिकारेण्यं संज्ञा । वक्ष्यति तव्यानीयौ । कर्तव्यः । करणीयः । अत्र मृत्संज्ञाप्रयोजनम् । इत्यः । स्तुत्यः । पिति कृतीति तुक् । अमिडिति किम् । चीयात् । सुयात् । अकृत्यकारादीत्वं सिद्धम् ॥

प्राक्तेर्वाऽसमः ॥ ८१ ॥

स्त्रियां क्तिरिति वक्ष्यते । प्रागेतस्मादसमो यस्त्यः कृत् स वा भवतीत्येषोऽधिकारो वेदितव्यः सरूपस्त्वपवादो बाधक एवेति भावः । विक्षेपकः । विक्षेप्ता । विक्षिपः । इगुङ्लक्षणकविषये ण्वुतृचावपि भवतः । प्राक्तेरिति किम् । चिकीर्षा । अस्त्यादित्यकारः क्तेर्बाधकः । व्याक्रोशो । व्याक्रुष्टिरित्येवमादिषु यत्रो विधेयः । असम इति किम् । गोदः । कम्बलदः । आतः क इति को भवति । अणोऽपवादः । अनुबन्धापाये रूपगतं समत्वमत्रम् ॥

रावोऽर्थ्याः ॥ ८२ ॥

प्रागिति वर्तते ण्वुतृचाविति वक्ष्यति प्रागेतस्माद्यो त्यास्ते व्यसंज्ञा वेदितव्याः । देवदत्तस्य कर्तव्यम् । देवदत्तेन कर्तव्यम् । व्यप्रदेशाः व्यस्य वा कर्तरीत्येवमादयः ॥

तव्यानीयौ ॥ ८३ ॥

तव्य अनीय इत्येतौ तौ भवतः । कर्तव्यः । करणीयः कर्तव्यवास्तव्यः । वास्तु क्षेत्रं तस्माद्वाच्यर्थे दिगादि-त्वाद्यः । एवं वस्तुनि भवो वस्तव्यः ॥

## योऽचोरासुयुवः ॥ ८४ ॥

य इत्ययं त्यो भवत्यजन्ताद्धोः ऋषर्णान्त आसु यु  
इत्येतान् वर्जयित्वा । देयम् । गेयम् । ईद्ये इति ईत्वं गाग-  
योरिति पुनरेप् । देयमृणइति निर्देशादीत्वे गुकार्ये निवृत्ते  
पुनरेप् । दित्स्वं धित्स्वमित्यत्र अगे ये परतोऽतः रुम् ।  
अच इति किम् । पाक्यम् । अरासुयुव इति किम् । कार्यम् ।  
हार्यम् । आसाव्यम् । याव्यम् ॥

## पोरदुडोऽत्रपिवपिरपिलपिचमः ॥ ८५ ॥

पवर्गान्ताद्धोऽदुड य इत्ययं त्यो भवति अपिवपि-  
रपिलपिचमीन् वर्जयित्वा । रभ्यम् । लभ्यम् । समत्वेन  
ण्यापवादोऽयम् । पोरिति किम् । वाच्यम् । अदुड इति  
किम् । डेप्यम् । कुटादित्वादेभ्यः स्यात् । तपरकरणमसन्दे-  
हार्थम् । अत्रापि वपिरपिलपिचम इति किम् । त्राप्यम् ।  
वाप्यम् । राप्यम् । लाप्यम् । आचाप्यम् ।

## शकिसहश्च ॥ ८६ ॥

शकिसह इत्येताभ्यां यो भवति । शक्यम् । सक्षम् ।  
चकारो ऽनुक्तसमुच्चयार्थः । तेन ससितकिचितियति-  
यजिजनीनां संग्रहः । सस्यम् । तक्यम् । चत्यम् । यत्यम् ।  
यज्यम् । जन्यम् । हनो वा वध इति च वक्तव्यम् ।  
वध्यम् । घात्यम् ॥

## गदमदचरयमोऽगेः ॥ ८७ ॥

गद मद चर यम इत्येतेभ्यो ऽगिपूर्वेभ्यः यस्त्यो  
भवति । गद्यम् । मद्यम् । चर्यम् । यम्यम् । अगेरिति किम् ।  
निगाद्यम् । प्रमाद्यम् । अभिचार्यम् । प्रायाम्यम् । यमः

पोरदुड इति सिद्धे नियमार्थमिदम् । अगरेव यथा स्यात् ।  
इतरेषामप्राप्ते विधिः । चरेराडि चागुराविति वक्तव्यम्  
आचर्य व्रतम् । अगुराविति किम् । आचार्यो गुरुः ॥

पण्यावद्यवर्यावहार्योपसर्याजर्याणि ॥ ८८ ॥

पण्य अवद्य वर्या वह्य अर्य उपसर्या अजर्य इत्येतानि  
शब्दरूपाणि निपात्यन्ते ॥ परायमिति निपात्यते ध्यव हर्तव्यं  
चेद्भवति पण्यः कम्बलः । पण्या गौः । पाण्यमित्यन्यत्र । अव-  
द्यं भवति गह्यं चेत् । अवद्यं द्यूतम् । अवद्यं पापम् । न उद्यते  
इत्यनुद्यमन्यत् । वर्येति वृद्धो यो भवत्यनिरोधेऽर्थे । शतेन  
वर्या । सहस्रेण वर्या । स्त्रोलिङ्गादन्यत्र ण्य एव भवति ।  
वार्या ऋषयः धनसंविभागरूपोऽन्नाप्यनिरोधो ऽस्ति  
अनिरोध इति किम् । वार्या गौः शस्येषु । वद्यमिति निपात्यते  
करणञ्चेद्भवति । वहति तेन वह्यं शकटम् । वाह्यमन्यत् ।  
अर्य इति निपात्यते स्वामिनि वैश्ये च । अर्यः स्वामी ।  
अर्यो वैश्यः । अन्यत्र ण्य एव । आर्यः साधुः । उपस-  
र्येति निपात्यते काल्या प्रजने चेत् प्रजनो गर्भग्रहणकालः  
प्राप्तोऽस्याः काल्या तदस्य प्राप्तमिति वर्तमानं कालाद्य  
इति यः । उपसर्या गौः । उपसर्या वडवा । उपसार्या शरदि  
मथुरा अन्यत्र । अजर्यमिति नञ्पूर्वाञ्जृषः कर्तरि यो  
निपात्यते सङ्गतेऽर्थे । न जीर्यत इत्यजर्यमार्थसङ्गतम् ।  
अजरिता कम्बल इत्यन्यत्र ॥

वदः सुपि क्यप् च ॥ ८९ ॥

अगेरिति वर्तते । वदतेः क्यञ्भवति यश्च गिवर्जिते  
सुपि वाचि । सत्यमुद्यत इति सत्योद्यम् । सत्यवद्यम् ।



मिथ्योद्यम् । मिथ्यावद्यम् । मिडितिषसः । सुपीति किम् ।  
वाद्यम् । अगेरित्येव । अनुवाद्यम् ॥

भूयहत्ये ॥ ६० ॥

सुप्यगेरिति वर्तते । भूय हृत्य इत्येते शब्दरूपे निपात्येते  
गिवर्जिते सुपि वाचि । देवभूयं गतः । देवत्वं गत इत्यर्थः ।  
साधु भूयं गतः । क्यबन्त्र निपात्यते । दरिद्रहननं दरिद्रहत्या ।  
चोरहत्या । हन्तेः स्त्रालिङ्गे भावे क्यन्निपात्यते । सुपीत्येव ।  
भव्यम् । घातो वर्तते । अगेरित्येव प्रभव्यमुपघातः ॥

स्तुशासिण्वृदृजुषः क्यप् ॥ ६१ ॥

सुप्यगेरिति निवृत्तम् । सामान्येनायं विधिः । स्तु-  
शास् इण् वृणोति दृजुष इत्येतेभ्यः क्यप्भवति । स्तुत्यः ।  
शिष्यः । इत्यः । आहृत्यः । आहृत्यः । पुनः क्यग्रहणं  
किमर्थम् । ओरावद्व्यक इत्यस्यापि बाधनार्थम् । अवश्य-  
स्तुत्यः । शंसिदुहिगुहिभ्यो वेति वक्तव्यम् । शस्यम् । दुह्यम् ।  
शंस्यम् । दोह्यम् । गुह्यम् । गोह्यम् । आङ्पूर्वादञ्जेः सञ्ज्ञायां  
क्यप् वक्तव्यः । आज्यम् । न वक्तव्यम् । पुनः क्यग्रहणा-  
द्योगविभागाद्भवति । उपेयमिति ईडो रूपम् ॥

ऋदुडो ऽकृपिचृतेः ॥ ६२ ॥

ऋकारोडो धोः क्यप्भवति कृपिचृती वर्जयित्वा ।  
हृत्यम् । वृद्धयम् । ण्यापवादोऽयम् । अकृपिचृतेरिति किम् ।  
कल्प्यम् । चर्त्यम् । पाणौ समवशब्दे च सृजेत्यौ वक्तव्यः ।  
पाणिमर्ग्यं रज्जुः । समवसर्ग्यः कटः । भृजः क्यप्भवति  
परस्वु विषये । भृत्याः कर्मकराः । भृत्याः शिक्षावः । भर्तव्या  
इत्यर्थः । अखाविति किम् । भार्या नाम क्षत्रियाः । केचित्

देवदत्तस्य भार्या । स्त्रियां समजनिषदेत्यादिना भावे क्यप् ।  
कर्मणि चायं भार्याशब्दः । संपूर्वाद्धेति वक्तव्यम् । सम्भृत्या  
सम्भार्याः कर्मक १ः ॥

**खेयराजसूयसूर्यमृषोद्यरुच्यकुप्यकृष्टपच्या-**  
**व्यथाः ॥ ६३ ॥**

खेयादयः शब्दा निपात्यन्ते । खेयमिति खनतेर्यौ-  
निपात्यते इकारश्चान्तादेशः । आदेये वा इत्यात्वं नाश-  
ङ्कनीयम् । निपातनादेव राजसूयमिति राजशब्दे वान्ते आ-  
न्ते सुनोतेः क्यप् दीत्वं च निपात्यते । राज्ञा सूयते राजा वा  
अस्मिन् सूयते इति राजसूयम् । सरति कर्माणि सुवतीति  
वा सूर्यः । सत्तेरुत्वं सूवतेर्वा रुढागमः क्यप्च निपात्यते  
मृषापूर्वस्य वदतेर्नित्यं क्यप्निपात्यते । मृषोद्यम् । रुच्य-  
मिति कर्त्तरि क्यप् निपात्यते । कुप्यमिति सज्ञायां गुपे-  
रादौ कत्वं क्यप्च निपात्यते । कुप्यं फल्गु भाण्डमित्यर्थः ।  
गोप्यमन्यत् । कृष्टं पच्यन्ते स्वयमेव कृष्टपच्या व्रीहयः ।  
आत्मकर्मणि क्यप् । न व्यथतेऽसावव्यथयः । नञपूर्वा-  
द्व्यथतेः कर्त्तरि क्यप् निपात्यते ॥

**भिद्योद्भ्यो नदे ॥ ६४ ॥**

भिद्य उद्भा इत्येतौ निपात्येते नदेऽभिधेये । भिनत्ति  
कूलानि भिद्यः । उउक्त्युदकमिति उद्भाः । कर्त्तरि कारके  
क्यप् उउक्तेर्धत्वं च निपात्यते । नद इति किम् । भेदः ।  
उउक्तः । इगुङ्लक्षणः कः पचाद्यच्च यथाक्रमम् ॥

**पुष्यसिद्ध्यो भे ॥ ६५ ॥**

पुष्य सिध्य इत्येतौ शब्दौ निपात्येते भेऽभिधेये ।

पुण्यन्त्यस्मिन्नर्था आरभमाणानामिति पुण्यः । सिध्य-  
न्त्यस्मिन्नर्था इति सिद्धः । अधिकरणे क्यमिपात्यते नच्चे  
वाच्ये । अन्यत्र पोषणः सेवन इति च भवति ॥

**विपूयविनीयजित्या मुञ्जकल्कहलिषु ॥ ६६ ॥**

विपूय विनीय जित्या इत्येते शब्दा निपात्यन्ते  
पथासंख्यं मुञ्ज कल्क हलि इत्येतेषु वाच्येषु । विपूयते इति  
विपूयो मुञ्जः । पथनेः क्यमिपात्यते । विपूयमन्यत् ।  
विनीयते ऽसौ घृतादिना त्रिफलादिकल्कः । विनेयमन्यत् ।  
जित्यो हलिः । जेयमन्यत् ॥

**पदास्वैरिबाह्यापक्ष्येषु ग्रहः ॥ ६७ ॥**

पदे अस्वैरिणि बाह्यायां पक्षे चार्थे ग्रहेर्द्वौः क्यप् भ-  
वति । प्रगृह्यते इति प्रगृह्यं पदम् । अवगृह्यम्पदम् । अस्वैरी  
परवशः । गृह्यका इमे । अनुकम्पायाङ्कः परतन्त्रा इत्यर्थः ।  
बहिर्भवा बाह्या गृह्यते इति गृह्या ग्रामस्य गृह्या ग्रामगृह्या  
नगरगृह्या सेना । ताभ्यां बहिर्भूता इत्यर्थः । स्त्रीलिङ्गाद-  
म्यत्र न भवति । पक्षे भवः पक्ष्यः । भरतगृह्यः । मुञ्जब-  
लिगृह्यः तत्पक्ष्य इत्यर्थः ॥

**कृवृषिमृजां यशोभद्रस्य ॥ ६८ ॥**

कार्थेता । कृ वृषि मृज् इत्येतेभ्यः क्यप् भवति यशो-  
भद्रस्याचार्यस्य मतेन । कृत्यम् । कार्यम् । नित्यं ण्यः प्राप्तः ।  
वृष्यम् । वर्ण्यम् । परिमृज्यम् । परिमार्ग्यम् । ऋदुड इति  
नित्यं क्यप् प्राप्तः ।

**युग्यं पत्रे ॥ ६९ ॥**

पतति अनेनेति पञ्च वाहनं तस्मिन्नर्थे युग्यमिति  
निपात्यते । युज्यते इति युग्योऽश्वः । युग्यो गौः । क्यप्-  
कुत्वं च निपात्यते पञ्चादन्यत्र योग्यमिति ॥

एयः ॥ १०० ॥

एय इत्ययं त्यो भवति घोः । अयमुत्सर्गः । अज-  
न्ताद्यः क्यप् चास्यापवादौ । कार्यम् । हार्यम् । पाक्यम् ।  
पाठयम् ॥

ओरावश्यके ॥ १०१ ॥

उवर्णान्ताङ्गोर्ण्यो भवत्यावश्यकं द्योत्ये । अवश्यमि-  
त्यस्य भावः आवश्यकम् । ननोज्ञादित्वाद् वुञ् । लाव्यम् ।  
पाव्यम् । यद्यावश्यकं स्वल्पलाव्यमिति कथं सविधिः ।  
मयूरव्यंसकादित्वाद्विभाषया । आवश्यक इति किम् ।  
लव्यम् । पठयम् ॥

अमावस्या वा ॥ १०२ ॥

अमावस्य इति वा प्रादेशो निपात्यते अमा वसतः  
सूर्याचन्द्रमसावस्यां अमावस्या । अमावास्या । अमाशब्दे  
सहार्थे वाचि वसेरधिकरणेऽर्थे एया विभाषया उङः प्रादे-  
शश्च निपात्यते प्रदेशेषु एकदेशविहृतस्य ग्रहणार्थम् ॥

पाप्यसान्नाय्यनिकाय्यधाय्याऽऽनाय्यप्राणाय्या

मानहविर्निवाससामिधेन्यनित्या-

ऽसम्मतिषु ॥ १०३ ॥

पाय्य सान्नाय्य निकाय्य धाय्य आनाय्य प्रणाय्य-  
इत्येते शब्दा निपात्यन्ते यथासंख्यं मान हवि निवास  
सामिधेनी अनित्य असम्मति इत्येतेष्वर्थेषु । पीयतेऽनेनेति

पाय्यं मानम् । माडः करणे ण्यः । आदिपत्वञ्च निपात्यते । मानमन्यत् । सन्नोयते इति साम्नाय्यं हविः । सपूर्व्वान्नयतेः ण्यः । आयादेशः । मे दीत्वं च निपात्यते । सन्नेयमन्यत् । निचीयते इति निकार्यो निवासश्चेत् । निपूर्वाच्चित्रः ण्या-  
वादेशावादिकत्वं च निपात्यते । निचेयमन्यत् । धीयते इति धारया सामिधेनो । दधातेर्ण्यो निपात्यते विशिष्टा ऋचः सामिधेन्यः । तत्र रूढिवशात्काचिदेवोच्यते । धेय-  
मन्यत् । आनारय्य इति नयते राङ्पूर्वाणयायादेशौ निपा-  
त्यौ अनित्येऽर्थे आनारयो दक्षिणाग्निः । रूढिरेषा दक्षि-  
णाग्निविशेषस्य । आनेयोऽन्यः । अविद्यमानसम्मति रसम्मतिः प्रपूर्व्वान्नयतेर्ण्यायादेशौ निपात्यौ प्राणारय्य-  
श्चौरः । प्रणेयोऽन्यः ॥

**कुण्डपाय्यसंचाय्यपरिचाय्योपचाय्यचित्या-**

**ग्निचित्याः ॥ १०४ ॥**

कुण्डपाय्य सञ्चार्य्य परिचार्य्य उपचार्य्य चित्य्य अग्निचित्या इत्येतानि शब्दरूपाणि निपात्यन्ते । कुण्डेन पोयते ऽस्मिन्सोम इति कुण्डपाय्यः क्रतुः । कुण्डशब्दे भान्ते ण्योऽधिकरणे निपात्यते । कुण्डपानमन्यत् । सञ्चीयते इति सञ्चार्य्यः क्रतुः । सञ्चेयमन्यत् । परिचार्य्योपचार्य्यौ निपात्येते अग्नावभिधेये । परिचेय उपचेय इत्यन्यत् । चित्याग्निचित्याशब्दौ निपात्येते अग्नावभिधेये चीयते सौ चित्योऽग्निः । अग्निचयनमग्निचित्या । अन्त्ये स्त्री-  
लिङ्गे भावे क्यप्रिपात्यः ॥

**श्वुदचौ ॥ १०५ ॥**

एवु तृच् एत्येतौ त्यौ भवतः । कारकः । कर्ता  
भोजकः । भोक्ता ॥

नन्दिग्रहिपचिभ्यो ल्युणिन्यचः ॥ १०६ ॥

नन्द्यादिभ्यः ग्रहादिभ्यो पचादिभ्यश्च यथासंख्यं  
ल्यु णिन् अच् इत्येते त्या भवन्ति । नन्दयतीति नन्दनः ।  
लकारः युवोरनाकाविति सामान्यग्रहणाविधातार्थः । नन्दि  
वाशिमदिनर्दिभूषिसाधिशोभिबर्द्धिभ्यो ण्यन्तेभ्यः संज्ञा-  
यां सहितपिदमिज्ज्वलिरुचिजल्यिदृपिरसिसङ्क्रन्दिसङ्क-  
र्षिभ्यः संज्ञायामण्यन्तेभ्यः । जनार्दनः । मधुसूदनः । लवण  
इति निपातनाणत्वम् । विभीषणः । पवनः । वित्तनाशनः ।  
कुलदमन एतावणोऽपवादौ इति नन्द्यादिः । ग्रह उत्सह  
उद्दास स्था उद्दास मन्त्र संमर्द्द निरक्षी निश्रावी निवार्य  
निवेशो एतेभ्यः निपूर्वेभ्यः । अयाची अव्याहारी असंख्या-  
हारी अवादी अब्राजो अवासो एतेभ्यः प्रतिषिद्धेभ्यः ।  
अचामचित्तकर्तृकाणां प्रतिषिद्धानामिति वर्तते । अकारी  
अहारी अविनायी विषयीशब्दौ देशे अद्रिभावी निपात-  
नात्प्रविभावी भूते भवतः अपराधी उपरोधो परिभवी  
परिभावी इति ग्रहादिः । पच यठ वय वद चल् षत तथा  
चरिचलिपतिवदीनामध्यात्कस्येति वक्ष्यते । नदट् प्लवट्  
तरट् चरट् चोरट् चेल्ट् हट् देवट् टित्करणं स्त्रियां यर्थम् ।  
जर मर क्षरं सेच मेष कोष दर्भ सर्प नर्त प्रण डर अणि  
विषयेपि श्वपच चक्रधर पचादिराकृतिगणः ॥

ज्ञाकृप्रीगुडः कः ॥ १०७ ॥

ज्ञा कृ प्री इत्येतेभ्यः इगुडश्च धोः को भवति । जाना-  
तीति ज्ञः । आकारान्तलक्षणो णः प्राप्तः । इह अर्थं जाना-

तीति अर्थज्ञः । परत्वादातः के सति नित्यः सविधिः ।  
उत्तिकरतीति उत्तिकरः । विकिरः । प्रिणातीति प्रियः ।  
इगुडः । विक्षिपः । विबुधः । विन्दुः इह काष्ठभेदः इति  
परत्वादण् ।

आतो गौ ॥ १०८ ॥

आकारान्ताडोः को भवति गौ वाचि । णापवादो-  
ऽयम् । प्रस्थः । सुगलः । इह वडवासन्दाय इति परत्वादण् ॥

पाघ्राध्माधेट्दृशः शः ॥ १०९ ॥

गाविति वर्तते । पादिभ्यः शो भवति । पा इति साह-  
चर्यादलाक्षणिकत्वाच्च पिबतेर्ग्रहणम् । उत्पिबः । विपिबः ।  
उज्जिघ्रः । विजिघ्रः । संज्ञायां तु व्याघ्रैरुपमेये तद्योग इति  
निर्देशात् कः । व्याघ्रः । उद्धमः । विधमः । उद्धयः ।  
विधयः । उत्पश्यः । विपश्यः । गाविति केचिदिह नाभि-  
सम्बन्धनन्ति । तेन । पश्यतीति पश्यः । जिघ्रः ॥

लिम्पविन्दधारिपारिवेद्युदेजिचेतिसाति-

साहिभ्यो ऽगोः ॥ ११० ॥

लिम्प विन्द धारि पारि वेदि उदेजि चेति साहि  
इत्येतेभ्यः अगिपूर्वेभ्यः शो भवति । लिम्पतीति लिम्पः ।  
कथं कुञ्जलेप इति मध्येऽपवादाः पूर्वान्विधोन् बाधन्ते  
नोत्तरानिति इगुडः कस्यायं शो बाधको नाणः । विन्द-  
तीति विन्दः । लिम्प विन्द इति सानुषङ्गनिर्देशादन्यत्रा-  
प्ययं विधिर्भवति । संज्ञायां गावपि । निलिम्पा नाम देवाः ।  
अरविन्दम् । गोविन्दः । इति अगूविषयेऽपि सः सिद्धः ।  
धारयतीति धारयः । पारयः । वेदयः । उदेजयः । निर्देशा-

देव गिपूर्वस्य ग्रहणम् । चेतयः । सातं करोतीति णिच्  
सातयः । साहयः । आद्याभ्यां के इतरेभ्योऽचि प्राप्ते  
वचनम् ॥

### दाज्धाजोर्वा ॥ १११ ॥

कार्थे ताविभक्तौ । दाज् धाज् इत्येताभ्यां अगिपूर्वाभ्यां वा शो भवति । ददः । दधः । दायः । धायः । अगावित्येव । प्रदः । प्रधः । अनुबन्धनिर्देशो यदुबन्तयो शो मा भूदित्येवमर्थः ॥

### ज्वलितिकसन्ताराणः ॥ ११२ ॥

इति आद्यर्थे अविभक्तिकश्च निर्देशः । ज्वलादिभ्यः कस गतौ इत्येवमन्तेभ्यः वा णो भवति । ज्वालः । ज्वलः । कासः । कसः । चालः । चलः । अगावित्येव । प्रज्वालः ॥

### श्याद्व्यधास्रुसंस्तुलिहश्लिषश्वसतीणः ॥ ११३ ॥

श्यैङ् आकारान्त व्यध आस्रु संस्तु लिह श्लिष श्वस अतीण् इत्येतेभ्यो णो भवति । वेति निवृत्तं अगाविति च । अवश्यायः । आदिति सिद्धे पुनः श्यग्रहणं आतोगावित्यस्य बाधनार्थः । आत् । दायः । धायः । व्याधः । आश्रावः । संश्रावः । लेहः । श्लेषः । स्वासः । अवादिभ्यस्तनेरिति वक्तव्यम् । अवतनोतीत्यवतानः ॥

### हसोऽवे ॥ ११४ ॥

ह सा इत्येताभ्यां अवपूर्वाभ्यां णो भवति । अवहारः । अवसायः ॥

### दुन्योरगौ ॥ ११५ ॥



दुनी इत्येताभ्यां णो भवति । दुनोतीति दावः ।  
नायः । अगाविति किम् । प्रदः । प्रणयः ॥

**विभाषा ग्रहः ॥ ११६ ॥**

ग्रहेर्विभाषया णो भवति । ग्रहः । ग्रहः । व्यव-  
स्थितविभाषेयम् । जलचरे ग्राह एव । ज्योतिषि ग्रह एव ।  
विभाषेति योगविभागात् भवतीति भावः ॥

**गेहे कः ॥ ११७ ॥**

ग्रहेर्गेहेऽभिधेये को भवति । गेहं सद्य तात्स्थ्याद्वारा  
अपि गृहं गृहाः ॥

**शिल्पिनि वुः ॥ ११८ ॥**

शिल्पिन्यभिधेये वु भवति धोः । नर्त्तकः । रवनकः ।  
रजकः । रजकरजनरजसां नखं वक्ष्यति । एत एव धवः  
प्रयोजयन्तीति केचित् ॥

**गौ गयुथकौ ॥ ११९ ॥**

गायतेष्युं थक इत्येतौ त्र्यौ भवतः । शिल्पिनोति  
वर्तते । गायनः । गायकः ।

**हायनः ॥ १२० ॥**

हायन इति निपात्यते व्रीहिकालयोः कर्त्रोः । जहा-  
त्युदकमिति हायना नाम व्रीहयः । जहाति सहवृताः  
क्रियाः हायनः संवत्सरः ॥

**प्रसृल्वः साधुकारिणि वुन् ॥ १२१ ॥**

प्रु सृ ल्व इत्येतेभ्यः धुभ्यः साधुकारिणि कर्तरि वुन्  
भवति । साधु प्रवते यः स प्रवकः । एवं सरकः । लवकः ।  
साधुकारिणीति किम् । प्रवः ॥

आशिषि ॥ १२२ ॥

आशिषि वार्थे वुन् भवति धोः । जीवतादिति य  
उच्यते स जीवकः । एवं नन्दकः वर्धकः ॥

इत्यभयनन्दिविरचितायां जैनेन्द्रमहावृत्तौ

द्वितीयस्याध्यायस्य प्रथमः पादः ।

॥ उ नमः ॥

कर्मण्यण् ॥ १ ॥

कर्मणि कारके वाचि धोरणित्यर्थं त्यो भवति ।  
कुम्भकारः । शरलावः । चर्चापारः । कुम्भादि शब्दात्  
कर्तृकर्मणोः कृतीति ता । वागमिडिति षसः । सीलिका-  
मिभद्याचरीक्षित्त्वमिभ्यो णो वक्तव्यः । धर्मशीलः । धर्म-  
शीला । धर्मकामः । वायुभक्षः । धर्माचारः । धर्मापे-  
क्षः । क्लेशक्षमः । नेदं वक्तव्यम् । घञन्तेन वसे सति सिद्धम् ।  
धर्म शीलमस्य धर्मशीलः । धर्मे कामोऽस्य धर्मकामः ।  
धर्म शीलयतीत्येवमादिविग्रहे अनभिधानादरान भवति  
यथा आदित्यं पश्यति हिमवन्तं शृणोतीत्येवमादौ न  
भवति । कुम्भकारादिष्वण् घञन्तेन च वस इत्युभयं  
भवति ॥

ह्वावामः ॥ २ ॥

हा वा मा इत्येतेभ्यश्चाण् भवति कर्मणि वाचि । के  
प्राप्ते इदं वचनम् । स्वर्गहायः । तन्तुवायः । वातिबाय त्थामा  
तेश्चाकर्मकत्वादग्रहणम् । धान्यं मिमीते मयते वा धान्य-  
मायः । मीनातिमिनोत्योः कप्राप्तेरभावात् पूर्वैणैवाण् ॥

आतः कः ॥ ३ ॥

आकारान्तान्दोः कर्मणि वाचि क इत्ययं त्पो भवति । गोदः । अर्थज्ञः । पाष्णित्रम् । अङ्गुलित्रम् । ज्या वयोहानावित्यस्य ब्रह्म जिनातीति ब्रह्मज्यः । के कृते परत्वादातः रवं पश्चाज्जिः । असिद्धवदत्राभादित्यात्वस्वस्यासिद्धत्वादियादेशो न भवति । यणादेशः सिद्धः । जुहुवतुः जुहुबुरित्यत्र ह्येज आत्वमकृत्वा जिः क्रियते इत्यात्वं नास्तीत्युवादेशः सिद्धः । आहः । प्रहः । इत्याकारान्तात् आतोगाविति कः प्रागात्वम्पश्चाज्जिः ॥

प्रे ॥ ४ ॥

प्रपूर्वादातः को भवति कर्मणि वाचि । तत्त्वप्रज्ञः । मोक्षप्रज्ञः । नियमार्थोऽयमारम्भः । प्र एव गौ नान्यस्मिन्नातः को भवति । गोसंदायः । वडवासन्दायः ॥

दाज्ञः ॥ ५ ॥

अयमपि नियमः । दा ज्ञा इत्येताभ्यामेव प्रपूर्वाभ्यां कर्मणि को भवति । धर्मप्रदः । धर्मप्रज्ञः । नियमादिह न भवति । पाष्णिप्रत्रायः । अङ्गुलिप्रत्रायः । कथं भाष्ये प्रयोगः अभिज्ञश्च पुनरेकत्वादीनामर्थानामिति अत्राभिधानवशादातो गाविति को भविष्यति ॥

संख्यः ॥ ६ ॥

प्र इति नियमेन निवर्तिते के पुनरारम्भः । सम्पूर्वात्ख्या इत्येतस्मात्कर्मणि वाचि को भवति । पशून् सञ्चष्टे पशुसंख्यः । अश्वसंख्यः ॥

सुपि ॥ ७ ॥

सुवन्ते वाचि धोरातः को भवति । पादैः पिबति पादपः । कच्छेन पिबति कच्छपः । द्वाभ्यां पिबति द्वीपः । समस्थः । विषमस्थः । धर्माय प्रददाति धर्मप्रदः । शास्त्रेण प्रजानाति शास्त्रप्रज्ञः । अकर्मण्यपि वाचि यथा स्यादिति सुग्रहणम् । इह केचिदात इति नानुवर्तयन्ति । तेन मूल-विभुजादिष्वभिधानवशात् कः सिद्धः । मूलान् विभुजति मूलाविभुजो रथः । जलरुहम् । नखमुचानि धनूंषि । काकगुहास्तिताः ॥

स्थः ॥ ८ ॥

सुपि वाचि तिष्ठतेः को भवति कर्त्तरि । पूर्वो योगः अनिर्दिष्टार्थत्वात् भावेऽपि यथा स्यादित्यारम्भः । आरवू-नामुत्थानमारवूथः । सल्लभोत्थः । स्यास्तभोः पूर्वस्योद इति सकारस्य पूर्वस्वत्वम् ॥

दुहे घश्च ॥ ९ ॥

इतः प्रभृति कर्मणीति सुपीति च द्वयमनुवर्तते । कर्मणि वाचि दुहेः को भवति घकारश्चादेशः । काम-न्दाग्धि कामदुघो धर्मः । कामदुधा धेनुः ॥

तुन्दशोकयोः परिमृजापनुदोः ॥ १० ॥

तुन्द शोक इत्येतयोः कर्मणोर्वाचोः परिमृज अपनुद इत्येताभ्यां को भवति । अविशेषेण सुपीत्येतेनैव के सिद्धे आलस्यसुखाहरणयोरर्थयोर्यथा स्यादित्यारम्भः । तुन्दपरि-मृजः अलसश्चेत् । शोकापनुदः पुत्रो जातः । पूर्वं तिकुप्रा-दय इति षसः पश्चाद्वाक्सः । आलस्यसुखाहरणयोरिति किम् । तुन्दपरिमार्ज आतुरः । शोकापनोदो धर्माचार्यः ॥

## गष्टकृ ॥ ११ ॥

गा इत्येतस्माद्धोः कर्मणि वाचि टगित्ययं त्यो भवति  
वक्रगः । वक्रगी । प्रेदाज्ञ इति नियमादगिपूर्वादातः कर्मणि  
को विहिस्तस्मिन्नेव विषये टक् अन्यत्राणेषु भवति । वत्क्र-  
संगायः ॥

## सुरासीध्वोः पिबः ॥ १२ ॥

सुरा सिधु इत्येतयोः कर्मणोः पिबतेः टग्भवति ।  
सुरापः । सुरापी । सीधुपः । सीधुपी । अयमपि कापवादः ।  
सुरासीध्वोरिति किम् । क्षीरं पिबतीति क्षीरपा कन्या ।  
पिब इति विकृतनिर्देशः किम् । सुराम्पातीति सुरापा ॥

## ग्रहेरः ॥ १३ ॥

ग्रहेर्द्वोः कर्मणि वाचि अ इत्ययं त्यो भवति । शक्ति-  
लाङ्गलाङ्कुशयष्टिनामरघटघठीधनुःषु बाधु प्रायेणाभिधा-  
नम् । शक्तिग्रहः । लाङ्गलग्रहः । अङ्कुशग्रहः । यष्टिग्रहः ।  
तेमरग्रहः । घटग्रहः । घटीग्रहः । धनुग्रहः । सूत्रग्रहो  
भवति धारयति चेत् सूत्रग्राहोऽन्यः ॥

## हजोऽनुत्सेधे ॥ १४ ॥

उत्सेध उत्क्षेपणम् । हज अनुत्सेधे वर्तमानात् कर्मणि  
वाचि अत्यो भवति । अंस हरति अंसहरः । भागहरः ।  
रिछुहरः । अनुत्सेधे इति किम् । भारहारः । न केवलमु-  
च्छ्राये उत्क्षेपणेऽप्युत्सेध इति शब्दो वर्तते तद्यथा नाना-  
जातीया अनियता उत्सेधजीविन इति ॥

## वयसि ॥ १५ ॥

शरीरिणां कालकृतावस्था वयः तत्र अत्यो भवति

वयसि गम्ये । अयमुत्सेधार्थ आरम्भः । कवचहरः क्षत्रिय  
कुमारः । अस्थिहरश्च शिशुः । दशोरसंभाष्यमानेन वा  
भारोत्क्षेपणेन वयो गम्यते ॥

**आडि शीले ॥ १६ ॥**

शीलं स्वाभाविकी प्रकृतिः । आडि च वाचि ह्रज  
अत्यो भवति शीले गम्यमाने । पुष्पाहरः । फलाहरः । सुखा-  
हरः । उत्सेधानुत्सेधयोरयं विधिरिष्यते । अनुत्सेधे पूर्वैण  
कस्मान्न भवति शीले परत्वावृत्त्यात् । शील इति किम् ।  
भारमाहरति भाराहारः ॥

**अर्हः ॥ १७ ॥**

अर्हतेः कर्मणि वाचि अत्यो भवति । पूजार्हा प्रतिमा ।

**स्तम्बेरमकर्णेजपौ ॥ १८ ॥**

स्तम्बेरम कर्णेजप इत्येतौ शब्दौ हस्तिमूचकयोरर्थ-  
यान्निपात्येते । स्तम्बेरमो हस्तो । कर्णेजपः मूचकः । स्तम्ब-  
कर्णयोरमिजपोरिति सूत्रं कर्त्तव्यं सुपोति वतने । षे कृति  
बहुलमित्यनुपा सिद्धम् । अर्थविशेषपरिग्रहार्थं निपातनम् ।  
इह मा भूत् । स्तम्बे तृणस्तवके रन्ता गौः । कर्णे जपिता वैद्यः ॥

**शमि धोः खौ ॥ १९ ॥**

शमि वाचि धोः खुविषये अत्यो भवति । शम्भवः ।  
शब्दः । शङ्करः । धुग्रहणेऽनुवर्त्तमाने पुनर्धुग्रहणं बाधक-  
बाधनार्थम् । शङ्करा नाम परिव्राजिका । खुविषये कृजो  
हेत्वदिषु परत्वाद्दो मा भूत् । खान्विति किम् । शङ्करो  
जिनविद्या ॥

**शीडो ऽधिकरणे ॥ २० ॥**

शेतेरधिकरणे सुबन्ते वाचि अत्यो भवति । खे शेते  
 खेशयः । गर्तशयः । वे कृति बहुलमिति पक्षे ऽनुप् । शीड  
 इति योगविभागात् पार्श्वदिषु सुबन्तेषु बाधु अत्यो  
 भवति । पार्श्वार्थ्यां शेते पार्श्वशयः । पृष्ठशयः । उदरशयः ।  
 उत्तानादिषु च कर्तृषु । उत्तानः शेते उत्तानशयः । अवमूर्द्ध-  
 शयः । दिग्बसहपूर्वाच्च अत्यो भवति । दिग्बेन सह शेते  
 दिग्बसहशयः । कथं गिरिशः । लोमादिपाठान्मत्वर्थीयशः ।  
 यो हि गिरौ शेते गिरिस्तस्यास्ति ॥

चरेष्टः ॥ २१ ॥

चरेडोरधिकरणे वाचि टो भवति । कुरुषु चरति  
 कुरुचरः । मद्रचरः । मद्रचरी । अधिकरण इत्येव । कुरुश्चरति  
 कुरुचारा ॥

भिक्षासेनादाये ॥ २२ ॥

अनधिकरणार्थमेतत् । भिक्षा सेना आदाय इत्येतेषु  
 बाधु चरेष्टो भवति । भिक्षाचरः । सेनाचरः । आदाय-  
 शब्दः प्यान्तः । आदाय चरति आदायचरः ॥

पुरोऽग्रतोऽग्रेषु सुः ॥ २३ ॥

पुरस् अग्रतस् अग्रे इत्येतेषु सुबन्तेषु बाधु सरतेश्चो  
 भवति । पुरःसरः । अग्रतस् आद्यादिभ्य उपसंख्यानमिति  
 एबन्तात्तसिः । अग्रतःसरः । अग्रेसरः । अग्रेसरी ।  
 अनोवन्तत्वेप्येकारो निपातनात् ॥

पूर्वे कर्त्तरि ॥ २४ ॥

कर्त्तृग्रहणं कर्मनिवृत्त्यर्थं पूर्वशब्दे कर्त्तृवाचिनि  
 सुबन्ते वाचि सरतेश्चो भवति । पूर्वः सरति पूर्वसरः ।

क्रियाया विशेषणेऽपीष्यते । पूर्वं प्रथमं सरति पूर्वसरः ।  
कर्तरीति किम् । पूर्वं देशं सरति पूर्वसारः ॥

कृजो हेतुशीलानुलोम्येऽशब्दश्लोककलहगाथा  
वैरचाटुसूत्रमन्त्रपदे ॥ २५ ॥

शब्दश्लोकादिवर्जिते कर्मणि वाचि कृजः ट इत्ययं  
त्यो भवति हेतौ शीले आनुलोम्ये च गम्यमाने । हेतुशब्दे-  
पादानात् इह हेतुः प्रकृष्टं कारणम् । विद्या यशस्करी ।  
धनं कुलकरम् । शीलं स्वभावः । समासकरः । अर्थ-  
करः । आनुलोम्यमनुकूलता । प्रेषकरः । वचनकरः । एते-  
ष्विति किम् । कुम्भकारः । अशब्दादिष्विति किम् ।  
शब्दकारः । श्लोककारः । सूत्रकारः । मन्त्रकारः । पदकारः ॥

दिवाविभानिशाप्रभाभास्कुरान्तानन्तादिना-  
न्दालिपिलिविलिभक्तिकर्तृचित्रक्षेत्रसं-

ख्याजङ्घाबाह्वहर्द्वनुररुषु ॥ २६ ॥

अहेत्वाद्यर्थ आरम्भः । दिवाशब्दे सुवन्ने वाचि  
विभादिषु कर्मसु बाधु करोतेषु इत्ययं त्यो भवति । दिवे  
सिसं पदम् । दिवा करोतीति दिवाकरः । विभां करोतीति  
विभाकरः । निशाकरः । प्रभाकरः । भासनम्भाः भासं  
करोति भास्करः । सूत्रे भास्कुरान्तेति सकारस्य निपात  
नात् । जिह्वाभूलोपविसर्जनीयौ न भवतः । कारं करोतीति  
कारकरः । अन्तकरः । अनन्तकरः । अन्तकरस्य नञ्से  
अन्येऽर्थः प्रतीयते इत्यनन्तग्रहणम् । आदिकरः । नान्दी-  
करः । लिपिकरः । लिविकरः । वलिकरः । भक्तिकरः । कर्तृ-



करः । चित्रकरः । क्षेत्रकरः । संख्या एकत्वाद्द्वित्वादिका ।  
 एककरः । बहुशब्देऽपि नानाधिकरणवाची संख्याशब्दः ।  
 बहुकरः । जंघाकरः । बाहुकरः । अहस्करः । रोमुपोति  
 रेफः । तस्य कृत्स्न्यादिसूत्रेण सत्वम् । धनुस्करः । अरु-  
 स्करः । सस्सेषुष्यस्य इति सत्त्वं इणः ष इति षत्वम् ॥

कर्मणि भृतौ ॥ २७ ॥

कर्मशब्दे वाचि कृजष्ठो भवति भृतौ गम्यमाना-  
 याम् । भृतिर्नियतं कर्ममूल्यम् । कर्म करोति कर्मकरः ।  
 भृताविति किम् । कर्मकारः ॥

किञ्चित्बहुष्वः ॥ २८ ॥

किम् यद् तद् बहु इत्येतेषु बाधु कृजः अ इत्ययं त्यो  
 भवति । किङ्करः । किङ्करा । यत्करः । यत्करा । तत्करः ।  
 तत्करा । चौर्यं तत्करः । बहुकरा इह बहुशब्दे वैपुल्यवाची ।  
 हेत्वादिषु ट एव भवति । किङ्कारणशीला किङ्करी ॥

सकृत्स्तम्बे वत्सव्रीह्योरिः ॥ २९ ॥

सकृत् स्तम्ब इत्येतयोः कर्मणोः कृज इरित्ययं त्यो  
 भवति वत्सव्रीह्याः कर्त्राः । सकृत्करिवत्सः । स्तम्बकरिः  
 व्रीहिः । वत्सव्रीह्यारिति किम् । सकृत्कारः । स्तम्बकारः ।

दृतिनाथयोः पशौ हजः ॥ ३० ॥

दृति नाथ इत्येतयोर्वाचोः पशौ कर्तरि हज इरित्ययं  
 त्यो भवति । दृतिहरिः । नाथहरिः पशुः । पशाविति  
 किम् । दृतिहारः । नाथहारः ।

फलेयस्यात्मम्भरिकुक्षिम्भरयः ॥ ३१ ॥

फलेग्रहि आत्मम्भरि कुक्षिम्भरि इत्येते शब्दा  
निपात्यन्ते । फलानि गृह्णाति फलेग्रहिः । वाच एत्वमि-  
श्च निपात्यते । आत्मानं बिभर्ति आत्मम्भरिः । कुक्षि-  
म्भरिः । वाचो मन्तव्यमिश्च निपात्यते ।

एजेः खश् ॥ ३२ ॥

एजनेर्त्यन्तात्त्वशित्ययं त्या भवति कर्मणि वाचि ।  
खकारः खित्यभेरेतिविशेषणार्थः । शकारो गसंज्ञार्थः ।  
अङ्गान्येजयति अङ्गमेजयः । जनमेजयः । वाततिलसर्घेषु  
अजतुदजहातिभ्यः खश्चक्तव्यः । वातमजाः मृगाः । तिल-  
न्तुदः काकः । सर्द्धजहा मृगाः ।

नासिकादौ घेट्ध्मः ॥ ३२ ॥

नासिकादिषु कर्मसु घेट्ध्मा इत्येताभ्यां खश्  
भवति । नासिकान्धयति नासिकन्धयः । स्वरिन्धमः ।  
नाडिन्धयः । नाडिन्धमः । मुष्टिन्धयः । मुष्टिन्धमः । घटि-  
न्धयः । घटिन्धमः । वातन्धयः । वातन्धमः । सुनिस्तनयोर्घट  
एव सुनिन्धयः । स्तनन्धयः । आदिशब्दः प्रकारवाची ।

उदि कूले रुजिवहोः ॥ ३४ ॥

उदीति कास्याने ईप् । उत्पूर्वाभ्यां रुजिवहि इत्येताभ्यां  
कूले कर्मणि खश् । कूलमुद्रुजः । कूलमुद्रहः ।

वहाभ्रे लिहः ॥ ३५ ॥

वह अभ्र इत्येतयोः कर्मणोः लिहेर्द्धोः खश् भवति ।  
वहंलिहा गौः । अभ्रंलिहः प्रासादः ।

मितनखपरिमाणे पचः ॥ ३६ ॥

मितशब्दस्य पृथग्निर्देशात् परिमाणं प्रस्थादि  
गृह्यते । मितनखपरिमाण इत्येतेषु कर्मसु पचेर्द्धोः खश्  
भवति । मितं पचते मितंपचा कन्या । नखम्पचा यवा-  
गूः । प्रस्थन्पचा । आढकम्पचा । द्रोणम्पचा ।

विध्वरूपोस्तुदः सखम् ॥ ३७ ॥

विधु अरुम् इत्येतयोः कर्मणोः तुदेर्द्धोः खश्  
भवति सकारस्य च खम् । विधुन्तुदः । अरुन्तुदः ।

वाचंयमासूर्यपश्योग्रं पश्यललाटन्तपपरंतप

द्विषन्तपेरम्भदपुरन्दरसर्वसहाः ॥ ३८ ॥

एते शब्दा निपात्यन्ते । वाक्शब्दे कर्मणि यमेर्द्धोः  
खो निपात्यन्ते व्रते । वाचं घच्छति वाचंयमस्तपसी ।  
वाग्यामोऽन्यः । सूर्यं न पश्यति असूर्यपश्यं सुखम् । असूर्यं  
पश्या राजदाराः । निपातनादसामर्थ्येऽपि नञ्मः दृशेः  
खश् । उग्रं पश्यति उग्रमपश्यः । उग्रे कर्मणि दृशेः खश्  
निपात्यते । ललाटन्तपति ललाटन्तपो भास्वान् । खश्  
निपात्यः परांस्तपयति परंतपः । द्विषतस्तापयति द्विषंतप  
परद्विषतोः कर्मणोस्तापेः खञ्जिपात्यते । तकारस्य च खं ख-  
चीतिप्रादेशः । स्त्रियामनभिधानम् । द्विषतीतापः । हरया-  
माद्यति हरम्मदम् । खन्निपात्यः । पुरो दारयति पुरन्दारः ।  
खच् वाचोमन्तता च निपात्यते । सर्वं सहते इति सर्वंसहः ।  
खश् निपात्यः । कथं पाणयो धमायन्ते एषु पाणिन्धमाः  
पन्थान इति नासिकादौ पाणिशब्दः तत्र पाणिन्धमाः  
पाथकाः तात्स्थ्यात्पन्थानोऽपीत्यधिकरणे खश् न वक्तव्यः

**प्रियवशो वदः खच् ॥ ३६ ॥**

प्रिय वश् इत्येतयोः कर्मणोः वदनेः खजित्ययन्त्यो भवति । प्रियम्बदः । वशंबदः । खकारो वागर्थम् । चकारः खचीति विशेषणार्थः । त्यान्तरकरणं किमर्थं खशि सति उत्तरत्र करोतेर्विभर्तेश्च विकरणः स्यात् । धोरेहडः प्रादेशश्च न स्यात् ।

**सर्वकूलाभ्रकरीषेषु कषः ॥ ४० ॥**

सर्व कूल अभ्र करीष इत्येतेषु वाक्ष् कषतेः खच् भवति । सर्वकषो विप्रः । कूलङ्कषा नदी । अभ्रङ्कषो वायुः । करीषङ्कषा वात्या । भागे दारेः खज् वक्तव्यः । भगन्दरः ।

**मेघर्तिभयेषु कृजः ॥ ४१ ॥**

मेघ कृति भय इत्येतेषु कर्मसु करोतेः खज् भवति । मेघङ्करः । कृतिङ्करा । अभयाच्चेति वक्तव्यम् । अभयङ्करो जिनः । नज्से अन्योऽर्थः प्रतीयते अणोऽपवादोऽयम् । परत्वेन हेत्वादिटस्य च बाधकः ।

**क्षेमप्रियमद्रेऽण् च ॥ ४२ ॥**

क्षेम प्रिय मद्र इत्येतेषु कर्मसु करोतेरणित्ययं त्यो भवति खच्च वेति मिद्धे कृत्रो हेत्वादिष्वपि टप्रतिषेधार्थमणग्रहणम् । क्षेमकरः । क्षेमङ्करः । प्रियकरः । प्रियङ्करः । मद्रकरः । मद्रङ्करः ।

**आसितंभवः ॥ ४३ ॥**

आसितम्भव इति निप त्पते अ सितशब्दे सुबन्ते वाचि भवतेर्भावकरणयोः खज् निपात्यते आसित इति

कर्त्तरि क्तो दीत्वं चान एव निपातनात् आसितस्य  
भवनमासितम्भवे वर्त्तते । आसितो भवत्यनेनालमय-  
मासितम्भव ओदनः । प्रकरणान्तरविहितोयुडपि भवति ।  
भावे घञ् समत्वादयं बाधकः ।

भृत् वृजिधारिसहितपिदमः खौ ॥ ४४ ॥

भृत् वृजि धारि सहि तपि दमि इत्येतेभ्यः खुविषये  
खञ् भवति कर्मणि सुपि वाचि यथामम्भवमयं विधिः ।  
विश्वम्भरा । वसुन्धरा । रथन्तरो नाम राजा । वृडावृजो  
पतिंवरा कन्या । अरिञ्जणः । युगं धारयति इति युगन्धरः ।  
खचीत्युडः प्रादेशः । सकुंसहः । सकुन्तपः । दमिरन्तर्ग-  
तरायर्थः । अरिन्दमः । खाविति किम् । कुटुम्बभारः ॥

गमः ॥ ४५ ॥

खाविति वर्त्तते । सुवन्तवाचि गमेर्द्धोः खञ् भवति ।  
सुतङ्गमो नाम कश्चित् । क्वचिदखावणोऽयते । मितंगमो  
श्वा । अमितङ्गमा हस्तिनी । विहायसो विहादेशः खच्च वा  
डिक्कृत्यः । विहायसा गच्छति विहङ्गः । विहङ्गमः ।  
तुरभुजयोश्च । तुरङ्गः । तुरङ्गमः । भुजङ्गः । भुजङ्गमः ॥

ङः ॥ ४६ ॥

खाविति निवृत्तं गम इति वर्त्तते गमेर्द्धोः भवति ।  
सुवन्ते वाची अन्तादिषु वाक्षु प्रायेणाभिधानम् ।  
अन्तगः । अत्यन्तगः । अध्वगः । दूरगः । पारगः । अन-  
न्तगः । गुरुतल्पगः । ग्रामगः । सर्वत्र गच्छति सर्वत्रगः ।  
पक्षं गच्छति पक्षगः । उरसः सखश्चेति वक्तव्यम् । विहा-  
यसो विहं च । उरसा गच्छति उरगः । विहायसा

गच्छति विहगः । सुदुरोरधिकरणे डो वक्तव्यः । सुखेन  
गच्छति अस्मिन् सुगः । दुर्गः । निशोदिशेनिर्गोदेशे  
डित्यभस्याम्पि डित्करणसामर्थ्यात् टेः खम् ॥

आशिषि हनः ॥ ४७ ॥

आशिष्यर्थं हन्तेडो भवन्ति कर्मणि वाचि । तिमिं  
हन्ति तिमिहः । शापहः ॥

अपे क्लेशतमसोः ॥ ४८ ॥

अप इति कास्थाने इप् । अपपूर्वात् हन्तेः क्लेशतमसोः  
कर्मणोः वाचोः डो भवति । अनाशीरर्थो ऽयमारम्भः ।  
क्लेशापहः । तमोपहः ॥

कुमारशीर्षयोर्णिन् ॥ ४९ ॥

कुमार शीर्ष इत्येतयोः कर्मणोर्हन्तेर्णिन् भवति ।  
अर्शालार्थोऽयमारम्भः । कुमारघाती । शोर्षघाती । शीर्ष-  
शब्दा ऽकारान्तः शिरःपर्यायोऽस्ति ॥

टगमनुष्ये ॥ ५० ॥

हन इति वर्तते । हन्तेः कर्मणि वाचि टग् भवति  
अमनुष्ये कर्तरि । पित्तं हन्ति पित्तघ्नं घृतम् । श्लेष्मघ्न-  
मौषधम् । जायाघ्नस्तिलकः । पतिघ्नी रेखा । अमनुष्य  
इति किम् । पापघातस्तपस्वा । चौरघातो हस्तीत्यत्र युद्धा  
बहुलमिति बहुलवचनादण् ॥

जायापत्योर्लक्षणे ॥ ५१ ॥

लक्षणं चिह्नं तदस्यास्तीति लक्षणः । अर्शआदिपाठादः ।

जाया पति इत्येतयोः कर्मणोर्हन्तेलक्षणं वति कर्तरि  
दग्भवति । जायाधनो ब्राह्मणः । लक्षणमस्य तद्विध-  
मस्ति पतिधनी कन्या ॥

### शक्ति हस्तिकवाटे ॥ ५२ ॥

शकनं शक् शक्तिरित्यर्थः । हस्ति कवाट इति  
एतयोः कर्मणोः हन्तेष्टम् भवति शक्ति गम्यमाना-  
याम् । अयं पूर्वश्च मनुष्यकर्तृकार्थ आरम्भः । हस्तिनं  
हन्ति हस्तिधनो मनुष्यः । हस्तिनं हन्तुं शक्त इत्यर्थः ।  
कवाटधनो मनुष्यः । शक्तीति किम् । हस्तिघातो व्याधः  
उपायेन ॥

### पाणिघताडघराजघाः ॥ ५३ ॥

एते शब्दा निपात्यन्ते । पाणिघताडघौ शिल्पिनि  
निपात्यन्ते । अन्यत्र पाणिघातः ताडघातः । राजघ इत्य-  
विशेषेण । दग्धत्वं दिखं च निपात्यम् ॥

### सुभगाढ्यस्थूलपलितनग्नान्धप्रियेऽर्च्यौ

#### सुखबुकर्जौ भुवः ॥ ५४ ॥

अचराविति च्यन्तप्रतिषेधात् । नञिवयुक्तन्यायेन  
अर्थविज्ञानम् । अच्यन्तेषु चर्त्ते वर्तमानेषु सुभगादिषु  
वाक्षु भवतेः सुख् सुकज् इत्येतौ त्र्यौ भवतः । असु-  
भगः सुभगो भवति सुभगम्भविष्णुः सुभगम्भावुकः ।  
आढ्यम्भविष्णुः । आढ्यम्भावुकः । स्थूलम्भविष्णुः । स्थूल-  
म्भावुकः । पलितम्भविष्णुः । पलितम्भावुकः । नग्नम्भ-  
विष्णुः । नग्नम्भावुकः । अन्धम्भविष्णुः । अन्धम्भावुकः ।

प्रियम्भविष्णुः । प्रियम्भावुकः । अत्र तदन्तविधिरिष्टः ।  
श्रीसुभगम्भविष्णुः । श्रीसुभगम्भावुकः । अत्राविति किम् ।  
सुभगीभविता । आर्यीभविता । नञिर्दिष्टे सदृशसं-  
प्रत्ययादिह न भवति सुभगो भविता ॥

कृजः करणे व्युट् ॥ ५५ ॥

कृजः करणे कारके व्युट् भवति अच्यन्तेषु स्वर्थे  
वर्तमानेषु सुभगादिषु बाधु । असुभगं सुभगं कुर्वन्त्यनेन  
सुभगङ्करणम् । आर्यङ्करणम् । स्थूलङ्करणम् । पलितङ्कर-  
णम् । नग्नङ्करणम् । अन्धङ्करणम् । प्रियङ्करणम् । सुभग-  
ङ्करणी विद्या । अच्यन्तेषु इत्येव । सुभगीकुर्वन्त्यनेन  
नन्वत्र व्युटि युटि वा नास्ति विशेषः । सत्यम् । अच्य-  
न्तानुवृत्तेस्तु युटोप्यत्र प्रतिषेधः । स्वर्थे वर्तमानेष्वित्येव ।  
आर्यं कुर्वन्ति तैलेन । अभ्यञ्जप्रतीत्यर्थः ॥

स्पृशोऽनुदके क्तिः ॥ ५६ ॥

उदकवर्जिते सुपि वाचि स्पृशोर्द्धोः किर्भवति ।  
ककारः कित्कार्यार्थः । वकारः सति साम्ये क्तिपो बाध-  
नार्थः । मन्त्रेण स्पृशति मन्त्रस्पृक् । दलं स्पृशति दल-  
स्पृक् । ब्रश्चादिसूत्रेण षत्वं जश्वं कित्यस्य कुरिति कुत्वम् ।  
अनुदक इति किम् । उदकं स्पृशति उदकस्पर्शः ॥

ऋत्विग्दधृग्स्त्रिगिगुष्णिगञ्जयुयुजिक्रुचः ॥ ५७ ॥

ऋत्विक् दधृक् स्त्रिक् दिक् उष्णिक् इत्येते क्यन्ता  
निपात्यन्ते । अञ्चु युजि कुञ्चि इत्येतेभ्यस्तु किर्भवति ।  
ऋतौ यजते ऋतुप्रयोजनो वा यजते ऋत्विक् । ऋतुशब्दे  
वाचि यजेः किर्निपात्यते । धृष्णोतीति दधृक् । धृषेः



किर्द्वित्वं च निपात्यते । स्रजन्ति तामिति स्रक् । सृजेः  
कर्मणि किरमागमश्च निपात्यः । दिशन्ति तामिति दिक् ।  
दिशेः कर्मणि किः । उत्सिन्ह्यतीति उष्णिक् । उत्पूर्वा  
स्निहः ग्यन्तखं षत्वं च उष्णीषेण नह्यतीति वा उष्णिक् ।  
षनखं प्रश्च । अश्चु । प्राङ् । दध्यङ् । सवन्तमान्ते किर्भवति ।  
युजेः केवलादेव किः । युङ् । युञ्जौ । युञ्जः । कुङ् । कुञ्चौ ।  
कुञ्चः । कुञ्चरपि केवलात् किः । नखं न भवति । स एष  
विशेषो निपातनैः सह निर्देशाल्लभ्यते ॥

त्यदादौ दृशीऽनालोकेटक् च ॥ ५८ ॥

त्यदादिषु बाधु दृशेर्धोरनालोकेऽर्थे टग् भवति किञ्च  
आलोकश्चक्षुर्विषयः पर्युदस्यति । त्यादक् । त्यादृशः ।  
दृशद्दक्षवताविति निर्देशात्कोऽपि भवति । त्यादृक्षः ।  
आसर्वनाम्न इत्यात्वम् । एवं तादृक् । तादृशः । तादृक्षः ।  
यादृक् । यादृशः । यादृक्षः । रुदृशब्दा एते टे तेष्वाव-  
यवार्थोस्ति तमिव पश्यति अथवा स इव दृश्यते इति यथा  
कथञ्चिद्वाक्यम् । समानान्ययोश्चेति यत्तव्यम् । सदृशः ।  
सदृक् । सदृक्षः । अन्यादृक् । अन्यादृशः । अन्यादृक्षः ।  
दृशद्दृक्षवताविति समानस्य सभावः । अनालोक इति  
किम् । यं पश्यति यदृशः तदृशः ।

सत्सूद्विषदुहद्रुहयुजविदभिदच्छिदजिनी-

राजो गावापि क्तिप् ॥ ५९ ॥

सदादिभ्यो धुभ्यः क्तिप् भवति गौ वाचि अपि  
शब्दात् सुबन्तेऽपि । प्रसत् । दिवि सीदतीति युसत् ।  
अन्तरिक्षसत् । सूइति द्विषा सहचरितः आदादिकः ।

प्रसूते प्रसूः । अण्डं सूते अण्डसूः । शतसूः । गर्भसूः ।  
 विद्धेष्टीति विद्धिट् । मित्रद्धिट् । प्रदृह्यतीति प्रध्रुक् ।  
 मित्राय द्रुह्यति मित्रध्रुक् । प्रदोग्धि प्रधुक् । युजिह योगे  
 युज समाधाविति चाविशेषेण ग्रहणम् । प्रयुनक्ति प्रयुक् ।  
 अश्वयुक् । युजेरार्थतस्याऽपि युज इति निरातनात् एण्  
 प्रयोजयतीति प्रयुक् । अश्वान् योजयति । अश्वयुक् । विदे-  
 रविशेषेण ग्रहणम् । प्रवित् । धर्मवित् । प्रभित् । बल-  
 भित् । प्रच्छित् । रञ्जच्छित् । प्रजित् । कर्मजित् । प्रणीः ।  
 ग्रामणीः । विराजते विराट् । सम्राट् । मन्वन्कनिव्विचः  
 कचित् । क्विचित् किपि सिद्धे नियोगार्थमिदम् । सुपीति  
 वर्तमाने गिग्रहणं किमर्थम् । अन्यत्रसुद्ग्रहणे निग्रहाणां  
 नास्तीति ज्ञापनार्थम् । तेन वदः सुपि क्यप् चेति गो क्यन्न  
 भवति । प्रवाचमनुवाचम् ॥

अदोऽनन्ने ॥ ६० ॥

अदेर्धोः किप् भवति अनन्ने सुवन्ते वाचि । आममत्ति  
 आमात् । वृक्षात् । अन्न इति किम् । अन्नादः ॥

क्रव्ये ॥ ६१ ॥

क्रव्यमाममासं क्रव्यशब्दे वाचि अदेः किप् भवति ।  
 क्रव्यमत्ति क्रव्यात् । पूर्वैणैव सिद्धे पुनरारम्भः असरूप-  
 स्याणो बाधकः । कथं तर्हि क्रव्यादः पृषोदरादिषु कृत्तवि-  
 कृतादः क्रव्याद इति द्रष्टव्यम् ॥

मन्वन्कनिव्विचः क्वचित् ॥ ६२ ॥

मन् वन् कनिप् विच् इत्येते त्याः क्वचिद् दृश्यन्ते ।  
 गावपीत्यनुवर्तते । सुशर्म्मा सुवर्म्मा । कृदिति वचनात्

केवलादपि । दामा । पामा । वामा । हेमा । वन् । विजावा ।  
अग्नेगावा । वना इत्यतवम् । कनिप् । प्रातरित्वा । प्रातरि-  
त्वानौ । केवलादपि । कृत्वा । कृत्वानौ । वोपा । पीवा ।  
विच् । विशतीति वेट् । रेट् । वकारः कृत्कार्यार्थः । इकार  
उच्चारणार्थः । चकारः एवर्थः जागर्ति जागः । विरित्युच्य-  
लाने जागुरविजिण्ण्डितीति एप्प्रतिषेधः शक्येत ॥

क्लिप् ॥ ६३ ॥

क्लिप् धोः कचिद्दृश्यते गावपि गावपि उखेन संशते  
उरवाश्रत् । वाहात् अश्यति वाहभ्रट् । अनस्यापीति  
दीत्वम् । कचिदधिकारात्केवलादपि । याति याः ।  
वाति वाः ॥

स्थः कः ॥ ६४ ॥

गावपीति वर्तते । तिष्ठतेः को भवति शन्तिष्ठति  
शंस्थः । सुस्थः । ननु सुपि स्थ इत्यनेनैव कः सिद्धः । न  
सिद्ध्यति । शमीधोः स्वावित्यत्र धुग्रहणस्य प्रयोजनमुक्तं  
समत्वेन पूर्वस्य कस्य बाधनमिति । यथा शङ्करा परि-  
व्राजिकेत्यत्र हेत्वादिलक्षणस्य टस्य बाधात्कस्याकारस्य  
बाधनार्थं पुनः कविधानं क्षियो समत्वादस्त्यो न बाधक  
इति पूर्वेण क्विप्सिद्धः । शंस्थाः ॥

भजो णिवः ॥ ६५ ॥

भजतेणिवर्भवति सुपि गावपि । अर्धभाक् । प्रभाक् ।  
णकार एवर्थः । वकारः सति साम्ये बाधार्थः । इकारः  
उच्चारणार्थः । समत्वेन क्विचोर्बाधकोऽस्ति णिवः ।

सुपि शीलेऽजातौ णिन् ॥ ६६ ॥

चतुष्टयी शब्दानां प्रवृत्तिरित्यस्मिन् दर्शने जाति  
प्रतिषेधोऽयम् । अजातिवाचिनि सुवन्ते वाचि शीले गम्य-  
माने धोर्णिन्भवति । सुपीति वर्त्तमाने पुनः सुपग्रहणं  
सुम्रात्रार्थम् । अन्यथा अजाताविति सत्ववाचिनः प्रति-  
षेधादन्यस्यापि सत्ववाचिनो ग्रहणं स्यात् । उष्णं भुंक्ते  
इत्येवंशीलः उष्णभोजी । उदासारिण्यः । व्रत्यासारिण्यः  
अजाताविति किम् । शालीन भुङ्क्ते इत्येवंशीलः शालि  
भोजः । साधूनामन्त्रयिता । शील इति किम् । उष्णभोजः  
आतुरः । कचिदित्यनुवृत्तेः साधुकारिण्यप्यर्थे णिन् । साधु  
कारी साधुदायी । ब्रह्मणि वदेः णिन् वक्तव्यः । असम-  
स्याणो बाधकः । ब्रह्मवादिनो वदन्ति ॥

कर्त्तरी वे ॥ ६७ ॥

कर्तरि वाचि इवार्थे धोर्णिन् भवति । उपमानभूते  
कर्त्तरीत्यर्थः । जात्यर्थं शीलार्थं चेदम् । उष्ट्र इव क्रोशते  
उष्ट्रकोशी । ध्वांक्षणी । खरनादी । सिंहनदी । वृत्त्येवार्थ-  
स्योक्तत्वादिवशब्दस्याप्रयोगः । कर्त्तरोति किम् । तिला-  
निव भुक्ते कोद्रवान् । इव इति किम् । उष्ट्रः क्रोशति ॥

व्रते ॥ ६८ ॥

सुवन्ते वाचि धोर्णिन् भवति । समुदायेन व्रतं  
गम्यते । शास्त्रपूर्वको नियमो व्रतम् । पादर्वशायी । स्थण्डि-  
लशायी । वृक्षमूलवासी । भ्राजं न भुंक्ते व्रतमस्मा अश्राद्-  
धभोजी । अलवणभोजी । सापेक्षस्यास्यापि नञो वृत्तिर्व्या-  
ख्याता । व्रत इति किम् । स्थण्डिले शेते कामचारेण ॥

प्रायोऽभीक्ष्णं ॥ ६९ ॥

सुवन्ते वाचि धोराभीक्ष्णे गम्ये प्रायो णिन् भवति ।  
 शीलं गुणान्तरे द्वेषः । तत्तन्मुहुर्मुहुः सेवनमाभीक्ष्णम् ।  
 कषायपायिणो गांधारयः । सौवोरपायिणो इपिलाः । तक्र-  
 पायिणो अन्ध्राः । क्षोरपायिण उसीनराः । मृदन्तं तुम्बि-  
 भक्ताविति । एत्वं प्रायोग्रहणादिह न भवति । कुल्मा-  
 षखादाश्चोलाः ॥

मनः ॥ ७० ॥

मन्यतेः सुपि वाचि णिन् भवति । अशीलाद्यर्थमे-  
 तत् । शोभनं मन्यते परं शोभनमानी दर्शनीयमानी ।  
 मन इति स्यविकरणस्य ग्रहणं व्याख्यानात् । उत्तरत्र  
 खशि विशेषो भविष्यति ॥

खश्चात्मनः ॥ ७१ ॥

आत्मनो यत्सुवन्तं तस्मिन् वाचि मन्यतेः खश  
 भवति णिश्च । शोभनमात्मानं मन्यते शोभनमन्यः ।  
 शोभनमानी पण्डितमानी ॥

भूते ॥ ७२ ॥

भूत इत्यधिकारो वेदितव्यः । धोरिति वर्तते । अर्थ-  
 वशाद्भूते ध्वर्थे वक्ष्यमाणा विधयो भवन्तीत्यर्थः । वक्ष्यति  
 दृशेः क्निप् । मेरुं दृष्टवान् मेरुदृष्ट्वा । भूत इति किम् ।  
 मेरुं द्रक्ष्यति । न च भूतशब्दस्येतराश्रयत्वेनासिद्धिः,  
 अनादित्वाच्छब्दव्यवहारस्य । भूत इति निसंज्ञको वा  
 शब्दः । इयन्त इति संख्यानं निसंज्ञानां न विद्यते । प्रयो-  
 जनवशादेते निपात्यन्ते पदे पदे ॥ १ ॥

करणो यजः ॥ ७३ ॥

णिन्निति वर्तते । करणे सुबन्ते वाचि यजेद्धौ; भूते णिन् भवति । अग्निष्टोमेन यजते अग्निष्टोमयाजी । वाजपेययाजी । विशेषणस्य करणत्वं यजनसामान्यं यजेरर्थः ॥

कर्मणि हनः ॥ ७४ ॥

कर्मणि वाचि हन्ते णेन भवति भूते । पितृव्यं हतवान् पितृव्यघातो । मातुलघाती । कुत्साविशेष इति वक्तव्यमिह मा भूत् । देवदत्तं हतवान् देवदत्तघातः ॥

ब्रह्मभूणवृत्रेषु क्तिप् ॥ ७५ ॥

ब्रह्म भूण वृत्र इत्येतेषु कर्मसु हन्तेः क्तिप् भवति । ब्रह्माणं हतवान् । ब्रह्महा । भूणहा । वृत्रहा । सामान्येन क्तिपि सिद्धे नियमार्थमिदम् । ब्रह्मादिष्वेव कर्मसु हन्तेः क्तिन्नान्यस्मिन् । मित्रं हतवान् मित्रघातः । उभयथा नियमश्चायम् । ब्रह्मादिषु कर्मसु भूते किवेव नान्यस्त्यः । उभयथा शिष्यैः प्रतिपन्नत्वात् उभयथा नियमो लभ्यते । कथं मधुहा चिन्त्यमेतत् । हन इत्येव । ब्रह्माणं कृतवान् । भूत् इत्येव । ब्रह्माणं हन्ति हनिष्यति वा ॥

सुकर्मपापमन्त्रपुण्ये कृजः ॥ ७६ ॥

क्विविति वर्तते । सुशब्दे वाचि कर्मादिषु च करोतेः क्तिप् भवति भूते । सुष्ठु कृतवान् सुकृत् । कर्मकृत् । पापकृत् । पुण्यकृत् । एषोऽप्युभयथा नियमः । स्वादिष्वेव वाक्षु कृजः क्तिप् भवति नान्यस्मिन् । सूत्रं कृतवान् सूत्र-

कारः । स्वादिषु च भूते क्विवेष नान्यस्त्यः । कृञ इति किम् । पापं चितवान् । भूत इत्येव । कर्म करोतीति कर्मकारः । स्वादिष्वेव भूते किप्भवतीति नायमिह नियम इत्येके । तेन भाष्यकृत् शास्त्रकृत् तीर्थकृदित्येवमादि सिद्धम् । वर्तमानकालविषक्षा वा तेनानियमः ॥

सोमे सुञः ॥ ११ ॥

सोमे कर्मणि सुनोतेः किप्भवति भूते । सोमं सुतवान् सोमसुत् । सोमसुतौ । सोमसुतः । एषोऽप्युभयथा नियमः । सोम एव वाचि सुनोतेः किन्नान्यस्मिन् । सुरां सुतवान् सुरासावः । सोमे वाचि भूते क्विवेव नान्यस्त्यः । सुञ इति किम् । सोमं कृतवान् । भूत इत्येव । सोमं सुनोति सोमसावः ॥

अग्नौ चेः ॥ १८ ॥

अग्नौ कर्मणि चिनोतेः किर्भवति भूते । अग्निं चितवान् अग्निचित् । अग्निचितौ । अग्निचितः । अयमप्युभयथा नियमः अग्नावेव वाचि नान्यस्मिन् । कुब्जं चितवान् कुब्जचायः । अग्नौ वाचि भूते क्विवेव नान्यस्त्यः । चेरिति किम् । अग्निं कृतवान् । भूत इत्येव । अग्निं चिनोति अग्निचायः ॥

कर्मण्यग्न्याख्यायाम् ॥ १९ ॥

कर्मणीति प्रकृतं वर्त्तते । कर्मणि वाचि चिनोतेः कर्मणि कारके किप्भवति समुदायेन चेदग्न्याख्या गम्यते । श्येन इव चितः श्येनचित् । काक इव चितः काकचित् ।

रथचक्रचित् । आख्या ग्रहणं किमर्थं रुढेः परिग्रहार्थम् ।  
अग्न्यर्थं इष्टकाचयः इयेनचिदुच्यते ॥

कर्मणीन्विक्रियः ॥ ८० ॥

वाचि इन्नित्ययं त्यो भवति । विपूर्वात् क्रीणातेः ।  
कर्मणीति वर्तमाने पुनः कर्मग्रहणमभिधेयनिवृत्त्यर्थम् ।  
कर्मणि वाचि कर्त्तरि कारके यथा स्यात् । तैलं विक्रीत-  
वान् तैलविक्रयो । घृतविक्रयो । कुत्सायामिति वक्तव्यम् ।  
इह न भवति । धान्यविक्रायः ॥

दृशोः कृनिप् ॥ ८१ ॥

भूते कर्मणीति च वर्त्तते । कर्मणि वाचि दृशेर्द्धोः  
कृनिप्भवति । मेरुं दृष्टवान् मेरुदृष्ट्वा । विश्वदृष्ट्वा ।  
पितृकरणमुत्तरार्थम् । सामान्येन कनि प्रे सिद्धे पुनर्वचना  
भूते मन्वन्विचां निवर्तकम् ॥

राज्जि युधि कृजः ॥ ८२ ॥

राजशब्दे कर्मणि युधिकृज् इत्येताभ्यां कनिप्भवति ।  
युधिर्न्तर्भावितण्यर्थः सकर्मकः । राजयुध्वा । राजकृत्वा  
अयमपि योगः मन्वन्विचां निवृत्त्यर्थः । कर्मणोत्येव ।  
राज्ञा युद्धवान् ॥

सहे ॥ ८३ ॥

सहशब्दे वाचि युधिकृजित्येताभ्यां कनि भवति  
भूते । सह युद्धवान् सहयुध्वा । सहकृत्वा । वानीच इत्यत्र  
न्यगवयवस्य वसस्य ग्रहणात् सहशब्दस्य सभावो न  
भवति । योगविभागो यथासंख्यनिवृत्त्यर्थः ॥



जनेर्दः ॥ ८४ ॥

सुपि शील इत्यतः सुपीति संबध्यते । जनेर्दः  
सुपि वाचि ङ इत्ययं त्यो भवति । उपसरे जातः उपस-  
रजः । मण्डुरार्या जातः मण्डुरजः । त्वेधायोः क्वचित् रवौ  
चेति प्रादेशः । बलभीजः । कायामजातावभिधानम् ।  
जाव्याज्जातं जाव्यजन्दुःखम् । सन्तोषजं सुखम् । सङ्क-  
रपजः कामः । बुद्धिजः संस्कारः । अजाताविति किम् ।  
मृगाज्जातः । हस्तिनो जातः । गौ वाचि खुविषये प्रजाताः  
प्रजाः अनौ कर्मणि वाच्यभिधानम् । पुमांसमनुजातः  
पुमनुजः । रुयनुजः । अन्यस्मिन्नपि वाचि दृश्यते कार-  
कान्तरेऽपि । किञ्जातो नङ्किञ्जः । अलं जातेन अलञ्जः ।  
द्विर्जातो द्विजः । न जातः अजः । कायामजातावित्युक्त  
जातावपि दृश्यते ब्राह्मणजः पशुबधः । क्षत्रियजं युद्धम् ।  
गौ वाचि स्वावित्युक्तः अखावपि दृश्यते । अधिजातः ।  
अधिजः । अभिजः । परिजः । अनौ कर्मणीत्युक्तम् । अक-  
मप्यपि दृश्यते । अनुजातः अनुजः । यद्यपि विशेषेण  
सुपीत्युच्यते इहापि प्राप्नोति सर्वाङ्गपरिपूर्णा जातः ग्रह-  
स्थो जातः अनभिधानान्न भवति । युद्धा बहुलमिति  
बहुलवचनात् । कर्मणि कारके अन्यस्मादपि भवति परि-  
खाता परिखा । पुंसा अनुजातः पुंसानुप्रकरणे पुंसा-  
नुजो जनुषान्ध इत्यत्रानुर्घदयन्वते ॥

तः ॥ ८५ ॥

तसंज्ञस्त्यो भवति धोर्भूते । इह वाग्विशेषपरिग्रहो  
नास्ति कृतम् । कृतवान् । भुक्तम् । भुक्तवान् । कृत्तवतो-

भाविनोः तसंज्ञाश्रिता तेन संज्ञया त्यविधाने इतरेतरा-  
श्रयं नास्ति । आदिकर्मण्यपि कथं चित् भूतत्वमस्ति ।  
प्रकृतः कटं देवदत्तः । प्रकृतवान् कटं देवदत्तः ॥

सुयजोर्वनिप् ॥ ८६ ॥

सुपीति निवृत्तम् । सु यजि इत्येताभ्यां वनिप् भवति  
भूते । सुतवान् । सुत्वा । इष्टवानिति यज्वा ॥

जृषोऽतु ॥ ८७ ॥

जीर्यतेरतु इत्ययं त्यो भवति भूते । जरन् । जरन्तौ ।  
जरन्तः । क्तक्तवतोरसमत्वादबाधकोऽयम् ॥

वस्सदिणो वसुर्लिङ्गमम् ॥ ८८ ॥

वस् सद् इण् इत्येतेभ्यः भूते वसुर्भवति लिङ्बन्म-  
संज्ञश्च । अनूषिवान् श्रीदत्तं धान्यसिंहः । उपसेदिवान्  
उपाध्यायं शिष्यः । ईयिवान् उपेयिवान् उपाध्यायं शिष्यः ।  
इणं कादिनियमादिटि द्वित्वम् । धरूपस्य यणोत्थोरिति  
यणादेशः । चस्य कितीणो दीरिति दीत्वम् । अथ कादि-  
नियमलक्षणस्येष्टः वसीतिप्रतिषेधः कस्मान्न भवति उत्तरत्र  
स्तुवोनिङित्यनिट्बचनं ज्ञापकं वसीतिप्रतिषेधो न भवति ।  
उदात्तस्य वासप्रतिषेधः लिङ्बदतिदेशाद्वित्वम् । न क्षित-  
लोकेत्यादिना कर्मणि ताप्रतिषेधकश्च भवति । मसं-  
ज्ञायाः किं प्रयोजनं कर्मव्यतिहारे मा भूत् । व्यत्यये जन-  
पद इति प्राक्तेर्वासम इति लुडादयोऽपि भवन्ति ।  
अन्ववात्सीत् । अन्ववसत् । अनूवास । उपासदत् ।  
उपासीदत् । उपससाद । उपागात् । उपौत् । उपेयाय ।  
कसुकानौ लिडादेशौ सर्वधुभ्य इत्येके । कसुलौममिति

मसंज्ञकः । कानस्य इडानं द इति संज्ञा । भावकर्मकर्तृषु  
 च सम्भवः । लिङादेशच्चादेश कित्त्वे सिद्धे स्फातार्थं  
 कित्करणमनयोः । अञ्जेः अञ्जितवान् । खञ्जेः सस्वजान  
 इति कित्वान्नखं सिद्धम् । ऋकारान्तस्य एप्प्रतिषेधार्थं च  
 कित्करणं तितीर्त्तानः । ऋच्छतृनामित्येन्न भवति । कर्मणि  
 ततिराणः । ऋतइडोरिति इत्वस्य द्वित्वे चीति स्थानिव-  
 द्भाव तृहति द्वित्वं । र इति अत्वम् । तैरेवाचार्यैः वस्वे-  
 काजाङ्ग्यसामिडिति वसौनरतः । एकाचामाकारातानां  
 घसेश्चेति विहितमेविवान् । पघिवान् । जक्षिवान् । इह  
 कस्मान्न भवति बिभिद्वाञ् चिच्छिद्वाञ् हलाध्येक्षिघते  
 इत्यनेन एत्वचरवयोर्वासौ य एकाच् तत्रैवेद् भवति  
 यद्येवं ययिवानित्यत्रापि इटि चात् स्वमिति स्व एका-  
 त्वमस्तीति आद्ग्रहणमनर्थकं नियमार्थमेतत् यथा मिणि  
 मित्तमेकात्त्वं तेषामाकारान्तानामेव दृढवति नान्येषां  
 च खन्वानिति । अत्रापीटि कृते उड खे क्रियमाणे एका-  
 चसम्भवाऽस्ति अत एव नियमात् घसेरिद्यप्राप्ते ग्रहणम् ।  
 तथा वा दृशिगमहनषिदविशाम् । ददृशिवान् । ददृश्वान् ।  
 जघिषिवान् । जगन्वान् जघिनवान् । जघन्वान् । मो नः  
 स्वरिति मकारस्य नत्वम् । दृशेरनेकात्त्वात् गमहनो-  
 रातइति नियमात् इड्यप्राप्ते विभाषा वासौ परतौ घदेः  
 शब्धिकरणस्य ग्रहणम् । विविदिवान् । विविद्वाञ् । ज्ञाना-  
 र्थस्य ग्रहणे तेर्यस्य वेति प्रतिषेधः स्यात् । विविशिवान् ।  
 विविश्वान् ॥

श्रुवोऽनिद् ॥ ८६ ॥

श्रु इत्येतस्माद्वसुर्भवत्यनिट् । उपशुश्रुवान् श्रीदत्तं  
धान्यसिंहः । असमत्वात्पण्डादपि उपाशृणोत् । उप-  
शुश्राव ॥

अनाश्वाननूचानौ ॥ ६० ॥

अनाश्वान अनूचान इत्येतौ शब्दौ निपात्येते ।  
नञ्पूर्वादश्रातेः वसुर्लिङ्बदिङभावश्च निपात्यते । अना-  
श्वान्स्तपश्चकार । असमत्वात् नाश्रात् नाश इत्यपि भवति ।  
वचेरनुपूर्वात् कर्तरि कानो निपात्यते । अनूचानो व्रतोप-  
पन्नः । असमत्वात् अनूक्तवान् अन्ववोचत् अनूवाच इति  
च भवति ॥

लुङ् ॥ ६१ ॥

लुङ् इत्ययं त्यो भवति भूते घोः । अकार्षीत्  
अहार्षीत् । क भवानुषितः । अमुत्रावात्समिति । अत्र  
भूतमात्रस्वबन्धयौक्त एवमिति लङ् न भवति ॥

अनद्यतने लङ् ॥ ६२ ॥

भूत इति वर्तते । अविद्यमानाद्यतने भूते धोर्लङ्  
भवति । अतीताया रात्रेः आ पश्चिमयामात् आगामिन्या-  
श्च रात्रेराप्रथमयामात् अद्यतनकालः । तत्प्रतिषेधादन-  
द्यतनः । अकरोत् । अहरत् । अनद्यतनभूतविवक्षायाः  
समत्वाल्लुङो बाधको लङ् । अनद्यतन इति वसनिर्देशाद्य-  
त्राद्यतनगन्धोऽप्यस्ति तत्र लङ् न भवति । अद्य ह्यश्वामुद्धम-  
हि यदिवसः अद्यतनेप्यद्यतनो नास्तीति लज्जाम्नेति नायं  
दोषः । विशेषाद्यतने सामान्याद्यतनस्य विद्यमानत्वात् ।

इह भूतमात्रं विवक्षितम् । आगच्छाम घोषात् अपिबाम  
 पय इति परोक्षे लोकविज्ञाते प्रयोक्तुः शक्यदर्शनत्वेन  
 दर्शनविषये लङ् वक्तव्यः । अरुणन्महेन्द्रो मथुराम् ।  
 अरुणद्यवनः साकेतम् । परोक्षे इति किम् । उदगादादि  
 त्यः । लोकविज्ञात इति किम् । जगाम ग्रामं देवदत्तः ।  
 प्रयोक्तुः दर्शनविषय इति किम् । जघान कंसं किल  
 वासुदेवः ॥

अयद्यभिज्ञोक्तौ लृट् ॥ ६३ ॥

अभिज्ञोक्तिः स्मृतिवचनम् । अविद्यमाने यच्छब्दे  
 अभिज्ञावचने वाचि अनद्यतने लृट् भवति । अभिजा-  
 नासि देवदत्त कस्मीरेषु वत्स्यामः मद्रेषु वत्स्यामः ।  
 उक्तिग्रहणं पर्यायार्थम् । स्मरसि ध्रुव्यसे चेतयसे वा क-  
 स्मीरेषु वत्स्यामः । लङोऽपवादोऽयम् । अयदोति किम् ।  
 अभिजानासि देवदत्तः यत् कस्मीरेष्ववसामः ॥

न वा साकाङ्क्षो ॥ ६४ ॥

आकांक्षा सम्बन्धः अनद्यतन इत्येव साकाङ्क्षे अभि-  
 ज्ञावचने वाचि धोर्न वा लृट् भवति । अयद्यभिज्ञावचने  
 पूर्वेणाप्राप्तो लृट् नेति प्रतिषिध्यते ततः केवले यच्छब्द-  
 सहिते चाभिज्ञावचने साकांक्षे वाचि वेति सर्वत्र विभा-  
 षा । अभिजानासि देवदत्तः कस्मीरेष्ववत्स्यामः कस्मी-  
 रेष्ववसाम तत्रौदनान् भोक्ष्यामहे तत्रौदनानभुंज्महि ।  
 यच्छब्दसहिते अभिजानासि देवदत्त यत् कस्मीरेषु  
 वत्स्यामः यत्तत्रौदनान् भोक्ष्यामहे यत्तत्रौदनानभु-  
 ञ्महि ॥

## परोक्षे लिट् ॥ १५ ॥

भुते अनद्यतने इति च वर्तते । परावृत्तोऽक्षेभ्यः परोक्षः इन्द्रियागोचर इत्यर्थः । परोक्षशब्दस्य चेदमेव निपातनम् । भूतानद्यतनपरोक्षेध्वर्थे लिट् भवति । यद्यपि सर्वो ध्वर्थः साध्यत्वेनानुमेयत्वेन वा परोक्षस्तथापि यत्राश्रयद्वारेण प्रत्यक्षाभिमानो नास्ति लोकस्य स परोक्ष उक्तः । पपाच । चकार । आत्मनानुष्ठिता हि क्रिया सर्वस्य प्रत्यात्मं प्रत्यक्षेति सुप्रमत्तमस्मदः प्रयोगः । सुप्तोऽहं किल विललाप मत्तोऽहं किल जघान । अत्यन्तापहूवे लिट् वक्तव्यः । नाहं कलिङ्गं जगाम । कलिङ्गगमनस्य प्रत्यक्षत्वान्निष्ठप्राप्तः ॥

## हशश्वतोर्लङ् च ॥ ६६ ॥

ह शश्वदित्येतयोर्वाचोर्लङ् भवति लिट् च भूतानद्यतनपरोक्षे । इति हाकरोत् । इति ह चकार । शश्वदकरोत् । शश्वच्चकार ॥

## प्रश्ने चान्तर्युगे ॥ ६७ ॥

प्रष्टव्य इति प्रश्नः । पञ्चवर्षं युगम् । युगाभ्यन्तरे प्रश्ने भूतानद्यतने परोक्षे लङ्लिटौ भवतः । चकारः किमर्थः पूर्वपूत्रे चानुकृष्टस्य लिटोऽनुकर्षणार्थः । किमगच्छस्त्वं पाटलिपुत्रम् । अददादसौ दानम् । ददावसौ दानम् । प्रश्न इति किम् । देवदत्तो जगाम । अन्तर्युग इति किम् । अहं त्वां पृच्छामि । जघान कंसं किल वासुदेवः ॥

पुरि लुङ् वा ॥ ९८ ॥

पुराशब्दो भूतानद्यतने वर्त्तते न भूतमात्रे । पुराशब्दे वाचि भूतानद्यतने वा लुङ् भवति पक्षे यथाप्राप्तं च । अवात्सुरिह पुरा छात्राः । अवसन्निह पुरा छात्राः । परो-क्षविषक्षार्या लिङपि भवति । ऊषुरिह पुरा छात्राः ॥

लट् ॥ ९९ ॥

वेति निवृत्तम् । लङ् भवति पुराशब्दे वाचि भूता-नद्यतने । वसन्तीह पुरा छात्राः । योगविभाग उत्तरत्र लट् एवानुवर्तनार्थः ॥

स्मे ॥ १०० ॥

स्मशब्दोऽप्यनद्यतने परोक्षे च वर्त्तते न भूतमात्रे । स्मशब्दे वाचि अनद्यतने लट् भवति । इति स्मोपाध्यायः कथयति । स्वयं प्रभार्थं युध्यन्ते स्म विद्याधराः । लट्-लिटोरपवादोऽयम् । स्मपुराशब्दयोर्युगपत्प्रयोगे परत्वात् स्मलक्षणो लट् । सुलोचनार्थं पुरा युध्यन्ते स्म पार्थिवाः । हशश्वल्लक्षणादपि विधिः परत्वेन स्मलक्षणः । इतिहाधी-यते स्म । शश्वदधीयते स्म । तथा हशश्वल्लक्षणात् परत्वेन पुरालक्षणे विधिः । इति ह पुरा अध्यगीषत । शश्वत्पुरा-अध्यगीषत । ननौ पृष्टप्रतिवचने भूतमात्रे लट् वक्तव्यः । अकार्षीः कटं देवदत्त ननु करोमि भोः । तथा नशब्दे नुशब्दे च वाचि पृष्टप्रतिवचने भूते वा लट् वक्तव्यः । अकार्षीः कटं देवदत्त न करोमि भोः नाकार्षं भोः । अहं नु करोमि अहं न्वकार्षम् । नेदं द्वयं वक्तव्यम् । पूर्वत्र

क्रियाया आपरिसमाप्तैर्वर्तमानत्वमुत्तरासमाप्तिः समा-  
प्तिश्च क्रियाया विवक्षिता ॥

### सम्प्रति ॥ १०१ ॥

ध्वर्थे लट् भवति आरम्भात्प्रभृत्या उपरमाद्वर्त-  
मानः कालः सम्प्रति इत्युच्यते । उक्तं च आरम्भाय  
प्रसृता यस्मिन् काले भवन्ति कर्त्तारः कार्यस्यानिष्ठात-  
स्तन्मध्यं कालमिच्छन्ति । तरति । नयति । याति ॥

### तस्य शतशानाववैकार्थ्ये ॥ १०२ ॥

तस्य सम्प्रतिकाले विहितस्य लटः स्थाने शतृ शान  
इत्येतावादेशौ भवतः न चेद्धान्तेन एकार्थ्यं भवति । पचन्तं  
पश्य । पचता कृतम् । पचमानेन कृतम् । तस्य ग्रहणं  
किम् । असम्प्रतिकाले विहितस्य लटः स्थाने मा भूत् ।  
उच्यते इह पुरा छात्रैः । अधीयते स्म नटैः । अवैकार्थ्यं इति  
किम् । पचति देवदत्तः । अत्र तस्य शतृशानाविति योग  
विभागः कर्त्तव्यः । न वा साकाङ्क्ष इत्यतो मण्डूकहृत्या  
नवाग्रहणं चाभिसम्बन्धनीयम् । ततो नेत्यनेन इतिशब्द-  
योगे प्रतिषेध एव भवति । वर्षतीति धावति । हन्तीति  
पलायते । वेति व्यवस्थितविभाषा । तेन इतिवादिभिर्यो-  
गेर्थाभिन्नाधिकरणेषु च हत्सु नित्यो विधिः । कुर्वती भक्तिः ।  
कुर्वद्भक्तिः । कौर्वतः । पाचमानः । भक्तिशब्दः प्रियादौ  
पठ्यते तेन पुंवद्यजातीयदेशीय इति पुंवद्भावः । समानाधि-  
करणेषु हत्सु विकल्पः । कुर्वत्तरः । कुर्वद्रूपः । कुर्वाणरूपः ।  
करोतितराम् । करोतिरूपम् । तस्मात् शुत्ययोरुपसंख्यानं



न कर्तव्यम् । पुनरवैकार्थं इति द्वितीयो योगः । अत्रापि नवेत्यधिकारात् कचिद्धा तेन सामानाधिकरण्येपि शतृ-  
शानौ भवतः । सन् घटः । अस्ति घटः । विद्यते घटः ।  
जक्षतु जुहोति वा देवदत्तः । अधीयानो मुनिः । अधीते  
मुनिः । व्यवस्थितविभाषाबलात् माड्याक्रोशे लुडपि ।  
मा पचत् । मा पचमानः । मा पाक्षोत् ॥

### संबोधने ॥ १०३ ॥

सम्बोधनमभिमुखीकरणम् । तद्विषये लटः शतृ-  
शानौ भवतः वैकार्थत्वे नित्यार्थमिदम् । हे पचमान ।  
उभयोर्घातं सम्बोधनमिति वाविभक्त्यपि भवति ॥

### लक्षणहेत्वोः क्रियायाः ॥ १०४ ॥

लक्षणं ज्ञापकं चिन्हं हेतुर्जनकः लक्षणं च । या क्रिया  
क्रियाया हेतुश्च या क्रिया तत्र वर्तमानाडोः परस्य लटः  
शतृशानौ भवतः । शयाना भुञ्जते यवनाः । तिष्ठन्तोऽनु-  
शासति गणकाः । व्यभिचार्य्यपि लक्षणं दृश्यते यथा यत्रा-  
सौ काकस्तद्देवदत्तगृहमिति । अन्यथेहैव स्यात् शयाना  
वर्द्धते दूर्वा । आसीनं वर्द्धते विसम् । हेतौ । अधीयान  
आस्ते । अर्जयन् वसति । नवेत्यत्र वृतेरिह न भवति ।  
वर्षतीति धावति । हन्तीति पलायते । लक्षणहेत्वोरिति  
किम् । पचति । जल्पति । क्रियाया इति किम् । यो वेपते  
सोऽश्वत्थः । यदुप्लवते तल्लघु । द्रव्यस्य गुणस्य च लक्षणे  
न भवतः । इह शास्त्रे अन्यत्र हेतुग्रहणे कारणग्रहणमिति  
लक्षणग्रहणे च ज्ञापकग्रहणमिति अन्यतरनिर्देशेनोभय-

प्रतिपत्तेर्द्वयोरुपादानं द्वन्द्वेषु अल्पात्तरमिति पूर्वनिपात-  
व्यभिचारार्थं च ॥

तौ सत् ॥ १०५ ॥

तौ शतृशानौ सत्संज्ञौ भवतः । शतृशानयोः प्रकृत-  
त्वात् तौग्रहणं शतृशानरूपपरिग्रहार्थम् । तेन लृडादेश-  
योरपि सत्संज्ञा सिद्धा । देवदत्तस्य कुर्वत् करिष्यत् ।  
उद्ग्रहणेत्यादिना तासप्रतिषेधः ।

पूङ्यजोः शानः ॥ १०६ ॥

सम्प्रतीति वर्तते । पूङ् यज् इत्येताभ्यां शानस्त्यो  
भवति अलादेशोऽयं कर्त्तर्येव भवति मभागभ्योऽपि धुभ्यो  
विधास्यते । सोमं पवमानः । यजमानः । न शितादिसूत्रे  
शतृ इत्यतः प्रभृति आतृनो नकारात् तृन्निति प्रत्याहार  
उक्तः । तेन कर्मणि ताप्रतिषेधः ॥

वयःशक्तिशीले ॥ १०७ ॥

वयस् शक्ति शील इत्येतेषु गम्यमानेषु धोः शानो  
भवति । शरीरावस्था वयः । कतीह शिखण्डं वहमानाः ।  
कतीह कवचं पर्यस्यमानाः । शक्तिः सामर्थ्यम् । कतीह  
भटं निघ्नानाः । कतीह भुञ्जानाः । शोलं गुणान्तरद्वेषः ।  
कतीह मण्डयमानाः । कतीह मुण्डयमानाः ॥

धारीडः शत्रुकृच्छिणि ॥ १०८ ॥

अकृच्छ्रमनायासो य अस्ति सोऽकृच्छी । धारि इड्  
इत्येताभ्यां शतृत्यो भवति अकृच्छिणि कर्त्तरि । धारयन्

धर्मशास्त्रम् । अधीयन् जैनेन्द्रम् । अकृच्छिणीति किम् ।  
कृच्छ्रेण धारयति । कृच्छ्रेणाधीते ॥

द्विषोऽरौ ॥ १०९ ॥

द्विषः शत्रुत्यो भवत्यरौ कर्तरि । चौरस्य द्विषन्  
चौरं द्विषन् । द्विषः शत्रुर्वावचनमिति कर्मणि वा ता ।  
अराविति किम् । द्वेष्टि पतिं भार्या । असमा एते त्या  
लटं न बाधन्ते ॥

सुजो यज्ञसंयोगे ॥ ११० ॥

संयुज्यते इति संयोगः संयुक्त इत्यर्थः । सुनोतेर्यज्ञ-  
संयोगे कर्तरि शत्रुत्यो भवति । सर्वे सुन्वन्तः । यज्ञस्वा-  
मिन इत्यर्थः । यज्ञसंयोग इति किम् । सुनोति सुराम् ॥

प्रशंसेऽर्हः ॥ १११ ॥

अर्हतेः प्रशंसेऽर्थे शत्रुत्यो भवति । अर्हन्निह भवान् ।  
पूजाम् । अर्हन्निह भवान् विद्याम् । प्रशंस इति किम् ।  
अर्हति चोरो वधम् ॥

आक्तेः शीलधर्मसाधुत्वे ॥ ११२ ॥

आङ्गभिविधौ द्रष्टव्यः । वक्ष्यति ग्रावस्तुवः किप् ।  
आ एतस्मात् किप्संशब्दनात् यानित ऊङ् वक्ष्यामः  
शीलधर्मसाधुत्वेषु वेदितव्याः । शीलं व्याख्यातम् । धर्म  
आचारः । ध्वर्थस्य साधुकरणं साधुत्वम् ॥

दन् ॥ ११३ ॥

तृन्नित्ययं त्यो भवति सर्वधुभ्यः शीलादिषु । शीले कर्ता कटान् । वदिता जनापवादान् । धर्म्मं मण्डयितारः स्त्राविष्टायना भवन्ति । वधूमूढं अपहर्तारः आह्वरका भवन्ति । श्राद्धे सिद्धे साधुत्वे कर्ताविकटः गताखेलः गमेरुज्ज्वल्यते अधिकारातृन्नपि भवति ॥

अलङ्कृज्जिराकृज्प्रजनोत्पचोत्पतोन्मदरुच्य-

पत्रपवृतवृध्सहचर इष्णुः ॥ ११४ ॥

अलङ्कृजित्येवमादिभ्य इष्णुर्भवति शीलादिषु । अलङ्करिष्णुः । मण्डनार्थं पूर्वविप्रतिषेधेन युचोऽयं बाधकः । निराकरिष्णुः । प्रजनिष्णुः । उत्पचिष्णुः । उत्पतिष्णुः । उन्मदिष्णुः । रोचिष्णुः । अपन्नपिष्णुः । वर्तिष्णुः । वर्धिष्णुः । सहिष्णुः । चरिष्णुः ॥

ग्लाभूजिस्थः क्लुः ॥ ११५ ॥

ग्ला भू जि स्था इत्येतेभ्यो धुभ्यः क्लुर्भवति शीलादिषु । ग्लास्तुः । भूष्णुः । जिष्णुः । स्थास्तुः । स्यो-र्मित्वान्न स्थ ईकारः । विजितोरीत्वस्य शासनात् एवभाव-स्त्रिषु सार्यः । स्फुकोनिङ्भङ्गकरितोः ॥

त्रसिगृधिधृषिक्षिपः क्लुः ॥ ११६ ॥

त्रसि गृधि धृषि क्षिप इत्येतेभ्यः क्लुर्भवति शीला-दिषु । त्रस्तुः । गृधुः । धृष्णुः । क्षिप्नुः । ध्युङ् एप्प्रतिष-धार्थं कित्करणमिदं ज्ञापकं त्यादिहलापेक्षया रुसंज्ञाया-मपि ध्युङ् एप् भवतीति । वेत्ता । बोद्धा ॥

शमित्यामदेर्घिणिन् ॥ ११७ ॥

इति आद्यर्थे आङ्भिविधौ शमादिभ्य आ मदेर्घि-  
निण् भवति । अष्टौ च शमादयः । शमी । तमी । दमी ।  
अमी । अमी । क्षमी । क्लमी । प्रमादी । उन्मादी । उडोत  
इत्यैप्प्राप्तः न सेट्छामोवसिकमिचम इति प्रतिषिद्धः ।  
मदेस्तु भवति । घकारः उत्तरत्र कुत्वार्थः । इकारः उच्चा-  
रणार्थः । अन्ये उकारमितं कुर्वन्ति तेषामिह शमिनितरा  
इति उगितश्चेति वा प्रादेशः प्राप्नोति । आमदेरिति किम्  
यसिता ॥

दुहानुरुधदुषद्विषद्रुहयुजत्यजरजभुजाभ्या

हनः ॥ ११८ ॥

दुहादिभ्यो घिनिण भवति शीलादिषु । दोही ।  
अनुरोधी । दोषी । द्वेषी । द्रोही । योगी । त्यागी । रज  
इति सूत्रे निपातनान्नखम् । रागी । भोगी । अभ्याघाती ।  
अकर्मकाणामिति वक्तव्यमिह मा भूत् । गां दोग्धा । शत्रू-  
नभ्याहन्ता ॥

परेः सृदेविन्निपरटवददहमुहः ॥ ११९ ॥

परिपूर्वेभ्यः सृप्रभृतिभ्यो धुभ्यः घिनिराभवति ।  
परिसारी । देव देवन इत्यस्य परिदेवी । क्षिपेरविशेषेण  
ग्रहणम् । परिक्षेपी । परिपाटी । परिवादी । परिदाही ।  
परिमोही ॥

वौ कषविचलसकत्यस्त्रम्भः ॥ १२० ॥

विपूर्वेभ्यः कषादिभ्यो धुभ्यः घिनिण् भवति ।  
विकाषो । विवेकी । विलासी । विकत्थी । विस्रम्भी ॥

अपे च लषः ॥ १२१ ॥

अपे च वौ च वाचि लषेर्घिनिण् भवति । अप-  
लापी । बिलापी ॥

चरेः ॥ १२२ ॥

अप इति वर्तते । अपपूर्वाचरेः घिनिण् भवति ।  
अपचारो ॥

अतेः ॥ १२३ ॥

अतिपूर्वाचरेर्घिनिण् भवति । अतिचारी ॥

समि एचिसृजिज्वरः ॥ १२४ ॥

सम्पूर्वेभ्यः पृचि सृजि ज्वरि हत्येतेभ्यो घिनिण्  
भवति । सम्पङ्की । संसर्गी । संज्वरी । अकर्मकाणामि-  
त्येव । संपृणक्ति साकम् ॥

आडि यमियसिक्रीडिमुषः ॥ १२५ ॥

आङ्पूर्वेभ्यः यमि यसि क्रीडि मुषि हत्येतेभ्यो  
घिनिण् भवति । आयामी । तासावनिङ्भावादौप्रतिषेधो  
न भवति । आयासी । आक्रीडो । आमोषी ॥

प्रे लपसृद्रुमथवदवसः ॥ १२६ ॥

प्रशब्दे वाचि लप सृ द्रु मथ वद वस हत्येतेभ्यो  
घिनिण् भवति । प्रलापी । प्रसारी । प्रद्रावी । प्रमाथी ।  
प्रवादी । वसेर उम्बिकरणस्य प्रशासी ॥

निन्दहिंसक्लिशखादविनाशव्याभाषा-

सूयो वुञ् ॥ १२७ ॥

निन्दादिभ्यो बुञ् भवति शीलादिषु । निन्दकः  
 क्लिशेरविशेषेण ग्रहणे युचोपि बाधा । क्लेशकः । खादकः ।  
 विनाशोर्ण्यन्तस्य विनाशकः । असूय इति कंङ्वादिर्ण्यगन्त  
 असूयकः । एवुना सिद्धे बुञ्ग्रहणं ज्ञापकमन्येभ्यः शीला-  
 दिषु एवादयो न भवन्तीति ॥

परौ वादिक्षिपरटः ॥ १२८ ॥

परिपूर्वेभ्यः वादि क्षिप रट् इत्येतेभ्यो बुञ् भवति ।  
 परिवादकः । परिक्षेपकः । परिराटकः ॥

देविक्रुशो गौ ॥ १२९ ॥

देवि क्रुश इत्येताभ्यां गौ वाचि बुञ् भवति । देवीति  
 देवतेर्ण्यन्तस्य । परिदेवकः । आदेवकः । परिक्रोशकः ।  
 आक्रोशकः । गाविति किम् । देवयिता ॥

रुचलार्थाद्वैर्युच् ॥ १३० ॥

रौत्यर्थेभ्यश्चलत्यर्थेभ्यश्च धिसंज्ञकेभ्यः युच् भवति ।  
 रवणः । शब्दनः । कथनः । चलत्यर्थेभ्यः । चलनः । चोपनः ।  
 कम्पनः । धेरिति किम् । पठिता शास्त्रम् ॥

अनुदात्तेतो ऽयसूददीपदीक्षो हलादेः ॥ १३१ ॥

अनुदात्तेतो हलादेर्धोर्गुच् भवति यकारान्तसूददी-  
 पदीक्ष इत्येतान्वर्जयित्वा । द्योतनः । रोदनः । अनुदात्तेत  
 इति किम् । यष्टा । अयसूददीपदीक्ष इति किम् । क्लूयिता ।  
 क्षमायिता । सूदेः सकर्मकस्यापि सूदिता । कथं मधुसू-  
 दनः । नन्त्यादिपाठाण्युः । दीपिता । दीर्घविशेषेण रो  
 विधास्यते युचः प्राप्तिर्नास्ति । इदं प्रतिषेधवचनं ज्ञापकं

शीलादिकेषु असमविधिर्न भवतीत्यनित्यमेतत् । तेन कमनः । कम्पः । कम्पनः । कम्पः । विकत्थी विकत्थनः इति च भवति । दीक्षिता । हलादेरिति किम् । एव इत्येवं शील राविता । आदिग्रहणं हला तदन्तर्विधिर्मा भूत् इह न स्यात् । जुगुप्सनः । मीमांसनः । धेरेव । वसिता वस्त्रम् ॥

**सृजुज्वलगृधशुचलषपतपदः ॥ १३२ ॥**

सृप्रभृतिभ्यो युच् भवति । शरणः । जषणः । ज्वलनः । गर्हनः । शोचनः । लषनः । पतनः । पदनः । चत्यर्थानां पदेश्च ग्रहणं सकर्मकार्थम् । पदिग्रहणं ज्ञापनार्थमिन्यन्ये शीलादिकेषु चासमविधिर्न भवति इति पदेरुक्त्वं विशेषविहितेन सामान्यविहितस्य युचो बाधितत्वात् पुनरनेन प्रत्यापतिः ॥

**क्रुधमण्डार्थात् ॥ १३३ ॥**

क्रुध्यर्थेभ्यः मण्डार्थेभ्यश्च धुभ्यः युच् भवति । क्रोधनः । कोपनः । रोषणः । मण्डार्थेभ्यः । मण्डनः । रचनः । भूषणः ॥

**क्रमिद्रमो यङः ॥ १३४ ॥**

क्रमिदमिभ्यां यङन्ताभ्यां युच् भवति । चङ्क्रमणः । दन्द्रमणः ॥

**यजिजपिवददशामूकः ॥ ६३५ ॥**

यङ इति वर्तते । यज्यादिभ्यो यङन्तेभ्यः ऊको भवति । यायजूकः । जञ्जपूकः । दन्दशूकः । वावदूकः ।



जपिदंशिभ्यां लुपसदचरजपजभदहग्रदसोगर्हइति यङज-  
यजभदहदशभञ्जपसामितिचस्यनुगमः ॥

जागुः ॥ १३६ ॥

जागुरूको भवति । जागरूकः ॥

लषपतपदभूवृषहनशुकमगम उकञ् ॥ १२७ ॥

लषादिभ्यः उकञ् भवति । अपलाषुकं नीचसङ्ग-  
तम् । अपेचलष इति वचनात् घिनिणपि भवति । प्रपा-  
तुका गर्भाः । उपपादुकाः देवाः । उपस्थायुको गुरून् ।  
प्रभावुकः । प्रवर्षुकः । आघातुकः । शृणोते शारुकः ।  
कामुका वन्यस्य स्त्रियो भवन्ति । भग्भतेत्यादिना  
कर्मणि ताया प्रतिषेधे प्राप्ते उकप्रतिषेधः इत्युक्तः ।  
आणामुकः स्वगृहम् ॥

जल्पभित्तकुट्टलुण्टवृङ्गष्टाकः ॥ १३८ ॥

जल्पादिभ्यो धुभ्यष्टाको भवति । जल्पाकः । जल्पा-  
की । अकर्मकविवक्षायां रुचलार्थाद्वैर्युजिति युच् प्राप्तः ।  
भित्ताकः । अनुदातेतो युच् प्राप्तः । कुट्टाकः । लुण्टाकः ।  
बराकः ॥

प्रे सृजेरिन् ॥ १३९ ॥

प्रपूर्वाभ्यां सृजुभ्यां इन् भवति । प्रसवी । प्रजवी ॥

परिभूजिदक्षिविश्रीखवमाभ्यथाम्यमः ॥ १४० ॥

इन्निति वर्तते । परिभू जि दक्षि विश्रा इण वम  
अभ्यथ अभ्यम इत्येतेभ्य इन् भवति । परिभावि । जयी ।

आदरी । क्षयी । विश्रयी । अत्ययी । वमी । अव्ययी ।  
अभ्यमी ॥

स्पृहिगृहिपतिदयिनिद्रातन्द्राश्रद्धाभ्य

आलुः ॥ १४१ ॥

स्पृहिप्रभृतिभ्यो धुभ्यः आलुर्भवति । स्पृहयालुः  
गृहयालुः । पतयालुः । एते चुरादिष्वदन्ताः । दयालुः  
निद्रालुः । तन्द्रालुः । तन्नितिनिपातनमालुविषये न  
भवति । श्रद्धालुः ॥ इह शीङा ग्रहणं कर्त्तव्यम् । शयालुः ॥

दाघेद्सिशदसदो रुः ॥ १४२ ॥

दा घेद् सि शद सद इत्येभ्यो रुर्भवति । दा इत्य  
विशेषेण ग्रहणम् । दारुः । धारुः वत्सोमातरम् । नाशि  
तेत्यत्र उकारप्रश्लेषात् तदन्तविधिना तायाः प्रतिषेधः ।  
सेरुः । शद्रुः । सद्रुः । यत्वात्मकर्मणिघतेदीरु काष्ठं तद्रु-  
णादिषु द्रष्टव्यम् ।

सृघस्यदः क्तरः ॥ १५३ ॥

सृमरः । घस्मरः । अक्षरः । अनैनैवादेः घस्भावो  
निपात्यते ॥

भञ्जभासमिदो घुरः ॥ १४४ ॥

भञ्जादिभ्यो घुरो भवति । भञ्जेरात्मकर्मण्यभि-  
धानं भङ्गुरं काष्ठम् । भासुरं ज्योतिः । मेदुरं मुखम् ॥

विद्विच्छिदः कुरः ॥ १४५ ॥

विद् भिद् छिद् इत्येतेभ्यः कुरो भवति । विदुरः

इति ज्ञानार्थस्यैव । भिच्छिदोरात्मकर्मणि कुर इत्यते  
भिदुरं काष्ठम् । छेदुरा रज्जुः ॥

सृजीरानशः करप् ॥ १४६ ॥

सृ जि इण् नश् इत्येतेभ्यः करप् भवति । सृत्वरः ।  
जित्वरः । इत्वरः । नश्वरः । नश्वरी ॥

गत्वरः ॥ १४७ ॥

गत्वर इति निपात्यते गमेः करप् मकारस्य खं  
निपात्यते । गत्वरः । गत्वरी ॥

नमिकम्पिस्म्यजस्कमहिंसदीपो रः ॥ १४८ ॥

नमि कम्पि स्मि अजस कम हिंस दीप इत्येतेभ्यो  
रो भवति । नमेरात्मकर्मण्यपि । नम्रं काष्ठम् । नम्रो  
देवदत्तः । कम्प्रा शाखा । स्मेरं मुखम् । जस्यतेर्नञ्पूर्वात्  
अजस्रं ज्ञानं भावयामः । कम्प्रा युवतिः । हिंस्रः पापमेति ।  
दीपो मणिः । कम्पश्च रापर्यत्वात् कमदीप्योरनुदातेत्वात्  
युच् प्राप्तः ॥

सनाशंसभिन्न उः ॥ १४९ ॥

सन्नन्त आशंस भिन्न इत्येतेभ्य उत्यो भवति ।  
चिकीर्षुः । जिहीर्षुः । आङ् शसि इच्छायामित्यस्य  
आशंसुः । भिक्षुः ॥

विन्दिच्छ् ॥ १५० ॥

विन्दु इच्छु इत्येतौ शब्दौ निपात्येते । वेत्तेरुकारः  
नुमागमश्च निपात्यते विन्दुः । इच्छतीत्येवंशील इच्छुः ।  
उच्छत्वं च निपात्यते ॥

स्वपितृषोर्नजिङ् ॥ १५१ ॥

स्वपितृषिभ्यां नजिङ् भवति शीलादिषु । स्वप्नक् ।  
स्वप्नजौ । तृष्णक् । तृष्णजौ ॥

शृवन्द्योरारुः ॥ १५२ ॥

शृ वन्दि इत्येताभ्यां आरु इत्ययं त्यो भवति ।  
शरारुः । वन्दारुः जिनान् ॥

भियः क्रुक्कुक्कौ ॥ १५३ ॥

बिभेतेः क्रु क्रुक इत्येतौ भवतः । भीरुः । भालुकः ।  
क्रुकोपि वक्तव्यम् । भीरुकः ॥

स्थेशभासपिसकसो वरः ॥ १५४ ॥

स्था ईश भास पिस कस इत्येतेभ्यो वरो भवति ।  
स्थावरः । ईश्वरः । भास्वरः । पेस्वरः । कस्वरः ॥

यो यङ् ॥ १५५ ॥

यातेर्यङन्ताद्धरो भवति । यायावरः । वरे अतः  
खंतस्य यखविधिं प्रति न स्थानिवद्भाव इति बलिव्यो-  
खमिति यखम् । यखे कृते अतः खस्य स्थानिवद्भावो  
चात्खमिति आत्खं प्राप्तम् । वरे पूर्वादेश य न स्थानिव-  
द्भाव इति न भवति । शीलादिप्रकरणे धाञ्कृस्तृजनिन-  
भिभ्य इर्लिट् वक्तव्यः । धानशीलो दधिः । करणशीलः  
चक्रिः । सरणशीलः सस्त्रिः । जननशीलः जज्ञिः । नमन-  
शीलः नेमिः । हल्मध्ये लिघतः इति एत्वचखे ॥

यावस्तुवः क्तिप् ॥ १५६ ॥

ग्रावपूर्वात् स्तौतेः क्तिप् भवति शीलादिषु । ग्रावानं  
स्तौतीत्येवंशीलः ग्रावस्तुत् । शीलादिषु वा समविधिर्ज्ञा-  
स्तीति सामान्यलक्षणः क्तिप् न प्राप्नोति पुनर्विधीयते ॥

अन्येभ्योऽपि ॥ १५७ ॥

अन्येभ्योऽपि धुभ्यः शीलादिषु क्तिप् भवति । अपि  
ग्रहणं विकल्पार्थम् । अन्येभ्योऽपि धुभ्यः शीलादिष्वपि  
भवत्यशीलादिष्वपि तत्राभिधानवशात् । आजभासधु-  
र्वद्युतेर्जिपूजुभ्यः शीलादिषु क्तिप् भवति । अन्येभ्यो-  
ऽन्यत्र । विभ्रानजशीले विभ्राट् । विभ्राजौ । भाः ।  
भासौ । धूर्वाणः शीलः । धूः धुरौ । विद्युत् । विद्युतौ । ऊर्क-  
ऊर्कौ । पूः । पुरौः । जूः । जुवौ । जुवः । विकपिवचिप्र-  
च्छायत् तुकटप्रजुश्रीणां दीरजिश्चेति दीत्वम् । अन्येभ्यो  
शीलादिषु । पक् । यचौ । भित् । भिदौ । छित् । छिदौ ।  
वाक् । प्रच्छेः प्राट् । आयतस्तृः । कटप्रूः ॥

भुवः रव्वन्तरे ॥ १५८ ॥

भवते क्तिप् भवति रवावन्तरे च गम्यमाने । मित्रभूः ।  
मित्रभुवौ । मित्रभुवः । अन्तरे । प्रतिभूः । प्रतिभुवौ ।  
प्रतिभुवः । पूर्वैव सिद्धे नियमार्थमेतत् रवन्तरयोरेव  
भुवः शीलादिषु नान्यत्र । भविता । भावुकः ॥

विप्रसमोऽखौ डुः ॥ १५९ ॥

शीलादिष्विति निवृत्तम् । सम्प्रतीत्यनुवर्तते एव ।  
विप्रसपूर्वाद्धोर्भुवो डुर्भवति अखौ । विभुः । प्रभुः । शम्भुः ।  
अस्त्राविति किम् । विभुर्नाम कश्चित् । डुप्रकरणे मितद्रु-  
प्रभृतोनामुपसंख्यानम् । मितं द्रवति मितद्रुः । शम्भुः ॥

दात्रीशसयुयुजस्तुदसिसिचमिह

पतदशनहः करणे ऋट् ॥ १६० ॥

दाप् लषन इत्येवमादिभ्यः करणे कारके ऋट् भवति । दान्ति तेन दात्रम् । नेत्रम् । शस्त्रम् । योत्रम् । योक्रमम् । स्तोत्रम् । तीत्रम् । सेत्रम् । सेकम् । मेद्रम् । पत्रम् । दंष्ट्रा । अजादिषु पाठादाप् । नध्री । दंशेः कृत-  
नखस्यनिर्देशो ज्ञापकः कचिदन्यत्रापि नखम् । दशनः ।

धात्रपोत्रे ॥ १६१ ॥

धात्रपोत्रइत्येते शब्दरूपे निपात्येते । धेटः कर्मणि ऋट् निपात्यते । धयंति तामिति धात्रो । पोत्रमिति पुनातेः पवतेर्वा करणे ऋट् निपात्यते । हलस्य सूकरस्य वा मुखं चेद्भवति हलस्य पोत्रम् । सूकरस्य पोत्रम् ।

लूधूसूखनर्तिसहचर इत्रः ॥ १६२ ॥

करण इति वर्तते । ल्वादिभ्यो धुभ्यः करणे इत्रो भवति । लुनाति तेन लषित्रम् । धुवति तेन धषित्रम् । सुवति तेन सषित्रम् । खनित्रम् । अरित्रम् । सहित्रम् । चरित्रम् ।

पुवः खौ ॥ १६३ ॥

करण इति वर्तते । पवतेः पुनातेर्वा करणे इत्रो भवति खुविषये । पूयतेऽनेन पषित्रम् । पषित्रा नाम नदी ।

कर्तरि चर्षिदेवतयोः ॥ १६४ ॥

पुव इत्रो भवति कर्तरि करणे च कारके । ऋषि-  
देवतयोरभिधेययोर्भिन्नयोगनिर्दष्टत्वाद्यथासंख्यं न भवति

पूयतेऽनेन पुनाति वा पवित्रो ऽयमृषिः । देवतायां पवि-  
त्रोऽर्हन् स मा पुनातु ।

जीतः क्तः १ १६५ ॥

संप्रतीति वर्तते जिगन्देतो धोः संप्रति क्तो भवति ।  
जिमिदा मिन्नः । जिधृषा । धृष्टः । जिद्विदा । द्विणः ।

मतिबुद्धिपूजार्थाञ्च ॥ १३६ ॥

मतिरनुमतिः । बुद्धिज्ञानम् । पूजा अर्चा । मत्य-  
र्थेभ्यः पूजर्थेभ्यश्च धुभ्यः संप्रति क्तो भवति । राज्ञां  
मतः । राज्ञामिष्टः । राज्ञां बुद्धः । राज्ञां ज्ञातः । राज्ञां  
पूजितः । राज्ञामर्चितः । क्तयोगे कर्तरि ता प्राप्ता  
नङ्गितेत्यादिना प्रतिषिद्धा भवतीत्यनेन पुनर्विधीयते ।  
चकारोऽनुक्तसमुच्चयार्थः ।

शीलितो रक्षितः क्षांतः आक्रुष्टो जुष्ट इत्यपि ।

रुष्टश्च रूषितश्चोभौ अभिव्याहृत इत्यपि ॥

हृष्टतुष्टौ तथा कान्तः दायितान्यः संयतोद्यतौ ।

कष्टभविष्यतीत्याहुरमृताः पूर्वकस्मृताः ॥

अमृतशब्दः संप्रति वचहुत्वनिर्देशात् । सुप्तः शयितः  
स्थितः आमित इत्येवमादयोऽपि संप्रति बोद्धव्याः ।

उणादयो बहुलम् ॥ १६७ ॥

पूवः स्वावित्यनेन मण्डूकप्लुत्या स्वाविति वर्तते उण्  
इत्येवमादयस्त्याः संप्रति ध्वर्थे बहुलं भवन्ति । खुवि-  
यमे कचित्यसंज्ञा भवति । कृवापार्जामिष्वदिसाध्य-  
भ्य उण् । कारुः । वायुः । पायुः । जायुः । मायुः ।  
स्वादुः । साधुः । आशुः कचित्यसंज्ञा न भवति । कृधूभ्य-

कसरः । कृसरः । धूसरः । त्यसंज्ञाविरहाद्यादेशयोरिति  
षत्वं न भवति । इह च शंखः शंठः इति इरा न भवति ।  
कचिदुभयथा । नृदवदिहनिक्तमिकासिभ्यः सः । वसम् ।  
तर्सम् । एषम्प्रति त्यसंज्ञा षत्वं प्रति नास्ति । इह च  
षण्ड इति प्रकृतिकार्यं ध्वादिसत्त्वं न भवति । उक्तं च ।

कचित्प्रवृत्तिः कचिदप्रवृत्तिः कचिद्विभाषा कचि-  
दन्यदेव ।

विधेर्विधानं बहुधा समीक्ष्य चतुर्विधं बाहुलकं  
वदन्ति ॥ १ ॥

तथा अनुक्ताभ्योऽपि प्रकृतिभ्यस्तथा भवन्ति । अण्डः  
जृकृमृडः जरण्डः । करण्डः । सण्डः । वरण्डः । आडिई-  
तैरपीष्यन्ते एरण्डः । अनुक्ता अपि त्या भवन्ति झफिडः  
ऋफण्डः इत्येवमादिषु । तथा संप्रतिकाले उणादयो  
विहिताः कचिद्भूतेऽपि दृश्यन्ते कषितोऽसौ कषिः ।  
ततोऽसौ तन्तिः । भमितं भस्म । चरितं चर्म । वृत्तं  
तदिति वर्त्म । तदुक्तं बाहुलकं प्रकृतेस्तनुदृष्टेः प्रायस-  
मुच्चयनादपि तेषां कार्येऽस्योपविधश्च तदुक्तं नैगमरुद-  
भवं हि सुसाधु जात्यपेक्षयैकत्वं तनुदृष्टेरिति प्यखे-  
कर्मणि का तनुदृष्टिं लोक्ष्य तनुदृष्टेः प्रकृतेस्तनोर्गुणस्य  
दर्शनादित्यर्थः । तद्बाहुलकमुक्तम् । एवं हि नैगमाः गौरित्ये-  
वमादयः रुढिभवाः पलाश इत्येवमादयः शब्दा सुसा-  
धवो भवन्ति ।

इत्यभयनन्दिविरचितायां जैनेन्द्रमहावृत्तौ द्विती-  
यस्याध्यायस्य द्वितीयः पादः समाप्तः ॥ \* ॥



ॐ नमः ॥

## गम्यादिर्वत्स्यति ॥ १ ॥

उणादयो अन्यत्र च ये साधिता गम्यादयः शब्दास्ते च वत्स्यति काले साधवो भवन्ति वत्स्यतीत्यनागतस्य कालस्य सामान्येन ग्रहणं संप्रत्यादिकाले तेषां साधुत्वव्यवच्छेदार्थ आरम्भः । गमिष्यति गर्मा ग्रामम् । आगमिष्यति आगमी नगरम् । आधमर्ष्ये चेन इति कर्मणि तायाः प्रतिषेधात् कर्मणावाति इवेव भवति । एवं भविष्यति भावी । प्रस्थास्यते प्रस्थायी । प्रतिभोत्स्यते प्रतिबाधी । प्रतियोज्यते प्रतियोगो । प्रयास्यति प्रयायी । गमेरिन्निति इन् । स एव आङि णिदिति णिन् । भुवश्चेति भवतेरपि णिन् । अन्येभ्यः सुपि शाले जातौ णिनिति णिन् । कथं स्वागमो ग्रामं अनद्यतने लुङिति लुङ्प्राप्तेः तदसद्यतो वत्स्यतीत्यनेन सामान्यशब्देनानद्यतनविशेषोप्यगृहीतो यथा गौरित्यनेन खण्डमुण्डोपि अतो वत्स्यतीत्यविशेषणवृत्तावप्यर्थकरणादेर्विशेषप्रतिपत्तिः । अथवा अनद्यतने लुङित्यत्र गम्यादिर्वत्स्यतीत्येतदनुवर्तिष्यते तेनानद्यतनविषयेपि गम्यादयः सिद्धा भवन्ति असमाद्धा अनद्यतने भवन्ति । लुङ्लृटावपि भवतो गमिष्यति गन्तेति ॥

## पुरायावतोर्लट् ॥ २ ॥

पुरा च यावच्च पुरापावतौ तयोः पुरायावच्छब्दयोर्वाचोर्वत्स्यतिधोर्लट् भवति । पुरा भुङ्क्ते । यावदधीते । भविष्यदनद्यतने लटोऽयमपवादो लट् । लङपि लृङपवादः तत्रापवादयोः स्पष्टं परत्वाल्लुट् प्राप्तः पूर्वनिर्णयेन लट्

भवति । श्वः पुरा ऽधोत् । श्वो यावदधोत् । लक्षणप्रतिप-  
दोक्तयोः प्रतिपदोक्तस्यैव ग्रहणं न तु लाक्षणकस्येत्य-  
भिधानात् । तेनह न भवति । यावदास्यति तावद्भोक्ष्यते  
महत्या पुरो जेष्यति ॥

वा कदाकर्त्तव्यः ॥ ३ ॥

कदा कर्ह इत्यन्तयोर्वाचोवर्त्त्यतिधोर्वा लट् भवति ।  
कदा भुङ्क्ते । कदा भोक्ष्यते । कदा भोक्ता । कर्हि भोक्ष्यते ।  
कर्हि भोक्ता ॥

किंवृत्ते लिप्सायाम् ॥ ४ ॥

किमो वर्तनं किंवृत्तं तस्मिन् वाचि लिप्सायां गम्य-  
मानायां वर्त्त्यति वा लट् भवति । लुटि लृटि च प्राप्ते  
अयमारम्भः लब्धुमिच्छा लिप्साप्रार्थनाभिलाषः को भवत्यो  
भिक्षां ददाति । को भवद्भ्यो भिक्षां दास्यति । को भवद्भ्यो  
भिक्षां दाता । इह कस्मान्न भवति । कदा भोजयिष्यसि  
भोजयिनासि वा । किमो हि विभक्त्यन्तस्य डतरडतमा-  
न्तस्य च वर्तनं किंवृत्तमिति वैयाकरणानामभिप्रायः ।  
तच्चेह नास्ति ततोत्र लटोभावात् लङ्लुटावेव भवतः ।  
लिप्सायामिति किम् । कः पाटलिपुत्रं यास्यति ।

लिप्स्यसिद्धौ ॥ ५ ॥

वर्त्त्यतोत्यनुवर्तते लिप्सति हि लिप्स्यो दाता ओद-  
नादिश्च तत्र दातरि तामो लिप्स्यस्य सिद्धिः लिप्स्य  
सिद्धिः याचकेन हि यो लिप्स्यते दाता तस्य सिद्धौ स्व-  
र्गादिफलप्राप्तौ ओदनादौ तु भासः । याचकेन हि  
यो लिप्स्यते ओदनादिना करणभूतेन सिद्धिः दातुः  
स्वर्गादिफलप्राप्तिः तस्यां गम्यमानायां वर्त्त्यति वा

लट् भवति । यो भवद्भ्यो० भिक्षां ददाति दाता वा स स्वर्गलोकं गच्छति गमिष्यति गन्ता वा । दानादातु-  
स्वर्गसदृधिं ब्रुवाणे दातारमेवमुत्साहयति । ननु  
चात्र उभयत्रापि लिप्साया गम्यमानत्वात् किंवृत्ते  
लिप्सायामित्येव लट् विकल्पसिद्धेर्व्यर्थोऽयमारम्भः । न  
व्यर्थः किंवृत्तार्थत्वादतदारम्भस्य । पूर्वेण हि किंवृत्ते  
वाचि लट् विकल्पो विहितः ।

लोडर्थलक्षणे ॥ ६ ॥

वत्स्यतीति वेति च वर्तते । लोडर्थः प्रैषादिः स  
लक्ष्यते अनेन लोडर्थलक्षणं तस्मिन् लोडर्थलक्षणे ध्वर्थे  
वर्तमानात् धोर्वत्स्यति वा लट् भवति उपाध्यायश्चेदाः  
गमिष्यति । उपाध्यायश्चेदागन्ता । अथ त्वं तर्कमधीष्व  
अथ गणितमधीष्व । अत्रोपाध्यायागमनेन प्रैषो लक्ष्यते ।

लिङ् चोर्द्ध्वमौहूर्तिके ॥ ७ ॥

वेति वर्तते । लोडर्थलक्षण इति । ऊर्द्ध्वं मुहूर्ताद्भव  
काल ऊर्द्ध्वमौहूर्तिकः निपातनात्सर्वाधिरुत्तरपदस्यैप्  
ऊर्द्ध्वमौहूर्तिके वत्स्यति काले लोडर्थलक्षणे वर्तमाना-  
डोर्लिङ् भवति लङ् वा । ऊर्द्ध्वं मुहूर्तादुपाध्यायश्चे-  
दागच्छेत् उपाध्यायश्चेदागच्छति उपाध्यायश्चेदा-  
गमिष्यति उपाध्यायश्चेदागन्ता अथ त्वं तर्कमधीष्व  
अथ त्वं गणितमधीष्व ।

बुरातुमौ क्रियायां तदर्थायाम् ॥ ८ ॥

वत्स्यतीत्येव वर्तते । यस्मादोः त्योत्पत्तिः प्रार्थ्यते  
तद्वाच्यक्रिया तच्छब्देनाभिप्रेक्षा सा क्रिया अथः

प्रयोजनं यस्या व्रजनादिक्रियायाः सा तदर्थं तस्यां वाचि  
वत्स्यति काले वुरालुमौ भवतः । कारको व्रजति । कर्तुं  
व्रजति । भोजको व्रजति । भोक्तुं व्रजति । क्रियायामिति  
किम् । भिक्षिष्ये इत्यस्य जटाः । अध्येष्ये इत्यस्य कमण्डलुः ।  
द्रव्यमत्र तदर्थम् । तदर्थायामिति किम् । भावतस्ते पति-  
ष्यति दण्डः । नात्र भावनं दण्डपतनार्थम् । ननु सामा-  
न्यविहितेन एवुना सिद्धं किमर्थं बुण्विधीयते श्लिष्टे  
भान्तो भवतीति भिन्नविषयत्वात्तुमपि न बाधकः  
क्रियायां तदर्थ्यां वाचि लङ् वक्ष्यते स बाधकः स्यात्  
वासमविधिना ण्युर्भवित्यतीति चेत् एवं तर्हि नियमार्थं  
बुण्वचनं वत्स्यति क्रियायां तदर्थ्यां वाचि बुण्वेव यथा  
स्यात् तृजादयो मा भूवन् इति कर्ता व्रजति विकिरो  
व्रजति इत्येवमादि न भवति ॥

भाववाचिनः ॥ ६ ॥

भाववाचिनो घञादयः ते वत्स्यति काले क्रियायां  
तदर्थ्यां वाचि भवन्ति । यद्यपि सामान्येन विहिता घञा-  
दयस्तथापि वुराग्रहणं ज्ञापकमुक्तं सामान्यविहितास्त्याः  
वत्स्यति काले क्रियायां तदर्थ्यां न भवन्तीति तुमा च  
बाध्येरन् । तेनायं यत्नः । पाकाय व्रजति । मतये व्रजति ।  
पुष्टये व्रजति । तुमर्थाद् भाव इत्यप् । भाव इति किम् ।  
षणे न । वाचि ग्रहणं किमर्थम् । यकाभ्यः प्रकृतिभ्यो  
येन विशेषणेन त्या विहितास्ताभ्यः प्रकृतिभ्यो तेन विशे-  
षणेन क्रियायां तदर्थ्यां वाचि यथा स्युस्त्येवमर्थम् ॥

कर्मणि चाण् ॥ १० ॥

कर्मणि वाचि तदर्थायां च क्रियायामण् भवति ।  
पूर्वेण वुएप्राप्तः । वाअसमविधिश्च नास्तीत्युक्तम् एन्  
स्यात् तेनायमारम्भः । कुम्भकारो व्रजति । काण्डलावो  
व्रजति । वाचि ग्रहणानुवृत्तेः यथाविहितमण् भवति  
इति कर्मण्येव वाचि भविष्यति । कर्मग्रहणं किमर्थम्  
अपवादविषयेऽपि यथा स्यादित्येवमर्थः । गोदायो व्रजति ।  
तुषपायी व्रजति । क्रियायां तदर्थायामनुवर्तते । अकारः  
किमर्थः केवले कर्मणि केवलायां च क्रियायां वाचि मा  
भूत् । प्रत्येकमीपा निर्देशात् वाक्सः ।

लृट् ॥ ११ ॥

लृट् भवति क्रियायां तदर्थायां वाचि । करिष्या-  
मीति व्रजति । उदाहरणे इति शब्दः हेतुहेतुमद्भावयो-  
तनार्थः ।

शेषे ॥ १२ ॥

उक्तादन्यः शेषः शुद्धं वत्स्यत् कालमात्रं शेषे  
वत्स्यति लृट् भवति । करिष्यति । हरिष्यति ॥

विभाषा लृटः सत् ॥ १३ ॥

वत्स्यति लृट् तस्य स्थाने सत्संज्ञौ शतृशानौ  
विभाषया भवतः । पक्ष्यन्तं पश्य । पक्ष्यमानं पश्य । पक्ष्यता  
कृतम् हेपक्ष्यन् । हे पक्ष्यमाण । अर्जयिष्यति वसति ।  
अध्येष्यमाण आस्ते । देवदत्तः पश्यति पक्ष्यति वा पक्ष्य-  
माणः पक्ष्यते वा । व्यवस्थितविभाषेयम् । तेन इवादिभि-  
र्योगे सम्बोधने लक्षणहेतोः क्रियायां वत्यत्र नित्या विधिः ।  
वातैकार्थत्वे विकल्पः । इतिशब्दयोगे तु न भवति ।

करिष्यामीति व्रजति । हरिष्यामीति व्रजति । लृट्ग्रहणं किम् । त्यान्तरत्वं मा विज्ञायि ।

**अनद्यतने लुट् ॥ १४ ॥**

वत्स्यतीति वर्तते । वत्स्यत्यनद्यतने ध्वर्थे वर्तमाना-  
होलुट् भवति । श्वः कर्ता । श्वोऽध्येता । अनद्यतन इति  
वसनिर्देशादद्य श्वो भौक्ष्यामहे इत्यत्र न भवति । विभा-  
षानुवर्तनात् परिदेवने लृट्विषयेषु लुट् भवति । इयन्तु  
कदा गन्तो एवं निदधती पादौ । अयं तु कदाध्येता  
एवमनभिद्युक्तः ॥

**पदरुजविशस्पृशो घञ् ॥ १५ ॥**

पद रुज विश स्पृश इत्येतेभ्यो घञ् भवति । पद्य-  
तेऽसौ पादः । एवुतुचोरयमपवादे न पचाद्यचः सुम्भि-  
डन्तं पदमिति पदनिर्देशात् । रुजत्यसौ रोगः । विशत्य-  
सौ वेशः । इगुङ्लक्षणस्यापवादः । स्पृश उपतापेऽभिधा-  
नम् । स्पृशतीति स्पर्शो रोगः । उपतापादत्यत्र स्पृष्टा  
स्पर्शकः ॥

**सृ स्थिरे ॥ १६ ॥**

सरतेः स्थिरे कर्तरि घञ् भवति । कालान्तरं सर-  
तीति सारः । मधुकसारः । विभाषानुवर्तनात् स्थिर-  
व्याधिमत्स्यबलेष्वभिधानम् । असारो व्याधिः ।  
विसारो सत्स्यः । सारो बलम् । एतेष्विति किम् । सर्ता ।  
सारकः ॥

**भावे ॥ १७ ॥**

भावे धोर्घञ् भवति । भाव इति क्रियासामान्यं  
ध्वर्थः तद्यद्यपि पूर्वापरिभूतमपरिनिष्पन्नमलिङ्गसख्यं  
प्रकृत्यैवोच्यते तथापि यस्त्वस्यासिद्धताधर्मः स लिङ्गसं-  
ख्यावानिति तत्र घञादयः । पाकः । त्यागः । रागः ॥

अकर्तरि ॥ १८ ॥

कर्तुरन्यस्मिन् कारके घञ् भवति । नञ्युक्तमिव  
युक्तं वा यत्कार्यं संप्रतीयते तुल्याधिकरणे ऽन्यस्मिन्  
लोके ऽप्यर्थगतिस्तथा प्रास्यन्ति तं प्रासः । प्रसीव्यन्ति  
तं प्रसेवः । आहरन्ति तस्मादाहारः । संज्ञायामसंज्ञा-  
यामपि दृश्यते । को भवता दायो दत्तः । कौ भवता  
लाभो लाब्धः । कर्तव्यः कटः । कृतः कटः इत्येवमा-  
दिषु अनभिधानात् भवति ।

परिमाणाख्यायां सर्वेभ्यः ॥ १९ ॥

आख्याग्रहणात्परिमाणमिह संख्यादिके गृह्यते ।  
परिमाणस्याख्यायां गम्यमानायां सर्वेभ्यो घञ् भवति ।  
एकस्तण्डुलनिचायः । एकस्तण्डुलावचायः । द्वौ केदार  
लावौ । बीजकारौ ऋग्रहृष्टगमोजिति अचि प्राप्ते इदम् ।  
परिमाणाख्यायामिति किम् । निश्चयः । सर्वग्रहणं बाध-  
कबाधनार्थम् । एकस्तृणविधासः । अन्यथा पुरस्तादपवादो  
ऽयमिति अनन्तरमेवाचं बाध्येत न व्यवहितं नौ एणचेति  
णम् । घञि घस्त्वभावः सिद्धः । इहाकर्तरीत्येवाभिसंब-  
ध्यते । स्त्रीलिङ्गे भावे घञ् भवेत् । एका तिलोच्छ्रितिः । द्वे  
श्रुती । सर्वग्रहणं बाधकबाधनार्थमुक्तंकरवाध्येत ॥

इडः ॥ २० ॥

इत उत्तरं भावे अकर्तरीति च वर्तते । इडश्च धोर्धञ् भवति । अधीयते इत्यध्यायः । उपेत्याभीयते-  
ऽस्मादित्युपाध्यायः । अपादाने यो घञ् तदन्ताद्वा डीर्घ-  
क्तव्यः । उपाध्यायी । उपाध्याया । वृद्धकुमारीवरवा-  
क्यन्यायेनास्मिन्विषये क्तिमपि घञ् बाधते । श्रृणातेर्वायु-  
वर्णयोर्धञ् वक्तव्यः । शारो वायुः । शारो वर्णः ॥

गौ रुवः ॥ २१ ॥

गिसंज्ञे वाचि रौतेर्धञ् भवति । विरावः । संरावः ।  
अचोऽपवादे ऽयम् । गाविति किम् । रवः ॥

समि युद्रुदुवः ॥ २२ ॥

संपूर्वेभ्यः युद्रु दु इत्येतेभ्यो घञ् भवति । संयावः ।  
संद्रावः । संदावः । समोति किम् । यवः ॥

यज्ञे स्तुवः ॥ २३ ॥

समीति वर्तते । सम्पूर्वात् स्तौतेर्धञ् भवति यज्ञ-  
विषये । समेत्य स्तुवन्ति अस्मिन्निति संस्तावः छन्दो-  
गानम् । यज्ञ इति किम् । सतां संस्तवः ॥

श्रिणीभुवोऽगौ ॥ २४ ॥

अग्निपूर्वेभ्यः श्रि णी भू इत्येतेभ्यः घञ् भवति ।  
श्रायः । नायः । भावः । अगाविति किम् । प्रश्रयः । प्रलयः ।  
प्रभवः । कथं प्रभावो धर्मस्य । प्रकृष्टो भावः प्रभावः  
इति प्रादिसः । कथं षाड्गुण्यस्य यथावत्प्रयोगो यथाव-  
त्प्रयोगोनयः पुंस्त्वौघः । प्रायेणेति करणे घो द्रष्टव्यः ॥



नियोऽवोदोः ॥ २५ ॥

अव उद् इत्येतयोर्वाचोर्नयतेर्घञ् भवति । अव-  
नायः । उन्नायः । कथमुन्नयः । शब्दानां पूर्ववत्करणे घो  
विधेयः ॥

निरभ्योः पूल्वोः ॥ २३ ॥

निस् अभि इत्येवंपूर्वाभ्यां पू लू इत्येताभ्यां यथा-  
संख्यं घञ् भवति । पू इति सामान्येन ग्रहणम् । निष्पावः ।  
अभिलावः । निरभ्योरिति किम् । पवः । लवः ॥

उन्न्योर्ग्रः ॥ २७ ॥

उद् नि इत्येवंपूर्वात् गृ इत्येतस्मात् घञ् भवति ।  
गृइति सामान्येन ग्रहणम् । उद्गारः । निगारः ॥

कृ धान्ये ॥ २८ ॥

उन्न्योरिति वर्त्तते । कृ इत्येतस्माद्धोः उद्निपूर्वात्  
घञ् भवति धान्यविषये । उत्कारो धान्यस्य । निकारो  
धान्यस्य । धान्य इति किम् । पुष्पोत्करः । पुष्पनिकरः ॥

प्रे द्रुस्तुश्रवः ॥ २९ ॥

प्रशब्दे वाचि द्रु स्तु श्रु इत्येतेभ्यो घञ् भवति ।  
प्रद्रावः । प्रस्तावः । प्रश्रावः । प्र इति किम् । द्रवः ॥

स्तोऽयज्ञे ॥ ३० ॥

प्र इति वर्त्तते । प्रपूर्वात् स्तृइत्येतस्मात् घञ् भवति  
अयज्ञविषये । शंखप्रस्तारः । मणिप्रस्तारः । ऋकारान्त-  
त्वादभिप्राप्ते इदम् । अयज्ञ इति किम् । वर्हिष्प्रस्तरः ।  
इद्द्रवोत्पप्युमुहुस इति सम्बध्यते ॥

प्रथने वावशाब्दे ॥ ३१ ॥

प्रथनं विस्तीर्णता विपूर्वात्स्तृ इत्येतस्मात् घञ् भवति अशब्दविषये प्रथने । पटस्य विस्तारः । गृहस्य विस्तारः । प्रथन इति किम् । तृणविस्तरः । अशब्द इति किम् । वाक्यविस्तरः ॥

छन्दः खौ ॥ ३२ ॥

छन्दः पद्ये वर्णविन्यासः । छन्दःसंज्ञायां च विपूर्वात् स्तृणातेः घञ् भवति । विस्तारः पंक्तिछन्दः । विस्तारः वृहतिछन्दः । षत्वप्रकरणे विस्तार इति निपात्तनादेव सिद्धे छन्दःसंज्ञाज्ञापनार्थमिदम् ॥

क्षुश्रुवः ॥ ३३ ॥

वाविति वर्तते । क्षु श्रु इत्येताभ्यां विपूर्वाभ्यां घञ् भवति । विक्षावः । विश्रावः । वावित्येव । क्षवः । श्रवः ।

उदि ग्रहः ॥ ३४ ॥

उत्पूर्वाद् ग्रहेर्घञ् भवति । उद्ग्राहः । अचोऽपवादाऽयम् ॥

समि मुष्टौ ॥ ३५ ॥

संपूर्वाद् ग्रहेर्घञ् भवति मुष्टिविषये । शाकमुष्ण्यादौ परिमाणवचनेऽमुष्टिशब्दः । तत्र परिमाणाख्यायाभित्येव सिद्धं ततोऽन्यदुदाहरणम् । अहो मल्लस्य संग्राहः । अहो मौष्टिकस्य संग्राहः । मुष्टेर्दार्ढ्यमित्यर्थः । मुष्टाविति किम् । संग्रहः शास्त्रस्य ॥

### न्यायपरिणायपर्यायः ॥ ३३ ॥

न्यायादयः शब्दाः निपात्यन्ते । निपूर्वादिणः  
अभ्रेषे घञ् निपात्यते । अभ्रेषो युक्तकरणमकुत्सा वा ।  
एषोऽत्र न्यायः । अभ्रेष इति किम् । न्ययं गतश्चैरः ।  
परिपूर्वात् नयतेर्द्युतविषये घञ् निपात्यते । परिणायेन-  
सारान् हन्ति । द्यूतविषयादन्यत्र परिणयः । परिपू-  
र्वादिणः अनुपात्यये गम्यमाने घञ् निपात्यते । अनु-  
पात्ययः क्रमप्राप्तस्यानतिवृत्तिः । तव पर्यायो भोक्तृम् ।  
अनुपात्यय इति किम् । स्वाध्यायकालस्य पर्ययः । अति-  
क्रम इत्यर्थः ॥

### व्युपे शीङोन्त्ये ॥ ३७ ॥

अन्त इति पूर्वसूत्रे विन्यासापेक्षया पर्यायो ऽभिप्रेतः  
वि उप इत्येतयोर्वाचोः शीङः घञ् भवति पर्याये गम्ये ।  
तवविशयो मम विशायः । तव राजापशायः । राजान-  
मुपशाययितुमवसर इत्यर्थः । अन्त इति किम् ।  
विशयः । उपशयः ॥

### हस्तादाने चेरस्तेये ॥ ३८ ॥

हस्तादाने गम्यमाने चिनोतेर्घञ् भवति न चेत्स्तेय  
भवति । पुष्पप्रचायः । फलप्रचायः । हस्तादानशब्देन  
निकटस्य गुञ्जादेर्ग्रहणं लक्ष्यते । हस्तादान इति किम् ।  
पुष्पप्रचयः । अस्तेय इति किम् । पुष्पप्रचयं करोति  
चौर्येण ॥

### निवासचितिशरीरोपसमाधाने

चः कः ॥ ३९ ॥

चेरिति वर्तते । निवास चिति शरीर उपसमाधान  
इत्येतेष्वर्थेषु चिनेतेर्घञ् भवति चकारस्य च ककारः ।  
निवासे । साधुनिकायः । उत्कृष्टनिकायः । अधिकरणे घञ् ।  
चीयतेऽसौ चितिः । यज्ञे अग्निविशेषः । अकायमग्निं चि-  
न्वीत । शरीरे । चीयते इति कायः । उपसमाधानमुपर्यु-  
परि राशीकरणम् । महान् गोमयनिकायः । उपर्युपरीति  
विशेषणादिह न भवति । महान् काष्ठनिचयः । एते-  
ष्विति किम् । चेयः ॥

सङ्घेऽनूद्धे ॥ ४० ॥

संघः प्राणिविशेषसमुदायः । अनूद्ध्वे संघे वाच्ये  
चिनेतेर्घञ् भवति चकारस्य च कत्वम् । निचीयते इति  
निकायः । पण्डितनिकायः । प्राणिविशेषस्य ग्रहणादिह  
न भवति । काष्ठचयः । पदसमुच्चयः । विशेषग्रहणं  
किम् । प्राणिसमुच्चयः । सामान्येन समुदायोऽयम् । अनू-  
द्ध्वे इति किम् । उपर्युपरि सूकरनिचयः ।

आक्रोशे वन्योर्ग्रहः ॥ ४१ ॥

आक्रोशः शपनम् । अव नि इत्येतयोर्वाचोर्ग्र-  
हेर्घञ् भवति आक्रोशे गम्ये । अवग्राहो ह ते वृषल  
भूयात् । निग्राहो ह ते वृषल भूयात् । आक्रोश इति किम् ।  
अवग्रहः पदस्य । निग्रहो दुष्टस्य ॥

प्रे लिप्सायाम् ॥ ४२ ॥

प्रशब्दे वाचि लिप्सायां गम्यमानायां ग्रहेर्घञ्  
भवति । प्रग्राहेण चरति भिक्षुः । पात्रं प्रगृह्य अन्नं लिप्सु-

अमतीत्यर्थः । लिप्सायामिति किम् । प्रग्रहो देवदत्तस्य राज्ञा ॥

परौ यज्ञे ॥ ४३ ॥

परिपूर्वाद्ग्रहेर्घञ् भवति यज्ञविषये । उत्तरः परि-  
ग्राहः । यज्ञ इति किम् । परिग्रहो देवदत्तस्य ।

नौ वुर्धान्ये ॥ ४४ ॥

निशब्दे वाचि वृ इत्येतस्मात् घञ् भवति धान्यवि-  
शेषे वाच्ये । वृ इति वृङ्वृजोर्ग्रहणम् । नीवारा नाम व्रीहयो  
भवन्ति । धान्य इति किम् । निवृत इति निवरा कन्या ॥

उदि पूद्रुयौतिश्रिजः ॥ ४५ ॥

उत्पूर्वेभ्यः पू द्रु यौति श्रिज् इत्येतेभ्यः घञ्  
भवति । उत्पावः । उदूद्रावः । उद्यावः । उल्लायः ॥

वाङि रूमुवोः ॥ ४६ ॥

आङ्पूर्वाभ्यां रु लृ इत्येताभ्यां वा घञ् भवति ।  
आरावः । आरवः । गौरुव इति नित्यं घञ् प्राप्तः ।  
आप्लावः । आप्लवः ॥

ग्रहे ऽवे वर्षप्रतिबन्धे ॥ ४७ ॥

वेति वर्तते । अवशब्दे वाचि ग्रहेर्वा घञ् भवति  
वर्षप्रतिबन्धे वाच्ये । अवग्रहो देवस्य । अवग्रहो देवस्य ।  
वर्षप्रतिबन्ध इति किम् । अवग्रहः पदस्य ॥

प्रे वणिजाम् ॥ ४८ ॥

वेति वर्तते । प्रशब्दे वाचि ग्रहेर्वा घञ् भवति  
समुदायेनाभिधेयं वणिजां सम्बन्धि चेद्भवति । तुला-





